



100
P
7, 7



तत्सर्वादेः पथ्यङ्गकर्मपत्रपात्रं व्याप्नोति ॥ ७ ॥

तदिति द्वितीया समर्थविभक्तिः । व्याप्नोतीति प्रत्ययार्थः ।
रिशिष्टः प्रकृतिविशेषणम् । सर्वादेः प्रातिपदिकात् पथि अङ्ग क-
र्मपत्र पात्र इत्येवमन्ताद् द्वितीयासमर्थोद् व्याप्नोतीत्यस्मिन्नर्थे खः
प्रत्ययो भवति । सर्वपथं व्याप्नोति, सर्वपथीनो रथः । सर्वोङ्गीणस्ता-
ः । सर्वकर्मीणः पुरुषः । सर्वपत्रीणः । सारथिः । सर्वपात्रीण आदनः ॥

आप्रपदं प्राप्नोति ॥ ८ ॥

प्रपदमिति पादस्याग्रमुच्यते । आङ् मर्यादायां तयोरव्ययी-
भावः । आप्रपदशब्दान्तदिति द्वितीयासमर्थोद् व्याप्नोतीत्यस्मिन्नर्थे
ः । प्रत्ययो भवति । आप्रपदं प्राप्नोति, आप्रपदीनः पटः । शरीरेण
पदस्यापि पदस्य प्रमाणमाख्यायते ॥

अनुपदसर्वाज्ञायानयं वद्धाभक्षयतिनेयेषु ॥ ९ ॥

अनुपदादिभ्यः शब्देभ्यस्तादिति द्वितीयासमर्थेभ्यो यथासं-
ख्यं, वद्धा भक्षयति नेय इत्येनेष्वर्थेषु खः प्रत्ययो भवति । अनुग-
यमे सादृश्ये वा । अनुपदं वद्धाऽनुपदीना उपानत् । पदप्रमाणेत्य-
र्थः । सर्वाज्ञानि भक्षयति, सर्वाज्ञीनो भिक्षुः । अयः प्रदक्षिणम्, अनयः
प्रसव्यम् । प्रदक्षिणप्रसव्यगामिनां शाराणां यस्मिन् परशरैः पदाना-
मसमावेशोऽयानयः । अयानयं नेयोऽयानयिनः शारः । फलकशिरः-
स्थित इत्यर्थः ॥

परोवरपरम्परपुत्तपौत्तमनुभवति ॥ १० ॥

परोवर परम्पर पुत्तपौत्त इत्येनेभ्यस्तादिति द्वितीयासमर्थे-
भ्योऽनुभवतीत्यस्मिन्नर्थे खः प्रत्ययो भवति । परोवरोति परस्योत्वं
प्रत्ययसंनियोगेन निपात्यते । परांश्चावरांश्चानुभवति, परोवरी-
परपरतराणां च परम्परभावो निपात्यते । परांश्च परतरांश्चा-
नुभवति परम्परीणः । पुत्तपौत्ताननुभवति, पुत्तपौत्तूणीः । परम्पर-
ादो विनापि प्रत्ययेन दृश्यते । मन्त्रिपरम्परा मन्त्रं भिनत्तीति । त-
च्छब्दान्तरमेव द्रष्टव्यम् ॥

अवारपारासन्तानुकामं गामी ॥ ११ ॥

अवारपार अत्यन्त अनुकाम इत्येनेभ्यो द्वितीयासमर्थेभ्यो
पीत्येतास्मिन्नर्थे खः प्रत्ययो भवति । गमिष्यतीति गामी । भवि-
ष्यति गम्यादय इति । अकेनोर्भविष्यदाधमण्ययोरिति षष्ठीप्रतिषे-
धः । अवारपारं गामी, अवारपारीणः ॥ विपरीताच्च ॥*॥ पारावारी-

णः ॥ विगृहीतादपीष्यते ॥ अवारीणः । अत्यन्तं गामी अत्यन्तीनः ।
भृशं गन्तेत्यर्थः । अनुकामं गामी अनुकामीनः । येथेष्टं गन्तेत्यर्थः ॥

समांसमां विजायते ॥ १२ ॥

समांसमामिति वीप्सायां सुबन्तसमुदायः प्रकृतिः । विजायते
गर्भेधारयतीति प्रत्ययार्थः । गर्भधारणेन सकलापि समा व्याप्यत
इति अत्यन्तसंयोगे द्वितीया । समांसमां विजायते, समांसमीना
गौः । समांसमीना वडवा ॥ पूर्वपदे सुपोऽलुग्वक्तव्यः ॥ * ॥ केचि-
त्तु समायां समायां विजायत इति विगृह्णन्ति । गर्भमोचने तु विज-
निर्वर्त्तत इत्याहुः । तेषां पूर्वपदे यलोपमात्रं निपात्यते । परिशिष्टस्यालु-
ग्वक्तव्यः ॥ अनुत्पत्तावुत्तरपदस्य च वा यलोपो वक्तव्यः ॥ * ॥
समांसमां विजायते समायां समायां विजायत इति वा ॥

अद्यश्वीनावष्टब्धे ॥ १३ ॥

विजायत इति वर्त्तने । अद्यश्वीन इति निपात्यते अवष्टब्धे वि-
जने । आसन्ने प्रसवे । आविदूर्ये हि मूर्धन्यो विधीयते । आवाचचाल-
म्बनाविदूर्ययोरिति । अद्य वा श्वो वा विजायतेऽद्यश्वीना गौः । अद्य-
श्वीना वडवा । केचित्तु विजायत इति नानुवर्त्तयन्ति । अवष्टब्धमात्रे
निपातनमित्याहुः । अद्यश्वीनं मरणम् । अद्यश्वीनो वियोग इति ॥

आगवीनः ॥ १४ ॥

आगवीन इति निपात्यते । आङ्पूर्वाद् आ तस्य गोः प्रतिपा-
दनात् कर्मकारिणि खः प्रत्ययो निपात्यते । आगवीनः कर्मकरः । यो
गवा भृतः कर्म करोति आ तस्य गोः प्रत्यर्पणात् ॥

अनुग्वलंगामी ॥ १५ ॥

गोः पश्चाद् अनुगु । अनुगुशब्दादलंगामीत्यस्मिन्नर्थे खः प्रत्य-
यो भवति । अनुगु पर्याप्तं गच्छति अनुगवीनो गोपालकः ॥

अध्वनो यत्खौ ॥ १६ ॥

तदिति द्वितीया समर्थविभक्तिरनुवर्त्तते । अलंगामीति च
प्रत्ययार्थः । अध्वनूशब्दाद् द्वितीयासमर्थादलंगामीत्येतस्मिन्नर्थे यत्खौ
प्रत्ययौ भवनः । अध्वानमलंगामी, अध्वनीनः । अध्वन्यः । ये चाभा-
वकर्मणोः, आत्माध्वानौ ख इति प्रकृतिभावः ॥

अभ्यमित्ताच्छ च ॥ १७ ॥

अभ्यमित्ताशब्दाद् द्वितीयासमर्थादलंगामीत्यस्मिन्नर्थे छः प्रत्ययो
भवति । चकाराद्यत्खौ च । अभ्यमित्मलंगामी, अभ्यमित्तीयः । अभ्य-

मिच्छः । अभ्यमिच्छीणः । अमिच्छामिमुखं सुष्ठु गच्छतीत्यर्थः ॥

गोष्ठ्यात् खञ् प्रत्ययः भूतपूर्वे ॥ १८ ॥

गावस्तिष्ठन्त्यत्रेति गोष्ठम् । गोष्ठशब्देन सन्निहितगोसमूहो देश उच्यते । भूतपूर्वग्रहणं तस्यैव विशेषणम् । गोष्ठशब्दाद् भूतपूर्वोपाधिकात् स्वार्थे खः प्रत्ययो भवति । गोष्ठो भूतपूर्वः, गोष्ठीनो देशः । भूतपूर्वग्रहणं किम् । गोष्ठो वर्तते ॥

अश्वस्यैकाहगमः ॥ १९ ॥

निर्देशादेव समर्थविभक्तिः । अश्वशब्दात् षष्ठीसमर्थादेकाहगम इत्येतदर्थं खञ् प्रत्ययो भवति । एकाहेन गम्यत इत्येकाहगमः । अश्वस्यैकाहगमोच्चा, आश्वीनः । आश्वीनानि शतं पतित्वा ॥

शालीनकौपीने अधृष्टाकार्ययोः ॥ २० ॥

शालीनकौपीनशब्दौ निपात्येते यथासंख्यमधृष्टे अकार्ये चाऽभिधेये । अधृष्टोऽप्रगल्भः । अकार्यमकरणार्हं विरुद्धम् । शालीनकौपीने अधृष्टाकार्ययोः पर्यायौ यथाकथञ्चिद् व्युत्पादयितव्यौ । शालाप्रवेशनमर्हति कृपावतारमर्हति इति खञ् प्रत्यय उत्तरपदलोपश्च निपात्येते । शालीनो जडः । कौपीनं पापम् ॥

व्रातेन जीवति ॥ २१ ॥

निर्देशादेव तृतीया समर्थविभक्तिः । व्रातशब्दात्तृतीयासमर्थाऽजीवतीत्यस्मिन्नर्थे खञ् प्रत्ययो भवति । नानाजातीया अनियतवृत्तय उत्सेधजीविनः संघा व्राताः । उत्सेधः शरीरं, तदायासन्न ये जीवन्ति ते उत्सेधजीविनः, तेषां कर्म व्रातम् । तेन व्रातेन जीवति व्रातीनः । तेषामेव व्रातानामन्यतम उच्यते । यस्त्वन्यस्तदीयेन जीवति तत्र नेप्यते ॥

साप्तपदीनं सख्यम् ॥ २२ ॥

साप्तपदीनमिति निपात्यते सख्येऽभिधेये सप्तभिः पदैरवाप्यते साप्तपदीनम् । सख्यं जनाः साप्तपदीनमाहुः । कथं साप्तपदीनः सखा, साप्तपदीनं मिच्छामिति । यदा गुणप्रधानः साप्तपदीनशब्दः सखिभावे सत्कर्मणि च वर्तते तदा सख्यशब्देन समानाधिकरणो भवात्, यदा तु लक्षणया वर्तते तदा पुरुषेण सामानाधिकरण्यं भवति ॥

ह्यैङ्गवीनं संज्ञायाम् ॥ २३ ॥

ह्यैङ्गवीनं निपात्यते संज्ञायां विषयं । ह्योगोदोहस्य ह्यैङ्गवादेशः, तस्य विकारे खञ् प्रत्ययो भवति संज्ञायाम् । ह्योगोदोहस्य

विकारः, हैयङ्गवीनम् । घृतस्य संज्ञा । तेनेह न भवति, ह्योगोदोहस्य
विकार उदश्वत् ॥

तस्य पाकमूल पीलवादिकर्णादिभ्यः कुणब्जाहचौ ॥ २४ ॥
तस्येति षष्ठीसमर्थभ्यः पीलवादिभ्यः कर्णादिभ्यश्च यथासंख्यं पाक-
मूलयोरर्थयोः कुणब् जाहज् इत्येतौ प्रत्ययौ भवतः । पीलूनां पीकः,
पीलुकुणः । कर्कन्धुकुणः । कर्णादिभ्यः । कर्णस्य मूलं, कर्णजाहम् ।
पीलु । कर्कन्धु । शमी । करीर । कुबल । बदर । अश्वत्थ । खदिर ।
पीलवादिः ॥ कर्ण । अक्षि । नख । मुख । मख । केश । पाद । गुल्फ ।
भ्रूमङ्ग । दन्त । ओष्ठ । पृष्ठ । अङ्गुष्ठ । कर्णादिः ॥

पक्षात्तिः ॥ २५ ॥

तस्येत्येव । तस्येति षष्ठीसमर्थात्पक्षशब्दाद् मूलेभिधेये तिः
प्रत्ययो भवति । मूलग्रहणमनुवर्त्तते, न पाकग्रहणम् । एकयोगनि-
र्दिष्टानामप्येकदेशानुवर्त्तत इति । पक्षस्य मूलं, पक्षात्तिः प्रतिपत् ॥

तेन वित्तश्चुञ्चुप्चणपौ ॥ २६ ॥

तेनेति तृतीयासमर्थाद्वित्त इत्येतस्मिन्नर्थे चुञ्चुप् चणप् इत्येतौ
प्रत्ययौ भवतः । वित्तः प्रतीतो ज्ञात इत्यर्थः । विद्यया वित्तः । विद्या-
चुञ्चुः । केशचणः ॥

विनञ्भ्यां नानाञौ नसह ॥ २७ ॥

वि नञ् इत्येताभ्यां यथासंख्यं ना नञ् इत्येतौ भवतः । नसहेति
प्रकृतिविशेषणम् । असहार्थे पृथग्भावे वर्त्तमानाभ्यां विनञ्भ्यां
स्वार्थे नानाञौ प्रत्ययौ भवतः । विना । नाना ॥

वेः शालञ्छङ्कुटचौ ॥ २८ ॥

विशब्दाच्च शालच्च शङ्कुटञ् इत्येतौ भवतः । साधनक्रियावच-
नादुपमर्गोन्स्वार्थे प्रत्ययौ भवतः । विगते शृङ्गे विशाले । विशङ्कुटे ।
तद्यागाद्वीर्यं विशालो विशङ्कुट इत्युच्यते । परमार्थतस्तु गुणशब्दा
एते यथाकथञ्चिद् व्युत्पाद्यन्ते । नात्र प्रकृतिप्रत्ययार्थयोरभिनिवेशः ॥

संप्रोदश्च कटच् ॥ २९ ॥

सम् प्र उद् इत्येतेभ्यः कटच् प्रत्ययो भवति । चकाराद्वेश्च ।
संकटम् । प्रकटम् । उत्कटम् । विकटम् ॥ कटच्प्रकरणेऽलाबूतिलो-
माभङ्गाभ्यां रजस्युपसंख्यानम् ॥ * ॥ अलाबूनां रजोऽलाबूकटम् ।
तिलकटम् । उमाकटम् । भङ्गाकटम् ॥ गोष्ठादयः स्थानादिषु पशु-
नामादिभ्य उपसंख्यानम् ॥ * ॥ गवां स्थानं, गोगोष्ठम् । महिषीगोष्ठ-

म् ॥ संघाते कटच् वक्तव्यः ॥ * ॥ अवीनां संघातः, अविकटम् ॥
विस्तारे षटच् वक्तव्यः ॥ * ॥ अविषटम् ॥ द्वित्वे गोयुगच् ॥ * ॥
उष्ट्रगोयुगम् । अश्वगोयुगम् ॥ प्रकृत्यर्थस्य षट्त्वे षड्गवच् ॥ * ॥
हस्तिषड्गवम् । अश्वषड्गवम् ॥ विकारे स्नेहने तैलच् ॥ * ॥ पर-
ण्डतैलम् । इड्कुदीतैलम् । तिलतैलम् ॥ भवने क्षेत्ते इक्ष्वादिभ्यः शा-
कटशाकिनौ ॥ * ॥ इक्षुशाकटम् । मूलकशाकटम् । इक्षुशाकिनम् ।
मूलकशाकिनम् ॥

अवात् कुटारच्च ॥ ३० ॥

अवशब्दात् कुटारच् प्रत्ययो भवति । चकारात् कटच् । अवकु-
टारम् । अवकटम् ॥

नते नासिकायाः संज्ञायां टीटञ् नाटञ् भ्रटच् ॥ ३१ ॥

अवादित्येव । नमनं नतम् । नासिकायाः संबन्धिनि नतेऽभिधेये
टीटच् नाटच् भ्रटच् इत्येते प्रत्यया भवन्ति संज्ञायां विषये । नासि-
काया नतम्, अवटीटम् । अवनाटम् । अवभ्रटम् । तद्योगान्नासिकापि,
पुरुषोपि तथोच्यते । अवटीटा । अवनाटः । अवभ्रट इति ॥

नेर्विडाज्वरीसचौ ॥ ३२ ॥

नते नासिकाया इत्यनुवर्त्तते, संज्ञायामिति च । निशब्दान्नासि-
काया नतेऽभिधेये विडच् बिरीसच् इत्येतौ प्रत्ययौ भवतः । निबि-
डम् । निबिरीसम् । तद्योगान्नासिकापि, पुरुषोपि निबिडो, निबिरी-
सः । कथं निबिडाः केशाः । निबिडं वस्त्रम् । उपमानान्नाविष्यति ॥

इनच्पिटच्चिकचि च ॥ ३३ ॥

नेरित्येव, नते नासिकाया इति च । निशब्दान्नासिकाया नतेऽभि-
धेये इनच् पिटच् इत्येतौ प्रत्ययौ भवतस्तत्संनियोगेन च निशब्दस्य
यथासंख्यं चिकचि इत्येतावादेशौ भवतः । चिकिन् । चिपिटः ॥
ककारः प्रत्ययो वक्तव्यश्चिकचि प्रकृत्यादेशः ॥ * ॥ चिककः । तथा
चोक्तम् ॥ इनच्पिटच्काश्चिकचिकादेशाश्च वक्तव्या इति ॥
क्लिन्नस्य चिल् पिल्लुश्चास्य चक्षुषी ॥ * ॥ क्लिन्नस्य चिल् पिल् इत्ये-
तावादेशौ भवतो लश्च प्रत्ययोऽस्य चक्षुषी इत्येतस्मिन्नर्थे । क्लिन्ने
अस्य चक्षुषी, चिल्लः । पिल्लः ॥ चुलादेशो वक्तव्यः ॥ * ॥ चुल्लः ।
अस्येत्यनेन नार्थः । चक्षुषोरेवामिधाने प्रत्यय इष्यते । क्लिन्ने चक्षुषी,
चिल्ले । पिल्ले । चुल्ले । तद्योगात् पुरुषस्तथोच्यते ॥

उपाधिभ्यां सकृन्नामन्नारुढयोः ॥ ३४ ॥

उप अधि इत्येताभ्यां यथासंख्यमासञ्चारुढयोर्वर्त्तमानाभ्यां स्वा-
र्थे त्यक्त्वा प्रत्ययो भवति । संज्ञाधिकाराच्च नियतविषयमासञ्चारुढं
गम्यते । पर्वतस्यासन्नमुपत्यका । तस्यैवारुढमधित्यका । प्रत्यय-
स्वात्कात्पूर्वस्येतीत्वमत्र न भवति, संज्ञाधिकारादेव ॥

कर्मणि घटोऽठच् ॥ ३५ ॥

निर्देशादेव समर्थविभक्तिः । कर्मशब्दात् सप्तमीसमर्थाद् घट
इत्येतस्मिन्नर्थेऽठच् प्रत्ययो भवति । घटत इति घटः । कर्मणि घटते,
कर्मठः पुरुषः ॥

तदस्य संजातं तारकादिभ्य इतच् ॥ ३६ ॥

तदिति प्रथमासमर्थेभ्यस्तारकादिभ्यः शब्देभ्योऽस्येति षष्ठ्यर्थे
इतच् प्रत्ययो भवति । संजातग्रहणं प्रकृतिविशेषणम् । तारकाः सं-
जाता अस्य नभसस्तारकितं नभः । पुष्पितो वृक्षः ॥ तारका । पु-
ष्प । मुकुल । कण्टक । पिपासा । सुख । दुःख । ऋजीष । कुड्मल ।
सूचक । रोग । विचार । व्याधि । निष्क्रमण । मूत्र । पुरीष । किस-
लय । कुसुम । प्रचार । तन्द्रा । वेग । पुक्षा । श्रद्धा । उत्कण्ठ । भ्र-
द्रोह ॥ गर्भादप्राणिनि ॥ तारकादिराकृतिगणः ॥

प्रमाणे द्वयसज्द्वयमात्रचः ॥ ३७ ॥

तदस्येत्यनुवर्त्तते । तदिति प्रथमासमर्थोदस्येति षष्ठ्यर्थे द्वय-
सच्च द्वयच् मात्रच् इत्येते प्रत्यया भवन्ति यत्तत्प्रथमासमर्थं प्रमाणं
चेत्तद्वति । ऊरुः प्रमाणमस्य, ऊरुद्वयसम् । ऊरुद्वयम् । ऊरुमात्रम् ।
जानुमात्रम् । जानुद्वयसम् । जानुद्वयम् ।

“प्रथमश्च द्वितीयश्च ऊर्ध्वमाने मतौ मम” ।

ऊरुद्वयसमुदकम् । ऊरुद्वयमुदकम् । मात्रच् पुनरविशेषेण । प्र-
थमात्रमित्यपि भवति ॥ प्रमाणे लो वक्तव्यः ॥ * ॥ प्रमाणशब्दा
इति ये प्रसिद्धास्तेभ्य उत्पन्नस्य प्रत्ययस्य लुग्भवति । शमः प्रमाण-
मस्य, शमः । दिष्टिः । वितस्तिः ॥ द्विगोर्नित्यम् ॥ * ॥ द्वौ शमौ
प्रमाणमस्य, द्विशमः । द्विशमः । द्विवितस्तिः । नित्यग्रहणं किम् ।
संशये श्राविणं वक्ष्यति । तत्रापि द्विगोर्लुगेव यथा स्यात् । द्वे दिष्टी
स्यातां वा न वा, द्विदिष्टिः ॥ इट् स्तोमे वक्तव्यः ॥ * ॥ पञ्चदश-
स्तोमः । पञ्चदशी रात्रिः । टित्वाद् ऊप् ॥ शनशनोर्दिनिर्वक्तव्यः ॥
॥*॥ पञ्चदशिनोर्द्धमासाः । द्विशिनो मासाः ॥ विंशतेश्चेति वक्तव्यम्
॥ * ॥ विंशिनोर्द्धिरसः ॥ प्रमाणप्रमाणभ्यां संख्यायाश्चापि सं-

शये मात्रज्वक्तव्यः ॥ * ॥ शममात्रम् । द्विष्टिमात्रम् । प्रस्थमात्रम् ।
कुडवमात्रम् । पञ्चमात्रम् । दशमात्रा गावः ॥ वत्सन्तात्स्वार्थे द्वय-
सज्मात्रचौ बहुलम् ॥ * ॥ तावदेव, तावद्वयसम् । तावन्मात्रम् ।
एतावद्वयसम् । एतावन्मात्रम् । यावद्वयसम् । यावन्मात्रम् ॥

पुरुषहस्तिभ्यामण् च ॥ ३८ ॥

तदस्येत्येव, प्रमाण इति च । पुरुषहस्तिभ्यां प्रथमासमर्थाभ्यां
प्रमाणोपाधिकाभ्यामस्येति षष्ठ्यर्थेऽण् प्रत्ययो भवति, चकाराद्
द्वयसजादयश्च । पुरुषः प्रमाणमस्य, पौरुषम् । पुरुषद्वयसम् । पुरुष-
दघ्नम् । पुरुषमात्रम् । हस्तिद्वयसम् । हस्तिदघ्नम् । हस्तिमात्रम् ।
हस्तिनम् । द्विगोर्नित्यं लुक् । द्विपुरुषमुदकम् । त्रिपुरुषमुदकम् ।
द्विहस्ति । त्रिहस्ति । द्विपुरुषी । त्रिपुरुषी । द्विहस्तिनी । त्रिहस्तिनी

यत्तदेतेभ्यः परिमाणे वतुप् ॥ ३९ ॥

तदस्येत्येव । यत्तदेतेभ्यः प्रथमासमर्थेभ्यः परिमाणोपाधिके-
भ्योऽस्येति षष्ठ्यर्थे वतुप् प्रत्ययो भवति । यत्परिमाणमस्य, यावान् ।
तावान् । एतावान् । प्रमाणग्रहणेऽनुवर्त्तमाने परिमाणग्रहणं प्रमाण-
परिमाणयोर्भेदात् ॥

डावतावर्थवैशेष्यान्निर्देशः पृथगुच्यते ।

मात्राद्यप्रतिघाताय भावः सिद्धश्च डावतोः ॥

वतुप्रकरणे युष्मदस्मद्भ्यां छन्दसि सादृश्य उपसंख्यानम् ॥ * ॥
न त्वा वा अन्यो दिव्यो न पार्थिवो न जातो न जनिष्यते । त्वावतः
पुरुवसो यज्ञं विप्रस्य मात्रतः । त्वत्सदृशस्य मत्सदृशस्येत्यर्थः ॥

किमिदंभ्यां वो घः ॥ ४० ॥

किमिदंभ्यामुत्तरस्य वतुपो वकारस्य घकारादेशो भवति । कि-
यान् । इयान् । एतदेव चादेशविधानं ज्ञापकं किमिदंभ्यां वतुप्प्र-
त्ययो भवतीति । अथ वा योगविभागेन वा वतुपं विधाय पश्चाद्द्वो
घो विधीयते ॥

किमः संख्यापरिमाणे इति च ॥ ४१ ॥

संख्यायाः परिमाणं, संख्यापरिच्छेद इत्यर्थः । संख्यापरिमाणे
वर्त्तमानात् किमः प्रथमासमर्थादस्येति षष्ठ्यर्थे इति प्रत्ययो भव-
ति । चकाराद्वतुप् । तस्य च वकारस्य घादेशो भवति । पृच्छ्यमान-
त्वात्परिच्छेदोपाधिकायां संख्यायां वर्त्तमानात्किमः प्रत्ययो विज्ञा-
यते । का संख्या परिमाणमेषां ब्राह्मणानां, कति ब्राह्मणाः । कियन्तो

ब्राह्मणाः । अथ वा संख्यैव परिमाणात्मिका परिच्छेदस्वभावा गृह्यते । का संख्या परिमाणं येषामिति । ननु च संख्या परिमाणात्मिकाैव परिच्छेदस्वभावा, सा किमर्थं परिमाणेन विशेष्यते । यत्रापरिच्छेदकत्वेन विवक्ष्यते तत्र सा भूदिति । क्षेपे हि परिच्छेदो नास्ति । केयमेषां संख्या दशानामिति ॥

संख्याया अवयवे तयप् ॥ ४२ ॥

तदस्येत्येव । संख्याया अवयवे वर्त्तमानाया अस्येति षष्ठ्यर्थे तयप् प्रत्ययो भवति । अवयवा अयविनः संबन्धिन इति सामर्थ्यादवयवी प्रत्ययार्थो विज्ञायते । पञ्च अवयवा अस्य, पञ्चतयम् । दशतयम् । चतुष्टयी ॥

द्वित्रिभ्यां तयस्यायज्वा ॥ ४३ ॥

पूर्वेण विहितस्य तयस्य द्वित्रिभ्यां परस्य चाऽयजादेशो भवति । द्वावयवात्रस्य, द्वयम् । द्वितयम् । त्रयम् । त्रितयम् । तयग्रहणं स्थानिनिर्देशार्थम् । अन्यथा प्रत्ययान्तरमयज्जिज्ञायते । तत्र को दोषः । त्रयी गतिरिति तयनिबन्धन ईकारा न स्यात् । प्रथमचरमतयेत्येष विधिर्न स्यात् । द्वये । द्वयाः । चकारः । स्वरार्थः ॥

उभादुदात्तो निसम् ॥ ४४ ॥

उभवात्परस्य तयपो नित्यमयजादेशो भवति स चोदात्तः । वचनसामर्थ्यादादेरुदात्तत्वं विज्ञायते । उभशब्दो यदि लौकिकी संख्या ततः पूर्वैणैव विहितस्य तयप आदेशविधानार्थं वचनम् । अथ न संख्या, ततो योगविभागेन तयपं विधाय तस्य नित्यमयजादेशो विधीयते । उभया मणिः । उभयं देवमनुष्याः ॥

तदस्मिन्नधिकमिति दशान्ताद्भुः ॥ ४५ ॥

तदिति प्रथमासमर्थादस्मिन्निति सप्तम्यर्थे दशान्तात् प्रातिपदिकाद्, डः प्रत्यया भवति यत्तत्प्रथमासमर्थमाधिकं चेत्तद्भवति । इति-करणस्ततश्चेद्विवक्षा । एकादश अधिका अस्मिन् शते, एकादशं शतम् । एकादशं सहस्रम् । द्वादशं शतम् । द्वादशं सहस्रम् । दशान्तादिति किम् । पञ्चाधिका अस्मिन् शते । अन्तग्रहणं किम् । दशाधिका अस्मिन् शते ॥ प्रत्ययार्थेन च समानजातीये प्रकृत्यर्थे सति प्रत्यय इष्यते ॥ एकादश कार्षापणा अधिका अस्मिन् कार्षापणशते एकादशं कार्षापणशतमिति ॥ इह तु न भवति । एकादश माषा अधिका अस्मिन् कार्षापणशते इति ॥ शतसंख्योऽप्येते ॥ इह न

भवति । एकादशाधिका अस्यां त्रिंशतीति । इतिकरणो विवक्षार्थ इत्युक्तं, तत इदं सर्वं लभ्यते । कथमेकादशं शतसहस्रमिति । शतानां सहस्र सहस्राणां वा शतमिति शतसहस्रमित्युच्यते । तत्र शतसहस्रयोरित्येव सिद्धम् ॥

अधिके समानजाताविष्टं शतसहस्रयोः ।

यस्य संख्या तदाधिक्ये ङः कर्त्तव्यो मतो मम ॥

शदन्तविंशतेश्च ॥ ४६ ॥

तदस्मिन्नधिकमित्यनुवर्त्तते, ङ इति च । शदन्तात्प्रातिपदिका-
द्विंशतेश्च ङः प्रत्ययो भवति तदस्मिन्नधिकमित्येतस्मिन् विषये ।
त्रिंशदाधिका अस्मिच्छते, त्रिंशं शतम् । शतग्रहणेऽन्तग्रहणं प्रत्यय-
ग्रहणं यस्मात् स तदादेरधिकार्थम् । एकत्रिंशं शतम् । एकचत्वारिं-
शं शतम् । संख्याग्रहणं च कर्त्तव्यम् । इह मा भूद् गोत्रिंशदाधिका
अस्मिन् गोशते इति । विंशतेश्च ॥ तदन्तादपीति वक्तव्यम् ॥ * ॥
एकविंशं शतम् । संख्याग्रहणं च कर्त्तव्यम् । इह मा भूत् । गोविं-
शतिरधिकाऽस्मिन् गोशतमिति ॥

संख्याया गुणस्य निमाने मयद् ॥ ४७ ॥

तदस्येत्यनुवर्त्तते, तदस्य संज्ञानमित्यतः । तदिति प्रथमासमर्थत्वात्
संख्यावाचिनः प्रातिपदिकानस्येति षष्ठ्यर्थे मयद् प्रत्ययो भवति य-
त्तत्प्रथमासमर्थं गुणस्य चेन्निमाने वर्त्तते । गुणो भागः । निमानं
मूल्यम् । गुणो येन निमीयते मूल्यभूतेन सोपि सामर्थ्याद्भाग एव
विज्ञायते । यवानां द्वौ भागौ निमानमस्योदश्विद्भागस्य, द्विमयमुद-
श्विद्यवानाम् । त्रिमयम् । चतुर्मयम् । भागेऽपि तु विधीयमानः प्र-
त्ययः प्राधान्येन भागवन्तमाचष्टे । तेन सामानाधिकरण्यं भवति
द्विमयमुदश्विदिति । गुणस्येति चैकत्वं विवक्षितं, तेनेह न भवति ।
द्वौ भागौ यवानां त्रय उदश्वित इति ॥ भूयस्त्ववाचिकायाः संख्या-
याः प्रत्यय इष्यते ॥ इह न भवति । एको भागो निमानमस्येति । भूयस
इति च प्रत्ययार्थात्प्रकृत्यर्थस्याधिक्यमात्रं विवक्षितं, बहुत्वमतन्त्रम् ।
तेन द्विशब्दादपि भवति । गुणशब्दः समानावयवचनः । तेनेह न
भवति । द्वौ भागौ यवानामध्यर्द्ध उदश्वित इति ॥ निमेये चापि
दृश्यते ॥ निमेये वर्त्तमानायाः संख्याया निमाने प्रत्ययो दृश्यते ।
उदश्वितो द्वौ भागौ निमेयमस्य यवभागस्य, द्विमया यवा उदश्वि-
तः । त्रिमया यवा उदश्वितः । चतुर्मयाः गुणस्येति किम् । द्वौ व्रीहि-

यवौ निमानमस्योदशिवतः । निमान इति किम् । द्वौ गुणौ क्षीरस्यै-
कस्तैलस्य द्विगुणं पः यः । तैलं क्षीरेणेत्यत्र मा भूत् ॥

तस्य पूरणे डट् ॥ ४८ ॥

तस्येति षष्ठीसमर्थात् संख्यावाचिनः प्रातिपदिकात् पूरण इत्यस्मि-
न्नर्थे डट् प्रत्ययो भवति । पूर्यतेऽनेनेति पूरणम् । येन संख्या संख्यानं
पूर्यते संपद्यते स तस्याः पूरणाः । एकादशानां पूरण, एकादशः ।
त्रयोदशः । यास्मिन्नुपसंजातेऽन्या संख्या संपद्यते स प्रत्ययार्थः ।
इह न भवति । पञ्चानां मुष्टिकानां पूरणो घट इति ॥

नान्तादसंख्यादेर्मट् ॥ ४९ ॥

डडिति वर्त्तते । नकारान्तात् संख्यावाचिनः प्रातिपदिकादसं-
ख्यादेः परस्य डटो मडागमो भवति । नान्तादिति पञ्चमी डट आग-
मसंबन्धे षष्ठीं प्रकलयति । पञ्चानां पूरणः । पञ्चमः । सप्तमः ।
नान्तादिति किम् । विंशतेः पूरणो विंशः । असंख्यादंरिति किम् ।
एकादशानां पूरणे एकादशः ॥

थट् च छन्दसि ॥ ५० ॥

नान्तादसंख्यादेः परस्य डटश्छन्दसि विषये थडागमो भवति,
चकारात्पक्षे मडपि भवति । पर्णमयानि पञ्चथानि भवन्ति । पञ्चथः ।
सप्तथः । मट् । पञ्चममिन्द्रियमस्यापाक्रामन् ॥

षट्कृतिकतिपयचतुरां थुक ॥ ५१ ॥

डडित्यनुवर्त्तते तत् सप्तम्या विपरिणम्यते । षट् कति कति-
पय चतुर् इत्येतेषां डटि परतस्थुगागमो भवति । कानपयशब्दो न
संख्या । तस्मादस्मादेव ज्ञापकाद् डट् प्रत्ययो विज्ञायते । षण्णां
पूरणः षष्ठः । कतिथः । कतिपयथः । चतुर्थः ॥ चतुरश्छयतावाद्य-
क्षरलोपश्च ॥ * ॥ चतुर्णां पूरणः, । तुरीयः । तुर्यः ॥

बहुपूगगणसंघस्य तिथुक ॥ ५२ ॥

डडित्येव । बहु पूग गण संघ इत्येतेषां डटि परतन्निथुगागमो
भवति । पूगसंघशब्दयोरसंख्यावाचित्वादिदमेव ज्ञापकं डटो भावस्य ।
बहुनां पूरणो, बहुतिथः । पूगतिथः । गणतिथः । संघतिथः ॥

वतोरिथुक ॥ ५३ ॥

डडित्येव । वतोरिडटि परत इथुगागमो भवति । वत्वन्तस्य सं-
ख्यात्वात् पूर्वेण डडिविहितस्तस्मिन्नयमागमो विधीयते । यावतां पूर-
णो, यावतिथः । तावतिथः । एतावतिथः ॥

द्वेस्तीयः ॥ ५४ ॥

द्विशब्दास्तीयः प्रत्ययो भवति तस्य पूरण इत्यस्मिन् विषये
डटोपवादः । द्वयोः पूरणो, द्वितीयः ॥

त्रेः संप्रसारणं च ॥ ५५ ॥

त्रिशब्दास्तीयः प्रत्ययो भवति तस्य पूरण इत्येतद्विषये । डटोपवा-
दः । तत्सन्नियोगेन त्रेः संप्रसारणं च भवति । त्रयाणां पूरणस्तृती-
यः । हल इति संप्रसारणस्य दीर्घत्वं न भवति । अण इति तत्रानुव-
र्त्तते, द्रूलोप इत्यतः । पूर्वेण च णकारेणाणग्रहणम् ॥

विंशत्यादिभ्यस्तमडन्यतरस्याम् ॥ ५६ ॥

विंशत्यादिभ्यः परस्य डटस्तमडागमो भवत्यन्यतरस्याम् । पूर-
णाधिकाराद् डट् प्रत्यय आगमी विज्ञायते । विंशतेः पूरणः, विंशति-
तमः । विंशः । एकविंशतितमः । एकविंशः । त्रिंशतितमः । त्रिंश-
तिः । त्रिंशत्तमः । त्रिंशः । एकत्रिंशत्तमः । एकत्रिंशः । विंशत्यादयो
लौकिकाः संख्याशब्दा गृह्यन्ते, न प ड्त्त्यादिसूत्रसंनिविष्टाः । तद्ग्रहणे
ह्येकविंशतिप्रभृतिभ्यो न स्यात् । ग्रहणवता प्रातिपदिकेन तदन्त-
विधिप्रतिषेधात् । एवं च सति षष्ठ्यादेश्चासंख्यादेरिति पर्युदासो
युज्यत एव ॥

नित्यं शतादिमासार्द्धमाससंवत्सराच्च ॥ ५७ ॥

शतादयः संख्याशब्दा लौकिका गृह्यन्ते । शतादिभ्यो मासार्द्ध-
माससंवत्सरशब्देभ्यश्च परस्य डटो नित्यं तमडागमो भवति । मा-
सादयः संख्याशब्दा न भवन्ति तेभ्यो ऽस्मादेव ज्ञापकाद् डट् प्रत्ययो
विज्ञायते । शतस्य पूरणः शततमः । सहस्रतमः । लक्षतमः । मासस्य
पूरणो, मासतमो दिवसः । अर्द्धमासतमः । संवत्सरतमः । षष्ठ्या-
देश्चासंख्यादेरिति वक्ष्यमाणेन सिद्धे शतादिग्रहणं संख्याद्यर्थम् ।
एकशततमः । द्विशततमः ॥

षष्ठ्यादेश्चासंख्यादेः ॥ ५८ ॥

षष्ठ्यादेः संख्याशब्दादसंख्यादेः परस्य डटो नित्यं तमडागमो
भवति । विंशत्यादिभ्य इति विकल्पेन प्राप्ते नित्यार्थम् । षष्ठितमः ।
सप्ततितमः । असंख्यादेरिति किम् । एकषष्टः । एकषष्टितमः । एक-
सप्ततः । एकसप्ततितमः ॥

मतौ च्छः सूक्तसाम्नोः ॥ ५९ ॥

मताधिति मत्वर्थे उच्यते । प्रातिपदिकान्मत्वर्थे छः प्रत्ययो

भवति सूक्ते सामनि चाभिधेये । मत्वर्थग्रहणेन समर्थविभक्तिः प्रकृतिविशेषणं प्रत्ययार्थ इति सर्वमाक्षिप्यते । अच्छावाकशब्दोऽस्मिन्निति, अच्छावाकायं सूक्तम् । मित्रावरुणीयम् । यज्ञायज्ञीयं साम । वारवन्तीयम् । अनुकरणशब्दाश्च स्वरूपमात्रप्रधानाः प्रत्ययमुत्पादयन्ति । तेनानेकपदादपि सिद्धम् । अस्यवामीयम् । कयाधुमीयम् ॥

अध्यायानुवाकयोर्लुक् ॥ ६० ॥

मतावित्येव । मत्वर्थ उत्पन्नस्य लुक् भवति, अध्यायानुवाकयोरभिधेययोः । केन पुनरध्यायानुवाकयोः प्रत्ययः । इदमेव लुक्वचनं ज्ञापकं तद्विधानस्य । विकल्पेन लुगयमिष्यते । गर्दभाण्डशब्दोऽस्मिन्नस्ति, गर्दभाण्डोऽध्यायः । अनुवाको वा गर्दभाण्डीयः । दीर्घजीवितः दीर्घजीविनीयः । पलितस्तम्भः । पलितस्तम्भीयः ॥

विमुक्तादिभ्योऽण् ॥ ६१ ॥

मतावित्येव, अध्यायानुवाकयोरिति च । विमुक्तादिभ्यः प्रातिपदिकेभ्योऽण् प्रत्ययो भवति मत्वर्थे, अध्यायानुवाकयोरभिधेययोः । विमुक्तशब्दोऽस्मिन्नस्ति, वैमुक्तोऽध्यायोऽनुवाको वा । दैवासुरः । विमुक्त । देवासुर । वसुमत् । सत्वत् । उपसत् । दशार्हपयस् । हविर्दान । मित्री । सोमाधुषन् । अग्नाविष्णू । वृत्रहति । इडा । रक्षोसुर । सदसत् । परिषादक् । वसु । मरुत्वत् । पत्नीवत् । महीयल । सत्वत् । दशार्ह । वयस् । पतत्रि । सोम । महित्री । हेतु विमुक्तादिः ॥

गोषदादिभ्यो वुन् ॥ ६२ ॥

मतावित्येव, अध्यायानुवाकयोरिति च । गोषदादिभ्यः प्रातिपदिकेभ्यो वुन् प्रत्ययो भवति मत्वर्थेऽध्यायानुवाकयोः । गोषदशब्दोऽस्मिन्नस्ति, गोषदकोऽध्यायोऽनुवाको वा । इषेत्वकः । मातरिष्वकः । गोषद । इषेत्व । मातरिष्वन् । देवस्यत्वा । देवीरापः । कृष्णोस्याखरेष्टः । दैर्घ्याधियम् । रक्षोहण । अञ्जन । प्रभूत । प्रतूर्त्त । हशान । गोषदादिः ॥

तत्र कुशलः पथः ॥ ६३ ॥

वुनित्येव । तत्रेति सप्तमीसमर्थात् पथिन्शब्दात् कुशल इत्यस्मिन्नर्थे वुन् प्रत्ययो भवति । पथि कुशलः, पथकः ॥

आकर्षादिभ्य कन् ॥ ६४ ॥

तत्रेत्येव, कुशल इति च । आकर्षादिभ्यः प्रातिपदिकेभ्यः सप्तमीसमर्थेभ्यः कुशल इत्येतस्मिन्नर्थे कन् प्रत्ययो भवति । आकर्षे

कुशल, आकर्षकः । त्सरुः । आकर्ष । त्सरु । पिपासा । पिचण्ड ।
अशनि । अश्मन् । विचय । चय । जया आचय । अय । नय । निपाद ।
गद्गद । दीप । हृद । ह्राद । ह्वाद । शकुनि ॥

धनहिरण्यात् कामे ॥ ६५ ॥

तत्रेत्येव, कनिति च । धनेहिरण्यशब्दाभ्यां तत्रेति सप्तमीसम-
र्थाभ्यां काम इत्यस्मिन्नर्थे कन् प्रत्ययो भवति । काम इच्छाऽभिला-
षः । धने कामः, धनको देवदत्तस्य । हिरण्यको देवदत्तस्य ॥

स्वाङ्गेभ्यः प्रसिते ॥ ६६ ॥

तत्रेत्येव, कनिति च । स्वाङ्गवाचिभ्यः शब्देभ्यस्तत्रेति सप्तमीस-
मर्थेभ्यः प्रसित इत्येतस्मिन्नर्थे कन् प्रत्ययो भवति । प्रसितः प्रसक्त-
स्तत्पर इत्यर्थः । केशेषु प्रसितः, केशकः । केशादिरचनायां प्रसक्त
एवमुच्यते । बहुवचनं स्वाङ्गसमुदायशब्दादपि यथा स्यात् । दन्तौ-
ष्ठकः । केशनखकः ॥

उदरादृठाद्यूने ॥ ६७ ॥

तत्रेत्येव, प्रसित इति च । उदरशब्दात्सप्तमीसमर्थात्प्रसितइत्ये-
तस्मिन्नर्थेठक् प्रत्ययो भवति । आद्यून इति प्रत्ययार्थविशेषणम् । उ-
दरेऽविजिगीषुर्भण्यते । यो बुभुक्षयाऽत्यन्तं पीड्यते स एवमुच्यते ।
उदरे प्रसित, औदरिक आद्यूनः । आद्यून इति किम् । उदरकः ॥

सस्येन परिजातः ॥ ६८ ॥

कन् प्रत्यय इत्येव स्वर्यते, न ठक् । निर्देशादेव तृतीया समर्थवि-
भक्तिः । सस्यशब्दात्तृतीयासमर्थात्परिजात इत्यस्मिन्नर्थे कन् प्रत्ययो
भवति । सस्यशब्दोऽयं गुणवाची । परिः सर्वतो भावे वर्तते । यो गु-
णैः संबद्धो जायते यस्य किं चिदपि वैगुण्यं नास्ति तस्येदमभिधा-
नम् । सस्येन परिजातः, सस्यकः शालिः । सस्यकः साधुः । सस्य-
को मणिः । आकरशुद्ध इत्यर्थः ॥

अंशं हारी ॥ ६९ ॥

अंशशब्दाभिर्देशादेव द्वितीयासमर्थाद्धारीत्येतस्मिन्नर्थे कन्प्रत्य-
यो भवति । अंशं हारी, अंशको दायादः । अंशक पुत्रः । हारीत्य-
वश्यके णिनिः । तत्र षष्ठीप्रतिषेधाद् कर्मणि द्वितीयैव भवति ॥

तन्त्रादचिरापहृते ॥ ७० ॥

तन्त्रशब्दाभिर्देशादेव पञ्चमीसमर्थादचिरापहृत इत्यस्मिन्नर्थे
कन् प्रत्ययो भवति । अचिरापहृतस्तोककालापहृत इत्यर्थः । तन्त्रा-

दचिरापहतः, तन्त्रकः पटः । तन्त्रकः प्रावारः । प्रत्यग्रो नव उच्यते ॥

ब्राह्मणकोष्णिके संज्ञायाम् ॥ ७१ ॥

ब्राह्मणक उष्णिक इत्येतौ शब्दौ निपात्येते कन् प्रत्ययान्तौ संज्ञा-
यां विषये । ब्राह्मणको देशः । उष्णिका यवागूः । यत्रायुधजीविनो
ब्राह्मणाः सन्ति तत्र ब्राह्मणक इति संज्ञा । अल्पाज्ञा यवागूरुष्णि-
केत्युच्यते ॥

शीतोष्णाभ्यां कारिणि ॥ ७२ ॥

शीतोष्णशब्दाभ्यां कारिण्यभिधेये कन् प्रत्ययो भवति । क्रिया-
विशेषणाद् द्वितीयासमर्थादयं प्रत्ययः । शीतं करोति, शीतकः । अ-
लसो जड उच्यते । उष्णं करोति, उष्णकः । शिघ्रिकारी दक्ष उच्यते ॥

अधिकम् ॥ ७३ ॥

अधिकमिति निपात्यते । अध्यारूढस्योत्तरपदलोपः कँश्च प्रत्ययः ।
अधिको द्रोणः खार्याम्, अधिका खारी द्रोणेन । कर्त्तरि कर्मणि वा
अध्यारूढशब्दः ॥

अनुकाभिकाभीकः कमिता ॥ ७४ ॥

अनुक अभिक अभीक इत्येते शब्दाः कन्प्रत्ययान्ता निपात्यन्ते
कमितेत्येतस्मिन्नर्थे । अभेः पक्षे दीर्घत्वं च निपात्यते । अनुकामयते,
अनुकः । अभिकः । अभीकः ॥

पार्श्वेनान्विच्छति ॥ ७५ ॥

पार्श्वशब्दात्तृतीयासमर्थादन्विच्छतीत्यस्मिन्नर्थे कन्प्रत्ययो भवति ।
अनृजुरुपायः पार्श्वम् । तेनार्थानन्विच्छति, पार्श्वकः । मायावी
कौस्तुतिको जालिक उच्यते ॥

अयःशूलदण्डाजिनाभ्यां ठक्ठञौ ॥ ७६ ॥

अन्विच्छतीत्येव । अयःशूलदण्डाजिनाभ्यां तृतीयासमर्थाभ्याम-
न्विच्छतीत्यस्मिन्नर्थे ठक्ठञौ प्रत्ययौ भवतः । तीक्ष्ण उपायोऽयः-
शूलमुच्यते । तेनान्विच्छति, आयःशूलिकः । साहसिक इत्यर्थः ।
दम्भो दण्डाजिनं, तेनान्विच्छति, दण्डाजिनिकः । दाम्भिक इत्यर्थः ॥

तावतिथं ग्रहणमिति लुग्व ॥ ७७ ॥

तावतां पूरणं तावतिथम् । गृह्यतेऽनेनेति ग्रहणम् । प्रकृतिविशे-
षणं चैतत् । पूरणप्रत्ययान्तात् प्रातिपदिकाद्ग्रहणोपाधिकात् स्वार्थे
कन् प्रत्ययो भवति । पूरणस्य प्रत्ययस्य वा लुक् । द्वितीयेन रूपेण
ग्रथं गृह्णाति द्विकं ग्रहणम् । द्वितीयकम् । त्रिकम् । तृतीयकम् ।

चतुष्कम् । चतुर्थकम् ॥ तावतिथेन गृह्णातीति कन् प्रत्ययः, पूरण-
प्रत्ययस्य च नित्यं लुक् ॥ * ॥ षष्ठेन रूपेण ग्रन्थं गृह्णाति, षट्को
देवदत्तः । पञ्चकः । चतुष्कः । इतिकरणो विवक्षार्थः । तेन ग्रन्थ-
विषयमेव ग्रहणं विज्ञायते, नान्यविषयम् ॥

स एषां ग्रामणीः ॥ ७८ ॥

स इति प्रथमासमर्थादेषामिति षष्ठ्यर्थे कन् प्रत्ययो भवति,
यत्तत्प्रथमासमर्थं ग्रामणीश्चेत् स भवति । ग्रामणीः । प्रधानो मुख्य
इत्यर्थः । देवदत्तो ग्रामणीरेषां, देवदत्तकाः । यज्ञदत्तकाः । ग्रामणी-
रिति किम् । देवदत्तः शत्रुरेषाम् ॥

शृङ्खलमस्य बन्धनं करमे ॥ ७९ ॥

शृङ्खलशब्दात् प्रथमासमर्थादस्येति षष्ठ्यर्थे कन् प्रत्ययो भवति,
यत्तत् प्रथमासमर्थं बन्धनं चेत्तद्भवति, यत्तदस्येति निर्दिष्टं करम-
श्चेत् स भवति । शृङ्खलं बन्धनमस्य करमस्य, शृङ्खलकः । उष्ट्राणां
बालकाः करमाः । तेषां काष्ठमयं पाशकं पादे व्यतिषज्ज्यते तदुच्यते
शृङ्खलमिति । यद्यपि रज्ज्वादिकमपि तत्रास्ति तथापि शृङ्खलम-
स्यास्वतन्त्रीकरणे भवति साधनमिति बन्धनमित्युच्यते ॥

उत्क उन्मनाः ॥ ८० ॥

उत्क इति निपात्यते उन्मनाश्चेत् स भवति । उद्गतं मनो यस्य
स, उन्मनाः । उच्छब्दात् संसाधनक्रियावचनात्तद्वति कन् प्रत्ययो
निपात्यते । उत्को देवदत्तः । उत्कः प्रवासी । उत्सुक इत्यर्थः ॥

कालप्रयोजनाद्गोमे ॥ ८१ ॥

अर्थाभ्यां समर्थविभक्तिः । कालात् प्रयोजनाच्च यथायोगं स-
मर्थविभक्तियुक्ताद्गोमेऽभिधेये कन् प्रत्ययो भवति । कालो दिवसा-
दिः । प्रयोजनं कारणं रोगस्य फलं वा । द्वितीयेहि भवो, द्वितीयको
ज्वरः । चतुर्थकः । प्रयोजनात् । विषपुष्पैर्जनितो, विषपुष्पको ज्वरः ।
काशपुष्पकः । उष्णं कार्यमस्य उष्णकः । शीतको ज्वरः । उत्तर-
सूत्रात् संज्ञाग्रहणमनुकुर्यते । तेनायं प्रकारनियमः सर्वो लभ्यते ॥

तदस्मिन्नन्नं प्राये संज्ञायाम् ॥ ८२ ॥

तदिति प्रथमासमर्थादस्मिन्निति सप्तम्यर्थे कन् प्रत्ययो भवति,
यत्तत् प्रथमासमर्थमन्नंचतु-प्रायविषयं तद् भवति । प्रायो बाहुल्य-
म् । सन्नाग्रहणं तदन्तोपाधिः । गुडापूपाः प्रायणाक्षमस्यां पौर्णमास्यां

गुडापूपिका । तिलापूपिका पौर्णमासी ॥ वटकेभ्य इनिर्वक्तव्यः ॥*॥
वटकिनी पौर्णमासी ॥

कुल्माषादञ् ॥ ८३ ॥

कुल्माषशब्दादञ् प्रत्ययो भवति, तदस्मिन्नञं प्राये संज्ञायामि-
त्येतस्मिन्नर्थे । अकारो वृद्धिस्वरार्थः । कुल्माषाः प्रायेणाञ्मस्यां,
कौल्माषी पौर्णमासी ॥

श्रोत्रियँश्छन्दोऽधीते ॥ ८४ ॥

श्रोत्रियन्निति निपात्यते छन्दोऽधीतइत्यस्मिन्नर्थे । नकारः स्वरा-
र्थः । श्रोत्रियो ब्राह्मणः । श्रोत्रियँश्छन्दोधीतइति वाक्यार्थे पदवचनं,
छन्दसो वा श्रोत्रभावस्तदधीत इति धञ्श्च प्रत्ययः । कथं छन्दोधीते
छान्दसः । वाग्रहणमनुवर्त्तते, तावतिथं ग्रहणमिति लुग् वेत्यतः ॥

श्राद्धमनेन भुक्तमिनिठनौ ॥ ८५ ॥

श्राद्धमिति प्रकृतिः । अनेनेति प्रत्ययार्थः । भुक्तमिति प्रकृतिवि-
शेषणम् श्राद्धशब्दाद् भुक्तोपाधिकादनेनेत्यस्मिन्नर्थे इनिठनौ प्रत्ययो
भवतः । श्रद्धाशब्दः कर्मनामधेयं तत्साधनद्रव्ये वर्तित्वा प्रत्ययमु-
त्पादयति । श्राद्धं भुक्तमनेन, श्राद्धी । श्राद्धिकः । इनिठनोः समान-
कालग्रहणम् । अद्य भुक्ते श्राद्धे श्वः श्राद्धिक इति मा भूत् ॥

पूर्वादिनिः ॥ ८६ ॥

अनेनेति प्रत्ययार्थः कर्तानुवर्त्तते । न च क्रियामन्तरेण कर्त्ता सं-
भवतीति यां कां चित्क्रियामध्याहृत्य प्रत्ययो विधेयः । पूर्वादनेनेत्य-
स्मिन्नर्थे इनिः प्रत्ययो भवति । पूर्वं गतमनेन भुक्तं पीतं वा, पूर्वी ।
पूर्विणौ । पूर्व्विणः ॥

सपूर्वाच्चः ॥ ८७ ॥

विद्यमानं पूर्वं यस्मादिति सपूर्वं प्रातिपदिकम् । तस्य पूर्वशब्देन
तदन्तविधिः । सपूर्वात् प्रातिपदिकात् पूर्वशब्दान्तादनेनेत्यस्मिन्नर्थे
इनिः प्रत्ययो भवति । पूर्वं कृतमनेन कृतपूर्वी कटम् । भुक्तपूर्वी ओद-
नम् । सुप्सुपेति समासं कृत्वा तद्धित उत्पाद्यते । योगद्वयेन चानेन
पूर्वादिनिः सपूर्वाच्चेति परिभाषाद्वयं ज्ञाप्यते । व्यपदेशिवद्भाषो-
प्रातिपदिकेन । ग्रहणवता प्रातिपदिकेन तदन्तविधिर्नास्तीति ॥

इष्टादिभ्यश्च ॥ ८८ ॥

अनेनेत्येव । इष्टादिभ्यः प्रातिपदिकेभ्योऽनेनेत्यस्मिन्नर्थे इनिः प्र-

त्ययो भवति । इष्टमनेन, इष्टी यज्ञे । पूर्त्ती आद्धे । कस्येन् विषयस्य
कर्मणीति सप्तम्युपसंख्यायते । इष्ट । पूर्त्त । उपसादित । निर्गादित ।
परिवादित । निकथित । परिकथित । संकलित । निपठित । संक-
ल्पित । अनर्चित । विकलित । संरक्षित । निपतित । पठित । परिक-
लित । संरक्षित । अर्चित । परिरक्षित । पूजित । परिगणित । उपगणित ।
अवकीर्ण । परित । आयुक्त । आस्नान । श्रुत । अधीत । आसेवित ।
अपवारित । अवकल्पित । निराकृत । उपकृत । उपाकृत । अनुयुक्त ।
उपनत । अनुगुणित । अनुपठित । व्याकुलित । निगृहीत । इष्टादि ॥

छन्दसि परिपन्थिपरिपरिणौ पर्यवस्थातरि ॥ ८९ ॥

परिपन्थिन परिपरिन् इत्येतौ शब्दौ छन्दसि विषये निपात्येते
पर्यवस्थातरि वाच्ये । पर्यवस्थाता प्रतिपक्षः संपन्न उच्यते । मा त्वां
परिपरिणो विदन् । मा त्वा परिपन्थिनो विदन् ॥

अनुपद्यन्वेष्टा ॥ ९० ॥

अनुपदीति निपात्यतेऽन्वेष्टा चेत् स भवति । पदस्य पश्चादनुपद-
म् । अनुपदी गवाम् । अनुपदी उष्ट्राणाम् ॥

साक्षाद् द्रष्टरि संज्ञायाम् ॥ ९१ ॥

साक्षाच्छब्दोऽव्ययम् । तस्मादिनिः प्रत्ययो भवति । द्रष्टरि वा-
च्ये । संज्ञाग्रहणमभिधेयनियमार्थम् । साक्षाद् द्रष्टा साक्षी । सा-
क्षिणौ । साक्षिणः । संज्ञाग्रहणादुपद्रष्टैवोच्यते, न दाता ग्रहीता वा ॥

क्षेत्रियच् परक्षेत्रे चिकित्स्यः ॥ ९२ ॥

क्षेत्रियजिति निपात्यते । परक्षेत्रे चिकित्स्य इत्येतस्मिन् वाक्या-
ऽर्थे पदवचनम् । परक्षेत्राद्वा । तत्रेति सप्तमीसमर्थात्, चिकित्स्य इत्ये-
तस्मिन्नर्थे घच् प्रत्ययेः परशब्दलोपश्च निपात्यते । परक्षेत्रे चिकित्स्यः,
क्षेत्रियो व्याधिः । क्षेत्रियं कुष्ठम् । परक्षेत्रं जन्मान्तरशरीरम् । तत्र
चिकित्स्यः क्षेत्रियः । असाध्योऽप्रत्याख्येयो व्याधिरुच्यते । नामृतस्य
निवर्त्तत इत्यर्थः । अथ वा क्षेत्रियं विषम् । यत्परक्षेत्रे परशरीरे
संक्रमय्य चिकित्स्यते । अथ वा क्षेत्रियाणि तृणानि । यानि सस्यार्थे
क्षेत्रे जातानि चिकित्स्यानि नाशयितव्यानि । अथ वा क्षेत्रियः
पारदारिकः । परदाराः परक्षेत्रं, तत्र चिकित्स्यः निग्रहीतव्यः । सर्वे
चैतत् प्रमाणम् ॥

इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति वा ॥ ९३ ॥

इन्द्रियमित्यन्तोदात्तं शब्दरूपं निपात्यते । रुद्धिरेषा चक्षुरादीनां

करणानाम् । तथा च व्युत्पत्तेरनियमं दर्शयति । इन्द्रशब्दात् षष्ठीसम-
र्थाल्लिङ्गमित्येतस्मिन्नर्थे घञप्रययो । भवति । इन्द्रस्य लिङ्गमिन्द्रियम् ।
इन्द्र आत्मा स चक्षुरादिना करणेनानुमीयते । नाकर्तृकं करणम-
स्ति । इन्द्रेण दृष्टम् । तृतीयासमर्थात् प्रत्ययः । आत्मना दृष्टमित्यर्थः ।
इन्द्रेण सृष्टम् । आत्मना सृष्टम् । तत्कृतेन शुभाशुभेन कर्मणोत्पन्न-
मिति कृत्वा । इन्द्रेण जुष्टम्, आत्मना जुष्टम्, सेवितमातद्वारेण वि-
ज्ञानोत्पादनाद् । इन्द्रदत्तम्, आत्मना विषयेभ्यो दत्तं यथायथं ग्रहणा-
य । इतिकरणः प्रकारार्थः । सति संभवे व्युत्पत्तिरन्यथापि कर्त्त-
व्या, कृतेरनियमादिति । वाशब्दः प्रत्येकमभिसंबध्यमानो विकल्पानां
स्वातन्त्र्यं दर्शयति ॥

तदस्यास्त्यस्मिन्निति मतुप् ॥ ९४ ॥

तदिति प्रथमा समर्थविभक्तिः । अस्यास्मिन्निति प्रत्ययार्थः । अ-
स्तीति प्रकृतिविशेषणम्, इतिकरणो विवक्षार्थः । तदिति प्रथमासमर्था-
दस्येति षष्ठ्यर्थे, अस्मिन्निति सप्तम्यर्थे वा मतुप् प्रत्ययो भवति,
यत्तत्प्रथमासमर्थमस्ति चेत्तद्भवति । अस्त्यर्थोपाधिकं चेत्तद्भवती-
त्यर्थः । इतिकरणस्ततश्चोद्विवक्षा । गावोऽस्य सन्ति, वृक्षा अस्मिन्
सन्ति, गोमान् देवदत्तः । वृक्षवान् पर्वतः । यवमान् । प्लक्षवान् ।
इति करणाद्विषयनियमः ।

भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायां भवन्ति मतुवादयः ॥

भूम्नि तावत् गोमान् । निन्दायाम् । कुप्री । ककुदावर्त्तिनी । प्र-
शंसायाम् । रूपवती कन्या । नित्ययोगे । क्षीरिणो वृक्षाः । अतिशा-
यने । उदरिणी कन्या । संसर्गे । दण्डो । छत्री । अस्तिविवक्षायाम् ।
अस्तिमान् ॥ गुणवचनेभ्यो मतुपो लुक्त्वव्यः ॥ * ॥ शुक्लो गुणो-
त्पास्ति, शुक्लः पटः । कृष्णः । श्वेतः ॥

रसादिभ्यश्च ॥ ९५ ॥

रसादिभ्यः प्रातिपदिकभ्यो मतुप् प्रत्ययो भवति, तदस्यास्त्यस्मिन्नि-
त्येतस्मिन् विषयो रसवान् रूपवान् । किमर्थमिदमुच्यते, न । पूर्वसूत्रेणै-
व मतुप् सिद्धः । रसादिभ्यः पुनर्वचनमन्यनिवृत्त्यर्थम् । अन्यमत्वर्थीया
मा भूवन्निति । कथं रूपिणी कन्या । रूपिको दारकः । प्रायिकमेत-
द्भवत् । इतिकरणो विवक्षार्थोऽनुवर्त्तते । अथ वा गुणादित्यत्र प-
ठ्यते । तेन ये रसनेन्द्रियादिग्राह्या गुणास्तेषामत्र पाठः । इह मा

भूत, रूपिणी, रूपिक इति, शोभायोग्यता गम्यते । रसिको नट इत्यत्र
त्र भावयोगः । रस । रूप । गन्ध । स्पश । शब्द । स्नेह । गुणात् ।
एकाचः । गुणग्रहणं रसादीनां विशेषणम् ॥

प्राणिस्थादातो लजन्यतरस्याम् ॥ ९६ ॥

प्राणिस्थवाचिनः शब्दादाकारान्ताल्लृच् प्रत्ययो भवत्यन्यतरस्यां
मत्वर्थे । चूडालः । चूडावान् । कर्णिकालः । कर्णिकावान् । प्राणि-
स्थादिति किम् । शिखावान् प्रदीपः । आदिति किम् । हस्तवान् ।
पादवान् ॥ प्राण्यङ्गादिति वक्तव्यम् ॥ * ॥ इह मा भूत । चिकीर्षा
ऽस्यास्ति, जिहीर्षाऽस्यास्ति, चिकीर्षावान्, जिहीर्षावान् । प्रत्ययस्वरे-
णैवान्तोदात्तत्वे सिद्धे चकारश्चूडालोऽस्तीत्यत्र स्वरितो वाऽनुदात्ते
पदादाविति स्वरितबाधनार्थः ॥

सिध्मादिभ्यश्च ॥ ९७ ॥

लजन्यतरस्यामिति वर्त्तते । सिध्मादिभ्यः प्रातिपदिकेभ्यो लृच्
प्रत्ययो भवत्यन्यतरस्यां मत्वर्थे । सिध्मलः । सिध्मवान् । गडुलः ।
गडुमान् । अन्यतरस्यांग्रहणेन मतुप्समुच्चीयते, न तु प्रत्ययो विक-
ल्प्यते । तस्मादकारान्तेभ्य इनिठनौ प्रत्ययौ न भवतः । सिध्म ।
गडु । मणि । नामि । जीव । निष्पाव । पांसु । सक्तु । हनु । मांस ।
परशु ॥ पार्णिधमन्योर्दीर्घश्च । पार्णिः । धमनीलः । पर्ण । उदक ।
प्रज्ञा । मण्ड । पार्श्व । गण्ड । ग्रन्थि ॥ वातदन्तबलललाटगलानामूङ्
च ॥ वातूलः । दन्तूलः । बलूलः । ललाटूलः । गलूलः ॥ जटाघटा-
कालाः क्षेपे ॥ जटालः । घटालः । सक्थि । कर्ण । स्नेह । शीत ।
श्याम । पिङ्ग । पित्त । शुष्क । पृथु । मृदु । मञ्जु । पत्र । चटु ।
कपि । कण्डु । संज्ञा ॥ क्षुद्रजन्तूपतापाच्चेष्यते ॥ क्षुद्रजन्तुः । यूका-
लः । मक्षिकालः ॥ उपतापाच्च ॥ विचर्चिकालः । विपादिकालः ।
मूर्छालः । सिध्मादिः ॥

वत्सांसाभ्यां कामबले ॥ ९८ ॥

वत्सांसशब्दाभ्यां लृच् प्रत्ययो भवति यथासंख्यं कामवति बल-
वति चार्थे । वत्सलः । अंसलः । वृत्तिविषये वत्सांसशब्दौ स्वभावात्
कामबलयोर्वर्त्तमानौ तद्वति प्रत्ययमुत्पादयतः । न ह्यत्र वत्सार्यो
ऽसार्यो वा विद्यते । वत्सल इति स्नेहवानुच्यते । वत्सलः स्नामी ।
वत्सलः पितेति । अंसल इति चोपचितमांसो बलवानुच्यते । न
चायमर्थो मतुपि संभवतीति नित्यं लजेव भवति । अन्यत्रांसवती

गौः । अंसवान् दुबलः ॥

फेनादिलच् ॥ ९९ ॥

फेनशब्दादिलच् प्रत्ययो भवति मत्वर्थे चकारालुच्च । अन्यतर-
स्याग्रहणं मतुप्समुच्चयार्थं सर्वत्रैवानुवर्तते। फेनिलः। फेनलः। फेनवान् ॥

लोमादिपामादिपिच्छादिभ्यः शनेलचः ॥ १०० ॥

लोमादिभ्यः पामादिभ्यः पिच्छादिभ्यश्च त्रिभ्यो गणेभ्यो यथा-
संख्यं श न इलच् इत्येते प्रत्यया भवन्ति मत्वर्थे, मतुप् च । लोमा-
दिभ्यः शो भवति । लोमशः । लोमवान् । पामादिभ्यो नो भवति ।
पामनः । पामवान् । पिच्छादिभ्य इलच् भवति । पिच्छलः । पिच्छ-
वान् । उरसिलः । उरस्वान् । लोमन् । रोमन् । बल्लु । बल्लु । हरि ।
कपि । शुनि । तरु । लोमादिः ॥ पामन् । वामन् । हेमन् । श्लेष्मन् ।
कद्रु । बलि । श्रेष्ठ । पलल । सामन् ॥ अङ्गात्कल्याणे ॥ शाकीपला-
लीदद्र्वां ह्रस्वत्वं च ॥ विश्वगित्युत्तरपदलोपश्चाकृतसन्धेः ॥ लक्ष्म्या
अच्च ॥ पामादिः ॥ पिच्छ । उरस् । ध्रुवका । ध्रुवका ॥ जटाघटाका-
लात् क्षेपे ॥ वर्ण । उदक । पङ्क । प्रज्ञा । पिच्छादिः ॥

प्रज्ञाश्रद्धार्चावृत्तिभ्यो णः ॥ १०१ ॥

प्रज्ञा श्रद्धाऽर्चा वृत्ति इत्येतेभ्यो णः प्रत्ययो भवति मतुबर्थे ।
मतुप्सर्वत्र समुच्चीयते । प्राज्ञः । प्रज्ञावान् । श्राद्धः । श्रद्धावान् ।
आर्चः । अर्चावान् । वार्त्तः । वृत्तिमान् ॥

तपः सहस्राभ्यां विनीनी ॥ १०२ ॥

तपःसहस्राशब्दाभ्यां विनि इति इत्येतौ प्रत्ययौ भवतो मत्वर्थे ॥
प्रत्ययार्थयोस्तु यथासंख्यं सर्वत्रैवास्मिन् प्रकरणे नेष्यते ॥ तपो-
ऽस्यास्मिन् वा विद्यते, तपस्वी । सहस्री । असन्तत्वाददन्तत्वाच्च
सिद्धे प्रत्यये पुनर्वचनमणा वक्ष्यमाणेन बाधा मा भूदिति । सहस्रात्
ठनपि बाध्यते ॥

अण् च ॥ १०३ ॥

तपःसहस्राभ्यामण्च प्रत्ययो भवति । तापसः । साहस्रः । योग-
विभाग उत्तरार्थो, यथासंख्यार्थश्च ॥ अण्प्रकरणे ज्योत्स्नादिभ्य उप-
संख्यानम् ॥ * ॥ ज्योत्स्ना विद्यते अस्मिन् पक्षे, ज्योत्स्नः पक्षः ।
तामिस्रः । कौण्डिनः । कौतपः । वैसर्प्यः । वैयादिकः ॥

सिकताशर्कराभ्यां च ॥ १०४ ॥

सिकताशर्कराभ्यामण्प्रत्ययो भवति मत्वर्थे । सैकतो भटः ।

शार्करं मधु । अदेश इहोदाहरणम् । देशे तु लुबिलचौ भविष्यतः ॥

देशे लुबिलचौ च ॥ १०५ ॥

सिकताशर्कराभ्यां देशेऽभिधेयं लुबिलचौ भवतः । चकारादण् च, मतुप् च । कस्य पुनरयं लुप् । मतुवादीनामन्यतमस्य, विशेषाभावात् । सिकता अस्मिन् विद्यन्ते सिकता देशः । सिकतिलः । सैकतः । सिकतावान् । शर्करा देशः । शर्करिलः । शार्करः । शर्करावान् । देश इति किम् । सैकतो घटः । शार्करं मधुः ॥

दन्त उन्नत उरच् ॥ १०६ ॥

उन्नत इति प्रकृतिविशेषणम् । दन्तशब्दादुन्नतोपाधिकादुरच् प्रत्ययो भवति मत्वर्थे । दन्ता उन्नता अस्य सन्ति, दन्तुरः । उन्नत इति किम् । दन्तवान् ॥

ऊषसुषिमुष्कमधो रः ॥ १०७ ॥

ऊष सुषि मुष्क मधु इत्येतेभ्यो रः प्रत्ययो भवति मत्वर्थे । ऊषरं क्षेत्रम् । सुषिरं काष्ठम् । मुष्करः पशुः । मधुरो गुडः ॥ इतिकरणो विवक्षार्थः सर्वत्राभिधेयनियमं करोति । इह न भवति । ऊषोऽस्मिन् घटे विद्यते, मध्वस्मिन् घटे विद्यते इति ॥ रप्रकरणे खमुखकुञ्जभ्य उपसंख्यानम् ॥ * ॥ खमस्यास्ति कण्ठविवरं महत्, खरः । मुखमस्यास्तीति सर्वस्मिन् वक्तव्ये, मुखरः । कुञ्जावस्य स्तः कुञ्जरः । हस्तिहन् कुञ्जशब्देनोच्यते ॥ नगपांसुपाण्डुभ्यश्चेति वक्तव्यम् ॥ * ॥ नगरम् । पांसुरम् । पाण्डुरम् ॥ कच्छवाः ह्रस्वत्वं च ॥ * ॥ कच्छुरम् ॥

द्युद्रुभ्यां मः ॥ १०८ ॥

द्युद्रुशब्दाभ्यां मः प्रत्ययो भवति मत्वर्थे द्युमः । द्रुमः । रुदिशब्दावेतौ । रुदिषु च न मनुब्विकल्प्यते ॥

केशाद्वोऽन्यतरस्याम् ॥ १०९ ॥

केशशब्दाद्वः प्रत्ययो भवति मत्वर्थे ऽन्यतरस्याम् । ननु च प्रकृतमन्यतरस्यांग्रहणमनुवर्त्तत एव, मतुप्समुच्चयार्थं तदित्युक्तम् । अनेन त्विनिठनौ प्राप्येते । ततश्चातूरूप्यं भवति । केशवः । केशी । केशिकः । केशवानिति ॥ वप्रकरणेऽन्येभ्योऽपि दृश्यत इति वक्तव्यम् ॥ * ॥ मणिवः । हिरण्यवः । कररावः कुमारवः । राजीवम् । कुञ्जावः । इष्टकावः ॥ अर्णसो लोपश्च ॥ * ॥ अर्णवः ॥ छन्दसीवनिपौ च वक्तव्यौ ॥ * ॥ वश्च मतुप् च । रथीरभून्मुद्गलानी गविण्डौ । सुमङ्गलीरियं वधूः । वनिप् । मघवानमीमहे । वकारमतुपौ च उद्वा च ।

उद्धृती च ॥ मेघारथाभ्यामिरञ्जिरचौ वक्तव्यौ ॥ * ॥ मोघिरः । रथिरः ॥

गाण्ड्यजगात् संज्ञायाम् ॥ ११० ॥

गाण्डी अजग इत्येताभ्यां वः प्रत्ययोः भवति संज्ञायां विषये मत्वर्थे । गाण्डीवं धनुः । अजगवं धनुः । ह्रस्वादपि भवति । गाण्डिवं धनुरिति । तुल्या हि संहिता दीर्घद्वस्त्रयोः । उभयथा च सूत्रं प्रणीतम् ॥

काण्डाण्डादीरञ्जीरचौ ॥ १११ ॥

काण्ड अण्ड इत्येताभ्यां यथासंख्यमीरञ्जीरचौ प्रत्ययौ भवतो मत्वर्थे । काण्डीरः । अण्डीरः ॥

रजःकृष्यासुतिपरिषदो वलच् ॥ ११२ ॥

रजःप्रभृतिभ्यः प्रातिपदिकेभ्यो वलच् प्रत्ययो भवति मत्वर्थे । रजस्वला स्त्री । कृषीवलः कुटुम्बी । आसुतीवलः शौण्डिकः । परिषद्वलो राजा । वल इति दीर्घत्वम् । इतिकरणो विषयनियमार्थः सवत्र संबध्यते । तेनेह न भवति । रजोऽस्मिन् ग्रामे विद्यत इति ॥ वलच्प्रकरणेऽन्येभ्योपि हृदयत इति वक्तव्यम् ॥ * ॥ भ्रातृवलः । पुत्रवलः । उत्साहवलः ॥

दन्तशिखात् संज्ञायाम् ॥ ११३ ॥

दन्तशिखाशब्दाभ्यां वलच् प्रत्ययो भवति मत्वर्थे संज्ञायां विषये । दन्तावलः सैन्यः । दन्तावलो गजः । शिखावलं नगरम् । शिखावला स्थूणा ॥

ज्योत्स्नातमिस्राशृङ्गिणोर्जस्विन्नूर्जस्वलगोमिन्मलिनम-

लीमसाः ॥ ११४ ॥

ज्योत्स्नादयः शब्दा मत्वर्थे निपात्यन्ते मत्वर्थे संज्ञायां विषये । ज्योतिष उपधालोपो नश्च प्रत्ययो निपात्यते । ज्योत्स्ना चन्द्रप्रभा । तमस । उपधाया इकारो रश्च । तमिस्रा रात्रिः । स्त्रीत्वमतन्त्रम् । अन्यत्रापि हृदयते । तमिस्रं नभः । शृङ्गादिनच् प्रत्ययो निपात्यते । शृङ्गिणः । ऊर्जोऽसुगागमो निपात्यते विनिवलचौ प्रत्ययौ । ऊर्जस्वी । ऊर्जस्वलः । गोर्मिनिप्रत्ययो निपात्यते । गोमी । मलशब्दादिनजीमसचौ प्रत्ययौ निपात्येते । मलिनः । मलीमसः ॥

अत इनिठनौ ॥ ११५ ॥

अकारान्तात्प्रातिपदिकादिनिठनौ प्रत्ययौ भवतः । दण्डी । दण्डि-

कः । छत्री । छत्रिकः । अन्यतरस्यामित्यधिकारान्मतुषपि भवति ।
दण्डवान् । छत्रवान् । तपरकरणं किम् । खट्वावान् ।

एकाक्षरात्कृतो जातेः सप्तम्यां च न तौ स्मृतौ ॥

एकाक्षरात्तावान् । स्ववान् । खवान् । कृतः । कारकवान् । जा-
तेः । व्याघ्रवान् । सिंहवान् । सप्तम्याम् । दण्डा अस्यां सन्ति, द-
ण्डवती शालेति । इतिकरणो विषयनियमार्थः सवैत्र संबध्यत इत्यु-
क्तं, तेन कचिद्भवत्यपि । कार्या । हार्या । तण्डुली । तण्डुलिक इति॥

ब्रीह्यादिभ्यश्च ॥ ११६ ॥

ब्रीह्यादिभ्यः प्रातिपदिकेभ्य इनिठनौ प्रत्ययौ भवतो मत्वर्थे, म-
तुभवत्येव । ब्रीही । ब्रीहिकः । ब्रीहिमान् । मायी । मायिकः । मा-
यावान् ॥ न च ब्रीह्यादिभ्यः सर्वेभ्यः प्रत्ययद्वयमिष्यते । किं तर्हि
शिखादिभ्य इनिर्वाच्य, इकन्यचखदादिभ्यः । परिशिष्टेभ्य उभयम् ॥
शिखा । मेखला । संज्ञा । बलाका । माला । वीणा । वडवा । अष्टका
पताका । कर्मन् चर्मन् हंसा इत्येतेभ्य इनिरेवेष्यते । यवखट् कुमारी ।
नौ इत्येतेभ्य इकञ्जेवेष्यते । परिशिष्टेभ्यो द्वावपि प्रत्ययौ भवतः ।
ब्रीहिग्रहणं किमर्थम् । यावता तुन्दादिषु ब्रीहिशब्दः पठ्यते । तत्र
इनिठनौ चकारेण विधीयते । एवं तर्हि तुन्दादिषु ब्रीहिग्रहणमर्थ-
ग्रहणं विज्ञायते । शालयोऽस्य सन्ति, शालिनः । शाली । शालिकः ।
शालिमान् इति । ब्रीहिशिखादयः पूर्वं पठिताः । यवखट् । कुमारी ।
नौ ॥ शीर्षान्नजः ॥ अशीर्षी । अशीर्षिकः ॥

तुन्दादिभ्य इलच् ॥ ११७ ॥

तुन्दादिभ्यः प्रातिपदिकेभ्य इलच् प्रत्ययो भवति मत्वर्थे । च-
कारादिनिठनौ मतुप् च । तुन्दिलः । तुन्दी । तुन्दिकः । तुन्दवान् ।
उदरिलः । उदरी । उदरिकः । उदरवान् । तुन्द । उदर । पिचण्ड ।
घट । यव । ब्रीहि ॥ स्वाङ्गाद्विबृद्धौ च ॥

एकगोपूर्वादृठञ् निसम् ॥ ११८ ॥

एकपूर्वाद्गोपूर्वाच्च प्रातिपदिकाश्रित्यं ठञ् प्रत्ययो भवति मत्वर्थे ।
एकशतमस्यास्तीति, ऐकशतिकः । ऐकसहस्रिकः । गोपूर्वाच्च । गो-
शतिकः । गोसहस्रिकः । अत इत्येव, एकविंशतिरस्यास्तीति न भ-
वति । कथमैकगविकः, समासान्ते कृतेभविष्यति । कथं गौशकटि-
कः । शकटीशब्देन समानार्थः शकटशब्दोऽस्ति ततो भविष्यति ।
अवश्यं चात इत्यनुवर्त्यम् । द्वन्द्वोपतापगर्ह्यादित्येवमाद्यर्थम् । नित्य-

ग्रहणं मतुपो बाधनार्थम् । कथमेकद्रव्यवत्त्वादिति । नैवायं साधुः ।
एकेन वा द्रव्यवत्त्वादिति समर्थनीयम् ॥

शतसहस्रान्ताच्च निष्कात् ॥ ११९ ॥

शतान्तात् सहस्रान्ताच्च प्रातिपदिकाद्वञ् प्रत्ययो भवति मत्वर्थे । तौ चेच्छतसहस्रशब्दौ निष्कात् परौ भवतः । निष्कशतमस्यास्ति, नैष्कशतिकः । नैष्कसहस्रिकः । सुवर्णनिष्कशतमस्यास्तीत्यनभिधानाच्च भवति ॥

रूपादाहतप्रशंसयोर्यप् ॥ १२० ॥

आहतप्रशंसे प्रकृत्युपाधी । आहतप्रशंसाविशिष्टार्थे वर्त्तमानाद् रूपशब्दाद्यप्रत्ययो भवति मत्वर्थे । आहतं रूपमस्य रूप्यो । दीनारः । रूप्यः केदारः । रूप्यं कार्षापणम् । प्रशस्तं रूपमस्यास्ति रूप्यः पुरुषः । निघातिकाताडनादिना दीनारादिषु रूपं यदुत्पद्यते तदाहृतमित्युच्यते । आहतप्रशंसयोरिति किम् । रूपवान् ॥ यत्प्रकरणेऽन्येभ्योऽपि हृद्यत इति वक्तव्यम् ॥ हिम्याः पर्वताः । गुण्या ब्राह्मणाः ।

अस्मायामेधासृजो विनिः ॥ १२१ ॥

असन्तात्प्रातिपदिकान्माया मेधा सृज् इत्येतेभ्यश्च विनिः प्रत्ययो भवति मत्वर्थे । मतुप् सर्वत्र समुच्चीयतएव । असन्तात्तावत् । पयस्वी । यशस्वी । मायावी । मधावी । स्रग्वी । मायाशब्दाद् व्रीह्यादिषु पाठादिनिठनावपि भवतः । मायी । मायिकः ॥

बहुलं छन्दसि ॥ १२२ ॥

छन्दसि विषये बहुलं विनिः प्रत्ययो भवति मत्वर्थे । अग्ने तेजस्विन् । न भवति, सूर्यो वर्चस्वान् ॥ छन्दसि विनिप्रकरणेऽष्टामेखलाद्वयोभयरुजाहृदयानां दीर्घत्वं वेति वक्तव्यम् ॥ * ॥ अष्टावी । मेखलावी । द्वयावी । उभयावी । रुजावी । हृदयावी । द्वयोभयरुदयानि दीर्घत्वं प्रयोजयन्ति ॥ मर्मणश्चेति वक्तव्यम् ॥ * ॥ मर्मावी ॥ सर्वत्रामयस्योपसंख्यानम् ॥ * ॥ छन्दसि भाषायां च । आमयावी ॥ शृङ्गवृन्दाभ्यामारकन् वक्तव्यः ॥ * ॥ शृङ्गारकः ॥ वृन्दारकः ॥ फलवर्हाभ्यामिनज्वक्तव्यः ॥ * ॥ फलिनः । बर्हिणः ॥ हृदयाच्चालुरन्यतरस्याम् ॥ * ॥ हृदयालुः । हृदयी । हृदयिकः । हृदयवान् ॥ शीतोष्णतृप्रेभ्यस्तत्र सहत इत्यालुज्वक्तव्यः ॥ * ॥ शीतं न सहते शीतालुः । उष्णालुः । तृप्रालुः ॥ तत्र सहत इति हिमाच्चेलुः ॥ * ॥ हिमं न सहते हिमेलुः ॥ बलाच्चोलच् ॥ * ॥ बलं न सहते बलूलः ॥ वा-

तात् समूहे च ॥ * ॥ वातं न सहत इति च ॥ वातानां समूहः, वातं न सहत इति वा वातूलः ॥ तप् पर्वमरुद्गन्धं वक्तव्यः ॥ पर्वतः । मरु-
त्तः ॥ अर्थात्तदभावे इनिर्वक्तव्यः ॥ * ॥ अर्थी । तदभाव इत्येव ।
अर्थवान् । तदेतद्बहुलग्रहणेन लभ्यते ॥

ऊर्णाया युस् ॥ १२३ ॥

ऊर्णाशब्दाद्युस् प्रत्ययो भवति मत्वर्थे । सकारः पदसंज्ञार्थः ।
ऊर्णास्य विद्यते ऊर्णायुः । के चिच्छन्दोग्रहणमनुवर्त्तयन्ति ॥

वाचो ग्मिनिः ॥ १२४ ॥

वाक्शब्दात् ग्मिनिः प्रत्ययो भवति मत्वर्थे । वाग्मी । वाग्मिनौ ।
वाग्मिनः ॥

आलजाटचौ बहुभाषिणि ॥ १२५ ॥

वाक्शब्दात् प्रथमासमर्थादालच् आटच् इत्येतौ प्रत्ययौ भवतो
मत्वर्थे बहुभाषिण्यभिधेये । ग्मिनेरपवादः । वाचालः । वाचाटः ॥
कुत्सित इति वक्तव्यम् ॥ * ॥ यो हि सम्यग् बहु भाषते स वाग्मी-
त्येव भवति ॥

स्वामिन्नेश्वर्ये ॥ १२६ ॥

स्वामिन्निति निपात्यते ऐश्वर्ये गम्यमाने । स्वशब्दादैश्वर्यवाचिनो
मत्वर्थे आमिन् प्रत्ययो निपात्यते । स्वमस्यास्तीति, ऐश्वर्यमस्यास्ती-
ति, स्वामी । स्वामिनः । ऐश्वर्य इति किम् । स्ववान् ॥

अर्शआदिभ्योऽच् ॥ १२७ ॥

अर्शस् इत्येवमादिभ्यः प्रातिपदिकेभ्योऽच्प्रत्ययो भवति मत्व-
र्थे । अर्शासि अस्य विद्यन्ते अर्शसः । उरसः । आकृतिगणश्चायम् ।
यत्राभिन्नरूपेण शब्देन तद्वतोऽभिधानं तत्सर्वमिह द्रष्टव्यम् । अर्श-
स् । उरस् । तुन्द । चतुर । पलित । जटा । घटा । अन्न । कर्दम ।
आम । लवण ॥ स्वाङ्गाङ्गीनात् ॥ वर्णात् ॥ अर्शआदिः ॥

द्वन्द्वोपतापगर्हात्प्राणिस्थादिनिः ॥ १२८ ॥

द्वन्द्वः समासः । उपतापो रोगः । गर्हो निन्द्यं, तद्विषयेभ्यः शब्दे-
भ्यः प्राणिस्थार्थवाचिभ्य इनिः प्रत्ययो भवति मत्वर्थे । द्वन्द्वात्तावत् ।
कटकवलयिनी । शङ्खनूपुरिणी । उपतापात् । कुष्ठी । किलासी । ग-
र्हात् । ककुदावर्त्ती । काकतालुकी । प्राणिस्थादिति किम् । पुष्पफ-
लवान् वृक्षः ॥ प्राण्यङ्गान्नेष्यते ॥ पाणिपादवती । अत इत्यनुवर्त्तते,
तेनेह न भवति, चित्रललाटिकावती । सिद्धे प्रत्यये पुनर्वचनं उता-

दिवाधनार्थम् ॥

वातातिसाराभ्यां कुक् च ॥ १२९ ॥

वातातिसारशब्दाभ्यामिनिः प्रत्ययो भवति, तत्संनियोगेन च तयोः, कुगागमो भवति । वातानिसारयोरुपतापत्वात् पूर्वैर्नैवनिप्रत्यये सिद्धे कुगर्थमेवेदं वचनम् । वातकी । अतिसारकी ॥ पिशाचाच्चेति वक्तव्यम् ॥ * ॥ पिशाचकी वैश्रवणः ॥ रांगे चायमिष्यते ॥ इह न भवति, वातवती गुहंति ॥

वयोऽत्र पूरणत् ॥ १३० ॥

इनिरनुवसन्ते । पूरणप्रत्ययान्तात् प्रातिपदिकादिनिः प्रत्ययो भवति मत्वर्थे वयसि द्योत्ये । पञ्चमोऽस्यास्ति मासः संवत्सरो वा, पञ्चमी उष्ट्रः । नवमी । दशमी । सिद्धे सति नियमार्थं वचनमिनिरेव भवति ठन्न भवतीति । वयसीति किम् । पञ्चमवान् ग्रामरागः ॥

सुखादिभ्यश्च ॥ १३१ ॥

सुख इत्येवमादिभ्यः प्रातिपदिकेभ्य इनिः प्रत्ययो नियम्यते मत्वर्थे । सुखा । दुःखी । माला क्षेप इति पठ्यते, व्रीह्यादिषु च मालाशब्दोऽस्ति तदिह क्षेपे मतुब्बाधनार्थं वचनम् । सुख । दुःख । तृप् । कृच्छ्र । आम्र । अलीक । करुणा । कृपण । सोढ । प्रमीप । शील । हल ॥ माला क्षेपे ॥ प्रणय ॥

धर्मशीलवर्णान्ताच्च ॥ १३२ ॥

अन्तशब्दः प्रत्येकमभिसंवध्यते, धर्माद्यन्तात् प्रातिपदिकादिनिः प्रत्ययो नियम्यते । ब्राह्मणानां धर्मो ब्राह्मणधर्मः, सोऽस्यास्तीति ब्राह्मणधर्मी । ब्राह्मणशीली । ब्राह्मणवर्णी ॥

हस्ताज्जातौ ॥ १३३ ॥

हस्तशब्दादिनिः प्रत्ययो नियम्यते मत्वर्थे समुदायेन चेज्जातिरभिधीयते । हस्तोऽस्यास्तीति, हस्ती । हस्तिनौ । हस्तिनः । जाताविति किम् । हस्तवान् पुरुषः ॥

वर्णाद् ब्रह्मचारिणि ॥ १३४ ॥

वर्णशब्दादिनिः प्रत्ययो भवति मत्वर्थे समुदायेन चेद् ब्रह्मचारी भण्यते । ब्रह्मचारी त्रैवर्णिकांभिप्रेतः । स हि विद्याग्रहणार्थमुपनीतो ब्रह्म चरति नियममासेवत इत्यर्थः । वर्णी । वर्णिनौ । वर्णिनः । ब्रह्मचारिणीति किम् । वर्णवान् ब्राह्मणादयस्त्रयो वर्णा वर्णिन उच्यन्ते ॥

पुष्करादिभ्यो देशे ॥ १३५ ॥

पुष्कर इत्येवमादिभ्यः प्रातिपदिकेभ्य इनिः प्रत्ययो भवति स-
मुदायेन चेद्देशोऽभिधीयते । पुष्कारिणी । पद्मिनी । देश इति किम् ।
पुष्करवान् हस्ती ॥ इनिप्रकरणे बलादृवाह्रूपूर्वादुपसंख्यानम् ॥ * ॥
बाहुबली । ऊरुबली ॥ सर्वादेश्चेति वक्तव्यम् ॥ * ॥ सर्वधनी । सं-
र्ववीजी । सर्वकेशी नटः ॥ अर्थाच्चासन्निहिते ॥ * ॥ अर्थी । अस-
न्निहित इति किम् । अर्थवान् ॥ तदन्ताच्चेति वक्तव्यम् ॥ * ॥ धा-
न्यर्थी । हिरण्यार्थी । पुष्कर । पद्म । उत्पल । तमाल । कुमुद । नड ।
कपित्थ । बिस । मृणाल । कर्दम । शालूक । विगर्ह । करीष । शिरी-
ष । यवास । प्रवास । हिरण्य । कैरव । तरङ्ग । कल्लोल । वयस ॥
बलादिभ्यो मतुबन्यतरस्याम् ॥ १३६ ॥

बलादिभ्यः प्रातिपदिकेभ्यो मतुप् प्रत्ययो भवति । अन्यतरस्यां-
ग्रहणेन प्रकृत इनिः समुचीयते । बलवान् । बली । उत्साहवान् ।
उत्साही । बल । उत्साह । उद्गाव । उद्गास । उद्गाम शिखाबल ।
वृगमूल । दंश । कुल । आयाम । व्यायाम । उपयाम । आरोह ।
अवरोह । परिणाह । युद्ध ॥

संज्ञायां मन्माभ्याम् ॥ १३७ ॥

मन्मन्तात् प्रातिपदिकान्मशब्दान्ताच्च इनिः प्रत्ययो भवति म-
त्वर्थे, समुदायेन चेत् संज्ञा गम्यते । प्रथिमिनी । दामिनी । मशब्दान्ता-
त् । होमिनी । सोमिनी । संज्ञायामिति किम् । सोमवान् । तोमवान् ॥

कंशंभ्यां वभयुस्तिनुतयसः ॥ १३८ ॥

कंशमिति मकारान्ताबुद्धकसुखयोर्वाचकौ, ताभ्यां व भ युस् ति
तु त यस् इत्येते सप्त प्रत्यया भवन्ति मत्वर्थे । कम्बः । शम्बः । क-
म्भः । शम्भः । कंयुः । शंयुः । कन्तिः । शन्तिः । कन्तुः । शन्तुः । क-
न्तः । शन्तः । कंयः । शंयः । सकारः पदसंज्ञार्थस्तेनानुस्वारपरसव-
र्णौ सिद्धौ भवतः । संज्ञायां हि सत्यां कस्यः शस्य इति स्यात् ॥

तुन्दिबलिवटेभः ॥ १३९ ॥

तुन्दि बलि वटि इत्येतेभ्यो भः प्रत्ययो भवति मत्वर्थे । तुन्दिरि-
ति वृद्धा नाभिरुच्यते, सास्यास्ति तुन्दिभः । बलिभः । वटिभः । व-
लिशब्दः पामादिषु पठ्यते, तेन बलिन इत्यपि भवति ॥

अहंशुभमोर्युम् ॥ १४० ॥

अहमिति शब्दान्तरमहंकारे वर्तते, शुभमित्यव्ययं शुभपर्याय-
स्ताभ्यां युस् प्रत्ययो भवति मत्वर्थे । सकारः पदसंज्ञार्थः । अहंयुः ।

अहंकारवानित्यर्थः । शुभंयुः । कल्याणवानित्यर्थः ॥

इति श्रीजयादित्यविरचितायां काशिकायां वृत्तौ
पञ्चमस्याध्यायस्य द्वितीयः पादः ॥ ५ ॥ २ ॥

॥ अथ पञ्चमाध्यायस्य तृतीयः पादः ॥

प्राग्दिशो विभक्तिः ॥ १ ॥

दिक्शब्देभ्यः सप्तमीपञ्चमीप्रथमाभ्य इति वक्ष्यति, प्रागेतस्मा-
द्विक्संशब्दनाद्यानिन ऊर्ध्वमनुक्रमिष्यामो विभक्तिसंज्ञास्ते वेदित-
व्याः । वक्ष्यति । पञ्चम्यास्तसिल् । ततः । यतः । कुतः । तसिलादीनां
विभक्तित्वे प्रयाजनं त्यदादिविधयः, इदमो विभक्तिस्वरश्च । इह ।
उडिदमिति विभक्त्युदात्तत्वं सिद्धं भवति । इतः परं स्वार्थिकाः
प्रत्ययास्तेषु समर्थाधिकारः प्रथमग्रहणं च प्रतियोग्यपेक्षत्वान्नोपयु-
ज्यत इति निवृत्तम् । वाचचनमनुवर्त्तन एव, तेन विकल्पेन तसिला-
दयो भवन्ति । कुतः । कस्मात् । कुत्र । कस्मिन्निति ॥

किसर्वनामबहुभ्योऽद्वयादिभ्यः ॥ २ ॥

प्राग्दिश इत्येव । किमः सर्वनाम्नो बहुशब्दाच्च प्राग्दिशः प्रत्यया
वेदितव्याः । सर्वनामत्वात् प्राप्ते ग्रहणे द्वयादिपर्युदासः क्रियते ।
कुतः । कुत्र । यतः । यत्र । ततः । तत्र । बहुतः । बहुत्र । अद्वयादिभ्य
इति किम् । द्वाभ्याम् । द्वयोः । प्रकृतिपरिसंख्यानं किम् । वृक्षात् ।
वृक्षे । प्राग्दिश इत्येव । वैयाकरणपाशः । सर्वनामत्वादेव सिद्धे किमो
ग्रहणं द्वयादिपर्युदासाद् ॥ बहुग्रहणे संख्याग्रहणम् ॥ * ॥ इह न
भवति । बहोः सूपात् । बहौ सूप इति ॥

इदम इश् ॥ ३ ॥

प्राग्दिश इत्येव । इदम इश् इत्ययमादेशो भवति प्राग्दिशीयेषु
प्रत्ययेषु परतः । शकारः सर्वादेशार्थः । इह ॥

एतेतौ रयोः ॥ ४ ॥

रेफथकारादौ प्राग्दिशीये प्रत्यये परत इदम एतेतावादेशौ भव-
तः ॥ इतोऽपवादः । रेफेऽकार उच्चारणार्थः । इदमो हिङ् । एतर्हि ।
इदमस्यमुः । इत्थम् ॥

एतदोऽश् ॥ ५ ॥

प्राग्दिश इत्येव । एतदः प्राग्दिशीये परतो ऽशित्ययमादेशो भव-
ति । शकारः सर्वदेशार्थः । अतः । अत्र । एतद् इति योगविभागः
कर्त्तव्यः । एतदो रथाः परत एत इत् इत्येतावादेशौ भवतः । एतर्हि ।
इत्थम् । रेफादिरनद्यतने हि लन्यतरस्यामिति विद्यतएव । यमुप्रत्ययः
पुनरेतद् उपसंख्येयः ॥

सर्वस्य सोऽन्यतरस्यां दि ॥ ६ ॥

सर्वस्य स इत्ययमादेशो भवति प्राग्दिशीये दकारादौ प्रत्यये
परतो ऽन्यतरस्याम् । सर्वदा । सदा प्राग्दिशीय इत्येव । सर्वे ददा-
तीति सर्वदा ब्राह्मणी ॥

पञ्चम्यास्तसिल् ॥ ७ ॥

पञ्चम्यन्तेभ्यः किं सर्वनामबहुभ्यस्तसिल्प्रत्ययो भवति । कुतः ।
यतः । ततः । बहुतः ॥

तसेश्च ॥ ८ ॥

प्रतियोगे पञ्चम्यास्तसिः, अपादाने चाहीयरुहोरिति वक्ष्यति ।
तस्य तसेः किं सर्वनामबहुभ्यः परस्य तन्मिलादेशो भवति । कुत
आगतः । यतः । ततः । बहुन आगतः । तसेस्तसिल् वचनं स्वार्थं
विभक्त्यर्थं च ॥

पर्यभिभ्यां च ॥ ९ ॥

परि अभि इत्येताभ्यां तसिल् प्रत्ययो भवति ॥ सर्वोभयार्थे वर्त-
मानाभ्यां प्रत्यय इष्यते ॥ परितः सर्वत इत्यर्थः । अभितः । उभयत इत्यर्थः ॥

सप्तम्यास्त्रल् ॥ १० ॥

किं सर्वनामबहुभ्यः, सप्तम्यन्तेभ्यः त्रल् प्रत्ययो भवति । कुत्र ।
तत्र । बहुत्र ॥

इदमो हः ॥ ११ ॥

इदमः सप्तम्यन्ताद्धः प्रत्ययो भवति । ब्रूलोऽपवादः । इह ॥

किमोऽत् ॥ १२ ॥

किमः सप्तम्यन्तादत् प्रत्ययो भवति । त्रलोऽपवादः । क मोक्ष-
से । काघ्येप्यसे । त्रलमपि केचिदिच्छिन्ति । कुत्र । तत् कथम् । उ-
च्चरसूत्राद्वावचनं पुरस्तादप्रकृष्यते ॥

वा ह च ज्जन्दसि ॥ १३ ॥

किमः सप्तम्यन्ताद्वा हः प्रत्ययो भवति छन्दसि विषये । यथा-
प्राप्तं च । क । कुह । कुत्र चिदस्य सा दूरे, क ब्राह्मणस्य चावकाः ॥

इतराभ्योऽपि दृश्यन्ते ॥ १४ ॥

सप्तमीपञ्चम्यपेक्षमितरत्वम् । इतराभ्यो विभक्तिभ्यस्तसिलाद-
यो दृश्यन्ते । इशिग्रहणं प्रायिकविध्यर्थं, तेन भवदादिभिर्योग एवैत-
द्विधानम् । के पुनर्भवदादयः । भवान् दीर्घायुरायुष्मान् देवानांप्रिय
इति । स भवान् । ततो भवान् । तत्र भवान् । तं भवन्तम् । तत्र भ-
वन्तम् । ततो भवन्तम् । तेन भवता । तत्र भवता । ततो भवता । तस्मै
भवते । ततो भवते । तत्र भवते । तस्माद्भवतः । ततो भवतः । तत्र
भवतः । तस्यभवतः ततो भवतः । तत्र भवतः । तस्मिन् भवति । ततो
भवति । तत्र भवति । एवं दीर्घायुष्प्रभृतिष्वप्युदाहार्यम् ॥

सर्वैकान्यर्कियत्तदः काले दा ॥ १५ ॥

सप्तम्या इति वर्त्तने, न त्वितराभ्य इति । सर्वादभ्यः प्रातिपदि-
केभ्यो दा प्रत्ययो भवति । त्रलोपवादः । सर्वस्मिन् काले, सर्वदा ।
एकदा । अन्यदा । कदा । तदा । काल इति किम् । सर्वत्र देशे ॥

इदमो हिंल् ॥ १६ ॥

सप्तम्या इत्येव । काल इति च । इदमः सप्तम्यन्तात्काले वर्त्त-
मानाद् हिंल् प्रत्ययो भवति । हस्यापवादः । लकारः स्वरार्थः । अ-
स्मिन् काले, एतर्हि । काल इत्येव । इह देशे ॥

अधुना ॥ १७ ॥

अधुनेति निपात्यते । इदमोऽशभावो धुना च प्रत्ययः । अस्मिन्
काले, अधुना ॥

दानीं च ॥ १८ ॥

इदमः सप्तम्यन्तात्काले वर्त्तमानाहानीं प्रत्ययो भवति । अस्मिन्
काले, इदानीम् ॥

तदो दा च ॥ १९ ॥

तदः सप्तम्यन्तात्काले वर्त्तमानाद् दा प्रत्ययो भवति, चकारा-
हानीं च । तस्मिन् काले, तदा । तदानीम् । तदो दावचनमनर्थकं,
विहितत्वात् ॥

तयोर्दाहिंलौ च्छन्दसि २० ॥

तयोरिति प्रातिपदिकनिर्देशः । तयोरिदमः, तदश्च यथासंख्यं
दाहिंलौ प्रत्ययो भवतश्छन्दसि विषये । चकाराद्यथाप्राप्तं च । इदा-

वत्सरीयः । इयं तर्हि । इदानीम् । तदानीम् ॥

अनद्यतनेर्हिलन्यतरस्याम् ॥ २१ ॥

छन्दसीति न स्वर्यते । सामान्येन विधानम् । किंसर्वनामबहुभ्यः सप्तम्यन्तेभ्योऽनद्यतने कालविशेषे वर्तमानेभ्योर्हिल् प्रत्ययो भवत्यन्यतरस्याम् । कर्हि । कदा । यर्हि । यदा । तर्हि । तदा ॥

सद्यः परुत्परार्यैषमः परेद्यव्यद्यपूर्वेद्युरन्येद्युरन्यतरेद्युरितरेद्युरपरेद्युरधरेद्युरुभयेद्युरुत्तरेद्युः ॥ २२ ॥

सप्तम्याः काल इति वर्त्तने । सद्यः प्रभृतवः शब्दा निपात्यन्ते । प्रकृतिप्रत्यय आदेशः कालविशेषइति सर्वमेतन्निपातनाल्लभ्यते । समानस्य सभावो निपात्यते यश्च प्रत्ययः अहन्यभिधेये । समानेऽहनि, सद्यः । पूर्वपूर्वतरयोः परभावो निपात्यते उदारी च प्रत्ययो संवत्सरेऽभिधेये । पूर्वस्मिन् संवत्सरे, परत् पूर्वतरे संवत्सरे परारि । इदम् इशभावः समसण् प्रत्ययो निपात्यते संवत्सरेऽभिधेये । अस्मिन् संवत्सरे, ऐषमः । परस्मादेद्यविः प्रत्ययोऽहनि । परस्मिन्नहनि, परेद्यवि । इदमोऽशभावो यश्च प्रत्ययोऽहनि । अस्मिन्नहनि, अद्य । पूर्वान्यान्यतरेतरापराधरोभयोत्तरंभ्य एद्युस् प्रत्ययो निपात्यतेऽहन्यभिधेये । पूर्वस्मिन्नहनि, पूर्वद्युः । अन्यस्मिन्नहनि, अन्येद्युः । अन्यतरस्मिन्नहनि, अन्यतरेद्युः । इतरस्मिन्नहनि, इतरेद्युः । अपरस्मिन्नहनि, अपरेद्युः । अधरस्मिन्नहनि, अधरेद्युः । उभयोरहोः, उभयेद्युः । उत्तरस्मिन्नहनि, उत्तरद्युः ॥ द्युश्चोभयाद्वक्तव्यः ॥*॥ उभयद्युः ॥

प्रकारवचने थाल् ॥ २३ ॥

किंसर्वनामबहुभ्योऽद्वयादिभ्य इति वर्त्तने । सप्तम्याः काल इति निवृत्तम् । सामान्यस्य विशेषो भेदकः प्रकारः । प्रकृत्यर्थविशेषणं चैतत् । प्रकारवृत्तिभ्यः किंसर्वनामबहुभ्यः स्वार्थे थाल् प्रत्ययो भवति । तेन प्रकारेण, तथा । यथा । सर्वथा । जातीयरोऽपीहशमेवलक्षणं, स तु स्वभावात् प्रकारवति वर्त्तते थाल्पुनः प्रकारमात्रे ॥

इदमस्थमुः ॥ २४ ॥

इदंशब्दात्प्रकारवचने थमुः प्रत्ययो भवति । थालोऽपवादः । अनेन प्रकारेण, इत्थम् । उकारो मकारपरित्राणार्थः ॥

किमश्च ॥ २५ ॥

किंशब्दात् प्रकारवचने थमुः प्रत्ययो भवति। केन प्रकारेण, कथम् ॥

था हैतौ चञ्चन्दसि ॥ २६ ॥

किंशब्दाद्धेतौ वर्त्तमानात्था प्रत्ययो भवति, चकारात्प्रकारवचने । छन्दसि विषये । हेतौ तावत् । कथा ग्रामं न पृच्छसि । केन हेतुना न पृच्छसीत्यर्थः । प्रकारवचने । कथा देवा आसन् पुरा विदः । विभक्तिसंज्ञायाः पूर्णोऽवधिः ॥

दिक्शब्देभ्यः सप्तमीपञ्चमीप्रथमाभ्यो

दिग्देशकालेष्वस्तातिः ॥ २७ ॥

दिशां शब्दाः, दिक्शब्दाः । तेभ्यो दिक्शब्देभ्यो दिग्देशकालेषु वर्त्तमानेभ्यः सप्तमीपञ्चमीप्रथमान्नेभ्योऽस्तानिः प्रत्ययो भवति स्वार्ये ॥ यथासंख्यमत्र नेष्यते ॥ पुरस्ताद्वसति । पुरस्तादागतः । पुरस्ताद्रमणीयम् । अधस्ताद्वसति । अधस्तादागतः । अधस्ताद्रमणीयम् । दिक्शब्देभ्य इति किम् । ऐन्द्र्यां दिशि वसति । सप्तमीपञ्चमीप्रथमाभ्य इति किम् । पूर्वं ग्रामं गतः । दिग्देशकालेष्विति किम् । पूर्वस्मिन् गुरौ वसति । इकारस्तकारपरित्राणार्थः ॥

दक्षिणोत्तराभ्यामतसुच् ॥ २८ ॥

दक्षिणोत्तराभ्यां दिग्देशकालेषु वर्त्तमानाभ्यां सप्तमीपञ्चमीप्रथमान्ताभ्यां स्वार्येऽतसुच् प्रत्ययो भवति । अस्तातेरवादः । दक्षिणशब्दः काले न संभवतीति दिग्देशवृत्तिः परिगृह्यते । दक्षिणतो वसति । दक्षिणत आगतः । दक्षिणतो रमणीयम् । उत्तरतो वसति । उत्तरत आगतः । उत्तरतो रमणीयम् । अकारो विशेषणार्थः, षष्ठ्यतसर्थप्रत्ययेनेति ॥

विभाषा परावराभ्याम् ॥ २९ ॥

परावरशब्दाभ्यां विभाषा अतसुच्प्रत्ययो भवति अस्तातेरर्थे । परतो वसति । परत आगतः । परतो रमणीयम् । परस्ताद्वसति । परस्तादागतः । परस्ताद्रमणीयम् । अवरतो वसति । अवरत आगतः । अवरतो रमणीयम् । अवस्ताद्वसति । अवस्तादागतः । अवस्ताद्रमणीयम् ॥

अञ्चैर्लुक् ॥ ३० ॥

अञ्चत्यन्तेभ्यो दिक्शब्देभ्य उत्तरस्यास्तातिप्रत्ययस्य लुक् भवति । प्राच्यां दिशि वसति । लुक्छितलुकीति स्त्रीप्रत्ययोऽपि निवर्त्तते । प्राग्वसति । प्रागागतः । प्राग्रमणीयम् ॥

उपर्युपरिष्ठात् ॥ ३१ ॥

उपरि उपरिष्ठात् इत्येतौ शब्दौ निपात्येते अस्तातेरर्थे । ऊर्ध्व-

स्योपभावः, रिद्धिरिष्टातिलौ च प्रत्ययौ निपात्येने । ऊर्ध्वायां दिशि वसति, उपरि वसति । उपर्यागतः । उपरि रमणीयम् । उपरिष्ठाद्वसति । उपरिष्ठादागतः । उपरिष्ठाद्रमणीयम् ॥

पश्चात् ॥ ३२ ॥

पश्चादित्ययं शब्दो निपात्यते अस्तातेरर्थे । अपरस्य पश्चभाव आतिश्च प्रत्ययः । अपरस्यां दिशि वसति । पश्चादिशि वसति । पश्चादागतः । पश्चाद्रमणीयम् । दिक्पूर्वपदस्यापरस्य पश्चभावो वक्तव्यः, आतिश्च प्रत्ययः ॥ * ॥ दक्षिणपश्चात् । उत्तरपश्चात् ॥ अर्द्धोत्तरपदस्य दिक्पूर्वपदस्य पश्चभावो वक्तव्यः ॥ * ॥ दक्षिणपश्चाद्धः । उत्तरपश्चाद्धः ॥ विनापि पूर्वपदेन पश्चभावो वक्तव्यः ॥ * ॥ पश्चाद्धः ॥

पश्च पश्चा च छन्दसि ॥ ३३ ॥

पश्चापश्चाशब्दौ निपात्येते छन्दसि विषये, अस्तातेरर्थे । चकारात् पश्चादित्यपि भवति । अपरस्य पश्चभावोऽकाराकारौ च प्रत्ययौ निपात्येते । परो व्याप्तो जायते, पश्चात्सिंहः । पश्चात्सिंहः । पश्चात्सिंहः ॥

उत्तराधरदक्षिणादातिः ॥ ३४ ॥

उत्तराधरदक्षिणशब्देभ्य आतिः प्रत्ययो भवति अस्तातेरर्थे । उत्तरस्यां दिशि वसति, उत्तराद्वसति । उत्तरादागतः । उत्तराद्रमणीयम् । अधराद्वसति । अधरादागतः । अधराद्रमणीयम् । दक्षिणाद्वसति । दक्षिणादागतः । दक्षिणाद्रमणीयम् ॥

एनवन्यतरस्यामदूरेऽपञ्चम्याः ॥ ३५ ॥

उत्तराधरदक्षिणशब्देभ्य एनप् प्रत्ययो भवत्यन्यतरस्यामस्तातेरर्थे । अदूरे चेदवधिमानवधेर्भवति । विभक्तित्रये प्रकृतेऽपञ्चम्या इति पञ्चमी पर्युदस्यते । तेनायं सप्तमीप्रथमान्ताद्विज्ञायते प्रत्ययः । उत्तरेण वसति । उत्तराद्वसति । उत्तरतो वसति । उत्तरेण रमणीयम् । उत्तराद्रमणीयम् । उत्तरतो रमणीयम् । अधरेण वसति । अधराद्वसति । अधस्ताद्वसति । अधरेण रमणीयम् । अधराद्रमणीयम् । अधस्ताद्रमणीयम् । दक्षिणेन वसति । दक्षिणाद्वसति । दक्षिणतो वसति । दक्षिणेन रमणीयम् । दक्षिणाद्रमणीयम् । दक्षिणतो रमणीयम् । अदूर इति किम् । उत्तराद्वसति । अपञ्चम्या इति किम् । उत्तरादागतः । अपञ्चम्या इति प्रागप्तेः । असिप्रत्ययस्तु पञ्चम्यन्तादपि भवति । के चिदिहोत्तरादिग्रहणं नानुवर्त्तयन्ति । दिक्छन्दमा-

त्रात् प्रत्ययं मन्यन्ते । पूर्वेण ग्रामम् । अपरेण ग्रामम् ॥

दक्षिणादाच् ॥ ३६ ॥

अदूर इति न स्वर्यते अपञ्चम्या इति वर्त्तते । दक्षिणशब्दादाच् प्रत्ययां भवति अस्तातेरर्थे । दक्षिणा वसति । दक्षिणा रमणीयम् । अपञ्चम्या इत्येव । दक्षिणत आगतः । चकारो विशेषणार्थः, अञ्च-त्तरपदाजाहियुक्त इति ॥

आहि च दूरे ॥ ३७ ॥

दक्षिणशब्दादाहिः प्रत्ययो भवति अस्तातेरर्थे, चकारादाच् । दूरे चेद्वधिमानवधेर्भवति । दक्षिणाहि वसति । दक्षिणा वसति । दक्षिणाहि रमणीयम् । दक्षिणा रमणीयम् । दूर इति किम् । दक्षिणतो वसति । अपञ्चम्या इत्येव । दक्षिणत आगतः ॥

उत्तराच्च ॥ ३८ ॥

उत्तरशब्दादाजाही प्रत्ययौ भवतः, अस्तातेरर्थे, दूरे चेद्वधिमानवधेर्भवति । उत्तरा वसति । उत्तराहि वसति । उत्तरा रमणीयम् । उत्तराहि रमणीयम् । दूर इत्येव । उत्तरेण प्रयाति । अपञ्चम्या इत्येव । उत्तरादागतः ॥

पूर्वाधरावराणामसि पुरधवश्चैषाम् ॥ ३९ ॥

अपञ्चम्या इति निवृत्तम् । तिसृणां विभक्तीनामिह ग्रहणम् । पूर्वोधरावराणामसिः प्रत्ययो भवति अस्तातेरर्थे । तत्सन्नियोगेन चैषां यथासंख्यं पुर अध् अच् इत्येते आदेशा भवन्ति । असीत्यविभक्ति-को निर्देशः । पुरो वसति । पुर आगतः । पुरां रमणीयम् । अधो वसति अध आगतः । अधो रमणीयम् । अवां वसति । अव आगतः । अवा रमणीयम् ॥

अस्ताति च ॥ ४० ॥

सप्तम्यन्तमेतत् । अस्तातिप्रत्यये परतः पूर्वादीनां यथासंख्यं पुरादय आदेशा भवन्ति । इदमेवादेशविधानं ज्ञापकमस्तातिरेण्यो भवति, असिप्रत्ययेन न बाध्यत इति । पुरस्ताद्वसति । पुरस्तादागतः । पुरस्ताद्रमणीयम् । अधस्ताद्वसति । अधस्तादागतः । अधस्ताद्रमणीयम् ॥

विभाषाऽवरस्य ॥ ४१ ॥

पूर्वेण निम्ने प्राप्ते विकल्प उच्यते । अवरस्यास्तातो परतो विभाषा अच् इत्ययमादेशो भवति । अवस्ताद्वसति । अवस्तादागतः । अवस्ताद्रमणीयम् । अवरस्ताद्वसति । अवरस्तादागतः । अवरस्ताद्रमणीयम् ॥

संख्याया विधार्थे धा ॥ ४२ ॥

संख्यावाचिभ्यः प्रातिपदिकेभ्यो विधार्थे वर्त्तमानेभ्यो धा प्रत्ययो भवति स्वार्थे । विधा प्रकारः सर्वक्रियाविषय एव गृह्यते । क्रिया-प्रकारे वर्त्तमानायाः संख्याया धा प्रत्ययः । एकधा भुङ्क्ते । द्विधा गच्छति । त्रिधा । चतुर्धा । पञ्चधा ॥

अधिकरणविचाले च ॥ ४३ ॥

संख्याया इत्येव । अधिकरणं द्रव्यं, तस्य विचालः संख्यान्तरा-ऽऽपादनम् । एकस्यानेकीकरणमनेकस्य चाएकीकरणम् । अधिकरणविचाले गम्यमाने संख्यायाः स्वार्थे वा प्रत्ययो भवति । एक राशि पञ्चधा कुरु । अष्टधा कुरु । अनेकमेकधा कुरु ॥

एकाद्वो ध्यमुजन्यतरस्याम् ॥ ४४ ॥

एकशब्दात् परस्य धाप्रत्ययस्य ध्यमुजादेशो भवत्यन्यतरस्याम् । एकधा राशि कुरु । ऐक्यं कुरु । एकधा भुङ्क्ते । ऐक्यं भुङ्क्ते । धाप्रकरणादेव लब्धे पुनर्द्वाग्रहणं विधार्थे विहितस्यापि यथा स्यात् । अनन्तरस्यैवैतत् प्राप्नोति ॥

द्विड्योश्च धमुञ् ॥ ४५ ॥

धा इत्यनुवर्तते । द्विड्योः सम्बन्धिनो धाप्रत्ययस्य विधार्थेऽधिकरणविचाले च विहितस्य धमुजादेशो भवत्यन्यतरस्याम् । चकारो विकल्पानुकर्षणार्थः । द्विधा । द्वैधम् । त्रिधा । त्रैधम् ॥ धमुजन्तात्स्वार्थे ङदर्शनम् ॥ *॥ पथि द्वैधानि संश्रयन्ते । पथि त्रैधानि संश्रयन्ते ॥

एधाच्च ॥ ४६ ॥

द्विड्योः सम्बन्धिनो धाप्रत्ययस्य एधाजादेशो भवत्यन्यतरस्याम् । चकारो विकल्पानुकर्षणार्थः । द्वेधा । द्वैधम् । द्विधा । त्रैधा । त्रैधम् । त्रिधा ॥ याप्ये पाशप् ॥ ४७ ॥

याप्यः कुत्सित उच्यते । याप्ये वर्त्तमानात्प्रातिपदिकात्स्वार्थे पाशप् प्रत्ययो भवति । याप्यो वैयाकरणः । कुत्सितो वैयाकरणो, वैयाकरणपाशः । याज्ञिकपाशः । यो व्याकरणशास्त्रे प्रवीणो दुःशीलस्तत्र कस्मान्न भवति । यस्य गुणस्य सद्भावाद् द्रव्ये शब्दनिवेशस्तत्कुत्सायां प्रत्ययः ॥

पूरणाद्भागे तीयादन् ॥ ४८ ॥

पूरणप्रत्ययो यस्तीयस्तदन्तात्प्रातिपदिकाद्भागे वर्त्तमानात्स्वार्थे-ऽङ् प्रत्ययो भवति । स्वरार्थं वचनम् । द्वितीयो भागः । द्वितीयः ।

तृतीयः । भाग इति किम् । द्वितीयम् । तृतीयम् । पूरणग्रहणमुत्तरा-
थम् । न ह्यपूरणस्तीयोऽस्ति । मुख्यतीयादिरनर्थकः ॥

प्रागेकादशभ्योऽच्छन्दसि ॥ ४९ ॥

पूरणाद्भाग इत्येव । प्रागेकादशभ्यः संख्यावाचिभ्यः पूरणप्रत्य-
यान्तेभ्यो भागे वर्त्तमानेभ्यः स्वार्थेऽन् प्रत्ययो भवति अच्छन्दसि
विषये । स्वार्थे वचनम् । पञ्चमः । सप्तमः । नवमः । दशमः । प्रा-
गेकादशभ्य इति किम् । एकादशः । द्वादशः । अच्छन्दसीति किम् ।
पञ्चममिन्द्रियभ्यापाक्रामत् ॥

षष्ठाष्टमाभ्यां ज च ॥ ५० ॥

भाग इत्येव । अच्छन्दसीति च । षष्ठाष्टमाभ्यां भागेऽभिधेये-
ऽच्छन्दसि विषय जः प्रत्ययो भवति । चकारादंश्च । षष्ठो भागः ।
षाष्ठः । आष्टमः । अष्टमः ॥

मानपञ्चङ्गयोः कन्लुकौ च ॥ ५१ ॥

भाग इत्येव । षष्ठाष्टमाभ्यां यथासंख्यंकन्लुकौ च भवतो मान-
पञ्चङ्गयोर्भागयोरभिधेययोः । षष्ठको भागो मानं चेत्तद्भवति । अ-
ष्टमो भागः पञ्चङ्गं चेत्तद्भवति । कस्य । लुक् । अस्य लुक्, अनो वा ।
चकाराद्यथाप्राप्तं च । षाष्ठः । षष्ठः । आष्टमः । अष्टमः । मानपञ्चङ्ग-
योरिति किम् । षाष्ठः । षष्ठः । आष्टमः । अष्टमः ॥

एकादाकिनिच्चासहाये ॥ ५२ ॥

एकशब्दादसहायवाचिनः स्वार्थे आकिनिच् प्रत्ययो भवति । च-
कारात्कन्लुकौ च । आकिनिचः कनो वा लुग्विज्ञायते । स च वि-
धानसामर्थ्यापक्षे भवति । एकाकी । एककः । एकः । असहायग्रह-
णं संख्यानिरासार्थम् । तदुपादाने हि द्विवहानं स्यात् । एका-
किनौ । एकाकिनः ॥

भूतपूर्वे चरट् ॥ ५३ ॥

पूर्वं भूत इति विगृह्य सुप्सुपेति समासः । भूतपूर्वशब्दोऽतिक्रा-
न्तकालवचनः । प्रकृतिविशेषणं चैतत् । भूतपूर्वत्वविशिष्टेऽर्थे वर्त्तमा-
नात्प्रातिपदिकात्स्वार्थे चरट् प्रत्ययो भवति । आढ्यो भूतपूर्वः, आ-
ढ्यचरः । सुकुमारचरः । टकारो ङीबर्थः । आढ्यचरी ॥

षष्ठ्या रूप्य च ५४ ॥

षष्ठ्यन्तात्प्रातिपदिकाद्रूप्यः प्रत्ययो भवति चकाराच्चरट् च ।
षष्ठ्यन्तात्प्रत्ययविधानात् संप्रति भूतपूर्वग्रहणं प्रत्ययार्थस्य विशेषणं

न तु प्रकृत्यर्थविशेषणम् । देवदत्तस्य भूतपूर्वो गौः, देवदत्त-
रूप्यः । देवदत्तचरः ॥

अतिशयने तमविष्टनौ ॥ ५५ ॥

अतिशयनमतिशयनं, प्रकर्षः । निपातनाद्दीर्घः । प्रकृत्यर्थ-
विशेषणं चैतत् । अतिशयनविशिष्टेयं वर्त्तमानात्प्रातिपदिकान्स्वार्थे
तमविष्टनौ प्रत्ययौ भवतः । प्रकृत्यर्थविशेषणं च स्वार्थिकानां द्योत्यं
भवति । सर्व इमे आढ्याः, अयमेषामतिशयेनाढ्य, आढ्यतमः । दर्श-
नीयतमः । सुकुमारतमः । अयमेषामतिशयेन पटुः, पटिष्ठः । लघि-
ष्ठः । गरिष्ठः । यदा च प्रकर्षवतां पुनः प्रकर्षो विवक्ष्यते तदातिशा-
यिकान्तादपरः प्रत्ययो भवत्येव । देवो वः सविता प्रार्पयतु श्रेष्ठत-
माय कर्मणे । शुधिष्ठिरः श्रेष्ठतमः कुरूणामिति ॥

तिङ्श्च ॥ ५६ ॥

तिङन्नाच्चातिशयने द्योत्ये तमप् प्रत्ययो भवति । ङ्याप्प्राति-
पदिकादित्यधिकारात्तिङो न प्राप्नोतीति इदं वचनम् । सर्व इमे पच-
न्तीति अयमेषामतिशयेन पचति, पचनितमाम् । जल्पतितमाम् ।
इष्टन्नोदाह्रियते । गुणवचने नियमितत्वात् ॥

द्विवचनविभज्योपपदे तरवीयसुनौ ॥ ५७ ॥

द्वयोरर्थयोर्वचनं द्विवचनम् । विभक्तव्यो विभज्यः । निपातना-
द्यत् । द्वयर्थे विभज्ये चोपपदे प्रातिपदिकात्तिङन्नाच्चातिशयने तर-
वीयसुनौ प्रत्ययौ भवतः । तमविष्टनोरपवादौ ॥ यथासंख्यमत्र ने-
ष्यते ॥ द्वाविमावाढ्यौ, अयमनयोरतिशयेनाढ्यतरः । सुकुमा-
रतः । पचतितराम् । जल्पतितराम् । ईयसुन् खल्वपि । द्वा-
विमौ पटू । अयमनयोरतिशयेन पटुः, पटीयान् । लघीयान् । विभ-
ज्ये चोपपदे । माथुराः पाटलिपुत्रकेश्य आढ्यतराः । दर्शनीयतराः ।
पटीयांसः । लघीयांसः ॥

अजादी गुणवचनादेव ॥ ५८ ॥

इष्टवीयसुनावजादी सामान्येन विहितौ तयोरयं विषयनियमः
क्रियते । गुणवचनादेव भवतस्तौ नान्यस्मादिति पटीयान् । लघी-
यान् । पटिष्ठः । लघिष्ठः । इह न भवतः । पाचकतरः । पाचकतम
इति । एवकार इष्टतोऽवधारणार्थः । प्रत्ययनियमोऽयं न प्रकृतिनियम
इति । पटुतरः पटुतमः ॥

तुश्छन्दसि ॥ ५९ ॥

तुरिति तृनृचोः सामान्येन ग्रहणम् । त्रन्ताच्छन्दसि विषये अजादी प्रत्ययौ भवतः । पूर्वेण गुणवचनादेव नियमे कृते, छन्दसि प्रकृत्यन्तराण्यन्यनुज्ञायन्ते, त्रन्तादप्यजादी भवत इति । आसुति क- रिष्ठः । दोहीयसी धेनुः । भस्याढे तद्धित इति पुंवद्भावे कृते, तुरिष्ठे- मेयस्त्विति तृचो निवृत्तिः ॥

प्रशस्यस्य श्रः ॥ ६० ॥

प्रशस्यशब्दस्य श्र इत्ययमादेशो भवति अजाद्योः प्रत्यययोः प- रतः । अजादी इति प्रकृतस्य सप्तमी विभक्तिर्विपरिणम्यते । ननु च प्रशस्यशब्दस्यागुणवचनत्वादजादी न संभवतः, एवं तर्हि आदेश- विधानसामर्थ्यात्तद्विषयां नियमो न प्रवर्त्ततेऽजादी गुणवचनादेवे- ति । एवमुत्तरेष्वपि योगेषु विज्ञेयम् । सर्व इमे प्रशस्या, अयमेषाम- तिशयेन प्रशस्यः, श्रेष्ठः । उभाविमौ प्रशस्यौ अयमनयोरतिशयेन प्रशस्यः, श्रेयान् प्रकृत्यैर्कार्जाति प्रकृतिभावाच्छब्दस्य टिलोपयसे- तिलोपौ न भवतः ॥

ज्य च ॥ ६१ ॥

प्रशस्यशब्दस्य ज्य इत्ययमादेशो भवति अजाद्योः प्रत्यययोः परतः । सर्व इमे प्रशस्या अयमतिशयेन प्रशस्यः, ज्येष्ठः । उभाविमौ प्रशस्यावयमनयोरतिशयेन प्रशस्यः, अयमस्माज्ज्यायान् । ज्यादा- दीयस इत्याकारः ॥

वृद्धस्य च ॥ ६२ ॥

वृद्धशब्दस्य च ज्य इत्ययमादेशो भवत्यजाद्योः प्रत्यययोः परतः । तयोश्च सत्त्वं नियमाभावेन पूर्ववज्ज्ञाप्यते । सर्व इमे वृद्धा अयमे- षामतिशयेन वृद्धः, ज्येष्ठः । उभाविमौ वृद्धौ । अयमनयोरतिशयेन वृद्धः, ज्यायान् । अयमस्माज्ज्यायान् । प्रियस्थिरेत्यादिना वृद्धश- ब्दस्य वर्षादेशो विधीयते । वचनसामर्थ्यात् पक्षे सांऽपि भवति । व- र्षिष्ठः । वर्षीयानिति ॥

अन्तिकवाढयोर्नेदसाधौ ॥ ६३ ॥

अन्तिकवाढयोर्यथासंख्यं नेद साध इत्येतावादेशौ भवतोऽजा- द्योः परतः, तयोश्च सत्त्वं पूर्ववद्विज्ञेयम् ॥ निमित्तभूतयोर्यथासंख्यमत्र नेष्यते ॥ सर्वाणीमान्यन्तिकानि इदमेषामतिशयेन, नेदिष्ठम् । उमे इमे अन्तिके इदमनयोरतिशयेन नेदीयः । इदमस्माच्चेदीयः । सर्व इमे वाढमधीयते । अयमस्मात् साधीयोऽधीते ॥

युवालपयोः कनन्यतरस्याम् ॥ ६४ ॥

युवालपशब्दयोः कनित्ययमादेशां भन्नन्यतरस्यामजाद्योः परतः । तयोश्च सत्त्वं पूर्ववज्ज्ञेयम् । सर्व इमे युवानः, अयमेषामतिशयेन, कनिष्ठः । द्वाविमौ युवानौ अयमनयोरतिशयेन, कनीयान् । यविष्ठः । यवीयान् । सर्व इमेऽल्पाः । अयमेषामतिशयेन, कनिष्ठः । उभाविमावल्पावयमनयोरतिशयेन कनीयान् । अयमस्मात् कनीयान् । अल्पिष्ठः, अल्पीयानिति वा ॥

विन्मतोर्लुक् ॥ ६५ ॥

विनो मतुपश्च लुग् भवति अजाद्योः प्रत्यययोः परतः । इदमेव वचनं ज्ञापकमजादिसद्भावस्य । सर्व इमे स्रग्विणः, अयमेषामतिशयेन, स्रजिष्ठः । उभाविमौ स्रग्विणौ, अयमनयोरतिशयेन, स्रजीयान् । अयमस्मात् स्रजीयान् । सर्व इमे त्वग्बन्तः, अयमेषामतिशयेन, त्वचिष्ठः । उभाविमौ त्वग्बन्तौ, अयमनयोरतिशयेन, त्वच्चीयान् । अयमस्मात्त्वच्चीयान् ॥

प्रशंसायां रूपम् ॥ ६६ ॥

प्रशंसा स्तुतिः । प्रकृत्यर्थस्य विशेषणं चैतत् । प्रशंसाविशिष्टेऽर्थे वर्तमानात् प्रातिपदिकात् स्वार्थे रूपम् प्रत्ययो भवति । स्वार्थिकाः प्रत्ययाः प्रकृत्यर्थविशेषस्य द्योतका भवन्ति । प्रशस्तो वैयाकरणो वैयाकरणरूपः । याज्ञिकरूपः । प्रकृत्यर्थस्य वैशिष्ट्ये प्रशंसा भवति । वृषलरूपो ऽयं, यः पलाण्डुना सुरां पिबति । चोररूपः । दस्युरूपः । योऽक्ष्णोरप्यञ्जनमपहरेत् । निडश्चेत्यनुवर्तते । पचतिरूपम्, पचतोरूपम् । क्रियाप्रधानमाख्यातम् । एका च क्रियेति रूपप्रत्ययान्ताद् द्विवचनबहुवचने न भवतः । नपुंसकलिङ्गन्तु भवति लोकाश्रयत्वाल्लिङ्गस्य ॥

ईषदसमाप्तौ कल्पव्देश्यदेशीयरः ॥ ६७ ॥

संपूर्णता, पदार्थानां समाप्तिः । स्तोकेनासंपूर्णता, ईषदसमाप्तिः । प्रकृत्यर्थविशेषणं चैतत् । ईषदसमाप्तिविशिष्टेऽर्थे वर्तमानात् प्रातिपदिकात् कल्पब् देश्य देशीयर् इत्येते प्रत्यया भवन्ति । ईषदसमाप्तः पटुः, पटुकल्पः । पटुदेश्यः । पटुदेशीयः । मृदुकल्पः । मृदुदेश्यः । मृदुदेशीयः । तिङश्चेत्येव । पचतिकल्पम् । जल्पतिकल्पम् ॥

विभाषा सुपो बहुच् पुरस्तात् ॥ ६८ ॥

ईषदसमाप्तिविशिष्टेऽर्थे वर्तमानात् सुबन्ताद्विभाषा बहुच् प्रत्ययो भवति । स च पुरस्तादेव भवति, न परतः । चित्करणमन्तोदा-

सार्थमाईषदसमाप्तः पटुः, बहुपटुः, बहुमृदुः, बहुगुडा द्राक्षाविभाषाव-
चनात् कल्पवादयोऽपि भवन्ति । सुवग्रहणं तिङन्तान्मा भूदिति ॥

प्रकारवचने जातीयर् ॥ ६९ ॥

सामान्यस्य भेदको विशेषः प्रकारः, तस्य वचने प्रकृत्यर्थविशे-
षणं चैतत् । सुवन्तात्प्रकारविशिष्टेऽर्थे वर्त्तमानात् प्रातिपदिकात्
स्वार्थे जातीयर् प्रत्ययो भवति । प्रकारवति चायं प्रत्ययः । थाल्पुनः
प्रकारमात्र एव भवति । पटुप्रकारः, पटुजातीयः । मृदुजातीयः ।
दर्शनीयजातीयः ॥

प्रागिवात्कः ॥ ७० ॥

इवे प्रतिकृताविति वक्ष्यति । प्रागेतस्मादिवसंशब्दनाद्यानित ऊ-
र्ध्वमनुक्रमिष्यामः, कप्रत्ययस्तेष्वधिकृतो वेदितव्यः । वक्ष्यति अज्ञा-
त इति । अश्वकः । गर्दभकः ॥ तिङन्तादयं प्रत्ययो नेष्यते ॥ अक-
जिष्यते ॥ तिङश्चेत्यनुवृत्तमुत्तरसूत्रेणैव संबन्धीयम् ॥

अव्ययसर्वनाम्नामकच् प्राक् टेः ॥ ७१ ॥

तिङश्चेत्येव । अव्ययानां सर्वनाम्नां च प्रागित्रीयेष्वर्थेष्वकच्प्र-
त्ययो भवति, स च प्राक् टेः, न परतः । कस्यापवादः । उच्चकैः ।
नीचकैः । शनकैः । सर्वनाम्नः खल्वपि । सर्वके । विश्वके । उभयके ।
प्रातिपदिकात्सुप इति द्वयमिहानुवर्त्तते । तत्राभिधानतां व्यवस्था
भवति । काचित् प्रातिपदिकस्य प्राक् टेः प्रत्ययो भवति । कचित् सु-
बन्तस्य । युष्मकाभिः । अस्मकाभिः । युष्मकासु । अस्मकासु । युव-
कयोः । आवकयोः । इत्यत्र प्रातिपदिकस्य । त्वयका । मयका । त्व-
यकि । मयकीत्यत्र सुबन्तस्य ॥ अकच्प्रकरणे तूष्णीमः काम् प्रत्ययो
वक्तव्यः ॥ * ॥ स च मित्रादन्त्यादचः परो भवति । तूष्णीकामा-
स्ते । तूष्णीकां तिष्ठति ॥ शीले को मलोपश्च वक्तव्यः ॥ * ॥ तूष्णी-
शीलः, तूष्णीकः तिङश्चेति प्रकृतमत्र संबध्यते पञ्चतकिजल्पतकि ॥

कस्य च दः ॥ ७२ ॥

ककारान्तस्य प्रातिपदिकस्याकच्सन्नियोगेन दकारादेशो भव-
ति । चकारः सन्नियोगार्थः । सामर्थ्याच्चाव्ययग्रहणमनुवर्त्तते, न
सर्वनामग्रहणम् । ककारान्तस्य सर्वनाम्नोऽसंभवात् । धिक् । ध-
कित् । हिरक् । हिरकुत् । पृथक् । पृथक्क् ॥

अज्ञाते ॥ ७३ ॥

अज्ञातविशेषोऽज्ञातः । अज्ञातत्वोपाधिकेऽर्थे वर्त्तमानात् प्राति-
पदिकात्तिङन्ताच्च स्वार्थे यथाविहितं प्रत्ययो भवति । स्वन रूपेण
ज्ञाते पदार्थे विशेषरूपेणाज्ञाते प्रत्ययविधानमेतत् । कस्यायमश्व इति
स्वस्वामिसंबन्धेनाज्ञातेऽश्वे प्रत्ययः । अश्वकः । गर्दभकः । उष्ट्रकः ।
एवमन्यत्रापि यथायोगमज्ञातता विज्ञेया । उच्चकैः नीचकैः । सर्वकैः ।
विश्वकैः । पचतकि । जल्पतकि ॥

कुत्सिते ॥ ७४ ॥

कुत्सितो गर्हितो निन्दितः । प्रकृत्यर्थविशेषणं चैतत् । कुत्सि-
तत्वोपाधिकेऽर्थे वर्त्तमानात्प्रातिपदिकात्स्वार्थे यथाविहितं प्रत्ययो
भवति । कुत्सितोऽश्वः, अश्वकः । उष्ट्रकः । गर्दभकः । उच्चकैः ।
नीचकैः । सर्वकैः । विश्वकैः । पचतकि । जल्पतकि ॥

संज्ञायां कन् ॥ ७५ ॥

कुत्सित इत्येव । कुत्सितत्वोपाधिकेऽर्थे वर्त्तमानात् प्रातिपदि-
कात् कन् प्रत्ययो भवति । कस्यापवादः । प्रत्ययान्तेन चेत्संज्ञा ग-
म्यते । शूद्रकः । धारकः । पूर्णकः ॥

अनुकम्पायाम् ॥ ७६ ॥

कारुण्येनाभ्युपपात्तः परस्यानुकम्पा । तस्यां गम्यमानायां सुब-
न्तात्तिङन्ताच्च यथाविहितं प्रत्ययो भवति । पुत्तकः । वत्सकः । दुर्ब-
लकः । बुभुक्षितकः । विश्वसितकि । स्वपितकि ॥

नीतौ च तद्युक्ताव् ॥ ७७ ॥

सामदानादिरूपायो नीतिः । नीतौ च गम्यमानायां तद्युक्तादनुक-
म्पायुक्ताद्यथाविहितं प्रत्ययो भवति । हन्त ते धानकाः । हन्त ते ति-
लकाः । एहकि । अद्धकि । अनुकम्पमानो दानेनाराधयति । पूर्वेणा-
ऽप्रत्यासन्नानुकम्पासंबन्धादनुकम्प्यमानादेव प्रत्ययो विहितः । संप्र-
ति व्यवहितादपि यथा स्यादिति वचनम् ॥

बह्वचो मनुष्यनाम्नपृज्वा ॥ ७८ ॥

अनुकम्पायां नीतौ च तद्युक्तादिति वर्त्तते । बह्वचः प्रातिपदि-
कान् मनुष्यनामधेयाद्वा ठच्प्रत्ययो भवति अनुकम्पायां गम्यमाना-
यां नीतौ च । देविकः । देवदत्तकः । यज्ञिकः । यज्ञदत्तकः । बह्वच
इति किम् । दत्तकः । गुप्तकः । मनुष्यनाम्न इति किम् । मद्रबाहुकः ।
भद्रबाहुकः ॥

घनिलचौ च ॥ ७९ ॥

अनुकम्पायामित्यादि सर्वमनुवर्त्तते । पूर्वेण ठचि विकल्पेन प्राप्ते
वचनम् । बह्वचो मनुष्यनाम्नो घञ् इलच् इत्येतौ प्रत्ययौ भवतः ।
चकाराद्यथाप्राप्तम् । देवियः । देवलः । देविकः । देवदत्तकः । य-
ज्ञियः । यज्ञिलः । यज्ञिकः । यज्ञदत्तकः ॥

प्राचामुपादेरडज्बुचौ च ॥ ८० ॥

पूर्ववत् सर्वमनुवर्त्तते । उपशब्द आदिष्यस्य तस्मादुपादेः प्राति-
पदिकाद् बह्वचो मनुष्यनाम्नोऽडच् बुच् प्रत्ययौ भवतः । चकाराद्
घनिलचौ प्रत्ययौ भवतः । ठच्च वा । उपडः । उपकः । उपियः । उ-
पिलः । उपिकः । उपेन्द्रदत्तकः । प्राचाग्रहणं पूजार्थम् । वेत्येव हि वर्त्तते ॥

जातिनाम्नः कन् ॥ ८१ ॥

बह्वच इति नानुवर्त्तते । सामान्येन विधानं, जातिशब्दो यो मनु-
ष्यनामधेयो व्याघ्र सिंह इत्येवमादिः, तस्मादनुकम्पायां नीतौ च
कन् प्रत्ययो भवति । व्याघ्रकः । सिंहकः । शरभकः । वावचनानुवृ-
त्तेर्यथादर्शनमन्योऽपि भवति । व्याघ्रिलः । सिंहिलः । नामग्रहणं
स्वरूपानुवृत्त्यर्थम् ॥

अजिनान्तस्योत्तरपदलोपश्च ॥ ८२ ॥

कनित्यनुवर्त्तते, मनुष्यनाम्न इति च । अजिनशब्दान्तात् प्राति-
पदिकान्मनुष्यनाम्नोऽनुकम्पायां कन् प्रत्ययो भवति तस्य चोत्तर-
पदलोपः । व्याघ्राजिनो नाम कश्चिन्मनुष्यः । सोऽनुकम्पितः ।
व्याघ्रकः । सिंहकः ॥

ठाजादावूर्ध्वं द्वितीयादचः ॥ ८३ ॥

लोप इत्यनुवर्त्तते । अस्मिन् प्रकरणे यष्टोऽजादिश्च प्रत्ययस्त-
स्मिन् परतः प्रकृतोर्द्वितीयादच ऊर्ध्वं यच्छब्दरूपं तस्य लोपो भवति ।
ऊर्ध्वग्रहणं सवल्लोपार्थम् । अनुकम्पितो देवदत्तः, देविकः । देवियः ।
देवलः । यज्ञिकः । यज्ञियः । यज्ञिलः । उपडः । उपकः । उपेन्द्रदत्त-
कः । उग्रहणमुक्तो द्वितीयत्वे कविधानार्थम् । अजादिलक्षणे हि मा-
थितिकादवत् प्रसङ्गः । वायुदत्तः । वायुकः । पितृदत्तः । पितृकः ।
चतुर्थादच ऊर्ध्वस्य लोपो वक्तव्यः ॥ * ॥ अनुकम्पितो बृहस्पति-
दत्तः, बृहस्पतिकः । बृहस्पतियः । बृहस्पतिलः ॥ अनजादौ विभाषा
लोपो वक्तव्यः ॥ * ॥ देवदत्तकः । देवकः । यज्ञदत्तकः । यज्ञकः ।
लोपः पूर्वपदस्य च ठाजादावनजादौ च वक्तव्यः ॥ * ॥ दत्तिकः ।
दत्तिलः । दत्तियः । दत्तकः ॥ विनाऽपि प्रत्ययेन पूर्वोत्तरपदयोर्विभाषा

लोपो वक्तव्यः ॥ * ॥ देवदत्तो, दत्तः । देव इति वा ॥ उवर्णाल्ल इलस्य च ॥ * ॥ भानुदत्तो, भानुलः । वसुदत्तो, वसुलः ॥

चतुर्थादनजादौ च लोपः पूर्वपदस्य च ।

अप्रत्यये तथैवेष्ट उवर्णाल्ल इलस्य च ॥

द्वितीयादचो लोपे सन्ध्यक्षरद्वितीयत्वे तदादेशोपवचनम् ॥ * ॥

लहोडः । लहिकः । कहोडः । कहिकः ॥ एकाक्षरपूर्वपदानामुत्तरपदलोपो वक्तव्यः ॥ * ॥ वागाशीः, वाचिकः । स्तुचिकः । त्वचिकः । कथं षडङ्गुलिदत्तः, षडिक इति । षष्ठाजादिवचनात् सिद्धम् ॥

शेवलसुपरिविशालवरुणार्यमादीनां तृतीयात् ॥ ८४ ॥

शेवलादीनां मनुष्यनाम्नां ठाजादौ प्रत्यये परतस्तृतीयादच ऊर्ध्वस्य लोपो भवति । पूर्वस्यायमपवादः । अनुकम्पितः शेवलदत्तः, शेवलिकः । शेवलियः । शेवलिलः । सुपरिकः । सुपरियः । सुपरिलः । विशालिकः । विशालियः । विशालिलः । वरुणिकः । वरुणियः । वरुणिलः । अर्यमिकः । अर्यमियः । अर्यमिलः ॥ शेवलादीनां तृतीयादचो लोपः स चाकृतसन्धीनामिति वक्तव्यम् ॥ * ॥ शेवलेन्द्रदत्तः । सुपर्याशीदत्तः । शेवलिकः । सुपरिक इति यथा स्यात् । शेवल्यिकः । सुपर्यिक इति मा भूत् ॥

अल्पे ॥ ८५ ॥

परिमाणापचये अल्पशब्दः, प्रकृतिविशेषणं चैतत् । अल्पत्वविशिष्टेऽर्थे वर्त्तमानात् प्रातिपदिकाद्यथाविहितं प्रत्ययो भवति । अल्पं तैलं, तैलकम् । घृतकम् । सर्वकम् । विश्वकम् । उच्चकैः । नीचकैः । पचतकि । जल्पतकि ॥

ह्रस्वे ॥ ८६ ॥

ह्रस्वत्वविशिष्टेऽर्थे वर्त्तमानात् प्रातिपदिकाद् यथाविहितं प्रत्ययो भवति । दीर्घप्रतियोगी ह्रस्वः । ह्रस्वो वृक्षो, वृक्षकः । लृक्षकः । स्तम्भकः ॥

संज्ञायां कन् ॥ ८७ ॥

ह्रस्व इत्येव । ह्रस्वत्वहेतुका या संज्ञा तस्यां गम्यमानायां कन् प्रत्ययो भवेति । पूर्वस्यायमपवादः । वंशकः । वेणुकः । दण्डकः ॥

कटीशमीशुण्डाभ्यो रः ॥ ८८ ॥

ह्रस्व इत्येव । संज्ञाग्रहणं नानुवर्त्तते, सामान्येन विधानम् । कुटीशमीशुण्डाभ्यो ह्रस्वार्थे द्योत्ये रः प्रत्ययो भवति । कस्यापवादः । ह्रस्वा कुटीः, कुटीरः । शमीरः । शुण्डारः । स्नार्थिकत्वेऽपि पुल्लिङ्गता

लोकाश्रयत्वाल्लिङ्गस्य ॥

कुत्वा डुपच् ॥ ८९ ॥

ह्रस्व इत्येव । कुतूशब्दाद् ह्रस्वत्वे द्योत्ये डुपच्प्रत्ययो भवति । कस्यापवादः । ह्रस्वा कूतूः कुतुपं चर्ममयं स्नेहभाजनमुच्यते । कूतूरित्यावपनस्याख्या ॥

कासूगोणीभ्यां ष्टरच् ॥ ९० ॥

ह्रस्व इत्येव । कासूगोणीशब्दाभ्यां ह्रस्वत्वे द्योत्ये ष्टरच्प्रत्ययो भवति । कस्यापवादः । षकारो ङीषर्थः । ह्रस्वा कासूः, कासूतैरी । गोणीतरी । कासूरिति शक्तिरायुधविशेष उच्यते ॥

वत्सोक्षाश्वर्षभेभ्यश्च तनुत्वे ॥ ९१ ॥

ह्रस्व इति निबृत्तम् । वत्स उक्षन् अश्व ऋषभ इत्येतेभ्यस्तनुत्वे द्योत्ये ष्टरच्प्रत्ययो भवति । यस्य गुणस्य हि भावाद् द्रव्ये शब्दनिवेशः, तस्य तनुत्वं प्रत्ययः । वत्सनरः । उक्षतरः । अश्वतरः । ऋषभतरः । प्रथमवया वत्सः । तस्य तनुत्वं द्वितीयवयःप्राप्तिः । तरुण उक्षा । तस्य तनुत्वं तृतीयवयःप्राप्तिः । अश्वेनाश्वयायामुत्पन्नोऽश्वस्तस्य तनुत्वमन्यपि नृकता । अनश्वानृषभः । तस्य तनुत्वं भारवहने मन्दशक्तिता ।

किंयत्तदो निर्धारणं द्वयोरेकस्य डतरच् ॥ ९२ ॥

किं यत् तत् इत्येतेभ्यः प्रातिपदिकेभ्यो द्वयोरेकस्य निर्धारणे डतरन् प्रत्ययो भवति । निर्धार्यमाणवाचिभ्यः स्वार्थे प्रत्ययः जात्या क्रियया गुणेन वा संज्ञया वा समुदायादेकदेशस्य पृथक्करणं निर्धारणम् । कतरो भवतोः कठः । कतरो भवतोः कारकः । कतरो भवतोः पटुः । कतरो भवतोर्देवदत्तः । यतरो भवतोः कारकः । यतरो भवतोः पटुः । यतरो भवतोर्देवदत्तः । ततर आगच्छतु । महाविभाषयाऽत्र प्रत्ययो विकल्प्यते । को भवतोर्देवदत्तः, स आगच्छतु । निर्धारण इति विषयसप्तमीनिर्देशः । द्वयोरिति समुदायाभिधारणविभक्तिः । एकस्येति निर्देशो निर्धार्यमाणनिर्देशः ॥

वा बहूनां जातिपरिप्रक्षेने डतमच् ॥ ९३ ॥

किंयत्तद इति वर्तते, निर्धारणं एकस्येति च । बहूनामिति निर्धारणे षष्ठी । बहूनां मध्ये एकस्य निर्धारणे गम्यमाने जातिपरिप्रक्षेणविषयेभ्यः किमादिभ्यो वा डतमच् प्रत्ययो भवति । कतमो भवतां कठः । यतमो भवतां कठः । ततम आगच्छतु । वावचनमकजर्थम् । यको भवतां कठः । सक आगच्छतु । महाविभाषा च प्रत्ययवि

कल्पार्थानुवर्त्तत एव । को भवतां कठः । यो भवतां कठः । स आग-
च्छतुर्जातिपरिग्रह इति किम् । को भवतां देवदत्तः । पारिग्रहणं
च किम् एव विशेषणं, न यत्तदोरसंभवात् । जातिग्रहणं तु सर्व-
त्र संवध्यते । किमोऽस्मिन् विषये इतरप्रपञ्चिच्छन्ति केचित् । कतरो
भवतां कठः । कतरो भवतां कालाप इति । तत्र, कतरकतमौ जाति-
परिग्रह इति वचनात् सिद्धम् ॥

एकाच्च प्राचाम् ॥ ९४ ॥

एकशब्दात्प्राचामाचार्याणां मतेन इतरच् डतमच् इत्येतौ प्रत्य-
यौ भवतः स्वस्मिन् विषये । चकारो इतरचोऽनुकर्षणार्थः । द्वयोर्नि-
र्द्धारणे इतरच् । बहूनां निर्द्धारणे डतमच् । जातिपरिग्रह इति ना-
नुवर्त्तते । सामान्येन विधानम् । एकतरां भवतां देवदत्तः । एकतमो
भवतां देवदत्तः । प्राचाङ्गुहणं पूजार्थं, विकल्पोऽनुवर्त्तते ॥

अवक्षेपणे कन् ॥ ९५ ॥

अवक्षिप्यते येन तदवक्षेपणम् । तस्मिन् वर्त्तमानात् प्रातिपदिकात्
कन् प्रत्ययो भवति । व्याकरणकेन नाम त्वं गर्वितः । याज्ञिक्यकेन
नाम त्वं गर्वितः । परस्य कुत्सार्थं यदुपादीयते तद्दिहोदाहरणम् ।
यत्पुनः स्वयमेव कुत्सितं तत्र कुत्सित इत्यनेन कन् प्रत्ययो भवति ।
देवदत्तको, यज्ञदत्तक इति । प्राग्वीयस्य पूर्णोऽवधिः ॥

इवे प्रतिकृतौ ॥ ९६ ॥

कनित्यनुवर्त्तते । इवार्थे यत् प्रातिपदिकं वर्त्तने तस्मात् कन् प्र-
त्ययो भवति इवार्थः सादृश्यं तस्य विशेषणं प्रतिकृतिग्रहणम् । प्रति-
कृतिः प्रतिरूपकं प्रतिच्छन्दकम् । अश्व इवायमश्वप्रतिकृतिः, अश्व-
कः । उष्ट्रकः । गर्दभकः । प्रतिकृताविति किम् । गौरव गवयः ॥

संज्ञायां च ॥ ९७ ॥

इवेत्यनुवर्त्तते, कनिति च । इवार्थे गम्यमानं कन् प्रत्ययो भवति
समुदायेन चेत् संज्ञा गम्यते । अप्रतिकृत्यर्थ आरम्भः । अश्वसदृश-
स्य संज्ञा, अश्वकः । उष्ट्रकः । गर्दभकः ॥

लुम्भनुष्ये ॥ ९८ ॥

संज्ञायामित्येव । संज्ञायां विहितस्य कनो मनुष्येऽभिधेये लुब्
भवति । चञ्चेव मनुष्यः, चञ्चा । दासी । खरकुटी । मनुष्य इति
किम् । अश्वकः । उष्ट्रकः । गर्दभकः । देवपथादंराकृतिगणत्वात्तस्यै-
वायं प्रपञ्चो वेदितव्यः ॥

जीविकार्थे चापण्ये ॥ ९९ ॥

जीविकार्थं यदपण्यं तस्मिन्नभिधेये कनो लुब् भवति । विक्रीयते
यत्तत्पण्यम् । वासुदेवः । शिवः । स्कन्दः । विष्णुः । आदित्यः । दे-
वलकादीनां जीविकार्था देवप्रतिकृतय उच्यन्ते । अपण्य इति किम् ।
हस्तिकान् विक्रीणीते । अश्वकान् । रथकान् । देवपथादेरेवायं प्रपञ्चः ॥
देवपथादिभ्यश्च ॥ १०० ॥

इवे प्रकृतिकृतौ संज्ञायां च विहितस्य कनो देवपथादिभ्य उत्त-
रस्य लुब् भवति । आदिशब्दः प्रकारे । आकृतिगणश्चायम् । देवय-
थः । हंसपथः ।

अर्चासु पूजनार्थासु चित्रकर्मध्वजेषु च ।

इवे प्रतिकृतौ लोपः कनो देवपथादिषु ॥

अर्चासु तावत् । शिवः । विष्णुः । चित्रकर्मणि । अर्जुनः ।
दुर्योधनः । ध्वजेषु । कपिः । गरुडः । सिंहः । देवपथ । हंसपथ ।
वारिपथ । जलपथ । राजपथ । शतपथ । सिंहगति । उष्ट्रग्रीवा ।
धामरज्जुः । रज्जुः । हस्त । इन्द्र । दण्ड । पुष्प । मत्स्य ॥
वस्तेर्दञ् ॥ १०१ ॥

इवेत्यनुवर्तते, इतः प्रभृति प्रत्ययाः सामान्येन भवन्ति प्रतिकृतौ
चाप्रतिकृतौ च । वस्तिशब्दादिवाच्यं द्योत्ये दञ् प्रत्ययो भवति ।
वस्तिरिव वास्तेयः । वास्तेया ॥

शिलाया ढः ॥ १०२ ॥

शिलाशब्दादिवाच्यं ढः प्रत्ययो भवति । शिलेव, शिलेयं दधि ।
केचिदत्र ढञ्मपीच्छन्ति, तदर्थं, योगविभागः कर्त्तव्यः । शिलाया
ढञ् प्रत्ययो भवति । शैलेयम् । ततो ढः । शिलेयम् ॥

शाखादिभ्यो यत् ॥ १०३ ॥

शाखा इत्येवमादिभ्यः प्रातिपदिकेभ्यो यत् प्रत्ययो भवति इवा-
ऽर्थे । शाखेव, शाख्यः । मुख्यः । जघन्यः । शाखा । मुख । जघन ।
शृङ्ग । मेघ । चरण । स्कन्ध । शिरस् । उरस् । अग्र । शरण । शाखादिः ॥

द्रव्यं च भव्ये ॥ १०४ ॥

द्रव्यशब्दो निपात्यतं भव्येऽभिधेये । द्रुशब्दादिवाच्यं यत् प्रत्ययो
निपात्यते । द्रव्यम् । भव्य आत्मवान् । अभिप्रेतानामार्थानां पात्रभूत
उच्यते । द्रव्योऽयं राजपुत्रः । द्रव्योऽयं माणवकः ॥

कुशाग्राच्छः ॥ १०५ ॥

कुशाग्रशब्दादिवार्यं छः प्रत्ययो भवति । कुशाग्रमिव सूक्ष्मत्वात्, कुशाग्रीया बुद्धिः । कुशाग्रीयं वस्त्रम् ॥

समासाश्च तद्विपयात् ॥ १०६ ॥

तदित्यनेन प्रकृत इवार्थो निर्दिश्यते । इवार्थविषयात् समानादपरस्मिन्निवार्यं एव छः प्रत्ययो भवति । काकतालीयम् । अजाकृपाणीयम् । अन्धकर्तृकीयम् । अनर्कितोपतनं चित्रीकरणमुच्यते । तत् कथम् । काकस्यागमनं यादृच्छिकम् । तालस्य पतनं च, तेन तालेन पतता काकस्य वधः कृतः । एवमेव देवदत्तस्य तत्रागमनं, दस्यूनां चोपनिपातः । नैश्च तस्य वधः कृतः । तत्र यो देवदत्तस्य दस्यूनां च समागमः स काकतालसमागमसदृश इत्येक उपमार्थः । अतश्च देवदत्तस्य वधः, स काकतालवधसदृश इति द्वितीय उपमार्थः । तत्र प्रथमे समासः, द्वितीये प्रत्ययः । समासश्चायमस्मादेव ज्ञापकात् । न ह्यस्यापरं लक्षणमस्ति । सुप्सुपोति वा समासः । स वैवविषय एव ॥

शर्करादिभ्योऽण् ॥ १०७ ॥

शर्करा इत्येवमादिभ्यः प्रातिपदिकेभ्य इवार्थेऽण् प्रत्ययो भवति । शर्करेव शर्करम् । कापालिकम् । शर्करा । कपालिका । पिष्टिका । पुण्डरीक । शतपत्र । गोलोमन् । गोपुच्छ । नरालि । नकुला । सिकता । शर्करादिः ॥

अङ्गुल्यादिभ्यष्टक् ॥ १०८ ॥

अङ्गुल्यादिभ्य इवार्थे ठक् प्रत्ययो भवति । अङ्गुलीवाङ्गुलिकः । भारुजिकः । अङ्गुलि । भरुज । वङ्गु । वल्गु । मण्डर । मण्डल । शङ्कुल । कपि । उदश्वित् । गोणी । उरस् शिखा । कुलिश । अङ्गुल्यादिः ॥

एकशालायाष्ठजन्यतरस्याम् ॥ १०९ ॥

एकशालाशब्दादिवार्येऽत्यन्तरस्यां ठच् प्रत्ययो भवति । अन्यतस्तस्याग्रहणेनानन्तरष्टक् प्राप्यते । एकशालेव, एकशालिकः । ऐकशालिकः

कर्कलोहितादीकम् ॥ ११० ॥

कर्कलोहितशब्दाभ्यामिवार्थे ईकक् प्रत्ययो भवति । कर्कः शुक्लोऽश्वः, तेन सदृशः, कार्कीकः । लौहिनीकः स्फटिकः । स्वयमलोहितोऽप्युपाश्रयवशान्तथा प्रतीयते ॥

प्रतनपूर्वविश्वेमात्थाल् छन्दसि ॥ १११ ॥

प्रतन पूर्व विश्व इम इत्येतेभ्य इवार्थे थाल् प्रत्ययो भवति छन्द-

सि विषये । तं प्रतनथा पूर्वथा विश्वथेमथा ॥

पूगाञ्ज्योऽग्रामणीपूर्वात् ॥ ११२ ॥

इवार्थे इति निवृत्तम् । नानाजातीया अनियतवृत्तयोऽर्थकामप्रधानाः संघाः पूगाः । पूगवाचिनः प्रातिपदिकाद्ग्रामणीपूर्वात् स्वार्थे ङ्यः प्रत्ययो भवति । लौहध्वज्यः । लौहध्वज्यौ । लोहध्वजाः शैव्यः । शैव्यौ । शिबयः । चातक्यः । चातक्यौ । चातकाः । अग्रामणीपूर्वादिति किम् । देवदत्तो ग्रामणीरेषां त इमे देवदत्तकाः । यक्षदत्तकाः ॥

व्रातचफजोरस्त्रियाम् ॥ ११३ ॥

नानाजातीया अनियतवृत्तयउत्सेधजीविनः संघा व्राताः । व्रातवाचिभ्यः प्रातिपदिकेभ्यश्च स्वार्थे ङ्यः प्रत्ययो भवत्यस्त्रियाम् । कापोतपाक्यः । कापोतपाक्यौ । कपोतपाकाः । ब्रैहिमत्यः । ब्रैहिमत्यौ । ब्रीहिमताः । रुफजः खल्वपि । कौञ्जायन्यः । कौञ्जायन्यौ । कौञ्जायनाः । ब्राधायन्यः । ब्राधायन्यौ । ब्राधायनाः । अस्त्रियामिति किम् । कपोतपाकी । ब्रीहिमती । कौञ्जायनी । ब्राधायनी ॥

आयुधजीविसंघाञ्ज्यइवाहीकेष्वब्राह्मणराजन्यात् ॥ ११४ ॥

आयुधजीविनां संघः आयुधजीविसंघः । स वाहीकैर्विशेष्यने । वाहीकेषु य आयुधजीविसंघस्तद्वाचिनः प्रातिपदिकाद् ब्राह्मणराजन्यवर्जितात् स्वार्थे ङ्यट् प्रत्ययो भवति । ब्राह्मणे तद्विशेषग्रहणम् । राजन्ये तु स्वरूपग्रहणमेव । टकारो ङीवर्थः । तेनास्त्रियामिति ना-नुवर्त्तते । कौण्डीवृस्यः । कौण्डीवृस्यौ । कौण्डीवृसाः । क्षौद्रक्यः । क्षौद्रक्यौ । क्षुद्रकाः । मालव्यः । मालव्यौ । मालवाः । स्त्रियां कौण्डीवृसी । क्षौद्रकी । मालवी । आयुधजीविग्रहणं किम् । मल्लाः । शयण्डाः । संघग्रहणं किम् । सम्राट् । वाहीकेष्विति किम् । शबराः । पुलिन्दाः । अब्राह्मणराजन्यादिति किम् । सम्राट् । वाहीकेष्विति किम् । शबराः । पुलिन्दाः । अब्राह्मणराजन्यादिति किम् । गोपालवा ब्राह्मणाः शालङ्कयना राजन्याः ॥

टुकाट्टेण्यन् ॥ ११५ ॥

आयुधजीविसंघादिति वर्त्तते । वृकशब्दादायुधजीविनः स्वार्थे टेण्यन् प्रत्ययो भवति । टकारा ङीवर्थो, णकारो वृद्ध्यर्थः । वार्केण्यौ । वार्केण्यौ । वृकाः । आयुधजीविसंघविशेषणं जातिशब्दान्मा भूत् ॥

कामक्रांघौ मनुष्याणां खादितारौ वृकाविव ॥

दामन्यादित्रिगर्त्तषष्ठाञ्छः ॥ ११६ ॥

आयुधजीविसंघादिति वर्त्तते । दामन्यादिभ्यः प्रातिपदिकेभ्य-

स्त्रिगर्त्तपष्ठेभ्यश्चायुधजीविसंघवाचिभ्यः स्वार्थे छः प्रत्ययो भवति ।
 येषामायुधजीविनां संघानां षडन्तवर्गास्तत्र च त्रिगर्त्तः षष्ठः । त्रि-
 गर्त्तः षष्ठो येषां, ते त्रिगर्त्तपष्ठौ इत्युच्यन्ते । तेषु चयं स्मृतिः ।

आहुस्त्रिगर्त्तपष्ठांस्तु कौण्डोपरथदाण्डकी ।

क्रौष्टकिर्जालमानिश्च ब्राह्मगुप्तोऽथ जानकिः ॥

इति । दामन्यादिभ्यस्तावत् । दामनीयः दामनीयौ । दामनयः ।
 औलपीयः । औलपीयौ । उलपयः । त्रिगर्त्तपष्ठेभ्यः खल्वपि । कौ-
 ण्डोपरथीयः । कौण्डोपरथीयौ । कौण्डोपरथाः । दाण्डकीयः । दा-
 ण्डकीयौ । दाण्डकयः । क्रौष्टकीयः । जालमानीयः । ब्राह्मगुप्तीयः ।
 जानकीयः । दामनी । औलपि । आक्षिदन्ती । काकरन्ति । काकद-
 न्ति । शत्रुन्तपि । सार्वसेनि । शिन्वु । मौञ्जायन । उलभासावित्रीपुत्त ॥

पश्वादि यौधेयादिभ्यामणजौ ॥ ११७ ॥

आयुधजीविसंघादित्येव । पश्वादिभ्यो यौधेयादिभ्यश्च प्राति-
 पदिकेभ्य आयुधजीविसंघवाचिभ्यः स्वार्थेऽणजौ प्रत्ययौ भवतः ।
 पार्श्वः । पार्श्वौ । पश्वः । आसुरः । आसुरौ । असुराः । यौधेयः ।
 शौक्रेयः । पशु । असुर । रक्षस् । बालहीक । वयस् । मरुत् । दशा-
 ह । पिशाच । विशाल । अशानि । कार्षापण । सत्वत् । वसु । प-
 श्वादिः ॥ यौधेय । कौशेय । क्रौशेय । शौक्रेय । शौमेय । धात्तैय ।
 वात्तैय । जाबालेय । त्रिगर्त्त । भरत । उसीनर । यौधेयादिः ॥

अभिजिद्विदभृच्छालावच्छिखावच्छभीवदूर्णावच्छरू-
 मदणो यञ् ॥ ११८ ॥

आयुधजीविसङ्घादिति निवृत्तम् । अभिजिदादिभ्योऽणन्तेभ्यः
 प्रातिपदिकेभ्यः स्वार्थे यञ् प्रत्ययो भवति । अभिजितोऽपत्यमि-
 त्यण् । तदन्ताद्यञ् । आभिजित्यः । आभिजित्यौ । आभिजिताः । वै-
 दभृत्यः । वैदभृत्यौ । वैदभृताः । शालावत्यः । शालावत्यौ । शाला-
 वताः । शैखावत्यः । शामीवत्यः । और्णावत्यः । श्रौमत्यः ॥ गोत्र-
 प्रत्ययस्यान्नाणो ग्रहणमिष्यते ॥ अभिजितो मुहूर्त्तः । आभिजितः ।
 स्थालीपाक इत्यत्र न भवति ॥

ज्यादयस्तद्राजाः ॥ ११९ ॥

पूगाब्ज्योऽग्रामणीपूर्वादित्यतः प्रभृति ये प्रत्ययास्ते तद्राजसंज्ञा
 भवन्ति । तथा चैवोदाहृतमातद्राजप्रदेशास्तद्राजस्य बहुष्वित्येवमादयः ॥

इति श्रीजयादित्यविरचितायां काशिकायां वृत्तौ

पञ्चमस्याध्यायस्य तृतीयः पादः ॥ ५ ॥ ३ ॥

॥ अथ पञ्चमस्याध्यायस्य चतुर्थः पादः ॥

पादशतस्य संख्यादेर्वीप्सायां वुन् लोपश्च ॥ १ ॥

पादाशतान्तस्य संख्यादेः प्रातिपदिकस्य वीप्सायां द्योत्पायां वुन् प्रत्ययो भवति । तत्सन्निधयोगेन चान्तस्य लोपो भवति । यस्येति लोपेनैव सिद्धे पुनर्वचनमनैर्मित्तिकार्थम् । यस्येति लोपः परनिमित्तकः । तस्य स्थानवद्भावात्, पादः पदिति पद्मावो न स्यात् । अस्य त्वनैमित्तिकत्वात् स्थानवत्त्वम् । द्वौ द्वौ पादौ ददाति, द्विपदिकां ददाति । द्वे द्वे शते ददाति, द्विशतिकां ददाति । तद्धितार्थ इति समासः । ततः प्रत्ययः । स्वभावान्त्वं वुन्प्रत्ययान्तं स्त्रियां च वर्तते । पादशतस्येति किम् । द्वौ द्वौ माषौ ददाति । संख्यादिरिति किम् । पादं पादं ददाति । वीप्सायामिति किम् । द्वौ पादौ ददाति । द्वे शते ददाति । पादशतग्रहणमनर्थकमन्यत्रापि दर्शनात् । द्विमोदकिकां ददाति, त्रिमोदकिकां ददाति ॥

दण्डव्यवसर्गयोश्च ॥ २ ॥

दमनं दण्डः । दानं व्यवसर्गः । दण्डव्यवसर्गयोर्गम्यमानयोः पादशतान्तस्य प्रातिपदिकस्य संख्यादेर्वुन् प्रत्ययो भवति, अन्तलोपश्च । अवीप्साथोऽयमारम्भः । द्वौ पादौ दण्डितः । द्विपदिकां दण्डितः । द्वौ पादौ व्यवसृजति । द्विपदिकां व्यवसृजति । द्विशतिकां दण्डितः । त्रिशतिकाम् । द्विशतिकां व्यवसृजति । त्रिशतिकाम् ॥

स्थूलादिभ्यः प्रकारवचने कन् ॥ ३ ॥

स्थूलादिभ्यः प्रकारवचने द्योत्ये कन् प्रत्ययो भवति । जातीय-रोऽपवादः । प्रकारो विशेषः । स्थूलप्रकारः, स्थूलकः । अणुकः । माषकः ॥ कन्प्रकरणे चञ्चद्वृद्धोरुपसंख्यानम् ॥ * ॥ चञ्चत्प्रकारः, चञ्चत्कः । वृहत्कः । चञ्चवृद्धयोरिति केचित् पठन्ति । तेषां चञ्चकः, वृहक इति उदाहरणं द्रष्टव्यम् । केऽण इति ह्रस्वः । स्थूल । अणु । माष । इषु । कृष्ण तिलेषु । यव व्रीहिषु ॥ इक्षुतिलपाद्यकालवदाताः सुरायाम् ॥ गोमूत्र आच्छादने ॥ सुराया अहो ॥ जीर्णं शालिषु । पत्रमूले समस्तव्यस्ते । कुमारीपुत्रं । कुमार । श्वशुरामणिस्थूलादिः ॥

अनस्यन्तगतौ क्ताव ॥ ४ ॥

अत्यन्तगतिरशेषेण संबन्धः । तदभावोऽनत्यन्तगतिः । अनत्य-

न्तगतौ गम्यमानायां कान्तात्कन्प्रत्ययो भवति । भिन्नकः । छिन्नकः ।
अनत्यन्तगताविति किम् । भिन्नम् । छिन्नम् ॥

न सामिवचने ॥ ५ ॥

सामिवचने उपपदे कान्तात्कन्प्रत्ययो न भवति । सामिकृतम् ।
सामिभुक्तम् । वचनग्रहणं पर्यायार्थम् । अर्द्धकृतम् । नेमकृतम् ।
सामिवचने प्रतिषेधानर्थक्यं प्रकृत्याभिहितं त्वात् । एवं तर्हि नैवाय-
मनत्यन्तगतौ विहितस्य कनः प्रतिषेधः, किं तर्हि स्वार्थिकस्य । केन
पुनः स्वार्थिकः कन् विहितः । एतदेव ज्ञापकं भवति स्वार्थे कञ्चित् ।
तत्र यदेतदुच्यते । एवं हि सूत्रमभिन्नतरकं भवति । एतैर्हि बहुतरकं
व्याप्यत इत्येवमादि तदुपपन्नं भवति ॥

बृहत्सा आच्छादने ॥ ६ ॥

कञ्जनुवर्त्तते, न प्रतिषेधः । बृहतीशब्दादाच्छादने वर्त्तमानात्
स्वार्थे कन्प्रत्ययो भवति । बृहदितिका । आच्छादने इति किम् । बृहती छन्दः ॥

अषडक्षशितङ्गमलंकर्मालंपुषारुध्युत्तरपदात् खः ॥ ७ ॥

अषडक्ष आशितङ्ग अलंकर्म अलंपुरुष इत्येतेभ्योऽध्युत्तरपदाच्च
स्वार्थे खः प्रत्ययो भवति । अविद्यमानानि षडक्षीण्यस्येति बहुव्रीहिः ।
बहुव्रीहौ सकथ्यक्ष्णोरिति षच् । ततः खप्रत्ययः । अषडक्षीणो मन्त्रः ।
यो द्वाभ्यामेव क्रियते न बहुभिः । आशिता गावोऽस्मिन्नरण्ये आ-
शितंगवीनमरण्यम् । निपातनात् पूर्वपदस्य मुभागमः । अलंकर्मन् ।
अलंपुरुष इति । पर्याययो गलानाद्यर्थे चतुर्थ्येति समासः । अलंकर्म-
णोऽलंकर्मीणः । अलंपुरुषाय, अलंपुरुषीणः । अध्युत्तरपदस्तत्पुरुषः ।
अधिशब्दः शौण्डादिषु पठ्यते । राजावीनः । नित्यश्चायं प्रत्ययः ।
उत्तरत्र विभाषाग्रहणात् । अन्येऽपि स्वार्थिका नित्याः प्रत्ययाः स्म-
र्यन्ते । तमवादयः प्राक्कनः । ज्यादयः प्राण्वुनः । आमादयः प्राङ्
मयटः । बृहतीजात्यन्ताः समासान्ताश्चेति ॥

विभाषाश्चेरदिक्स्त्रियाम् ॥ ८ ॥

अञ्चत्यन्तात् प्रातिपदिकाश्दिक्स्त्रियां वर्त्तमानात् स्वार्थे वि-
भाषा खः प्रत्ययो भवति । प्राक् । प्राचीनम् । अर्थाक् । अर्वाचीनम् ।
अदिक् स्त्रियामिति किम् । प्राचीं । दिक् । प्रतीची दिक् । दिग्ग्रहणं
किम् । प्राचीना ब्राह्मणी । अर्वाचीना शिखा । स्त्रीग्रहणं किम् । प्रा-
चीनं दिग्गमणीयम् । उदीचीनं दिग्गमणीयम् ॥

जात्यन्ताञ्च बन्धुनि ॥ ९ ॥

जात्यन्तात् प्रातिपदिकाद् बन्धुनि वर्त्तमानात् स्वार्थे छः प्रत्ययो भवति । बध्यतेऽस्मिञ्जातिरिति बन्धुशब्देन द्रव्यमुच्यते । येन ब्राह्मणत्वादजातिवर्ज्यते तद् बन्धुं द्रव्यम् । ब्राह्मणजातीयः । क्षत्रियजातीयः । वैश्यजातीयः । इति । ब्राह्मणादिरेवोच्यते । बन्धुनीति किम् । ब्राह्मणजातिः शोभना ॥

स्थानान्ताद्विभाषा सस्थानेनेति चेत् ॥ १० ॥

स्थानान्तात् प्रातिपदिकाद्विभाषा छः प्रत्ययो भवति सस्थानेन चेत् स्थानान्तमर्थवद्भवति । सस्थान इति तुल्य उच्यते, समानं स्थानमस्येति कृत्वा । पित्रा तुल्यः, पितृस्थानीयः । पितृस्थानः । मातृस्थानीयो, मातृस्थानः । राजस्थानीयो, राजस्थानः । सस्थानेनेति किम् । गोस्थानमश्वस्थानम् । इति करणो विवक्षार्थः । तेन बहुव्रीहिः सस्थानशब्दोऽर्थमुपस्थापयति, न तत्पुरुषः । चेच्छब्दः संबन्धार्थाः । द्वयोर्विभाषां निर्णया विधय इति पूर्वत्र नित्यविधयः ॥

किमेत्तिङ्व्ययघादाद्द्रव्यप्रकर्षे ॥ ११ ॥

किम् एकारान्तात्तिङन्ताद्द्रव्ययेभ्यश्च यो विहितो घः स किमेत्तिङ्व्ययघः तदन्तात् प्रातिपदिकाद्द्रव्यप्रकर्षे आम् प्रत्ययो भवति । यद्यपि द्रव्यस्य स्वतः प्रकर्षो नास्ति तथापि गुणक्रियास्थः प्रकर्षो यदा द्रव्योपचर्यते तदाऽयं प्रतिषेधः । क्रियागुणयोरेवायं प्रकर्षे प्रत्ययः । कितराम् । कितमाम् । पूर्वाह्नेतराम् । पूर्वाह्नेनमाम् । पचतितराम् । पचानितमाम् । उच्चैस्तराम् । उच्चैस्तमाम् । अद्रव्यप्रकर्ष इति किम् । उच्चैस्तरः । उच्चैस्तमः ॥

अमु च च्छन्दसि ॥ १२ ॥

किमेत्तिङ्व्ययघाद्द्रव्यप्रकर्षे अमु, प्रत्ययो भवति छन्दसि विषये. चकारादामु च । प्रतरं नयामः । प्रतरां वस्यः । स्वरादिषु अम् आम् इति पठ्यते । तस्मात्तदन्तस्थाव्ययत्वम् ॥

अनुगादिनष्टक् ॥ १३ ॥

अनुगदनीत्यनुगादी । अनुगादिनशब्दात् स्वार्थे ठक् प्रत्ययो भवति । आनुगादिकः ॥

णचः स्त्रियामञ् ॥ १४ ॥

कर्मव्यनिहारे णच् स्त्रियामिति णज्विहितः, तदन्तात् स्वार्थेऽञ् प्रत्ययो भवति स्त्रियां विषये । व्यावक्राशी । व्यावहासी वर्त्तते । स्त्रीग्रहणं किमर्थं यावता णच् स्त्रियामेव विहितः । ततः स्वार्थिक

स्तत्रैव भविष्यति । एवं तद्धो नञ्ज्ञापयति स्वार्थिकाः प्रत्ययाः प्रकृतितो लिङ्गवचनान्यतिवर्त्तन्तेऽपीति । तेन गुडकल्पा द्राक्षा । तैलकल्पा प्रसन्ना । देव एव देवतेत्येवमाद्युपपन्नं भवति ॥

अणिनुणः ॥ १५ ॥

अभिविधौ भाव इनुण् विहितस्तदन्तात् स्वार्थेऽण् प्रत्ययो भवति । सांराविणं वर्त्तते । सांकूटिनम् ॥

विसारिणो मत्स्ये ॥ १६ ॥

विसरतीति विसारी । विसारिन्शब्दात् स्वार्थेऽण् प्रत्ययो भवति मत्स्येऽभिधेये । विसारिणो मत्स्यः । मत्स्य इति किम् । विसारी देवदत्तः ॥

संख्यायाः क्रियाभ्यावृत्तिगणने कृत्वसुच् ॥ १७ ॥

संख्याशब्देभ्यः क्रियाभ्यावृत्तिगणने वर्त्तमानेभ्यः स्वार्थे कृत्वसुच् प्रत्ययो भवति । पौनः पुन्यमभ्यावृत्तिः । एककर्तृकाणां तुल्यजातीयानां क्रियाणां जन्मसंख्यानं क्रियाभ्यावृत्तिगणनं तत्र प्रत्ययः । पञ्च वारान् भुङ्क्ते पञ्चकृत्वः । सप्तकृत्वः । संख्याया इति किम् । भूरीन्वारान् भुङ्क्ते । क्रियाग्रहणं किमर्थम् । यावताभ्यावृत्तिः क्रियाया एव संभवति, न द्रव्यगुणयोः । उत्तरार्थे क्रियाग्रहम् । एकस्य सकृद्धेत्यत्र क्रियैव गण्यते, नाभ्यावृत्तिः । असंभवात् । अभ्यावृत्तिग्रहणं किम् । क्रियामात्रगणने मा भूत् । पञ्चपाकाः दशपाकाः । गणनग्रहणं किमर्थम् । यावता गणनात्मिकैव संख्या । अक्रियमाणे गणनग्रहणे क्रियाभ्यावृत्तौ वर्त्तमानेभ्यः संख्येयवचनेभ्य एव प्रत्ययः स्यात् । शतवारान् भुङ्क्ते, शतकृत्व इति । इह न स्यात् । शतं वारानां भुङ्क्त इति । न ह्यत्राभ्यावृत्तौ शतशब्दः । संख्यानमात्रवृत्तित्वात् । गणनग्रहणात् सर्वत्र सिद्धं भवति ॥

द्वित्रिचतुर्भ्यः सुच् ॥ १८ ॥

द्वि त्रि चतुर् इत्येतेभ्यः संख्याशब्देभ्यः क्रियाभ्यावृत्तिगणने वर्त्तमानेभ्यः सुच् प्रत्ययो भवति । कृत्वसुचोऽपवादः । द्विभुङ्क्ते । त्रिभुङ्क्ते । चतुर्भुङ्क्ते । चकारः स्वरार्थः ॥

एकस्य सकृच्च ॥ १९ ॥

एकशब्दस्य सकृदित्ययमादेशो भवति । सुच्च प्रत्ययः क्रियागणने । कृत्वसुचोऽपवादः । अभ्यावृत्तिस्त्वह न संभवति । सकृद्भुङ्क्ते । सकृदधीते । एकः पाक इत्यत्र न भवति, अनभिधानात् ॥

विभाषा बहोर्द्धाऽविप्रकृष्टकाले ॥ २० ॥

बहुशब्दात् क्रियाभ्यावृत्तिगणनं वर्त्तमानात् विभाषा धा प्रत्ययो भवति । कृत्वसुचोऽपवादः । पक्षे सोऽपि भवति । अविप्रकृष्टग्रहणं क्रियाभ्यावृत्तिविशेषणम् । क्रियाणामुत्पत्तयश्चेदासन्नकालाः भवन्ति, न विप्रकृष्टकालाः । बहुधा दिवसस्य भुङ्क्ते बहुकृत्वो दिवसस्य भुङ्क्ते । अविप्रकृष्टकाल इति किम् । बहुकृत्वो मासस्य भुङ्क्ते ॥

तत्प्रकृतवचने मयद् ॥ २१ ॥

तदिति प्रथमा समर्थविभक्तिः प्राचुर्येण प्रस्तुतं प्रकृतम् । प्रथमासमर्थात् प्रकृतोपाधिकेऽर्थे वर्त्तमानात्स्वार्थे मयद् प्रत्ययो भवति । टकारो ङीवर्थः । अन्नं प्रकृतम्, अन्नमयम् । अपूपमयम् । अपरे पुनरेवं सूत्रार्थमाहुः । प्रकृतमित्युच्यतेऽस्मिन्निति प्रकृतवचनं, तदिति प्रथमासमर्थात् प्रकृतवचनेऽभिधेये मयद् प्रत्ययो भवति । अन्नं प्रकृतमस्मिन्नन्नमयो यज्ञः । अपूपमयं पर्व । वटकमयी यात्रा । द्वयमपि प्रमाणमुभयथा सूत्रप्रणयनात् ॥

समूहवच्च बहुषु ॥ २२ ॥

तत्प्रकृतवचन इत्येव । बहुषु प्रकृतेषूच्यमानेषु समूहवत् प्रत्यया भवन्ति । चकारान्मयद् च । मोदकाः प्रकृताः । प्राचुर्येण प्रस्तुताः, मौदकिकम् । मोदकमयम् । शाष्कुलिकम् । शाष्कुलीमयम् । अतिवर्त्तन्तेऽपि स्वार्थिकाः प्रकृतितो लिङ्गवचनानि । द्वितीये सूत्रार्थे मोदकाः प्रकृता अस्मिन् यज्ञे, मौदकिको यज्ञः । मोदकमयः । शाष्कुलिकः । शाष्कुलीमयः ॥

अनन्तावसथेतिहमेषजाञ् ज्यः ॥ २३ ॥

अनन्तादिभ्यः स्वार्थे ज्यः प्रत्ययो भवति । अनन्त एव, आनन्त्यम् । आवसथ एवावसथ्यम् । इति ह, ऐतिह्यम् । निपातसमुदायोऽयमुपदेशपारम्पर्ये वर्त्तते । मेषजमेव, मेषज्यम् । महाविभाषया विकल्पते प्रत्ययः ॥

देवतान्तात्तादर्थ्ये यत् ॥ २४ ॥

देवताशब्दान्तात् प्रातिपदिकाश्चतुर्थीसमर्थात्तादर्थ्ये यत् प्रत्ययो भवति । तदर्थ एव तादर्थ्यम् । चातुर्वर्ण्यादित्वात् प्यञ् । तदिति प्रकृत्यर्थो निर्दिश्यते । अग्निदेवतायै इदम्, अग्निदेवत्यम् । पितृदेवत्यम् । वायुदेवत्यम् ॥

पादार्धाभ्यां च ॥ २५ ॥

तादर्थ्ये इत्येव । पादार्थशब्दाभ्यां चतुर्थीसमर्थाभ्यां तादर्थ्येऽभि-
धेये यत्प्रत्ययो भवति । पादार्थमुदकं पाद्यम् । अर्घ्यम् । अनुक्तसमु-
च्चयार्थश्चकारः । यथादर्शनमन्यत्रापि प्रत्ययो भवति । एष वै सप्त-
दशाक्षरश्छन्दस्यः प्रजापतिः । वस् । अयसु । ओक । कवि । क्षेम ।
उदक । वर्चस् । निष्केवल । उक्थ । जन । पूर्व । नव । सूर । मर्त ।
यविष्ठ । इत्येतेभ्यश्छन्दसि स्वार्थे यत्प्रत्ययो भवति । अग्निरीशो-
वसव्यस्य । अयस्यो वसानाः । द्वितीयाबहुवचनस्यालुक् । अपो
वसाना इत्यर्थः । स्वओक्ष्ये । कव्योसि । क्षेम्यस्य वस्यति । वायुर्व-
र्चस्यः । निष्केवल्यं शंसति । उक्थ्यं शंसति । जन्यं तामिः । पू-
र्व्यं विशः । स्तोमैर्जनयामि नव्यम् । सूर्यः । प्रत्यः । यविष्ठयः ॥ आ-
मुष्यायणामुष्यपुत्रिक्तेत्युपसंख्यानम् ॥ * ॥ समशब्दादावतुप्रत्ययो
वक्तव्यः ॥ * ॥ समावद्धसतु ॥ नवस्य नू आदेशस्तनपूतनपूत्राश्च प्रत्य-
याः ॥ * ॥ नूतनम् । नूतनम् । नवीनम् ॥ नश्च पुराणे प्रात् ॥ * ॥ पु-
राणे वर्त्तमानात् प्रशब्दान्नः प्रत्ययो भवति । चकारात्तनपूत्राश्च ।
प्रणम् । प्रत्नम् । प्रतनम् । प्रीणम् ॥ भागरूपनामभ्यो धेयः प्रत्ययो
वक्तव्यः ॥ * ॥ भागधेयम् । रूपधेयम् । नामधेयम् ॥ मित्राच्छन्द-
सि ॥ * ॥ मित्रधेयं यतस्त्र ॥ आग्नीध्रसाधारणादञ् ॥ * ॥ आग्नी-
ध्रम् । साधारणम् । स्त्रियां ङीप् । आग्नीध्री । साधारणी । वाप्रकर-
णाच्च विकल्पन्त एतान्युपसंख्यानानि तेन यथाप्राप्तमपि भवति ।
आग्नीध्रा शाला । साधारणा भूरिति ॥ अयवसमरुदभ्यां छन्दस्य-
ञ्जवक्तव्यः ॥ * ॥ आयवसे रमन्ते । मारुतं शब्दः ॥

अतिथेर्ज्यः ॥ २६ ॥

तादर्थ्ये इत्येव । अतिथिशब्दाच्चतुर्थीसमर्थात्तादर्थ्येऽभिधेये ज्यः
प्रत्ययो भवति । अतिथये इदम् आतिथ्यम् ॥

देवात्तल् ॥ २७ ॥

तादर्थ्ये इति निवृत्तम् । देवशब्दात् स्वार्थे तल् प्रत्ययो भवति ।
देव एव देवता ॥

अवेः कः ॥ २८ ॥

अविशब्दात् स्वार्थे कः प्रत्ययो भवति । अविरेवाविकः ॥

यावादिभ्य कन् ॥ २९ ॥

याव इत्येवमादिभ्यः स्वार्थे कन् प्रत्ययो भवति । याव एव, या-
वकः । मणिकः । याव । मणि । अशि । चण्ड । पीतस्तम्ब ॥ ऋता-

चुष्णशीते ॥ पशौ लूनवियाते ॥ अणु निपुणे ॥ पुत्र कृत्रिमे ॥ स्नात
वेदसमाप्तौ ॥ शून्य रिक्ते ॥ दान कुत्सिते ॥ तनु सूत्रे ॥ ईयसश्च ॥
श्रेयस्कः । द्वात ॥ कुमारीक्रीडनकार्त्तन च ॥

लोहितान्मणौ ॥ ३० ॥

लोहितशब्दान्मणौ वर्त्तमानान्स्वार्थे कन् प्रत्ययो भवति । लोहि-
तो मणिः । लोहितकः । मणाविति किम् । लोहितः ॥

वर्णे चानित्यं ॥ ३१ ॥

अनित्ये वर्णे वर्त्तमानालोहितशब्दात् स्वार्थे कन् प्रत्ययो भवति ।
लोहितकः कोपेन । लोहितकः पीडनने । अनित्य इति किम् । लोहितो
गौः । लोहितं रुधिरम् ॥ लोहिताल्लिङ्गबाधनं वा वक्तव्यम् ॥ * ॥
लोहितिका कोपेन । लोहिनि का कोपेन ॥

रक्ते ॥ ३२ ॥

लाक्षादिना रक्ते यो लोहितशब्दस्तस्मात् कन् प्रत्ययो भवति ।
लोहितकः कम्बलः । लोहितकः पटः । लिङ्गबाधनं वेत्येव । लोहिति-
का । लोहिनि का शाटी ॥

कालाच्च ॥ ३३ ॥

वर्णे चानित्ये रक्त इति द्वयमप्यनुवर्त्तते । कालशब्दादनित्ये वर्त्त-
मानाद्रक्ते च कन् प्रत्ययो भवति । कालकं मुखं वैलक्ष्येण । रक्ते ।
कालकः पटः । कालिका शाटी ॥

विनयादिभ्यष्टक् ॥ ३४ ॥

विनय इत्येवमादिभ्यः स्वार्थे कन् प्रत्ययो भवति । विनय एव,
वैनयिकः । सामयिकः । औपयिकः । विभाषाग्रहणेन विकल्प्यते
प्रत्ययः । विनय । समय ॥ उपायाद् ह्रस्वत्वं च ॥ संगति । कथंचित् ।
अकस्मात् । समयाचार । उपचार । समाचार । व्यवहार । संप्र-
दान । समुत्कर्ष । समूह । विशेष । अत्यय । विनयादिः ॥

वाचो व्याहृतार्थयाम् ॥ ३५ ॥

व्याहृतः प्रकाशितोऽर्थो यस्यास्तस्यां वाचि वर्त्तमानाद्वाक्श-
ब्दात् स्वार्थे ठक् प्रत्ययो भवति । पूर्वमन्येनोक्तार्थत्वात् संदेशवाप्त्य
व्याहृतार्थेत्युच्यते । वाचिकं कथयति । वाचिकं श्रद्धे । व्याहृता-
ऽर्थयामिति किम् । मधुरा वाग् देवदत्तस्य ॥

तद्युक्तात् कर्मणोऽण् ॥ ३६ ॥

व्याहृतार्थया वाचा यत्कर्म युक्तं तदभिधायिनः कर्मशब्दात्

स्वार्थेऽण् प्रत्ययो भवति । कर्मैव, कर्मणम् । वाचिकं श्रुत्वा तथैव
यत्कर्म क्रियते तत्कर्मणमित्युच्यते ॥ अण्प्रकरणे कुलालवरुडनिषा-
दकर्मारचण्डालमित्रामित्रैश्च इच्छन्दस्युपसंख्यानम् ॥ * ॥ कुलाल
एव, कौलालः । वारुडः । नैषादः । कर्मारः । चाण्डालः । मित्रः ।
आमित्रः । साक्षायानुजावरानुषूकानुष्टुभचातुष्प्राश्यराक्षोग्रनैयात-
वैकृतवारिवस्कृताप्रायणाग्रहायणसान्तपनाः । एतेऽणन्ताः स्वार्थिका-
इच्छन्दसि भाषायां चेष्यन्ते ॥

ओषधेरजातौ ॥ ३७ ॥

ओषधिश्चादजातौ वर्त्तमानात् स्वार्थेऽण् प्रत्ययो भवति । औ-
षधं पिबति । आषधं ददाति । अजाताविति किम् । ओषधयः क्षेत्रे
रूढा भवन्ति ॥

प्रज्ञादिभ्यश्च ॥ ३८ ॥

प्रजानातीति प्रज्ञः । प्रज्ञ इत्येवमादिभ्यः प्रातिपदिकेभ्यः स्वार्थे
ऽण् प्रत्ययो भवति । प्रज्ञ एव, प्राज्ञः । प्राज्ञी स्त्री । यस्यास्तु प्रज्ञा
विद्यया सा प्राज्ञा भवति । प्रज्ञाश्रद्धार्चावृत्तिभ्यो ण इति विद्वन्नित्यत्र
पठ्यते । शत्रन्तस्य विदेर्ग्रहणं, विदेः शतुर्वसुरित्यत एव ज्ञापकात्
पाक्षिको वस्वादेशः । अन्यतरस्यांग्रहणं वा तत्रानुवर्त्तते । तुह्योस्ता-
तडाशिष्यन्यतरस्यामिति । प्रज्ञ । वाणक् । उशिक् । उष्णिक् । प्रत्य-
क्ष । विद्वस् । विद्वन् । षोडश । षोडश । विद्या । मनस् ॥ श्रोत्र शा-
रीरे ॥ श्रौत्रम् । जुह्वत् ॥ कृष्ण मृगे ॥ चिकीर्षत् । चोर । शक ।
योध । वक्षस् । धूर्त्त । वस् । एत् । मरुत् । क्रुड् । राजा । सत्वन्तु ।
दशार्ह । वयस् । आतुर । रक्षस् । पिशाच । अशनि । कार्षापण ।
देवता । बन्धु ॥

मृदस्तिकन् ॥ ३९ ॥

मृच्छब्दात्स्वार्थे तिकन् प्रत्ययो भवति । विकल्पः सर्वत्रानुवर्त्त-
ते । मृदेव, मृत्तिका ॥

सप्तौ प्रशंसायाम् ॥ ४० ॥

प्रशंसोपाधिकेभ्यो वर्त्तमानाद् मृच्छब्दात्स स्त इत्येतौ प्रत्ययौ
भवतः । रूपपोऽपवादः । प्रशस्ता मृद्, मृत्स्ना । मृत्स्ना । नित्यश्चायं
प्रत्ययः । उत्तरसूत्रेऽन्यतरस्यांग्रहणात् ॥

वृकज्येष्ठाभ्यां तिल्तातिलौ च च्छन्दसि ॥ ४१ ॥

प्रशंसायामित्येव । वृकज्येष्ठाभ्यां प्रशंसोपाधिकेभ्यो वर्त्तमानाभ्यां

यथासंख्यं तिलनातिलौ प्रत्ययौ भवतश्छन्दसि विषये । रूपोऽपवा-
दौ । वृक्तिः । ज्येष्ठतांतः ॥

बह्वलपार्थाच्छस्कारकादन्यतरस्याम् ॥ ४२ ॥

बह्वर्थादलपार्थाच्च कारकाभिधायिनः शब्दाच्छस् प्रत्ययो भव-
ति अन्यतरस्याम् । विशेषानभिधानाच्च सर्वे कर्मादिकारकं गृह्यते ।
बहुनि ददाति, बहुशो ददाति । अल्पं ददाति । अल्पशो ददाति ॥
बहुभिर्ददाति बहुशो ददाति।अल्पेन अल्पशः।बहुभ्यः, बहुशो।अल्पशः॥
इत्येवमाद्युदाहार्यम् ।बह्वलपार्थादिनि किमागां ददाति। अश्वं ददाति।
कारकादिति किम् । बहूनां स्वामी अल्पानां स्वामी । अर्थग्रहणात्प-
त्रांश्चोपि भवति । भूरिशो ददाति । स्तोकशो ददाति । बह्वलप-
थांन्मङ्गलामङ्गलवचनम् ॥ यत्र मङ्गलं गम्यते तत्रायं प्रत्यय इष्यते ।
बहुशो ददातीत्याभ्युदयिकेषु कर्मसु।अल्पशो ददातीत्यनिष्टेषु कर्मसु

संख्यैकवचनाच्च वीप्सायाम् ॥ ४३ ॥

संख्यात्राच्चिभ्यः प्रातिपादिकेभ्य एकवचनाच्च वीप्सायां द्योत्या-
यां शस् प्रत्यया भवति अन्यतरस्याम् । द्वौ द्वौ मोदकौ ददाति, द्वि-
शः । त्रिशः । एकवचनात्खल्वपि । कार्वापणं ददाति, कार्वापणशः ।
माषशः । पादशो ददाति । एकोऽर्थ उच्यते येन तदेकवचनम् । का-
र्वापणाद्यश्च परिमाणशब्दा वृत्तावेकार्था एव भवन्ति । संख्यैकव-
चनाविति किम् । घटंघटं ददाति । वीप्सायामिति किम् । द्वौ ददा-
ति । कार्वापणं ददाति । कारकादित्येव । द्वयोर्द्वयोः स्वामी ।
कार्वापणस्य कार्वापणस्य स्वामी ॥

प्रतिथोगे पञ्चम्यास्तसिः ॥ ४४ ॥

प्रतिना कर्मप्रवचनीयेन यांगे या पञ्चमी विहिता तदन्तात्तसि-
प्रत्ययो भवति । प्रद्युम्ना वासुदेवतः प्रति । अभिमन्युरर्जुनतः प्रति ।
वाग्रहणानुवृत्तेर्विकल्पेन भवति । वासुदेवादर्जुनादित्यपि भवति ।
तस्मिप्रकरणे आद्यादिभ्य उपसंख्यानम् ॥ * ॥ आदौ आदितः ।
मध्यतः । पादवतः । पृष्ठतः । आकृतिगणश्चायम् ॥

अपादाने चाहीयरुहोः ॥ ४५ ॥

अपादाने या पञ्चमी तस्याः पञ्चम्या वा तसिः प्रत्ययो भवति ।
तच्चैवपादानं हीयरुहोः संबन्ध न भवति । ग्रामत आगच्छति ।
ग्रामात् । चोरतो विभेति । चोरात् । अध्ययनतः पराजयते । अग्र-
अवात् । अहीयरुहोरिति किम् । सार्थाद्धीयते । पर्वताद्वरोहति ।

हीयतेऽर्हति विकारनिर्देशो जहातेः प्रतिपत्त्यर्थः । जिहीतेर्मा भूत् । भूमित उज्जिहीते । भूमिर्वाज्जिहीते । कथं मन्त्रो हीनः स्वरतो वर्णतो चेति नैया पञ्चमी । किं तर्हि, तृतीया । स्वरं वर्णेन वा हीन इत्यर्थः ॥

अतिग्रहाव्ययनक्षेपेऽप्यकर्त्तरि तृतीयायाः ॥ ४६ ॥

अतिक्रम्य ग्रहोऽतिग्रहः । अवलनमव्ययनम् । क्षेपो निन्दा । अतिग्रहादिचिपयं वा तृतीया तदन्ताद्वा तसिः प्रत्ययो भवति सा च्चेत्कर्त्तरि न भवति । वृत्तेनातिगृह्यते, वृत्ततोऽतिगृह्यते । चारित्रेऽप्यातिगृह्यते, चारित्रतोऽतिगृह्यते । सुष्ठुवृत्तवानन्यानतिक्रम्य वृत्तेन गृह्यत इत्यर्थः । अव्ययने । वृत्तेन न व्यथते वृत्ततो न व्यथते । चारित्रेण न व्यथते चारित्रतो न व्यथते । वृत्तेन न चलतीत्यर्थः । क्षेपे । वृत्तेन क्षिप्तो वृत्ततः क्षिप्तः । चारित्रेण क्षिप्तः, चारित्रतः क्षिप्तः । वृत्तेन निन्दित इत्यर्थः । अकर्त्तरितीति किम् । देवदत्तेन क्षिप्तः ॥

हीयमानपापयोगाच्च ॥ ४७ ॥

अकर्त्तरि तृतीयाया इत्येव । हीयमानेन पापेन च योगो यस्य तद्वाचिनः शब्दात् परा या तृतीया विभक्तिरकर्त्तरि तदन्ताद्वा तसिः प्रत्ययो भवति । वृत्तेन हीयते, वृत्ततो हीयते । चारित्रेण हीयते, चारित्रतो हीयते । पापयोगात् । वृत्तेन पापः, वृत्ततः पापः । चारित्रेण पापः । चारित्रतः पापः । क्षेपस्याविवक्षायां तत्त्वाख्यायामिदमुदाहरणम् । क्षेपे हि पूर्वैरेव सिद्धम् । अकर्त्तरित्येव । देवदत्तेन हीयते ॥

षष्ठ्या व्याश्रये ॥ ४८ ॥

नानापक्षसमाश्रयो व्याश्रयः । व्याश्रये गम्यमाने षष्ठ्यन्ताद् वा तसिः प्रत्ययो भवति । देवा अर्जुनतोऽभवन् । आदित्याः कर्णतोऽभवन् । षष्ठी चात्र पक्षापेक्षेव । अर्जुनस्य पक्षे कर्णस्य पक्ष इत्यर्थः । व्याश्रय इति किम् । वृक्षस्य शाखा ॥

रोगाच्चापनयने ॥ ४९ ॥

रोगो व्याधिः । तद्वाचिनः शब्दाद्या षष्ठी विभक्तिरुदन्ताद्वा तसिः प्रत्ययो भवति अपनयने गम्यमाने । अपनयनं प्रतीकारः, चिकित्सेत्यर्थः । प्रवाहिकातः कुरु । कासतः कुरु । छर्दिकातः कुरु । प्रतीकारमस्याः कुर्वित्यर्थः । अपनयन इति किम् । प्रवाहिकायाः प्रकोपनं कुरु ॥

प्र

अभूततद्भावे कृभ्वस्तियोगेऽसंख्यकर्त्तरि च्विः ॥ ५० ॥

कारणस्य विकाररूपेण भूतस्य तदात्मना भावोऽभूततद्भावः

संपद्यतेः कर्त्ता संपद्यकर्त्ता । संपद्यकर्त्तरि वर्त्तमानात् प्रातिपदिका-
दभूततद्भावे गम्यमाने कृश्वस्तिभिर्धातुभिर्योगे च्विः प्रत्ययो भवति ।
अशुक्लः शुक्लः संपद्यते, तं करोति शुक्लीकरोति । मलिनं शुक्लीभ-
वति । शुक्लीस्यात् । घटीकरोति मृदम् । घटीभवति । घटीस्यात् ।
अभूततद्भाव इति किम् । शुक्लं करोति । नात्र प्रकृतिर्विवक्षिता । कृ-
श्वस्तिर्योग इति किम् । अशुक्लः शुक्लो जायते । संपद्यकर्त्तराति किम् ।
यावता अभूततद्भावसामर्थ्याल्लभ्यत एव संपद्यकर्तृत्वम् । कारका-
न्तरसंपत्तौ मां भूत् । अदेवगृहं देवगृहे संपद्यते । देवगृहस्याधेयवि-
शेषसंबन्धेनाभूततद्भावः सत्त्वाधिकरणस्य न कर्त्तुरिति ॥

अरुर्नश्चक्षुश्चेतोरहोरजसां लोपश्च ॥ ५१ ॥

अरुःप्रभृतीनामन्तस्य लोपो भवति च्विश्च प्रत्ययः । सर्वविशेष-
णसंबन्धात् पूर्वेणैव प्रत्ययः सिद्धो लोपमात्रार्थ आरम्भः । अनरुः
संपद्यते तं करोति, अरु करोति । अरु भवति । अरु स्यात् । मनस् ।
उन्मनी करोति । उन्मनी भवति । उन्मनी स्यात् । चक्षुस् । उच्चक्षु
करोति । उच्चक्षु भवति । उच्चक्षु स्यात् । चेतस् । विचेती करोति ।
विचेती भवति । विचेती स्यात् । रहस् । विरही करोति । विरही
भवति । विरही स्यात् । रजस् । विरजी करोति । विरजी भवति ।
विरजी स्यात् ॥

विभाषा साति कात्स्न्ये ॥ ५२ ॥

अभूततद्भावे कृश्वस्तिर्योगे संपद्यकर्त्तराति सर्वमनुवर्त्तते । अ-
स्मिन् विषये विभाषा सातिः प्रत्ययो भवति, कात्स्न्ये गम्यमाने ।
यदि प्रकृतिः कृत्स्नां विकारात्मतामापद्यत इत्यर्थः । अग्निसाद्भव-
तिं शस्त्रम् । अग्नीभवति शस्त्रम् । उदकसाद्भवति लवणम् । उदकी-
भवति लवणम् । कात्स्न्ये इति किम् । एकदेशेन पटः शुक्ली भवति ।
विभाषाग्रहणं च्विः प्रापकम् । प्रत्ययविकल्पस्तु महाविभाषयैव सिद्धः ।

अभिविधौ संपदा च ॥ ५३ ॥

अभिविधिरभिव्याप्तिः । अभिविधौ गम्यमाने च्विविषये सातिः
प्रत्ययो भवति संपदा योगे, चकारात् कृश्वस्तिभिश्च । विभाषाग्रह-
णानुवृत्तेश्चिच्चरप्यभ्युजायते । स च कृश्वस्तिर्योग एव भवति ।
संपदा । अग्निसात् संपद्यते । अग्निसाद्भवति । उदकसात् संपद्यते ।
उदकसाद्भवति लवणम् । अग्नीभवति । उदकीभवति । अथाभिवि-
धेः कात्स्न्यस्य च को विशेषः । यत्रैकदेशेनापि सर्वा प्रकृतिर्विकार

मापद्यते सोऽभिविधिः । यथाऽस्यां सेनायामुत्पातेन सर्वं शस्त्रमग्नि-
सात्संपद्यते । वर्षासु सर्वं लवणमुदकसात् संपद्यते इति । कात्स्न्यं
तु सर्वात्मना द्रव्यस्य विकाररूपापत्तौ भवति ॥

तदधीनवचने ॥ ५४ ॥

अभूततद्भाव इति निवृत्तम् अर्थान्तरोपादानात् । कृश्वस्तियोगे
संपदा चेति वर्तते । तदधीनं तदायत्तं तत्स्वामिकमित्यर्थः । स्वामि-
सामान्यमीशितव्यसामान्यं च तदधीनशब्देन निर्दिश्यते । स्वामि-
विशेषवाचिनः प्रातिपदिकादीशितव्येऽभिधेये सातिः प्रत्ययो भवति
कृश्वस्तिभिः संपदा च योगे । राजाधीनं करोति, राजसात् करोति ।
राजसाद्भवति । राजसात् स्यात् । राजसात् संपद्यते । ब्राह्मणसात्
करोति । ब्राह्मणसाद्भवति । ब्राह्मणसात् स्यात् । ब्राह्मणसात् संपद्यते ॥

देये त्रा च ॥ ५५ ॥

तदधीनवचन इत्यनुवर्तते । तस्य विशेषणं देयग्रहणम् । दातव्यं
देयं, तदधीने देये त्रा प्रत्ययो भवति चकारात् सातिश्च कृश्वस्तिभिः
संपदा च योगे । ब्राह्मणेभ्यो देयमिति यद्विज्ञातं तद्यदा तेषां समर्प-
णेन तदधीनं क्रियते तदा त्रा प्रत्ययः । ब्राह्मणाधीनं देयं करोति,
ब्राह्मणसात् करोति । ब्राह्मणत्रा करोति । ब्राह्मणत्रा भवति । ब्राह्मणत्रा
स्यात् । ब्राह्मणत्रा संपद्यते । देय इति किम् । राजसाद्भवति राष्ट्रम् ॥

देवमनुष्यपुरुषपुरुषर्षेभ्यो द्वितीयासप्तम्योर्बहुलम् ॥ ५६ ॥

सातिर्निवृत्तः त्राप्रत्ययोऽनुवर्तते । देवादिभ्यः प्रातिपदिकेभ्यो
द्वितीयासप्तम्यन्तेभ्यस्त्रा प्रत्ययो भवति बहुलम् । कृश्वस्तिभिरि-
ति नात्र संबध्यते । सामान्येन विधानम् । देवान् गच्छति, देवत्रा
गच्छति । देवेषु वसति, देवत्रा वसति । मनुष्यान् गच्छति, मनुष्यत्रा
गच्छति । मनुष्येषु वसति, मनुष्यत्रा वसति । एवमन्येऽप्युदाहार्याः ।
पुरुषान् गच्छति, पुरुषत्रा गच्छति । पुरुषेषु वसति, पुरुषत्रा वसति ।
पुरुषान् गच्छति, पुरुषत्रा गच्छति । पुरुषेषु वसति, पुरुषत्रा वसति । मर्त्यान्
वसति, मर्त्यत्रा वसति । मर्त्येषु वसति, मर्त्यत्रा वसति । बहुलवच-
नादन्यत्रापि भवति । बहुत्रा जीवतो मन इति ॥

अव्यक्तानुकरणाद्द्रव्यजवरार्द्धादनिर्तौ डाच् ॥ ५७ ॥

यत्र ध्वनावकारादयो वर्णा विशेषरूपेण न व्यज्यन्ते सोऽव्यक्तः ।
तस्यानुकरणमव्यक्तानुकरणम् । द्रव्यज् अवरार्द्धे यस्य तद् द्रव्यजव-
रार्द्धम् । अवरशब्दोऽपकर्षे । यस्यापकर्षे क्रियमाणे सुष्ठु न्यूनमर्द्धे

द्व्यचकं संपद्यते तस्मादव्यक्तानुकरणादनितिपराङ्मुक् प्रत्ययो भवति।
 कृञ्चलियोग इत्यनुवर्त्तते । यस्य च द्विर्वचने कृते द्व्यजवराद्धे ततः
 प्रत्ययः । डाच्च बहुलं द्वे भवत इति विषयसप्तमी । डाच्च चिवाक्षते
 द्विर्वचनमेव पूर्वं क्रियते पश्चात् प्रत्ययः । पटपटा करोति । पटपटा
 भवति । पटपटा स्यात् । दमदमा करोति । दमदमा भवति । दमदमा
 स्यात् । अव्यक्तानुकरणादिति किम् । इषत् करोति । द्व्यजवराद्धा-
 दिति किम् । अत् करोति । अचरग्रहणं किम् । खरटखरटा करोति ।
 ञपटत्रपटा करोति । अनिताधिति किम् । पटिति करोति । चकारः
 स्वरार्थः स्वरितबाधनार्थः । पटपटासि । अल स्वरितो वाऽनुदात्त
 पदादाविति स्वरितो न भवति । केचिद्व्यजवराध्यादिति यकारं
 पठन्ति स स्वार्थिको विज्ञेयः ॥

कृञो द्वितीयतृतीयशब्दबीजात्कृषौ ॥ ५८ ॥

द्वितीयतृतीयादिभ्यः शब्देभ्यः कृषावभिधेयायां डाच् प्रत्ययो
 भवति कृञो योगे नान्यत्र । पुनः कृञ्ग्रहणं ऋस्त्योर्ध्ववृत्त्यर्थम् ।
 द्वितीया करोति । द्वितीयं कृषणं विलेखनं करोतीत्यर्थः । तृतीया
 करोति । शम्बा करोति । अनुलोमकृष्टं क्षेत्रं पुनः प्रतिलोमं कृषती-
 त्यर्थः । बीजा करोति । सह बीजेन विलेखनं करोतीत्यर्थः । कृषा-
 विति किम् । द्वितीयं करोति पदम् ॥

संख्यायाश्च गुणान्तायाः ॥ ५९ ॥

कृञ इत्यनुवर्त्तते, कृषाविति च संख्यावाचिनः शब्दस्य गुण
 शब्दोऽन्ते समीपे यत्र संभवति सा संख्या गुणान्तेत्युच्यते । तादृशात्
 प्रातिपदिकात् कृषावभिधेयायां डाच् प्रत्ययो भवति कृञो योगे ।
 द्विगुणं विलेखनं करोति क्षेत्रस्य, द्विगुणा करोति क्षेत्रम् । त्रिगुणा
 करोति । कृषाविति किम् । द्विगुणां करोति रज्जुम् ॥

समयाच्च यापनायाम् ॥ ६० ॥

कृञ इत्येव । कृषाविति निवृत्तम् । कर्तव्यस्यावसरप्राप्तिः सम-
 यस्तस्यातिक्रमणं यापना । समयशब्दाद्यापनायां गम्यमानायां डाच्
 प्रत्ययो भवति कृञो योगे । समया करोति । यापयति, कालक्षेत्रं
 करोतीत्यर्थः । यापनायामिति किम् । समयं करोति ॥

सपत्त्रनिष्पत्त्रादतिव्यथने ॥ ६१ ॥

कृञ इत्येव । सपत्त्रनिष्पत्त्रशब्दाभ्यामतिव्यथने डाच् प्रत्ययो
 भवति कृञो योगे सति । अतिव्यथनमतिपीडनम् । सपत्त्रा करोति

मृगं व्याधः । सपत्नं शरमस्य शरीरे प्रवेशयतीत्यर्थः । निष्पत्ना करोति । शरीराच्छरमपरपार्श्वे निष्कामयतीत्यर्थः । अतिव्यथन इति किम् । सपत्नं वृक्षं करोति जलसेचकः । निष्पत्नं वृक्षतलं करोति भूमिशोधकः ॥

निष्कुलाक्षिकोषणे ॥ ६२ ॥

कृञ् इत्येव । निष्कुलशब्दाक्षिकोषणे वर्त्तमानात् कृञो योगे डाच् प्रत्ययो भवति । निष्कोषणमन्तरव्ययानां बहिर्निष्कासनम् । निष्कुला करोति पशून् । निष्कुणातीत्यर्थः । निष्कोषण इति किम् । निष्कुलान् करोति शत्रून् ॥

सुखप्रियादानुलोम्ये ॥ ६३ ॥

सुखप्रियशब्दाभ्यामानुलोम्ये वर्त्तमानाभ्यां कृञो योगे डाच् प्रत्ययो भवति । आनुलोम्यमनुकूलता, आराध्यचित्तानुवर्त्तनम् । सुखा करोति । प्रिया करोति । स्वाभ्यादेश्चित्तमाराधयतीत्यर्थः । सुखं प्रियं वा कुर्वन्नप्यानुलोम्येऽवस्थित एवमुच्यते । आनुलोम्य इति किम् । सुखं करोति, प्रियं करोत्यौषधपानम् ॥

दुःखात् प्रातिलोम्ये ॥ ६४ ॥

कृञ् इत्येव । दुःखशब्दात् प्रातिपदिकात् प्रातिलोम्ये गम्यमाने डाच् प्रत्ययो भवति कृञो योगे । प्रातिलोम्यं प्रतिकूलता । स्वाभ्यादेश्चक्षपीडनम् । दुःखं करोति शूलः । प्रातिलोम्य इति किम् । दुःखं करोति कदम्बम् ॥

शूलात् पाके ॥ ६५ ॥

कृञ् इत्येव । शूलशब्दात् पाकविषये डाच् प्रत्ययो भवति कृञो योगे । शूले पचति, शूला करोति मांसम् । पाक इति किम् । शूलं करोति कदम्बम् ॥

सत्यादशपथे ॥ ६६ ॥

कृञ् इत्येव । सत्यशब्दादशपथे डाच् प्रत्ययो भवति कृञो योगे । सत्यशब्दोऽनृतप्रतिपक्षवचनः, क्वचित्तु शपथे च वर्त्तते । सत्येन शपथेद्विप्रमिति, तस्यायं प्रतिषेधः । सत्या करोति वाणिक् भाण्डम् । मयैतत्कृतव्यमिति तथ्यं करोति । अशपथ इति किम् । सत्यं करोति ब्राह्मणः ॥

मद्रात् परिवापणे ॥ ६७ ॥

कृञ् इत्येव । मद्रशब्दात् परिवापणे डाच् प्रत्ययो भवति कृञो

योगे । परिवापणं मुण्डनम् । मद्रशब्दो मङ्गलार्थः । मङ्गलं मुण्डनं करोति, मद्रा करोति ॥ मद्राच्चेति वक्तव्यम् ॥ * ॥ मद्रा करोति नापितः कुमारम् । परिवापण इति किम् । मद्रं करोति ॥

समासान्ताः ॥ ६८ ॥

अधिकारोयमापादपरिसमाप्तेः । ये प्रत्यया विहितास्ते समास-स्यान्तावयवा एकदेशा भवन्ति, तद्ग्रहणेन गृह्यन्त इति वेदितव्यम् । प्रयोजनमव्ययीभावद्विगुद्वन्द्वतत्पुरुषबहुव्रीहिसंज्ञाः । उपराजमधिराजम् । नाव्ययीभावादित्येष विधिर्भवति । अनश्चेति टच् । द्विपुरी, त्रिपुरीति । द्विगोरिति डीबभवति । कटकवलयिनी । शङ्खनूपुरिणी । द्वन्द्वोपतापगर्ह्यादितीनिर्भवति । विधुरः । प्रधुरः । तत्पुरुषे तुल्येत्येष स्वरौ भवति । उच्चैर्धुरः । नीचैर्धुरः । बहुव्रीहौ प्रकृत्या पूर्वपदमित्येतद्भवति ॥

न पूजनात् ॥ ६९ ॥

यान् शब्दानुपादाय समासान्ता विधीयन्ते, राजाहः सखिभ्यश्चित्येवमादीन्, यदा ते पूजनात् पूजनवचनात्परे भवन्ति तदा समासान्तो न भवति । सुराजा । अतिराजा । सुगौः । अतिगौः ॥ पूजायां स्वतिग्रहणं कर्तव्यम् ॥ * ॥ इह मा भूत् । परमराजः । परमराज इति ॥ प्राग्वबहुव्रीहिग्रहणं च कर्त्तव्यम् ॥ * ॥ बहुव्रीहौ सकथ्यक्ष्णोरित्येवमादौ प्रतिषेधो न भवति । सुसकथः । अतिसकथः स्वक्षः । अत्यक्षः ॥

किम् क्षेपे ॥ ७० ॥

क्षेपे यः किंशब्दस्ततः परस्य समासान्तो न भवति । किराजयो न रक्षति । किंसखा योऽभिद्रव्यति । किंगौर्यो न वहति । किं क्षेप इति समासः । क्षेप इति किम् । कस्य राजा, किराजः । किंसखाः । किंगवः ।

नजस्तत्पुरुषात् ॥ ७१ ॥

नजः परे वक्ष्यमाणा ये राजादयस्तदन्तात् तत्पुरुषात् समासान्तो न भवति । अराजा । असखा । अगौः । तत्पुरुषादिति । किम् । नृचो माणवकः । अधुरं शकटम् ॥

पथो विभाषा ॥ ७२ ॥

नजस्तत् पुरुषादिति वर्त्तते । नजः परो यः पथिन् शब्दस्तदन्तात् तत्पुरुषात् समासान्तो विभाषा न भवति । पूर्वेण नित्यः प्रतिषेधो प्राप्तो विकल्प्यते । अपथम् । अपन्थाः ॥

बहुव्रीहौ संख्येये ङजबहुगणात् ॥ ७३ ॥

संख्येये यो बहुव्रीहिवर्त्तते तस्मादबहुगणान्ताङ्गु प्रत्ययो भवति । संख्यायाव्ययासन्नोति यो बहुव्रीहिस्तस्येवं ग्रहणभा उपदशाः । उपर्वि-
शाः । उपत्रिंशाः । आसन्नदशाः । अदूरदशाः । अधिकदशाः । द्वित्राः ।
पञ्चषाः । पञ्चदशाः । संख्येय इति किम् । चित्रगुः । शबलगुः ।
अबहुगणादिति किम् । उपबहवः । उपगणाः । अत्र स्वरे विशेषः ॥
डाच्प्रकरणं संख्यायास्तत्पुरुषस्योपसंख्यानं कर्तव्यं निखिंशाद्य-
र्थम् ॥ * ॥ निर्गतानि त्रिंशतो निखिंशानि वर्षाणि देवदत्तस्य निश्चत्वा-
रिंशानि यज्ञदत्तस्य । निर्गतखिंशतोऽङ्गुलिभ्यो, निखिंशः खङ्गः ॥

ऋक्पूरब्धूः पथामानक्ष ॥ ७४ ॥

बहुव्रीहाविति न स्वर्यते । सामान्येन विधानम् । ऋक् पुर अ-
प् धुर् पथिन् इत्येवमन्तानां समासानामकारः प्रत्ययो भवति समा-
सान्तोऽक्षे न । सामर्थ्याद्भुर एतद्विशेषणमृगादीनाम् भवति । अक्ष-
संबन्धिनी या धूस्तदन्तस्य न भवति । अनृचः । बह्वचः । अर्द्धर्चः ।
पुर । ललाटपुरम् । नान्दीपुरम् । अप् । द्वीपम् । अन्तरीपम् । समी-
पम् । धुर् । राजधुरा । महाधुरा । पथिन् । जलपथः । अनक्ष इति
किम् । अक्षस्य धूः, अक्षधूः । दृढधूरक्षः ॥ अनृचो माणवके ज्ञेयो,
बह्वृचश्चरणाख्यायाम् ॥ अनृचो माणवकः । बह्वृचो ब्राह्मणः । अनृक्
साम । बह्वृक् सूक्तमित्यत्र न भवति ॥

अच् प्रत्यन्वपूर्वात् सामलोमः ॥ ७५ ॥

प्रति अनु अव इत्येवपूर्वात् सामान्ताल्लोमान्ताच्च समासादच्
प्रत्ययो भवति । प्रतिसामम् । अनुसामम् । अवसामम् । प्रति-
लोमम् । अनुलोमम् । अवलोमम् ॥

कृष्णोदक्पाण्डुपूर्वाया भूमेरच्प्रत्ययः स्मृतः ।

गोदावर्याश्च नद्याश्च संख्याया उत्तरे यदि ॥

कृष्णभूमः । पाण्डुभूमः । उदग्भूमः । पञ्चनदम् । सप्तगोदावर-
म् । नदीभिश्चेत्यव्ययीभावः ॥ भूमेरपि संख्यापूर्वाया अच् प्रत्यय
इष्यते ॥ द्विभूमः प्रासादः । त्रिभूमः । दशभूमकं सूत्रम् ॥ अन्यत्रा-
पि च दृश्यते ॥ पञ्चनामः । ऊर्णनामः । दीर्घरात्रः । समरात्रः । अरा-
त्रः । तदेतत् सर्वमिह योगविभागं कृत्वा साधयन्ति ॥

अक्ष्णोऽदर्शनात् ॥ ७६ ॥

अजित्यनुवर्त्तते । दर्शनादन्यत्र योऽक्षिशब्दस्तदन्तादच् प्रत्ययो

भवति लवणाक्षम् । पुष्कराक्षम् । उपमितं व्याघ्रादिभिरिति समासः ।
अदर्शनादिति किम् । ब्राह्मणाक्षि । कथं कबराक्षं गवाक्षमिति ।
अश्वादीनां सुखप्रच्छादनार्थं बहुच्छिद्रं कबराक्षं तेनापि हि दृश्यते
गवाक्षेण च । तेषां दोषः । चक्षुःपर्यायवचनो दर्शनशब्दः, प्राण्यङ्गव-
चन इहाश्रीयते ॥

अचतुरविचतुरसुचतुरस्त्रीपुंमधेन्वनन्दुहकसामिवाङ्मनसा-
ऽक्षिभ्रुवदारगवोर्वष्टीवपदष्टीवनक्तदिवरात्रिदिवाहर्दिव-
सरजसनिश्रेयसपुरुषायुषद्वयायुष्यायुषग्यजुषजातोक्ष-
महोक्षवृद्धोक्षोपशुनगोष्ठश्वाः ॥ ७७ ॥

अचप्रत्ययान्ता एते शब्दा निपात्यन्ते । समासे व्यवस्थापि निपा-
तनादेव प्रतिपत्तव्या । आद्यास्त्रयो बहुव्रीहयः । अदृश्यान्वविद्यमान-
नानि वा चत्वारि यस्य सोऽचतुरः । विगतानि चत्वारि यस्य स विच-
तुरः । शोभनानि चत्वारि यस्य स सुचतुरः । ततः परे एकादश-
द्वन्द्वः । स्त्री च पुमांश्च, स्त्रीपुंसौ । इह न भवति स्त्रियाः पुमांश्च
स्त्रीपुमानिति । धेनुश्च अगङ्वाश्च, धेन्वनङ्गौ । ऋक्च साम च
ऋक्सामे । वाक्च मनश्च, वाङ्मनसे । अक्षि च भ्रुवौ च, अक्षिभ्रु-
वम् । दाराश्च गवश्च, दारगवम् । ऊरु च अष्टीवन्तौ च ऊर्वष्टीवम् ।
टिलोपो निपात्यते । पादौ च अष्टीवन्तौ च पदष्टीवम् । पादस-
पद्मावो निपात्यते । नक्तं च दिवा च, नक्तदिवम् । सप्तम्यर्थवृत्तयो-
र्व्यययोः समासोऽपि निपातनादेव । रात्रौ च दिवा च रात्रिदिवम् ।
पूर्वपदस्य मन्तित्वं निपात्यते । अहनि च दिवा च, अहर्दिवम् । न-
च पर्यायावेतौ कथमनयोद्वन्द्वः, वीप्सायां द्वन्द्वो निपात्यते । अहन्य-
हनीत्यर्थः । एकोऽव्ययीभावः । साकल्ये । सरजसमभ्यवहरति ।
बहुव्रीहौ न भवति । सह रजसा, सरजः पङ्कजमिति । ततस्तत्पु-
षः । निश्चितं श्रेयो, निश्रेयसम् । निश्रेयस्कः पुरुष इत्यत्र न भवति ।
ततः षष्ठीसमासः । पुरुषस्यायुः, पुरुषायुषम् । द्वन्द्वे न भवति । पु-
रुषश्च आयुश्च पुरुषायुषी । ततो द्विगू । द्वे आयुषी समाहृते द्वय-
युषम् । त्रयायुषम् । इह न भवति । द्वयोरायुः, द्वयायुस्यायुरिति
ततो द्वन्द्वः । ऋक्च यजुश्च ऋग्यजुषम् । इह न भवति । ऋग्यजु-
स्योन्मुग्धस्य ऋग्यजुरुन्मुग्धः । जातादिपूर्वपदा उक्षशब्दान्ता-
स्त्रयः कर्मधारयाः । जातोक्षः । महोक्षः । वृद्धोक्षः । बहुव्रीहौ न भव-
ति । जातोक्षा ब्राह्मणः । महोक्षा, वृद्धोक्षेति । ततोऽव्ययीभावः । शु-

सप्तमीसमासः । तिलोपाभावः संप्रसारणं निपातनादेव । ततः
सप्तमीसमासः । गोष्ठे श्वा गोष्ठ्यश्च ॥ चतुरोऽचप्रकरणे त्र्युपाध्यामु-
पसंख्यातम् ॥ * ॥ त्रिचतुराः । उपचतुराः ॥

ब्रह्महस्तिभ्यां वर्चसः ॥ ७८ ॥

ब्रह्महस्तिभ्यां परो यो वर्चःशब्दस्तदन्तात् समासादच् प्रत्ययो भव-
ति । ब्रह्मवर्चसम् । हस्तिवर्चसम् ॥ पल्ल्यराजभ्यां चेति वक्तव्य-
म् ॥ * ॥ पल्ल्यवर्चसम् । राजवर्चसम् ॥

अवसप्रन्धेभ्यस्तमसः ॥ ७९ ॥

अव सम अन्ध इत्येतेभ्यो यः परस्तमःशब्दस्तदन्तात् समासाद-
च् प्रत्ययो भवति । अवतमसम् । अन्धतमसम् ॥

श्वसो वसीयःश्रेयसः ॥ ८० ॥

श्वसः परो यौ वसीयःश्रेयःशब्दौ तदन्तात् समासादच् प्रत्ययो
भवति । श्वोवसीयसम् । श्वःश्रेयसम् । मयूरव्यंसकादित्वात् समा-
सः । स्वभावाच्चेह श्वःशब्द उत्तरपदार्थस्य प्रशंसामाशीर्विषयामा-
चष्टे । श्वःश्रेयसं ते भूयात् । शोभनं श्रेयस्तं भूयादित्यर्थः । श्वोवसी-
यसामित्यस्यैव पर्यायः ॥

अन्ववतसाद्रहसः ॥ ८१ ॥

अनु अव तप्त इत्येतेभ्यः परो यो रहसशब्दस्तदन्तात् समासादच्
प्रत्ययो भवति । अनुरहसम् । अवरहसम् । तप्तरहसम् ॥

प्रतेरुरसः सप्तमीस्थात् ॥ ८२ ॥

प्रतेः परो य उरःशब्दस्तदन्तात् समासादच् प्रत्ययो भवति स
चेदुरःशब्दः सप्तमीस्थो भवति । सप्तम्यर्थे वर्तत इत्यर्थः । उरसि
वर्तते । विभक्त्यर्थे यदव्ययमिति समासः, प्रत्युरसम् । सप्तमीस्था-
दिति किम् । प्रतिगतमुरः, प्रत्युरः ॥

अनुगवमायामे ॥ ८३ ॥

अनुगवमित्यच्प्रत्ययान्तं निपात्यते आयामेऽभिधेये । अनुगवं
यानम् । यस्य चायाम इति समासः । आयाम इति किम् । गवां
पश्चादनुगु ॥

द्विस्तावा त्रिस्तावा वेदिः ॥ ८४ ॥

द्विस्तावा त्रिस्तावेति निपात्यते वेदिश्चेदभिधेया भवति । अच्प्र-
त्ययष्टिलोपः समासश्च निपात्यते । यावती प्रकृतौ वेदिस्ततो द्विगुणा
वा त्रिगुणा वा कस्याश्चिद्विकृतौ तत्रेदं निपातनम् । द्विस्तावा वेदिः ।

उ० १३

त्रिस्तावा वेदिः । वेदिरिति किम् । द्विस्तावती त्रिस्तावती रज्जुः ॥

उपसर्गादध्वनः ॥ ८५ ॥

उपसर्गात्परो योऽध्वन्शब्दस्तदन्तात् समासाद् अच् प्रत्ययो भवति । प्रगतोऽध्वानं, प्राध्वो रथः । प्राध्वं शकटम् । निरध्वम् । प्रत्यध्वम् । उपसर्गादिति किम् । परमाध्वा । उत्तमाध्वा ॥

तत्पुरुषस्याङ्गुलेः संख्याव्ययादेः ॥ ८६ ॥

अङ्गुलिशब्दान्तस्य तत्पुरुषस्य संख्यादेरव्ययादेश्चाच् प्रत्ययो भवति । द्वं अङ्गुली प्रमाणमस्य, द्व्यङ्गुलम् । त्र्यङ्गुलम् । तद्वितार्थ इति समासः । प्रमाणे लो द्विगोर्नित्यमिति मात्रचो लोपः । अव्ययादेः । निर्गतमङ्गुलिभ्यां, निरङ्गुलम् । अत्यङ्गुलम् । तत्पुरुषस्येति किम् । पञ्चाङ्गुलिः । अत्यङ्गुलिः पुरुषः । तत्पुरुषाऽधिकारश्च द्वन्द्वाच्चुदषहान्तादिति यावत् ॥

अहस्सर्वैकदेशसंख्यातपुण्याच्च रात्रेः ॥ ८७ ॥

अहरादिभ्यः परो यो रात्रिशब्दस्तदन्तस्य तत्पुरुषस्याच् प्रत्ययो भवति चकारात् संख्यादेरव्ययादेश्च । अहर्ग्रहणं द्वन्द्वार्थम् । अहश्च रात्रिश्च, अहोरात्रः । सर्वरात्रः । एकदेशो । पूर्वे रात्रेः, पूर्वरात्रः । अपररात्रः । पूर्वपराधरन्ति समासः । संख्याता रात्रिः, संख्यातरात्रः । विशेषणं विशेष्येणेति समासः । एवं पुण्या रात्रिः, पुण्यरात्रः । संख्याव्ययादेः खल्वपि । द्वं रात्री समाहृतं, द्विरात्रः । त्रिरात्रः । अग्निक्रान्तो रात्रिमतिरात्रः । नीरात्रः ॥

अहोऽह एतेभ्यः ॥ ८८ ॥

राजाहःसस्त्रिभ्यश्चजिति वक्ष्यति । तस्मिन् परभूते अहन्नित्येतस्याह इत्ययमादेशो भवति एतेभ्य उत्तरस्य । संख्याव्ययादयः प्रक्रान्ताः सर्वनाम्ना प्रत्यचमृश्यन्ते । सामर्थ्याच्छाहःशब्दः पूर्वत्वेन नाश्रीयते । परिगणष्टानां ग्रहणम् । न ह्यहः शब्दात् परोऽहःशब्दः संभवति । संख्यायास्तावत् । द्वयोर्होर्भवः, द्व्यहः त्र्यहः । अव्ययात् । अहर्ग्निक्रान्तः, अत्यहः । निरहः । सर्वाहः । पूर्वाहः । अपराहः । संख्याताहः । पुण्यशब्दात् प्रातर्गघं वक्ष्यति ॥

न संख्यादेः समाहारे ॥ ८९ ॥

संख्यादेस्तत् पुरुषस्य समाहारं वर्त्तमानस्याहःशब्दस्याहोदेशो न भवति । पूर्वेण प्राप्तः प्रतिषिध्यते । द्वं अहनी समाहृते, द्व्यहः । त्र्यहः । समाहार इति किम् । द्वयोरहोर्भवो, द्व्यहः । त्र्यहः । त

द्धितार्थ इति समासे कृनेऽण आगतस्य द्विगोरिति लुक् ॥

उत्तमैकाभ्यां च ॥ ९० ॥

उत्तमैकब्दाभ्यां च परस्याह इत्ययमादेशो न भवति । उत्तमशब्दोऽन्त्यवचनः पुण्यशब्दमाचष्टे, पुण्यग्रहणमेव न कृतं वैचित्र्यार्थम् । पुण्याहः । एकाहः । केचित्तु उपोत्तमस्यापि प्रतिपत्त्यर्थं वर्णयन्ति । तेन संख्यातशब्दादपि परस्य न भवति । संख्याताह इति ॥

राजाहस्सखिभ्यष्टृच् ॥ ९१ ॥

राजन् अहन् सखि इत्येवमन्तात् प्रातिपदिकात्, टच् प्रत्ययो भवति । महाराजः । मद्राजः । परमाहः । उत्तमाहः । राज्ञः सखा, राजसखः । ब्राह्मणसखः । इह कस्मान्न भवति मद्राणां राज्ञी, मद्राज्ञी, लिङ्गविशिष्टपरिभाषया प्राप्नोति । लघ्वक्षरस्य पूर्वनिपाते प्राप्ते राजशब्दस्य सर्वर्णदीर्घार्थं प्रथमं प्रयोगं कुर्वन्नेतज्ज्ञापयति, यस्याकारेण सर्वर्णदीर्घत्वं संभवति तस्येदं ग्रहणमिति ॥

गौरतद्धितलुकि ॥ ९२ ॥

गोशब्दान्तात् तत्पुरुषाटृच् प्रत्ययो भवति स चेत्तत्पुरुषस्तद्धितलुग्विषयो न भवति । परमगवः । उत्तमगवः । पञ्चगवम् । दशगवम् । अतद्धितलुकीति किम् । पञ्चभिर्गोभिः क्रीतः, पञ्चगुः । दशगुः । तेन क्रीतमित्यागतस्यार्हविस्य ढकोऽध्यर्द्धपूर्वद्विगोरिति लुक् । तद्धितग्रहणं किम् । सुबलुकि प्रतिषेधां मा भूत् । राजगवमिच्छति, राजगवीयति । लुग्रहणं किम् । तद्धित एव मा भूत् । पञ्चभ्यो गोभ्य आगतं पञ्चगवरूप्यम् । पञ्चगवमयम् दशगवरूप्यम् । दशगवमयम् ॥

अग्राख्यायामुरसः ॥ ९३ ॥

उरःशब्दान्तात् तत्पुरुषाटृच् प्रत्ययो भवति स चेतुरःशब्दोऽग्राख्यायां भवति । अग्रं प्रधानमुच्यते । यथा शरीरावयवानामुच्यते उरः प्रधानम् । एवमन्योऽपि प्रधानभूत उरश्शब्देनोच्यते । अश्वानामुरः, अश्वोरसम् । हस्तयुरसम् । अन्याख्यायामिति किम् । देवदत्तस्योरः, देवदत्तोरः ॥

अनोऽमायस्सरसां जातिसंज्ञयोः ॥ ९४ ॥

अनस् अश्मन् अयस् सरस् इत्येवमन्तात् तत्पुरुषाटृच् प्रत्ययो भवति जातौ संज्ञायां च विषये । उपानसमिति जातिः । महानसमिति संज्ञा । अमृताश्म इति जातिः । पिण्डाश्म इति संज्ञा ।

कालायसमिति जातिः । लोहितायसमिति संज्ञा । मण्डूकसरसमि-
ति जातिः । जलसरसमिति संज्ञा । जातिसंज्ञयोरिति किम् ।
सदनः । सदइमा । सत्सरः ॥

ग्रामकौटाभ्यां च तक्षणः ॥ ९५ ॥

जातिसंज्ञयोरिति नानुवर्तते । ग्रामकौटाभ्यां परो यस्तक्षन् श-
ब्दस्तदन्तात्तत्पुरुषादृच् प्रत्ययो भवति । ग्रामस्य तक्षा, ग्रामतक्षः ।
बहुनां साधारण इत्यर्थः । कुट्यां भवः कौटः, तस्य तक्षा, कौटतक्षः ।
स्वतन्त्रः कर्मजीवी । न कस्यचित् प्रतिबद्ध इत्यर्थः । ग्रामकौटाभ्या-
मिति किम् । राजस्तक्षा ॥

अतेः शुनः ॥ ९६ ॥

अतिशब्दात् परो यः श्वशब्दस्तदन्तात्तत्पुरुषादृच् प्रत्ययो
भवति । अतिक्रान्तः श्वानमतिश्वो वराहः । जववानित्यर्थः । अति-
श्वः सेवकः । सुष्ठु स्वामिभक्त इत्यर्थः । अतिश्वी सेवा । अतिनीचित्यर्थः ।

उपमानादप्राणिषु ॥ ९७ ॥

उपमानवाची यः श्वशब्दोऽप्राणिषु वर्तते तदन्तात्तत्पुरुषादृच्
प्रत्ययो भवति । आकर्षः श्वेव, आकर्षश्च । फलकश्च । उपमितं
व्याघ्रादिभिरिति समासः । उपमानादिति किम् । न इवा, अइवा
लोष्टः । अप्राणिष्विति किम् । वानरः श्वेव, वानरश्वा ॥

उत्तरमृगपूर्वाच्च सकथः ॥ ९८ ॥

उत्तर मृग पूर्वं इत्येतेभ्यः परो यः सकथिशब्दश्चकारादुपमाना-
च्च, तदन्तात्तत्पुरुषादृच् प्रत्ययो भवति समासान्तः । उत्तरस-
कथम् । मृगसकथम् । पूर्वसकथम् । उपमानात् खल्वपि । फलकमिव
सकथि, फलकसकथम् ॥

नावो द्विगोः ॥ ९९ ॥

नौशब्दान्ताद् द्विगोष्टच् प्रत्ययो भवति समासान्तः । द्वे नावौ
समाहृते, द्विनावम् । त्रिनावम् । द्विनावधनः । पञ्चनावप्रियः । द्वा-
भ्यां नौश्यामागतं, द्विनावरूप्यम् । द्विनावमयम् । द्विगोरिति किम् ।
राजनौः । अतद्धितलुकीत्येव । पञ्चमिनौभिः क्रीतः, पञ्चनौः । दशनौः ॥

अर्द्धाच्च ॥ १०० ॥

अर्द्धशब्दात् परो यो नौशब्दस्तदन्तात्तत्पुरुषादृच् प्रत्ययो भवति ।
अर्द्धे नावः, अर्द्धेनावम् । अर्द्धे नपुंसकमिति समासः । परवल्लिङ्गं न
भवति । लोकाभयत्वाल्लिङ्गस्य ॥

स्वार्थाः प्राचाम् ॥ १०१ ॥

द्विगोरर्द्धाच्चेति द्वयमप्यनुवर्तते । खारीशब्दान्ताद् द्विगोरर्द्धाच्च
परो यः खारीशब्दस्तदन्तात्तत्पुरुषाट् प्रत्ययो भवति प्राचामा-
चार्याणां मतेन । द्वे स्वार्थौ समाहृते, द्विखारम् । द्विखारि । त्रिखार-
म् । त्रिखारि । अर्द्धे स्वार्था, अर्द्धखारम् । अर्द्धखारी ॥

द्वित्रिभ्यामञ्जलेः ॥ १०२ ॥

द्वित्रिभ्यां परो योऽञ्जलिशब्दस्तदन्तात्तत्पुरुषाट् प्रत्ययो भ-
वति । द्वावञ्जली समाहृतौ, द्व्यञ्जलम् । त्र्यञ्जलम् । द्विगोरित्येव ।
द्वयोरञ्जलिः, द्व्यञ्जलिः । अतद्विनलुकीत्येव । द्वाभ्यामञ्जलिभ्यां
कीतो, द्व्यञ्जलिः । त्र्यञ्जलिः । प्राचामित्येव । द्व्यञ्जलिप्रियः ॥

अनसन्तान्नपुंसकाच्छन्दसि ॥ १०३ ॥

अनन्तादसन्ताच्च नपुंसकलिङ्गात्तत्पुरुषाट् प्रत्ययो भवति
छन्दसि विषये । हस्तिचर्म जुहोति । ऋषभचर्मेष्वभिषिञ्चति । अस-
न्तात् । देवच्छन्दसानि । मनुष्यच्छन्दसानि । अनसन्तादिति कि-
म् । बिल्वदारुजुहोति । नपुंसकादिति किम् । सुत्रामाणं पृथिवीं धा-
मनेहसम् ॥ अनसन्तान्नपुंसकाच्छन्दसि वाचचनम् ॥ * ॥ ब्रह्म-
साम । देवच्छन्दः । ब्रह्मसामम् । देवच्छन्दसम् ॥

ब्रह्मणो जानपदाख्यायाम् ॥ १०४ ॥

ब्रह्मन् शब्दान्तात्तत्पुरुषाट् प्रत्ययो भवति समासेन चेद् ब्र-
ह्मणो जानपदत्वमाख्यायते जनपदेषु भवो, जानपदः । यस्य त-
त्पुरुषस्य जनपदशब्दः पूर्वपदं तस्मादेतत्प्रत्ययविधानम् । सुराष्ट्रेषु
ब्रह्मा, सुराष्ट्रब्रह्मः । अवन्तिब्रह्मः । योगविभागात् सप्तमीसमासः ।
जानपदाख्यायामिति किम् । देवब्रह्मा नारदः ॥

कुमहद्भ्यामन्यतरस्याम् ॥ १०५ ॥

कुमहद्भ्यां परो यो ब्रह्मा तदन्तात्तत्पुरुषाट् प्रत्ययो भव-
त्यन्यतरस्याम् । कुब्रह्मः । कुब्रह्मा । महाब्रह्मः । महाब्रह्मा । ब्राह्मणप-
र्यायो ब्रह्मन्शब्दः ॥

द्वन्द्वाच्चुदषहान्तात् समाहारे ॥ १०६ ॥

तत्पुरुषाऽधिकारो निवृत्तः । द्वन्द्वाच्चवर्गान्ताद् दकारान्तात्
षकारान्तात् हकारान्ताच्च टच् प्रत्ययो भवति स चेद् द्वन्द्वः स-
माचारे वर्तते, नेतरेतरयोगे । वाक्च त्वक्च, वाक्त्वचम् । सक्च
त्वक्च, सक्त्वचम् । श्रीसृजम् । इडूर्जम् । चागूर्जम् समिद्धपद-

म् । संपद्विपदम् । वाग्विप्रुषम् । छत्रोपानहम् । घेनुगोदुहम् । इन्द्रादिति किम् । तत्पुरुषान्मा भूत् । पञ्च वाचः समाहृताः, पञ्चवाक् । चुदषहान्तादिति किम् । वाक् समित् । समाहार इति किम् । प्रावृट्शरदौ ॥

अव्ययीभावे शरत्प्रभृतिभ्यः ॥ १०७ ॥

शरदित्येवमादिभ्यः प्रातिपदिकेभ्यष्टच् प्रत्ययो भवत्यव्ययीभावे । शरदः समीपम्, उपशरदम् । प्रतिशरदम् । उपविपाशम् । प्रतिविपाशम् । अव्ययीभाव इति किम् । परमशरत् । येऽत्र झयन्ताः पठ्यन्ते तेषां नित्यार्थं ग्रहणम् । स्वर्थे चेदमव्ययीभावग्रहणं प्राग्बहुव्रीहेः । शरत् । विपाश् । अनस् । मनस् । उपानह् । दिव् । हिमवत् । अनडुह् । दिस् । दृश् । चतुर् । यद् । तद् ॥ जराया जरस् ॥ सदृश् ॥ प्रतिपरसमनुभ्योऽक्ष्णः ॥ पथिन् । प्रत्यक्षम् । परोक्षम् । समक्षम् । अन्यक्षम् । प्रतिपथम् । परपथम् । संपथम् । अनुपथम् ॥

अनश्च ॥ १०८ ॥

अज्ञन्तादव्ययीभावादृच् प्रत्ययो भवति समासान्तः । उपराजम् । अध्यात्मम् । प्रत्यात्मम् ॥

नपुंसकादन्यतरस्याम् ॥ १०९ ॥

अन इत्येव । नपुंसकग्रहणमुत्तरपदविशेषणम् । अज्ञन्तं यन्नपुंसकं तदन्तादव्ययीभावादन्त्यतरस्यां टच् प्रत्ययो भवति समासान्तः । पूर्वेण नित्ये प्राप्ते विकल्प्यते । प्रतिचर्मम् । प्रतिचर्मोपचर्मम् । उपचर्मम् ॥

नदीपौर्णमास्याग्रहायणीभ्यः ॥ ११० ॥

नदी पौर्णमासी आग्रहायणी इत्येवमन्तादव्ययीभावादन्त्यतरस्यां टच् प्रत्ययो भवति । नद्याः समीपम्, उपनदम् । उपनदि । उपपौर्णमासम् । उपपौर्णमासि । उपाग्रहायणम् । उपाग्रहायणि ॥

झयः ॥ १११ ॥

झय इति प्रत्याहारग्रहणम् । झयन्तादव्ययीभावादन्त्यतरस्यां टच् प्रत्ययो भवति । उपसमिधम् । उपसमित् । उपहृषदम् । उपहृषत् ॥

गिरेश्च सेनकस्य ॥ ११२ ॥

गिरिशब्दान्तादव्ययीभावादृच् प्रत्ययो भवति सेनकस्याचार्यस्य मतेन । अन्तर्गिरम् । अन्तर्गिरि । उपगिरम् । उपगिरि । सेनकग्रहणं पूजार्थम् । विकल्पोऽनुवर्त्तते एव ॥

बहुव्रीहौ सक्थ्यक्ष्णोः स्वाङ्गात् षच् ॥ ११३ ॥

स्वाङ्गवाची यः सक्थ्यशब्दोऽक्षिशब्दश्च तदन्ताद् बहुव्रीहेः षच् प्रत्ययो भवति समासान्तः । अयमर्थोऽभिप्रेतः । सुत्रे तु बुःश्लिष्टविभक्तीनि पदानि । दीर्घं सक्थ्य यस्य, दीर्घसक्थः । कल्याणाक्षः । लोहिताक्षः । विशालाक्षः । बहुव्रीहाविति किम् । परमसक्थः । परमाक्षिः । सक्थ्यक्ष्णोरिति किम् । दीर्घजानुः । सुबाहुः । स्वाङ्गादिति किम् । दीर्घसक्थ्य शकटम् । स्थूलाक्षिरिक्षुः । टचि प्रकृते षज्प्रहणं स्वर्थम् । चक्रसक्थी स्त्री । दीर्घसक्थी स्त्री । सक्थं चाक्रान्तादिति विभाषयोत्तरपदस्यान्तोदात्तता विधीयते । तत्र यस्मिन् पक्षे नास्त्युदात्तत्वं तत्र ङोपि सत्युदात्तनिवृत्तिस्वरस्याभावादनुदात्तः श्रूयेत । ङोपि तु सर्वत्रोदात्तः सिद्धो भवति । बहुव्रीहिप्रहणमापादपरिसमाप्तेरनुवर्त्तते ॥

अङ्गुलेर्दारुणि ॥ ११४ ॥

अङ्गुलिशब्दान्ताद्बहुव्रीहेः षच् प्रत्ययो भवति समासान्तो दारुणि समासार्थे । द्व्यङ्गुलं दारु । त्र्यङ्गुलं । दारु । पञ्चाङ्गुलम् । अङ्गुलिसहस्रावयवं धान्यादीनां विश्लेषणकाष्ठमुच्यते । यस्य तु द्वे अङ्गुली प्रमाणं दारुणस्तत्र तद्धितार्थ इति समासे कृते तत्पुरुषस्याङ्गुलेरित्यच्चा भवितव्यम् । दारुणीति किम् । पञ्चाङ्गुलिर्हस्तः ॥

द्वित्रिभ्यां ष मूर्द्धनः ॥ ११५ ॥

द्वित्रिभ्यां परो यो मूर्द्धनशब्दस्तदन्ताद् बहुव्रीहेः षः प्रत्ययो भवति समासान्तः । द्विमूर्द्धः । त्रिमूर्द्धः । द्वित्रिभ्यामिति किम् । उच्चैर्मूर्द्धा ॥

अप्पूरणीप्रमाणयोः ॥ ११६ ॥

पूरणप्रत्ययान्ताः स्त्रीलिङ्गाः शब्दाः पूरणीग्रहणेन गृह्यन्ते । प्रमाणीति स्वरूपप्रहणम् । पूरण्यन्तात् प्रमाण्यन्ताच्च बहुव्रीहेरप् प्रत्ययो भवति समासान्तः । कल्याणी पञ्चमी आसां रात्रीणां ताः, कल्याणीपञ्चमा रात्रयः । कल्याणीदशमा रात्रयः । स्त्री प्रमाणी पर्वा, स्त्रीप्रमाणाः कुटुम्बिनः । भार्याप्रधाना इत्यर्थः ॥ अपि प्रधानपूरणीग्रहणं कर्त्तव्यम् ॥ * ॥ यत्रान्यपदार्थे पूरण्यनुप्रविशति, न केवलं वर्त्तिपदार्थ एव तत्र पूरण्याः प्राधान्यम् । पुंवद्भावप्रतिषेधेऽपि प्रधानपूरण्येव गृह्यते । इह न भवति । कल्याणी पञ्चमी अस्मिन् पक्षे कल्याणपञ्चमीकः पक्ष इति ॥ नेतुर्नक्षत्र उपसंख्यानम् ॥ * ॥ मृगो नेता आसां रात्रीणां, मृगनेत्रा रात्रयः । पुष्यनेत्राः । नक्षत्र इति कि-

म । देवदत्तनेतृकाः ॥ छन्दसि च नेतुरपसंख्यानम् ॥ * ॥ बृहस्प-
तिनेत्राः देवाः । सोमनेत्राः ॥ मासाद् भृतिप्रत्ययपूर्वपदाद्विचिः
पञ्चको मासाऽस्य, पञ्चकमासिकः कर्मकरः । दशकमासिकः । सो-
ऽस्यांशवस्नभृतम इति संख्याया अतिशदन्तायाः कन् ॥

अन्तर्बहिर्भ्यां च लोम्नः ॥ ११७ ॥

अन्तर् बहिस् इत्येताभ्यां परो यो लोमन्शब्दस्तदन्ताद् बहुव्री-
हेरप्रत्ययो भवति । अन्तर्गतानि लोमान्यस्यान्तर्लोमः प्रावारः ।
बहिर्लोमः पटः ॥

अज्ञासिकायाः संज्ञायां नसं चास्थूलात् ॥ ११८ ॥

नासिकान्ताद् बहुव्रीहेरच् प्रत्ययो भवति नासिकाशब्दश्च नसमा-
देशमापद्यते । अस्थूलादिति नासिकाविशेषणं, न चेत् स्थूलशब्दात्
परा नासिका भवतीति । संज्ञायामिति त्रसुदायोपाधिः । दुरिव ना-
सिकाऽस्य, द्रुणसः । वद्व्रीणसः । पूर्वपदात् संज्ञायामग इति
णत्वम् । गोनसः । संज्ञायामिति किम् । तुङ्गनासिकः । अस्थूलादि-
ति किम् । स्थूलनासिको वराहः ॥ खुरखराभ्यां नस् चक्तव्यः ॥
खुरणाः । खरणाः ॥ पक्षेऽचप्रत्ययोऽपीष्यते ॥ खुरणसः । खरणसः ।
शितित्ताः, अहिनाः, अर्चनाः, इति निगम इष्यते ॥

उपसर्गाच्च ॥ ११९ ॥

उपसर्गात् परो यो नासिकाशब्दस्तदन्ताद् बहुव्रीहेरच् प्रत्ययो भ-
वति नासिकाशब्दश्च नसमापद्यते । असंज्ञार्थं वचनम् । उन्नता ना-
सिकाऽस्य, उन्नसः । प्रणसः । उपसर्गाद् बहुलमिति णत्वम् ॥ वेगो
वक्तव्यः ॥ * ॥ विगता नासिकाऽस्य चित्रः ॥

सुप्रातसुश्वसुदिवशारिकुक्षचतुरश्रैणीपदाजपदप्रोष्ठपदाः ॥ १२० ॥

सुप्रातादयो बहुव्रीहिसमासा अचप्रत्ययान्ता निपात्यन्ते ।
न्यदपि च टिलोपादिकं निपातनादेव सिद्धम् । शोभनं प्रातरस्य
सुप्रातः । शोभनं इवाऽस्य, सुश्वः । शोभनं दिवाऽस्य सुदिवः । श-
रेरिव कुक्षिरस्य, शरिकुक्षः । चतस्रोऽश्रयोऽस्य, चतुरश्रः । एण्या इ-
माश्रानस्य, एणीपदः । अजस्येव पादावस्य, अजपदः । प्रोष्ठो गौल-
स्येव पादावस्य प्रोष्ठपदः ॥

नञ्दुःसुभ्यो हलिसक्थ्योरन्यतरस्याम् ॥ १२१ ॥

नञ् दुस् सु इत्येतेभ्यः परो यौ हलिसक्थ्यशब्दौ तदन्ताद् बहु-
व्रीहेरन्यतरस्यामच् प्रत्ययो भवति समासान्तः । अविद्यमाना हलि-

रस्य, अहलः । अहलिः । दुर्हलः । दुर्हलिः । सुहलः । सुहलिः । अविद्यमानं सकृद्यस्य, असकृथः । असकृथिः । दुःसकृथः । दुःसकृथिः । सुसकृथः । सुसकृथिः । हलिशक्त्या रति केचित् । पठन्ति । अविद्यमाना शक्तिरस्य, अशक्तः । अशक्तिः । विरूपाशक्तिरस्य, दुःशक्तः । दुःशक्तिः । शोभना शक्तिरस्य, सुशक्तः । सुशक्तिः ॥

नित्यमसिच् प्रजामेधयोः ॥ १२२ ॥

नञ् दुस्सुभ्य इत्येव । नञ् दुस् सु इत्येतेभ्यः परौ यो प्रजामेधाशब्दौ तदन्ताद् बहुव्रीहेर्नित्यमसिच् प्रत्ययो भवति समासान्तः । अविद्यमाना प्रजाऽस्य, अप्रजाः । दुष्प्रजाः । सुप्रजाः । अविद्यमाना मेधाऽस्य, अमेधाः । दुर्मेधाः । सुमेधाः । नित्यग्रहणं किम् । यावता पूर्वसूत्रेऽन्यतरस्याग्रहणं नैव स्वर्यते । एवं तर्हि नित्यग्रहणादन्यत्रापि भवतीति सूच्यते ॥

श्रोत्रियस्येव ते राजन्मन्दकस्याल्पमेधसः ।

अनुनाकहता बुद्धिर्नैषा तत्त्वार्थदर्शिनी ॥

बहुप्रजाश्छन्दसि ॥ १२३ ॥

बहुप्रजा इति छन्दसि निपात्यते । बहुप्रजा निष्कृतिमाविवेश । छन्दसीति किम् । बहुप्रजो ब्राह्मणः ॥

धर्मादनिच् केवलात् ॥ १२४ ॥

केवलाद् यो धर्मशब्दस्तदन्ताद् बहुव्रीहेरितिच् प्रत्ययो भवति समासान्तः । कल्याणो धर्मोऽस्य, कल्याणधर्मा । प्रियधर्मा । केवलादिति किम् । परमः स्वो धर्मोऽस्य परमस्वधर्मः । यद्येवं त्रिपदे बहुव्रीहौ प्राप्नोति, परमः स्वो धर्मोऽस्येति । एवं तर्हि केवलादिति पूर्वपदं निर्दिश्यते । केवलात् पदाद्यो धर्मशब्दो, न पदसमुदायात्, तदन्ताद् बहुव्रीहेः प्रत्ययः ॥

जम्भा सुहरितृणमामेभ्यः ॥ १२५ ॥

बहुव्रीहौ समासं स्वादिभ्यः परं जम्भेति कृतसमासान्मुत्तरपदं निपात्यते । जम्भशब्दोऽभ्यवहार्यवाची दन्ताविशेषवाची च । शोभते जम्भोऽन्य, सुजम्भा देवदत्तः । शोभनाभ्यवहार्यः शोभनदन्तो वा । एवं हरितजम्भा । तृणजम्भा । सोमजम्भा । दन्तवचने तृणमिव जम्भोऽस्य, सोम इव जम्भोऽस्येति विग्रहार्थव्ययम् । सुहरित-तृणसोमेभ्य इति किम् । पतितजम्भः ॥

दाक्षिणेर्मा लुब्धयोगे ॥ १२६ ॥

उ० १४

दक्षिणेमेति कृतसमासान्तो निपात्यने बहुव्रीहौ समासे लुब्धयोगे ।
लुब्धो व्याधः । दक्षिणमीर्ममस्य, दाक्षणेर्मां मृगः । ईर्मं व्रणमुच्यते ।
दक्षिणमङ्गं व्रणनमस्य व्याधेनेत्यर्थः । लुब्धयोगे इति किम् ।
क्षिणेर्मं शकटम् ॥

इच्च कर्मव्यतिहारे ॥ १२७ ॥

कर्मव्यतिहारे यो बहुव्रीहिस्तस्मादिच्च प्रत्ययो भवति । तत्र ते-
नेदमिति सरूप इत्ययं बहुव्रीहिर्गृह्यते । केशेषु केशेषु गृहीत्वा इदं
युद्धं प्रवृत्तं, केशाकेशि । कचाकचि । मुसलैश्च मुसलैश्च प्रहृत्य इदं
युद्धं प्रवृत्तं, मुसलामुसलि । दण्डादाण्ड । तिष्ठद्गुप्रभृतिष्वय-
मिच्च प्रत्ययः पठ्यन्ते ॥

द्विदण्ड्यादिभ्यश्च ॥ १२८ ॥

द्विदण्ड्यादयः शब्दा इच्च प्रत्ययान्ताः साधवो भवन्ति । द्विद-
ण्ड्यादिभ्य इति तानर्थ्यं एषा चतुर्थी, न पञ्चमी । द्विदण्ड्यार्थमिच्च
प्रत्ययो भवति, तथा भवति यथा द्विदण्ड्यादयः सिद्ध्यन्तीत्यर्थः ।
समुदायनिपाननाच्चार्थविशेषेऽवरुध्यन्ते । द्विदण्डि प्रहरति । द्विमु-
सलि प्रहरति । इह न भवति । द्विदण्डा शालेति । बहुव्रीह्याधिकारे-
ऽपि तत्पुरुषाः क्वाचिद्विधानमिच्छन्ति । निकुच्य कर्णौ धावति निकु-
च्यकर्णि धावति । प्रोह्य पादौ हस्तिनं वाहयति । प्रोह्यपादि हस्तिनं
वाहयति । मयूत्र्यंसकादत्वात् समासः । द्विदण्डि । द्विमुसलि
उमाञ्जलि । उमयाञ्जलि । उमाकर्णि । उमयाकर्णि । उमादन्ति ।
उमयादन्ति । उमाहस्ति । उमयाहस्ति । उमापाणि । उमयापाणि ।
उमाबाहु । उमयाबाहु । एकपादि । प्रोह्यपादि । आढ्यपादि । सपादि ।
निकुच्यकर्णि । संहतपुच्छि । उमाबाहु उमयाबाह्विति निपातमादिच्च
प्रत्ययलापः । प्रत्ययलक्षणनाऽव्ययीयाभावसंज्ञां ॥

प्रमम्भ्यां जानुनोर्ध्वः ॥ १२९ ॥

प्र सम् इत्येताभ्यामुत्तरस्य जानुशब्दस्य जुरादेशो भवति समा-
सान्तो बहुव्रीहौ । प्रकृष्टे जानुनी अस्य प्रङ्गुः । संङ्गुः ॥

ऊर्ध्वाद्विभाषा ॥ १३० ॥

ऊर्ध्वशब्दादुत्तरस्य जानुशब्दस्य विभाषा जुरित्यमादेशो भ-
वति ऊर्ध्वे जानुनी अस्य, ऊर्ध्वजानुः । ऊर्ध्वङ्गुः ॥

ऊयसोऽनङ् ॥ १३१ ॥

ऊयःशब्दान्तस्य बहुव्रीहेरनङ्कादेशो भवति समासान्तः । ऊयः

मित्र ऊवोऽस्याः, सा कुण्डाक्षी । घटोक्षी ॥ ऊवसोऽगङ्गि स्त्रीग्रहणं
कर्तव्यम् ॥ इह मा भूत् । महोधाः पर्जन्यः । घटोघो धेनुकम् ॥

धनुषश्च ॥ १३२ ॥

धनुःशब्दान्तस्य बहुव्रीहेरनङादेशो भवति । शार्ङ्गं धनुरस्य,
शार्ङ्गधन्वा । गाण्डीवधन्वा । पुष्पधन्वा । अधिज्यधन्वा ॥

वा संज्ञायाम् ॥ १३३ ॥

धनुःशब्दान्ताद् बहुव्रीहेरनङादेशो वा भवति संज्ञायां विषये ।
पूर्वेण नित्यः प्राप्तो विकल्प्यते । शतधनुः । शतधन्वा । दृढधनुः ।
दृढधन्वा ॥

जायाया निङ् ॥ १३४ ॥

जायाशब्दान्तस्य बहुव्रीहेर्निङादेशो भवति । युवतिर्जाया यस्य,
युवजानिः । वृद्धजानिः ॥

गन्धस्येदुत्पूतिमुसुरभिभ्यः ॥ १३५ ॥

उत् पूति सु सुरभि इत्येतेभ्यः परस्य गन्धशब्दस्य इकारादेशो
भवति समासान्तो बहुव्रीहौ समासे । तकार उच्चारणार्थः । उद्गतो
गन्धोऽस्य, उद्गन्धिः । पूतिगन्धिः । सुगन्धिः । सुरभिगन्धिः । एते-
भ्य इति किम् । तीव्रगन्धो वातः ॥ गन्धस्येत्वे तदेकान्तग्रहणम् ॥*॥
तेन शोभनो गन्धोऽस्य सुगन्ध आपणः ॥

अल्पाख्यायाम् ॥ १३६ ॥

अल्पाख्यायां यो गन्धशब्दस्तस्येकारादेशो भवति समासान्तो
बहुव्रीहौ समासे । सूपोऽल्पोऽस्मिन् सूपगन्धि भोजनम् । अल्पम-
स्मिन् भोजने घृतम्, घृतगन्धिः । क्षीरगन्धिः । अल्पपर्यायो गन्धशब्दः ॥
उपमानाच्च ॥ १३७ ॥

उपमानात् परो यो गन्धशब्दस्तस्येकारादेशो भवति समासा-
न्तो बहुव्रीहौ समासे । पद्मस्येव गन्धोऽस्य, पद्मगन्धिः । उत्पलग-
न्धिः । करीषगन्धिः ॥

पादस्य लोपोऽहस्त्यादिभ्यः ॥ १३८ ॥

उपमानादित्येव । उपमानाद् अस्त्यादिवार्जिताद्वरस्य पादशब्दस्य
लोपो भवति समासान्तो बहुव्रीहौ समासे । स्थानिद्वारेण लोपस्य
समासान्तता विज्ञायते । व्याघ्रस्येव पादावस्य, व्याघ्रपात् । सिंहपा-
त् । अहस्त्यादिभ्य इति किम् । हस्तिपादः । कटोलपादः । हस्तिन् ।
कटोल । गण्डोल । गण्डोलक । महिला । दासी । गणिका । कुसूलः ॥

कुम्भपदीषु च ॥ १३९ ॥

कुम्भपदीप्रभृतयः कृतपादलोपाः पठ्यन्ते समुदाया एव । तत्रैव सूत्रं ज्ञेयम् । पादस्य लोपो भवति कुम्भपद्यादिविषये । यथा कुम्भपद्यादयः सिद्ध्यन्ति । समुदायपाठस्य च प्रयोजनं विषयनियमः स्त्रियामेव तत्र ङीष्प्रत्यये एव नान्यत्र । कुम्भपदी । शतपदी । यक्षे होपमानपूर्वं संख्यापूर्वं च पठ्यते तस्य सिद्धे लोपे नित्यङीवर्धे च चनम् । पादोऽन्यतरस्यामिति विकल्पो न भवति । कुम्भपदी । शतपदी । अष्टापदी । जालपदी । एकपदी । मालापदी । सुनिपदी । गोघापदी । गोपदी । कलशीपदी । घृतपदी । दासीपदी । निष्पदी । आर्द्रपदी । कुणपदी । कृष्णपदी । द्रोणपदी । द्रुपदी । शकृत्पदी । सुपपदी । पञ्चपदी । अर्चपदी । स्तनपदी ॥

संख्यासुपूर्वस्य ॥ १४० ॥

संख्यापूर्वस्य सुपूर्वस्य च बहुव्रीहेः पादशब्दान्तस्य लोपो भवति समासान्तः । द्वौ पादावस्य, द्विपात् । त्रिपात् । शोभनौ पादावस्य, सुपात् ॥

वयसि दन्तस्य दत् ॥ १४१ ॥

संख्यापूर्वस्य सुपूर्वस्य च बहुव्रीह्यो दन्तशब्दस्तस्य दत् इत्ययमादेशो भवति समासान्तो वयसि गम्यमाने । ऋकार उगित्कार्यार्थः । द्वौ दन्तावस्य, द्विदन् । त्रिदन् । चतुर्दन् । शोभना दन्तावस्य समस्ता जाताः, सुदन् कुमारः । वयसीती किम् । द्विदन्तः कुञ्जरः ।

छन्दसि च ॥ १४२ ॥

छन्दसि च दन्तशब्दस्य दत् इत्ययमादेशो भवति समासान्तो बहुव्रीहौ समासे । पञ्चदन्तमालभेत । उभयदत् आलभते ॥

स्त्रियां संज्ञायाम् ॥ १४३ ॥

स्त्रियामन्यपदार्थे संज्ञायां विषये दन्तशब्दस्य दत् इत्ययमादेशो भवति अयोदती । फालदती । संज्ञायामिति किम् । समदन्ती स्निग्धदन्ती ॥

विभाषा श्यावारोकाभ्याम् ॥ १४४ ॥

श्याव अरोक इत्येताभ्यां परस्य दन्तशब्दस्य दत् इत्ययमादेशो भवति विभाषा समासान्तो बहुव्रीहौ । श्यावदन् । श्यावदन्तः अराकदन् । अरोकदन्तः । अरोको निर्दिष्टिः । संज्ञायामित्येव । श्यावदन्तः । अरोकदन्तः ॥

अग्रान्तशुद्धशुभ्रवृषवराहेभ्यश्च ॥ १४५ ॥

विभाषेत्येव । अग्रान्ताच्छब्दात् शुद्ध शुभ्र वृष वराह इत्येतेभ्यश्च परस्यदन्तशब्द विभाषा दत् इत्ययमादेशो भवति समासान्तो बहुव्रीहौ समासे । कुङ्मलाग्रदन् । कुङ्मलाग्रदन्तः । शुद्धदन् । शुद्धदन्तः । शुभ्रदन् । शुभ्रदन्तः । वृषदन् । वृषदन्तः । वराहदन् । वराहदन्तः । अनुक्तसमुच्चयार्थश्चकारः । अहिदन् । अहिदन्तः । मूषिकदन् । मूषिकदन्तः । गर्दभदन् । गर्दभदन्तः । शिखरदन् । शिखरदन्तः ॥

ककुदस्यावस्थायां लोपः ॥ १४६ ॥

कुकुदशब्दान्तस्य बहुव्रीहेर्लोपो भवति समासान्तोऽवस्थायां गम्यमानायाम् । कालादिकृता वस्तुधर्मा वयःप्रभृतयोऽवस्था इत्युच्यते । असञ्ज्ञातं ककुदमस्य, असञ्ज्ञातककुत् । बाल इत्यर्थः । पूर्णककुत् । मध्यमवया इत्यर्थः । उन्नतककुत् । वृद्धवया इत्यर्थः । स्थूलककुत् । बलवानित्यर्थः । यष्टिककुत् । नातिस्थूलो नातिकृश इत्यर्थः । अवस्थायामिति किम् । श्वेतककुदः ॥

त्रिककुत् पर्वते ॥ १४७ ॥

त्रिककुदि बहुव्रीहौ ककुदशब्दस्य लोपः समासान्तो निपात्यते पर्वतेऽभिधेये । त्रीणि ककुदान्यस्य, त्रिककुत् पर्वतः । ककुदाकारं पर्वतस्य शृङ्गं ककुदमित्युच्यते । न च सर्वस्त्रिशिखरः पर्वतस्त्रिककुत्, किं तर्हि संज्ञेषा पर्वतविशेषस्यापर्वत इति किम् । त्रिककुदोऽन्यः ॥

उद्विभ्यां काकुदस्य ॥ १४८ ॥

उत् वि इत्येताभ्यां परस्य काकुदशब्दस्य लोपो भवति बहुव्रीहौ समासे । उद्वतं काकुदमस्य, उत्काकुत् । विकाकुत् । तालु काकुदमुच्यते ॥

पूर्णाद्विभाषा ॥ १४९ ॥

पूर्णात्परस्य काकुदशब्दस्य विभाषा लोपो भवति बहुव्रीहौ समासे । पूर्णं काकुदमस्य, पूर्णकाकुत् । पूर्णकाकुदः ॥

सुहृदुर्हदौ मित्रामित्रयोः ॥ १५० ॥

सुहृत् दुर्हत् इति निपात्यते यथासंख्यं मित्रामित्रयोरभिधेययोः । सुशब्दात् परस्य हृदयशब्दस्य हृद्भावो निपात्यते बहुव्रीहौ, तथा दुःशब्दात् परस्य । शोभनं हृदयमस्य, सुहृन्मित्रम् । दुष्टं हृदयमस्य दुर्हदमित्रम् । मित्रामित्रयोरिति किम् । सुहृदयः कारुणिकः । दुर्हृदयश्चोरः ॥

उरःप्रभृतिभ्यः कप् ॥ १५१ ॥

उरःप्रभृत्यन्ताद् बहुव्रीहेः कप् प्रत्ययो भवति । व्यूढमुरोऽस्य व्यूढोरस्कः । प्रियसर्पिष्कः । अवमुक्तोपानत्कः । पुमान् अनङ्वान् पयो नौर्लक्ष्मीरिति विभक्त्यन्ताः पठ्यन्ते न प्रातिपदिकानि । तत्रैवं प्रयोजनम्, एकवचनान्तानामेव ग्रहणमिह विज्ञायेत, द्विवचनबहुवचनान्तानां मा भूदिति । तत्र शेषाद्विभाषेति विकल्प एव भवतीति । द्विपुमान् । द्विपुंसकः । बहुपुमान् । बहुपुंसकः । उरस् । सर्पिस् । उपानद् । पुमान् । अनङ्वान् । नौः । पयः । लक्ष्मीः । दधि । मधु । शालिः ॥ अर्थान्नञः ॥ अन्तर्धकः ॥

इनः स्त्रियाम् ॥ १५२ ॥

इयताद् बहुव्रीहेः कप् प्रत्ययो भवति स्त्रियां विषये । बहवो दण्डिनोऽस्यां शालायां बहुदण्डिका शाला । बहुच्छत्रिका । बहुस्वामिका नगरी । बहुवाग्मिका सभा । स्त्रियामिति किम् । बहुदण्डी राजा । बहुदण्डिकः । शेषाद्विभाषेत्येतद्भवति ॥

नमृतश्च ॥ १५३ ॥

नद्यन्ताद् बहुव्रीहेः ऋकारान्ताच्च कप् प्रत्ययो भवति । बह्वयः कुमार्योऽस्मिन् देशे बहुकुमारीको देशः । बहुब्रह्मबन्धूकः । ऋतः खल्वपि । बहुकर्तृकः । तकारः सुखमुखोच्चारणार्थः ॥

शेषाद्विभाषा ॥ १५४ ॥

यस्माद् बहुव्रीहेः समासान्तो न विहितः स शेषस्तस्माद्विभाषा कप्प्रत्ययो भवति । बह्वयः खट्वा अस्मिन् बहुखट्वकः । बहुवीणकः । बहुखट्वाकः । बहुमालाकः । बहुवीणाकः । बहुखट्वः । बहुमालकः । बहुमालः । बहुवीणः । कथमनृकं साम, बहुवृकं सूक्तमिति, यावता विहितोऽत्र सामान्येन समासान्त ऋक्पूरिति । नैतदस्ति । विशेषेण स इष्यते, अनृचो माणवको ज्ञेयो बहुवृचश्चरणारख्यायामिति । शेषादिति किम् । प्रियपथः । प्रियधुरः ॥

न संज्ञायाम् ॥ १५५ ॥

संज्ञायां विषये बहुव्रीहौ समासे कप् प्रत्ययो न भवति । पूर्वेण प्राप्तः प्रतिषिद्ध्यते । विश्वे देवा अस्य, विश्वदेवः । विश्वयशाः ।

इयसश्च ॥ १५६ ॥

इयसन्ताद् बहुव्रीहेः कप् प्रत्ययो न भवति । सर्वा प्राप्तिः प्रतिषिद्ध्यते । बहवः श्रेयांसोऽस्य बहुश्रेयान् । शेषाद्विभाषेत्यस्य प्रतिषेधः ।

बहुवचः श्रेयस्योऽस्य बहुश्रेयसी । नष्टतश्चेत्यस्य प्रतिषेधः । ह्रस्वत्वमपि न भवति । ईयसो बहुव्रीहौ पुंवदिति वचनात् ॥

वन्दिते भ्रातुः ॥ १५७ ॥

वन्दितेऽर्थे यो भ्रातृशब्दो वर्त्तते तदन्ताद् बहुव्रीहेः कप् प्रत्ययो न भवति । वन्दितः स्तुतः पूजित इत्युच्यते । शोभनो भ्राताऽस्य सुभ्राता । वन्दित इति किम् । मूर्खभ्रातृकः । दुष्टभ्रातृकः ॥

ऋतश्छन्दसि ॥ १५८ ॥

ऋवर्णान्ताद् बहुव्रीहेश्छन्दसि विषये कप् प्रत्ययो न भवति । हता माताऽस्य हतमाता । हतपिता । हतस्वसा । सुहोता ॥

नाडीतन्त्र्योः स्वाङ्गे ॥ १५९ ॥

स्वाङ्गे यौ नाडीतन्त्रीशब्दौ तदन्ताद् बहुव्रीहेः कप् प्रत्ययो न भवति । बह्वो नाड्याऽस्य बहुनाडिः कायः । बहुतन्त्रीर्ग्रीवा । धमनीवचनस्तन्त्रीशब्दः । स्वाङ्ग इति किम् । बहुनाडीकः स्तम्भः । बहुतन्त्रीका वीणा ॥

निष्प्रवाणिश्च ॥ १६० ॥

निष्प्रवाणिरिति नदीलक्षणस्य कपः प्रतिषेधो निपात्यते । प्रौढतेऽस्यामिति प्रवाणी । प्रवयन्ति तयेति वा प्रवाणी । करणसाधनोऽयं व्युद् । तन्तुवायशलाका भण्यते । निर्गता प्रवाणी अस्य, निष्प्रवाणिः पटः । निष्प्रवाणि कम्बलः । अपनीतशलाकः । समाप्तवानः प्रत्यग्रो नवक उच्यते ॥

इति श्रीवामनविरचितायां काशिकायां वृत्तौ पञ्चमाध्यायस्य चतुर्थश्चरणः ॥ समाप्तः पञ्चमोऽध्यायः ॥ ५ ॥ ४ ॥

॥ अथ षष्ठाध्यायस्य प्रथमः पादः ॥

एकाचो द्वे प्रथमस्य ॥ १ ॥

अधिकारोऽयम् । एकाच इति च द्वे इति च प्रथमस्येति च त्रितयमाधकृतं वेदितव्यम् । इत उत्तरं यद्वक्ष्यामः प्राक्संप्रसारणविधानान् तत्रैकाचः प्रथमस्य द्वे भवत इत्येवं तद्वेदितव्यम् । वक्ष्यति लिटि धातोरेनभ्यासस्येति । तत्र धातोरेवयवस्यानभ्यासस्य प्रथम-

स्यैकाचो द्वे भवतः । जजागार । पपाच । इयाय । आर । एकाच
इति बहुव्रीहिनिर्देशः । एकोऽच् यस्य सांध्यमेकाच् इत्यवयवेन वि-
ग्रहः, समुदायः समासार्थः । अङ्गन्तरश्च समुदायस्त्रयवो भवती-
ति साच्कस्यैव द्विवचनं भवति । पच् इत्यत्र येनैवाचा समुदाय
एकाच् तेनैव तदवयवोऽच्शब्दः पशब्दश्च । तत्र पृथगवयवैकाचो न
द्विरुच्यन्ते, किं तर्हि समुदायैकाजेव । तथाहि । सकृच्छास्त्रप्रवृत्त्या
सावयवः समुदायोऽनुगृह्यते । पपाचेत्यत्र प्रथमत्वं व्यपदेशिवद्भा-
वात् । इयाय आरेत्यत्रैकाचन्वमपि व्यपदेशिवद्भावादेव । द्विःप्रयो-
गश्च द्विवचनमिदम्, आवृत्तिसंख्या द्विं द्वं इति विधीयते । तेन स पर
शब्दो द्विरुच्चार्यते, न च शब्दान्तरं तस्य स्थाने विधीयते ॥

अजादेर्द्वितीयस्य ॥ २ ॥

प्रथमद्विवचनापत्रादोऽयम् । अजादेर्द्वितीयस्यैकाचो द्विवचनमधि-
क्रियते। अच् आदिर्यस्य धातोस्तदवयवस्य द्वितीयस्यैकाचो द्वेभवतः
अटिटिपति । अशिशिपनि। अरिरिषति। अलैः स्मिपूङ्गुरज्ज्वशां सनी-
ति इद् क्रियते तस्मिन् कृते गुणे च रपरत्वे च द्विवचनेचीति स्थानि-
वद्भावः प्राप्नोति । तत्र प्रतिविधानं द्विवचननिमित्ते ऽचीत्युच्यते । न
चात्र द्विवचननिमित्तमिद्, किं तर्हि कार्यो । न च कार्यो निमित्तत्वे-
नाश्रीयते । तथाहि । किङ्निमित्तयोर्गुणवृद्धोः प्रतिषेधो विधीयमा-
नः शयितेत्यत्र न भवति । नहि कार्यिणः शीङ्गो गुणं प्रति निमित्तभाव
इति । अत्र केचिदजादेरिति कर्मधारयात् पञ्चमीमिच्छन्ति, अच्चासा-
वादिश्चेत्यजादिः, अजादेरुत्तरस्यैकाचो द्वे भवत इति । तेषां द्विती-
यस्येति विस्पष्टार्थं द्रष्टव्यम् ॥

न न्द्राः संयोगादय ॥ ३ ॥

द्वितीयस्येति वर्त्तते । द्वितीयस्यैकाचोऽवयवभूतानां न्द्राणां त-
दन्तर्भावात् प्राप्तं द्विवचनं प्रतिषिध्यतानकारदकाररंफा द्वितीयैकाचो
ऽवयवभूताः संयोगादयो न द्विरुच्यन्ते । उन्दिदिषति । अङ्गिदिषति
अर्चिचिषति । न्द्रा इति किम् । ईचिक्षिषते । संयोगादय इति किय-
प्राणिणिषति । अनितेरुभौ साक्ष्यासस्येति णत्वम् । अजादेरित्येव
दिद्रासति । के चिदजादेरित्यपि पञ्चम्यन्तं कर्मधारयमनुवर्त्तयन्ति
तस्य प्रयोजनम्, इन्दिद्रीयिषतीति । अजादेरनन्तरत्वाभावाद् दकारो
द्विरुच्यतएव नकारो न द्विरुच्यते । इन्द्रमिच्छति । क्यच् । तदन्तात्
इन्द्रायतुमिच्छतीति सन् ॥ वकारस्याप्ययं प्रतिषेधो वक्तव्यः ॥ *

उब्जिजिषति । यदा वकारोपध उब्जिरुपदिश्यते तदायं प्रतिषेधः ।
 दकारोपधोपदेशे तु न वक्तव्यः । बत्वं तु दकारस्य विधातव्यम् ॥
 यकारपरस्य रेफस्य प्रान्तेष्वो न भवतीति वक्तव्यम् ॥ * ॥ अरार्यते ।
 अर्नेरट्यतिश्चूर्णोत्तीनामुपसंख्यानमिति यङ् । तत्र यङि चेति गुण-
 स्तत्र द्विर्वचनम् ॥ ईर्ष्यतेस्तृतीयस्य द्वे भवत इति वक्तव्यम् ॥ * ॥
 कस्य तृतीयस्य, के चिदाहुर्व्यञ्जनस्येति । ईर्ष्ययिषति । अपरे
 पुनस्तृतीयस्यैकाच इति व्याचक्षते । ईर्ष्ययिषति ॥ कण्डूवादीनां तृ-
 तीयस्यैकाचो द्वे भवति इति वक्तव्यम् ॥ * ॥ कण्डूयिषति । अ-
 स्तुयिषति ॥ वा नामधातूनां तृतीयस्यैकाचो द्वे भवत इति वक्त-
 व्यम् ॥ * ॥ अश्नीयिषति । अशिश्नीयिषते । अपर आह ॥ यथे-
 षं नामधातुष्विति वक्तव्यम् ॥ * ॥ पुपुत्तीयिषति । पुतिर्त्तीयिषति ।
 पुत्तीयिषति । पुपुतिर्त्तीयिषति । पुत्तीयिषति ॥

पूर्वोऽभ्यासः ॥ ४ ॥

द्वे इति प्रथमान्तं यदनुवर्त्तते तदर्थदिह षष्ठ्यन्तं जायते । तत्र
 प्रत्यासत्तेरस्मिन् प्रकरणे ये द्वे विहिते तयोर्यः पूर्वोऽवयवः सोऽभ्या-
 ससंज्ञो भवति । पपाच । पिपक्षति । पापच्यते । जुहोति । अपीपचत् ।
 अभ्यासप्रदेशास्त्वत्र लोपोऽभ्यासस्येत्येवमादयः ॥

उभे अभ्यस्तम् ॥ ५ ॥

द्वे इति वर्त्तमाने उभेग्रहणं समुदायसंज्ञाप्रतिपत्त्यर्थम् । ये द्वे
 विहिते ते उभे अपि समुदिते अभ्यस्तसंज्ञे भवतः । ददति । ददत् ।
 दधतु । उभेग्रहणं किम् । नेनिजतीत्यत्राभ्यस्तानामादिरिति समुदायं
 यथा स्यात् प्रत्येकं पर्यायेण वा मा भूदिति । अभ्यस्तप्रदेशा अभ्य-
 स्तानामादिरित्येवमादयः ॥

जक्षिषादयः षट् ॥ ६ ॥

अभ्यन्तमिति वर्त्तते । जक्ष इत्ययं धातुरित्यादयश्चान्ये षट् धात-
 वाऽभ्यस्तसंज्ञा भवन्ति । सेयं सप्तानां धातूनामभ्यस्तसंज्ञा विधीयते ।
 जक्षमक्षमसनयोरित्यतः प्रभृति वेवीङ् वेतिना तुल्य इति यावत् ।
 जक्षति । जायति । दरिद्रति । चकानति । शासति । दीध्यते । वेव्य-
 ते । इत्यत्राभ्यस्तानामादिरित्येष स्वरः प्रयोजनम् । दीध्यदिति च
 शनरि व्यत्ययेन संपादिते नाभ्यस्ताच्छतुरिति नुमः प्रतिषेधः ॥

तुजादीनां दीर्घोऽभ्यासस्य ॥ ७ ॥

तुजादीनामिति प्रकारे आदिशब्दः । कश्च प्रकारः । तुजदीर्घो-

ऽभ्यासस्य न विहितः, इदृश्यते च, ये तथाभूतास्ते तुजादयस्तेषामभ्यासस्य दीर्घः साधुर्भवति । तूतुजानः । मामद्धानः । अनङ्घ्रान् दाधारास्त्रधां मीमाय । दाधार । स तूनाव । दीर्घश्चैषां छन्दसि प्रत्ययविशेषे एव इदृश्यते, ततोऽन्यत्र न भवति । तुनोज शबलान् ॥

लिटि धातोरनभ्यासस्य ॥ ८ ॥

लिटि परतोऽनभ्यासस्य धातोरवयवस्य प्रथमस्यैकाचो द्वितीयस्य वा यथायोगं द्वे भवतः । पपाच । पपाठ । प्रोणुनाव । वाच्य ऊर्णोर्णुवद्भावा इति वचनाद् ऊर्णोतेरिजादेरित्याम्न भवति । लिटीति किम् । कर्त्ता । हर्त्ता । धातोरिति किम् । ससृवांसो विशृषिचरे । सोममिन्द्राय सुन्विरे । अनभ्यासस्येति किम् । कृष्णो नोवाच वृषभो यदीदम् । नोनूयतेनोनाव । संमान्या मरुतः संमिमिश्रुः । लिटि उच्यते ॥ द्विवचनप्रकरणे छन्दसि वेति वक्तव्यम् ॥ * ॥ योजागार तमृचः कामयन्ते । दाति प्रियाणीति ॥

सन्यङोः ॥ ९ ॥

धातोरनभ्यासस्येति वर्तते । सन्यङोरिति च षष्ठ्यन्तमेतत् । सन्नन्तस्य यङन्तस्य चानभ्यासस्य धातोरवयवस्य प्रथमस्यैकाचो द्वितीयस्य वा यथायोगं द्वे भवतः । पिपक्षति । पिपतिषति । अरिरिषति । उन्दिदिषति । यङन्तस्य । पापच्यते । अटाट्यते । यायज्यते । अरार्यते । प्रोणोर्नूयते । अनभ्यासस्येत्येव । जुगुप्सिषतो लोळ्यिषतो ॥

श्लौ ॥ १० ॥

श्लौ परतोऽनभ्यासस्य धातोरवयवस्य प्रथमस्यैकाचो द्वितीयस्य वा यथायोगं द्वे भवतः । जुहोति । विभेति । जिह्वेति ॥

चङि ॥ ११ ॥

चङि परतोऽनभ्यासस्य धातोरवयवस्य प्रथमस्यैकाचो द्वितीयस्य वा यथायोगं द्वे भवतः । अपीपचत् । अपीपठत् । आटिटत् । आशिशत् । आर्दिदत् । पञ्चादीनां ण्यन्तानां चङि कृते णिलोप उपधाद्वस्त्वन् द्विवचनमित्येषां कार्याणां प्रवृत्तिक्रमः । तथा च सन्वल्घुनि चङ्पर इति सन्वद्भावो विधीयमानो ह्रस्वस्य । स्थानिवद्भावात् प्रतिषिद्ध्यते । यो ह्यनादिष्टादचः पूर्वस्तस्य विधिं प्रति स्थानिवद्भावो भवति । न चास्मिन् कार्याणां क्रमेणादिष्टादचः पूर्वोऽभ्यासो भवतीति । आटिटदिति द्विवचनेऽचीति स्थानिवद्भावाद् द्वितीयस्यैकाचो द्विवचनं भवति ॥

दाश्वान् साह्वान् मीढ्वांश्च ॥ १२ ॥

दाश्वान् साह्वान् मीढ्वानित्येते शब्दाश्छन्दसि भाषायां चावि-
 शेषेण निपात्यन्ते । दाश्वानिति दाश्ट दान इत्येतस्य धातोः कसाव-
 द्विर्वचनमनिट्त्वं च निपात्यन्ते । दाश्वान्सो दाशुषः सुनामिति । सा-
 ह्वानिति, षह मर्षण इत्येतस्य परस्मैपदमुपधादीर्घत्वमाद्विर्वचनमनिट्-
 त्वं च निपातनात् । साह्वान् बलाहकः । मीढ्वानिति, मिह सेचन
 इत्येतस्याद्वित्वमनिट्त्वमुपधादीर्घत्वं ढत्वं च निपातनात् । मीढ्वस्तो-
 काय तनयाय मृडय । एकवचनमतन्त्रम् ॥ कृजादीनां के द्वे भवत
 इति वक्तव्यम् ॥ * ॥ क्रियतेऽनेनेति चक्रम् । चिह्निदम् । कृजः क्लि-
 देश्च घञर्थे कविधानमिति कः प्रत्ययः ॥ चरिचालपतिवदीनां द्वि-
 त्वमन्याक् चाभ्यासस्य ॥ * ॥ चरादीनां धातूनामपि प्रत्यये परतो
 द्वे भवतः । अभ्यासस्यागागमो भवति । आगागमविधानसामर्थ्याच्च
 हलादिःशेषो न भवति । हलादिःशेषे हि सत्यागमस्यादेशस्य च
 विशेषो नास्ति । चराचरः । चलाचलः । पतापतः । वदावदः ॥ वेति
 वक्तव्यम् ॥ * ॥ तेन चरः पुरुषः । चलो रथः । चलं यानम् । वक्षो
 मनुष्यः । इत्येवमाद्यपि सिद्धं भवति ॥ हन्तेर्घत्वं च ॥ * ॥ हन्तेरचि
 प्रत्यये परतो द्वे भवतोऽभ्यासस्य च हकारस्य च द्वित्वमाक् चागमो
 भवति । परस्याभ्यासाच्चेति कुत्वम् । घनाघनः क्षोभणश्चर्षणीनाम् ॥
 पाटेर्णिलुक् चोक् च दीर्घश्चाभ्यासस्य ॥ * ॥ पाटेरचि परतो द्वे
 भवतो णिलुक् च भवति । अभ्यासस्य चोगागमो दीर्घश्च भवति ।
 पादूर्पटः ॥

व्यङ्गः संप्रसारणं पुत्रपत्न्योस्तत्पुरुषे ॥ १३ ॥

पुत्नं पति इत्येतयोरुत्तरपदयोस्तत्पुरुषे समासे व्यङ्गः संप्रसारणं
 भवति । यणः स्थाने इग् भवतीत्यर्थः । कारीषगन्धीपुत्नः । कारीष-
 गन्धीपतिः । कौमुदगन्धीपुत्नः । कौमुदगन्धीपतिः । करीषस्येव
 गन्धोऽस्य कुमुदस्येव गन्धोऽस्येति बहुव्रीहस्तत्रापमानांश्चेति गन्ध-
 स्येदन्तादेशः, करीषगन्धेरपत्यमित्यण् तदन्तात् स्त्रियामणिञोरना-
 मर्षयोर्गुरुपौत्तमयोः व्यङ्गं गोत्र इति व्यङ्गं । ततश्चापि विहिते षष्ठीस-
 यमासः । संप्रसारणस्येति दीर्घत्वम् । व्यङ्ग इति किम् । इभ्यापुत्नः ।
 क्षत्रियापुत्नः । पुत्नपत्योरिति किम् । कारीषगन्ध्याकुलम् । कौमुद-
 गन्ध्याकुलम् । तत्पुरुष इति किम् । कारीषगन्ध्या पतिरस्य ग्रामस्य,
 सकारीषगन्ध्यापतिरयं ग्रामः । व्यङ्ग इति स्त्रीप्रत्ययग्रहणम् । स्त्रीप्रत्यये

चानुपसर्जनेनेति, प्रत्ययग्रहणपरिभाषया यस्मात् स विहितस्तदादे-
रित्येष नियमो नास्ति । तेन परमकारीषगन्ध्यायाः पुत्तूः परमकारीष-
गन्धीपुत्तूः । परमकारीषगन्धीपतिरित्यपि भवति । उपसर्जने तु
व्यङ्गि न भवति । अतिक्रान्ता कारीषगन्ध्यामतिकारीषगन्ध्या तस्य
पुत्तूऽतिकारीषगन्ध्यापुत्तूः । अतिकारीषगन्ध्यापतिः । पुत्तूपत्योः
केवलयोरुत्तरपदयोरिदं संप्रसारणं, तदादौ तदन्ते च न भवति का-
रीषगन्ध्यापुत्तूकुलं कारीषगन्ध्यापरमपुत्तू इति । व्यङ्ग्यन्ते यद्यप्यन्ये
यणः सन्ति तथापि व्यङ्ग एव संप्रसारणं, निर्दिश्यमानस्यादेशा भ-
वन्तीति । संप्रसारणमिति चाधिक्रियते, विभाषा परेरिति यावत् ॥

बन्धुनि बहुव्रीहौ ॥ १४ ॥

व्यङ्गः संप्रसारणमित्यनुवर्त्तते । बन्धुशब्द उत्तरपदे बहुव्रीहौ
समासे व्यङ्गः संप्रसारणं भवति । कारीषगन्ध्या बन्धुरस्य, कारी-
षगन्धीबन्धुः । कौमुदगन्धीबन्धुः । बहुव्रीहाविति किम् । कारीषग-
न्ध्याया बन्धुः । कारीषगन्ध्याबन्धुः । अत्रापि, पूर्ववद्वेव । परमका-
रीषगन्धीबन्धुरित्यत्र भवति । अतिकारीषगन्ध्याबन्धुरिति च न
भवति, तथा कारीषगन्ध्याबन्धुधनः कारीषगन्ध्यापरमबन्धुरिति ।
बन्धुनीति नपुंसकलिङ्गतिर्देशः शब्दरूपापेक्षया, पुल्लिङ्गाभिधेयस्त्वयं
बन्धुशब्दः ॥ मातृमातृकमातृषु ॥ * ॥ व्यङ्गः संप्रसारणं भवति
विभाषया बहुव्रीहावेव । कारीषगन्ध्या माताऽस्येत्येवं बहुव्रीहौ कृते
एतस्मादेवोपसंख्यानात् पक्षे मातृशब्दस्य मातृजादेशः । तत्र चित्-
करणसामर्थ्याद्बहुव्रीहिस्वरमन्तोदात्तत्वं बाधते । मातृमातृकशब्द-
योश्च भेदेनोपादनाद्, नधृतश्चेति क्वपि विकल्प्यते । कारीषगन्धी-
मातः । कारीषगन्ध्यामातः । कारीषगन्धीमातृकः । कारीषगन्ध्या-
मातृकः । कारीषगन्धीमाता । कारीषगन्ध्यामाता ॥

वचिस्वपियचादीनां किति ॥ १५ ॥

संप्रसारणमिति वर्त्तते । व्यङ्ग इति निवृत्तम् । वचि । वच परि-
भाषणे । वृषो वचिरिति च । स्वपि । अस्वप् शये । यजादयो, यज-
देवपूजासंगतिकरणदानेष्वित्यतः प्रभृति आ गणान्तात् । तेषां व-
चिस्वप्रियजादीनां किति प्रत्यये परतः संप्रसारणं भवति । वचि ।
उक्तः । उक्तवान् । स्वपि । सुप्तः । सुप्तवान् । यज । इष्टः । इष्टवान् ।
वप् । उप्तः । उप्तवान् । वह । ऊढः । ऊढवान् । वस । ऊषितः । ऊ-
षितवान् । वेज् । उतः । उतवान् । व्येज् । संवीतः । संवीतवान् ।

ह्येअ हृतः । हृतवान् । वद । उदिनः । उदितवान् । दुओदिव ।
 शूनः शूनवान् । घातोः स्वरूपग्रहणे तत्प्रये कार्ये विज्ञायते । तन्तेह ।
 न भवति । वाच्यार्ति वाचिक इति ॥

ग्रहिज्यावयिव्यभिवष्टिविचतिवृश्चतिपृच्छतिभृज्जतीनां

ङिति च ॥ १६ ॥

ग्रह उपादाने, ज्या वयोहानौ, वेओ वयिः, व्यध ताडने, वश
 कान्तौ, व्यच व्याजीकरणे, आंअश्चू छेदने, प्रच्छ शीप्सायां, भ्रस्ज
 पाके, इत्येतेषां घातूनां ङिति प्रत्यये परतश्चकारात्किं च संप्रसार-
 णं भवति । ग्रह । गृहीतः । गृहीतवान् । ङिति । गृह्णाति । जरी-
 गृह्यते । ज्या । जीनः । जीनवान् । ह्वादिभ्य इति निष्ठानत्वम् । ङि-
 ति । जिनानि । जेजीयते । हल इति संप्रसारणदीर्घे कृते प्वादीना-
 मिति ह्रस्वः क्रियते । वयि । लिटि परतो वेओ वयिरादेशस्तस्य ङि-
 दभावात् किदेवोदाह्रियते । ऊयतुः । ऊयुः । यद्येवं वयिग्रहणमनर्थ-
 कम, यजादिषु वेञ् पठ्यते । नैवं शक्यम् । लिटि तस्य वेञ् इति
 प्रतिषेधो वक्ष्यते । तत्र यथैव स्थानिवद्भावाद्भयंविधिरेवं प्रतिषेधो-
 पि प्राप्नोति । नैष दोषः । लिटि वयो य इति यकारस्य संप्रसारणप्र-
 तिषेधाद् वयोर्विधौ ग्रहणं प्रतिषेधे चाऽग्रहणमनुमास्यते । सत्यमेत-
 न् । एष एवार्थः साक्षात्निर्देशेन वयेः स्पष्टीक्रियते । व्यध । विद्धः ।
 विद्धवान् । ङिति । विध्यति । वेविध्यते । वश । उशितः । उशित-
 वान् । ङिति । उष्टः । उशन्ति । व्यच । विचितः । विचितवान् । ङि-
 ति । विचति । वेविच्यते । व्यचेः कुटादित्वमनसि प्रतिपादितम् ।
 तेन सर्वत्राङिति प्रत्यये संप्रसारणं भवति । उद्विचिता । उद्विचितुम् ।
 उद्विचितव्यमिति । वृश्चेः । वृक्कणः । वृक्कणवान् । अथ कथमत्र कुत्वं
 वृश्चभ्रस्जेति हि षत्वेन भवितव्यम् ॥ निष्ठादेशः षत्वस्वरप्रत्ययवि-
 धीद्विधिषु सिद्धो वक्तव्यः ॥ * ॥ तत्र षत्वं प्रतिनत्वस्य सिद्धत्वाद्
 झलादिर्निष्ठा न भवति । कुत्वे तु कर्त्तव्ये तदसिद्धमेवेति प्रवर्तते
 कुत्वम् । ङिति । वृश्चति । वरीवृश्च्यते । प्रच्छ । पृष्टः । पृष्टवान् । ङि-
 ति । पृच्छति । परीपृच्छ्यते । प्रश्नः । नङि तु प्रश्ने चासन्नकाल इति
 निपातनादसंप्रसारणम् । भ्रस्ज । भृष्टः । भृष्टवान् । ङिति । भृज्ज-
 ति । वरीभृज्ज्यते । सकारस्य, झलां जश् झशीति जश्त्वेन दकारः,
 स्तोः इचुना इचुरिति इचुत्वेन जकारः ॥

लिट्यभ्यासस्योभयेषाम् ॥ १७ ॥

उभयेषां वचन्यादीनां ग्रहादीनां च लिटि परतोऽभ्यासस्य संप्रसारणं भवति । वचि । उवाच । उवचिथ । खप् । सुष्वाप । सुष्वापिथ । यज । इयाज । इयजिथ । डुवप् । उवाप । उवपिथ । ग्रहादीनां, तत्र ग्रहेरविशेषः । जग्राह । जग्रहिथ । ज्या । जिज्यौ । जिज्यिथ । वयि । उवाय । उवयिथ । व्यध । विव्याध । विव्यधिथ । वश । उवाश । उवशिथ । व्यच्च । विव्याच्च । विव्यचिथ । वृश्चतेः सत्यसति वा योगे नास्ति विशेषः । यांगारम्भे तु सति यदि संप्रसारणमकृत्वा हलादिःशेषेण रेफो निवर्त्यते तदा वकारस्य संप्रसारणं प्राप्नोति । अथ रेफस्य संप्रसारणं कृत्वा उरदत्वं रपरत्वं च क्रियते । तदानीमुदत्त्वस्य स्थानिवद्भावाच्च संप्रसारणे संप्रसारणमिति प्रतिषेधो भवतीत्यस्ति विशेषः । वव्रश्च । वव्रश्चिथ । पृच्छतिभृज्जल्योरविशेषः । अकिदर्थे चेदमभ्यासस्य संप्रसारणं विधीयते । किति हि परत्वाद्धातोः संप्रसारणे कृते पुनः प्रसङ्गविज्ञानाद् द्विर्वचनम् । ऊचतुः । ऊचुरिति । अधिकारादेवोभयेषां ग्रहणे सिद्धे पुनरुभयेषामिति वचनं हलादिःशेषमपि बाधित्वा संप्रसारणमेव यथा स्मादिति । विव्याध ॥

स्वापेश्चङि ॥ १८ ॥

स्वापेरिति स्वपेर्णन्तस्य ग्रहणं तस्य चङि परतः संप्रसारणं भवति । असूषुपत् । असूषुपताम् । असूषुपन् । द्विर्वचनात् पूर्वमत्र संप्रसारणं, तत्र कृते लघूपधगुणस्तस्य णौ चङ्युपधाया ह्रस्वत्वं, ततो द्विर्वचनं, दीर्घो लघोरिति दीर्घत्वम् । चङीति किम् । स्वाप्यते।स्वापितः।कितीति निवृत्तं, ङितीति केवलमिहानुवर्त्तत इत्येतदुदुर्विज्ञानम् ।

स्वपिस्यमिव्येजां यङि ॥ १९ ॥

जिष्वाप् शये, स्यमु स्वन ध्वन शब्दे, व्येज् संवरणे, इत्येतेषां धातूनां यङि परतः संप्रसारणं भवति । सोषुप्यते । सेसिम्यते । वेवीयते । यङीति किम् । स्वप्नक् ॥

न वशः ॥ २० ॥

यङीति वर्त्तते । वशेर्द्धातोर्यङि परतः संप्रसारणं न भवति वाच्यते । वाच्यते । वाच्यते । यङीति किम् । उष्टः । उश्निः ।

चायः की ॥ २१ ॥

यङीति वर्त्तते । चायू पूजानिशामनयोरित्येतस्य धातोर्यङि ऊतः कीत्ययमादेशो भवति । चेकीयतं । चेकीयेते । चेकीयन्ते । न ।

करणं यङ्लुगर्थम् । चेकीतः ॥

स्फायः स्फी निष्ठायाम् ॥ २२ ॥

स्फायी ओप्यायी वृद्धावित्यस्य धातोर्निष्ठायां परतः स्फीत्ययमादेशो भवति । स्फीतः । स्फीतवान् । निष्ठायामिति किम् । स्फातिः । स्फातीभवतीत्येतदपि किञ्चान्तस्यैव रूपं न निष्ठान्तस्य । निष्ठायामित्येतदधिक्रियत, लिङ्यङोश्चेति प्रागेतस्मात् सूत्रात् ॥

स्यः प्रपूर्वस्य ॥ २३ ॥

निष्ठायामिति वर्त्तते संप्रसारणमिति च । स्फी इत्येतन्न स्वर्यते । स्यैष्ट्वै शब्दसंघातयोर्द्वयोरप्येतयोर्द्धात्वोः स्यारूपमापन्नयोः सामान्येन ग्रहणम् । स्या इत्येतस्य प्रपूर्वस्य धातोर्निष्ठायां परतः संप्रसारणं भवति । प्रस्तीतः प्रस्तीतवान् । संप्रसारणे कृते यण्वत्त्वं विहृतमिति निष्ठानत्वं न भवति । प्रस्त्योऽन्यतरस्यामिति तु पक्षे मकारः क्रियते । प्रस्तीमः । प्रस्तीमवान् । प्रपूर्वस्येति किम् । संस्त्यानः । संस्त्यानवान् प्रस्त्य इत्येवसिद्धे पूर्वग्रहणमिहापि यथा स्यात् प्रसंस्तीतः । प्रसंस्तीतवान् । तत्कथं प्रपूर्वस्येति षष्ठ्यर्थे बहुव्रीहिः । प्रः पूर्वो यस्य धातूपसर्गसमुदायस्य स प्रपूर्वस्तदवयवस्य स्य इति व्यधिकरणे षष्ठ्यौ । तत्र प्रसंस्तति इत्यत्रापि प्रपूर्वसमुदायावयवः स्याशब्दो भवति

द्रवमूर्त्तिस्पर्शयोः श्यः ॥ २४ ॥

द्रवमूर्त्तौ द्रवकाठिन्ये स्पर्शे वर्त्तमानस्य श्यैङ् गतावित्यस्य धातोर्निष्ठायां परतः संप्रसारणं भवति । शीनं घृतं, शीना वसा, शीनं मेदः । द्रवावस्थायाः काठिन्यं गतमित्यर्थः । श्योऽस्पर्श इति निष्ठान्त्वम् । स्पर्शे शीतं वर्त्तते । शीतो वायुः । शीतमुदकम् । गुणमात्रे तद्वति चास्य शीतशब्दस्य वृत्तिर्द्रष्टव्या । द्रवमूर्त्तिस्पर्शयोरिति किम् । संश्यानो वृश्चिकः ॥

प्रतेश्च ॥ २५ ॥

इय इति वर्त्तते । प्रतेरुत्तरस्य श्यायतेर्निष्ठायां परतः संप्रसारणं भवति । प्रतिशीनः । प्रतिशीनवान् । द्रवमूर्त्तिस्पर्शाभ्यामन्यत्रापि निष्ठा स्यादिति सूत्रारम्भः ॥

विभाषाऽभ्यवपूर्वस्य ॥ २६ ॥

स्तोः श्य इति वर्त्तते । अभि अव इत्येवंपूर्वस्य श्यायतेर्निष्ठायां विभाषारणं भवति । अभिशीनम् । अभिश्यानम् । अवशीनम् । अवश्यानम् ।

द्रवमुर्त्तिस्पर्शविचक्षायामपि विकल्पो भवति। अभिशीनं घृतम्। अभि-
 श्यानं घृतम्। अवशीनं मेदः। अवश्यानं मेदः। अभिशीतो वायुः।
 अभिश्यानः। अवशीतमुदकम्। अवश्यानमुदकम्। सेयमुभयत्र वि-
 भाषा द्रष्टव्या। पूर्वग्रहणस्य च प्रयोजनं समभिश्यानं समवश्यान-
 मित्यत्र मा भूदिति के चिद्व्याचक्षते। न क्लिष्टायमभ्यवपूर्वः समुदाय
 इति। योत्राभ्यवपूर्वः समुदायस्तदाश्रयो विकल्पः कस्मान्न भवति
 तस्मादत्र भवितव्यमेव। यदि तु नेष्यते ततो यत्नान्तरमास्थेयम-
 स्माद्विभाषाविज्ञानात्। व्यवस्थेयम्। पूर्वग्रहणस्य चान्यत्र प्रयोजनं
 वक्तव्यम्। अभिसंशीनमभिसंश्यानं वा। अवसंशीनमवसंश्यानं
 वा। अत्र विकल्पो यथा स्याद् इति पूर्वग्रहणं, सत्यः प्रपूर्वस्येतिवत्॥

शृतं पाके ॥ २७ ॥

विभाषेत्यनुवर्त्तते। आ पाके इत्येतस्य धातोर्ण्यन्तस्याण्यन्तस्य
 च पाकेऽभिधेये क्तप्रत्यये परतः शृभावो निपात्यते विभाषा। शृतं
 क्षीरम्। शृतं हविः। व्यवस्थितविभाषा चयं, तेन क्षीरहविषोर्नित्यं
 शृभावो भवति। अन्यत्र न भवति। आणा यवागूः, अपिता यवा-
 गूरिति। यदापि बाह्ये प्रयोजके द्वितीयो णिजुत्पद्यते तदापि नेष्यते
 आपनं क्षीरं देवदत्तेन यज्ञदत्तेनेति। आतिरयमकर्मकः। कर्मकर्तृ-
 विषयस्य पञ्चर्थे वर्त्तते स ण्यन्तः प्राकृतं पठ्यर्थमाह। तदत्र द्वयो-
 रपि श्रुतिमतीष्यते। शृतं क्षीरं स्वयमेव। शृतं क्षीरं देवदत्तेन। पा-
 कग्रहणं निपातनविषयप्रदर्शनार्थं तेन क्षीरहविषोरेव ॥

प्यायः पी ॥ २८ ॥

विभाषेत्येव। ओप्यायी वृद्धावित्यस्य धातोर्निष्ठायां विभाषा
 पीत्ययमादेशो भवति। पीनं मुखम्। पीनौ बाहू। पीनमुरः। इयमपि
 व्यवस्थितविभाषैव। तेनानुपसर्गस्य नित्यं भवति, सोपसर्गस्य तु नैव
 भवति। प्रप्यानः। आप्यानश्चन्द्रमाः। आङ्पूर्वस्यान्धूधसोर्भवत्येव
 आपीनाऽन्धुः। आपीनमूध इति ॥

लिङ्यङोश्च ॥ २९ ॥

विभाषेति निवृत्तम्। प्यायः पीत्येतच्चशब्देनानुक्रियते। लिङि
 यङि च परतः प्यायः पीत्ययमादेशो भवति। आपिप्ये। आपिप्ये
 आपिप्यरे। परत्यात् पीभावे कृते पुनः प्रसङ्गविज्ञानाद्, द्विवच
 नेकाच्च इति यणादेशः। यङि। आपेपीयेते। आपेपीयन्ते ॥

विभाषा श्वेः ॥ ३० ॥

लिङ्यङोरिति वर्त्तते, संप्रसारणमिति च । लिटि यङि च इव-
यतैर्धातोर्विभाषा संप्रसारणं भवति । शुशाव । शिश्वाय । शुशुवतुः ।
शिश्वयतुः । यङि । शोशूयते । शैश्वीयते । तदत्र यङि संप्रसारण-
मप्राप्तं विभाषा विधीयते । लिटि तु किति यजादित्वाद् नित्यं प्राप्तं
तत्सर्वत्र विकल्पेन भवतीत्येषोभयत्र विभाषा । यदा च धातोर्न भव-
ति तदा लिट्यङ्यासस्योभयेषामित्यङ्यासस्यापि न भवति ॥

णौ च संश्रद्धोः ॥ ३१ ॥

विभाषा श्वोरिति वर्त्तते । सन्परे चङ्परे च णौ परतः श्वयते-
र्धातोर्विभाषा संप्रसारणं भवति । शुशावयिषति । शिश्वाययिषति ।
चङि । अशूशवत् । अशिश्वयत् । संप्रसारणं संप्रसारणाश्रयं च
बलीयो भवतीति वचनादन्तरङ्गमपि वृद्ध्यादिकं संप्रसारणेन बाध्य-
ते । कृते तु संप्रसारणे वृद्धिरात्रादेशश्च । तत, ओः पुयण्यपर इत्ये-
तद्वचनं ज्ञापकं णौ कृतस्थानिवद्भावस्येति स्थानिवद्भावात् शुशब्दो
द्विरुच्यते ॥

हः संप्रसारणम् ॥ ३२ ॥

णौ च संश्रद्धोरिति वर्त्तते । सन्परे चङ्परे च णौ परतो हः संप्रसारणं
भवति । जुहावयिषति । जुहावयिषतः । जुहावयिषन्ति । अजूहवत् ।
अजूहवताम् । अजूहवन् । संप्रसारणस्य ग्लीयस्त्वात्, शाच्छासा-
ह्वाव्यावेपां युगिति प्रागेव युग्न भवति । संप्रसारणमिति वर्त्तमाने
पुनः संप्रसारणमित्युक्तं विभाषेत्यस्य निवृत्त्यर्थम् । हः संप्रसारणम-
भ्यस्तस्येत्येकयोगेन सिद्धे पृथग्योगकरणमनभ्यस्तनिमित्तप्रत्यय-
व्यवधाने संप्रसारणाभावज्ञापनार्थम् । ह्यायकमिच्छति ह्यायकीयति ।
ह्यायकीयतः सन् जिह्यायकीयिषति ॥

अभ्यस्तस्य च ॥ ३३ ॥

ह इति वर्त्तते, तदभ्यस्तस्य चेत्यनेन व्याधिकरणम्, अभ्यस्तस्य यो
हयतिः, कश्चाभ्यस्तस्य हयतिः, कारणं, तेनाभ्यस्तकारणस्य हयतेः
प्रागेव द्विवचनात् संप्रसारणं भवति । जुहाव । जायह्वते । जुह्वति ॥

बहुलं छन्दसि ॥ ३४ ॥

निपां ह इति वर्त्तते । छन्दसि विषयं हयतेर्धातोर्बहुलं संप्रसारणं
ति । वति । इन्द्राग्नी हुवं । देवी सरस्वती हुवे । हेजो लव्यात्मनपदो-
स्तोः इवच । बहुलं छन्दसीति शपो लुकि कृते संप्रसारणमुवडादेश-
न च भवति । हयामि मरुतः शिवान् । हयामि विश्वान् देवान् ॥

चायः की ॥ ३५ ॥

बहुलं छन्दसीति वर्त्तते । चायतेर्द्धातोश्छन्दसि विषये बहुलं
कीत्ययमादेशो भवति । विधुना निचिक्युः । नान्यं चिक्युनं निचि-
क्युरन्यम् । लिट्युसि रूपम् । न भवति । अग्निज्योतिर्निचाय्यः ॥

अपरस्पृधेथामानृचुरानृहुश्च्युपेति साजश्राताः श्रितमाशी-

राशीर्त्ताः ॥ ३६ ॥

छन्दसीति वर्त्तते । अपरस्पृधेथामिति । स्पृध् संघर्षे इत्यस्य लङि
आथामि द्विवचनं रेफस्य संप्रसारणमकारलोपश्च निपातनात् । इन्द्र-
श्च विष्णो यदपरस्पृधेथाम् । अपरस्पृधेथामिति भाषायाम् । अपर आह ।
स्पृधेरपपूर्वस्य लङ्वाथामि संप्रसारणमकारलोपश्च निपातनात् ।
बहुलं छन्दस्वमाङ्ग्योनेपीत्यङागमाभावः । अत्र प्रत्युदाहरणमपा-
स्पृधेथामिति भाषायाम् । आनृचुरानृहुरिति । अर्द्धं पूजायाम्, अर्हं
पूजायामित्यनयोर्द्धात्वांलिट्युसि संप्रसारणमकारलोपश्च निपात-
नात् । ततो द्विवचनमुदत्त्वमत आदेरिति दीर्घत्वम् । तस्मा-
न्नुद् द्विहल इति जुडागमः । यवप्रा अर्कमानृचुः । न वसून्यानृहुः ।
आनृचुः, आनृहुरिति भाषायाम् । चिक्युषे । च्युङ् गतावित्यस्य
घातोर्लिटि सेशब्देऽभ्यासस्य संप्रसारणमनिट् च निपातनात् । चि-
क्युषे । चुच्युविष इति भाषायाम् । तित्याज । त्यज हानावित्यस्य
घातोर्लिट्यभ्यासस्य संप्रसारणं निपात्यते । तित्याज । तत्याजेति
भाषायाम् । श्राता इति । श्रीङ् पाक इत्येतस्य घातोर्निष्ठायां श्राभा-
वः । श्रातास्त इन्द्रसोमाः । श्रितमिति । तस्यैव श्रीणातेर्द्धत्वम् ।
सोमो गौरी अधिश्रितः । श्रिता नो गृहाः । अनयोः श्राभावश्चिभाव-
योर्विषयविभागमिच्छन्ति । सोमेषु बहुषु श्राभाव एव । अन्यत्र श्रि-
भाव इति । सोमादन्यत्र क्व चिदेकस्मिन्नापि श्राभावो दृश्यते । यदि
श्राता जुहोतन । तस्य श्राता इति बहुवचनस्याविचक्षितत्वादुपसं-
ग्रहो द्रष्टव्यः । आशीराशीर्त्ते इति । तस्यैव श्रीणातेराङ्पूर्वस्य
क्वपि निष्ठायां च शीरादेशो निष्ठायाश्च नत्वाभावो निपातनात् । तां
माशीरा दुहन्ति । आशीर्त्ते ऊर्जम् । क्षीरैर्मध्यत आशीर्त्ते ॥

न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न भवति । व्यघ । विद्धम् ।
व्यच । विचितः । व्यञ् । संवीतः । एक्यांगलक्षणमपि संप्रसारणमत
एव वचनात् प्रथमं परस्य यणः क्रियते । पूर्वस्य च प्रसक्तं प्रातिपि-

ह्यते । संप्रसारणमिति वर्त्तमाने पुनः संप्रसारणग्रहणं विदेशस्यस्यापि
संप्रसारणस्य तीप्रबंधां यथा स्यादिति । श्वयुवमघोनामत्तद्धिते ।
यूनः । यूना । संप्रसारणग्रहणसामर्थ्यादेव पूर्वस्य प्रतिबंधे वक्तव्ये स-
वर्णदीर्घत्वमेकादेशो न स्थानिवद्भवति । सति वा स्थानिवत्त्वे व्यवधा-
नमेतावदाश्रयिष्यते ॥ ऋचि द्वेक्षरपदादिलोपश्छन्दसि ॥ * ॥ ऋचि
परतस्त्रेः संप्रसारणं भवति, उत्तरपदादिलोपश्च छन्दसि विषये ।
तिस्र ऋचो यस्मिन् तत् तृचं सूक्तं, तृचं साम । ऋक्पूरब्धूः पथा-
मानश्च इति समासान्तः । छन्दसीति किम् । तृचं कर्म ॥ रयेर्मनौ ब-
हुलम् ॥ * ॥ रयिशब्दस्य छन्दसि विषये मनौ परतो बहुलं संप्रसार-
णं भवति । आ रेवानेतु नो विशः न च भवति । रयिमान् पुष्टिवर्द्धनः ॥

लिटि वयो यः ॥ १८ ॥

न संप्रसारणमित्यनुवर्त्तते । लिटि परतो वयो यकारस्य संप्रसा-
रणं न भवति । उवाय । ऊयतुः । ऊयुः । लिङ्ग्रहणमुत्तरार्थम् ॥

वश्चास्यान्यतरस्यां किति ॥ १९ ॥

अस्य वयो यकारस्य किति लिटि परतो वकारादेशो भवत्यन्य-
तरस्याम् । ऊवतुः । ऊवुः । ऊयतुः । ऊयुः । किति किति किम् । उवा-
य । उवयिथ ॥

वेजः ॥ ४० ॥

लिटीत्यनुवर्त्तते । वेज् तन्तुसंतान इत्यस्य धातोर्लिटि परतः संप्रसार-
णं न भवति । ववौ । ववतुः । ववुः । किति यजादित्वा ज्ञातोः प्राप्तम-
कित्यपि, लिटश्चभ्यासस्योभयेषामित्यभ्यासस्यात उभयं प्रतिषिध्यते ॥

ल्यपि च ॥ ४१ ॥

वेज इत्यनुवर्त्तते । ल्यपि च परतो व्येजः संप्रसारणं न भवति ।
प्रवाय । उपवाय । पृथग्योगकरणमुत्तरार्थम् ॥

ज्यश्च ॥ ४२ ॥

ल्यपीत्येव । ज्या वयोहानावित्यस्य धातोर्ल्यपि परतः संप्रसारणं
न भवति । प्रज्याय । उपज्याय ॥

व्यश्च ॥ ४३ ॥

ल्यपीत्येव । व्येज् संवरण इत्येतस्य धातोर्ल्यपि परतः संप्रसारणं
न भवति । प्रव्याय । उपव्याय । योगविभाग उत्तरार्थः ॥

विभाषा परेः ॥ ४४ ॥

ल्यपि च व्यश्चेत्यनुवर्त्तते । परेरुत्तरस्य व्येजित्येतस्य धातोर्ल्य-

पि परतो विभाषा संप्रसारणं न भवति । परिवीय यूपम् । परिग्र्या-
य । संप्रसारणे कृते परपूर्वत्वे च ह्रस्वस्येति तुक् प्राप्नोति । स, ह्रस्व
इति दीर्घत्वेन परत्वाद् बाध्यते ॥

आदेच उपदेशेऽशिति ॥ ४५ ॥

धातोरिति वर्त्तते । एजन्तो यो धातुरुपदेशे तस्याकारादेशो
भवति, शिति तु प्रत्यये न भवति । ग्लौ । ग्लाता । ग्लातुम् । ग्लात-
व्यम् । शो । निशाता । निशातुम् । निशातव्यम् । एच इति किम् ।
कर्त्ता । हर्त्ता । उपदेश इति किम् । चेता । स्तोता । अशितीति किम् ।
ग्लायति । म्लायति । कथं जग्ले, मम्ले । नैवं विज्ञायते । शकार इ-
द्यस्य सोऽयं शिदिति, किं तर्हि श एव इत् शित् । तत्र यस्मिन् वि-
धिस्तदादावलग्रहण इति शिदादौ प्रत्यये प्रतिषेधः । एश् शकारा-
न्तो भवति । असितीति च प्रसज्यप्रतिषेधोऽयम् । तेनैतदात्वमनैमि-
त्तिकं प्रागेव प्रत्ययोत्पत्तेर्भवतीति । सुग्लः सुम्ल इति । आतश्चोपस-
र्ग इति कप्रत्ययः । सुग्लानः सुम्लान इत्यातां युजित्वेवमादि सिद्धं
भवतीति । आकाराधिकारस्त्वयं नित्यं स्मयतेरिति यावत् ॥

न व्यो लिटि ॥ ४६ ॥

व्येञ् इत्येतस्य धातोर्लिटि परत आकारादेशो न भवति । सं-
विच्याय । संविच्ययिथ । लिट्यभ्यासस्योभयेषामित्यभ्यासस्य संप्र-
सारणम् । णल्यचो ङिणतीति वृद्धिः ॥

स्फुरतिस्फुलसार्धञि ॥ ४७ ॥

आदेच इति वर्त्तते । स्फुर स्फुल चलन इत्येतयोर्द्धात्वोरेक-
स्थानं घञि परत आकारादेशो भवति । विस्फारः । विस्फालः । वि-
ष्फारः । विष्फालः । स्फुरतिस्फुलसार्धञिर्निर्विभ्य इति वा षत्वम् ॥

क्रीड्जीनां णौ ॥ ४८ ॥

डुक्रीड् द्रव्यविनिमये, इड् अध्ययने, जि जये इत्येतेषां धातूनां
मेचः स्थाने णौ परत आकारादेशो भवति । क्रापयति । अध्यापय-
ति । जापयति ॥

सिध्यतेरपारलौकिके ॥ ४९ ॥

णाविति वर्त्तते । विधु हिंसासंराज्योरित्यस्य धातोरपारलौकिके
ऽर्थे वर्त्तमानस्यैचः स्थाने णौ परत आकारादेशो भवति । अन्नं साध-
यति । ग्रामं साधयति । अपारलौकिक इति किम् । तपस्तापसं से-
धयति । स्वान्येवैत्रं कर्माणि सेधयन्ति । अन्न हि सिध्यतिः पारलौकि-

के ज्ञानविशेषे वर्तते । तापसः सिध्यति । ज्ञानविशेषमासादयति । तं तपः प्रयुङ्क्ते । स च ज्ञानविशेष उत्पन्नः परलोके जन्मान्तरे फलमभ्युदयलक्षणमुपसंहरन् परलोकप्रयोजनो भवति । इह कस्माच्च भवति । अन्नं साधयति । ब्राह्मणेभ्यो दास्यामीति । सिधेरत्रार्थो निष्पत्तिः । तस्याः प्रयोजनमन्नम् । तस्य यद्दानं तत्पारलौकिकम्, न पुनः सिद्धिरेवेति न आत्वं पर्युदस्यते । साक्षात्परलोकप्रयोजने च सिध्यर्थे कृतावकाशं वचनमेवं विषयं नावगाहते । सिध्यतेरिति इयना निर्देशः, विधु गत्यामित्यस्य भौवादिकस्य निवृत्त्यर्थः ॥

मीनातिमिनोतिदीङ्गं ल्यपि च ॥ ५० ॥

आदेच उपदेश इति वर्तते । मीञ् हिंसायाम्, डुमिञ् प्रक्षेपणे, दीङ् क्षय, इत्येतेषां धातूनां ल्यपि विषये चकारादेचश्च विषये उपदेश एव प्राक्प्रत्ययोत्पत्तरलोन्त्यस्य स्थाने आकारादेशो भवति । प्रमाता । प्रमातव्यम् । प्रमातुम् । प्रमाय । निमाता । निमातुम् । निमातव्यम् । निमाय । उपदाता । उपदातव्यम् । उपदातुम् । उपदाय । उपदेश एवान्वविधानादिवर्णान्तलक्षणः प्रत्ययो न भवति । आकारान्तलक्षणश्च भवति । उपदायो वर्तते । ईषदुपदानमिति घञ्युचौ भवतः ॥

विभाषालीयतेः ॥ ५१ ॥

ल्यपीति वर्तते, आदेच उपदेश इति च । लीङ् श्लेषण इति दिवादिः, ली श्लेषण इति कृचादिस्तयोरुभयोरपि यका निर्देशः स्मर्यते । लीयतेर्द्धातोर्ल्यपि च एचश्च विषये उपदेश एवाल्लोन्त्यस्य स्थाने विभाषा आकारादेशो भवति । विलाता । विलातुम् । विलातव्यम् । विलाय । विलेता । विलेतुम् । विलेनव्यम् । विलीय ॥ निमीमिलियां खलचोः प्रतिषेधो वक्तव्यः ॥ * ॥ ईषत्प्रमयः । प्रमयो वर्तते । ईषन्मिमयः । निमयो वर्तते । ईषद्विलयः । विलयो वर्तते । अत्र लियो व्यवस्थितविभाषाविज्ञानात् सिद्धम् । एवं च प्रलम्भनशालीनीकरणयोश्च णौ नित्यमात्वं भवति । कस्त्वामुल्लापयते । इयेनो वर्तिका मुल्लापयते ॥

खिदेश्छन्दसि ॥ ५२ ॥

विभाषेति वर्तते । खिद दैन्य इत्यस्य धातोरेचः स्थाने छन्दसि विषये विभाषा आकार आदेशो भवति । चित्तं चिखाद् । चित्तं चिखेद् । छन्दसीति । किम् । चित्तं खेदयति ॥

अपगुरो णमुलि ॥ ५३ ॥

गुरी उद्यमन इत्यस्य घातोरपपूर्वस्य णमुलि परत एचः स्थाने विभाषा आकार आदेशो भवति । अपगारमपगारम् । अपगोरमपगोरम् । आभीक्ष्ण्ये णमुलचेति णमुल् । अस्यपगारं युध्यन्ते । अस्यपगोरं युध्यन्त इत्यत्र द्वितीयायां चेति णमुल् ॥

चिस्फुरोणौ ॥ ५४ ॥

चिञ् स्फुर इत्येतयोर्द्धात्वोणौ परत एचः स्थाने विभाषा आकारादेशो भवति । चापयति । चाययति । स्फारयति । स्फोरयति ॥

प्रजने वीयतेः ॥ ५५ ॥

णाविति वर्त्तते । वी गतिप्रजनकान्त्यसनस्त्रादनेषु इत्यस्य घातोः प्रजने वर्त्तमानस्य णौ परतो विभाषा आकारादेशो भवति । पुरोवातो गाः प्रवापयति । पुरोवातो गाः प्रवाययति । गर्भं प्राहयतीत्यर्थः । प्रजनो जन्मनो हि उपक्रमो गर्भग्रहणम् ॥

विभेतेहेतुभये ॥ ५६ ॥

णाविति वर्त्तते, विभाषेति च । हेतुरिह पारिभाषिकः स्वतन्त्रस्य प्रयोजकस्ततो यद्भयं, स यस्य भयस्य साक्षाद्धेतुः, तद्भयं हेतुभयम् । तत्र वर्त्तमानस्य अभि भय इत्यस्य घातोणौ परतो विभाषा आकारादेशो भवति । मुण्डो मापयते । मुण्डो भीषयते । जटिलो मापयते । जटिलो भीषयते । भीस्म्योहेतुभय इत्यात्मनेपदम् । भियो हेतुभये षुक् । स चात्वपक्षे न भवति । लिभियोरीकारप्रश्लेषनिर्देशादीकारान्तस्य भियः षुग्विधीयते । हेतुभय इति किम् । कुञ्चिकयैतं भाययति । अत्र हि कुञ्चिकातो भयं कारणात् हेतोर्देवदत्तात् ॥

निसं स्मयतेः ॥ ५७ ॥

णाविति वर्त्तते, हेतुभय इति च । नित्यग्रहणाद्विभाषेति निवृत्तम् । स्मिङ् ईषद्धसन इत्यस्य घातोहेतुभयेऽर्थे णौ परतो नित्यमाकारादेशो भवति । मुण्डो विस्मापयते । जटिलो विस्मापयते । भय इति किम् । कुञ्चिकयैतं विस्मापयति । भयशब्देन हेत्वर्थसामान्यादिह स्मयतेरर्थोऽभिधीयते । न हि मुख्ये भये स्मयतेर्दृष्टिरस्ति ॥

सृजिदृशोर्ज्ञल्यमकिति ॥ ५८ ॥

सृज विसर्गे, दृशिर् प्रेक्षणे, इत्येतयोर्द्धात्वोर्ज्ञलादावकिति प्रत्यये परतोऽमागमो भवति । सृष्टा । सृष्टुम् । सृष्टव्यम् । द्रष्टा । द्रष्टुम् । द्रष्टव्यम् । लघूपधगुणापवादोयममागमः । अस्त्राक्षीत् । अद्राक्षीत् ।

सिचि वृद्धिरमि कृते भवति, पूर्वं तु बाध्यते । झलीति किम् । सर्जनम् । दर्शनम् । अकितीति किम् । सृष्टः । दृष्टः । धातोः स्वरूपग्रहणे तत्प्रत्यये कार्यविज्ञानादिह न भवति । रज्जुसृङ्ख्यां देवहग्न्यामिति ॥

अनुदात्तस्य चर्तुपधस्यान्यतरस्याम् ॥ ५९ ॥

उपदेश इति वर्त्तते, झल्यमकितीति च । उपदेशेऽनुदात्तस्य धातोर्ऋकारोपधस्य झलादावकिंति प्रत्यये परतोऽन्यतरस्याममागमो भवति । तप्ता । तर्पिता । तप्ता । द्रप्ता । द्रप्ता । दर्पिता । तृप प्रीणने ह्य हर्षणमोचनयोः, इत्येतौ रधादी धातू तयोरिडागमो रधादिभ्यश्चेति विकल्प्यते । अनुदात्तोपदेशः पुनरमर्थ एव । अनुदात्तस्येति किम् । वर्द्धा । वर्द्धुम् । वर्द्धव्यम् । वृह् उद्यमन इत्ययमुदात्तोपदेश ऊदित्वाच्चास्येङ् विकल्प्यते । ऋबुपधस्येति किम् । भेत्ता । छेत्ता । झलीत्येव । तर्पणम् । दर्पणम् । अकितीत्येव । तप्तः । दप्तः ॥

शीर्षश्छन्दसि ॥ ६० ॥

शीर्षञ्जिति शब्दान्तरं शिरःशब्देन समानार्थं छन्दसि विषये निपात्यते, न पुनरयमादेशः शिरःशब्दस्यासोऽपि हि छन्दसि प्रयुज्यत एव । शीर्ष्णा हि तत्र सोमं क्रीतं हरन्ति । यत्ते शीर्ष्णा दौर्भाग्यम् । छन्दसीति किम् । शिरः ॥

ये च तांद्धते ॥ ६१ ॥

शीर्षञ्जिति वर्त्तते । आदेशोऽयमिष्यते स कथं तद्धित इति हि परं निमित्तमुपादीयते स तदनुकृपां प्रकृतिं शिरःशब्दमाक्षिपति । यकारादौ तद्धिते परतः शिरःशब्दस्य शीर्षञ्जादेशो भवति । शीर्षण्यो हि मुख्यो भवति । शीर्षण्यः स्वरः । शिरसि भव इति शरीरावयवाच्चेति यत् । ये चाभावकर्मणोरिति प्रकृतिभावः । तद्धित इति किम् । शिर इच्छति शिरस्यति ॥ वा केशेषु ॥ * ॥ शिरसः शीर्षञ्जादेशो वक्तव्यः । शीर्षण्याः केशाः । शिरस्याः केशाः ॥

अचि शीर्षः ॥ ६२ ॥

अजादौ तद्धिते शिरसः शीर्षशब्द आदेशो भवति । हस्तिशिरसोऽपत्यं हास्तिशीर्षः । बाह्यादिभ्यश्चेति इञ् । स्थूलशिरस इदं स्थूलशीर्षम् । शीर्षनूभावे हि, अञ्जिति प्रकृतिभावः स्यात् । हास्तिशीर्षिशब्दात् स्त्रियामिञोऽणिञोरनार्षयोः प्यङ्गादेशे कृते शीर्षस्य शिरःशब्दग्रहणेन ग्रहणात्, शीर्षञ्जादेशः प्राप्नोति । तत्र प्रकृतिभावे सति हास्तिशीर्षण्येत्यनिष्टं रूपं स्यात् । इष्यते तु हास्तिशीर्ष्येति

तत्कथं, कर्त्तव्योऽत्र यतः । अणिजन्ताद् वा परः प्रत्ययः ष्यङाश्रयि-
तव्यस्तत्र, यस्येतिलोपदय स्थानिवद्भावाद् व्यवधानम् ॥

पदभोमासूहृन्निशमन्युषन्दीपन्यकञ्चक्रन्नुदन्नामञ्छस्मभृतिषु ॥ ६३ ॥

पाद दन्त नासिका मास हृदय निशा अस्तुज् यूष दोष यकृत्
शकृत् उदक आसन इत्येतेषां शब्दानां स्थाने शस्प्रभृतिप्रत्ययेषु पर-
तः पद् दत् नस् मास हृत् निश् अस्तन् यूषन् दोषन् यकृन् शकृन्
उदन् आसन् इत्येते आदेशा यथासंख्यं भवन्ति । पद् । निपदश्चतुरो
जहि । पदा वर्त्तय गां दुहम् । पादस्य पत् । दत् । या दतो धावति
तस्यै श्यावदन् । नस् । सूकारस्त्वखनश्रसा । मास् । मासि त्वा प-
श्यामि चक्षुषा । हृद् । हृदा पूतेन मनसा जातवेदसम् । निश् । अ-
मात्रास्यायां निशि यजेत । अस्तन् । अस्तिक्तोऽस्नावरोहति । यूषन् ।
या पात्राणि यूष्ण आसंचनानि । दोषन् । यस्ते दांष्णां दौर्भाग्यम्
यकृन् । यक्तोऽवद्यति । शकृन् । शक्नोऽवद्यति उदन् । उदनो दिव्यस-
नावा ते । आसन् । आसनि किं लभे मधूनि । शस्प्रभृतिष्विति
किम् । पादौ ते प्रतिपीड्यौ, नासिके ते कृशे । केचिदत्र छन्दसील-
नुवर्त्तयन्ति । अपरे पुनरविशेषेण च्छन्ति । तथाहि । भाषायामा-
पदादयः शब्दाः प्रयुज्यन्ते ।

व्यायामश्लुष्णगात्रस्य पदश्यामुद्धतितस्य च ।

व्याधयो नोपसर्पन्ति चैनतेयमिधोरगाः ॥

इत्येवमादयः । अन्यतरस्यामित्येतदनुवर्त्तयन्ति । तेन पादादयो
पि प्रयुज्यन्ते । शस्प्रभृतिष्विति प्रकारे प्रभृतिशब्द इति । शब्द-
दोषणी इत्यत्रापि दांषणादेशो भवति ॥ पदादिषु मांस्पृत्स्नुनासु
संख्यानम् ॥ * ॥ मांस पृतना सानु इत्येतेषां स्थाने यथासंख्यं मांस-
पृत् स्नु इत्येते आदेशा भवन्ति । मांस्पृत्स्नुनासा उखायाः । मां-
सपचन्या इति प्राप्ते । पृत्सु मर्त्यम् । पृतनासु मर्त्यमिति प्राप्ते ।
ते दिवो न पृथिव्या आधि स्नुषु । आधि सानुष्विति प्राप्ते ॥ नस्
नासिकाया यत्तत्संश्रुद्रेषु ॥ * ॥ नासिकाया नस्भाघो वक्तव्यो य-
तस् श्रुद्र इत्येतेषु परतः । नस्यम् । नस्तः । नस्श्रुद्रः ॥ यति घ-
नगरयोर्नैति वक्तव्यम् ॥ * ॥ नासिकयो वर्णः । नासिकयं नगरम् ।

धात्वादेः षः सः ॥ ६४ ॥

धातोरादेः पकारस्य स्थाने सकारादेशो भवति । षह । सहो-
षिच । सिश्चति । धातुप्रश्नं किम् । षोडश । षडिकः । षण्ड-

आदेरिति किम् । कर्षति । कृषति । आदेशप्रत्यययोरित्यत्र षत्वव्य-
वस्थार्थं षादयो धातवः केचिदुपदिष्टाः । के पुनस्ते, ये तथा पठ्य-
न्ते । अथवा लक्षणं क्रियते ॥ अज्दन्त्यपराः सादयः षोपदेशाः स्मि-
स्त्विदिस्वदिस्विजिस्वापतयश्च ॥ मकारवकारयोरनज्दन्त्यत्वाच्च भ-
वतीति अप्राप्ते विधानम् ॥ सुपिस्तुजिस्तुस्त्यासेकसूत्रजम् ॥ सुब्धा-
नुष्टुब्धवृत्तकीनां प्रतिषेधो वक्तव्यः ॥ * ॥ षोडीयति । षण्डीयति ।
व्यस्कते । छिबु इत्यस्य द्वितीयस्थकारष्ठकारश्चेत्यते । तेन तंष्टीयते
तंष्टीयते इति चाभ्यासरूपं द्विधा भवति ॥

णो नः ॥ ६५ ॥

धातोरादेरित्यनुवर्त्तते । धातोरादर्णकारस्य नकार आदेशो भव-
ति । णीञ् । नयति । णम । नमति । णह । नहति । धात्वादेरित्येव ।
अणति । सुब्धातोरेयमपि नेष्यते । णकारभिच्छति, णकारीयति । उ-
पसर्गादसमासेऽपि णोपदेशस्येत्यत्र णत्वविधेर्व्यवस्थार्थं णादयो धा-
तवः केचिदुपदिश्यन्ते । केपुनस्ते । ये तथा पठ्यन्ते । अथवा लक्ष-
णं क्रियते । सर्वे णादयो णोपदेशाः । नुनन्दिनर्दिनक्कनाटिनाथृना-
धृवर्जम् ॥

लोपो व्योर्वलि ॥ ६६ ॥

धातोरिति प्रकृतं यत् तद् धात्वादेरिति पुनर्द्धातुग्रहणाच्चिदुत्त-
म् । तेन धातोरधातोश्च वकारयकारयोर्वलि परतो लोपो भवति ।
दिक् । दिदिवान् । दिदिवांसी । दिदिवांसः । ऊयी । ऊतम् । कनूयी ।
कनूतम् । गांधाया दूक् । गौधेरः । पंचरन् । यजेरन् । वकारस्य । जी-
वेरानुक् । जीरदानुः । छिवेः । आक्षमाणम् । उणादयो बहुलमि-
ति बहुलवचनाच्छ्रुवाः शूडनुनासिके चेति ऊट् न भवति । वलीति
किम् । ऊच्यते, कनूच्यते । पूर्वे लोपग्रहणं किम् । वेरपृक्तलोपात् पूर्वं
वलि लोपो यथा स्यात् । कण्डूयतेः क्विप् । कण्डूः । लोलूयतेः ।
लोलूः । वश्वादीनामुपदेशसामर्थ्याद् वलि लोपो न भवति । वृश्चति
ववश्चेत्यत्रापि हि संप्रसारणहलादिः शेषयोर्वहिरङ्गत्वात् प्राप्नोति ॥

वेरपृक्तस्य ॥ ६७ ॥

लोप इति वर्त्तते । वेरिति क्तिवादयो विशेषाननुबन्धानुत्पद्य-
सामान्येन गृह्यन्ते । वेरपृक्तस्य लोपो भवति । ब्रह्मश्रुणवृत्त्रेषु क्विप् ।
प्रह्महा । श्रुणहा । स्पृशोऽनुदके क्विन् । घृतस्पृक् । तैलस्पृक् भजो
ण्विः । अर्द्धभाक् पादभाक् । तुरीयभाक् । अपृक्तस्येति किम् । वृद्धभ्यां

विन् । दर्विः । कृगृशृसृजागृभ्यः किः । जागृविः ॥

हल्ङ्याब्भ्यो दीर्घात् सुतिस्यपृक्तं हल् ॥ ६८ ॥

लोप इति वर्तते । तदिह लौकिकेनार्थेनार्थवत् कर्मसाधनं द्रष्टव्यम् । लुप्यत इति लोपः । हलन्ताद् ङ्यन्तादावन्ताच्च दीर्घात्परं सुति सि इत्येतदपृक्तं हल् लुप्यते । हलन्तात् सुलोपः । राजा । तक्षा । उखास्रत् । पर्णध्वत् । ङ्यन्तात् । कुमारी । गौरी । शार्ङ्गरवी । आवन्तात् । खट्वा । बहुराजा । कारीषगन्ध्या । हलन्तादेव तिलोपः सिलोपश्च । तत्र तिलोपस्तावत् । अबिभर्भवान् । भृजो लङि तिपि श्लौ भृजामित् इत्यभ्यासस्येत्वम् । अजागर्भवान् । सिलोपः । अभिनोऽत्र, अच्छिनोऽत्र । दस्य रेफः । हल्ङ्याब्भ्य इति किम् । ग्रामणीः । सेनानीः । दीर्घादिति किम् । निष्कौशाम्बिः । अतिखट्वः । सुतिसीति किम् । अमेत्सीत् । तिपा सहचरितस्य सिशब्दस्य ग्रहणात्सिचो ग्रहणं नास्ति । अपृक्तमिति किम् । भिनत्ति छिनत्ति । हलिति किम् । बिभेद । चिच्छेद । अथ किमर्थं हलन्तात् सुतिसीनां लोपो विधीयते संयोगान्तलोपेनैव सिद्धम् । न सिद्ध्यति राजा तक्षेत्यत्र संयोगान्तलोपस्यासिद्धत्वान्नलोपो न स्यात् । उखास्रत् पर्णध्वदित्यत्रापदान्तत्वाद्ध्वं च न स्यात् । अभिनोऽत्रेत्यत्रातो रोरप्लुतादप्लुत इत्युत्वं न स्यात् । अबिभर्भवानित्यत्र तु रात्सस्येति नियमाल्लोप एव न स्यात् संयोगान्तस्य लोपे हि नलोपादिर्न सिद्ध्यति ।

राक्षु तर्नैव लोपः स्याद्वलस्तस्माद्विधीयते ॥

एङ्ङ्रस्वात् संबुद्धेः ॥ ६९ ॥ ॥

लोप इति वर्तते, हलिति च । अपृक्तमिति नाधिक्रियते । तथा च पूर्वसूत्रे पुनरपृक्तग्रहणं कृतम् । एङन्तात्प्रातिपदिकाद् ह्रस्वान्तात्त्वं परो हल्लुप्यत सं चत् संबुद्धेर्भवति । एङन्तात् । हे अग्ने । हे वायो । ह्रस्वान्तात् । हे देवदत्त । हे नदि । हे वधु । हे कुण्ड । कुण्डशब्दादनोमित्यम् । अमि पूर्व इति पूर्वत्वे कृते हलमात्रस्य मकारस्य लोपः । हे कतरदित्यत्र छिद्यमदडादेशस्तत्र टिलोपं सति ह्रस्वाभावाच्चास्ति संबुद्धिलोपः । एङ्ग्रहणं क्रियते संबुद्धिगुणबलीयस्त्वात्

शेखन्दसि बहुलम् ॥ ७० ॥

शि इत्येतस्य बहुलं छन्दसि विषये लोपो भवति । या क्षेत्राया वना । यानि क्षेत्राणि । यानि वनानि ॥

ह्रस्वस्य णिति कृति तुक् ॥ ७१ ॥

पिति कृति परतो ह्रस्वस्य तुगागमो भवति ।-अग्निचित् ।
सोमसुत् । प्रकृत्य । प्रहन्य । उपस्तुत्य । ह्रस्वस्येति किम् । आकृत्य ।
ग्रामणीः पितीति किम् । कृतम् । हृतम् । कृतीति किम् । पदुतरः ।
पदुतमः ग्रामणिकुलमित्यत्र ह्रस्वस्य बहिरङ्गस्यासिद्धत्वात् तुग्न
भवति ॥

संहितायाम् ॥ ७२ ॥

अधिकारोऽयमनुदात्तं पदमेकवर्जमिति यावत् । प्रागेतस्मात्
सूत्रादित उत्तरं यद्वक्ष्यामः संहितायामित्येवं तद्वेदितव्यम् । वक्ष्य-
ति । इको यणचि । दध्यत्र । मध्वत्र । संहितायामिति किम् । दधि
अत्र मधु अत्र ॥

छे च ॥ ७३ ॥

ह्रस्वस्य तुगिति वर्त्तते । छकारे परतः संहितायां विषये ह्रस्वस्य
तुगागमो भवति । इच्छति, गच्छति । ह्रस्व एवात्रागमी, नत्वदन्तः ।
तेन चिच्छिदतुश्चिच्छिदुरित्यत्र तुगभ्यासस्य ग्रहणेन न गृह्यत
इति हलादिःशेषेण न निवर्त्यते । नावयवावयवः समुदायावयवो
भवतीति ॥

आङ्माङोश्च ॥ ७४ ॥

तुगित्यनुवर्त्तते, छ इति च । आङो छित ईषदादिषु चतुर्ष्वर्थेषु
वर्त्तमानस्य माङश्च प्रतिषेधवचनस्य छकारे परतस्तुगागमो भवति ।
पदान्ताद्धेति विकल्पे प्राप्ते नित्यं तुगागमो भवति । ईषदर्थे । ईषच्छा-
या आच्छाया । क्रियायोगे । आच्छादयति । मर्यादासिविध्योः ।
आच्छायायाः । आच्छायम् । माङः खल्वपि । माच्छैत्सीत् । माच्छि-
दत् । छिद्विशिष्टग्रहणं किम् । आछाया । आच्छाया । प्रमाछन्दः ।
प्रमाच्छन्दः ॥

दीर्घात् ॥ ७५ ॥

छे तुगिति वर्त्तते । दीर्घात्परो यश्छकारस्तस्मिन् पूर्वस्य तस्यैव
दीर्घस्य तुगागमो भवति । ह्रीच्छति । स्लेच्छति । अपचाच्छायते ।
विचाच्छायते ॥

पदान्ताद्वा ॥ ७६ ॥

दीर्घाच्छे तुगिति वर्त्तते । पदान्ताद्दीर्घात्परो यश्छकारस्तस्मिन्
पूर्वस्य तस्यैव दीर्घस्य पूर्वेण नित्यं प्राप्तो वा तुगागमो भवति । कुटी-
च्छाया । कुटीछाया । कुवलीच्छाया । कुवलीछाया ॥ विश्वजनादीनां

छन्दसि वा तुगागमो भवतीति वक्तव्यम् ॥ * ॥ विश्वजनच्छत्रम् । विश्वजनच्छत्रम् । नच्छायां कुरवोपराम् । नछायां कुरवोपराम् ॥

इको यणचि ॥ ७७ ॥

अचि परत इको यणादेशो भवति । दध्यत्र । मध्वत्र । कर्त्रर्थमा । हर्त्रर्थम् । लाकृतिः ॥ इकः प्लुतपूर्वस्य सवर्णदीर्घबाधनार्थं यणादेशो वक्तव्यः ॥ * ॥ भो३ इ इन्द्रम् । भो३ यिन्द्रम् । अचीति चायमधि-
कारः, संप्रसारणाच्चेति यावत् ॥

एचोऽयवायावः ॥ ७८ ॥

एचः स्थानेऽचि यरतोऽय् अच् आय् आव् इत्येते आदेशा यथा-
संख्यं भवन्ति । चर्वनम् । लवनम् । चायकः । लावकः । कयेते ।
व्ययेते । याववरुणद्धि ॥

वान्तो यि प्रत्यये ॥ ७९ ॥

योऽयमेचः स्थाने वान्तादेश औकारस्य अच् आकारस्याच् स य-
कारादौ प्रत्यये परतो भवति । वाम्नव्यः । माण्डव्यः । शङ्खव्यः दास-
पिचव्यः कार्पासः । नाव्यो हृद् । वान्त इति किम् । रायमिच्छति
रैयति । यीति किम् । गोश्याम् । नौश्याम् । प्रत्यय इति किम् । गो-
यानम् । नौयानम् ॥ गोर्युतौ छन्दसि ॥ * ॥ गोशब्दस्य युतौ परत-
छन्दसि विषये वान्तादेशो वक्तव्यः । आनो मित्रावरुणा घृतैर्गव्य-
तिमुक्षतम् । छन्दसीति किम् । गोर्युतिः ॥ अध्वपरिमाणे च ॥ * ॥
गोर्युतौ परतो वान्तादेशो वक्तव्यः । गव्युतिमात्रमध्वानं गतः ॥

धातोस्तन्निमित्तस्यैव ॥ ८० ॥

एच इति वर्त्तते । वान्तो यि प्रत्यय इति च । धातोर्य एच् तन्नि-
मित्तो यकारादिप्रत्ययनिमित्तस्तस्य यकारादौ प्रत्यये परतो वान्ता-
देशो भवति । लव्यम् । पव्यम् । अवश्यलाव्यम् । अवश्यापाव्यम् ।
धातोरिति किम् । प्रातिपदिकस्य नियमो मा भूत् । तत्र को दोषः ।
वाम्नव्य इत्यत्रैव स्याद्, इह न स्याद्, गव्यं नाव्यमिति । तन्निमित्तस्येति
किम् । अतन्निमित्तस्य मा भूत् । औयते । औयत । लौयमानिः । पौय-
मानिः । अत इज् । एवकारकरणं किम् । धात्ववधारणं यथा स्यात्
तन्निमित्तावधारणं मा भूदिति । तन्निमित्तस्य हि धातोश्चाधातोश्च
भवति । वाम्नव्यः । अवश्यलाव्यम् । लव्यम् ॥

क्षयजयौ शक्यार्थे ॥ ८१ ॥

क्षि जि इत्येतयोर्धात्वोर्यति प्रत्यये परतः शक्यार्थं गम्यमाने

एकारस्यायादेशो निपात्यते । शक्यः क्षेतुं, क्षय्यः । शक्यो जेतुं, जय्यः । शक्यार्थ इति किम् । क्षेयं पापम् । जेतो वृषलः ॥

क्रय्यस्तदर्थे ॥ ८२ ॥

क्रीणातेर्द्धातोस्तदर्थे क्रयार्थं यत्तस्मिन्नभिधेये यति प्रत्यये परतोऽयादेशो निपात्यते । क्रय्यो गौः । क्रय्यः कम्बलः । क्रयार्थं यः प्रसारितः स उच्यते । तदर्थ इति किम् । क्रयं नो धान्यं, न चास्ति क्रय्यम् ॥

भय्यप्रवर्ये च छन्दसि ॥ ८३ ॥

बिभेतेर्धातोः प्रपूर्वस्य च वा इत्येतस्य यति प्रत्यये परतश्छन्दसि विषयेऽयादेशो निपात्यते । भय्यं किलासीत् । वत्सतरी प्रवर्या । भय्येति कृत्यल्युटो बहुलमित्यपादाने यत् प्रत्ययः । बिभेत्यस्मादिति भय्यम् । प्रवर्या इति स्त्रियामेव निपातनम् । अन्यन्न प्रवेयमित्येव भवति । छन्दसीति किम् । भेयम् । प्रवेयम् ॥ हृदय्या आप उपसंख्यानम् ॥*॥ हृदय्या आपः । हृदे भवां, भवे छन्दसीति यत्प्रत्ययः ॥

एकः पूर्वपरयोः ॥ ८४ ॥

अधिकारोऽयम् । ख्यत्यात् परस्येति प्रागेतस्मात् सूत्रादित उत्तरं यद्वक्ष्यामस्तन्न पूर्वस्य परस्य द्वयोरपि स्थाने एकादेशो भवतीत्येतद्वेदितव्यम् । वक्ष्याति, आद् गुण इति । तत्राच्च पूर्वस्यावर्णाच्च परस्य स्थाने एको गुणो भवति । खद्वेन्द्रः मालेन्द्रः । पूर्वपरग्रहणं द्वयोरपि युगपदादेशप्रतिपत्त्यर्थम् । एकैकस्यैव हि स्यात् । नोभे सप्तमीपञ्चम्यौ युगपत् प्रकल्पके भवत इति । एकग्रहणं पृथगादेशनिवृत्त्यर्थं स्थानिभेदाद्धि भिन्नादिषु नत्ववद् द्वावादेशौ स्याताम् ॥

अन्तादिवच्च ॥ ८५ ॥

एक इति वर्तते, पूर्वपरयोरिति च । एकः पूर्वपरयोरिति योऽयमेकादेशो विधीयते स पूर्वस्यान्तवद्भवति, परस्यादिवद्भवति । यथा तस्यान्त आदिर्वा तदन्तर्भूतस्तद्ग्रहणेन गृह्यते तद्वदेकादेशोऽपि तद्ग्रहणेन गृह्यतइत्येषोऽतिदेशार्थः । ब्रह्मबन्धूरित्यत्र ब्रह्मबन्ध्विति प्रातिपदिकम्, ऊळित्यप्रातिपदिकं, तयोः प्रातिपदिकाप्रातिपदिकयोर्ये एकादेशः स प्रातिपदिकस्यान्तवद्भवति । यथा शक्यते कर्त्तुं ऊचाप् प्रातिपदिकादिति स्वादिविधिः । वृक्षावित्यत्र सुबौकारः, असुबकारः, तयोः सुवसुपोरेकादेशः सुप आदिवद्भवति । यथा शक्यते वक्तुं सुवन्तं पदमिति । घर्णाश्रयविधावयमन्तादिवद्भावो नेष्यते, तथाहि खद्वा-

भिरित्यत्रान्तवद्भावाभावादतो भिस पेसिति न भवति । ह्यतेर्लुहा-
वेति संप्रसारणपूर्वत्वस्यादिवद्भावाभावादात औ णल इति न भव-
ति । अस्यै अश्वः, अस्या अश्व इति वृद्धिरेचीति वृद्धिरेडः पदान्ता-
दतीत्यत्र विधावादिवन्न भवति । पूर्वपरसमुदाय एकादेशस्य आनी,
स हि तेन निवर्त्यते, तन्नावयवयोरानुमानिकं स्थानित्वमिति तदाश्र-
यं कार्यं स्थानिवद्भावादप्राप्तमित्यन्तादिवद्भावो विधीयते ॥

षत्वतुकोरसिद्धः ॥ ८६ ॥

षत्वे तुकि च कर्तव्ये एकादेशोऽसिद्धो भवति, सिद्धकार्यं न करोती-
त्यर्थः । असिद्धवचनमादेशलक्षणप्रतिषेधार्थमुत्सर्गलक्षणभावाऽर्थ-
च।कोऽसिचदित्यत्र एडः पदान्तादतीत्येकादेशस्य परंप्रत्यादिवत्त्वा-
दपदादेरिण उत्तरस्यादेशस्य । सकारस्य षत्वं प्राप्नोति, तदसिद्ध-
त्वान्न भवति । कोऽस्य योऽस्य कोऽस्मै योऽस्मै इत्येकादेशस्यासिद्ध-
त्वादिण इति षत्वं न भवति । तुग्विधौ, अधीत्य प्रेत्येत्यतैकादेश-
स्यासिद्धत्वाद्, ह्रस्वस्य पिति कृति तुगिति तुग्भवति॥संप्रसारणडीद-
सुप्रतिषेधो वक्तव्यः ॥ * ॥ संप्रसारणे । ब्रह्मह्रषु । परिवीषु । संप्र-
सारणपूर्वत्वस्यासिद्धत्वात् षत्वं न प्राप्नोति । डौ । वृक्षेच्छत्रम् ।
वृक्षे छत्रम् । इटि । अपचेच्छत्रम् । अपचे छत्रम् । आद् गुणस्यासिद्ध-
त्वाद् ह्रस्वलक्षणो नित्योत्र तुक् प्राप्नोति, दीर्घात् पदान्ताद्वेति तुग-
विकल्प इष्यते ॥

आद् गुणः ॥ ८७ ॥

अचीत्यनुवर्त्तते । अवर्णात् परोयोऽच् अचि च पूर्वो योऽवर्ण-
स्तयोः पूर्वपरयोरवर्णाचोः स्थाने एको गुण आदेशो भवति । तवे-
दम् । खट्वेन्द्रः । मालेन्द्रः । तवेहते । खट्वेहते । तवोदकम् । खट्-
वोदकम् । तवदर्यः । खट्वदर्यः । तवलकारः । खट्वलकारः । लृकार-
स्य स्थाने योऽण् तस्य लपरत्वमिष्यते ॥

वृद्धिरेचि ॥ ८८ ॥

आदिति वर्त्तते । अवर्णात् परो य एच् एचि च पूर्वो योऽवर्ण-
स्तयोः पूर्वपरयोरवर्णैचोः स्थाने वृद्धिरेकादेशो भवति । आद्गुण-
स्यापवादः । ब्रह्मैडका । खट्वैडका । ब्रह्मैतिकायनः । खट्वैतिकाय-
नः । ब्रह्मौदनः । खट्वौदनः । ब्रह्मौपगवः । खट्वौपगवः ॥

एसेधत्यूट्सु ॥ ८९ ॥

वृद्धिरेचीति वर्त्तते, आदिति च । तदेतदेज्ग्रहणमेतेरेव विशेष-

वर्णं, न पुनरेधतेरव्यभिचारादुठश्चासंभवात् । इण् गतावित्येतस्मिन्
धातावेचि, एध वृद्धावित्येतस्मिन् ऊठि च पूर्वं यदवर्णं ततश्च परो
योऽच् तयोः पूर्वपरयोरवर्णाचोः स्थाने वृद्धिरेकादेशो भवति । उपैति
उपैषि । उपैमि । उपैधते । प्रैधते । प्रष्टौहः । प्रष्टौहा । प्रष्टौहे । ऊ-
ठ्याद् गुणापवादो वृद्धिर्विधीयते । एत्येधत्योस्त्वेङिपररूपापवादः ।
ओमाङोश्चैत्येतच्च पररूपं न बाध्यते, येन नाप्राप्ते यो विधिरारभ्यते
स तस्य बाधको भवतीति, पुरस्तादपवादा अनन्तरान् विधीन् बाध-
न्त इति वा । तनेह न भवति । उप आ इत उपेत इति । एचीत्येव ।
उप इत, उपेतः ॥ अक्षादूहिन्यां वृद्धिर्वक्तव्या ॥ * ॥ अक्षौहिणी ॥
स्वादीरेरिण्योर्वृद्धिर्वक्तव्या ॥ * ॥ खरम् । स्वैरिणी ॥ प्रादूढोढ्ये-
शैष्येषु वृद्धिर्वक्तव्या ॥ * ॥ प्रौढः । प्रौढिः । प्रैषः । प्रैष्यः ॥ ऋते च
तृतीयासमासेऽवर्णाद् वृद्धिर्वक्तव्या ॥ * ॥ सुखेन ऋतः, सुखार्तः ।
दुःखेन ऋतो, दुःखार्तः । ऋत इति किम् । सुखेन इतः सुखेतः ।
तृतीयेति किम् । परमर्तः । समास इति किम् । सुखेनर्तः ॥ प्र-
वत्सतरकम्बलवसनानामृणे वृद्धिर्वक्तव्या ॥ * ॥ प्र, प्रार्णम् । वत्स-
तर । वत्सतरार्णम् । कम्बल । कम्बलार्णम् । वसन । वसनार्णम् ॥
ऋणदशाभ्यां वृद्धिर्वक्तव्या ॥ * ॥ ऋणार्णम् । दशार्णम् ॥

आटश्च ॥ ९० ॥

एचीति निवृत्तम् । अचीत्यनुवर्तते । आटः परो योऽच् अचि च
पूर्वो य आट् तयोः पूर्वपरयोराडचोः स्थाने वृद्धिरेकादेशो भवति ।
पेक्षिष्ट । पेक्षन् । पेक्षिष्यता औभीत् । आदूध्नीत् । औब्जीत् । चकारो-
ऽधिकविधानार्थं उर्योमाङोश्च पररूपबाधनार्थः । औक्षीयत् । औ-
कारीयत् । आऊढा ओढा, तामैच्छत्, औढीयत् ॥

उपसर्गादिति धातौ ॥ ९१ ॥

आदित्येव । अवर्णान्तादुपसर्गादकारादौ धातौ परतः पूर्वपरयोः
स्थाने वृद्धिरेकादेशो भवति । आद् गुणापवादः । उपार्च्छति । प्रार्च्छ-
ति । उपाध्नीति । उपसर्गादिति किम् । खद्वर्च्छति । मालर्च्छति ।
प्रगता ऋच्छका अस्मादेशात्, प्रच्छको देशः । यत्क्रियायुक्ताः प्राद-
यस्तं प्रणि गत्युपसर्गसंज्ञका इति । ऋतीति किम् । उप इत, उपेतः ।
तपरकरणं किम् । उप ऋकारीयति । उपर्कारीयति । वा सुप्यापि-
शलेरिति विकल्पः स्यात् । उपसर्गग्रहणादेव धातुग्रहणे सिद्धे
धातुग्रहणं शाकलनिवृत्त्यर्थम् । ऋत्यक इति हि शाकल्यस्य प्रकृति-
भावः प्राप्तोति ॥

वा सुप्यापिशलेः ॥ ९२ ॥

आदित्येव । उपसर्गादिति धाताविति च । सुबन्तावयवे धाताव-
कारादौ परतांऽवर्णन्तादुपसर्गात् पूर्वपरयोरापिशलेराचार्यस्य मतेन
वा वृद्धिरेकादेशो भवति । उपर्षमीयति । उपर्षमीयति । उपल्कारी-
यति । उपालकारीयति । ऋकारलृकारयोः सावर्ण्यविधिरिति ऋती-
ति लृकारोऽपि गृह्यतोऽर्थापशलिग्रहणं पूजार्थम् । वेति ह्युच्यत एव ॥

औतोऽमिश्रणोः ॥ ९३ ॥

औतोऽमि शस्ति च परतः पूर्वपरयोराकार आदेशो भवति । गां
पश्य । गाः पश्य । द्यां पश्य । द्याः पश्य । द्योशब्दोऽप्योकारान्त एव
विद्यते, ततोऽपि परं सर्वनामस्थानं णिदिष्यते, तेन नाप्राप्तायां वृक्षा-
वयमाकारो विधीयमानत्वां बाधते । अमिति द्वितीयैकवचनं गृह्यते,
शसा साहचर्यात्, सुपीति चाधिकारात् । तेनाचिनवमसुनवमित्यत्र
न भवति ॥

एङि पररूपम् ॥ ९४ ॥

आदित्येव, उपसर्गाद्धाताविति च । अवर्णान्तादुपसर्गादेडादौ
धातौ पूर्वपरयोः पररूपमेकादेशो भवति । वृद्धिरेच्चीत्यस्यापवादः ।
उपलयति । प्रेलयति । उपोषति । प्रोषति । केचिद्वा सुप्यापिशलेरि-
त्यनुवर्त्तयन्ति तद्वाक्यभेदेन सुबन्तातौ विकल्पं करोति । उपेडकीय-
ति । उपैडकीयति । उपोदनीयति, उपौदनीयति ॥ शकन्श्वादिषु पर-
रूपं वक्तव्यम् ॥ * ॥ शक अन्धुः, शकन्धुः । कुल अटा, कुलटा ।
सीमन्तः केशेषु ॥ सीम्नोऽन्तः, सीमन्तः । अन्यत्र सीमान्तः ॥ एवे-
चानियोगे पररूपं वक्तव्यम् ॥ * ॥ इह एव, इहैव । अद्य एव, अद्ये-
व । अनियोग इति किम् । इहैव भव माऽन्यत्र गाः ॥ आत्वोष्ठयोः
समासे वा पररूपं वक्तव्यम् ॥ * ॥ स्थूल ओतुः, स्थूलौतुः । स्थूलोतुः
विम्बौष्ठी । विम्बोष्ठी । समासे इति किम् । तिष्ठ देवदत्तौष्ठं पश्य ।
एमन्नादिषु छन्दसि पररूपं वक्तव्यम् ॥ * ॥ अपां त्वा एमन्, अपां
त्वेमन् । अपां त्वा ओच्चन्, अपां त्वोच्चन् ॥

ओमाडोश्च ॥ ९५ ॥

आदित्येव । अवर्णान्तादौमि आङि च परतः पूर्वपरयोः स्थाने
पररूपमेकादेशो भवति । का ओमित्यवोचत्, कोमित्यवोचत् । शो-
मित्यवोचत् । आङि खल्वपि । आ ऊढा, ओढा । अद्य ओढा
अर्घाढा । कदा ओढा, कदाओढा । तदा ओढा, तदाओढा । वृद्धिरेच्चीत्य-

स्यापवादः । इह तु आ ऋश्यात् अश्यात्, अद्य अश्यात् अद्यश्यादि-
ति, अकः सवर्णे दीर्घत्वं बाधते ॥

उस्यपदान्तात् ॥ ९६ ॥

आदित्येव । अवर्णादपदान्तानुसि पूर्वपरयोरादगुणापवादः पर-
रूपमेकादेशो भवति । भिन्धा उस्, भिन्धुः । छिन्धा उस्, छिन्धुः ।
अदा उस्, अदुः । अया उस्, अयुः । अपदान्तादिति किम् । का
उस्त्रा, कोस्त्रा । का उषिता, कोषिता । आदित्येव । चक्रुः । अविभयुः ॥

अतो गुणे ॥ ९७ ॥

अपदान्तादिति वर्त्तते । अकारादपदान्ताद् गुणे परतः पूर्वपरयोः
स्थाने पररूपमेकादेशो भवति । पचन्ति । यजन्ति । अकः सवर्णे दी-
र्घस्यापवादः । पचे यजे इत्यत्र वृद्धिरचीति वृद्धिः प्राप्नोति । अत
इति किम् । यान्ति । घान्ति । गुण इति किम् । अपचे । अयजे ।
अपदान्तादित्येव । दण्डाग्रम् । यूपाग्रम् ॥

अव्यक्तानुकरणस्यात इतौ ॥ ९८ ॥

अव्यक्तम् अपरिस्फुटवर्णं तदनुकरणं परिस्फुटवर्णमेव केनचित्
सादृश्येन तदव्यक्तमनुकरोति तस्य योच्छब्दस्तस्मादितौ पूर्वपरयोः
स्थाने पररूपमेकादेशो भवति । पटत् इति, पटिति । घटत् इति, घ-
टिति । झटत् इति, झटिति । छमित् इति, छमिति । अव्यक्तानुकर-
णस्येति किम् । जगत् इति, जगदिति । अत इति किम् । मरत् इति,
मरडिति । इताविति किम् । पटत् अत्र, पटदत्र ॥ अनेकाच्च इति व-
क्तव्यम् ॥ * ॥ इह मा भूत् । स्रत् इति, स्रदिति । कथं घटदिति
गम्भीरमम्बुदैर्नदितामिति । दकारान्तमेतदनुकरणं द्रष्टव्यम् ॥

मास्त्रेडितस्यान्त्यस्य तु वा ॥ ९९ ॥

अव्यक्तानुकरणस्यास्त्रेडितस्य योऽच्छब्द इतौ तस्य पररूपं न भ-
वति तस्य योन्त्यस्तकारस्तस्य वा भवति । पटत्पटदिति । पटत्पटेति
करोति । नित्यवर्णस्योरिति द्विर्वचनम् । यदा तु समुदायानुकरणं
तदा भवत्येव पूर्वेण पररूपं, पटत्पटेति करोति ॥

नित्यमास्त्रेडिते ङाचि ॥ १०० ॥

अव्यक्तानुकरणस्यातोऽन्त्यस्येति चानुवर्त्तते । ङाचपरं यदास्त्रेडितं
तस्मिन् पूर्वस्याव्यक्तानुकरणस्याच्छब्दस्य योन्त्यस्तकारस्तस्य पूर्वस्य
परस्य चाद्यस्य वर्णस्य नित्यं पररूपमेकादेशो भवति । पटपटा करो-
ति । इमदमा करोति । पटदित्यस्मादव्यक्तानुकरणादिति ङाचि

विहिते डाचि बहुलमिति द्विर्वचनं तच्च टिलोपात् पूर्वमेवेष्यते ॥

अकः सवर्णे दीर्घः ॥ १०१ ॥

अकः सवर्णेऽचि परतः पूर्वपरयोः स्थाने दीर्घ एकादेशो भवति । वण्डाग्रम् । दधीन्द्रः । मधूदके । होतृश्यः । अक इति किम् । अग्नये । सवर्ण इति किम् । दध्यत्र । अचीत्येव । कुमारी शेते । नाञ्जलावित्यत्र यदजिति प्रत्याहारग्रहणं तत्र ग्रहणकशास्त्रस्यानभिनिर्वृत्तत्वात् सवर्णा न गृह्यन्त इति सवर्णत्वमीकारशकारयोरप्रतिषिद्धम् ॥ सवर्णदीर्घत्वे ऋति कृत् वा वचनम् ॥ * ॥ ऋति सवर्णे परभूते तत्र ऋ वा भवतीति वक्तव्यम् । होतृ ऋकारः, होतृकारः । यदा न ऋ तदा दीर्घ एव होतृकारः ॥ लृति लृत् वा वचनम् ॥ * ॥ लृति सवर्णे परतो लृत् वा भवतीति वक्तव्यम् । होतृ लृकारः । होतृलृकारः । होतृकारः । ऋकारलृकारयोः । सवर्णविधिरुक्ता, दीर्घपक्षे तु समुदायान्तरतमस्य लृवर्णस्य दीर्घस्याभावात् ऋकारः क्रियते ॥

प्रथमयोः पूर्वसवर्णः ॥ १०२ ॥

अक इति दीर्घ इति वर्त्तते । प्रथमाशब्दो विभक्तिविशेषे रुढस्तत्साहचर्यात् द्वितीयापि प्रथमेत्युक्ता । तस्यां प्रथमायां द्वितीयायां च विभक्तावचि अकः पूर्वपरयोः स्थाने पूर्वसवर्णदीर्घ एकादेशो भवति । अग्नी । वायू । वृक्षाः । प्लक्षाः । वृक्षान् । प्लक्षान् । अतो गुण इति यदकारे पररूपं तदकः सवर्णे दीर्घत्वमेव बाधते, न तु पूर्वसवर्णदीर्घत्वं, पुरस्तादपवादा अनन्तरान् विधीन् बाधन्त इति । अचीत्येव । वृक्षः । प्लक्षः । अक इत्येव । नावौ । पूर्वसवर्णग्रहणं किम् । अग्नी इत्यत्र पक्षे परसवर्णो मा भूत् । दीर्घग्रहणं किम् । त्रिमात्रेणानि त्रिमात्रादेशानिवृत्त्यर्थम् ॥

तस्माच्छसो नः पुंसि ॥ १०३ ॥

तस्मात् पूर्वसवर्णदीर्घादुत्तरस्य शसोऽवयवस्य सकारस्य पुंसि नकारादेशो भवति । वृक्षान् । अग्नीन् । वायून् । कर्तृन् । हर्तृन् । पण्डकान् । स्थूरान् । अरकान् पश्य । सर्व एते पुंल्लङ्गविशिष्टं स्वार्थं प्रतिपादयन्ति । इदं तु चञ्चेव चञ्चा । लुम्मनुष्य इति कनो लुपि कृते लुपि युक्तवद् व्यक्तिवचन इति पुंसोऽपि स्त्रीलिङ्गता, तेन तत्त्वं न भवति चञ्चाः पश्य, वधिकाः पश्यति । तस्मादिति किम् । एताञ्छरतो गाः पश्य । शस इति किम् । वृक्षाः । प्लक्षाः । पुंसीति किम् । धेनुः । बह्वीः । कुमारीः ॥

नादिचि ॥ १०४ ॥

अवर्णादिचि पूर्वसवर्णदिघो न भवति । वृक्षौ । प्लक्षौ । खट्वे ।
कुण्डे । आदिति किम् । अग्नी । इचीति किम् । वृक्षाः ॥

दीर्घाज्जसि च ॥ १०५ ॥

दीर्घाज्जसि इचि च परतः पूर्वसवर्णदीघो न भवति । कुमार्यौ ।
कुमार्यः । ब्रह्मबन्धवौ । ब्रह्मबन्धवः ॥

वा छन्दसि ॥ १०६ ॥

दीर्घाच्छन्दसि विषये जसि च इचि च परतो वा पूर्वसवर्णदीघो
न भवति । मारुतीश्चतस्रः । पिण्डीः । मारुत्यश्चतस्रः । पिण्ड्यः ।
वाराही । उपानही । वाराह्यौ । उपानह्यौ ॥

अमि पूर्वः ॥ १०७ ॥

अक इत्येव । अमि परतोऽकः पूर्वपरयोः स्थाने पूर्व एकदेशो
भवति । वृक्षम् । प्लक्षम् । अग्निम् । वायुम् । पूर्वग्रहणं किम् । पूर्व
एव यथा स्यात्, पूर्वसवर्णोऽन्तरतमो मा भूदिति । कुमारीमित्यत्र
हि त्रिमात्रः स्यात् । वा छन्दसीत्येव । शमी च । शस्यं च । गौरी
च । गौर्यं च ॥

संप्रसारणाच्च ॥ १०८ ॥

पूर्व इत्येव । संप्रसारणादचि परतः पूर्वपरयोः स्थाने पूर्व एका-
देशो भवति । यजि । इष्टम् । वपि । उत्तम् । ग्रहि । गृहीतम् । संप्र-
सारणविधानसामर्थ्याद्विगृहीतस्य श्रवणे प्राप्ते पूर्वत्वं विधीयते । वा
छन्दसीत्येव । मित्रावरुणौ यज्यमानौ । पूर्वत्वविधाने सत्यर्थवत्संप्र-
सारणविधानमिति इष्ट इत्येवमादिषु पूर्वत्वाभावे यणादेशो भवत्येव ।
अन्तरङ्गे चाधिकृतार्थे वचनमिति बाह्ये पश्चात्संनिपतिते पूर्वत्वं न
भवति । शकह्वौ । शकह्वर्थम् ॥

एङः पदान्तादति ॥ १०९ ॥

एङ् यः पदान्तस्तस्मादति परतः पूर्वपरयोः स्थाने पूर्वरूपमेका-
देशो भवति । अग्नेऽत्र । वायोऽत्र । अयवादेशयोरयमपवादः । एङ् इति
किम् । दध्यत्र । मध्वत्र । पदान्तादिति किम् । चयनम् । लवनम् ।
अतीति किम् । वायो इति । भानो इति । वायविति । भानविति ।
तपरकरणं किम् । वायवायाहि ॥

ङसिङसोश्च ॥ ११० ॥

एङ् इति वर्तते, अतीति च । एङ् उत्तरयोर्ङसिङसोरति परतः

पूर्वपरयोः स्थाने पूर्व एकादेशो भवति । अग्रेरागच्छति । वायोराग-
च्छति । अग्रेः खम् । वायोः खम् । अपदान्तार्थ आरम्भः ॥

ऋत उत ॥ १११ ॥

डिसङ्सोरित्येव । ऋकारान्तादुत्तरयोर्डसिङ्सोरिति पूर्वपर-
योरुकार एकादेशो भवति । होतुरागच्छति । होतुः खम् । द्वयोः प-
ष्ठीनिर्दिष्टयोः स्थाने यः स लभतेऽन्यतरव्यपदेशमिति, उरण् रपर इति
रपरत्वमन्व कृत्वा, रात्सस्येति सलोपः कर्तव्यः ॥

ख्यत्वात् परस्य ॥ ११२ ॥

डसिङ्सोरिति वर्त्तते, उदिति च । ख्यत्यादिति खिशब्दखीश-
ब्दयोस्तिशब्दतीशब्दयोश्च कृतयणादेशयोरिदं ग्रहणं, ताभ्यां परस्य
डसिङ्सोरत उकारादेशो भवति । सख्युरागच्छति । सख्युः खम् ।
पत्युरागच्छति । पत्युः खम् । खीशब्दस्योदाहरणम् । सह खेन
वर्त्तत इति सखस्तमिच्छतीति क्यच् सखीयति । सखीयतेः क्विप्
सखीस्तस्य डसिङ्सोः सख्युरिति । तीशब्दस्यापि । लूनमिच्छति,
लूनीयति । लूनीयतेः क्विपि लुप्ते, लून्युरागच्छति । लून्युः खम् । नि-
ष्ठानत्वं पूर्वत्रासिद्धमित्यसिद्धम् । विकृतनिर्देशादेवेह न भवति, अ-
तिसखेरागच्छति, सेनापतेरागच्छतीति । सखिशब्दस्य केवलस्य
धिसंज्ञा प्रतिषिध्यते न तदन्तस्य ॥

अतो रोरप्लुतादप्लुते ॥ ११३ ॥

अति, उदिति वर्त्तते । अकारादप्लुतादुत्तरस्य रोरेफस्य उका-
रानुबन्धविशिष्टस्य अकारेऽप्लुते परत उकारादेशो भवति । वृ-
क्षोऽत्र । प्लक्षोऽत्र । भोभगोअघोअपूर्वस्य योऽशीत्यस्मिन् प्राप्ते उत्वं
विधीयते । रुत्वमस्याश्रयत्वात्, पूर्वत्रासिद्धमित्यसिद्धं न भवति ।
अत इति किम् । अग्निरत्र । तपरकरणं किम् । वृक्षा अन्न । सानुब-
न्धग्रहणं किम् । स्वरत्र । प्रातरत्र । अतीत्येव । वृक्ष इह । तस्यापि
तपरत्वादत्र न भवति । वृक्ष आश्रितः । अप्लुतादिति किम् । सुप्तो
ताऽ अत्र न्वसि । अप्लुत इति किम् । तिष्ठतु पय आऽदिवन् । अ-
प्लुत्यासिद्धत्वादुत्वं प्राप्नोतीत्यप्लुतादप्लुत इत्युच्यते ॥

हशि च ॥ ११४ ॥

हशि च परतोऽत उत्तरस्य रोरुकारादेशो भवति । पुरुषो याति
पुरुषो हसति । पुरुषो वदति ॥

प्रकृत्याऽन्तःपादमव्यपरे ॥ ११५ ॥

एङोऽतीत्येव । एङ इति यत्पञ्चम्यन्तमनुवर्त्तते तदर्थादिह प्रथ-
मान्तं भवति । प्रकृतिरिति स्वभावः कारणं वाऽभिधीयते । अन्तरि-
त्यव्ययमधिकरणभूतं मध्यमाचष्टे । पादशब्देन च ऋक्पादस्यैव ग्रह-
णमिष्यते न तु श्लोकपादस्य । अवकारयकारपरेऽति परत एङ् प्रकृ-
त्या भवति । स्वभावेन कारणाऽऽत्मना वा न विकारमापद्यते । तौ-
चेन्निमित्तकार्यिणावन्तःपादमृक्पादमध्ये भवतः । ते अग्रे अश्वमा-
युञ्जन्, ते अस्मिन् जवमादधुः । उपप्रयन्तो अध्वरम् । शिरो अप-
श्यम् । सुजाते अश्वसूनुते । अध्वर्यो अद्रिभिः सुतम् । अन्तःपाद-
मिति किम् । कया मनी कुत एतास एतेऽर्चन्ति । अव्यपर इति कि-
म् । तेऽवदन् । तेऽयस्मयम् । एङिति किम् । अन्वग्निरुषसामग्रमख्य-
त् । केचिदिदं सूत्रं, नान्तः पादमव्यपर इति पठन्ति, ते संहिताया-
मिह यदुच्यते तस्य सर्वस्य प्रतिषेधं वर्णयन्ति ॥

अव्यादवद्यादवक्रसुरव्रतायमवन्त्ववस्युषु च ॥ ११६ ॥

अव्यात् अवद्यात् अवक्रमुः अव्रत अयम् अवन्तु अवस्यु इत्येतेषु
यकारवकारपरेऽप्यति परतोऽन्तःपादमेङ् प्रकृत्या भवति । अग्निः
प्रथमो वसुभिर्नो अव्यात् । मित्रमहो अवद्यात् । मा शिवासो अव-
क्रमुः । ते नो अव्रताः । शतधारो अयं मणिः । ते नो अवन्तु पितरः ।
कुशिकासो अवस्यवः ॥

यजुष्युरः ॥ ११७ ॥

उरःशब्द पदन्तो यजुषि विषयेऽति प्रकृत्या भवति । उरो अन्त-
रिक्षम् ॥ अपरे यजुष्युरो इति सूत्रं पठन्ति । उकारान्तमुरुशब्दं संबु-
ध्यन्तमधीयते त इदमुदाहरन्ति, उरो अन्तरिक्षं सजूरिति । यजुषि
पादानामभावादन्तःपादार्थं वचनम् ॥

आपो जुषाणो वृष्णो वर्षिष्ठे अम्बे अम्बाले अम्बिके पूर्वे ॥ ११८ ॥

यजुषीत्येव । आपो जुषाणो वृष्णो वर्षिष्ठे इत्येते शब्दा अम्बे
अम्बाले इत्येतौ च यावदम्बिकेशब्दात् पूर्वौ यजुषि पठितौ ते अति
परतः प्रकृत्या भवन्ति । आपो अस्मान्मातरः शुन्धयन्तु । जुषाणो
अप्तराज्यस्य । वृष्णो अंशुभ्यां गमस्तिभिः । वर्षिष्ठे अधिनाके । अम्बे
अम्बाले अम्बिके । यजुषीदमीदृशमेव पठ्यते । अस्मादेव निपातना-
दम्बार्थेन द्योर्हस्व इति ह्रस्वत्वं न भवति ॥

अङ्ग इत्यादौ च ॥ ११९ ॥

अङ्गशब्दे य एङ् पदादौ चकारे यः पूर्वः स यजुषि विषयेऽति प्रकृत्या भवति । ऐन्द्रः प्राणो अङ्गे अङ्गे अदीध्यत् । ऐन्द्रः प्राणो अङ्गे अङ्गे निदीध्यत् । ऐन्द्रः प्राणो अङ्गे अङ्गे अशोचिषम् ॥

अनुदात्ते च कुधपरे ॥ १२० ॥

यजुषीत्येव । अनुदात्ते चाति कवर्गधकारपरे परतो यजुषि विषये एङ् प्रकृत्या भवति । अयं सो अग्निः । अयं सो अध्वरः । अनुदात्त इति किम् । अधोऽग्रे । अग्रशब्द आद्युदात्तो निपात्यते । कुधपर इति किम् । सोऽयमग्निः सहस्रियः ॥

अवपथासि च ॥ १२१ ॥

यजुषीत्येव । अनुदात्त इति चशब्देनानुकृत्यते । अवपथाः शब्देऽनुदात्तेऽकारादौ परतो यजुषि विषये एङ् प्रकृत्या भवति । त्री रुद्रेऽयोऽवपथाः । चपेर्लङि थासि तिङ्ङतिङ् इति निघातेनानुदात्तत्वम् । अनुदात्त इत्येव । यद्गुद्रेऽयोऽवपथाः । निपातैर्यद्यदिहन्तेति निघातः प्रतिषिद्ध्यते ॥

सर्वत्र विभाषा गोः ॥ १२२ ॥

सर्वत्र, छन्दसि भाषायां चाति परतो गोरेङ् प्रकृत्या भवति विभाषा । गोऽग्रम् । गो अग्रम् । छन्दसि । अपशवो वा अन्ये गोअश्वेऽभ्यः पशवो गोऽश्वाः ॥

अवङ् स्फोटायनस्य ॥ १२३ ॥

अतीति निवृत्तम् । अचीत्येतत्स्वनुवर्त्तत एव । अचि परतो गोः स्फोटायनस्याचार्यस्य मतेनावङ्कादेशो भवति । गवाग्रम् । गोऽग्रम् । गवाजिनम् । गोऽजिनम् । गवोदनम् । गवौदनम् । गवोष्ट्रम् । गवुष्ट्रम् आद्युदात्तश्चायमादेशो निपात्यते । स निपातनस्वरो बहुव्रीहौ प्रकृतिस्वरविधाने भवति । गावो अग्रमस्य, गवाग्र इति । अन्यत्र तु समासान्तोदात्तत्वेन वाध्यते । स्फोटायनग्रहणं पूजार्थं, विभाषेत्येव हि वर्त्तते । व्यवस्थितविभाषेयमातेन गवाक्ष इत्यत्र नित्यमवङ् भवति ॥

इन्द्रे च निसम् ॥ १२४ ॥

इन्द्रशब्दस्येऽचि परतो गोर्नित्यमवङ्कादेशो भवति । गवेन्द्रः । गवेन्द्रयज्ञस्वरः ॥

प्लुतप्रगृह्या अचि ॥ १२५ ॥

प्लुताश्च प्रगृह्याश्चाचि प्रकृत्या भवन्ति । देवदत्ताः अत्र न्वसि । यज्ञदत्ताः इदमानय । आश्रयाद्वा प्लुतः सिद्धः । प्रगृह्याः । अग्नीह

ति । वायू इति । खट्वे इति । माले इति । अचीत्यनुवर्त्तमाने पुनर-
उग्रहणमादेशानिमित्तस्याचः परिग्रहार्थम् । तेनेह न भवति । जानु उ
अस्य रुजति, जान्वस्य रुजति । प्रगृह्यादुकारात् परस्याकारस्य सव-
र्णदीर्घत्वं प्रत्यङ्निमित्तत्वात्तत्र प्रकृतिभावो न भवति । नित्यग्रहण
मिहानुवर्त्तने । प्लुतप्रगृह्याणां नित्यमयमेव प्रकृतिभावो यथा स्याद्
इकोऽसवर्णे शाकल्यस्य ह्रस्वश्चेत्येतन्मा भूदिति

आङोऽनुनासिकश्छन्दसि ॥ १२६ ॥

आङोऽचि परतः संहितायां छन्दसि विषयेऽनुनासिकादेशो
भवति, स च प्रकृत्या भवति । अम्रआँ अपः । गभीरआँ उग्रपुत्रे
जिवाँतन । के चिदाङोनुनासिकश्छन्दसि बहुलमित्यधीयते । तेनेह
न भवति । इन्द्रोवाहुऽग्रामातरत् । आ अतरत् ॥

इकोऽसवर्णे शाकल्यस्य ह्रस्वश्च ॥ १२७ ॥

इकोऽसवर्णेऽचि परतः शाकल्यस्याचार्यस्य मतेन प्रकृत्या भव-
न्ति, ह्रस्वश्च तस्येकः स्थाने भवति । दधि अत्र । दध्यत् । मधु अत्र ।
मध्वत्र । कुमारि अत्र । कुमार्यत्र । किशोरि अत्र । किशोर्यत्र । इक
इति किम् । खट्वेन्द्रः । असवर्ण इति किम् । कुमारीन्द्रः । शाकल्य-
स्य ग्रहणं पूजार्थम् । आरम्भसामर्थ्यादेव हि यणादेशेन सह विक-
ल्पः । सिद्धः ॥ सिन्नित्यसमासयोः शाकल्यप्रतिषेधो वक्तव्यः ॥ * ॥
सिति । अयं ते योनिर्ऋत्विग्यः । नित्यममासे । व्याकरणम् । कुमा-
र्यर्थम् ॥ ईषाअक्षादिषु छन्दांसि प्रकृतिभावमात्रं वक्तव्यम् ॥ * ॥
ईषा अक्षः । का ईमारे पिश क्लिळा । पथा अगमन् ॥

ऋसकः ॥ १२८ ॥

शाकल्यस्य ह्रस्वश्चेत्येनदनुवर्त्तने । ऋकारे परतः शाकल्यस्या-
चार्यस्य मतेनाकः प्रकृत्या भवन्ति, ह्रस्वश्च तस्याकः स्थाने भवति ।
खट्व ऋश्यः । माल ऋश्यः । कुमारि ऋश्यः । होतृ ऋश्यः । ऋ-
तीति किम् । खट्वेन्द्रः । अक इति किम् । वृक्षावृश्यः । सवर्णार्थमनि-
गर्थं च वचनम् ॥

अप्लुतवदुपास्थिते ॥ १२९ ॥

उपस्थितं नामांऽनार्थ इति करणः समुदायादवच्छिद्य पदं येन
स्वरूपेऽवस्थाप्यते तस्मिन् परतोऽप्लुतवद्भवति । प्लुतकार्यं प्रकृति-
भावं न करोति । सुश्लांका३ इति, सुश्लांकति । सुमङ्गला३ इति,
सुमङ्गलेति । चत्करणं किम् । अप्लुत इत्युच्यमाने प्लुत एव प्रति-

।षद्भ्यते । तत्र को दोषः । प्रगृह्याश्रये प्रकृतिभावे प्लुतस्य अवर्णनं न स्यात् । अग्नी३ इति । वायू३ इति ॥

ई३ चाक्रवर्मणस्य ॥ १३० ॥

ई३कारः प्लुतोऽचि परतश्चाक्रवर्मणस्याऽऽचार्यस्य मतेनाप्लुतव-
ज्जवति । अस्तु हीत्यब्रवीत् । अस्तु ही३ इत्यब्रवीत् । चिनुहीदम् ।
चिनुही३ इदम् । चाक्रवर्मणग्रहणं विकल्पार्थं तदुपस्थिते निवृत्त्य-
र्थम् । अनुपस्थिते प्राप्त्यर्थमित्युभयत्र विभाषेयम् । इकारादन्यत्रा-
ऽप्ययमप्लुतवज्जाव इष्यते । वशा३ इयम् वशेयम् ॥

दिव उव ॥ १३१ ॥

पङ्कः पदान्तादतीत्यतः पदग्रहणमनुवर्तते । दिव इति प्रातिप-
दिकं गृह्यते, न धातुः । सानुबन्धकत्वात् । दिवः पदस्य उकारादेशो
भवति । दिवि कामो यस्य, द्युकामः । द्युमान् । विमलद्यु दिनम् । द्यु-
भ्याम् । द्युभिः । निरनुबन्धकग्रहणादिह न भवति । अक्षद्युभ्याम्,
अक्षद्युभिरिति । तपरकरणमूढो निवृत्त्यर्थं द्युभ्यां द्युभिरिति । अत्र
हि परत्वादूहं प्राप्नोति । पदस्येति किम् । दिवौ । दिवः ॥

एतत्तदोः सुलोपोऽकोरनञ्ममासे हलि ॥ १३२ ॥

एतत्तदौ यावत्कारौ नञ्समासे न वर्त्तते तयोर्यः सुशब्दः क-
श्च तयोः सुशब्दो, यस्तदर्थेन संबद्धस्तस्य संहितायां विषये हलि
परतो लोपो भवति । एष ददाति । स ददाति । एष भुङ्क्ते । स भु-
ङ्क्ते । एतत्तदोरिति किम् । ददाति । यो भुङ्क्ते । सुग्रहणं किम् ।
एतौ गावौ चरतः । अकारोऽरिति किम् । ये एषको ददाति । सको ददा-
ति । तन्मध्यपतितस्तद्ग्रहणेन गृह्यत इति, रूपभेदेऽपि साकच्कावेत-
त्तदावेव भवतः । अनञ्समास इति किम् । अनेषां ददाति । असौ
ददाति । उत्तरपदार्थप्रधानत्वाच्चञ्समासस्यैतत्तदोरेवात्र संबद्धः
सुशब्दः । हलीति किम् । एषोऽत्र । सोऽत्र ॥

स्यश्छन्दमि बहुलम् ॥ १३३ ॥

स्य इत्येतस्य छन्दसि हलि परतो बहुलं सोर्लोपो भवति । एष
स्य वाजी क्षिपणिं तुरण्यति ग्रीवायां बद्धो अपि कक्षआसनि । एष
स्य ते मधुमौ इन्द्र सोमः । न च भवति । यत्र स्यो निपेयत् ॥

सोऽचि लोपे चेत पादपूरणम् ॥ १३४ ॥

स इत्येतस्याचि परतः सुलोपो भवति लोपे सति चेतपादः पूर्यते ।
संयु राजा क्षयति चर्षणीनाम् । सौषधीरनुरुध्यसे । लोपे चेतपादः

रणमिति किम् । स इव व्याघ्रो भवेत् । अचीति विस्पष्टार्थम् । पाद-
ग्रहणेनात्र श्लोकपादस्यापि ग्रहणं केचिदिच्छन्ति । तेनेदमपि सिद्धं
भवति ॥ ॥ सैष दाशरथी रामः, सैष राजा युविष्ठिरः ।

सैष कर्णो महात्यागी सैष भीमो महाबलः ॥

सुद् कात् पूर्वः ॥ १३५ ॥

अधिकारोऽयं, पारस्करप्रभृतीनि च संज्ञायामिति यावत् । इतः
उत्तरं यद्वक्ष्यामस्तत्र सुडिति कात् पूर्व इति चैतदधिकृतं वेदि व्यम्
वक्ष्यति । संपर्युपेभ्यः करोतौ भूषणोऽसंस्कर्तुम् संस्कर्ता संस्कर्तव्यम् ।
कात्पूर्वग्रहणं सुटोऽभक्तत्वज्ञापनार्थम् । तथाहि । संस्कृषीष्ट संस्कि-
यत इति संयोगादिलक्षणाविद्गुणौ न भवतः । तिङ्ङनिङ् इति
निघातोऽपि तर्हि न प्राप्नोति सुटा व्यवहितत्वात् । स्वरविधौ व्यञ्ज-
नमविद्यमानवदिति वचनाश्लास्ति व्यवधानम् । संचस्करतुः, संचस्क-
ररिति गुणः कथं, तन्मध्यपतितसङ्ग्रहणेन गृह्यत इति । संयोगोपध-
ग्रहणं च, ऋतश्च संयोगादेर्गुण इत्यत्र कर्तव्यम् । टित्करणं सुट्स्तु-
स्वञ्जामित्यत्र विशेषणार्थम् ॥

अडभ्यासव्यवायेऽपि ॥ १३६ ॥

अड्व्यवायेऽभ्यासव्यवाये सुद् कात् पूर्वो भवति । समस्करोत् ।
समस्कर्षीत् । संचस्कार । परिचस्कार । किमर्थं पुनरिदमुच्यते ।
पूर्वं धातुरूपसर्गेण युज्यत इति, तत्र धातूपसर्गयोः कार्यमन्तरङ्गमिति
पूर्वं सुद् क्रियते पश्चादडभ्यासौ । अभक्तश्च सुडित्युक्तम् । ततः
सकारादुत्तरावडभ्यासावनिष्टे देशे स्याताम् । एतस्मिंस्तु सत्यत
एव वचनात् कृतयोरडभ्यासयोस्तद्व्यवायेपि सुद् कात् पूर्वः क्रियत
इति सिद्धमिष्टं भवति ॥

संपर्युपेभ्यः करोतौ भूषणे ॥ १३७ ॥

सम् परि उप इत्येतेभ्यो भूषणार्थं करोतौ परतः सुद् कात् पूर्वो
भवति।संस्कर्त्ता।संस्कर्तुम् । संस्कर्तव्यम् । अत्र संपुंकानां सत्त्वमिति
समो मकारस्य सकारः पूर्वस्य चाकारभ्यानुनासिकः । परिष्कर्ता ।
परिष्कर्तुम् । परिष्कर्तव्यम् । सुट्स्तुस्वञ्जामिति षत्वम् । उपस्क-
र्त्ता । उपस्कर्तुम् । उपस्कर्तव्यम् । भूषण इति किम् । उपकरोति ।
संपूर्वस्य कचिदभूषणेऽपि सुडिष्यते । संस्कृतमन्नमिति ॥

समवाये च ॥ १३८ ॥

समवायः समुदायस्तास्मिन्मार्थं करोतौ संपर्युपेभ्यः कात् पूर्वः

सुडागमो भवति । तत्र नः संस्कृतम् । तत्र न उपस्कृतम् । तत्र न उपस्कृतम् । समुदितमित्यर्थः ॥

उपात् प्रतियत्नवैकृतवाक्याध्याहारेषु ॥ १३९ ॥

सनो गुणान्तराद्यानमाधिकाय वृद्धस्य वा तादवस्थाय समीहा प्रतियत्नः । विकृतमेव वैकृतम् । प्रज्ञादित्वाद्गण । गम्यमानार्थस्य वाक्यस्य स्वरूपेणोपादानं वाक्यस्याध्याहारः । एतेष्वर्थेषु गम्यमानेषु करोतौ घातौ परत उपात् सुद् कात् पूर्वो भवति । प्रतियत्ने तावत् । एवोदकस्योपस्कृते । काण्डगुणस्योपस्कृते । वैकृते । उपस्कृतं मुद्धते । उपस्कृतं गच्छति । वाक्याध्याहारे । उपस्कृतं जलति । उपस्कृतमधीते । एतेष्विति किम् । उपकरोति ॥

किरतौ लवने ॥ १४० ॥

उपादित्येव । उपादुत्तरस्मिन् किरतौ घातौ लवनविषये सुद् कात् पूर्वो भवति । उपस्कारं मद्रका लुनन्ति । उपस्कारं काश्मीरका लुनन्ति । विक्षिप्य लुनन्तीत्यर्थः ॥ णमुलत्र वक्तव्यः ॥ * ॥ लवन शत । किम् । उपाकिरति देवदत्तः ॥

हिमायां प्रतेश्च ॥ १४१ ॥

किरतावित्येव उपात् प्रतेश्चान्तरस्मिन् किरतौ विषये सुद् कात् पूर्वो भवति । उपस्कीर्णं हे ते वृषल भूयात्, प्रतिस्कीर्णं हे ते वृषल भूयात् । तथा ते वृषल विक्षेपो भूयाद् यथा हिंसामनुबध्नातीत्यर्थः । हिंसायामिति किम् । प्रतिकीर्णम् ॥

अपाच्चतुष्पाच्छकुनिष्वालेखने ॥ १४२ ॥

किरतावित्येव । अपादुत्तरस्मिन् किरतौ चतुष्पाच्छकुनिषु यदा लेखनं तस्मिन् विषये सुद् कात् पूर्वो भवति । अपस्किरते वृषमो वृषमो अपस्किरते कुक्कुटो भक्ष्यार्थी । अपस्किरते श्वा आश्रयार्थी । आलिख्य विक्षिपतीत्यर्थः । चतुष्पाच्छकुनिष्विति किम् । अपकिरति देवदत्तः ॥ हर्षजीविकाकुलायकरणेष्विति वक्तव्यम् ॥ * ॥ इह मा भूत् । अपकिरति श्वा आन्दनपिण्डमाशितः हर्षजीविकाकुलायकरणेष्वेव किरतरान्मनेपदस्योपसंख्यानम् ॥ * ॥

कुस्तुम्बुङ्गणि जातिः ॥ १४३ ॥

कुस्तुम्बुङ्गणीति सुद् निपात्यते जातिश्चेद्भवति । कुस्तुम्बुङ्गणीमधिजातिः । धान्यकम् । तत्फलान्यपि कुस्तुम्बुङ्गणि । सूत्रनिर्देशं नपुंसकलिङ्गमधिबोधितम् । जातिरिति किम् । कुस्तितानि तुम्बु

रूपि कुतुम्बुरुणि तुम्बुरुशब्देनाच्च तिन्दुकीफलान्युच्यन्ते । अमा-
सेन तेषां कृत्सा ॥

अपरस्पराः क्रियासातत्ये ॥ १४४ ॥

अपरस्परा इति सुद् निपात्यते क्रियासातत्ये गम्यमाने । अपर-
स्पराः सार्था गच्छन्ति । सन्ततमविच्छेदेन गच्छन्तीत्यर्थः । क्रिया-
सातत्य इति किम् । अपरपराः सार्था गच्छन्ति । अपरे परे च सकृ-
देव गच्छन्तीत्यर्थः । नात्र गमनस्य सातत्यं प्रबन्धो विवक्षितः । कि-
मिदं सातत्यमिति । सततस्य भावः सातत्यम् । कथं सततम् ? सम-
स्तते विकल्पेन मकारलोपो विधीयते ।

लुम्पेदवश्यमः कृत्ये तुंकाममनसोरपि ।

समो वा हितततयोर्मसस्य पचियुद्धमोः ॥

गोष्पदं सेवितासेवितप्रमाणेषु ॥ १४५ ॥

गोष्पदमिति सुद् निपात्यते तस्य च षत्वं सेवितेऽसेविते प्रमाणे
च विषये । गोष्पदो देशः । गावः पद्यन्ते यस्मिन् देशे स गोभिः
सेवितो देशो गोष्पद इत्युच्यते । असेविते । अगोष्पदान्यरण्यानि ।
असेविते गोष्पदशब्दो न संभवतीत्यगोष्पदशब्दार्थं निपातनम् ।
यद्येवं नार्थ एतेन, गोष्पदप्रतिषेधाद्गोष्पदं भविष्यति । सत्यमेतत् ।
यत्र तु सेवितप्रसङ्गोऽस्ति तत्रैव स्याद्गोष्पदमिति । यत्र त्वत्यन्तासं-
भव एव तत्र न स्याद्गोष्पदान्यरण्यानीति । असेवितग्रहणाच्चत्रापि
भवति । यानि हि महान्त्यरण्यानि येषु गवामत्यन्तासंभवस्तान्येव-
मुच्यन्ते । प्रमाणे । गोष्पदमात्रं क्षेत्रम् । गोष्पदपूरं वृष्टो देवः । नात्र
गोष्पदं स्वार्थप्रतिपादनार्थमुपादीयते, किं तर्हि क्षेत्रस्य वृष्टेऽपि परि-
च्छेत्तुमित्याह । सेवितासेवितप्रमाणेष्विति किम् । गोः पदं, गोपदम्

आस्पदं प्रतिष्ठापय ॥ १४६ ॥

आत्मयापनाय स्थानं प्रतिष्ठा, तस्यामास्पदमिति सुद् निपात्यते
आस्पदमनेन लब्धम् । प्रतिष्ठापयामिति किम् । आपदात्, आपदम् ॥

आश्चर्यमनित्ये ॥ १४७ ॥

अनित्यतया विषयभूतयाऽद्भुतत्वमिह लक्ष्यते तस्मिन्नाश्चर्यं नि-
पात्यते । चरेराङ्गि चागुराविति यत्प्रत्यये कृते निपातनात् सुद् ।
आश्चर्यं यदि स भुञ्जीत । आश्चर्यं यदि सोऽधीयीत चित्रमद्भुतमि-
मित्यर्थः । अनित्य इति किम् । अश्चर्यं कर्म शोभनम् ॥

वर्चस्केऽवस्करः ॥ १४८ ॥

कुत्सितं वर्चो, वर्चस्कमलमलं, तस्मिन्नाभिधेयेऽवस्कर इति निपात्यते । अवपूर्वस्य किरतेः कर्मणि ऋदोरप् इत्यप्, निपातनात् सुद् अवकीर्यत इत्यवस्करोऽलमलम् । तत्संबन्धादेशोऽपि तथोच्यते । वर्चस्क इति किम् । अवकरः ॥

अपस्करो रथाङ्गम् ॥ १४९ ॥

अपस्कर इति निपात्यते रथाङ्गं चेद्भवति । अपपूर्वात् किरतेर्ऋदोरवित्यप्, निपातनात् सुद् । अपस्करो रथावयवः । रथाङ्गमिति किम् । अपकरः ॥

विष्किरः शकुनिर्विकिरो वा ॥ १५० ॥

विकिर इति किरतेर्विपूर्वस्येगुपधञ्जाप्रीकिरः कः इति कप्रत्यये विहिते सुद् निपात्यते शकुनिश्चेद्भवति । विकिरशब्दाभिधेयो वा शकुनिर्भवति ॥

सर्वे शकुनयो भक्ष्या विष्किराः कुक्कुटादृते ।

विष्किरो वा शकुनाविति चाग्रहणादेव सुड्विकल्पे सिद्धे विकिरग्रहणमिह तस्यापि शकुनेरन्यत्र प्रयोगो मा भूत् ॥

ह्रस्वाच्चन्द्रोत्तरपदे मन्त्रे ॥ १५१ ॥

चन्द्रशब्द उत्तरपदे ह्रस्वात् परः सुडागमो भवति मन्त्रविषये । सुश्चन्द्रो युष्मात् । ह्रस्वादिति किम् । सूर्याचन्द्रमसाविव । मन्त्र इति किम् । सुचन्द्रा पौर्णमासी । उत्तरपदं समास एव भवतीति प्रसिद्धं, तत् इह न भवति । शुक्रमसि चन्द्रमसि ॥

प्रतिष्कशश्च कशेः ॥ १५२ ॥

कश गतिशासनयोरित्येतस्य धातोः प्रतिपूर्वस्य पचाद्यच् कृते सुद् निपात्यते, तस्यैव षत्वम् ॥

ग्राममद्य प्रवेक्ष्यामि भव मे त्वं प्रतिष्कशः ।

वार्त्तापुरुषः सहायः पुरोयायी वा प्रतिष्कश इत्यभिधीयते । कशोरिति किम् । प्रतिगतः कशां, प्रतिकशोऽश्वः । अत्र यद्यपि कशोरं कशाशब्दस्तथापि कशोरिति धातोरुपादानं तदुपसर्गस्य प्रतेः प्रतिप्रत्ययम् । तेन धात्वन्तरोपसर्गात् भवति ॥

प्रस्कण्वहरिश्चन्द्रावृषी ॥ १५३ ॥

प्रस्कण्वो हरिश्चन्द्र इति सुद् निपात्यते ऋषी चेदभिधेयौ भवतः । प्रस्कण्व ऋषिः । हरिश्चन्द्र ऋषिः । हरिश्चन्द्रग्रहणममन्त्रार्थम् । ऋषी इति किम् । प्रकण्वो देशः । हरिचन्द्रो माणवकः ॥

मस्करमस्करिणौ वेणुपरिव्राजकयोः ॥ १५४ ॥

मस्कर मस्करिन् इत्येतौ यथासंख्यं वेणौ परिव्राजके च निपात्येते । मकरशब्दो ह्यव्युत्पन्नं प्रातिपदिकं तस्य वेणावभिधेये सुट् निपात्यते परिव्राजके त्विनिरिति । मस्करो वेणुः । मस्करी परिव्राजकः । वेणुपरिव्राजकयोरिति किम् । मकरो ग्राहः । मकरी समुद्रः । केचित् पुनरत्र माङ्युपपदे करोतेः करणेऽच्प्रत्ययमपि निपातयन्ति माङ्यश्च ह्रस्वत्वं सुट् च । मा क्रियते येन प्रतिषिद्ध्यते, स मस्करो वेणुः । वेणुग्रहणं च प्रदर्शनार्थमन्यत्नापि भवति मस्करो दण्ड इति । परिव्राजकेऽपि माङ्युपपदे करोतेस्ताच्छील्य इति निर्निपात्यते । माङ्यो ह्रस्वत्वं सुट् च तथैव । माकरणशीलो मस्करी, कर्मापवादित्वात्परिव्राजक उच्यते । स त्वेवमाहामा कुरुत कर्माणि शान्तिर्वः श्रेयसीति ॥

कास्तीराजस्तुन्दे नगरे ॥ १५५ ॥

कास्तीर अजस्तुन्द इत्येतौ शब्दौ निपात्येते नगरेऽभिधेये । ईषत्तीरमस्य, अजस्येव तुन्दमस्येति व्युत्पत्तिरेव क्रियते, नगरं तु वाच्यमेतयोः । कास्तीरं नाम नगरम् । अजस्तुन्दं नाम नगरम् । नगर इति किम् । कातीरम् । अजस्तुन्दम् ॥

कारस्करो वृक्षः ॥ १५६ ॥

कारस्कर इति सुट् निपात्यते वृक्षश्चेद्भवति । कारं करोतीति दिवाविमानिशाप्रभाभास्कारान्तेति टप्रत्ययः । कारस्करो वृक्षः । वृक्ष इति किम् । कारकरः । केचिदिदं सूत्रं नाऽधीयते, पारस्करप्रभृतिष्वेव कारस्करो वृक्ष इति पठन्ति ॥

पारस्करप्रभृतीनि च संज्ञायाम् ॥ १५७ ॥

पारस्करप्रभृतीनि च शब्दरूपाणि निपात्यन्ते संज्ञायां विषये । पारस्करो देशः । कारस्करो वृक्षः । रथस्या नदी । किष्कुः प्रमाणम् किष्किन्धा गुहा ॥ तद्बृहतोः करपत्योश्चोरदेवतयोः सुट् तलोपश्च ॥ तस्करश्चोरः । बृहस्पतिर्देवता । चोरदेवतयोरिति किम् । तत्करः । बृहत्पतिः । संज्ञाग्रहणादुपाधिपरिग्रहे सिद्धे गणे चोरदेवताग्रहणं प्रपञ्चार्थम् ॥ प्राक्तुम्पतौ गवि कर्तरि ॥ तुम्पतौ धातौ प्रशब्दात् परस्सुट् भवति गविकर्तरि । प्रस्तुम्पति गौः । गवीति किम् । प्रतुम्पति वनस्पतिः । पारस्करप्रभृतिगकृतिगणः । अविहितलक्षणः सुट् पारस्करप्रभृतिषु द्रष्टव्यः । प्रायश्चित्तम् । प्रायश्चित्तिः । यवुकं, प्रायस्य चित्तिचित्तयोः सुडस्कारो वेति, तत् संगृहीतं भवति ॥

अनुदात्तं पदमेकवर्जम् ॥ १५८ ॥

परिभाषेयं स्वरविधिविषया । यत्रान्यः स्वर उदात्तः स्वरितो वा विधीयते तत्रानुदात्तं पदमकं वर्जयित्वा भवतीत्येतदुपस्थितं द्रष्टव्यम् अनुदात्ताच्चकमनुदात्तम् । कः पुनरेको वर्ज्यते, यस्यासौ स्वरः विधीयते । वक्ष्यति । धातोरन्त उदात्तो भवतीति । गोपायति । धूपायति । धातोरन्त्यमच्च वर्जयित्वा परिशिष्टमनुदात्तं भवति । धातुस्वरं इनास्वरो बाधते । लुनाति । आस्वरं तस्स्वरः । लुनीतः । पुनीतः । तस्स्वरमास्वरः । लुनीतस्तराम् । पुनीतस्तराम् ॥

आगमस्य विकारस्य प्रकृतेः प्रत्ययस्य च ।

पृथक्स्वरनिवृत्त्यर्थमेवकवर्जं पदस्वरः ॥

आगमस्य । चतुरनडुहोरामुदात्तः । चत्वारः । अनड्वाहः । आगमस्वरः प्रकृतिस्वरं बाधते । विकारस्य । अस्थानि दधनीत्यनङ्स्वरः प्रकृतेः । गोपायति । धूपायति । प्रकृतिस्वरः प्रत्ययस्य । कर्त्तव्यम् । हर्त्तव्यम् । प्रत्ययस्वरः प्रकृतेः स्वरस्य बाधकः । परानित्यान्तरङ्गापवादैः स्वरैर्व्यवस्था सतिशिष्टेन च । यो हि यस्मिन् सति शिष्यते स तस्य बाधको भवति । तथाहि । गोपायतीत्यत्र धातुस्वरापवादः प्रत्ययस्वरस्तेनैव धातुस्वरेण प्रत्ययान्तस्य धातोः सतिशिष्टत्वाद् बाध्यते । काष्णोत्तरासङ्गपुत्र इत्यत्र च समासस्वरापवादो बहुव्रीहिस्वरः सतिशिष्टेन समासान्तोदात्तत्वेन बाध्यते । विकरणस्वरस्तु सतिशिष्टोऽपि सार्वधातुकस्वरं न बाधते । लुनीत इति तस्य एव स्वरः भवति ॥ विभक्तिस्वराश्च स्वरः बलीयानिति वक्तव्यम् ॥ * । अतिस्त्र इत्यत्र, तिसृभ्यो जस इति सतिशिष्टोऽपि विभक्तिस्वरः भवत्स्वरेण बाध्यते ॥ विभक्तिनिमित्तस्वराच्च नङ्स्वरः बलीयानिति वक्तव्यम् ॥ * ॥ अचत्वारः । अनड्वाह इति । यस्य विभक्तिनिमित्तमास्तस्य यदुदात्तत्वं तन्नङ्स्वरेण बाध्यते । पदग्रहणं किम् । देवदत्त गामभ्याज शुक्लां दण्डेनेति वाक्ये हि प्रतिपदं स्वरः पृथग् भवति । परिमाणर्थं चेदं पदग्रहणं सदाधिकारस्य निवृत्तिं करोति । तेन प्रागेव पदव्यपदेशात् स्वरविधिसमकालमेव शिष्टस्यानुदात्तत्वं भवति । तथा च कुवल्या विकारः कौवलमित्यत्रानुदात्तादिलक्षणोऽङ्ग सिद्धो भवति । तथा गर्भिणीशब्दानुदात्तादिलक्षणस्याङ्गो बाधनार्थं मिश्रादिषु पठ्यते । कुवलगर्भशब्दावाद्युदात्तौ ॥

कर्षात्त्वतो घञोऽन्त उदात्तः ॥ १५९ ॥

कर्षतेर्धातोराकारवत्तश्च घञन्तस्यान्त उदात्तो भवति । कर्षः ।
पाकः । त्यागः । रागः । दायः । धायः । जिनत्यादिर्नित्यमित्यस्या-
ऽपवादः । कर्ष इति विकृतनिर्देशः कृषतेर्निवृत्त्यर्थः । तौदादिकस्य
घञन्तस्य कर्ष इत्याद्युदात्त एव भवति ॥

उञ्छादीनां च ॥ १६० ॥

उञ्छ इत्येवमादीनामन्त उदात्तो भवति । उञ्छः । म्लेच्छः ।
जञ्जः । जल्पः । एते घञन्ता इति अित्स्वरः प्राप्तः । जप व्यघ इत्य-
ञन्तौ, तयोर्धातुस्वरः प्राप्तः । केचित्तु वध इति पठन्ति । युजेर्घञन्त-
स्य निपातनादशुणत्वं विशिष्टविषये च निपातनमिदमिष्यते । काल-
विशेषे रथाद्युपकरणे च युगशब्दस्य प्रयोगाऽन्यत्र हि योग एव भव-
ति ॥ गरो दृष्येऽञन्तः ॥ गरशब्दोऽञन्तः । स दृष्य एवान्तोदात्तः । गरो
विषम । अन्यत्राद्युदात्त एव ॥ वेगवेदचंष्टवन्धाः करणे ॥ हलश्चेति
घञन्ता एते करणेऽन्तोदात्ता भवन्ति । भावे आद्युदात्ता एव ॥
स्तुयुदुवश्छन्दसि ॥ उपसमस्तार्थमेतत् । परिष्टुत् । संयुत् । परि-
ष्टुत् ॥ वर्त्तनिः स्तोत्रे ॥ स्तोत्रं साम । तत्स्थो वर्त्तनिशब्दोऽन्तोदात्तो भव-
ति, अन्यत्र मध्योदात्तः ॥ श्वभ्रेदरः ॥ श्वभ्रेऽभिधेये दरशब्दोऽन्तो-
दात्तोऽन्यत्राञन्तत्वादाद्युदात्तः ॥ सार्वतापो भावगर्हायाम् ॥ अ-
न्तोदात्तौ अन्यत्राद्युदात्तौ ॥ उत्तमशश्वत्तमशब्दौ सर्वत्र ॥ केचित्तु
भावगर्हायामित्यत्राप्यनुवर्त्तयन्ति ॥ भक्षमन्थमोग्रेहां ॥ एते घ-
ञन्ता, भक्षिण्यन्तोऽपि घञन्त एव । परजण्यन्तानामिति वचनात् ॥

अनुदात्तस्य च यत्रोदात्तलोपः ॥ १६१ ॥

उदात्त इति वर्त्तते । यस्मिन्ननुदात्ते परत उदात्तो लुप्यते तस्या-
नुदात्तस्यादिरुदात्तो भवति । कुमार ई, कुमारी । कुमारशब्दोऽन्तो-
दात्तस्तस्य ऊाप्यनुदात्ते उदात्तो लुप्यते । अनुदात्तो ऊा उदात्तः ।
अस्य टेलोपः । पथः । पथा । पथे । पथिन्शब्दोऽन्तोदात्तः । कुमुदन-
डवेतसेऽयो इमतुप् । कुमुद्वान् । नड्वान् । वेतस्वान् । कुमुदादयो-
ऽन्तोदात्ताः । इमतुवनुदात्तः । अनुदात्तस्येति किम् । प्रासङ्गं वहति
प्रासङ्ग्यः । प्रासङ्गशब्दस्याथादिस्वरणान्तोदात्तः । तस्यै यति, तित्
स्वरितमिति स्वरिते उदात्तो लुप्यते । नैतदस्ति, स्वरिते हि विधीय-
माने परिशिष्टमनुदात्तं तत् कुत उदात्तलोपः । तदेतदनुदात्तग्रहण-
मादेरनुदात्तस्योदात्तार्थम् । अन्त इति हि प्रकृतत्वादन्तस्य स्यात् ।
मा हि धुक्षाताम् । मा हि धुक्षाथाम् । यत्रेति किम् । भार्गवः ।

भार्गवौ । भृगवः । प्राक् सुबुन्पत्तेर्गोत्रप्रत्ययस्य लृक् । उदात्तग्रहणं किम् । वैदी । और्वी ॥

घातोः ॥ १६२ ॥

अन्त इत्येव । घातोरन्त उदात्तो भवति । पचति । पठति । ऊ-
णोति । गोपायति । याति ॥

चितः ॥ १६३ ॥

चितोऽन्त उदात्तो भवति । भञ्जभासमिदो घुरच् । भङ्गुरम् ।
भासुरम् । मेदुरम् । आगस्त्यकौण्डिन्ययोरगस्तिकुण्डिनच् । कुण्डि-
नाः ॥ चिति प्रत्यये प्रकृतिप्रत्ययसमुदायस्यान्त उदात्त इष्यते ॥
बहुपदवः । उच्चकैः ॥

तद्धितस्य ॥ १६४ ॥

चित इत्येव । चितस्तद्धितस्यान्त उदात्तो भवति । गोत्रे कुञ्जा-
दिभ्यश्चक् । कौञ्जायनाः । मौञ्जायनाः । किमर्थमिदं, परमपि नि-
त्स्वरं बाधित्वाऽन्तोदात्तत्वमेव यथा स्यादिति ॥

कितः ॥ १६५ ॥

तद्धितस्येत्येव । तद्धितस्य कितोऽन्त उदात्तो भवति । नडादिभ्यः
फक् । नाडायनः । चारायणः । प्राग्वहनेष्टक् । आक्षिकः । शालाक्षिक

तिसृभ्यो जसः ॥ १६६ ॥

तिसृभ्य उत्तरस्य जसोऽन्त उदात्तो भवति । तिस्त्रास्तिष्ठन्ति । उ-
दात्तस्वरितयोर्यणः स्वरितोऽनुदात्तस्येत्यस्यापवादः । शसि उदात्त-
यणो हल्पूर्वादिति सिद्धेऽन्यत्र बहुवचने, षट्त्रिचतुर्भ्यो हलादिरिति
विधानाज्जसेव लभ्यत इति जस्ग्रहणमुपसमस्तार्थमेक इच्छन्ति ।
अतितिस्त्राविल्यत्र स्वरो मा भूदिति ॥

चतुरः शसि ॥ १६७ ॥

चतुरः शसि परतोऽन्त उदात्तो भवति । चतुरः पश्य । चतस्त्रा-
देशे आद्युदात्तनिपातनाद्यणादेशस्य च पूर्वविधौ स्थानिवत्त्वादयं
स्वरो न भवति । चतस्त्रः पश्येति ॥

सावेकाचस्तृतीयादिर्विभक्तिः ॥ १६८ ॥

साविति सप्तमीबहुवचनस्य सुशब्दस्य ग्रहणम् । तत्र सौ प-
एकाच् तत्प्रात्परा तृतीयादिर्विभक्तिरुदात्ता भवति । वाचा । वाग्-
भ्याम् । वाग्भिः । वाग्भ्यः । यातायाद्भ्याम् । याद्भिः । साविति कि-
म् । राज्ञा । राज्ञे । एकाच इति किम् । हरिणा । गिरिण । राजसु ।

तृतीयादिरिति किम् । वाचौ वाचः । विभक्तिरिति किम् । वाक्तरा ।
वाक्तरा । सप्तमीचहुवचनस्य ग्रहणादिह न भवति त्वया त्वयीति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

एकाच्च इति वर्तते, तृतीयादिर्विभक्तिरिति च । नित्यशब्दः स्वर्य-
ते । तेन नित्याधिकारविहितः समासः पर्युदस्यते । नित्यसमासाद-
न्यत्रानित्यसमासे यदुत्तरपदमन्तोदात्तमेकाच्च तस्मात्परा तृतीया-
दिर्विभक्तिरन्यतरस्यामुदात्ता भवति । परमवाचा २। परमवाचे २।
परमत्वचा । २। परमत्वचे । २। यदा विभक्तिरुदात्ता न भवति
तदा समासान्तोदात्तत्वमेव । अन्तोदात्तादिति किम् । अवाचा ।
सुवाचा । सुत्वचा । तत्पुरुषोऽयम् । तत्र, तत्पुरुषं तुल्यार्थतृतीयासप्त-
म्युपमानाव्ययेति पूर्वपदप्रकृतिस्वरः । उत्तरपदग्रहणमेकाच्चत्वेनो-
त्तरपदं विशेषयितुम् । अन्यथा हि समासविशेषणमेतत् स्यात् ।
तत्र शुन ऊर्कं श्वोर्ज्जैत्यत्रैवायं विधिः स्यात् । अनित्यसमास इति
किम् । अग्निचिता । सोमसुता । उपपदमतिङ् इत्ययं नित्या-
धिकारे समासो विधीयते । तत्र, गतिकारकोपपदात् कृदित्युत्तर-
पदप्रकृतिस्वरेण चित् शब्द उदात्तः । यस्तु विग्रहाभावेन नित्यसमा-
सस्तत्र भवत्येव विकल्पः । अवाचा ब्राह्मणेन, सुवाचा ब्राह्मणेनेति ।
बहुवीहौ नञ्सुभ्यामित्युत्तरपदान्तोदात्तत्वं भवति ॥

अश्वेच्छन्दस्यसर्वनामस्थानम् ॥ १७० ॥

अश्वेः पराऽसर्वनामस्थानविभक्तिरुदात्ता भवति छन्दसि विषये ।
इन्द्रो दधीचो अस्थमिः । चाविति पूर्वपदान्तोदात्तत्वं प्राप्तम् । तृती-
यादिरिति वर्त्तमाने शसोऽपि पारग्रहार्थमसर्वनामस्थानग्रहणम् ।
इहापि यथा स्यात् । प्रतीचौ वाङ्मू प्रतिभङ्ग्येषामिति ॥

ऊडिदम्पदाद्यप्पुम्रैद्युभ्यः ॥ १७१ ॥

ऊट् इदम् पदादि अप् पुम् रै दिव् इत्येतेभ्योऽसर्वनामस्थानवि-
भक्तिरुदात्ता भवति । ऊट् । प्राष्टैहः । प्रष्टौहा । ऊट्युपधाग्रहणं
कर्त्तव्यमिह मा भूत् । अक्षद्युवा । अक्षद्युवे । इदम् । आभ्याम् ।
पभिः । अन्तोदात्तादित्यधिकारादन्वादेशे न भवति । अथो आभ्यां
निपुणमधीतमिति । पदादयः पदश्रोमासित्येवमादयो निशपर्थन्ता
इह गृह्यन्ते । निपदश्चतुरो जहि । या दनो धावति । असन्प्रभृति-
भ्यो विभक्तिरनुदात्तैव भवति । ग्रीवायां बद्धो अपि कक्ष आसनि ।
मत्स्यं न दोन उदनि क्षियन्तम् । अप् । अपः पश्य । अङ्गिः । अङ्गयः ।

पुम् । पुंसः । पुम्भ्याम् । पुम्भ्यः । पुंसा । पुंसे । रै । गयः पश्य ।
राभ्याम् । राभिः । दिक् । दिवः पश्य । दिवा । दिवे ॥

अष्टनो दीर्घाव ॥ १७२ ॥

अष्टनो दीर्घान्तादसर्वनामस्थानविभक्तिरुदात्ता भवति । अष्टा-
भिः । अष्टाभ्यः । अष्टासु । घृतादिपाठादष्टनृशब्दोऽन्तोदात्तसत्त्व-
ल्लुपुपोत्तममित्यस्यापचाक्षां विभक्तैरेकोदात्तत्वं विधीयते । दीर्घादिति
किम् । अष्टसु प्रक्रमेषु ब्राह्मणोऽग्नीनादधीत । इदमेव दीर्घग्रहणमष्टन-
मात्वविस्तरपेक्षापचयति, कृतात्वस्य च षट्संज्ञां ज्ञापयति । अन्यथा
ह्यात्वपक्षे सावकान्तोऽष्टनः स्वरः परत्वाद्यन्तात्वपक्षे षट्स्वरेण वाधि-
ष्यत इति किं दीर्घग्रहणेन ॥

अतुरनुमो नद्यजादी ॥ १७३ ॥

अन्तोदात्तादिति वर्तते । अनुम यः शतृप्रत्ययस्तदन्तादन्तोदा-
त्तात्परा नदी अजादिविभक्तिरसर्वनामस्थानमुदात्ता भवति । तुदती ।
नुदती । लुनती । पुनती । तुदता । नुदता । लुनता । पुनता । अनुम
इति किम् । तुदन्ती । नुदन्ती । अत्राप्युपदेशादिति लसार्वधातु-
कानुदात्तात्वे एकादेशस्तत्त्वैकादेश उदात्तमोदात्त इत्युदात्तत्वं तस्य
पूर्वत्रासिद्धत्वं नेष्यत इति शङ्कन्तमन्तोदात्तं भवति । नद्यजादी इति
किम् । तुदङ्ग्याम् । नुदङ्ग्याम् । तुदङ्गिः । अन्तोदात्तादित्येव । वद-
ति । दधती । अङ्यस्तानामाक्षिरित्याद्युदात्तावेतौ ॥ बृहन्महतोरुपसं-
ख्यानम् ॥ * ॥ बृहती । महती । बृहता । महता ॥

उदात्तयणो हल्पूर्वाव ॥ १७४ ॥

उदात्तस्थाने यां यण् हल्पूर्वस्तस्मात्परा नदी अजादिर्याऽसर्वना-
मस्थानविभक्तिरुदात्ता भवति । कर्त्री । हर्त्री । प्रलवित्री । प्रसवित्री ।
कर्त्रा । हर्त्रा । प्रलवित्रा । प्रसवित्रा । तृजन्ता एतेऽन्तोऽद्यात्ताः । उ-
दात्तग्रहणं किम् । कर्त्री । हर्त्री । कर्त्रा । हर्त्रा । तृजन्तोऽयमाद्युदात्ता-
हल्पूर्वादिति किम् । यद्वहति नाका ब्राह्मण्या । नकारग्रहणं च कर्त्त-
व्यम् ॥ * ॥ वाक्पत्नीयं कन्या ॥

नोङ् घात्वोः ॥ १७५ ॥

ऊङो घातोश्च य उदात्तयण् हल्पूर्वस्तस्मात्पराऽजाद्यसर्वनाम-
स्थानविभक्तिर्नोदात्ता भवति । ब्रह्मबन्धा । ब्रह्मबन्ध्वे । वीरबन्धा ।
वीरबन्ध्वे । ऊङ् प्रत्ययस्वरेणोदात्तः । तेन सह य एकादेशः सोऽद्यु-
दात्त इति । उदात्तयण्वकारस्तस्मादुदात्तत्वे प्रतिषिद्धे उदात्तस्वरित-

वोर्यणः स्वरितोनुदात्तस्येति विभक्तिः स्वर्यते । चातुयणः जल्वपि । सकल्लवा । सकल्लवे । खल्लवे । क्विबन्तस्य क्वुत्तरपदप्रकृतिस्वरै-
णान्तोदात्तस्य ओः सुपि यणादेशः ॥

ह्रस्वनुद्भ्यां मतुप् ॥ १७६ ॥

अन्तोदात्तादित्येव । ह्रस्वान्तादन्तोदात्तान्नुटश्च परो मतुब् उ-
दात्तो भवति । अग्निमान् । वायुमान् । कर्तृमान् । हर्तृमान् । नुटः
जल्वपि । अक्षण्वता । क्षीर्षण्वता । अन्तोदात्तादित्येव । वसुमान् ।
वसुशब्द आद्युदात्तस्तस्मान्मतुब् अनुदात्त एव भवति । अत्र च स्वर-
विधौ व्यञ्जनमविद्यमानवदित्येषा परिभाषा नाश्रीयते नुद्ग्रहणात्
तेन मरुत्वानित्थञ्च न भवति ॥ रेशब्दाच्च मतुप उदात्तत्वं वक्तव्य-
म् ॥ * ॥ आरेवान् ॥ त्रैश्च प्रतिषेधो वक्तव्यः ॥ * ॥ त्रिवतीयाज्या-
नुवाक्या भवन्तीति ॥

नामन्यतरस्याम् ॥ १७७ ॥

ह्रस्वग्रहणमनुवर्त्तते मतुब्ग्रहणं च । तेन मतुपा ह्रस्वो विशेष्यते
मनुपि यो ह्रस्वस्तदन्तादन्तोदात्तादन्यतरस्यां नाम उदात्तो भवति ।
अग्नीनाम् २ । वायूनाम् २ । कर्तृणाम् २ । मतुपा ह्रस्वविशेषणं किम् ।
भूतपूर्वेषुपि ह्रस्वे यथा स्यात् । अन्यथा हि साम्प्रतिकएव स्यात् तिसृ-
णां चतसृणामिति । सनुट्कस्य ग्रहणं किम् । घेन्वाम् । शकट्याम् ।
उदात्तयणो हल्पूर्वादित्ययमन्तोदात्तः । ह्रस्वादित्येव । कुमारीणाम् ।
अन्तोदात्तादित्येव । त्रपूणाम् । वसूनाम् ॥

ऊयाश्छन्दसि बहुलम् ॥ १७८ ॥

ऊचन्ताच्छन्दसि विषये नामुदात्तो भवति बहुलम् । देवसेना-
नामभिभञ्जतीनाम् । बह्वीनां पिता । न च भवति, नदीनां पारे जय-
न्तीनां मरुतः ॥

षट्त्रिचतुर्भ्यो हलादिः ॥ १७९ ॥

अन्तोदात्तादित्येतन्निवृत्तम् । षट्संज्ञकेभ्यस्त्रि चतुर इत्येताभ्यां
च परा हलादिर्विभक्तिरुदात्ता भवति । षण्णाम् । षड्भिः । षड्-
भ्यः । पञ्चानाम् । सप्तानाम् । त्रि । त्रिभिः । त्रिभ्यः । त्रयाणाम् ।
चतुर । चतुर्भ्यः । चतुर्णाम् । हलादिरिति किम् । चतस्रः पश्य ॥

झल्युपोत्तमम् ॥ १८० ॥

षट्त्रिचतुर्भ्यो या झलादिर्विभक्तिस्तदन्ते पदे यदुपोत्तममुदात्तं
भवति । त्रिप्रभृतीनामन्यमुत्तमं तत्तत्समीपे च यच्चदुपोत्तमम् । प-

अभिलपस्तपति । सप्तभिः परान् जयति । तिसृमिश्च वहसे त्रि-
ता । चतुर्मिः । झलीति किम् । पञ्चानाम् । सप्तानाम् । उपोत्तमभि-
ति किम् । षड्भिः । षड्भ्यः ॥

विभाषा भाषायाम् ॥ १८१ ॥

षट्त्रिचतुर्भ्यो या झलादिर्विभक्तिस्तदन्ते पदे उपोत्तममुदात्तं
भवति विभाषा भाषायां विषये । पञ्चभिः । २ । सप्तभिः । २ । ति-
सृभिः । २ । चतसृभिः । २ ॥

न गोश्वन्त्साववर्णराडङ्कुङ्कुङ्गयः ॥ १८२ ॥

गो श्वन् साववर्णं सौ प्रथमैकवचने यदवर्णान्तं राड् अङ् कुङ्
कुङ् इत्येनेभ्यो यदङ्कं तत्र भवति । गवा । गवे । गोभ्यामिति । सा-
वेकाचस्त्वृतीयादिर्विभक्तिरिति प्राप्तिः प्रतिषिद्ध्यन्ते । सुगुना । सु-
गवे । सुगुभ्याम् । अन्तोदात्तादुत्तरपदादिति प्राप्तिः । श्वन् । शुना ।
शुने । श्वभ्याम् । परमशुना । परमशुने । परमश्वभ्याम् । पूर्ववत्
प्राप्तिः । साववर्णः । सौ प्रथमैकवचनं यदवर्णान्तं तस्य ग्रहणम् । ये-
भ्यः । तेभ्यः । कोभ्यः । राट् । राजति । क्विबन्तः । राजा । परमा-
जः । अङ् । अञ्चतिः क्विबन्तस्तस्य सनकारस्य ग्रहणं विषयावधार-
णार्थं, यत्रास्य नलोपो नास्ति तत्र प्रतिषेधो यथा स्यात् । नाञ्चः पू-
जायामिति प्रतिषिद्ध्यने नलोपः । प्राञ्चा । प्राङ्भ्याम् । नलोपविषये
तु भवत्येव विभक्तेरुदात्तत्वम् । प्राचा । प्राचे । प्राग्भ्याम् । कुङ्
क्विबन्त एव । कुञ्चा । परमकुञ्चा । कुत् । करोतिः कृतिर्वा क्विबन्तः
कृता । परमकृता ॥

दिवो झल् ॥ १८३ ॥

दिवः परा झलादिर्विभक्तिर्नोदात्ता भवति । द्युभ्याम् । द्युभिः ।
सावेकाच इति ऊडिदम्पदाद्यप्पुमैद्युभ्य इति वा प्राप्तिः प्रतिषिद्ध्य-
न्ते । झलीति किम् । दिवा ॥

नृ चान्यतरस्याम् ॥ १८४ ॥

नृ इत्येतस्मात् परा झलीदिर्विभक्तिरन्यतरस्यां नोदात्ता भव-
ति । नृभ्याम् । नृभिः । नृभ्यः । नृषु । झलित्येव । न्रा । न्रे ॥

तित्त्वंरितम् ॥ १८५ ॥

तित्स्वरितं भवति । सन्नन्ताद्यत् । चीकीर्णम् । जिहीर्णम् ।
ऋहलोर्णम् । कार्यम् । हार्यम् । प्रत्ययाद्युदात्तस्यापवादः ॥
तास्यनुदात्तैर्नडिदुपदेशाल्लसार्वधातुकमनुदात्तमहन्निङोः ॥ १८६ ॥

तासेरनुदात्तेतो ङितोऽकारान्तोपदेशाच्च शब्दात् परं लसार्व-
धातुकमनुदात्तं च भवति ह्रुङ् इङ् इत्येताभ्यां परं वर्जयित्वा । ता-
सेस्तावत् कर्त्ता । कर्त्तारौ । कर्त्तारः । प्रत्ययस्वरापवादोऽयम् । अनु-
दात्तेतः । आस । आस्ते । वस । वस्ते । ङित् । पूङ् सूते । शङ् ।
शेते । अनुपदेशात् । तुदतः । नुदतः । पचतः । पठतः । अनुबन्ध-
स्यानैकान्तिकत्वादकारान्तोपदेश एव शप् । पवमानः । यजमानः ।
यद्यत्र मुक् अकारमात्रस्य स्यात् तदा लसार्वधातुकमनुपदेशादन-
न्तरमिति सिद्धो निघातः । अथाकारान्तस्याङ्गस्य, तथापि लसा-
र्वधातुकानुदात्तत्वे कर्त्तव्ये बहिरङ्गत्वादसिद्ध इति सिद्धम् । चित्-
स्वरोऽप्यनेन लसार्वधातुकानुदात्तत्वेन परत्वाद् बाध्यते । तास्यादिभ्य
इति किम् । चिनुतः । चिन्वन्ति । छिदयं ह्रुः पूर्वस्य कार्यं प्रति न
तु परस्य । उपदेशग्रहणं किम् । इह च यथा स्यात्, पचावः पचाम
इति । इह च मा भूत्, हतो ह्य इति । लग्नहणं किम् । कर्त्तहि पवमा-
नाः । सार्वधातुकमिति किम् । शिश्ये । शिष्याते । शिष्यरे । अह-
न्विङ्गोरिति किम् । ह्रुते । यदधीते ॥

आदिः सिचोऽन्यतरस्याम् ॥ १८७ ॥

उदात्त इति वर्त्तते । सिजन्तस्यान्यतरस्यामादिरुदात्तो भवति ।
मा हि कार्षाम् । मा हि कार्षाम् । एकोऽत्राद्युदात्तः । अपरोऽन्तोदा-
त्तः । मा हि लाविष्टाम् २ । एकोऽत्राद्युदात्तः । अपरो मध्योदात्तः ।
सिचश्चित्करणदागमानुदात्तत्वं हि बाध्यते ॥ सिच आद्युदा-
त्तत्वऽनितः पितः पक्षे उदात्तत्वं वक्तव्यम् ॥*॥ मा हि कार्षाम् । २ ।
अनित इति किम् । मा हि लाविष्टाम् । २ । मध्योदात्त एवाद्यु-
दात्ताभावपक्षे भवति ॥

स्वपादिर्हिसामच्यनिटि ॥ १८८ ॥

लसार्वधातुकग्रहणं यदनुवर्त्तते तदच्यनिटीति संबन्धादिह
सप्तम्यन्तं भवति । स्वपादिरावृत्तकरणात् । स्वपादीनां हिसेश्चाजा-
दावनिटि । लसार्वधातुके परतोऽन्यतरस्यामादिरुदात्तो भवति ।
स्वपन्ति । २ । श्वसन्ति । २ । हिसेः खल्वपि । हिंसन्ति । १ । प्रत्य-
यस्वरेण पक्षे मध्योदात्तः । अचीति किम् । स्वप्यात् । हिंस्यात् ।
अनिटीति किम् । स्वपितः । श्वसितः ॥ छित्यजादावयं विधिरिष्यते ॥
इह न भवति । स्वपानि । हिनसानि ॥

अभ्यस्तानामादिः ॥ १८९ ॥

अङ्ग्यस्तानामजादावनिटि लसार्वधातुके परत आदिरुदात्तो भवति । ददाति । ददतु । दधाति । दधतु । जक्षति । जक्षतु । जाग्रति । जाग्रतु । अचीत्येव । दद्यात् । अनिटीत्येव । जक्षितः । आदिरिति वचने पुनरादिग्रहणं नित्यार्थम् ॥

अनुदात्ते च ॥ १९० ॥

अविद्यमानोदात्ते च लसार्वधातुके परतोऽङ्ग्यस्तानामादिरुदात्तो भवति । अनजाद्यर्थ आरम्भः । ददाति । जहाति । दधाति । जिहीते मिमीते । अनुदात्त इति बहुव्रीहिनिर्देशो लोपयणादेशार्थः । मा हि स्म दधात् । दधात्यत्र ॥

सर्वस्य सुपि ॥ १९१ ॥

सर्वशब्दस्य सुपि परत आदिरुदात्तो भवति । सर्वः । सर्वौ । सर्वे । सुपीति किम् । सर्वतरः । सर्वतमः ॥ प्रत्ययलक्षणेनाप्ययं स्वर इष्यते सर्वस्तोम इति ॥ सर्वस्वरोऽनकच्कस्येति वक्तव्यम् ॥ * ॥ सर्वकः । चित्स्वरेणान्तोदात्तो भवति ॥

भीद्भीद्भुमदजनधनदरिद्राजागरां प्रसयात् पूर्व पिति ॥ १९२ ॥

भी द्वी भृ हु मद जन धन दरिद्रा जागृ इत्येतेषामङ्ग्यस्तानां लसार्वधातुके पिति प्रत्ययात् पूर्वमुदात्तं भवति । बिभेति । जिह्वेति । बिभर्त्ति । जुहोति । ममत्तु नः परिज्मा । मदेर्बहुलं छन्दसीति विकरणस्य इलुः । जजनदिन्द्रम् । जन जनन इत्यस्य पञ्चमे लकारे रूपम् । धन धान्य इत्यस्य पञ्चमे लकारे दधनत् । दरिद्राति । जागर्ति । ङ्यादीनामिति किम् । ददाति । पितीति किम् । दरिद्रति ॥

लिति ॥ १९३ ॥

लिति प्रत्ययात् पूर्वमुदात्तं भवति । चिकीर्षकः । जिहीर्षकः । भौरिकिविधम् । भौलिकिविधम् । पेषुकारिभक्तम् ॥

आदिर्णमुल्यन्यतरस्याम् ॥ १९४ ॥

णमुलि परतोऽन्यतरस्यामादिरुदात्तो भवति । लोलूयंलोलूयम् । आम्नेडितानुदात्तत्वे कृते पूर्वो लोलूयंशब्द एकत्रादयुदात्तः । अपरत्र लिट्स्वरेण मध्योदात्तः ॥

अचः कर्तृयकि ॥ १९५ ॥

उपदेश इति वचने । अजन्ता ये उपदेशे धातवस्तेषां कर्तृयाक अन्यतरस्यामादिरुदात्तो भवति । लूयते केदारः स्वयमेव । २ । स्तीर्यते केदारः स्वयमेव । १ । यदाऽऽदयुदात्तत्वं न भवति तदा लसार्व-

धातुक्निघाते कृते यक् एव स्वरो भवति । जनादीनामुपदेश पधात्वं
द्रष्टव्यम् । तत्राप्ययं स्वर इष्यते । जायते स्वयमेव । सोयत स्वय-
मेव । स्नायते स्वयमेव । २ । अच इति किम् । मिद्यते स्वयमेव ।
कर्तुप्रहणं किम् । लूयते केदारो देवदत्तेन ॥

थलि च सेटीङन्तो वा ॥ १९६ ॥

सेटि थलि इह वा उदात्तो भवति अन्तो वा आदिर्वाऽन्यतरस्या-
म् । लुलविथ । ३ । यदानैते त्रयः स्वरास्तदा लिति प्रत्ययात् पूर्वमु-
दात्तं भवति । तेनैते चत्वारः स्वराः पर्यायेण भवन्ति । सेटीति कि-
म् । यथाथ । लिति प्रत्ययात् पूर्वमुदात्तमित्ययमेवात्र स्वरो भवति ॥

जिनखादिर्नित्यम् ॥ १९७ ॥

अिति निति च नित्यमादिरुदात्तो भवति । गर्गादिभ्यो यञ् ।
गार्ग्यः । वात्स्यः । वासुदेवार्जुनाभ्यां वुन् । वासुदेवकः । अर्जुनकः ।
प्रत्ययस्वरापवादोऽयं योगः । प्रत्ययलक्षणमत्र नेष्यते । तेन गर्गाः
विदाः चञ्चा इत्यत्र यञि अञि कनि च लुप्ते न भवति ॥

आमन्त्रितस्य च ॥ १९८ ॥

आमन्त्रितस्यादिरुदात्तो भवति । देवदत्त । देवदत्तौ । देवदत्ताः ।
अत्र कारकादुक्तश्रुतयोरेवाशिषीति प्रातिर्थाध्यते ॥ लुमतापि लुप्ते
प्रत्ययलक्षणमत्रेष्यते ॥ सर्पिरागच्छ सप्तागच्छतेति ॥

पथिमथोः सर्वनामस्थाने ॥ १९९ ॥

पथिमथिशब्दाद्यौणादिकाविनिप्रत्ययान्तौ प्रत्ययस्वरेणान्तोदा-
त्तौ तयोः सर्वनामस्थाने परत आदिरुदात्तो भवति । पन्थाः । पन्था-
नौ । पन्थानः । मन्थाः । मन्थानौ । मन्थानः । सर्वनामस्थान इति कि-
म् । पथः पश्य । मथः पश्य । उदात्तनिवृत्तिस्वरेणान्तोदात्तो भव-
ति । प्रत्ययलक्षणमत्रापि नेष्यते । पथिप्रिय इत्यत्र पूर्वपदप्रकृतिस्व-
रेणान्तोदात्तः पथिशब्दः ॥

अन्तश्च तवै युगपद ॥ २०० ॥

तवैप्रत्ययान्तस्यान्तश्चशब्दादिश्च युगपदुदात्तौ भवतः । कर्त्त-
वै । हर्तवै । प्रत्ययादुदात्तत्वापवादः । युगपद्ग्रहणं पर्यायनिवृत्त्यर्थम् ।
एकवर्जमिति वचनाद्योगपद्यं न स्यात् ॥

क्षयो निवासे ॥ २०१ ॥

क्षयशब्दो निवासेऽभिधेये आद्युदात्तो भवति । क्षियन्ति निवस-
न्त्यस्मिन् निति क्षयः । पुंसि संज्ञायां घः प्रायेणोति घप्रत्ययान्तस्य प्र-

त्ययस्वरः प्राप्तः । क्षये जाशृहि प्रपश्यन् । निवास इति किम् । क्षयो वर्त्तते दस्युनाम् । एरजित्ययमजन्तः ॥

जयः करणम् ॥ २०२ ॥

जयशब्दः करणवाची आद्युदात्तो भवति । जयन्ति तेनेति जयः । पुंसि संज्ञायां घः प्रायेणेति घन्तस्य प्रत्ययस्वरः प्राप्तः । जयोऽश्वः । करणमिति किम् । जयो वर्त्तते ब्राह्मणानाम् । अत्राप्येरजित्ययमजन्तः ॥

वृषादीनां च ॥ २०३ ॥

वृष इत्येवमादीनामादिरुदात्तो भवति । वृषः । जनः । ज्वरः । ग्रहः । हयः । गयः । एते सर्वे पचाद्यच्प्रत्ययान्ताः । गय इत्यत्र गायतेर्निपातनादेत्वम् । नयः । तयः । पयः । वेदः । अंशः । दवः । एते ऽपि तयैवाच्प्रत्ययान्ताः । सूद इगुपधादिति कप्रत्ययान्तः । गुहाभिदादिरङ्प्रत्ययान्तः ॥ शमरणौ संज्ञायां संमतौ भावकर्मणोः ॥ शब्दो भावे, रणः कर्मणि, अजन्तावेतौ निपातनाद् भावकर्मणोर्भवतः । मन्त्रः पचाद्यजन्तः । शान्तिरिति क्तिजन्तः । कामः । यामः । घजन्तावेतौ । अराधाराकाराभिदादयः । वहो गोचरादिषु घप्रत्ययान्तः । कल्पः । अजन्तः । पादो घजन्तः । तत्र क्वचित् प्रत्ययस्वरः प्राप्तः, क्वचित्, कर्षात्वतो घञान्त उदात्त इति । वृषादिराकृतिगणः । अविहितमाद्युदात्तत्व वृषादिषु द्रष्टव्यम् ॥

संज्ञायामुपमानम् ॥ २०४ ॥

उपमानशब्दः संज्ञायामाद्युदात्तो भवति । चञ्चा । वद्भ्रिका । खरकुटी । दासी । उपमानशब्दा एते उपमेयस्य संज्ञाः । तत्र इवे प्रतिकृताविति यः कन् तस्य लुम्भनुष्य इति लुप् । यद्येवं किमर्थमिदमुच्यते प्रत्ययलक्षणेन सिद्धमाद्युदात्तत्वम् । एतदेव ज्ञापयति कचिदिह स्वरविधौ प्रत्ययलक्षणं न भवतीति । तथा च पूर्वत्रोदाहृतम् । संज्ञायामिति किम् । अभिर्माणवकः । उपमानमिति किम् । देवदत्तः ॥

निष्ठा च द्वयजनात् ॥ २०५ ॥

निष्ठान्तं च द्वयच् संज्ञायां विषये आद्युदात्तं भवति च चेदादि-राकारो न भवति । दत्तः । गुप्तः । बुद्धः । प्रत्ययस्वरापवादः । निष्ठेति किम् । देवः । भीमः । द्वर्चाजनि किम् । चिन्तितः । रक्षितः । अनादिति किम् । त्रातः । आप्तः । संज्ञायामिति किम् । कृतम् । हृतम् ॥

शुष्कधृष्टौ ॥ २०६ ॥

आदिरुदात्त इति वर्त्तते । शुष्क धृष्ट इत्येतावाद्युदात्तौ भवतः ।

शुष्कः । धृष्टः । असंज्ञार्थ आरम्भः ॥

आशितः कर्ता ॥ २०७ ॥

आशितशब्दः कर्तृवाची आद्युदात्तो भवति । आशितो देवदत्तः । अशेरयमाङ् पूर्वोदविषक्षिते कर्मणि कर्तरि क्तः । तत्र, याथघञिति प्राप्तः स्वरो बाध्यते । कर्तरीति किम् । आशितमन्त्रम् । आशितं देवदत्तं । पूर्वोक्त कर्मणि क्त, उत्तरत्र भावे ॥

रिक्ते विभाषा ॥ २०८ ॥

रिक्तशब्दे विभाषा आदिरुदात्तो भवति । रिक्तः । रिक्तः । संज्ञायां, निष्ठा च द्वयजनादित्यनेन पूर्वविप्रतिषेधेन नित्यमाद्युदात्तः ॥

जुष्टार्पिते च छन्दसि ॥ २०९ ॥

जुष्ट अर्पित इत्यंत शब्दरूपे छन्दसि विषये विभाषा आद्युदात्ते भवतः । जुष्टः । २ । अर्पितः । २ । छन्दसीति किम् । भाषायां प्रत्ययस्वरेणान्तोदात्तावेतौ ॥

निसं मन्त्रे ॥ २१० ॥

जुष्ट अर्पित इत्येते शब्दरूपे मन्त्रविषये नित्यमाद्युदात्ते भवतः । जुष्टं देवानाम्, अर्पितं पितॄणाम् । पूर्वेष्वत्र विकल्पः प्राप्तः । केचिदत्र जुष्टेत्येतदेवानुवर्तयन्ति । अर्पितशब्दस्य विभाषा मन्त्रेपीच्छन्ति । अन्तोदात्तोऽपि ह्ययं मन्त्रे पठ्यते । तस्मिन् साकं त्रिशता न शंक्वोऽर्पिता इति ॥

युष्मदस्मदोर्ङ्सि ॥ २११ ॥

युष्मदस्मदी मदिक्प्रत्ययान्ते अन्तोदात्ते तयोर्ङ्सि परत आदिरुदात्तो भवति । तच्च स्वम् । मम स्वम् ॥

ङयि च ॥ २१२ ॥

युष्मदस्मदोरिति वर्त्तते, आदिरुदात्त इति च । ङे इत्येतस्मिन् परतो युष्मदस्मदोरादिरुदात्तो भवति । तुभ्यम् । मय्यम् । पृथग्व्यो-गकरणं यथासंख्यशङ्कानिबृत्त्यर्थम् ॥

यतोऽनावः ॥ २१३ ॥

निष्ठा च द्वयजनादित्यतो द्वयज्ग्रहणमनुवर्त्तते । यत्प्रत्ययान्तस्य द्वयच्च आदिरुदात्तो भवति, न चेन्नौशब्दात् परो भवति । अचो यत् चैयम् । नेयम् । शरीरावयवाद्यत् । कण्ठ्यम् । ओष्ठ्यम् । तित्स्व-रितमित्यस्यापवादः । अनाव इति किम् । नाव्यम् । द्वयच्च इत्येव ।

२१ उ०

चिकीर्ष्यम् । ललाट्यम् ॥

ईडवन्दवृशंसदुहां ण्यत् ॥ २१४ ॥

ईड वन्द वृ शंस दुह इत्येतेषां यो ण्यत् तदन्तस्यादिरुदात्तो भवति । ईड्यम् । वन्द्यम् । वार्यम् । शस्यम् । दोष्टा घेनुः । द्वयनुबन्धकत्वात् ण्यतो यद्वहणेन ग्रहणं नास्तीति तित्स्वरितमित्येनत् प्राप्तम् । वार्यमिति वृड् संभक्तावित्यस्यार्थं ण्यत् । ऋयन्विधौ हि वृञ् एव ग्रहणमिष्यते ॥

विभाषा वेण्विन्धानयोः ॥ २१५ ॥

वेणु इन्धान इत्येतयोर्विभाषा आदिरुदात्तो भवति । वेणुः । वेणुः । इन्धानः । इन्धानः । वेणुशब्दोऽयमजिह्वरीभ्यो निदिति णुप्रत्ययान्तो नित्वाभित्यमाद्युदात्तः प्राप्तः । इन्धानशब्दोऽपि यदा चानशान्तस्तदा खित्वादन्तोदात्तः । अथ शानजन्तस्तदा सार्धधातुकानुदात्तत्वे कृते उदात्तनिवृत्तिस्वरणे मध्योदात्तः । तदेवमिन्धाने सर्वथाऽप्राप्तमाद्युदात्तत्वं पक्षे विधीयते । वेणुरिव वेणुरित्युपमानं यदा संज्ञा भवति तदा संज्ञायामुपमानमिति नित्यमाद्युदात्तत्वमिष्यते ॥

त्यागरागदासकुहश्वठक्रथानाम् ॥ २१६ ॥

त्याग राग दास कुह श्वठ क्रथ इत्येतेषां विभाषा आदिरुदात्तो भवति । त्यागः । २ । रागः । २ । दासः । २ । एते घञन्तास्तेषां पक्षे कर्षात्वतो घञोऽन्त उदात्त इत्युदात्तत्वमेव भवति । कुहः । २ । श्वठः । २ । क्रथः । २ । एते पञ्चाद्यञन्ताः ॥

उपोत्तमं रिति ॥ २१७ ॥

रिदन्तस्योपोत्तममुदात्तं भवति । त्रिप्रभृतीनामन्त्यमुत्तमं तस्य समीपे यत्तदुपोत्तमम् । कर्णायम् । हरणीयम् । पटुजातीयः । मृदुजातीयः । प्रत्ययस्वरापवादोऽयम् ॥

चङ्छन्त्यतरस्याम् ॥ २१८ ॥

चङ्छन्तेऽन्यतरस्यामुपोत्तममुदात्तं भवति । मा हि चीकरताम् न माङ्योग इत्यदि प्रतिषिद्धं, हि चेति निघातेऽनुपदेशाविति लसाद्यन्धातुकानुदात्तत्वे कृते चङ्छ एव स्वरे प्राप्ते पक्षे घात्वका उदात्ता भवति । उपोत्तमग्रहणात् द्वयोर्न भवति । मा हि दधत् ॥

मतोः पूर्वमात्र संज्ञायां स्त्रियाम् ॥ २१९ ॥

मतोः पूर्व आकार उदात्तो भवति तच्चेन्मत्वन्तं स्त्रीलिङ्गे संज्ञा भवति । उदुम्बरावती । पुष्करावती । वीरणावती । शरावती । शरा

दीनां चेति दीर्घः । आदिति किम् । इक्षुमती । द्रुमवती । संज्ञायामि-
ति किम् । खट्वावती । स्त्रियामिति किम् । शरावान् । मतोरिति
किम् । गवादिनी ॥

अन्तोऽवसाः ॥ २२० ॥

संज्ञायामित्येव । अवतीशब्दान्तस्य संज्ञायामन्त उदात्तो भवति
अजिरवती । खदिरवती । हंसवती । कारण्डवती । छीपः पित्वाद्-
उदात्तत्वं प्राप्तम् । अवत्या इति किमुच्यते, न वत्या इत्येवमुच्येत ।
नैवं शक्यमिहापि स्यात् । राजवती । स्वरविधौ नलोपस्यासिद्धत्वा-
न्नायमवतीशब्दः । वत्वं पुनराश्रयात् सिद्धम् ॥

ईवसाः ॥ २२१ ॥

ईवतीशब्दान्तस्यान्त उदात्तो भवति स्त्रियां संज्ञायां विषये । अही-
वती । कृषीवती । मुनीवती ॥

चौ ॥ २२२ ॥

चावित्यञ्चतिर्लुप्तनकारो गृह्यते । तस्मिन् परतः पूर्वस्यान्त उदा-
त्तो भवति । दधीचः पश्य । दधीचा । दधीचै । मधूचः पश्य । मधू-
चा । मधूचे । उदात्तनिवृत्तिस्वरपञ्चादोऽयम् ॥ चावतश्चित इति व-
क्तव्यम् ॥ * ॥ दाधीचः । माधूचः । प्रत्ययस्वर एवात्र भवति ॥

समासस्य ॥ २२३ ॥

समासस्यान्त उदात्तो भवति । राजपुरुषः । ब्राह्मणकम्बलः ।
कन्यास्वनः । पटहशब्दः । नदीघोषः । राजपृषत् । ब्राह्मणसमित् ।
स्वरविधौ व्यञ्जनमाविद्यमानवदिति हलन्तेऽप्यन्तोदात्तत्वं भवति ।
नानापद स्वरस्यापवादः ॥

इति काशिकायां वृत्तौ षष्ठ्याध्यायस्य प्रथमः पादः ॥ ६ ॥ १ ॥

॥ अथ षष्ठाध्यायस्य द्वितीयः पादः ॥

बहुव्रीहौ प्रकृत्या पूर्वपदम् ॥ १ ॥

पूर्वपदग्रहणमत्र पूर्वपदस्ये स्वरे उदात्ते स्वरिते वा वर्त्तते ।
बहुव्रीहौ समासे पूर्वपदस्य यः स्वरः स प्रकृत्या भवति, स्वभावेना-
वतिष्ठते, विकारमनुदात्तत्वमापद्यते । समासान्तोदात्तत्वे हि सति
अनुदात्तं पदमेकवर्जमिति सोऽनुदात्तः स्यादिति समासान्तोदात्तः

त्वापवादोऽयमारभ्यते । काष्णोत्तरासङ्गाः । कृष्णो मृगस्तस्य विकारः
 काष्णः । प्राणिरजतादभ्यांऽभित्यञ्प्रत्ययान्तो जित्स्वरेणाद्वयुदात्तः ।
 यूपवलजः । यूपशब्द उणादिषु, कुसुयुभ्यश्चेति पप्रत्ययान्तः । तत्र च
 दीर्घ इति निदिदि च वर्त्तते तेनाद्वयुदात्तः । ब्रह्मचारिपरिस्कन्दः ।
 ब्रह्मचारिशब्दः कृदुत्तरपदप्रकृतिस्वरेणान्तोदात्तः । स्नातकपुत्रः ।
 स्नातशब्दः कन्प्रत्ययान्तो नित्स्वरेणाद्वयुदात्तः । अध्यापकपुत्रः ।
 लिट्स्वरेणाध्यापकशब्दो मध्योदात्तः । श्रोत्रियपुत्रः । श्रोत्रियशब्दो
 नित्वादाद्वयुदात्तः । मनुष्यनाथः । मनुष्यशब्दस्तिट्स्वरितमिति स्वरि-
 तान्तः । उदात्तग्रहणं स्वरितग्रहणं चात्रानुवर्त्तते । तेन सर्वानुदा-
 से पूर्वपदे विधरेव नास्तीति समासान्तोदात्तत्वं भवति । समभाग
 इति समशब्दो हि सर्वानुदात्तः ॥

तत्पुरुषे तुल्यार्थतृतीयासप्तम्युपमानान्ययद्वितीयाकृत्वाः ॥ २ ॥

तत्पुरुषे समासे तुल्यार्थे तृतीयान्तं सप्तम्यन्तमुपमानवाचि अ-
 न्ययं द्वितीयान्तं कृत्यान्तं च यत् पूर्वपदं तत्प्रकृतिस्वरं भवति । तु-
 ल्यार्थः । तुल्यइवेतः । तुल्यलोहितः । तुल्यमहान् । सहक्चछ्वेतः । स-
 हलोहितः । सहम्महान् । सहशश्वेतः । सहशलोहितः । सहशमहा-
 न् । एते, कृत्यतुल्याभ्या अजात्येति कर्मधारयाः । तत्र तुल्यशब्दो
 यतोऽनाव इत्याद्वयुदात्तः । सहक्शब्दः । समानान्ययोश्चेति किन्प्रत्य-
 यान्तः । कृदुत्तरपदप्रकृतिस्वरेणान्तोदात्तः । सहशशब्दोपि कञन्तो
 मध्योदात्तः । तुल्यार्थः । तृतीया । शङ्कुलया खण्डः, शङ्कुलाखण्डः ।
 किरिणा काणः, किरिकाणः । शङ्कुपूर्वाल्लातेर्घञर्थे कविधानमिति वा
 कप्रत्ययान्तः शङ्कुलाशब्दोऽन्तोदात्तः । किरिशब्दोऽपि, किरितेः कृण-
 श्पृकुटिभिर्दिच्छिद्यिभ्यश्चेतीकारप्रत्ययः किदौणादिकस्तेनासाव-
 न्तोदात्तः । तृतीया । सप्तमी । अक्षेषु शौण्डोऽक्षशौण्डः । पानशौण्डः ।
 अशोर्देवन इति सप्रत्ययान्तोऽक्षशब्दोऽन्तोदात्तः । पानशब्दो ल्युङन्तो
 लिट्स्वरेणाद्वयुदात्तः । सप्तमी । उपमान । शस्त्रीश्यामा । कुमुदश्यामी ।
 हंसगर्जदा । न्यग्रोधपरिमण्डला । दूर्वाकाण्डश्यामा । शरकाण्डगौ-
 री । उपमानानि सामान्यवचनैरिति समासः । शस्त्रीशब्दो ङीष्प्रत्य-
 यान्तोऽन्तोदात्तः । कुमुदशब्दोऽपि, कौ मोदत इति मूलविभुजादित्वात्
 कप्रत्ययान्तो, नन्विषयस्यानिसन्तस्येति वाद्युदात्तः । हंसशब्दो, वृत्-
 वदिहानिकमिकर्षिभ्यः स इति सप्रत्ययान्तः । न्यग्रोहतीति न्यग्रोधः ।
 पत्रादित्वादच्प्रत्ययान्तस्तस्य 'न्यग्रोधस्य च केवलस्ये'तिनि पातनाव

हकारस्य चकारो मध्योदात्तत्वं च । दूर्वाकाण्डशरकाण्डशब्दौ षष्ठी-
तत्पुरुषावुत्तरपदाद्युदात्तौ । उपमान । अव्यय । अब्राह्मणः । अवृष-
लः । कुब्राह्मणः । कुवृषलः । निष्कौशाम्बिः । निर्वाणसिः । अति-
स्त्रुवः । अतिमालः । एतान्यव्ययान्याद्युदात्तानि ॥ अव्यये नञ् कु-
निपातानामिति वक्तव्यम् ॥ * ॥ इह मा भूत् । स्नात्वाकालक इति ।
अव्यय । द्वितीया । मुहूर्त्तसुखम् । मुहूर्त्तरमणीयम् । सर्वरात्रकल्या-
णी । सर्वरात्रशोभना । अत्यन्तसंयोगे चेति द्वितीयासमासः । मुह-
र्त्तशब्दः पृषोदरादिरन्तोदात्तः । सर्वरात्रशब्दोऽप्यन्त्ययान्तः । द्वि-
तीया । कृत्य । भोज्योष्णम् । भोज्यलवणम् । पानीयशीतम् । हर-
णीयचूर्णम् । भोज्यशब्दोऽप्यदन्तोऽन्तस्वरितः । पानीयहरणीयशब्द-
योरुपोत्तमं रितीति ईकार उदात्तः ॥

वर्णो वर्णेष्वनेते ॥ ३ ॥

प्रकृत्या पूर्वपदं तत्पुरुष इति च वर्तते । वर्णं वर्णवाचि पूर्वपदं
वर्णवाचिष्वेवोत्तरपदेषु एतदशब्दवर्जितेषु परतस्तत्पुरुषे समासे प्र-
कृतिस्वरं भवति । कृष्णसारङ्गो, लोहितसारङ्गः । कृष्णकल्माषो, लो-
हितकल्माषः । कृषेर्वर्ण इति कृष्णशब्दो नक्प्रत्ययान्तोऽन्तोदात्तः ।
लोहितशब्दोऽपि रुहेरश्च लो वेति तन् प्रत्ययान्त आद्युदात्तः । वर्ण
इति किम् । परमकृष्णः । वर्णेष्विति किम् । कृष्णतिलाः । अनेत
इति किम् । कृष्णैतः । लोहितैतः ॥

गाधलवणयोः प्रमाणे ॥ ४ ॥

प्रमाणवाचिनि तत्पुरुषे समासे गाध लवण इत्येतयोरुत्तरपद-
योः पूर्वपदं प्रकृतिस्वरं भवति । शम्बगाधमुदकम् । अरित्रगाधमुद-
कम् । तत्प्रमाणमित्यर्थः । गोलवणम् । अश्वलवणम् । यावद्भवे दी-
यते तावदित्यर्थः । षष्ठीसमासा एते । तत्र शमेर्बन्धिति वन्प्रत्यया-
न्तत्वाच्छम्बशब्द आद्युदात्तः । अरित्रशब्दोऽर्त्तिरूधूस इतीप्रप्रत्य-
यान्तो मध्योदात्तः । गोशब्दो डोप्रत्ययान्तोऽन्तोदात्तः । अश्वशब्दो-
ऽश्वप्रुषीति कन्प्रत्ययान्त आद्युदात्तः । प्रमाणमित्यन्तापरिच्छेदमात्र-
मिह दृष्टव्यं, पुनरायाम एव । स्वरव्यङ्ग्यं च प्रमाणविशेषविषयत्वमे-
तेषाम् । प्रमाण इति किम् । परमगाधम् । परमलवणम् ॥

दायाद्यं दायादे ॥ ५ ॥

तत्पुरुषे समासे दायादशब्द उत्तरपदे दायाद्यवाचि पूर्वपदं
प्रकृतिस्वरं भवति । विद्यादायादः । धनदायादः । संज्ञायां समजनि-

षदेति विद्याशब्दः क्यप्रत्ययान्तः । उदात्त इति च तत्र चर्त्ते-
तेनायमन्तोदात्तः । कृपृवृजिमन्दिनिधाञ्भ्यः क्युरिति बहुलवचनात्
केवलादपि धाञः क्युप्रत्ययस्तेन धनशब्दः प्रत्ययस्वरेणाद्युदात्तः ।
अथ विद्यादायाद् इति केन षष्ठी, स्वामीश्वराधिपतिदायादेति ।
यद्येवं प्रतिपदविधानाच्च षष्ठी न समस्यत इति समासप्रतिषेध-
प्राप्नोति । एवं तर्हि शेषलक्षणैवात्र षष्ठी । तस्यास्तु सप्तमी विधीय-
माना बाधिका मा विज्ञायीति पुनरभ्यनुज्ञायते । दायाद्यमिति किम् ।
परमदायाद् । अत्र समासान्तोदात्तत्वमेव भवति ॥

प्रतिबन्धि चिरकृच्छ्रयोः ॥ ६ ॥

तत्पुरुषे समासे चिरकृच्छ्रयोरुत्तरपदयोः प्रतिबन्धवाचि-
पूर्वपदं प्रकृतिस्वरं भवति । गमनाच्चिरम् । गमनकृच्छ्रम् । व्याहरण-
चिरम् । व्याहरणकृच्छ्रम् । गमनव्याहरणशब्दौ ल्युङन्तौ तयोरि-
त्स्वरं । गमनं च यच्चिरं चेति विशेषणसमासोऽयं मयूरव्यंसकादि-
र्वा द्रष्टव्यः । गमनं हि कारणविकलतया चिरकालभावि कृच्छ्रयो-
नि वा प्रतिबन्धि जायते । प्रतिबन्धीति किम् । मूत्रकृच्छ्रम् ॥

पदेऽपदशे ॥ ७ ॥

अपदेशो व्याजस्तद्वाचिनि तत्पुरुषे समासे पदशब्द उत्तरपदे
पूर्वपदं प्रकृतिस्वरं भवति । मूत्रपदेन प्रस्थितः । उच्चारपदेन प्रस्थि-
तः । मूत्रशब्दः सिचिमुच्योऽप्रेरुचचेति घृन्प्रत्ययान्तो मूत्रयतेर्वा घञ-
न्त आद्युदात्तः । उच्चारशब्दोऽपि घञन्तस्थायघञक्ताजबित्तकाणा-
मित्यन्तोदात्तः । विशेषणसमासोऽयं मयूरव्यंसकादिर्वा । अपदेश-
इति किम् । विष्णोः पदं, विष्णुपदम् ॥

निवाते वातत्राणे ॥ ८ ॥

निवातशब्द उत्तरपदे वातत्राणवाचिनि तत्पुरुषे समासे पूर्वपदं
प्रकृतिस्वरं भवति । कुट्येव निवातं, कुटीनिवातम् । शमीनिवातम् ।
कुड्यानिवातम् । वातस्याभावो निवातम् । अर्थाभाव इत्यव्ययीभावः ।
निरुद्धो वातोऽस्मिन्निति वा निवातमिति बहुव्रीहिः । तत्र कुड्या-
दिहेतुके निवाते कुड्यादयो वर्तमानाः समानाधिकरणेन निवातश-
ब्देन सह समस्यन्ते । कुटीशमीशब्दौ गौरादिङ्गीषन्तावन्तोदात्ताः ।
कुड्यशब्दोऽपि, कचतेर्यत्, डक्किचचेति यत्प्रत्ययान्त आद्युदात्त इत्येके-
ड्यक्प्रत्ययान्तोऽन्तोदात्त इत्यपरे । वातत्राण इति किम् । राजनिवाते
वसति । सुखं प्रावृनिवातम् । निवातशब्दोऽयं पादर्वधाची रुढिशब्द

स्तत्रोभयत्र षष्ठीसमासः ॥

शारदेऽनार्तवे ॥ ९ ॥

ऋतौ भवमार्तवम् । अनार्तववाचिनि शारदशब्द उत्तरपदे तत्पुरुषे समासे पूर्वपदं प्रकृतिस्वरं भवति । रज्जुशारदमुदकम् । दृषत्-शारदाः सक्तवः । शारदशब्दोऽयं प्रत्यग्रवाची तस्य नित्यसमासोऽस्त्वपदविग्रह इष्यते । सद्यो रज्जुदधृतमुदकं प्रत्यग्रमनुपहतं रज्जुशारदमुच्यते । रज्जुशब्दः, सृजेरसुम् चेति उपत्ययान्त आदिलोपश्च । धान्ये निदिति च तत्र वर्त्तते । तेनाद्युदात्तः । दृषत्शब्दो, दृणातेः धुग् ह्रस्वश्चेति अदिक्प्रत्ययान्तोऽन्तोदात्तः । अनार्तव इति किम् । परमशारदम् । उत्तमशारदम् । शारदि ऋतुविशेषे भवं यत्तदिह शारदम् ॥

अध्वर्युकषाययोजातौ ॥ १० ॥

अध्वर्यु कषाय इत्येतयोर्जातिवाचिनि तत्पुरुषे समासे पूर्वपदं प्रकृतिस्वरं भवति । प्राच्याध्वर्युः । कठाध्वर्युः । कलापाध्वर्युः । पते समानाधिकरणसमासा जातिवाचिनो नियतविषयाः । तत्र प्राच्यशब्दो यत्प्रत्ययान्त आद्युदात्तः । कठशब्दः पञ्चाद्यच्च व्युत्पादितस्ततः कठेन प्राक्तमिति वैशम्पायनान्तेवासिभ्यश्चेति णिनिस्तस्य कठचरकाल्लुगिति लुक्कालापिना प्रोक्तमिति, कलापिनोऽण् तस्मिन्नित्यनपत्य इति प्रकृतिभावे प्राप्ते नान्तस्य टिलोपे सन्नञ्चारिपीठसर्पिकलापिकौथुमितैतिलिजाजलिलाङ्गलिशिलालिशिखण्डिसुकरसन्नसुपर्वणामुपसंख्यानमिति टिलोपः । तदेवं कलापशब्दोऽन्तोदात्तः । सर्पिर्मण्डकषायम् । उमापुष्पकषायम् । दौवारिककषायम् । षष्ठीसमासव्युत्पादिता रुढिशब्दा पते । तत्र सर्पिर्मण्डशब्द उमापुष्पशब्दश्च षष्ठीसमासावन्तोदात्तौ । दौवारिकशब्दोऽपि द्वारे नियुक्त इति ठकि सत्यन्तोदात्त एव । जाताविति किम् । परमाध्वर्युः । परमकषायः ॥

सदृशप्रतिरूपयोः सादृश्ये ॥ ११ ॥

सदृश प्रतिरूप इत्येतयोरुत्तरपदयोः सादृश्यवाचिनि तत्पुरुषे समासे पूर्वपदं प्रकृतिस्वरं भवति । पितृसदृशः । मातृसदृशः । पितृमातृशब्दबुणादिभ्यन्तोदात्तौ निपातितौ । षष्ठीसमासार्थं च सदृशग्रहणमिह तदलुकि षष्ठ्याः प्रयोजयति दास्याः सदृशो वृषल्याः सदृश इति । अत्र दासीवृषलीशब्दयोरन्तोदात्तत्वात्तुदात्तयणो हलपूर्वादिति विभक्तिरन्तोदात्ता । पितृप्रतिरूपः । मातृप्रतिरूपः । सादृश्य इति किम् । परमसदृशः । उत्तमसदृशः । समासार्थोऽत्र पूज्यमानता, न सादृश्यम् ॥

द्विगौ प्रमाणे ॥ १२ ॥

द्विगावुत्तरपदे प्रमाणवाचिनि तत्पुरुषे समासे पूर्वपदं प्रकृति-
स्वरं भवति । प्राच्यसप्तसमः । गन्धारिसप्तसमः । सप्तसमाः प्रमा-
णमस्येति मात्रच उत्पन्नस्य, प्रमाणे लो द्विगोर्नित्यमिति लुक् । प्रा-
च्यश्चासौ सप्तसमश्चेति, प्राच्यसप्तसमः । प्राच्यशब्द आद्युदात्तः ।
गान्धारिशब्दः कर्दमादिस्वादाद्युदात्तो मध्योदात्तो वा । द्विगाविति
किम् । त्रीहिप्रश्नः । प्रमाण इति किम् । परमसप्तसमः ॥

गन्तव्यपण्यं वाणिजे ॥ १३ ॥

वाणिजशब्द उत्तरपदे तत्पुरुषे समासे गन्तव्यवाचि पण्यवाचि
च पूर्वपदं प्रकृतिस्वरं भवति । मद्रवाणिजः । काश्मीरवाणिजः ।
गान्धारिवाणिजः । मद्रादिषु गत्वा व्यवहरन्तीत्यर्थः । सप्तमीसमा-
सा एते । तत्र मद्रशब्दो रक्प्रत्ययान्तत्वादन्तोदात्तः । काश्मीरश-
ब्दोऽपि पृषोदरादिषु मध्योदात्तः । गान्धारिशब्दः कर्दमादिषु पठ्यते
तत्र कर्दमादीनां वेति पक्षे आद्युदात्तो भवति द्वितीयो वा । पण्य ।
गोवाणिजः । अश्ववाणिजः । गोशब्दोऽन्तोदात्तः । अश्वशब्द आद्यु-
दात्तः । गन्तव्यपण्यमिति किम् । परमवाणिजः । उत्तमवाणिजः ॥

मात्रोपज्ञोपक्रमच्छाये नपुंसके ॥ १४ ॥

मात्रा उपज्ञा उपक्रम छाया एतेषूत्तरपदेषु नपुंसकवाचिनि
तत्पुरुषे समासे पूर्वपदं प्रकृतिस्वरं भवति । भिक्षामात्रं न ददाति
याचितः । समुद्रमात्रं न सरोऽस्ति किञ्चन । मात्रशब्दोऽयं वृत्तिविषये
एव तुल्यप्रमाणे वर्तते । तत्र भिक्षायास्तुल्यप्रमाणमित्यस्वपदविप्र-
हः षष्ठीसमासः । तत्र भिक्षाशब्दो, गुरोश्च हल इत्यप्रत्ययान्तोऽन्तो-
दात्तः । समुद्रशब्दोऽपि फिषि, पाटलापालङ्काम्बासागरार्थानामित्यन्तो-
दात्त एव । उपज्ञा । पाणिनोपज्ञकालकं व्याकरणम् ।
व्याड्युपक्षं वुष्करणम् । आपिशल्युपक्षं गुरुलाघवम् । षष्ठीसमासा
एते । तत्र पाणिनोपत्यमित्यणन्तः पाणिनशब्दः प्रत्ययस्वरेणान्तोदा-
त्तः । व्याडिरिजन्तत्वादाद्युदात्तः । तद्वदापिशलिः । उपक्रम । मा-
त्रोपक्रमं प्रासादः । दर्शनीयोपक्रमम् । सुकुमारोपक्रमम् । नन्दोप-
क्रमाणि मानानि । एतेऽपि षष्ठीसमासा एव । तत्रैत्येनं ध्यायन्तीत्या-
हयः । घञर्थे कविधानमिति कप्रत्ययः आङ्पूर्वाद् ध्यायतेः, पृषो-
दरादिस्वाद्यस्य ढत्वम् । तदयमाख्यशब्दस्याथादिस्वरेणान्तोदात्तः ।
दर्शनीयशब्दो रिच्चादुपोत्तमोदात्तः । सुकुमारशब्दो नञ्सुभ्यामि-

त्यन्तोदात्तः । नन्दशब्दः पचाद्यचि व्युत्पादितः । उपश्लोपक्रमान्तस्य तत्पुरुषस्य नपुंसकलिङ्गतोपश्लोपक्रमं तदाद्याचिख्यासायामिति । छाया । इषुच्छायम् । इषुशब्द, इषेः किञ्चित्युप्रत्ययान्तस्तत्र च धान्ये निदिष्टि वर्त्तते, तेनाद्युदात्तः । धनुःशब्दोऽपि, नव्विषयस्यानिसन्तस्ये-
न्याद्योदात्त एव । इषूणां छायेति षष्ठीसमासः । छाया बाहुल्य इति नपुंसकलिङ्गता । नपुंसक इति किम् । कुक्ष्यच्छाया ॥

सुखप्रिययोर्हिते ॥ १५ ॥

सुख प्रिय इत्येतयोर्उत्तरपदयोर्हितवाचिनि तत्पुरुषे समासे पूर्वपदं प्रकृतिस्वरं भवति । गमनसुखमावचनसुखम् । व्याहरणसुखमासुख । प्रिय । गमनप्रियम् । वचनप्रियम् । व्याहरणप्रियम् । समानाधिकरणसमासा एते । तत्र सुखप्रियशब्दौ तद्धेतावायत्यां प्रीतिकरे वर्त्तन्ते । तद्धि द्वितं यदायत्यां प्रीतिं करोति । गमनादिषु व्युत्पन्तेषु लितस्वरः । हित इति किम् । परमसुखम् । परमप्रियम् ॥

प्रीतौ च ॥ १६ ॥

प्रीतौ गम्यमानायां सुख प्रिय इत्येतयोर्उत्तरपदयोस्तत्पुरुषे समासे पूर्वपदं प्रकृतिस्वरं भवति । ब्राह्मणसुखं पायसम् । छात्प्रियोऽनध्यायः । कन्याप्रियो मृदङ्गः । सुखप्रिययोः प्रीत्यव्यभिचारादिह प्रीतिग्रहणं तदतिशयप्रतिपत्त्यर्थम् । ब्राह्मणच्छात्प्रिशब्दौ प्रत्ययस्वरेणान्तोदात्तौ । कन्याशब्दः स्वरितान्तः । प्रीताविति किम् । राजसुखम् । राजप्रियम् ॥

स्वं स्वामिनि ॥ १७ ॥

स्वामिशब्द उत्तरपदे तत्पुरुषं समासे स्ववाचि पूर्वपदं प्रकृतिस्वरं भवति । गोस्वामी । अश्वस्वामी । धनस्वामी । अश्वधनगवां कथित एव स्वरः । स्वमिति किम् । परमस्वामी ॥

पत्यावैश्वर्ये ॥ १८ ॥

पतिशब्द उत्तरपदे पेश्वर्थवाचिनि तत्पुरुषे पूर्वपदं प्रकृतिस्वरं भवति । गृहपतिः । सेनापतिः । नरपतिः । धान्यपतिः । गोहे क इति प्रकृतिस्वरेणान्तोदात्तौ गृहशब्दः । सह इनेन वर्त्तत इति बहुव्रीहौ प्रकृत्या पूर्वपदमिति सेनाशब्द आद्युदात्तः । नृ नये । एतस्माद् श्रुदोरधिति अप्रत्ययान्त आद्युदात्तो नरशब्दः । धान्यमन्तः स्वरितम् । पेश्वर्थमिति किम् । ब्राह्मणा वृषलीपतिः । वृषल्या भर्तेत्यर्थः ॥

न भृवाक्चिद्विधिषु ॥ १९ ॥

पतिशब्द उत्तरपदे ऐश्वर्यवाचिनि तत्पुरुषे समासे भू वाक्चित्
दिधिषू इत्येतानि पूर्वपदानि प्रकृतस्वराणि न भवन्ति । पूर्वेण प्राप्ताः
स्वरः प्रतिबिद्ध्यन्ते । भूपतिः । वाक्पतिः । चित्पतिः । दिधिषूपतिः ।
बद्धीसमासा एते समासस्वरेणान्तादात्ता भवन्ति ॥

वा भुवनम् ॥ २० ॥

पतिशब्द उत्तरपदे ऐश्वर्यवाचिनि तत्पुरुषे समासे भुवनशब्दः
पूर्वपदं वा प्रकृतिस्वरं भवति । भुवनपतिः २ । पूर्वपदप्रकृतिस्वरपक्षे
आदिरुदात्तः । रज्जोः क्युञ्जिति वर्त्तमाने, भूसूधूमस्त्रिजङ्ग्यश्छन्दसीति
क्युन्प्रत्ययान्तो भुवनशब्द आद्युदात्तो व्युत्पादितः । कथं भुवनपति-
रादित्य इति। उणादयो बहुलमिति बहुलवचनाद्भाषायामपि प्रयुज्यते ॥

आशङ्काबाधनेदीयसु संभावने ॥ २१ ॥

प्रकृत्या पूर्वपदं तत्पुरुष इति वर्त्तते । आशङ्कः आबाध नेदीयसु
इत्येतेषूपनरपदेषु संभावनवाचिनि तत्पुरुषे समासे पूर्वपदं प्रकृति-
स्वरं भवति । अस्तित्वाध्यवसायः संभावनम् । गमनाशङ्कं वर्त्तते ।
गमनमाशङ्क्यते इति संभाव्यते । वचनाशङ्कम् । व्याहरणाशङ्कमाभा-
वाध । गमनाबाधम् । वचनाबाधम् । व्याहरणाबाधम् । गमनं बाध्यत
इति संभाव्यते । नेदीयसु । गमननेदीयः । व्याहरणनेदीयः ।
गमनमतिनिकटगरमिति संभाव्यते । संभावन इति किम् । परम-
नेदीयः । पूर्वपदानि ल्युङन्तान्युक्तस्वराणि ॥

पूर्वे भूतपूर्वे ॥ २२ ॥

पूर्वशब्द उत्तरपदे भूतपूर्ववाचिनि तत्पुरुषे समासे पूर्वपदं प्रकृ-
तिस्वरं भवति । आढ्यो भूतपूर्व आढ्यपूर्वः । पूर्वशब्दां वृत्तिविषये
भूतपूर्वं वर्त्तते । तत्र विशेषणं विशेष्येणति समासः । मयूरव्यसका
दिर्वा द्रष्टव्यः । दर्शनीयपूर्वः । सुकुमारपूर्वः । भूतपूर्व इति किम् ।
परमपूर्वः । उत्तमपूर्वः । अत्र परमश्चासौ पूर्वश्चेति समासो न तु
परमो भूतपूर्व इति । तथा हि सत्युदाहरणमव भवति ॥

सविधसनीडसमर्यादसवेशसदेशेषु सामीप्ये ॥ २३ ॥

सविध सनीड समर्याद सवेश सदेश इत्येतेषूपनरपदेषु सामी-
प्यवाचिनि तत्पुरुषे समासे पूर्वपदं प्रकृतिस्वरं भवति । मद्रसविध-
म् गान्धारिसविधम् । काश्मीरसविधम् । मद्रसनीडम् । गान्धारि-
सनीडम् । काश्मीरसनीडम् । मद्रसमर्यादम् । गान्धारिसमर्यादम् ।
काश्मीरसमर्यादम् । मद्रसवेशम् । गान्धारिसवेशम् । काश्मीरस-

वेशम् । मद्रसदेशम् । गन्धारिसदेशम् । काश्मीरसदेशम् । पूर्वप-
दान्युक्तस्वराणि । सविधादीनां सह विधयेत्येवमादिका व्युत्पत्तिरे-
व केवलम् । समीपवाचनस्वेते समुदायाः । मद्राणां सविधं समी-
पमित्यर्थः । सामीप्य इति । किम् । सह मर्यादया वर्तते समर्यादं
क्षेत्रम् । देवदत्तस्य समर्यादं देवदत्तसमर्यादम् । सविधादिष्विति
किम् । देवदत्तसमया ॥

विस्पष्टादीनि गुणवचनेषु ॥ २४ ॥

विस्पष्टादीनि पूर्वपदानि गुणवचनं पृथक्तरपदेषु प्रकृतिस्वराणि
भवन्ति । विस्पष्टकटुकम् । विचित्रकटुकम् । व्यक्तकटुकम् । विस्प-
ष्टलवणम् । विचित्रलवणम् । व्यक्तलवणम् । विस्पष्टं कटुकमिति
विगृह्य सुप्सुपेति समासः । विस्पष्टादयो ह्यत्र प्रवृत्तिनिमित्तस्य वि-
शेषणम् । कटुकादिभिश्च शब्दैर्गुणवद्द्रव्यमभिधीयत इत्यसामाना-
धिकरण्यमतो नास्ति कर्मधारयः । विस्पष्टशब्दो गतिरनन्तर इत्याद्यु-
दात्तः । विचित्रशब्दोऽप्यव्ययस्वरण । विचित्रशब्दमन्यै पठन्ति ।
सोऽपि बहुव्रीहिस्वरेणाद्युदात्त एव । व्यक्तशब्द उदात्तस्वरितयोर्यणः
स्वरितोऽनुदात्तस्येत्यादिस्वरितः । ये चात्रापरे पठयन्ते तत्र सपञ्च-
शब्दस्याथादिस्वरेणान्तोदात्तः । पटुपण्डितशब्दौ प्रत्ययस्वरेण ।
कुशलशब्दः कृत्स्वरेणान्तोदात्तः । चपलशब्दश्चित्स्वरेणान्तोदात्तः ।
चुपेरञ्चोपधाया इत्यत्र हि चिदिति वर्तते । निपुणशब्दस्याथादिस्वरे-
णान्तोदात्तः । पुणेरिगुपधलक्षणः कप्रत्ययोऽयम् । विस्पष्टादीनीति
किम् । परमलवणम् । उत्तमलवणम् । गुणवचनेष्विति किम् । वि-
स्पष्टब्राह्मणः । विस्पष्ट । विचित्र । व्यक्त । संपन्न । कटु । पण्डित ।
कुशल । चपल । निपुण ॥

श्रज्यावमकन्यापवत्सु भावे कर्मधारये ॥ २५ ॥

अ ज्य अवम कन् इत्येतेषु पापशब्दवति चोत्तरपदे कर्मधारये
समासे भाववाचि पूर्वपदं प्रकृतिस्वरं भवति । गमनश्रेष्ठम् । गमन-
श्रेयः । ज्य । वचनज्येष्ठम् । वचनज्यायः । अवम । गमनावमम् ।
वचनावमम् । कन् । गमनकनिष्ठम् । गमनकनीयः । पापवत् । गमन-
नपापिष्ठम् । गमनपापीयः । ल्युङन्तान्येतानि पूर्वपदानि लिट्स्वरे-
णाद्युदात्तानि । श्रज्यकनामादेशानां ग्रहणमिति सामर्थ्यात्तद्वत्तर-
पदं गृह्यते । आदिष्विति किम् । गमनशोभनम् । भाव इति किम् ।
गम्यतेऽनेनेति गमनं तत् श्रेयो गमनश्रेयः । कर्मधारय इति किम् ।
गमनं श्रेयो गमनश्रेयः ॥

कुमारश्च ॥ २६ ॥

कुमारशब्दः पूर्वपदं कर्मधारये समासे प्रकृतिस्वरं भवति । कुमारश्रमणो । कुमारकुलटा । कुमारतापसी । कुमारशब्दोऽन्तोदात्तः । अत्र केचिद्वलक्षणप्रतिपदोक्तपरिभाषया कुमारश्रमणादिभिरित्यत्रैव समासे स्वरमेतमिच्छन्ति । केचित्पुनरविशेषेण सर्वत्रैव कर्मधारये

आदिः प्रत्येनसि ॥ २७ ॥

कर्मधारय इति वर्त्तते । प्रतिगत एनसा प्रतिगतमेनो वा यस्य स प्रत्येनाः । तस्मिन्नुत्तरपदे कर्मधारये कुमारस्यादिरुदात्तो भवति । कुमारप्रत्येनाः । उदात्त इत्येतद्वन्न सामर्थ्याद्वेदितव्यम् । पूर्वपदप्रकृतिस्वर एव ह्ययमादेरुपदिश्यते ॥

पूगेष्वन्यतरस्याम् ॥ २८ ॥

पूगा गणास्तद्वाचिन्युत्तरपदे कर्मधारये समासे कुमारस्यान्यतरस्यामादिरुदात्तो भवति । कुमारचातकाः २ । कुमारलोहध्वजाः २ । कुमारबलाहकाः । २ । कुमारजीमूताः २ । चातकादयः पूगशब्दास्तेभ्यः पूगाभ्यो ग्रामणीपूर्वादिति ज्यः प्रत्ययस्तस्य तद्राजस्य बहुष्विनिलुक् । अत्र यदाऽऽद्युदात्तत्वं न भवति तदा कुमारश्चेति पूर्वपदप्रकृतिस्वरत्वमेके कुर्वन्ति । ये तु तत्र प्रतिपदोक्तस्य ग्रहणमिच्छन्ति तेषां समासान्तोदात्तत्वमेव भवति ॥

इगन्तकालकपालभगालशरावेषु द्विगौ ॥ २९ ॥

इगन्त उत्तरपदे कालवाचिनि कपाल भगाल शराव इत्येतेषु च द्विगौ समासे पूर्वपदं प्रकृतिस्वरं भवति । इगन्त । पञ्चारत्निः । दशारत्निः । पञ्चारत्नयः प्रमाणमस्य दशारत्नयः प्रमाणमस्येति तद्वितार्थे द्विगुः, प्रमाणे लो द्विगोर्नित्यमिति मात्रचो लोपः । इगन्त । काल । पञ्चमास्यः । दशमास्यः । पञ्च मासान् भूतो भूतो भावी वेति तद्वितार्थे द्विगोर्यप् । पञ्चवर्षः । दशवर्षः । वर्षाल्लुक् चेति ठञो लुक् । काल । कपाल । पञ्चकपालः । दशकपालः । कपाल । भगाल । पञ्चभगालः । दशभगालः । भगाल । शराव । पञ्चशरावः । दशशरावः । संस्कृतं भक्षा इति तद्वितार्थ एते समासा, द्विगोर्लुगनपत्यइति कृताण्यप्रत्ययलोपा द्रष्टव्याः । इगन्तादिष्विति किम् । पञ्चभिरश्वैः क्रीतः पञ्चाश्वः दशाश्वः । द्विगाविति किम् । परमारत्निः । परमशरावम् । पञ्चारत्न्यो दशारत्नय इति च यण्गुणयोर्बहिरङ्गलक्षणयोरसिद्धत्वात् स्थानिवद्भावाद्वा द्विगुस्वर इगन्तलक्षणः प्रवर्त्तते ॥

बह्वन्यतरस्याम् ॥ ३० ॥

बहुशब्दः पूर्वपदमिगन्तादिषूत्तरपदेषु द्विगौ समासेऽन्यतरस्यां प्रकृतिस्वरं भवति । पूर्वेण नित्ये प्राप्ते विकल्पः । बह्वरतिः । २ । बहुमास्यः । २ । बहुकपालः । २ । बहुमगालः । २ । बहुशरावः । २ । बहुशब्दोऽन्तोदात्तस्तस्य प्रकृतिस्वरं कृते यत्र यणादेशस्तत्रोदात्तस्वरं स्तित्योर्यणः स्वरितोऽनुदात्तस्येत्येष स्वरौ भवति ॥

दिष्टिवितस्सोश्च ॥ ३१ ॥

दिष्टि वितस्ति इत्येतयोरुत्तरपदयोर्द्विगौ समासे पूर्वपदमन्यतरस्यां प्रकृतिस्वरं भवति । पञ्चदिष्टिः । २ । पञ्चवितस्तिः । २ । दिष्टिवितस्ती प्रमाणे, तेनाऽत्र मात्रचो लुक् ॥

सप्तमी सिद्धशुष्कपक्वबन्धेष्वकालात् ॥ ३२ ॥

सप्तम्यन्तं पूर्वपदं सिद्ध शुष्क पक्व बन्ध इत्येतेषूत्तरपदेषु प्रकृतिस्वरं भवति सा चेत् सप्तमी कालान्न भवति । सांकाश्यसिद्धः । काम्पिल्यसिद्धः । सांकाश्यकाम्पिल्यशब्दौ ण्यप्रत्ययान्तावन्तोदात्तौ । फिषि तु सांकाश्यकाम्पिल्यनासिक्क्यदार्वाघाटानामन्तः पूर्वं वेति पठ्यते । तत्र पक्षे मध्योदात्तावपि भवतः । शुष्क । ऊकशुष्कः । निधनशुष्कः । ऊकशब्दो बहुलवचनादवतेः कङ्प्रत्ययान्तोऽन्तोदात्तः । निधनशब्दो निधानः क्युप्रत्यये मध्योदात्तः । पक्व । कुम्भीपक्वः । विलासीपक्वः । भ्राष्ट्रपक्वः । कुम्भीविलासीशब्दौ ङीष्प्रत्ययान्तावन्तोदात्तौ । भ्राष्ट्रशब्दङ्प्रत्ययान्त आद्युदात्तः । बन्ध । चक्रबन्धः । चारकबन्धः । चक्रशब्दोऽन्तोदात्तः । चारकशब्दो ण्वुलन्त आद्युदात्तः । अकालादिति किम् । पूर्वाह्नसिद्धः । अपराह्नसिद्धः सप्तमीश्वरः कृत्स्वरेण बाधितः पुनरयं विधीयते ॥

परिप्रत्युपाऽपा वर्ज्यमानाहोरात्रावयवेषु ॥ ३३ ॥

परि प्रति उप अप इत्येते पूर्वपदभूता वर्ज्यमानवाचिनि अहरवयववाचिनि राड्यवयववाचिनि चोत्तरपदे प्रकृतिस्वरा भवन्ति । परित्रिगर्त्तं वृष्टो देवः । परिसौधीरम् । परिसार्वसेनि । प्रति । प्रतिपूर्वाह्नम् । प्रत्यपराह्नम् । प्रतिपूर्वरात्रम् । प्रत्यपररात्रम् । उप । उपपूर्वाह्नम् । उपापराह्नम् । उपपूर्वरात्रम् । उपापररात्रम् । अप । अपत्रिगर्त्तं वृष्टो देवः । अपसौधीरम् । अपसार्वसेनि । निपाता आद्युदात्ता उपसर्गाश्चाभिवर्जमिति आद्युदात्तानि पूर्वपदानि । तत्पुरुषे बहुव्रीहौ च सिद्धत्वाद्द्वययीभावार्थोऽयमारम्भः । तत्रापपरी वर्जने

वर्त्तते इति तयोरेव वर्ज्यमानमुत्तरपदं नेतरयोः । अहोरात्रावयवा अपि वर्ज्यमाना एव तयोर्भवन्तीति न पृथगुदाह्रियते । वर्ज्यमाना-
होरात्रावयवेष्विति किम् । प्रत्यग्नि शलभाः पतन्ति । परिधनमि-
त्यत्र, वनं समास इत्येद्भवति ॥

राजन्यबहुवचनद्वन्द्वेऽन्धकवृष्णिषु ॥ ३४ ॥

राजन्यवाचिनां बहुवचनान्तानां यो द्वन्द्वोऽन्धकवृष्णिषु वर्त्तते
तत्र पूर्वपदं प्रकृतिस्वरं भवति । इवाफलकचैः अकरोधकाः । शिनिवा-
सुदेवाः । श्वाफलकशब्दश्चैत्रकशब्दश्च ऋष्यन्धकवृष्णिकुरुष्यश्चेति
अणन्तावन्तोदात्तौ । शिनिशब्द आद्युदात्तः स तदपत्येष्वभेदेन वर्त्त-
ते । राजन्य इति किम् । द्वैष्यहैमायनाः । द्वीपे भवा इति द्वीपादनु-
समुद्रं यञ् । हैमेरपत्यं युवा हैमायनाः । अन्धकवृष्णय एते, न तु
राजन्याः । राजन्यग्रहणमिहाभिषिक्तवश्यानां क्षत्त्रियाणां ग्रहणार्थ-
म् । एते च नाभिषिक्तवंश्याः । बहुवचनग्रहणं किम् । संकर्षणवासु-
देवौ । द्वन्द्व इति किम् । वृष्णीनां कुमारा, वृष्णिकुमाराः । अन्धक-
वृष्णिष्विति किम् । कुरुपञ्चालाः ॥

संख्या ॥ ३५ ॥

द्वन्द्वसमासे संख्यावाचि पूर्वपदं प्रकृतिस्वरं भवति । एकादश
द्वादश । त्रयोदश । इण्भीकापाशलयतिमर्चिभ्यः कन्तिति निच्वा-
दाद्युदात्त एकशब्दः । तेल्लयस् आदेशोऽन्तोदात्तो निपात्यते ।

आचार्योपसर्जनश्चान्तेवासी ॥ ३६ ॥

आचार्योपसर्जनान्तेवासिनां यो द्वन्द्वस्तत्र पूर्वपदं प्रकृतिस्वरं
भवति । आपिशलपाणिनीयाः । पाणिनीयरौढीयाः । रौढीयकाशु-
त्सनाः । अपिशलत्पापत्यमापिशलिराचार्यः । अत्र इञ् । तेन प्रोक्तं
मापिशलम् । इञश्चेत्यण् । तदधीयते येऽन्तेवासिनस्तेऽप्यापिशल-
प्रोक्ताल्लुगिति तस्य तद्धितस्य ध्येतारि विहितस्य लुक् क्रियते । आ-
पिशलेर्वा छात्रा आपिशला इत्युभयथाप्याचार्योपसर्जनश्चान्तेवासी
भवति । आचार्योपसर्जनग्रहणं द्वन्द्वविशेषणार्थं सकलां द्वन्द्व आ-
चार्योपसर्जनो यथा विज्ञायते । इह मा भूत् । पाणिनीयदेवदत्तौ
आचार्योपसर्जन इति किम् । छान्दसवैयाकरणाः । अन्तेवासीति
किम् । आपिशलपाणिनीये शास्त्रे ॥

कार्तिकौजपादयश्च ॥ ३७ ॥

कार्तिकौजपादयो ये द्वन्द्वास्तेषु पूर्वपदं प्रकृतिस्वरं भवति । प्र

तिस्वरपूर्वपदाः कार्तिकौजपादयो भवन्ति । विभक्त्यन्तानां पाठो
वचनाविवक्षार्थः । चकारो द्वन्द्वाधिकारानुवृत्त्यर्थः । कार्तिकौजपौ ।
कृतस्यापत्यं कुजपस्यापत्यं इत्यणन्तावेतौ । सावर्णिमाण्डूकेयौ ।
सावर्णिरजन्नः । आवन्त्यश्मकाः । अवन्तेरपत्यानि बहूनि तन्निवा-
सो जनपदोऽवन्तयः । तथाऽश्मकाः । पैलश्यापर्णेयाः । युवद्वन्द्वो-
ऽयम् । पीलाया अपत्यं पैलस्तस्यापत्यं युवेति अणो द्व्यच इति
विहितस्य फिजः पैलादिभ्यश्चाति लुक् । श्यापर्णशब्दो विदादिस्त-
स्यापत्यं स्त्री श्यापर्णी, तदपत्यं युवा श्यापर्णेयः । बहुवचनमतन्त्रं,
तेन पैलश्यापर्णेयावित्यत्रापि भवति । कपिश्यापर्णेयाः । कपिरन्तो-
दात्तस्तस्यापत्यं बहुत्वे कपिबोधादाङ्गिरस इत्युत्पन्नस्य यञो, यञ-
ओश्चेति लुक् । तेनात्र बहुत्वमाश्रीयत एव । शैतिकाक्षपाञ्चालेयाः ।
शानिकाक्षो नाम ऋषिस्तस्यापत्यमिति ऋष्यण् तदपत्ये यूनि य
इञ् तस्य ण्यक्षत्तियार्पणितो यूनीति लुक् । पाञ्चालस्यापत्यं स्त्री पा-
ञ्चाली तदपत्यं युवा पाञ्चालेयः । अत्रापि बहुवचनमविवक्षितमिति
शैतिकाक्षपाञ्चालेयावित्यत्रापि भवति । कटुकस्यापत्यमिति अत
इञ् तस्य बह्वच इजः प्राच्यभरतेष्विति बहुषु लुक् । वर्चलाया अप-
त्यं वार्चल्यः । शाकलशुनकाः । शाकलस्यापत्यं शाकल्यस्तस्य छा-
त्राः शाकलाः । कण्वादिभ्यो गात्र इत्यण् । शुनकस्यापत्यमिति विदा-
दिभ्योऽञ्, तस्य बहुषु लुक् । शाकलसणका इति केचित् पठन्ति ।
तेषां सणकशब्दादुत्पन्नस्येओ, बह्वच इजः प्राच्यभरतेष्विति बहुषु
लुक् । शुनकधात्रेयाः । धाऽया अपत्यं, धात्रेयाः । सणकबाम्रवाः ।
बाम्रोरपत्यं बाम्रवः । आर्चाभिर्मौद्गलाः । ऋचाभेन प्रोक्तमधीयते
आर्चाभिनः । वैशम्पायनान्तेवासित्वाद् णिनिः । मुद्गलः कण्वादिस्त-
दपत्यस्य छात्रा मौद्गलाः । कुन्तिसुराष्ट्राः । कुन्तेः सुराष्ट्रस्य चाप-
त्येषु बहुषु तन्निवासे वा जनपदे द्वन्द्वोऽयम् । कुन्तिचिन्तिशब्दाव-
न्तोदात्तौ । चिन्तिसुराष्ट्राः । कुन्तिसुराष्ट्रवत् । तण्डवतण्डाः । पचा-
द्यच्प्रत्ययान्तावन्तोदात्तावेतौ गर्गादिषु पठ्येते । तत्रापत्यबहुत्वे
थ्यओ लुक् क्रियते । गर्गवत्साः । अत्रापि अपत्यबहुत्वे यञो लुक् ।
अविमत्तकामाविद्धाः । अविमत्तशब्दो नञ्स्वरेणादयुदात्तः । द्वयोर-
प्येतयोरपत्येषु बहुषु इञो बह्वच इजः प्राच्यभरतेष्विति लुक् क्रि-
यते । बाम्रवशालङ्कायनाः । बाम्रोरपत्यं बाम्रवः । शलङ्कुशलङ्कं चेति
शलङ्कनयनः । बाम्रवदानच्युताः । दानच्युतशब्दादिञो बह्वच इति
लुक् । कडकालापाः । कठेन प्रेकमधीयते कठाः । वैशम्पायनान्तेवा-

सित्वाद् णिनिः । तस्य कठचरकात्लुक् । कलापिना प्रोक्तमधीयते
 कालापाः । कलापिनोऽण् इत्यण्प्रत्ययस्तस्मिन्, इनण्यनपत्य इति प्र-
 कृतिभावे प्राप्ते, नान्तस्य ढिलोपे सन्नद्धाचारिपीठसर्पित्यादिनोपस-
 ख्यानेन ढिलोपः । कठकौथुमाः । कुथुमिना प्रोक्तमधीयते इति प्राप्-
 तीव्यतोऽण् । तत्र पूर्ववत् ढिलोपः । कौथुमलौकाक्षाः । लोकाक्षेप
 प्रोक्तमधीयते लौकाक्षाः । लौकाक्षस्य वाऽपत्यं लौकाक्षिः । तस्य छात्र
 लौकाक्षाः । स्त्रीकुमारम् । स्त्रीशब्दोऽन्तोदात्तः । मौदपैप्पलादाः । मु-
 स्यापत्यं मौदिः । तस्य छात्रा मौदाः । तथापैप्पलादाः । मौदपैप्पला-
 दा इति द्विः पठ्यते । तस्य प्रयोजनं पक्षे समासान्तोदात्तत्वमेव यथा
 स्यादिति । वत्सजरत् । वत्सश्च जरच्च, वत्सशब्दोऽन्तोदात्तः । सौ-
 श्रुतपार्थवाः । सुश्रुतस्य पृथोश्च छात्राः । प्राग्दीव्यतोऽण् । जरा-
 त्यु । याज्यानुवाक्ये । यजेर्ण्यत् । यजयाच्चेति कुत्वाभावः । तित्स्व-
 रितमित्यन्तस्वरितः । अनुवाक्येति वच्चेरनुपूर्वाद् ण्यत् । आचार्यो-
 षसर्जनान्तेवासिनामिह पाठः प्रपञ्चार्यः ॥

महान् ब्रीह्यपराह्णगृष्टीष्वाभजाबालभारभारतहैलिहिल-

रौरवप्रवृद्धेषु ॥ ३८ ॥

प्रकृत्या पूर्वपदमिति वर्त्तने, ब्रह्म इति निवृत्तम् । महानित्येतत्
 पूर्वपदं ब्रीहि अपराह्ण गृष्टि इन्वास जाबाल भारभारत हैलिहिल रौरव
 प्रवृद्ध इत्येतेष्वुत्तरपदेषु प्रकृतिस्वरं भवति । महाब्रीहिः । महापरा-
 ह्णः । महागृष्टिः । महेन्वासः । महाजाबालः । महाभारः । महाभार-
 तः । महाहैलिहिलः । महारौरवः । महाप्रवृद्धः । महच्छब्दोऽन्तोदात्तः ।
 तस्य प्रतिपदोक्तो यः समासः सन्महत्परमोत्तमोत्कृष्टा इति त्रैव-
 स्वरस्तेनैषां षष्ठीसमासेऽन्तोदात्त एव भवति । महतो ब्रीहि-
 महद्वृहिरिति कर्मधारये निष्ठेत्ययमपि श्रेण्यादिसमासे विधिरिति
 प्रवृद्धशब्द इह पठ्यते ॥

क्षुल्लकश्च वैश्वदेवे ॥ ३९ ॥

क्षुल्लकइत्येतत्पूर्वपदं महाश्च वैश्वदेवउत्तरपदे प्रकृतिस्वरं भ-
 वि । क्षुल्लकवैश्वदेवम् । महावैश्वदेवम् । क्षुल्लं लानीति क्षुल्लः ।
 तस्मादङ्गातादिषु, प्राग्वत्केऽन्तोदात्तः क्षुल्लकशब्दः ॥

उष्ट्रः सादिवास्योः ॥ ४० ॥

उष्ट्रशब्दः पूर्वपदं सादिवास्योरुत्तरपदयोः प्रकृतिस्वरं भवति ।
 उष्ट्रसादि । उष्ट्रवामि । उष्ट्रशब्दः उषेः घृन्प्रत्ययान्त आद्युदात्तः । कर्त्त-

धारयोऽयं षष्ठीसमासो वा ॥

गौः सादसादिसारथिषु ॥ ४१ ॥

गोशब्दः पूर्वपदं, साद सादि सारथि इत्येतेषुत्तरपदेषु प्रकृति-
स्वरं भवति । गौः सादः, गोसादः । गां सादयतीति वा गोसादः ।
गोः सादिः, गोसादिः । गोसारथिः ॥

कुरुगार्हपतरिक्तगुर्वसूतजरसश्लीलद्वद्रूपा पारेवडवा

तैतिलकद्रूः पण्यकम्बलो दासीभाराणां च ॥ ४२ ॥

कुरुगार्हपतं रिक्तगुरु असूतजरती आश्लीलद्वद्रूपा पारेवडवा
तैतिलकद्रू पण्यकम्बल इत्येते समासास्तेषां दासीभारादीनां च पूर्व-
पदं प्रकृतिस्वरं भवति । कुरुणां गार्हपतं, कुरुगार्हपतम् । कुरु-
श्चेति कुरुशब्दः कुप्रत्ययान्तोऽन्तोदात्तः ॥ कुरुवृज्योर्गार्हपत इति व-
क्तव्यम् ॥ * ॥ वृजीनां गार्हपतं, वृजिगार्हपतम् । वृजिशब्द आद्यु-
दात्तः । रिक्तो गुरुः, रिक्तगुरुः । रिक्ते विभाषेति पूर्वपदमाद्युदात्तम-
न्तोदात्तं वा । असूता जरती, असूतजरती । अश्लीला द्वद्रूपा, अ-
श्लीलद्वद्रूपा । अश्लीलशब्दो नञ्समासत्वादाद्युदात्तः । श्रीर्यस्या-
स्ति तत्, श्लीलम् । सिध्मादेराकृतिगणत्वाल्लुच् । कपिलकादित्वाच्च
लत्वम् । अश्लीलद्वद्रूपेति हि संस्थानमात्रेण शोभना निःश्रीका ला-
घण्याविरहितोच्यते । पारेवडवेव, पारेवडवा । निपातनादिवार्थे स-
मासो विभक्त्यलं पश्च । पारशब्दो घृतादित्वादन्तोदात्तः । तैतिला-
नां कद्रूः, तैतिलकद्रूः । तितिलिनोऽपत्यं छात्रो वा तैतिल इत्यणन्तः ।
पण्यकम्बलः । पण्यशब्दो यदन्तत्वादाद्युदात्तः । पण्यकम्बलः ॥ सं-
ज्ञायामिति वक्तव्यम् ॥ * ॥ अन्यत्र पाणिनये कम्बले समासान्तो-
दात्तत्वमेव प्रतिपदांते हि कृत्यानां समास, द्वितीया कत्या इत्येष
विहितः स्वरितः । दास्या भारो, दासीभारः । दवहूतिः । देवजूतिः ।
देवसूतिः । दवनीतिः । अन्तोदात्तं पूर्वपदम् । वसुनीतिः । वसुश-
ब्द आद्युदात्तः । शूस्वस्निहिरण्यासवसीत्यत्र हि, धान्ये निदिक्षि व-
र्त्तने । आषधिः । ओषो धीयतेऽस्यामिति, कर्मण्यधिकरणे चान किप्र-
त्ययः । आषशब्दो घञन्तत्वादाद्युदात्तः । चन्द्रमाः । चन्द्रं मांऽसि-
रित्यासप्रत्ययान्तोऽयम् । चन्द्रशब्दस्तु रक्प्रत्ययान्तत्वादन्तोदात्तः ।
यस्य तत्पुरुषस्य पूर्वपदप्रकृतिस्वरत्वमिष्यते, न च विहितं स सर्वो
दासीभारादिषु द्रष्टव्यः ॥

चतुर्थी तदर्थे ॥ ४३ ॥

न्तारानीतः । योजनानीतः ॥ द्वितीयानुपसर्ग इति वक्तव्यम् ॥ * ॥
इह मा भूत् । सुखप्राप्तः । दुःखप्राप्तः । सुखापन्नो दुःखापन्नः । अ-
न्तस्थाथेत्यस्यापवादोऽयम् ॥

तृतीया कर्मणि ॥ ४८ ॥

कर्मवाचिनि कान्त उत्तरपदे तृतीयान्तं पूर्वपद प्रकृस्वरं भवति ।
अहिहतः । वज्रहतः । महागजहतः । नखनिर्मिन्ना । दात्रलूना ।
आङ्गि श्रिहनिभ्यां ह्रस्वश्चेति अहिरन्तोदात्ता व्युत्पादितः । केचि-
त्त्वादयुदात्तमिच्छन्ति । वज्रो रक्प्रत्ययान्तः । महाराजष्टच्प्रत्यया-
न्तः । नास्य खमस्तीति बहुव्रीहौ नकुलनखेति नखशब्दो निपातितः ।
तेन नहुः सुभ्यामित्यन्तोदात्तः । दात्रशब्दो दात्रीशसेति घ्नप्रत्ययान्तः ।
कर्मणीति किम् । रथेन यातो रथयातः । गत्यर्थत्वात् कर्त्तार कः ॥

गतिरनन्तरः ॥ ४९ ॥

के कर्मणीति वृत्तं । कर्मवाचिनि कान्त उत्तरपदे गतिरनन्त-
रः पूर्वपदं प्रकृतिस्वरं भवति । प्रकृतः । प्रहृतः । अनन्तर इति कि-
म् । अभ्युद्धृतः । समुद्धृतः । समुदाहृतः । व्यवहितस्य गतेरयं
स्वरो न भवति । अनन्तरं पुनरिष्यते । कारकपूर्वस्य तु सति शिष्ट-
त्वात् थाथादिस्वर एव भवति दूरादागत इति । अनन्तरग्रहणमा-
श्र्यादेव, कृद्ग्रहणे गतिकारकपूर्वस्यापीत्येतन्नाश्रीयते । कर्मणीत्येव ।
प्रकृतः कटं देवदत्तः । थाथादिस्वरापवादो योगः ॥

तादौ च निति कृत्यतौ ॥ ५० ॥

तकारादौ च तुशब्दवर्जिने निति कृति परतो गतिरनन्तरः प्रकृ-
तिस्वरो भवति । प्रकर्त्ता । प्रकर्त्तुम् । प्रकृतिः । प्रकर्त्तेति वृजन्तः ।
कृत्स्वरबाधनार्थं वचनम् । तादाविति किम् । प्रजलपाकः । नितीति
किम् । प्रकर्त्ता । वृजन्तः । कृद्ग्रहणमुपदेशं ताद्यर्थम् । इहापि यथा
स्यात्, प्रलपिता प्रलपितुमिति । अताविति किम् । आगन्तुः ॥

तवै चान्तश्च युगपत् ॥ ५१ ॥

तवैप्रत्ययस्यान्त उदात्तो भवति गतिश्चानन्तरः प्रकृतिस्वर इति
पतदुभयं युगपद्भवति । अन्वेतवै । परिस्तरितवै । परिपानवै । त-
स्मात् पिता नाभिचरितवै । उपसर्गा आदूयुदात्ता असिवजंमित्याभि-
रन्तोदात्तः । कृत्स्वरापवादो योगः ॥

अनिगन्तोऽश्चतौ वप्रत्यये ॥ ५२ ॥

अनिगन्तो गतिः प्रकृतिस्वरो भवत्यश्चतौ वप्रत्यये परतः । प्राङ् ।

प्राञ्चौ । प्राञ्चः । स्वरितो वानुदात्ते पदादावित्ययमेकादेश उदात्त
स्वरितो वा । पराङ् । पराञ्चौ । पराञ्चः । अनिगन्त इति किम् । प्र-
त्यङ् । प्रत्यञ्चौ । प्रत्यञ्चः । कृदुत्तरपदप्रकृतिस्वर इह भवति । वप्र-
त्यय इति किम् । उदञ्चनः । चोरनिगन्तोऽञ्चतौ वप्रत्यय इत्येष स्वरौ
भवति विप्रतिषेधेन । पराचः पराचाः ॥

न्यधी च ॥ ५३ ॥

नि अधि इत्येतौ चाञ्चतौ वप्रत्यये परतः प्रकृतिस्वरौ भवतः ।
न्यङ्, न्यञ्चौ, न्यञ्चः । उदात्तस्वरितयोर्यणः स्वरितोनुदात्तस्येत्यञ्चते-
रकारः स्वरितः । अध्यङ्, अध्यञ्चौ, अध्यञ्चः, अधीचः, अधीचा ।

ईषदन्यतरस्याम् ॥ ५४ ॥

ईषदित्येतत्पूर्वपदमन्यतरस्यां प्रकृतिस्वरं भवति । ईषत्कङारः ।
२ । ईषत्पिङ्गलः । २ । ईषदित्ययमन्तोदात्तः । ईषज्जेद इत्येवमादौ कृ-
त्स्वर एव भवति ॥

हिरण्यपरिमाणं धने ॥ ५५ ॥

हिरण्यपरिमाणवाचि पूर्वपदं धनशब्द उत्तरपदेऽन्यतरस्यां प्रकृ-
तिस्वरं भवति । द्विसुवर्णधनम् । २ । द्वौ सुवर्णौ परिमाणमस्य द्वि-
सुवर्णं, तदेव धनमिति कर्मधारयः । बहुव्रीहावपि परत्वाद्विकल
एव भवति । द्विसुवर्णधनः । २ । हिरण्यग्रहणं किम् । प्रस्थधनम् ।
परिमाणग्रहणं किम् । काञ्चनधनम् । धन इति किम् । निष्कमाला ॥

प्रथमोऽचिरोपसंपत्तौ ॥ ५६ ॥

प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृ-
तिस्वरं भवति । अचिरोपसंपत्तिरचिरोपश्लेषोऽभिनवत्वम् । प्रथम-
वैयाकरणः । अभिनववैयाकरणः । संप्रति व्याकरणमध्येतुं प्रवृत्त
इत्यर्थः । प्रथमशब्दः प्रथेरमजिति चित्त्वादन्तोदात्तः । अचिरोपसं-
पत्ताविति किम् । प्रथमवैयाकरणः । वैयाकरणानामाद्यो मुख्यो वा
यः स नित्यमन्तोदात्त एव ॥

कतरकतमौ कर्मधारये ॥ ५७ ॥

कतरशब्दः कतमशब्दश्च पूर्वपदं कर्मधारये समासेऽन्यतरस्यां प्रकृ-
तिस्वरं भवति । कतरकठः । २ । कतमकठः । २ । कर्मधारयग्रहणं
मुत्तरार्थमिह तु प्रतिपदोक्तत्वादेव सिद्धम् ॥

आर्यो ब्राह्मणकुमारयोः ॥ ५८ ॥

आर्यशब्दः पूर्वपदं ब्राह्मणकुमारशब्दयोः कर्मधारये समासेऽन्य-

तरस्यां प्रकृतिस्वरं भवति । आर्यब्राह्मणः । २ । आर्यकुमारः । २ ।
 आर्यशब्दो ण्यदन्तोन्तस्वरितः । आर्य इति किम् । परमब्राह्मणः ।
 परमकुमारः । ब्राह्मणकुमारयोरिति किम् । कार्यक्षन्तियः । कर्मधारयः
 इत्येव । आर्यस्य ब्राह्मण आर्यब्राह्मणः ॥

राजा च ॥ ५९ ॥

राजा च पूर्वपदं ब्राह्मणकुमारयोरुत्तरपदयोः कर्मधारये समासे
 ऽन्यतरस्यां प्रकृतिस्वरं भवति । राजब्राह्मणः । २ । राजकुमारः । २ ।
 कर्मधारय इत्येव । राज्ञो ब्राह्मणो, राजब्राह्मणः । राजकुमारः । पृथग्-
 योगकरणमुत्तरार्थम् ॥

षष्ठी प्रत्येनसि ॥ ६० ॥

राजेति वर्त्तते ऽन्यतरस्यामिति च । षष्ठ्यन्तो राजशब्दः पूर्व-
 पदं प्रत्येनस्युत्तरे ऽन्यतरस्यां प्रकृतिस्वरं भवति । राज्ञः प्रत्येनाः,
 राजप्रत्येनाः । षष्ठीति किम् । राजा चासौ प्रत्येनाश्च, राजप्रत्येनाः ॥

क्ते नित्यार्थे ॥ ६१ ॥

क्तान्त उत्तरपदे नित्यार्थे समासे पूर्वपदमन्यतरस्यां प्रकृतिस्वरं
 भवति । नित्यप्रहसितः । २ । सततप्रहसितः । २ । काला इति द्विती-
 यासमासोऽयम् । नित्यशब्दस्त्यब् नेर्ध्रुव इति त्यबन्त आद्युदात्तः ।
 सतत इति यदा भावे क्तस्तदा थायादिस्वरेणान्तोदात्तः । नित्यार्थः
 इति किम् । मुहूर्त्तप्रहसितः ॥

ग्रामः शिल्पिनि ॥ ६२ ॥

ग्रामशब्दः पूर्वपदं शिल्पिवाचिन्युत्तरपदे ऽन्यतरस्यां प्रकृतिस्वरं
 भवति । ग्रामनापितः । १ । ग्रामकुलालः । २ । ग्रामशब्द आद्युदात्तः ॥
 ग्राम इति किम् । परमनापितः । शिल्पिनीति किम् । ग्रामरथ्याः ॥

राजा च प्रशंसायाम् ॥ ६३ ॥

राजशब्दः पूर्वपदं शिल्पिवाचिन्युत्तरपदे प्रशंसायां गम्यमाना-
 यामन्यतरस्यां प्रकृतिस्वरं भवति । राजनापितः । २ । राजकुलालः । २
 कर्मधारये राजगुणाध्यारोपेणोत्तरपदार्थस्य प्रशंसा । षष्ठीसमासे
 च राजयोग्यतया तस्य । राजेति किम् । परमनापितः । प्रशंसाया-
 मिति किम् । राजनापितः । शिल्पिनीत्येव । राजहस्ती ॥

आदिरुदात्तः ॥ ६४ ॥

आदिरुदात्त इत्येतदधिकृतमित उत्तरं यद्वक्ष्यामस्तत्र पूर्वपद-
 स्यादिरुदात्तो भवतीत्येवं तद्वेदितव्यम् । वक्ष्यति, सप्तमीहारिणी

धर्म्येऽहरणे इति । स्तूपेशाणः । मुकुटेकार्षापणम् । याज्ञिकाश्वः ।
वैयाकरणहस्ती । हषदिमाषकः । आदिरिति प्रागन्ताधिकारात् ।
उदात्त इति प्रकृष्ट्या भगालमिति यावत् ॥

सप्तमीहारिणौ धर्म्येऽहरणे ॥ ६५ ॥

सप्तम्यन्तं हारिवाचि च पूर्वपदं धर्म्यवाचिनि हरणशब्दादन्य-
स्मिन्नुत्तरपदे आद्युदात्तं भवति । हारीति देयं यः स्वीकरोति सो-
मिधीयते । धर्म्यमित्याचारनियतं देयमुच्यते, धर्मो ह्यनुवृत्त आचा-
रस्तस्मादनपेतं तेन वा प्राप्यमिति । स्तूपेशाणः । मुकुटेकार्षापणम्
हलेद्विपदिका । हलेत्रिपदिका । हषदिमाषकः । संशायामिति सप्त-
मीसमासः, कारनास्मि चेति विभक्तेरलुक् । हारिणि । याज्ञिकाश्वः ।
वैयाकरणहस्ती । मातुलाश्वः । पितृव्यगवः । क्व चिदयमाचारे
व्यवस्थितस्तूपादिषु शाणादि दातव्यं, याज्ञिकादीनामश्वादीति ।
धर्म्य इति किम् । सम्भेरमः । कर्मकरवर्द्धितकः । अहरण इति किम्
वाडवहरणम् । वडवाया अयं वाडवः । तस्य बीजनिषेकादुत्तरकात्
शरीरपुष्ट्यर्थं यद्दीयते, हरणमिति तदुच्यते । परोऽपि कृत्स्नरो हारि-
स्वरेण बाध्यते विप्रतिषेधेनेत्येतदहरण इत्यनेन ज्ञाप्यते । तेन वाडव-
हार्यमिति हारिस्वरः सिद्धो भवति ॥

युक्ते च ॥ ६६ ॥

युक्तवाचिनि च समासे पूर्वपदमाद्युदात्तं भवति । गोबल्लवः ।
अश्वबल्लवः । गोमणिन्दः । अश्वमणिन्दः । गोसंख्यः । अश्वसंख्यः ।
युक्त इति समाहितः कर्तव्ये तत्परो यः स उच्यते ॥

विभाषाऽध्यक्षे ॥ ६७ ॥

अध्यक्षशब्द उत्तरपदे विभाषा पूर्वपदमाद्युदात्तं भवति । गव-
ध्यक्षः । २ । अश्वाध्यक्षः । २ ॥

पापं च शिल्पिनि ॥ ६८ ॥

पापशब्दः शिल्पिवाचिन्युत्तरपदे विभाषाद्युदात्तो भवति पा-
पनापितः । २ । पापकुलालः । २ । पापाणके कुत्सितैरिति प्रतिपदोक्तं
पापशब्दस्य समानाधिकरणसमास इति षष्ठीसमासे न भवति । पा-
पस्य नापितः, पापनापित इति ॥

गोत्रान्तेवासिमाणवब्राह्मणेषु क्षेपे ॥ ६९ ॥

गोत्रवाचिन्यन्तेवासिवाचिनि चोत्तरपदे माणवब्राह्मणयोश्च क्षेपवा-
चिनि समासे पूर्वपदमाद्युदात्तं भवति । जङ्घावात्स्यः । यो जङ्घ-

दानं ददान्यहमिति वात्स्यः संपद्यते स जङ्घावात्स्य इति क्षिप्यते ।
 भार्यासौश्रुतः । सुश्रुतापत्यस्य भार्याप्रधानतया क्षेपः । वशाब्राह्मकृतेयः
 ब्रह्मकृतशब्दः शुभ्रादिषु पठ्यते । गोत्र । अन्तेवासि । कुमारीदाक्षाः ।
 कम्बलचारायणीयाः । घृतरौढीयाः । ओदनपाणिनीयाः । कुमार्या-
 दिलाभकामा ये दाक्षादिभः प्रोक्तानि शास्त्राण्यधीयते तच्छिष्यतां वा
 प्रतिपद्यन्ते त एवं क्षिप्यन्ते । माणव । भिक्षामाणवः । भिक्षां लप्स्ये-
 ऽहमिति माणवो भवति । माणव । ब्राह्मण । दासीब्राह्मणः । वृषली-
 ब्राह्मणः । भयब्राह्मणः । यो भयेन ब्राह्मणः संपद्यते । अत्र यस्यान्यत्
 समासलक्षणं नास्ति, सुप्सुपेत्येव तत्र समासः कर्तव्यः । गोत्रादि-
 ष्विति किम् । दासीश्रात्रयः । क्षेप इति किम् । महाब्राह्मणः ॥

अङ्गानि मैरेये ॥ ७० ॥

मैरेयशब्द उत्तरपदे तदङ्गवाचीनि पूर्वपदान्यादयुदात्तानि भव-
 न्ति । गुडमैरेयः । मधुमैरेयः । मद्यविशेषो मैरेयस्तस्य गुडविकारस्य
 गुडोङ्गं भवति मधुनो मधु । अङ्गानीति किम् । परममैरेयः । मैरेय
 इति किम् । पुष्पासवः । फलासवः ॥

भक्ताख्यास्तदर्थेषु ॥ ७१ ॥

भक्तमन्त्रं तदाख्यास्तद्वाचिनः शब्दास्तदर्थेषूत्तरपदेषु आदयुदा-
 त्ता भवन्ति । भिक्षाकंसः । श्राणाकंसः । भाजीकंसः । भिक्षादयान्न-
 वचनाः । भक्ताख्या इति किम् । समाशशालयः । समशनं समाश
 इति क्रियामात्रमुच्यते, न द्वयम् । तदर्थेष्विति किम् । भिक्षाप्रियः ।
 बहुव्रीहिरयमत्र पूर्वपदमन्तादात्तम् ।

गोविडालसिंहसैन्धवेषूपमाने ॥ ७२ ॥

गवादिषूपमानवाचिषूत्तरपदेषु पूर्वपदमादयुदात्तं भवति । घा-
 न्यगवः । हिरण्यगवः । भिक्षाविडालः । तृणासिंहः । काष्ठासिंहः ।
 सक्तुसैन्धवः । पानसैन्धवः । घान्यं गौरिवेति । विगृह्य व्याघ्रादेरा-
 कृतिगणत्वाद् उपमितं व्याघ्रादिभिरिति समासः । उपमानार्थोऽपि
 यथासंभवं यथाप्रसिद्धं च योजयितव्यः । गवाकृत्याऽवस्थितं घान्यं
 घान्यगवशब्देनोच्यते । उपमान इति किम् । परमसिंहः ॥

अके जीविकार्थे ॥ ७३ ॥

अकप्रत्ययान्त उत्तरपदे जीविकार्थवाचिनि समासे पूर्वपदमादयु-
 दात्तं भवति । दन्तलेखकः । नखलेखकः । अवस्करशोधकः । रम-
 णीयकारकः । दन्तलेखनादिभिर्येषां जीविका त एवमुच्यन्ते । नित्यं

क्रीडाजीविकयोरिति समासः । अक इति किम् । रमणीयकत्वात् ।
जीविकार्थ इति किम् । इक्षुभक्षिकां मे धारयसि ॥

प्राचां क्रीडायाम् ॥ ७४ ॥

प्राग्देशवर्तिनां या क्रीडा तद्वाचिनि समासेऽकप्रत्ययान्त उत्तर-
पदे पूर्वपदमादयुदात्तं भवति । उद्दालकपुष्पभञ्जिका । वीरणपुष्प-
प्रचायिका । शालभञ्जिका । तालभञ्जिका । संज्ञायामिति ण्वुल्, निम्नं
क्रीडाजीविकयोरिति षष्ठीसमासः । प्राचामिति किम् । जीवपुत्र-
चायिका । इयमुदीचां क्रीडा । क्रीडायामिति किम् । तव पुष्पप्रचा-
यिका । पर्याये ण्वुच् प्रत्ययो भवति ॥

अणि नियुक्ते ॥ ७५ ॥

अणन्त उत्तरपदे नियुक्तवाचिनि समासे पूर्वपदमादयुदात्तं भव-
ति । छत्रधारः । तूणीधारः । कमण्डलुग्राहः । शृङ्गारधारः । नियु-
क्तोऽधिकृतः, स च कस्मिँश्चत् कर्त्तव्ये तत्परो न भवतीति नियुक्त
इत्यनेन सिध्यति । नियुक्त इति किम् । काण्डलावः । शरलावः ।

शिल्पिनि चाकृजः ॥ ७६ ॥

शिल्पिवाचिनि समासेऽणन्त उत्तरपदे पूर्वपदमादयुदात्तं भवति
स चेदण् कृजा न भवति नन्तुवायः, तुञ्जवायः, वालवायः शिल्पिनी-
ति किम् । काण्डलावः अकृज इति किम् । कुम्भकारः, अयस्कारः ।

संज्ञायां च ॥ ७७ ॥

संज्ञायां विषयेऽणन्त उत्तरपदेऽकृजः पूर्वपदमादयुदात्तं भवति
तन्तुवायां नाम कीटः । वालवायां नाम पर्वतः । अकृज इत्येव । रथ-
कारो नाम ब्राह्मणः ॥

गोतन्तियवं पाले ॥ ७८ ॥

गो तन्ति यव इत्येतानि पूर्वपदानि पालशब्द उत्तरपदे आदयुदा-
त्तानि भवन्ति । गोपालः । तन्तिपालः । यवपालः । अनियुक्तार्थ आ-
रम्भः । गोतन्तियवमिति किम् । वत्सपालः पाल इति किम् । गोरक्ष-
णिनि ॥ ७९ ॥

णिनन्त उत्तरपदे पूर्वपदमादयुदात्तं भवति । फलहारी । पर्णहारी ।
उपमानं शब्दार्थप्रकृतावेव ॥ ८० ॥

उपमानवाचि पूर्वपदं शब्दार्थप्रकृतावेव णिनन्त उत्तरपद आ-
दात्तं भवति । पुष्पहारो । उपमानं निश्चयते । उष्ट्रकोशी । स्वा-
रावी । खरनादी । उपमानग्रहणमस्य पूर्वस्य च यांगस्य विषयविभा-

मार्थम् । शब्दार्थप्रकृताविति किम् । वृत्तवञ्ची । वृत्तप्रेक्षी । प्रकृति-
ग्रहणं किम् । प्रकृतिरेव यत्रोपसर्गनिरपेक्षा शब्दार्था भवति तत्रैव
यथा स्याद्, इह मा भूद्-गर्दभोच्चारी, कांकिलाभिव्याहारीति । एव-
कारकरणमुपमानावधारणार्थम् । शब्दार्थप्रकृतौ त्वनुपमानमुपमा-
नं चऽद्वयुदात्तं भवति । सिंहविनर्दी । पुष्कलजल्पी ॥

युक्तारोह्यादयश्च ॥ ८१ ॥

युक्तारोह्यादयः समासा आद्वयुदात्ता भवन्ति । युक्तारोही । आ-
गतरोही । आगतयोधी । आगतवञ्ची । आगतनर्दी । आगतप्रहारी ।
एते णिन्नन्ता णिनीत्यस्यैवोदाहरणार्थं पठ्यन्ते । पूर्वोत्तरपदानयमा-
र्या इति केचित् । इह मा भूद्, वृक्षारोही युक्ताध्यायीति । आगतम-
त्स्या । क्षीरहोता । भगिनीभर्ता । याजकादित्वात् षष्ठीसमासावन्तौ ।
ग्रामगोधुक् । अश्वत्रिरात्रः । गर्गात्रिरात्रः । व्युष्टत्रिरात्रः । शणपादः ।
समपादः । षष्ठीसमासा एते । एकशितिपात् । एकः शितिः पादोऽस्ये-
ति त्रिपदबहुव्रीहिः । तत्रैकाशतिशब्दस्ताद्धितार्थोत्तरपद इति तत्पुरु-
षसंज्ञस्तस्य निमित्तिस्वरबलीयस्त्वाद् अन्तोदात्तत्वं प्राप्तमित्याद्यु-
दात्तत्वं विधीयते । एवमपि नार्थ एतन्न, इगन्ते द्विगाविति सिद्धत्वा-
त् । एवं तर्हि ज्ञापकार्थमाप्तज् ज्ञापयति, शित्यन्तस्योत्तरपदे द्विगु-
स्वरो न भवतीति । तेन द्विाशतिपादित्यत्र तिशब्द उदात्तो भवति ।
निमित्तिस्वरबलीयस्त्वस्याप्येकाशतिपात्स्वरवचनमेव ज्ञापकं वर्णय-
न्ति । पात्रेसंमितादयश्च युक्तारोह्यादयस्तत्तत्तत्प्याद्वयुदात्ता भवन्ति ॥

दीर्घकाशतुषभ्राष्ट्रवटं जे ॥ ८२ ॥

दीर्घान्तं पूर्वपदं काश तुष भ्राष्ट्र वट इत्येतानि च जे उत्तरपदे
आद्युत्तानि भवन्ति । कुटीजः । शमीजः । काशजः । तुषजः । भ्राष्ट्र-
जः । वटजः ॥

अन्त्यात् पूर्वं बह्वचः ॥ ८३ ॥

उत्तरपदे बह्वचः पूर्वपदस्यान्त्यात् पूर्वमुदात्तं भवति । उपसर-
जः । मन्दुरजः । आमलकीजः । वडवाजः । बह्वच इति किम् । द-
ग्धजानि तृणानि ॥

ग्रामेऽनिवसन्तः ॥ ८४ ॥

ग्रामशब्द उत्तरपदे पूर्वपदमाद्वयुदात्तं भवति, न चेन्निवसद्वाचि
भवति । मल्लग्रामः । वणिग्ग्रामः । ग्रामशब्दोऽत्र समूहवाची । देव-
ग्रामः । देवस्वामिक इत्यर्थः । अनिवसन्त इति किम् । दाक्षिग्रामः ।

माहकिग्रामः । दाक्ष्यादयो वसन्ति यस्मिन् ग्रामे स तेषामिति
व्यपदिश्यते ॥

घोषादिषु च ॥ ८५ ॥

घोषादिषु चोत्तरपदेषु पूर्वपदमाद्युदात्तं भवति । दाक्षिघोषः ।
दाक्षिकटः । दाक्षिपल्लवः । दाक्षिह्रदः । दाक्षिबदरी । दाक्षिपिङ्गलः ।
दाक्षिपशङ्कः । दाक्षिशालः । दाक्षिरक्षः । दाक्षिशिल्पी । दाक्ष्यद्व-
त्यः । कुन्दतृणम् । दाक्षिशालमली । आश्रममुनिः । शालमलिमुनिः ।
दाक्षिपुंसा । दाक्षिकूटः । यान्यत्र निवासनामधेयानि तेषु निवसन्ना-
चीन्यपि पूर्वपदान्याद्युदात्तानि भवन्ति । अनिवसन्त इति नामुवर्त्त-
यन्ति कांचत् । अपरे पुनरनुवर्त्तयन्ति ॥

छात्र्यादयः शालायाम् ॥ ८६ ॥

शालायामुत्तरपदे छात्र्यादय आद्युदात्ता भवन्ति । छात्रिशाला ।
पेलिशाला । भाण्डिशाला । छात्रि । पेलि । भाण्डि । व्याडि । आ-
पिशलि । आखण्डि । आपारि । गौमि । यदा शालान्तस्तत्पुरुषो
नपुंसकालङ्गा भवति, तदापि, तत्पुरुषं शालायां नपुंसक इत्येतस्मात्
पूर्वावप्रतिषेधेन पूर्वपदमाद्युदात्तं भवति । छात्रिशालम् । पेलिशालम् ।

प्रस्थेऽवृद्धमककर्षादीनाम् ॥ ८७ ॥

प्रस्थशब्द उत्तरपदे ककर्षादिवर्जितमवृद्धं पूर्वपदमाद्युदात्तं भव-
ति । इन्द्रप्रस्थः । कुण्डप्रस्थः । ह्रदप्रस्थः । सुवर्णप्रस्थः । अवृद्धमिति
किम् । दाक्षिप्रस्थः । माहकिप्रस्थः । अककर्षादीनामिति किम् । क-
र्काप्रस्थः । मघीप्रस्थः । कर्की । मघी । मकरी । कर्कन्धू । शमी ।
करीर । कटुक । कुरल । बदर ॥

मालादीनां च ॥ ८८ ॥

प्रस्थ इति वर्त्तते । प्रस्थ उत्तरपदं मालादीनामादिरुदात्तो भवति ।
मालाप्रस्थः । शालाप्रस्थः । माला । शाला । शोणा । द्राक्षा । क्षौमा ।
क्षामा । कञ्जी । एक । काम । वृद्धार्थ आरम्भः । एकशोणाशब्दयो-
रेण प्राचां देश इति वृद्धसंज्ञा ॥

अमहन्नं नगरेऽनुदीनाम् ॥ ८९ ॥

नगरशब्द उत्तरपदं महन्नशब्दवर्जितं पूर्वपदमाद्युदात्तं भवति ।
तच्चेदुदीचां न भवति । सुहृन्नगरम् । पुण्ड्रनगरम् । अमहन्नमिति
किम् । महानगरम् । नवनगरम् । अनुदीचामिति किम् । नान्दीना-
रम् । कान्तीनगरम् ॥

अर्मे चावर्णे द्वयच्ञ्यच् ॥ ९० ॥

अर्मशब्द उत्तरपदे द्वयच्ञ्यच् पूर्वपदमवर्णान्तमादूयुदात्तं भवति । दत्तार्मम् । गुप्तार्मम् । कुक्कुटार्मम् । वायुसार्मम् । अवर्णमिति किम् । बृहदर्मम् । द्वयच्ञ्यजिति किम् । कपिञ्जलार्मम् । अमहन्नवमित्येव । महार्मम् । नवार्मम् ॥

न भूताधिकसंजीवमद्राश्मकञ्जलम् ॥ ९१ ॥

भूत अधिक संजीव मद्र अश्मन् कञ्जल इत्येतानि पूर्वपदानि अर्मशब्द उत्तरपदे नादूयुदात्तानि भवन्ति । भूतार्मम् । अधिकार्मम् । संजीवार्मम् । मद्रार्मम् । अश्मार्मम् । मद्राश्मग्रहणं संघातविगृहीतार्थम् । मद्राश्मार्मम् । कञ्जलार्मम् । समासान्तोदात्तत्वमेवात्र भवति ॥ आदूयुदात्तप्रकरणे दिवोदासादीनां छन्दस्युपसंख्यानम् ॥ * ॥ दिवोदासाय गायत । वध्र्यश्वाय दाशुषे ॥

अन्तः ॥ ९२ ॥

अन्त इत्यधिकृतमित उत्तरं यद्वक्ष्यामस्तत्र पूर्वपदस्यान्त उदात्तो भवतीत्येवं वेदितव्यम् । वक्ष्यति सर्वं गुणकात्स्न्ये । सर्वश्वेतः । सर्वकृष्णः । प्रागुत्तरपदादिरित्येतस्मादयमधिकारो वेदितव्यः ॥

सर्वं गुणकात्स्न्ये ॥ ९३ ॥

सर्वशब्दः पूर्वपदं गुणकात्स्न्ये वर्त्तमानमन्तोदात्तं भवति । सर्वश्वेतः । सर्वकृष्णः । सर्वमहान् । सर्वमिति किम् । परमश्वेतः । आश्रयव्याप्त्या परमत्वं श्वेतत्वस्येति । गुणकात्स्न्ये वर्त्तते । गुणग्रहणं किम् । सर्वसौवर्णः । सर्वराजतः । कात्स्न्ये इति किम् । सर्वेषां श्वेततरः सर्वश्वेतः । गुणात्तरेण समासस्तरलोपश्च वक्तव्य इत्येवमत्र समासस्तरबलोपश्च ॥

संज्ञायां गिरिनिकाययोः ॥ ९४ ॥

संज्ञायां विषये गिरि निकाय इत्येतयोरुत्तरपदयोः पूर्वपदमन्तोदात्तं भवति । अञ्जनागिरिः भञ्जनागिरिः । निकाये । शार्पिण्डनिकायः । मौण्डिनिकायः । चिखिलिनिकायः । संज्ञायामिति किम् । परमगिरिः । ब्राह्मणनिकायः ॥

कुमार्या वयसि ॥ ९५ ॥

कुमार्यामुत्तरपदे वयसि गम्यमाने पूर्वपदमन्तोदात्तं भवति । वृद्धकुमारी । जरत्कुमारी । कुमारीशब्दः पुंसा सहस्रसंप्रयोगमात्रमुपप्रयुक्तो वृद्धादिभिर्वयोविशेषवचनैः समानाधिकरणो भवति । तच्च

वय इह गृह्यते, न कुमारेत्वमेव । वयसीति किम् । परमकुमारी ॥

उदकेऽकेवले ॥ ९६ ॥

अकेवलं मिश्रं तद्वाचिनि समासे उदकशब्द उत्तरपदे पूर्वपद-
मन्तोदात्तं भवति । गुडमिश्रमुदकम् । गुडोदकम् । तिलोदकम् ।
स्वरे कृते एकादेशः, स्वरितो वानुदात्ते पदादाविति पक्षे स्वरितो
भवति । अकेवल इति किम् । शीतोदकम् । उष्णोदकम् ॥

द्विगौ क्रतौ ॥ ९७ ॥

द्विगावुत्तरपदे क्रतुवाचिनि समासे पूर्वपदमन्तोदात्तं भवति ।
गर्गत्रिरात्रः । चारकत्रिरात्रः । कुसुरविन्दसप्तरात्रः । गर्गाणां त्रिरा-
त्रः । गर्गत्रिरात्रः । द्विगाविति किम् । अतिरात्रः । अचश्चित्रादन्तो-
दात्तः । क्रताविति किम् । बिल्वसप्तरात्रः । बिल्वशतस्य बिल्वहोमस-
वा सप्तरात्रो, बिल्वसप्तरात्रः ॥

सभायां नपुंसके ॥ ९८ ॥

सभाशब्द उत्तरपदे नपुंसकलिङ्गे समासे पूर्वपदमन्तोदात्तं भव-
ति । गोपालसभम् । पशुपालसभम् । स्त्रीसभम् । दासीसभम् ।
सभायामिति । किम् । ब्राह्मणसभम् । नपुंसकामिति किम् । राजस-
भा । ब्राह्मणसभा । सभायां प्रतिपदोक्तमिह नपुंसकलिङ्गं गृह्यते इति
रमणीयसं ब्राह्मणकुलमित्यत्र न भवति ॥

पुरे प्राचाम् ॥ ९९ ॥

पुरशब्द उत्तरपदे प्राचां देशे पूर्वपदमन्तोदात्तं भवति । ललाट-
पुरम् । काञ्चीपुरम् । शिवदत्तपुरम् । कार्णिपुरम् । नार्मपुरम् । प्रा-
चामिति किम् । शिवपुरम् ॥

अरिष्टगौडपूर्वे च ॥ १०० ॥

अरिष्ट गौड इत्येवंपूर्वे समासे पुरशब्द उत्तरपदे पूर्वपदमन्तो-
दात्तं भवति । अरिष्टपुरम् । गौडपुरम् । पूर्वग्रहणं किम् । इहानि
यथा स्यात् । अरिष्टश्रितपुरम् । गौडभृत्यपुरम् ॥

न हास्तिनफलकमार्देयाः ॥ १०१ ॥

हास्तिन फलक मार्देय इत्येतानि पूर्वपदानि पुरशब्द उत्तरपदे
नान्तोदात्तानि भवन्ति । पुरे प्राचामिति प्राप्तिः प्रतिषिध्यते । हास्तिन-
पुरम् । फलकपुरम् । मार्देयपुरम् । मृदोरपत्यं, मार्देयः । शुभ्रादि-
त्वाद् ढक् ॥

कुसुलकुपकुम्भशालं विले ॥ १०२ ॥

कुसुल कूप कुम्भ शाला इत्येतानि पूर्वपदानि विलशब्द उत्तप-
देऽन्तोदात्तानि भवन्ति । कुसुलविलम् । कूपविलम् । कुम्भविलम् ।
शालाविलम् । कुसुलादिग्रहणं किम् । सर्पविलम् । विल इति किम् ।
कुसुलस्वामी ॥

दिक्शब्दा ग्रामजनपदाख्यानचानराटेषु ॥ १०३ ॥

दिक्शब्दाः पूर्वपदानि अन्तोदात्तानि भवन्ति ग्रामजनपदाख्यान-
वाचिषूत्तरपदेषु चानराटशब्दं च । पूर्वेषुकामशमी । अपरेषुकाम-
शमी । पूर्वकृष्णमृत्तिका । अपरकृष्णमृत्तिका । जनपद । पूर्वप-
ञ्चालाः । अपरपञ्चालाः । आख्यान । पूर्वाधिरामम् । पूर्वयायातम् ।
अपरयायातम् । अधिराममधिकृत्य कृतो ग्रन्थ आधिरामम् । तथा
यायातम् । चानराट । पूर्वचानराटम् । अपरचानराटम् । शब्दग्रहणं
कालवाचिनोऽपि दिक्शब्दस्य परिग्रहार्थम् ॥

आचार्योपसर्जनश्चान्तेवासिनि ॥ १०४ ॥

आचार्योपसर्जनान्तेवासिवाचिन्युत्तरपदे दिक्शब्दा अन्तोदात्ता
भवन्ति । पूर्वपाणिनीयाः । अपरपाणिनीयाः । पूर्वकाशकृत्स्नाः । अ-
परकाशकृत्स्नाः । आचार्योपसर्जन इति किम् । पूर्वशिष्याः । अन्ते-
वासिनीति किम् । पूर्वपाणिनीयं शास्त्रम् ॥

उत्तरपदवृद्धौ सर्वं च ॥ १०५ ॥

उत्तरपदस्येत्यधिकृत्य या विहिता वृद्धिस्तद्व्युत्तरपदे सर्वशब्दो
दिक्शब्दाश्चान्तोदात्ता भवन्ति । सर्वपाञ्चालकः । पूर्वपाञ्चालकः ।
उत्तरपाञ्चालकः । सुसर्वाङ्गदिक्शब्देभ्यो जनपदस्येति तदन्तवि-
धिना जनपदलक्षणो बुद्ध्यप्रत्ययः । सुसर्वाङ्गाजनपदस्य दिशो मद्रा-
णामिति चोत्तरपदवृद्धिः । अधिकारलक्षणार्दिह न भवति सर्वमासः
सर्वकारक इति ॥

बहुव्रीहौ विश्वं संज्ञायाम् १०६ ॥

बहुव्रीहौ समासे विश्वशब्दः पूर्वपदं संज्ञायां विषयेऽन्तोदात्तं
भवति । विश्वदेवः । विश्वयशाः । विश्वमहान् । पूर्वपदप्रकृतिस्वर-
त्वेनाद्वयुदात्तत्वं प्राप्तम् । बहुव्रीहाविति किम् । विश्वे च ते देवाः ।
विश्वदेवाः । संज्ञायामिति किम् । विश्वे देवा अस्य विश्वदेवः । वि-
श्वामित्तो विश्वाजिन इत्यत्र, संज्ञायां मित्त्राजिनयोरित्यन्तर्भवति
परत्वात् । बहुव्रीहावित्येतदधिक्रियते प्राग्व्ययीभावसंज्ञानात् ॥

उदराश्वेषु ॥ १०७ ॥

उदर अश्व इषु इत्येतेषूत्तरपदेषु बहुव्रीहौ समासे संज्ञायां वि-
षये पूर्वपदमन्तोदात्तं भवति । वृकोदरः । दामोदरः । हर्यश्चः । यो-
वनाश्वः । सुवर्णपुङ्खेषुः । महेषुः ॥

क्षेपे ॥ १०८ ॥

क्षेपे गम्यमाने उदरादिषूत्तरपदेषु बहुव्रीहौ समासे संज्ञायां वि-
षये पूर्वपदमन्तोदात्तं भवति । कुण्डोदरः । घटोदरः । कटुकाश्वः ।
स्यन्दिताश्वः । अनिघातेशुः । चलाचलेषुः । अनुदरः । सूदर इत्यत-
नञ्सुभ्यामित्येतद्भवति विप्रतिषेधेन ॥

नदी बन्धुनि ॥ १०९ ॥

बहुव्रीहौ समासे बन्धुन्युत्तरपदे नद्यन्तं पूर्वपदमन्तोदात्तं भव-
ति । गार्गीबन्धुः । वात्सीबन्धुः । नदीति किम् । ब्रह्मबन्धुः । ब्रह्मशब्द-
आद्युदात्तः । बन्धुनीति किम् । गार्गीप्रियः ॥

निष्ठोपसर्गपूर्वमन्यतरस्याम् ॥ ११० ॥

बहुव्रीहौ समासे निष्ठान्तमुपसर्गपूर्वं पूर्वपदमन्यतरस्यामन्तो-
दात्तं भवति । प्रधौतमुखः । २ । प्रक्षालितपादः । २ । यदि मुखशब्द-
स्त्राङ्गवाची तदा पक्षे मुखं स्वाङ्गमित्येतद्भवति, न चेत् पूर्वपदप्रकृति-
स्वरत्वेन गतिरन्तर इत्येतद्भवति । निष्ठेति किम् । प्रसेचकमुखः ।
उपसर्गपूर्वमिति किम् । शुष्कमुखः ॥

उत्तरपदादिः ॥ १११ ॥

उत्तरपदादिरित्येतदधिकृतम् । यदित ऊर्ध्वमनुक्रमिष्याम उत्-
तरपदस्यादिरुदात्तो भवतीत्येवं तद्वेदितव्यम् । वक्ष्यति, कर्णो वर्ण-
लक्षणात् । शुक्लकर्णः । कृष्णकर्णः । उत्तरपदस्येतदापादपरिसमा-
तेः । आदिरिति प्रकृत्या भगालमिति यावत् ॥

कर्णो वर्णलक्षणात् ॥ ११२ ॥

बहुव्रीहौ समासे वर्णवाचिनो लक्षणवाचिनश्च कर्णशब्द उत्तरपदमा-
द्युदात्तं भवति । शुक्लकर्णः । कृष्णकर्णः । लक्षणात् । दात्राकर्णः । शङ्कूकर्णः ।
कर्णे लक्षणस्येति दीर्घत्वम् । पशूनां विभागज्ञापनार्थं दात्रशङ्कुप्रति-
रूपकं कर्णादिषु चिह्नं यत् क्रियते तदिह लक्षणं गृह्यते, तेन स्थूल-
कर्ण इत्यत्र न भवति । कर्ण इति किम् । श्वेतपादः । कूटशृङ्गः ।
वर्णलक्षणादिति किम् । शोभनकर्णः ॥

संज्ञौपम्ययोश्च ॥ ११३ ॥

संज्ञायामौपम्ये च यो बहुव्रीहिवर्त्तते तत्र कर्णशब्द उत्तरपद-
माद्युदात्तं भवति संज्ञायाम् । कुञ्चिकर्णः । मणिकर्णः । औपम्ये ।
गोकर्णः । खरकर्णः ॥

कण्ठपृष्ठग्रीवाजङ्घं च ॥ ११४ ॥

कण्ठ पृष्ठ ग्रीवा जङ्घा इत्येतानि उत्तरपदानि बहुव्रीहौ समासे
संज्ञौपम्ययोरमाद्युदात्तानि भवन्ति । कण्ठः संज्ञायाम् । शितिकण्ठः ।
नीलकण्ठः । औपम्ये । खरकण्ठः । उष्णकण्ठः । पृष्ठः संज्ञायाम् ।
काण्डपृष्ठः । नाकपृष्ठः । औपम्ये । गोपृष्ठः । अजपृष्ठः । ग्रीवा संज्ञा-
याम् । सुग्रीवः । नलिक्रीवः । दशग्रीवः । औपम्ये । गोग्रीवः । अश्व-
ग्रीवः । जङ्घा संज्ञायाम् । नाडीजङ्घः । तालजङ्घः । औपम्ये । गोजङ्घः ।
अश्वजङ्घः । पणीजङ्घः ॥

शृङ्गमवस्थायां च ॥ ११५ ॥

शृङ्गशब्द उत्तरपदमवस्थायां संज्ञौपम्ययोश्च बहुव्रीहौ आद्युदात्तं
भवति । उन्नतशृङ्गः । द्रव्यकुलशृङ्गः । अकुलशृङ्गः । अत्र शृङ्गोद्गमना-
दिकृतो गवादेर्वयोविशेषोऽवस्था । संज्ञायाम् । ऋष्यशृङ्गः । औपम्ये ।
गोशृङ्गः । मेघशृङ्गः । अवस्थादिष्विति किम् । स्थूलशृङ्गः ॥

नजोऽजरमरमित्रमृताः ॥ ११६ ॥

नज उत्तरे जरमरमित्रमृता बहुव्रीहौ समासे आद्युदात्ता भवन्ति ।
अजरः, अमरः, अमित्रः, अमृतः । जन इति किम् । ब्रह्मणमित्रः ।
जरादय इति किम् । अशब्दः, नजसुभ्यामित्युत्तरपदान्तोदात्तत्वमे-
वात्र भवति ॥

सोर्मनसी अलोमोषसी ॥ ११७ ॥

सोरुत्तरं मञ्जतमसन्तं च बहुव्रीहौ समासे आद्युदात्तं भवति
लोमोषसी वर्जयित्वा । सुकर्मा । सुधर्मा । सुप्रथिमा । असन्तम् ।
सुपयाः । सुयशाः । सुस्रोताः । सुश्रुतः । सुध्वत् । सोरिति किम् । कृत-
कर्मा । कृतयशाः । मनसी इति किम् । सुराजा । सुतक्षा । अलोमो-
षसी इति किम् । सुलोमा सूषा । अनिनस्मन्ग्रहणान्यर्थवताऽन्यकेन
चैत्यनर्थकयोरपि मनसोरिह ग्रहणम् । नजसुभ्यामित्यस्यामपवादः ।
कपि तु परत्वात्, कपि पूर्वमित्येतद्भवति । सुकर्मकः । सुस्रोतस्कः ॥

क्रत्वादयश्च ॥ ११८ ॥

क्रत्वादयः । सोरुत्तरे बहुव्रीहौ समासे आद्युदात्ता भवन्ति ।
सुकतुः । सुदशीकः । क्रतु । दशीक । प्रतीक । प्रपूर्ति । हव्य । मग ॥

आद्युदात्तं द्व्यञ्छन्दसि ११९ ॥

यद्याद्युदात्तं द्व्यच् उत्तरपदं बहुव्रीहौ समासे सोरुत्तरं तदा-
द्युदात्तमेव भवति छन्दसि विषये । स्वइवास्त्वा सुरथामर्जयेम ।
नित्स्वरेणाद्वरथशब्दावाद्युदात्तौ । आद्युदात्तमिति किम् । या सु-
बाहुः स्वङ्कुरिः । बाहुशब्दः प्रत्ययस्वरेणान्तोदात्तः । द्व्यजिति कि-
म् । सुगुरसत् । सुहिरण्यः । स्वश्वः । नञ्सुभ्यामित्यस्यायमपवादः ।

वीरवीर्यौ च ॥ १२० ॥

वीर वीर्य इत्येतौ च शब्दौ सोरुत्तरौ बहुव्रीहौ समासे छन्दसि
विषये आद्युदात्तौ भवतः । सुवीरेण ते । सुवीर्यस्य पतयः स्यात् ।
वीर्यामिति यत्प्रत्ययान्तं, तत्र यतोऽनाव इति आद्युदात्तत्वं न भवति-
त्यनदेव वीर्यग्रहणं ज्ञापकम् । तत्र हि सति पूर्वैणैव सिद्धं स्यात् ।

कूलतीरतूलमूलशालाक्षसममव्ययीभावे ॥ १२१ ॥

कूल तीर तूल मूल शाला अक्ष सम इत्येतानि उत्तरपदानि अ-
व्ययीभावसमासे, आद्युदात्तानि भवन्ति । परिकूलम् । उपकूलम् ।
परितीरम् । उपतीरम् । पारतूलम् । उपतूलम् । परिमूलम् । उपमू-
लम् । पारशालम् । उपशालम् । उपाक्षम् । पर्यक्षम् । सुषमम् ।
विषमम् । निषमम् । दुःषमम् । तिष्ठद्गुप्रभृतिष्वेते पठ्यन्ते । कूल-
दिग्रहणं किम् । उपकुम्भम् । अव्ययीभाव इति किम् । परमकूलम् ।
उत्तमकूलम् । पर्यादिभ्यः कूलादीनामाद्युदात्तत्वं विप्रतिषेध-
भवति । परिकूलम् । उपकूलम् ॥

कंसमन्थशूर्पपाय्यकाण्डं द्विगौ ॥ १२२ ॥

कंस मन्थ शूर्प पाय्य काण्ड इत्येतान्युत्तरपदानि द्विगौ समा-
स्य आद्युदात्तानि भवन्ति । द्विकंसः । त्रिकंसः । द्विमन्थः । त्रिमन्थः ।
द्विशूर्पः । त्रिशूर्पः । द्विपाय्यः । त्रिपाय्यः । द्विकाण्डः । त्रिकाण्डः ।
द्विगाविति किम् । परमकंसः । उत्तमकंसः ॥

तत्पुरुषे शालायां नपुंसके ॥ १२३ ॥

शालाशब्दान् तत्पुरुषं समासे नपुंसकलिङ्गे उत्तरपदमाद्युदात्त-
भवति । ब्राह्मणशालम् । क्षात्तृयशालम् । विभाषा सेनासुराच्छा-
शालानिशानामिति । नपुंसकलिङ्गता । तत्पुरुष इति किम् । इदं शा-
ब्राह्मणकुलम् । शालायामिति किम् । ब्राह्मणसेनम् । नपुंसक-
किम् । ब्राह्मणशाला ॥

कन्या च ॥ १२४ ॥

तत्पुरुषे समासे नपुंसकलिङ्गे कन्थाशब्द उत्तरपदमाद्युदात्तं भवति । सौशमिकन्थम् । आह्वरकन्थम् । चप्यकन्थम् । संज्ञायां कन्थोशीनरंश्चिन्ति नपुंसकलिङ्गता । षष्ठीसमासा एते । नपुंसक इत्येव । दाक्षिकन्था ॥

आदिश्चिहणादीनाम् ॥ १२५ ॥

कन्थान्ते तत्पुरुषे समासे नपुंसकलिङ्गे चिहणादीनामादिरुदात्तो भवति । चिहणकन्थम् । मडरकन्थम् । मडुर इति कचित् पठन्ति । मडुरकन्थम् । चिहण । मडर । मडुर । धैरुलु । पटत्क । वैडालकर्णः । वैतालकर्णिरित्यन्ये पठन्ति । कुक्कुः । चित्कण । चिक्कण इत्यपरे पठन्ति । आदिरिति चर्तमानं पुनरादिग्रहणं पूर्वपदाद्युदात्तार्थम् ॥

चेलखेटकटुककाण्डं गर्हायाम् ॥ १२६ ॥

चेल खेट कटुक काण्ड इत्येतान्युत्तरपदानि तत्पुरुषे समासे गर्हायां गम्यमानायामाद्युदात्तानि भवन्ति । पुत्रचेलम् । भार्याचेलम् । उपानखेटम् । नगरखेटम् । दधिकटुकम् । उदश्वित्कटुकम् । भूतकाण्डम् । प्रजाकाण्डम् । चंलादिसादृश्येन पुत्रादीनां गर्हा । तत्र पुत्रश्चेलमिवेति विगृह्य व्याघ्रादंराकृतिगणत्वाद्, उपमितं व्याघ्रादिभिरिति समासः । गर्हायामिति किम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे समासे आद्युदात्तं भवति । वलं चीरमिव, वल्लचीरम् । पटचीरम् । कम्बलचीरम् । उपमानमिति किम् । परमचीरम् ॥

पललमूपशाकं मिश्रे ॥ १२८ ॥

पलल सूप शाक इत्येतान्युत्तरपदानि मिश्रवाचिनि तत्पुरुषे समासे अद्युदात्तानि भवन्ति । गुडपललम् । घृतपललम् । घृतसूपः । मूलकसूपः । घृतशाकम् । मुद्गशाकम् । गुडेन मिश्रं पललं, गुडपललम् । भक्ष्येण मिश्रीकरणामांत समासः । मिश्र इति किम् । परमपललम् ॥

कूलसूदस्थलकर्पाः मंज्ञायाम् ॥ १२९ ॥

कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां विषये आद्युदात्तानि भवन्ति । दाक्षिकूलम् । गाहकिकूलम् । देवसूदम् । भार्जीसूदम् । दाण्डायनस्थली । माहकिस्थली । दाक्षिकर्षः । ग्रामनामधेयान्येतानि । स्थलग्रहणे लिङ्गविशिष्टत्वात् स्थलीशब्दोऽपि

गृह्यते । जानपदकुण्डेत्यनेन ङीष् । संज्ञायामिति किम् । परमकूलया
अकर्मधारये राज्यम् ॥ १३० ॥

कर्मधारयवर्जिते तत्पुरुषे समासे राज्यमित्येतदुत्तरपदमाद्यु-
दासं भवति । ब्राह्मणराज्यम् । क्षत्रियराज्यम् । अकर्मधारय इति
किम् । परमराज्यम् । त्रैलज्यादिस्वरादव्ययस्वरो भवति पूर्ववि-
प्रतिपद्येन । कुचेलम् । कुराज्यम् ॥

वर्ग्यादयश्च ॥ १३१ ॥

वर्ग इत्येवमादीन्युत्तरपदानि अकर्मधारये तत्पुरुषे समासे आ-
द्युदात्तानि भवन्ति । वासुदेववर्ग्यः । वासुदेवपक्ष्यः । अर्जुनवर्ग्यः ।
अर्जुनपक्ष्यः । अकर्मधारय इत्येव । परमवर्ग्यः । वर्ग्यादयः प्रातिपदि-
केषु न पठ्यन्ते । दिगादिषु तु वर्गं पूगं गणं पक्ष इत्येवमादयोः
पाठितास्त एव यत्प्रत्ययान्ता वर्ग्यादय इह प्रतिपत्तव्याः ॥

पुत्रः पुम्भ्यः ॥ १३२ ॥

पुत्रशब्दः पुंशब्देभ्य उत्तरतत्पुरुषे आद्युदात्तो भवति । कौत्-
टिपुत्रः । दामकपुत्रः । माहिषकपुत्रः । पुत्र इति किम् । कौनटिमा-
तुलः । पुम्भ्य इति किम् । गार्गीपुत्रः । वात्सीपुत्रः ॥

नाचार्यराजत्विक् संयुक्तज्ञासाख्येभ्यः ॥ १३३ ॥

आचार्य उप ध्यायः । राजा ईश्वरः । ऋत्विजो याजकाः । सं-
युक्ताः स्त्रीसंबन्धिनः श्यालादयः । ज्ञातयो मातृपितृसंबन्धिनो क-
न्धवाः । आचार्याद्याख्येभ्यः परः पुत्रशब्दो नाद्युदात्तो भवति
आख्याग्रहणात् स्वरूपस्य पर्यायाणां विशेषाणां च ग्रहणं भवति
अ.चार्यपुत्रः । उपाध्यायपुत्रः । शाकटायनपुत्रः । राजपुत्रः । ईश्वर-
पुत्रः । नन्धपुत्रः । ऋत्विक्पुत्रः । याजकपुत्रः । होतुः पुत्रः । सं-
युक्तपुत्रः । संबन्धिपुत्रः । श्यालपुत्रः । ज्ञातिपुत्रः । भ्रातृपुत्रः । क-
विद्यायां न संबन्धेभ्य इति पठ्या अलुक् । पुत्रस्वरं प्रतिषिद्धं स-
सान्तोदात्तत्वमेव भवति ॥

चूर्णादीन्यप्राणिषतुधाः ॥ १३४ ॥

उत्तरपदादिरिति वसन्त तत्पुरुष इति च । चूर्णादीन्युत्तरपदा-
नाम प्राणिवाचिनः पठ्यन्तात् पराणि तत्पुरुषे समासे आद्युदात्तानि
भवन्ति । मुद्गचूर्णम् । मसूरचूर्णम् । अप्राणिषत्त्वा इति किम्
मत्स्यचूर्णम् । पृष्ठया इति किम् । परमचूर्णम् । चूर्ण । करिप-
रिव । शाकिन । शाकट । द्राक्षा । तूस्त । कन्दम् । हृलप । चमस-

चकन । चौल । चूर्णादीन्यप्राप्युपग्रहादिति सूत्रस्य पाठान्तरम् ।
तत्रोपग्रह इति षष्ठ्यन्तमेव पूर्वाचार्योपचारेण गृह्यत ॥

षट् च काण्डादीनि ॥ १३५ ॥

षट् पूर्वोक्तानि काण्डादीन्युत्तरपदानि अप्राणिषष्ठ्या आद्युदा-
स्तानि भवन्ति । काण्डं गर्हायामित्युक्तमगर्हायामपि भवति । दर्भका-
ण्डम् । शरकाण्डम् । चीरमुपमानमित्युक्तमनुपमानमपि भवति ।
दर्भचीरम् । कुशचीरम् । पललसूपशकं मिश्र इत्युक्तममिश्रं प भव-
ति । तिलपललम् । मुद्गसूपः । मूलकशकम् । कूलं संज्ञायामित्युक्त-
मसंज्ञायामपि भवातानर्दाकूलम् । समुद्रकूलम् । पडिति किम्राजसूदः ॥

कुण्डं वनम् ॥ १३६ ॥

कुण्डशब्दोऽत्र कुण्डसादृश्येन वने वर्तते । कुण्डमित्येतदुत्तरपदं
वनवाचि तत्पुरुषे समासे आद्युदात्तं भवति । दर्भकुण्डम् । शरकुण्ड-
म् । वनमिति किम् । मृत्कुण्डम् ॥

प्रकृषा भगालम् ॥ १३७ ॥

भगालवाच्युत्तरपदं तत्पुरुषे समासे प्रकृतिस्वरं भवति । कु-
म्भीभगालम् । कुम्भीकपालम् । कुम्भीनदालम् । भगालादयो मध्यो-
दात्ताः । प्रकृत्येत्येतदधिकृतमन्त इति यावद्वेदितव्यम् ॥

शितेर्निसाबहज् बहुव्रीहावभसत् ॥ १३८ ॥

शितेरुत्तरपदं नित्यं यदबहज् भसच्छब्दवर्जितं बहुव्रीहौ समासे
तत्प्रकृतिस्वरं भवति । शितिपादः । शित्यंसः । शित्योष्ठः । पादश-
ब्दो वृषादित्वादाद्युदात्तः । अंसौष्ठशब्दौ च प्रत्ययस्य नित्वात् ।
शितेरिति किम् । दशनीयपादः । नित्यग्रहणं किम् । शितिककुत् ।
ककुदस्यावस्थायां लोपो विधीयते । तत्रावस्थाया अन्त्यत्र शितिक-
कुद इति बहज्जुत्तरपदं भवतीति तेन न नित्याबहज् । अबहजिति
किम् । शितिललाटः । बहुव्रीहाविति किम् । शितेः पादः, शितिपा-
दः । अभसदिति किम् । शितिभसत् । शितिशब्द आद्युदात्तः ।
पूर्वपदप्रकृतिस्वरापवादो योगः ॥

गतिकारकोपपदात् कृत् ॥ १३९ ॥

तत्पुरुष इति वर्तते, न बहुव्रीहाविति । गतेः कारकावुपपदाच्च
कृदन्तमुत्तरपदं तत्पुरुषे समासे प्रकृतिस्वरं भवति । प्रकारकः प्रकर-
णम् । प्रहारकः । प्रहरणम् । कारकात् । इध्मप्रश्नः । पलाशशा-
नः । इमश्चकल्पनः । उपपदात् । ईषत्करः । दुष्करः । सुकरः । सः

वैत्रेवात्र लिख्यः । गतिकारकोपपदादिति किम् । देवदत्तस्य कारको
देवदत्तकारकः । देवदत्तस्येति शेषलक्षणाषष्ठी । कृद्ग्रहणं विरूपण-
र्थम् । प्रपचतितराम् । प्रपचतितमामइत्यत्र तरवाद्यन्तेन समासे
कृते पदचादाम् । तत्र सतिशिष्टत्वादाम एव स्त्रो भवतीत्येके । प्र-
चति । देवयाद्यर्थं तु कृद्ग्रहणं दृश्यत एव ॥

उभे वनस्पत्यादिषु युगपत् ॥ १४० ॥

प्रकृत्येति वर्त्तते । वनस्पत्यादिषु समासेषु उभे पूर्वोत्तरपदे युग-
पत् प्रकृतिस्वरे भवतः वनस्पतिः । वनपतिशब्दावाद्युदात्तौ, पार-
स्करप्रभृतित्वात् । सुद् । बृहस्पतिः । बृहतां पतिः । तद्बृहतोः क-
पत्योश्चोरदेवतयोः सुद् तलापश्चेति सुद् तकारलोपश्च । बृहदित्यन्त-
दन्तोदात्तं निपातयन्ति । तस्य केचिदाद्युदात्तत्वं वर्णयन्ति । श-
चीपतिः । शचीशब्दः, कृदिकारादात्किन इति ङीष्न्तत्वादन्तोदा-
त्तः । केचित्तु शार्ङ्गरवादिषु पठन्ति, तेषामाद्युदात्तः । तनूनपात् ।
तनोतिरौणादिक ऊप्रत्ययस्तेन तनूशब्दोऽन्तोदात्तः । न पाति न पात-
यति वा नपात् क्विबन्तः । नभ्राण्नपादित्यादिनाऽऽद्युदात्तो निपा-
तितः । तन्वा नपात्, तनूनपात् । नराशंसः । नरा अस्मिन्नासीना-
शंसन्ति, नरा एवं शंसन्तीति वा नराशंसः । नृ नये । अयन्तो न-
शब्द आद्युदात्तः । शंसशब्दोऽपि घञन्तः । अन्येषामपि दृश्यत इति
दीर्घत्वम् । शुनःशेषः । शुन इव शेषोऽस्येति बहुव्रीहिः । तत्र शेषपुञ्ज-
लाङ्गुलेषु शुनः संज्ञायामिति षष्ठ्या अलुक् । उभावाद्युदात्तौ ।
शण्डामर्कौ । शण्डमर्कशब्दौ घञन्तत्वादाद्युदात्तौ । तयोर्द्वन्द्वे
ऽन्येषामपि दृश्यत इति दीर्घत्वम् । तृष्णावरुत्री । तृष्णशब्द-
आद्युदात्तः । वरुत्रीशब्दो, असितादिसूत्रे निपातितोऽन्तोदात्तः ।
तत्र द्वन्द्वे दीर्घत्वं पूर्ववत् । बम्बाविश्ववयसौ । बम्बशब्दोऽन्तादात्तः ।
विश्ववयःशब्दोऽपि, बहुव्रीहौ विश्वं संज्ञायामिति विश्वशब्दोन्तोदा-
त्तः । तयोर्द्वन्द्वे दीर्घत्वं पूर्ववत् । मर्मृत्युः । मरिति, मृजो विच्छा-
यः । मृत्युशब्दोऽन्तोदात्तः । द्वन्द्वानामदेवताद्वन्द्वार्थोऽनुदात्ताद्युदात्त-
पदार्थश्च वनस्पत्यादिषु पाठः ॥

देवताद्वन्द्वे च ॥ १४१ ॥

देवतावाचिनां यो द्वन्द्वस्तत्र युगपदुभे पूर्वोत्तरपदे प्रकृतिस्वरे
भवतः । इन्द्रासोमौ । इन्द्रावरुणौ । इन्द्राबृहस्पती । ऋजेन्द्राग्नेति
इन्द्रशब्द आद्युदात्तो निपातितः । सोम इति मन्प्रत्ययान्तः । वरुण-
उजन् प्रत्ययान्तस्तेनाऽऽद्युदात्तः । बृहस्पतिशब्दे वनस्पत्यादित्वात्

द्वाष्टुदात्तौ, तेनेन्द्रावृहस्पती इत्यत्र त्रय उदात्ता भवन्ति । देवताग्रहणं किम् । प्लक्षन्यग्रोघौ । द्वन्द्वग्रहणं किम् । अग्निष्टोमः ॥

नोत्तरपदेऽनुदात्तादावपृथिवीरुद्रपूषमन्थिषु ॥ १४२ ॥

उत्तरपदेऽनुदात्तादौ पृथिवीरुद्रपूषमन्थिर्वर्जिते देवताद्वन्द्वे नोमे युगपत् प्रकृतिस्वरे भवतः । इन्द्राग्नी । इन्द्रवायू । अग्निवायुशब्दावन्तोदात्तौ । उत्तरपदग्रहणम् अनुदात्तादावित्युत्तरपदविशेषणं यथा स्याद्, द्वन्द्वविशेषणं मा भूदिति । अनुदात्तादाविति विधिप्रतिषेधयोर्विषयविभागार्थम् । अपृथिव्यादिष्विति किम् । द्यावापृथिव्यौ । द्यावाशब्द आद्युदात्तो निपातितः । पृथिवीशब्दो ङीष्प्रत्ययान्तत्वादन्तोदात्तः । रुद्र । सोमारुद्रौ । रोदेर्णिलुक् चेति रुद्रशब्दो रक्प्रत्ययान्तोऽन्तोदात्तः । पूषन् । इन्द्रापूषणौ । श्वन्नुक्षन्पूषन्निति पूषाऽन्तोदात्तो निपात्यते । मन्थिन् । शुक्रामन्थिनौ । मन्थोऽस्यास्तीति मन्थी । इन्नन्तत्वादन्तोदात्तः । पृथिव्यादिषु तु उमे युगपत् प्रकृतिस्वरे भवत एव ॥

अन्तः ॥ १४३ ॥

अन्त इत्यधिकारो यदित ऊर्ध्वमनुक्रमिष्यामस्तत्र समासस्योत्तरपदस्यान्त उदात्तो भवतीत्येवं तद्वेदिव्यम् । वक्ष्यति । थाथघञ्क्ताजवित्रक्राणामिति । सुनीथः । अवभृथः ॥

थाथघञ्क्ताजवित्रक्राणाम् ॥ १४४ ॥

थ अथ घञ् क्त अञ् अप् इत्र क इत्येवमन्तानामुत्तरपदानां गतिकारकोपपदात्परेषामन्त उदात्तो भवति । सुनीथः । अवभृथः । हनि-कुषिनीरमिकाशिष्यः कथन् इति अवे भृञ् इति च कथन्प्रत्ययान्तावेतौ । तत्र कृदुत्तरपदप्रकृतिस्वरत्वेनाद्युदात्तमुत्तरपदं स्यात् । अथ, आवसथः । उपवसथः । उपसर्गे वसन्तित्यथन्प्रत्ययः । घञ् प्रभेदः । काष्ठभेदः । रज्जुभेदः । कालदूरादागतः । विशुष्कः । आतपशुष्कः । अच् । प्रक्षयः । प्रजयः । क्षयो निवासे, जयः करणमिति चाद्युदात्तौ क्षयजयशब्दौ प्रयोजयतः । अप् । प्रलवः । प्रसवः । इत्र । प्रलावित्रम् । प्रसवित्रम् । क । गोवृषः । खरीवृषः । गां वर्षति खरीं वर्षतीति, मूलविभुजादित्वात् कप्रत्ययः । प्रवृषः । प्रहृषः । इगुपधादिति कप्रत्ययः । वृषादीनां चेति वृषशब्द आद्युदात्तः । गतिकारकोपपदादित्येव । सुस्तुतं भवता । कर्मप्रवचनीयऽव्ययस्वर एव भवति ॥

सूपमानाव क्तः ॥ १४५ ॥

सु इत्येतस्मादुपमानाच्च परं कान्तमुत्तरपदमन्तोदात्तं भवति
सुकृतम् । सुभुक्तम् । सुपीतम् । उपमानात् । वृकावलुप्तम् । शशष्कु-
तम् । सिंहविनिर्दिष्टम् । सुशब्दाद् गतिरनन्तर इति प्राप्ते उपमा-
नादपि तृतीया कर्मणीत्ययमपवादः । गतिकारकोपपदादित्येव ।
सुस्तुतं भवता ॥

संज्ञायामनाचितादीनाम् ॥१४६॥

संज्ञायां विषये गतिकारकोपपदात् कान्तमुत्तरपदमन्तोदात्तं
भवति आचितादीन् वर्जयित्वा । संभूतो रामायणः । उपहृतः शाक-
ल्यः । परिजग्धः कौण्डिन्यः । संभूत इति प्राप्त्यर्थाद् भवते कर्मणि
क्तः । गतिरनन्तर इत्यत्र हि कर्मणीत्यनुवर्त्तते तद्व्याधनार्थं चेदम् ।
धनुष्खाता नदी । कुदालखातं नगरम् । हस्तिमृदिता भूमिः । तृतीया
कर्मणीति प्राप्तिरिह बाध्यते । अनाचितादीनामिति किम् । आचितम्
पर्याचितम् । आस्थापितम् । परिगृहीतम् । निरुक्तम् । प्रतिपन्नम् ।
प्रक्षिष्टम् । उपहतम् । उपस्थितम् । संहिताऽगवि ॥ संहिताशब्दो यदा
गोरन्यस्य संज्ञा तदाऽन्तोदात्तो न भवति । यदा तु, गोः संज्ञा तदा-
ऽन्तोदात्त एव ॥

प्रवृद्धादीनां च ॥ १४७ ॥

प्रवृद्धादीनां च कान्तमुत्तरपदमन्तोदात्तं भवति । प्रवृद्धं यान-
म् । प्रवृद्धो वृषलः । प्रयुक्ताः सक्तवः । आकर्षेऽवहितः । अवहितो
भोगेषु । खट्वारूढः । कविशस्तः । यानादीनामत्र गणे पाठः । प्रायो
वृत्तिप्रदर्शनार्थो न विषयनियमार्थः । यानादिभ्योऽन्यत्रापि तेषामन्तो-
दात्तत्वं भवत्येव । विषयनियमार्थं एवेत्येके । असंज्ञार्थोऽयमारम्भः ।
आकृतिगणश्च प्रवृद्धादिर्द्रष्टव्यः । तेन पुनरुत्स्यूतं वासो देयं पुनर्नि-
ष्कृतो रथ इत्येवमादि सिद्धं भवति ॥

कारकादत्तश्रुतयोरेवाशिषि ॥ १४८ ॥

संज्ञायामिति वर्त्तते, क इति च । संज्ञायां विषये आशिषि
स्यमानायां कारकादुत्तरयोर्दत्तश्रुतयोरेव कान्तयोरन्त उदात्तो भ-
वति । देवा एनं देयासुर्देवदत्तः । विष्णुरेन श्रयाद् विष्णुश्रुतः ।
कारकादिति किम् । कारकान्नियमो मा भूत् । संभूतो रामायणः ।
दत्तश्रुतयोरिति किम् । देवपालितः । एतस्मान्नियमादत्र संज्ञाया-
नाचितादीनामित्यन्तोदात्तत्वं न भवति तृतीया कर्मणीत्येवात्र म-
ति । एवकारकरणं किम् । कारकावधारणं यथा स्याद्, दत्तश्रुतय-

धारणं मा भूत् । आकारकादपि दत्तश्रुतयोरन्त उदात्तो भवति ।
संश्रुतः । विश्रुतः । आशिषीति किम् । अनाशिषि नियमो मा भूत् ।
देवैः स्नाता देवस्नाता । कारकादत्तश्रुतयोराशिष्येवेत्येवमत्र नियम
इष्यते । तेनाहतो नदति देवदत्त इत्यत्र न भवति । देवदत्त इति
कस्य चित् शङ्खस्य नाम । तत्र तृतीया कर्मणीति पूर्वपदप्रकृतिस्वर-
त्वमेव भवति ॥

इत्थम्भूतेन कृतमिति च ॥ १४९ ॥

इमं प्रकारमापन्न इत्थंभूतः । इत्थंभूतेन कृतमित्येतस्मिन्नर्थे यः
समासो वर्त्तते तत्र कान्तमुत्तरपदमन्तोदात्तं भवति। सुप्तप्रलपितम् ।
उन्मत्तप्रलपितम् । प्रमत्तगीतम् । विपन्नश्रुतम् । कृतमिति क्रियासा-
मान्ये करोति वर्त्तते, नाभूतप्रादुर्भाव एव । तेन प्रलपिताद्यपि कृतं भव-
ति । तृतीया कर्मणीत्युक्त्यायमपवादः । भावे तु यदा प्रलपितादयस्त-
दा, थायादिस्वरेणैव सिद्धमन्तोदात्तं भवति ॥

अनो भावकर्मवचनः ॥ १५० ॥

अनप्रत्ययान्तमुत्तरपदं भाववचनं कर्मवचनं च कारकात् परम-
न्तोदात्तं भवति । ओदनभोजनं सुखम् । पयःपानं सुखम् । चन्दन-
प्रियङ्गुकालेपनं सुखम् । कर्मवचन । राजभोजनाः शालयः । राजा-
च्छादनानि वासांसि । कर्माण च येन संस्पर्शात् कर्तुः शरीरसुखमि-
त्ययं योग उभयथा वर्ण्यते । कर्मण्युपपदे भावे ल्युङ् भवति । कर्म-
ण्याभवेये ल्युङ्भवतीति। तत्र पूर्वस्मिन्सूत्रार्थे भाववचनोदाहरणानि,
उत्तरत्र कर्मवचनोदाहरणानि । अन इति किम् । हस्तहार्यमुदशिवत् ।
भावकर्मवचन इति किम् । दन्तधावनम् । करणे ल्युङ् । कारकादित्येव ।
निदर्शनम् । अवलेखनम् । सर्वेषु प्रत्युदाहरणेषु प्रकृतिस्वरो भवति ॥

मनुक्तिन् व्याख्यानशयनासनस्थानयाजकादिक्रीताः ॥ १५१ ॥

मन्त्रन्तं क्तिन्नन्तं व्याख्यान शयन आसन स्थान इत्येतानि याज-
कादयः क्रीतशब्दश्चोत्तरपदमन्तोदात्तं भवति । मन् । रथवर्त्म । श-
कटवर्त्म । क्तिन् । पाणिनिकृतिः । आपिशलिकृतिः । व्याख्यान । ऋ-
गयनव्याख्यानम् । छन्दोव्याख्यानम् । शयन । राजशयनम् । ब्राह्म-
णशयनम् । आसन । राजासनम् । ब्राह्मणासनम् । स्थान । गोस्था-
नम् । अश्वस्थानम् । याजकादिः । ब्राह्मणयाजकः । क्षत्रिययाजकः ।
ब्राह्मणपूजकः । क्षत्रियपूजकः । याजकादयो ये, याजकादिभिश्चेति
षष्ठीसमासार्थाः पठ्यन्ते त एवेह गृह्यन्ते । क्रीत । गोक्रीतः । अश्व-

क्रीतः । कृत्स्वरापवादोऽयं योगः । क्रीतशब्दे तु तृतीया कर्मणीत्वा
स्यापवादः । व्याख्यानशयनासनस्थानानामभावकर्मार्थं ग्रहणम् ।
कारकादित्येव । प्रकृतिः । प्रवृत्तिः ॥

सप्तम्याः पुण्यम् ॥ १५२ ॥

सप्तम्यन्तात् परं पुण्यमित्येतदुत्तरपदमन्तोदात्तं भवति ॥ अध्ययने
पुण्यम्, अध्ययनपुण्यम् । वेदे पुण्यं, वेदपुण्यम् । सप्तमीति योगवि
भागात् समासः । तत्पुरुषे तुल्यार्थ इति पूर्वपदप्रकृतिस्वरत्वं प्राप्त
मित्यन्तोदात्तत्वं विधीयते । उणादीनां तु व्युत्पत्तिपक्षे कृत्स्वरेणापु
दात्तः पुण्यशब्दः स्यादिति सप्तम्या इति किम् वेदेन पुण्यं, वेदपुण्यम् ॥

ऊनार्थकलहं तृतीयायाः ॥ १५३ ॥

ऊनार्थान्युत्तरपदानि कलहशब्दश्च तृतीयान्तात् पराण्यन्तोदा
त्तानि भवन्ति । माषानम् । कार्षापणोऽनम् । माषविकलम् । कार्षाप
विकलम् । कलह । असिकलहः । वाक्कलहः । तृतीयापूर्वपदप्रकृति
स्वरापवादो योगः । अत्र केचिदर्थ इति स्वरूपग्रहणमिच्छन्ति
धान्येनार्थो धान्यार्थः । ऊनशब्देनैव त्वर्थजिह्वेशार्थेन तदर्थानां ग्रह
णमिति प्रतिपदोक्तत्वादेव तृतीयासमासपरिग्रहे सिद्धे तृतीयाग्रह
विस्पष्टार्थम् ॥

मिश्रं चानुपसर्गमसंधौ ॥ १५४ ॥

तृतीयेति वृत्तने । मिश्र इत्येतदुत्तरपदमनुपसर्गं तृतीयान्तात्
मन्तोदात्तं भवत्यसंधौ गम्यमाने । गुडमिश्राः । तिलमिश्राः । सर्पि
र्मिश्राः । मिश्रमिति किम् । गुडधानाः । अनुपसर्गमिति किम् । गुड
संमिश्राः । इहानुपसर्गग्रहणं क्षापकमन्यत्र मिश्रग्रहणे सोपसर्गग्रह
णस्य । तेन मिश्रश्लक्ष्णैरिति सोपसर्गेणापि मिश्रशब्देन तृतीयासमा
सो भवति । असंधाविति किम् । ब्राह्मणमिश्रो राजा । ब्राह्मणैः सा
संहत ऐकार्थ्यमापन्नः । संधिरिति हि पणबन्धनैकार्थ्यमुच्यते । के
चित्पुनराहुगृह्यमाणे विशेषाप्रत्यासत्तिः संधिरिति । तत्र राज
ब्राह्मणः सह देशप्रत्यासत्तावपि सत्यां भूर्तिविभागो गृह्यत इति
ब्राह्मणमिश्रो राजेति प्रत्युदाह्रियते । उदाहरणेष्वविभागापत्तिरिति
गुडामिश्रा इति ॥

नञो गुणप्रतिषेधे संपाद्यर्हद्विनालमर्थास्तद्धिताः ॥ १५५ ॥

संपादि अर्हं हित अलम् इत्येवमर्था ये तद्धितास्तदन्तान्युत्तर
पदानि नञो गुणप्रतिषेधे वर्त्तमानात् पराण्यन्तोदात्तानि भवन्ति

संपादि । कर्णवेष्टकाभ्यां संपादि, मुखं कर्णवेष्टकिकं, न कर्णवेष्ट-
किकम्, अकर्णवेष्टकिकम् । अर्ह । छेदमर्हति छैदिकः । न छैदिको-
ऽच्छैदिकः । हित । अस्सेभ्यो हितो वत्सीयो, न वत्सीयोऽवत्सीयः ।
अलमर्थ । संतापाय प्रभवति सांतापिकः । न सांतापिकोऽसांतापि-
कः । नञ इति किम् । गर्दभरथमर्हति गर्दभरथिकः । विगार्दभर-
थिकः । गुणप्रतिषेध इति किम् । गर्दभरथिकादन्योऽगार्दभरथिकः ।
गुण इति तद्धितार्थप्रवृत्तिनिमित्तं संपादित्वादयुच्यते । तत्प्रतिषेधो
यत्रोच्यते समासे तत्रायं विधिः कर्णवेष्टकाभ्यां न संपादि मुखमि-
ति । संपाद्यर्हद्वितालमर्था इति किम् । पाणिनीयमधीते पाणिनीयो न
पाणिनीयोऽपाणिनीयः । तद्धिता इति किम् । कन्यां वोदुमर्हति
कन्यावोढा न वोढाऽवोढा । अर्हे कृत्यवृत्तश्चेति वृच् ॥

ययतोश्चातदर्थे ॥ १५६ ॥

य यत् इत्येतौ यौ तद्धितावतदर्थे वर्त्तते तदन्तस्योत्तरपदस्य नञो
गुणप्रतिषेधविषयादन्त उदात्तो भवति । पाशानां समूहः पाश्या, न
पाश्या अपाश्या । अतृण्या । यत् । दन्तेषु भवं दन्त्यं न दन्त्यमदन्त्य-
म् । अकर्ण्यम् । अतदर्थ इति किम् । पादार्यमुदकं पाद्यम् । न पाद्य-
मपाद्यम् । तद्धिता इत्येव । अदेयम् । गुणप्रतिषेध इत्येव । दन्त्याद-
न्यददन्त्यम् । निरनुबन्धकैकानुबन्धकयोर्ययतोर्ग्रहणादिह न भव-
ति । वामदेवाङ्घ्र्यङ्घ्र्यौ, वामदेव्यं, न वामदेव्यमवामदेव्यमिति ॥

अच्कावशक्तौ ॥ १५७ ॥

अच् क इत्येवमन्तमशक्तौ गम्यमानायामुत्तरपदं नञः परमन्तो-
दात्तं भवति । अपचो यः पक्तुं न शक्नोति । अजयः । कः खल्वपि ।
अविक्षिपः । अविलिखः । अशक्ताविति किम् । अपचो दीक्षितः ।
अपचः परिव्राजकः ॥

आक्रोशे च ॥ १५८ ॥

आक्रोशे च गम्यमाने नञ उत्तरमच्कान्तमन्तोदात्तं भवति ।
अपचोऽयं जालमः । अपठोऽयं जालमः । पक्तुं पठितुं शक्तोऽप्येवमाकु-
श्यते । अविक्षिपः । अविलिख ॥

संज्ञायाम् ॥ १५९ ॥

आक्रोशे गम्यमाने नञः परमुत्तरपदं संज्ञायां । वर्त्तमानमन्तो-
दात्तं भवति । अद्वदत्तः । अयद्वदत्तः । अविष्णुमिच्छः ॥

कृसोकेष्णुच्चावदियश्च ॥ १६० ॥

कृत्य उक्त इष्णुच् इत्येवमन्ताश्चार्वाद्यश्च नञ उत्तरेऽन्तोदात्ता भवन्ति । कृत्य । अकर्त्तव्यम् । अकरणीयम् । उक्त । अनागामुकम् । अनपलायुकम् । इष्णुच् । अभलंकरिष्णुः । अनिराकरिष्णुः । इष्णुच् ग्रहणं कर्त्तुं भुवः खिष्णुजित्यस्य द्व्यनुबन्धकस्यापि ग्रहणमिक्ता-
रादेर्विधानसामर्थ्याद्भवति । अनाढ्यस्माविष्णुः । असुभगस्मविष्णुः । चावां दयः । अचारुः । असाधुः । अर्थोधिकः । अवदान्यः । चाव-
साधु । यौधिक । अनङ्गमंजया अत्र द्वितीयं नञ् समासेऽन्तोदात्तत्वम् । अननङ्गमेजयः । वदान्यः । अकस्मात् । अत्रापि द्वितीयेन समासेऽन्तोदा-
त्तत्वम् ॥ वत्तमानवर्द्धमानत्वरमाणधियमाणक्रियमाणरोचमानशोभ-
मानाः संज्ञायाम् ॥ एते वर्त्तमानादयः संज्ञायां द्रष्टव्याः ॥ विकार-
सदृशे व्यस्तसमस्ते ॥ अविकारः । असदृशः । अविकारसदृशः ।
गृहपति । गृहपतिकः ॥ राजाहोश्छेन्दसि ॥ अराजा । अनहः । सा-
धायां नञ्स्वर एव भवति ॥

विभाषा तृन्तृतीक्ष्णशुचिषु ॥ १६१ ॥

तृन्त अत्र तीक्ष्ण शुचि इत्येतेषु नञ् उत्तरेषु विभाषाऽन्त उ-
दात्ता भवन्ति । अकर्त्ता । २ । अत्र । अनञ्म् २ । तीक्ष्ण । अतीक्ष्णम् ।
शुचि । अशुचिः । ३ । पक्षेऽव्ययस्वर एव भवति ॥

बहुव्रीहाविदमेतत्तद्भ्यः प्रथमपूरणयोः क्रियागणने ॥ १६२ ॥

बहुव्रीहौ समासे इदम् एतद् तदित्येभ्य उत्तरस्य प्रथमशब्दस्य
पूरणप्रत्ययान्तस्य च क्रियागणने वर्त्तमानस्यान्त उदात्तो भवति ।
इदं प्रथमं गमनं भोजनं वा स इदंप्रथमः । इदं द्वितीयः । इदं तृतीयः ।
एतत्प्रथमः । एतद्द्वितीयः । एतत्तृतीयः । तत्प्रथमः । तद्द्वितीयः ।
तत्तृतीयः । बहुव्रीहाविति किम् । अनेन प्रथम इदम्प्रथमः । तृतीयेति
ये गान्धमागात् समासः । इदमेतत्तद्भ्य इति किम् । यत्प्रथमः । प्र-
थमपूरणयोरिति किम् । तानि बह्वन्यस्य तद्बहुः । क्रियागणन इति
किम् । अयं प्रथम एषां न इदम्प्रथमा । द्रव्यगणनमेतत् । गणन इति
किम् । अयं प्रथम एषामिदंप्रथमाः इदम्प्रधाना इत्यर्थः । उत्तरप-
स्य कार्यित्वात् अपि पूर्वमन्तोदात्तं भवति । इदम्प्रथमकाः । बहुव्री-
हावित्यतद्, वनं समास इति प्रागेनस्मादधिकृतं वर्द्धतव्यम् ॥

संख्यायाः स्तनः ॥ १६३ ॥

संख्यायाः परः स्तनशब्दो बहुव्रीहौ समासेऽन्तोदात्तो भवति ।
द्विस्तना । त्रिस्तना । चतुःस्तना । संख्याया इति किम् । दर्शनीयस्तना

स्तन इति किम् । द्विशिराः ॥

विभाषा छन्दसि ॥ १६४ ॥

छन्दसि विषये बहुव्रीहौ समासे संख्यायाः परः स्तनशब्दो विभाषाऽन्तोदात्तो भवति । द्विस्तनां कुर्याद्वामदेवः । द्विस्तनां करोति द्यावापृथिव्योर्दोहाय चतुःस्तनां करोति पशूनां दोहाय चतुःस्तनां करोति ॥

संज्ञायां मित्राजिनयोः ॥ १६५ ॥

संज्ञायां विषये बहुव्रीहौ समासे मित्र अजिन इत्येतयोरुत्तरपदयोरन्त उदादो भवति । देवमित्रः । ब्रह्ममित्रः । वृकाजिनः । कूलाजिनः । कृष्णाजिनः । संज्ञायामिति किम् । प्रियमित्रः । मह्यजिनः ॥ ऋषिप्रतिषेधो मित्रे ॥ * ॥ विश्वामित्र ऋषिः ॥

व्यवायिनोऽन्तरम् ॥ १६६ ॥

व्यवायी व्यवधाता । तद्वाचिनः परमन्तरं बहुव्रीहौ समासेऽन्तोदात्तं भवति । वस्त्रान्तरः, पटान्तरः, कम्बलान्तरः । वस्त्रमन्तरं, व्यवधायकं यस्य स वस्त्रान्तरः । वस्त्रव्यवधायक इत्यर्थः । व्यवायिन इति किम् । आत्मान्तरः । आत्मा स्वभावाऽन्तरोऽन्यो यस्यासावात्मान्तरः ॥

मुखं स्वाङ्गम् ॥ १६७ ॥

मुखमुत्तरपदं स्वाङ्गवाचि बहुव्रीहौ समासेऽन्तोदात्तं भवति । गौरमुखः । भद्रमुखः । स्वाङ्गमिति किम् । दीर्घमुखा शाला । स्वाङ्गमद्रवादिलक्षणमिह गृह्यते ॥

नाव्ययदिक्शब्दगोमहतस्थूलमुष्टिपृथुवत्सेभ्यः ॥ १६८ ॥

अव्यय दिक्शब्द गो महत् स्थूल मुष्टि पृथु वत्स इत्येतेभ्यः परं मुखं स्वाङ्गवाचि बहुव्रीहौ समासे नान्तादात्तं भवति । अव्यय । उच्चैर्मुखः । नीचैर्मुखः । दिक्शब्द । प्राङ्मुखः । प्रत्यङ्मुखः । गो । गोमुखः । महत् । महामुखः । स्थूल । स्थूलमुखः । मुष्टि । मुष्टिमुखः । पृथु । पृथुमुखः । वत्स । वत्समुखः । पूर्वपदप्रकृतस्वरो यथायोगमेषु भवति । गोमुष्टिवत्सपूर्वस्योपमानलक्षणो विकल्पः पूर्वविप्रतिषेधेन बाध्यते ॥

निष्ठोपमानादन्यतरस्याम् ॥ १६९ ॥

निष्ठान्तावुपमानवाचिनश्च मुखं स्वाङ्गमुत्तरपदमन्यतरस्यां बहुव्रीहौ समासेऽन्तोदात्तं भवति । प्रक्षालितमुखः । यदैतदुत्तरपदान्तोदात्तत्वं न भवति तदा निष्ठोपसर्गपूर्वमन्यतरस्यामिति पक्षे पूर्वपदान्तोदात्तत्वं, तदभावपक्षेऽपि पूर्वपदप्रकृतिस्वरत्वेन गतिस्वर इति

व्रीण्युदाहरणानि भवन्ति । उपमानात् । सिंहमुखः २ । व्याघ्रमुखः ३ ।
जातकालसुखादिभ्योऽनाच्छादनात्कृतोऽकृतमितप्रतिपन्नाः ॥ १७५ ॥

जातिवाचिन आच्छादनवर्जितात् कालवाचिनः सुखादिभ्यः
परं कान्तं कृतमितप्रतिपन्नान् वर्जयित्वा बहुव्रीहौ समासेऽन्तोदात्तं
भवात् । सारङ्गजग्धः । पलाण्डुभक्षितः । सुरापीतः । काल । मास-
जातः । संवत्सरजातः । द्व्यहजातः । त्र्यहजातः । सुखादिभ्यः ।
सुखजातः । दुःखजातः । तृप्रजातः । जात्यादिभ्य इति किम् । पुष्प-
जातः । आहिताग्न्यादित्वात् परनिपातः । अनाच्छादनादिति किम् ।
वस्त्रच्छन्नः । वसनच्छन्नः । अकृतमितप्रतिपन्ना इति किम् । कुण्ड-
तः । कुण्डमितः । कुण्डप्रतिपन्नः । एतेषु बहुव्रीहिषु निष्ठान्तस्य पूर्व-
निपातो न भवत्येवास्मादेव ज्ञापकात् । प्रत्युदाहरणेषु पूर्वपदप्रकृ-
तिस्वरो योजयितव्यः । सुखाद्यस्तृतीयेऽध्याये पठ्यन्ते ॥

वा जाते ॥ १७१ ॥

जातशब्द उत्तरपदे वा अन्त उदात्तो भवति बहुव्रीहौ समासे
जातिकालसुखादिभ्यः । दन्तजातः । २ । स्तनजातः । २ । कालात् ।
मासजातः २ । संवत्सरजातः २ । सुखादिभ्यः । सुखजातः । दुःखजातः ।

नञ्सुभ्याम् ॥ १७२ ॥

नञ्सुभ्यां परमुत्तरपदं बहुव्रीहौ समासेऽन्तोदात्तं भवति । न-
यवो देशः । अत्रीहिः । अमाषः । सुयवः । सुत्रीहिः । सुमाषः । समा-
सस्यैतदन्तोदात्तत्वमिष्यते । समासान्ताश्चावयवा भवन्तीत्यनुचो-
बह्वृचं इत्यत्र कृते समासान्तेऽन्तोदात्तत्वं भवति ॥

कपि पूर्वम् ॥ १७३ ॥

नञ्सुभ्यां कपि परतः पूर्वमन्तोदात्तं भवति । अकुमारीको देशः ।
अवृषलीकः । अब्रह्मबन्धूकः । सुकुमारीकः । सुवृषलीकः । सुब्रह्मबन्धूकः ।

ह्रस्वान्तेऽन्त्यात् पूर्वम् ॥ १७४ ॥

ह्रस्वोऽन्तो यस्य तदिदं ह्रस्वान्तमुत्तरपदं समासो वा, तत्र
भ्यात् पूर्वमुदात्तं भवति कपि परतो नञ्सुभ्यां परं बहुव्रीहौ समा-
से । अयवको देशः । अत्रीहिकः । अमाषकः । सुयवकः । सुत्रीहि-
कः । सुमाषकः । पूर्वमिति वर्तमाने पुनः पूर्वग्रहणं, प्रवृत्तिभेदेन
नियमप्रतिपत्त्यर्थम् । ह्रस्वान्तेऽन्त्यादेव पूर्वमुदात्तं भवति, न कपि
पूर्वमिति । तेनाश्वकः सुश्वक इत्यत्र कबन्तस्यैवान्तोदात्तत्वं भवति ।

बहोर्नञ्वदुत्तरपदभूम्नि ॥ १७५ ॥

उत्तरपदार्थबहुत्वे यो बहुशब्दो वर्तते तस्मान्नञ इव स्वरो भवति । नञ्सुभ्यामित्युक्तम् । बहोरपि तथा भवति । बहुयवो देशः । बहुव्रीहिः । बहुतिलः । कपि पूर्वमित्युक्तं बहोरपि तथा भवति । बहुकुमारीको देशः । बहुवृषलीकः । बहुब्रह्मबन्धूकः । ह्रस्वान्तेऽन्त्यात् पूर्वमित्युक्तं बहोरपि तथा भवति । बहुयवको देशः । बहुव्रीहिकः । बहुमाषकः । नञो जरमरमित्स्मृता इत्युक्तं बहोरपि तथा भवति । बहुजरः । बहुमरः । बहुमत्तः । बहुमृतः । उत्तरपदभूमीति किम् । बहुषु मनोऽस्य बहुमना अयम् ॥

न गुणादयोऽवयवाः ॥ १७६ ॥

गुणादयोऽवयववाचिनो बहोरुत्तरे बहुव्रीहौ नान्तोदात्ता भवन्ति । बहुगुणा रज्जुः । बह्वक्षरं पदम् । बहुच्छन्दो मानम् । बहुसूक्तः । बह्वध्यायः । गुणादिराकृतिगणो द्रष्टव्यः । अवयवा इति किम् । बहुगुणो ब्राह्मणः । अध्ययनश्रुतसदाचारादयोऽत्र गुणाः ॥

उपसर्गात् स्वाङ्गं ध्रुवमर्शु ॥ १७७ ॥

उपसर्गात् स्वाङ्गं ध्रुवं पशुर्वर्जितमन्तोदात्तं भवति बहुव्रीहौ समासे । प्रपृष्ठः । प्रोदरः । प्रललाटः । ध्रुवमित्येकरूपमुच्यते । ध्रुवमस्य शीतमिति यथा । सततं यस्य प्रगतं पृष्ठं भवति स प्रपृष्ठः । उपसर्गादिति किम् । दर्शनीयललाटः । स्वाङ्गमिति किम् । प्रशाखो वृक्षः । ध्रुवमिति किम् । उदूबाहुः क्रांशति । अपश्विति किम् । उत्पशुर्विपशुः ॥

वनं समासे ॥ १७८ ॥

समासमात्रे वनमित्येतदुत्तरपदमुपसर्गात् परमन्तोदात्तं भवति । प्रवणे यष्टव्यम् । निर्वणे प्रणिधीयते । प्रनिरन्तरिति णत्वम् । समासमासग्रहणं समासमात्रपरिग्रहार्थं बहुव्रीहावेव हि स्यात् ॥

अन्तः ॥ १७९ ॥

अन्तश्शब्दादुत्तरं वनमन्तोदात्तं भवति । अन्तर्वणो देशः । अनुपसर्गार्थ आरम्भः ॥

अन्तश्च ॥ १८० ॥

अन्तश्शब्दश्चोत्तरपदमुपसर्गादन्तोदात्तं भवति । प्रान्तः । पर्यन्तः । बहुव्रीहिरयं प्रादिसमासो वा ॥

न निविभ्याम् ॥ १८१ ॥

नि वि इत्येताभ्यामुत्तरोऽन्तश्शब्दो नान्तोदात्तो भवति । न्यन्तः । व्यन्तः । पूर्वपदप्रकृतिस्वरत्वे कृते यणादेशः । तत्रोदात्तस्वरितयो-

र्येणः स्वरितोऽनुदात्तस्येति स्वरितो भवति ॥

परेरभितोभावि मण्डलम् ॥ १८२ ॥

परेरुत्तरमभितोभाविवचनं मण्डलं चान्तोदात्तं भवति । परि
लम् । परितीरम् । परिमण्डलम् । बहुव्रीहिरयं प्रादिसमासोऽव्ययी-
भावो वा । अव्ययीभावपक्षेऽपि हि, परिप्रत्युपापावर्ज्यमानाहोरात्रा-
यवेष्विति पूर्वपदप्रकृतिस्वरत्वं प्राप्तमनेन बाध्यते । अभित इत्युभ-
तः । अभितो भावोऽस्यास्तीति तदभितोभावि । यच्चैवं स्वभावं
लादि तदभितोभाविग्रहणेन गृह्यते ॥

प्रादस्वाङ्गं संज्ञायाम् ॥ १८३ ॥

प्रादुत्तरपदमस्वाङ्गवाचि संज्ञायां विषयेऽन्तोदात्तं भवति ।
कोष्ठम् । प्रगृहम् । प्रद्वारम् । अस्वाङ्गमिति किम् । ग्रहस्तम् । प्र-
दम् । संज्ञायामिति किम् । प्रपीठम् ॥

निरुदकादीनि च ॥ १८४ ॥

निरुदकादीनि च शब्दरूपाण्यन्तोदात्तानि भवन्ति । निरुदकम् ।
निरुलपम् । निरुपलमित्यन्ये पठन्ति । निर्मशकम् । निर्मक्षिकम् ।
एषां प्रादिसमासो बहुव्रीहिर्वा । अव्ययीभावे तु समासान्तोदात्त-
त्वेनैव सिद्धम् । निष्कालकः । निष्कान्तः कालकादिति कन्प्रत्यय-
न्तेन कालब्देन प्रादिसमासः । निष्कालिक इत्यन्ये पठन्ति । निषे-
षः । दुस्तरिपः । अघितृस्तृतन्त्रिंश ईः । तरीः । तां पातीति तरीपः ।
कुत्सितस्तरिपो दुस्तरिपः । निस्तरिप इति केचित् पठन्ति । अपो-
निस्तरिक इति । ते तरीशब्दान्ते बहुव्रीहौ कपं कुर्वन्ति । निर्ज-
म् । उर्जाजनम् । उपाजिनम् ॥ परेर्हस्तपादकेशकर्षाः ॥ परिहस्तः ।
परिपादः । परिकेशः । परिकर्षः । निरुदकादिराकृतिगणः ॥

अभेर्मुखम् ॥ १८५ ॥

अमेरुत्तरं मुखमन्तोदात्तं भवति । अभिमुखः । बहुव्रीहिरयं
दिसमासो वा । अव्ययीभावे तु समासान्तोदात्तत्वेनैव सिद्धम् ।
उपसर्गात् स्वाङ्गमिति सिद्धे वचनमबहुव्रीह्यर्थमधुवार्थमस्वाङ्ग-
च । अभिमुखा शाला ॥

अपाच्च ॥ १८६ ॥

अपाच्चोत्तरं मुखमन्तोदात्तं भवति । अपमुखः । अपमुखम् ।
व्ययीभावोऽप्यत्र प्रयोजयति । तत्रापि हि परिप्रत्युपापावर्ज्यमानाहो-
रात्रावयवेष्वित्युक्तम् । योगविभाग उत्तरार्थः ॥

स्फिगपूतवीणाञ्जोऽध्वकुक्षिसीरनाम नाम च ॥ १८७ ॥

स्फिग पूत वीणा अञ्जस् अध्वन् कुक्षि इत्येतान्युत्तरपदानि सी-
रनामानि नामशब्दश्चापावुत्तराण्यन्तोदात्तानि भवन्ति । अपस्फि-
गम् । अपपूतम् । अपवीणम् । अपाञ्जः । अपाध्वा । उपसर्गादध्वन
इति यदा समासान्तो नास्ति तदाऽनेनान्तोदात्तत्वं भवति । तस्मिन्
हि सत्यच्छप्रत्ययस्य चित्त्वादेव सिद्धम् । अनित्यश्च समासान्त इत्ये-
तदेव ज्ञापकम् । अपकुक्षिः । अपसीरः । अपहलम् । अपलाङ्गलम् ।
अपनाम । सर्वत्र प्रादिसमासो बहुव्रीहिरव्ययीभावो वा । स्फिगपू-
तकुक्षीणां ग्रहणमबहुव्रीह्यर्थमधुवार्थमस्वाङ्गार्थं च ॥

अधेरुपरिस्थम् ॥ १८८ ॥

अधेरुत्तरमुपरिस्थवाचि अन्तोदात्तं भवति । अधिदन्तः । अधि-
कर्णः । अधिकेशः । अध्यारूढो दन्त इति प्रादिसमासः । अध्यारू-
ढो वा दन्त इति समानाधिकरण उत्तरपदलोपी समासः । दन्तस्यो-
परि योऽन्यां दन्तां जायते स उच्यतेऽधिदन्त इति । उपरिस्थमिति
किम् । अधिकरणम् ॥

अनोरप्रधानकनीयसी ॥ १८९ ॥

अनोरुत्तरमप्रधानवाचि कनीयश्चान्तोदात्तं भवति । अनुगतो
ज्येष्ठ मनुज्येष्ठः । अनुमध्यमः । पूर्वपदार्थप्रधानः प्रादिसमासोऽयम् ।
अनुगतः कनीयाननुकनीयान् । उत्तरपदार्थप्रधानोऽयम् । प्रधानार्थं
च कनीयोग्रहणम् । अप्रधानकनीयसी इति किम् । अनुगतो ज्येष्ठो-
ऽनुज्येष्ठः ॥

पुरुषश्चान्वादिष्टः ॥ १९० ॥

पुरुषशब्दोऽन्वादिष्टवाची चानोरुत्तरोऽन्तोदात्तो भवति । अन्वा-
दिष्टः पुरुषोऽनुपुरुषः । अन्वादिष्टोऽन्वाचितः कथितानुकथितो वा ।
अन्वादिष्ट इति किम् । अनुगतः पुरुषोऽनुपुरुषः ॥

अतेरकृत्पदे ॥ १९१ ॥

अतेः परमरूढन्तं पदशब्दश्चान्तोदात्तो भवति । अत्यङ्कुशो नागः ।
अतिकशोऽश्वः । पदशब्दः खल्वपि । अतिपदा शकरी । अकृत्पदे इति
किम् । अतिकारकः ॥ अतेर्द्धातुलोप इति वक्तव्यम् ॥ * ॥ इह मा
भूत् । शोभनो गार्ग्यः । अतिगार्ग्यः । इह च यथा स्यात् । अतिक्रान्तः
कारकादतिकारक इति ॥

नेरनिधाने ॥ १९२ ॥

नेः परमुत्तरपदमन्तोदात्तं भवति । निधानमप्रकाशता । निमृ-
 म् । न्यक्षम् । नितृणम् । बहुव्रीहिरयं प्रादिसमासो वा । अव्ययीमा-
 तु समासान्तोदात्तत्वं नैव सिद्धम् । अनिधान इति किम् । निवागु-
 षलः । निदण्डः । निहितवाक्, निहितदण्ड इत्यर्थः । निशब्दोऽत्र नि-
 धानार्थं ब्रूवाति । प्रादयो हि वृत्तिविषये ससाधनां क्रियामाहुः ॥

प्रतेरंश्वादयस्तत्पुरुषे ॥ १९३ ॥

प्रतेरंश्वादयस्तत्पुरुषे समासेऽन्तोदात्ता भवन्ति । प्रतिगतोऽप्यु-
 प्रत्यंशुः । प्रतिजनः । प्रतिराजा । राजशब्दः समासान्तस्यानित्यत्वा-
 द्वादा टञ् नास्ति तदा प्रयोजयति । तस्मिन् हि सति चित्त्वादेवान्ते-
 दात्तत्वं सिद्धम् । अंशु । जन । राजन् । उष्ट्र । रोटक । अजि-
 आर्द्रा । श्रवण । कृत्तिका । अर्द्ध । पुर । तत्पुरुष इति किम् । प्रति-
 ता अंशवोऽस्य प्रत्यंशुरयमुष्ट्रः ॥

उपाद् द्वयजजिनमगौरादयः ॥ १९४ ॥

उपादुत्तरं द्वयजजिनं चान्तोदात्तं भवति तत्पुरुषे समासे गौ-
 दीन् वर्जयित्वा । उपगतो देवमुपदेवः । उपसोमः । उपेन्द्रः । उप-
 ङः । अजिन । उपाजिनम् । अगौरादय इति किम् । उपगौरः । उ-
 नैषः । गौर । नैष । तैल । लट् । लोट् । जिह्वा । कृष्णा । कन्या । गु-
 कल्प । पाद् । तत्पुरुष इत्येव । उपगतः सोमांस्य उपसोमः ॥

सोरवक्षेपणे ॥ १९५ ॥

सुशब्दात् परमुत्तरपदं तत्पुरुषे समासेऽन्तोदात्तं भवति अव-
 पणे गम्यमाने । अवक्षेपणं निन्दा । इह खल्विदानीं सुस्पष्टिदले
 स्फिताभ्यां सुप्रत्यवसितः । सुशब्दोऽत्र पूजायामेव । वाक्यार्थस्त-
 श्लेषणमसूयया तथाभिधानात् । सोरिति किम् । कुब्राह्मणः । अव-
 पण इति किम् । शोभनेषु तृणेषु सुतृणेषु ॥

विभाषोत्पुच्छे ॥ १९६ ॥

उत्पुच्छगच्छे तत्पुरुषे विभाषाऽन्त उदात्तो भवति । उक्ता-
 पुच्छाद्, उत्पुच्छः । यदा तु पुच्छमुदस्यति उत्पुच्छयति, उत्पुच्छ-
 गच्छ, उत्पुच्छस्तदा, याथादिसूत्रेण नित्यमन्तोदात्तत्वे प्राप्ते विक-
 ङ्यामिति सेयमुभयत्र विभाषा भवति । तत्पुरुष इत्येव । उदस्तं पु-
 मस्य, उत्पुच्छः ॥

द्वित्रिभ्यां पादन्मूर्द्धसु बहुव्रीहौ ॥ १९७ ॥

द्वि त्रि इत्येताभ्यामुत्तरेषु पाद् दत्त मूर्द्धन् इत्येनेषूत्तरपदेषु

बहुव्रीहिस्तत्र विभाषाऽन्त उदात्तो भवति । द्वौ पादावस्य, द्विपात् ।
 २ । त्रिपात् । २ । द्विदत् । २ । त्रिदत् । २ । द्विमूर्द्धा । २ । त्रिमूर्द्धा । २ ।
 पादिति कृताकारलोपः पादशब्दो गृह्यते । ददिति कृन्तददेशो
 दन्तशब्दः । मूर्द्धाभिति त्वकृन्तसमासान्तो नान्त एव मूर्द्धाशब्दः ।
 तस्यैतत्प्रयोजनमसत्यपि समासान्तेऽन्तोदात्तत्वं यथा स्यात् । एत-
 देव ज्ञापकमनित्यः समासान्तो भवतीति । यदापि समासान्तः
 क्रियते नदापि बहुव्रीहिः कार्यित्वात् तदङ्कदेगत्वाच्च समासान्तस्या-
 न्तोदात्तत्वं पक्षे भवत्येव । द्विमूर्द्धः । त्रिमूर्द्धः । द्वित्रिभ्यामिति
 किम् । कल्याणमूर्द्धा । पादादिष्विति किम् । द्विहस्तम् । बहुव्रीहा-
 विति किम् । द्वयामूर्द्धा, द्विमूर्द्धा ॥

सकथं चाक्रान्तात् ॥ १९८ ॥

सकथमिति कृतसमासान्तः सकथशब्दोऽत्र गृह्यते, सोऽक्रान्तात्
 परो विभाषान्तोदात्तो भवति । गौरसकथः २ । शृङ्गसकथः २ । अक्रा-
 न्तादिति किम् । चक्रसकथः । षचश्चित्वाभित्यमन्तोदात्तत्वं भवति ॥

परादिश्छन्दसि बहुलम् ॥ १९९ ॥

छन्दसि विषये परादिरुदात्तो भवति बहुलम् । परशब्देनात्र
 सकथशब्द एव गृह्यते । अञ्जिसकथमालभेत । त्वाष्ट्रौ लोमसकथौ ।
 ऋजुबाहुः । वाक्पतिः । चित्पतिः ।

परादिश्च परान्तश्च पूर्वान्तश्चापि हृदयते ।

पूर्वादयश्च हृदयन्ते व्यत्ययो बहुलं ततः ॥

परादिरुदाहृतः । परान्तः ॥ अन्तोदात्तप्रकरणे त्रिचक्रादीनां
 छन्दस्युपसंख्यानम् ॥ * ॥ त्रिचक्रेण । त्रिबन्धुरेण । त्रिवृता रथेन ।
 पूर्वान्तः ॥ पूर्वपदान्तोदात्तप्रकरणे मरुद्वृद्धादीनां छन्दस्युपसंख्या-
 नम् ॥ * ॥ मरुद्वृद्धः । पूर्वादिः ॥ पूर्वपदाद्युदात्तप्रकरणे दिवांदा-
 सादीनां छन्दस्युपसंख्यानम् ॥ * ॥ दिवांदासाय सामगाय ते इत्ये-
 वमादि सर्वे संगृहीतं भवति ॥

इति काशिकायां वृत्तौ षष्ठाध्यायस्य द्वितीयः पादः ॥ ६ ॥ २ ॥

॥ अथ षष्ठाध्यायस्य तृतीयः पादः ॥

अलुगुत्तरपदे ॥ १ ॥

अलुगिति च उत्तरपदे इति च एतदधिकृतं वेदितव्यम् । यदित

उर्ध्वमनुक्रमिष्यामोऽलुगुत्तरपद इत्येव तद्वेदितव्यम् । वक्ष्यति पञ्च-
म्याः स्तोकादिभ्यः । स्तोकान् मुक्तः । अल्पान् मुक्तः । उत्तरपद-
ज्ञानं किम् । निष्क्रान्तः स्तोकाद्, निस्तोकः । अन्याथमिदमुत्तरपद-
ग्रहणमिहाप्यलुकां निवृत्तिं करंतीत्येवमर्थं लक्षणप्रतिपदोक्तपरिभा-
षा नाश्रयितव्या । अलुगधिकारः प्रागानङ्गः । उत्तरपदाधिकारः
प्रागङ्गाधिकारान् ॥

पञ्चम्याः स्तोकादिभ्यः ॥ २ ॥

स्तोकान्तिकदूरार्थरुच्छ्राणि स्तोकादीनि तेभ्यः परस्याः पञ्च-
म्या उत्तरपदंऽलुगुभवति । स्तोकान् मुक्तः । अल्पान् मुक्तः । अन्ति-
कादागतः । अश्याशादागतः । दूरादागतः । विप्रकृष्टादागतः । रु-
च्छ्रान् मुक्तः । समासे कृते प्रातिपदिकत्वात् सुपो लुकि प्राप्ते प्रति-
षधः क्रियते । द्विवचनबहुवचनान्तानां तु स्तोकादीनामनभिधानात्
समास एव न भवति स्तोकाभ्यां मुक्तः स्तोकेभ्यो मुक्त इति । तेना-
ऽत्र न कदा चिदप्यैकपद्यमैकस्वर्यं च भवति ॥ ब्राह्मणाच्छंसीति
उपमंख्यानम् ॥ * ॥ ब्राह्मणादादाय शंसतीति, ब्राह्मणाच्छंसीति
ऋत्विग्विशेषस्य रुदि र् रम् । तस्य व्युत्पत्तिरसता सता वावयवा-
र्थेन क्रियते ॥

ओजःसहोम्भस्तमसस्तृतीयायाः ॥ ३ ॥

ओजस् महस् अम्भस् तमस् इत्यनेभ्य उत्तरस्यास्तृतीयाया
अलुगुभवति उत्तरपदे । आजमाकृतम् । सहसाकृतम् । अम्भसाकृ-
तम् । तमसाकृतम् ॥ अञ्जस उपसंख्यानम् ॥ * ॥ अञ्जमाकृतम् ।
पुंसानुजो जनुषान् इति वक्तव्यम् ॥ * ॥ पुंसानुजः । पुंसा हेतुना
नुजः । जनुषान्धः । जनुषा हेतुनाऽन्धः । तृतीयेति योगविभागात् स-
मासः । जनुरिति जन्मनो नामधेयम् ॥

मनसः संज्ञायाम् ॥ ४ ॥

मनस उत्तरस्यास्तृतीयायाः संज्ञायामलुगुभवति । मनसादत्ता ।
मनसागुप्ता । मनसः संगता । संज्ञायामिति किम् । मनोदत्ता । मनोगुप्ता

आज्ञायिति च ॥ ५ ॥

आज्ञायिन्युत्तरपदे मनस उत्तरस्यास्तृतीयाया अलुगुभवति ।
मनसाऽऽज्ञातुं शीलमस्य, मनसाज्ञायी ॥

आत्मनश्च पूरणे ॥ ६ ॥

आत्मन उत्तरस्यास्तृतीयायाः पूरणप्रत्ययान्त उत्तरपदंऽलुगुभवति ।

ति । आत्मनापञ्चमः । आत्मनाषष्ठः । तृतीयाविधाने प्रकृत्यादिभ्य उ-
पसंख्यानमिति तृतीया । तृतीयोति योगविभागात् समासः । आत्मना
वा कृतः पञ्चमः, आत्मनापञ्चमः । कथं जनार्दनस्त्वात्मचतुर्थ एनेति ।
बहुव्रीहिरयमात्मा चतुर्थोऽस्यासावात्मचतुर्थः ॥

वैयाकरणाख्यायां चतुर्थ्याः ॥ ७ ॥

वैयाकरणस्याख्या वैयाकरणाख्या । आख्या संज्ञा । यया संज्ञ-
या वैयाकरणा एव व्यवहरन्ति तस्यामात्मन उत्तरस्याश्चतुर्थ्या अलु-
ग्भवति आत्मनेपदम् । आत्मनेभाषा । तादर्थ्यं चतुर्थी । चतुर्थीति
योगविभागात् समासः ॥

परस्य च ॥ ८ ॥

परस्य च या चतुर्थी तस्या वैयाकरणाख्यासामलुग्भवति । पर-
स्मैपदम् । परस्मैभाषा ॥

हलदन्तात् सप्तम्याः संज्ञायाम् ॥ ९ ॥

हलन्ताददन्ताच्चोत्तरस्याः सप्तम्याः संज्ञायामलुग्भवति । युधि-
ष्ठिरः । त्वचिसारः । गविष्ठिर इत्यत्र, गवियुधिभ्यां स्थिर इत्यत एव
वचनादलुक् । अदन्तात् । अरण्योत्तलकाः । अरण्येमाषकाः । वने-
किंशुकाः । वनेहरिद्रकाः । वनेवल्वजकाः । पूर्वाह्णस्फोटकाः । कूपे-
पिशाचकाः । हलदन्तादिति किम् । नद्यां कुक्कुटिका, नदीकुक्कु-
टिका । भूम्यां पाशाः, भूमिपाशाः । संज्ञायामिति किम् । अक्षशो-
ण्डः ॥ हृद्युभ्यां डेः ॥ * ॥ हृद् दिव् इत्येताभ्यामुत्तरस्य डेरलुक्
भवति । हृदिस्पृक् । दिविस्पृक् ॥

कारनाम्नि च प्राचां हलादौ ॥ १० ॥

प्राचां देशे यत्कारनाम तत्र हलादावुत्तरपदे हलदन्तादुत्तर-
स्याः सप्तम्या अलुग्भवति । सूपेशाणः । हर्षादिमाषकाः । हलेद्विपदि-
का । हलेत्रिपदिका । कारविशेषस्य संज्ञा एताः । तत्र पूर्वैर्गैव सिद्धे-
नियमार्थमिदम् । एते च त्रयो नियमविकल्पा अत्रेक्ष्यन्ते । कारना-
म्येव प्राचामेव हलादावेवेति । कारनास्तीति किम् । अभ्यर्हितं पशुः,
अभ्यर्हितपशुः । कारादन्यस्यैतद्देयस्य नाम । प्राचामिति किम् ।
यूथेपशुः, यूथपशुः । हलादाविति किम् । अधिकं उरणः, अधिकदो-
रणः । हलदन्तादित्येव । नद्यां दोहनी, नदीदोहनी ॥

मध्याद् गुरौ ॥ ११ ॥

मध्यादुत्तरस्याः सप्तम्या गुरावुत्तरपदेऽलुग्भवति । मध्येगुरुः ॥

अन्ताच्चेति वन्यव्यम् ॥*॥ अन्तेगुरुः। सप्तमीति योगविभागात्सप्तमा
अमूर्द्धमस्तकात् स्वाङ्गादकामे ॥ १२ ॥

मूर्द्धमस्तकवर्जितात् स्वाङ्गादुत्तरस्याः सप्तम्या अकाम उत्तर-
पदेऽलुग्भवति । कण्ठे कालोऽस्य, कण्ठेकालः । उरसिलोमा । उदरे
मणिः । अमूर्द्धमस्तकादिति किम् । मूर्द्धशिखः । मस्तकशिखः । *
काम इति किम् । मुखे कामोऽस्य, मुखकामः । स्वाङ्गादिति किम् ।
अक्षशौण्डः । हलदन्तादित्येव । अङ्गुलित्राणः । जङ्घावलिः ॥

बन्धे च विभाषा ॥ १३ ॥

बन्ध इति घञन्तो गृह्यते । तस्मिन्नुत्तरपदे हलदन्तादुत्तरस्याः
सप्तम्या विभाषाऽलुग् भवति । हस्तेबन्धः । हस्तबन्धः । चक्रेबन्धः ।
चक्रबन्धः । उभयत्र विभाषेयम् । स्वाङ्गाद् बहुव्रीहौ पूर्वेण नित्यम्
अलुक् प्राप्नोति । तत्पुरुषे तु स्वाङ्गादस्वाङ्गाच्च नेनिसङ्ख्यबन्धातिपु-
चेति प्रतिषेधः प्राप्नोति । हलदन्तादित्येव । गुप्तिबन्धः ॥

तत्पुरुषे कृति बहुलम् ॥ १४ ॥

तत्पुरुषे समासे कृदन्तउत्तरपदे सप्तम्या बहुलमलुग्भवति ।
स्तम्भरमः । कर्णेजपः । न च भवति कुरुचरो मद्रचरः ॥

प्राष्टदशरत्कालादिवां जे ॥ १५ ॥

प्राष्टदशरत् काल दिव् इत्येतेषां ज उत्तरपदे सप्तम्या अलुग्भव-
ति । प्राष्टषिजः । शरदिजः । कालेजः । दिविजः । पूर्वसैवायं प्रपञ्चः ।

विभाषावर्षक्षरशरवरात् ॥ १६ ॥

वर्ष क्षर शर वर इत्येतेभ्य उत्तरस्याः सप्तम्या ज उत्तरपदे वि-
भाषाऽलुग्भवति । वर्षेजः । वर्षजः । क्षरेजः । क्षरजः । शरेजः । श-
जः । वरेजः । वरजः ॥

घकालतनेषु कालनाम्नः ॥ १७ ॥

घसंज्ञके प्रत्यये कालशब्दे तनप्रत्यये च परतः कालनाम्न उत्तर-
स्याः सप्तम्या विभाषाऽलुग्भवति । घ । पूर्वाह्नेतरे । पूर्वाह्नेतरे । पूर्वा-
ह्नेतमे । पूर्वाह्नेतमे । काल । पूर्वाह्नेकाले । पूर्वाह्नेकाले । तन । पूर्वा-
ह्णेतने । पूर्वाह्णतने । कालनाम्न इति किम् । शुक्लतरे । शुक्लतमे ।
हलदन्तादित्येव । रात्रितरायाम् । उत्तरपदाधिकारे प्रत्ययग्रहणे त-
दन्तविधिर्नेष्यते । हृदयस्य हल्लेखेति लेखग्रहणाल्लिङ्गात् । तेन घत-
ग्रहणे तदन्तग्रहणं न भवति । कालेति स्वरूपग्रहणम् ॥

शयवाशवासिष्वकालात् ॥ १८ ॥

शय वाश वासिन् इत्येतेषुत्तरपदेष्वकालवाचिन उत्तरस्याः सप्तम्या विभाषः। अलुग्भवति । खेशयः । खशयः । ग्रामेवासः । ग्रामवासः । ग्रामेवासी । ग्रामवासी । अकालादिति किम् । पूर्वाहणशयः । हलन्तादित्येव । भूमिशयः ॥ अपो योनियन्मतुषु सप्तम्या अलुग्वक्तव्यः ॥ * ॥ अप्सुयोनिः । अप्सव्यः । अप्सुमन्तौ । अप्सु भव इति दिगादित्वाद्यत्प्रत्ययः । सर्वत्र सप्तमीति यागविभागात् समासः ॥

नेन्सिद्धवध्नातिषु च १९ ॥

इक्षन्ते सिद्धशब्दे वध्नातौ च परतः सप्तम्या अलुग् भवति । स्थण्डिलशायी । सिद्ध । सांकाश्यसिद्धः । काम्पिल्यासिद्धः । वध्नाति । चक्रबन्धकः । चरकबन्धकः । सप्तमीति यागविभागात् समासः । चक्रबन्ध इति केचिदुदाहरन्ति तत्पचाद्यजन्तं द्रष्टव्यम् ॥

स्थे च भाषायाम् ॥ २० ॥

स्थे चोत्तरपदे भाषायां सप्तम्या अलुग् भवति । समस्थः । विषमस्थः । कूटस्थः । पर्वतस्थः । भाषायामिति किम् । कृष्णोऽस्याखरेष्ठः । पूर्वपदादिति षत्वम् ॥

षष्ठ्या आक्रोशे ॥ २१ ॥

आक्रोशे गम्यमाने उत्तरपदे षष्ठ्या अलुग्भवति । चौरस्यकुलम् । वृषलस्यकुलम् । आक्रोश इति किम् । ब्राह्मणकुलम् । षष्ठीप्रकरणे वाग्दिकपश्यद्भ्यो युक्तिदण्डहरेषु यथासंख्यमलुग्वक्तव्यः ॥ * ॥ वाचोयुक्तिः । दिशोदण्डः । पश्यतोहरः ॥ आमुष्यायणामुष्यपुत्तिकामुष्यकुलिकेति चालुग्वक्तव्यः ॥ * ॥ अमुष्यापत्यमामुष्यायणः । नडादित्वात् फक् । अमुष्य पुत्तस्य भाव, आमुष्यपुत्तिका । मनोज्ञादित्वाद् वुञ् । तथा आमुष्यकुलिकंति ॥ देवानां प्रिय इत्यत्र च षष्ठ्या अलुग् वक्तव्यः ॥ * ॥ देवानाम्प्रियः ॥ शेषपुच्छलाङ्गुलेषु शुनः संज्ञायां षष्ठ्या अलुग्वक्तव्यः ॥ * ॥ शुनःशेषः, शुनःपुच्छः, शुनोलाङ्गुलः ॥ दिवश्च दासे षष्ठ्या अलुग्वक्तव्यः ॥ * ॥ दिवोदासाय गायति ॥

पुत्रेऽन्यतरस्याम् ॥ २२ ॥

पुत्तशब्द उत्तरपदे आक्रोशे गम्यमानेऽन्यतरस्यां षष्ठ्या अलुग्भवति । दास्याः पुत्तः, दासीपुत्तः । वृषल्याः पुत्तः, वृषलीपुत्तः । आक्रोश इत्येव । ब्राह्मणीपुत्तः ॥

ऋतो विद्यायोनिर्बन्धेभ्यः ॥ २३ ॥

ऋकारान्तेऽथो विद्यासंबन्धवाचिऽथो योनिसंबन्धवाचिऽथो
 स्तरस्याः षष्ठ्या अलुग्भवति । होतुरन्तेवासी । होतुःपुत्तः । पि
 न्तेवासी । पितुःपुत्तः । ऋत इति । क्रम । आचार्यपुत्तः । मातुःपुत्तः
 विद्यायोनिसंबन्धेऽथस्तत्पूर्वोत्तरपदग्रहणम् ॥ विद्यायोनिसं
 वाचिन्येवोत्तरपदे यथा स्यादन्यत्र मा भूत् । होतृधनमापितृधन
 होतृगृहम् । पितृगृहम् ॥

विभाषा स्वसृपयोः ॥ २४ ॥

स्वसृ पति इत्येतयोरुत्तरपदयोः ऋकारान्तेऽथो विद्यायोनिसं
 वाचिऽथो विभाषाऽलुग्भवति । मातुःष्वसा । मातुःस्वसा । मातृ
 सा । पितुःष्वसा । पितुःस्वसा । पितृष्वसा । यदा लुक् तदा, मा
 पितृऽथां स्वसेति नित्यं षत्वम् । यदा त्वलुक् तदा मातुःपितृ
 न्यतरस्यामिति विकल्पेन षत्वम् । दुहितुः । पतिः । बृहत्पति
 ननान्दुः पतिः । ननानृपतिः ॥

आनङ् ऋतो द्वन्द्वे ॥ २५ ॥

ऋकारान्तानां विद्यायोनिसंबन्धवाचिनां यो द्वन्द्वस्तत्रोत्तर
 पूर्वपदस्यानङादेशो भवति । होतापातरौ । नेष्टोद्गातरौ । प्रशा
 प्रतिहत्तारौ । योनिसंबन्धेऽथः । मातापितरौ । याताननान्दरौ ।
 कारोच्चारणं रपरत्वनिवृत्त्यर्थम् । ऋत इति क्रिम् । पितृपिताम
 पुत्त इत्यनुवर्त्तते, ऋत इति च । तेन पुत्तशब्देऽप्युत्तरपदे ऋकारान्
 स्यानङादेशो भवति । पितापुत्तौ । मातापुत्तौ ॥

देवताद्वन्द्वे च ॥ २६ ॥

देवतावाचिनां यो द्वन्द्वस्तत्रोत्तरपदे पूर्वपदस्यानङादेशो भ
 ति । इन्द्रावरुणा । इन्द्रासोमौ । इन्द्राबृहस्पती । द्वन्द्व इति वर्त्त
 पुनर्द्वन्द्वग्रहणं प्रसिद्धसाहचर्यार्थम् । अत्यन्तसहचरिते लोकावि
 द्वन्द्व इति निपात्यते । तत्र ये लोके प्रसिद्धसाहचर्या वेदे च सह
 वेन ये निर्दिष्टास्तेषामिह ग्रहणं भवति । तेन ब्रह्मप्रजापती शिव
 श्रवणावित्येवमादौ न भवन्ति ॥ उभयत्र वायोः प्रतिषेधो वक्तव्य
 * ॥ अग्निवायु । वायवग्नी ॥

ईदग्नेः सोमवरुणयोः ॥ २७ ॥

सोम वरुण इत्येतयोर्देवताद्वन्द्वेऽग्नेरीकारादेशो भवति । अ
 सोमौ । अग्नीवरुणौ । अग्नेः स्तुतस्तोमसोमा इति षत्वम् ॥

इद् वृद्धौ ॥ २८ ॥

कृतवृद्धावुत्तरपदे देवताद्वन्द्वेऽग्नेरिकारादेशो भवति । आग्नि-
 वारुणीमनङ्गवाहीमालभेत । आग्निमारुतं कस्मै क्रियते । अग्नीवारुणौ
 देवताऽस्य अग्नीमारुतो देवतास्येत तद्धिनः । तत्र देवताद्वन्द्वे चेत्यु-
 भयपदवृद्धौ कृतायामानङ् ईत्वं च वाधितुमिकारः क्रियते । वृद्धा-
 वितं किम् । आग्नेन्द्रः नेन्द्रस्य परस्येत्युत्तरपदवृद्धः प्रतिषिद्ध्यने॥
 इद्वृद्धौ विष्णोः प्रतिषेधो वक्तव्यः॥*॥आग्नावैष्णवं चरुं निर्वपेत् ॥
 दिवो द्यावा ॥ २९ ॥

दिवित्येतस्य द्यावा इत्ययमादेशो भवति देवताद्वन्द्वे उत्तरपदे ।
 द्यावाक्षामा । द्यावाभूमी ॥

दिवमश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसित्ययमादेशो भवति
 चकाराद् द्यावा च । दिवस्त्पृथिव्यौ । द्यावापृथिव्यौ । अकारोच्चारणं
 सकारस्य विकाराभावप्रतिपत्त्यर्थम् । तेन रुत्वादीनि न भवन्ति ।
 कथं द्यावा चिदस्मै पृथिवी नमेते इति । कर्तव्याऽत्र यत्नः ॥

उषामोषतः ॥ ३१ ॥

उषस उषासा इत्ययमादेशो भवति देवताद्वन्द्वे उत्तरपदे । उषा-
 सासूर्यम् । उषासानक्ता ॥

मातरपिनरावुदीचाम् ॥ ३२ ॥

मातरपिनरावित्युदीचामाचार्याणां मतेनारङ्गादेशो मातृशब्दस्य
 निपात्यते । मातरपितरौ । उदीचाभिनि किम् । मातापितरौ ॥

पितरामातरा च छन्दसि ३३ ॥

पितरामातरा इति छन्दसि निपात्यते । आ मा गन्तां पितरामा-
 तरा च । पूर्वपदस्य अङ्गादेशो निपात्यते । उत्तरपदे तु सुपां सुलु-
 गिति आकारादेशः । तत्र ऋतो ङिसर्वनामस्थानयोरिति गुणः । छ-
 न्दसि किम् । मातापितरौ ॥

स्त्रियाः पुंङ्गापितपुंस्कः दनूङ् समानाधिकरणे

स्त्रियामपूरणीप्रयादिषु ॥ ३४ ॥

भाषितः पुमान् यत्र समानायामाकृतावकास्मिन् प्रवृत्तिनिमित्ते स
 भाषितपुंस्कः शब्दः, तदेतदेव कथं भवति भाषितः पुमान् यस्मि-
 न् प्रवृत्तिनिमित्ते स भाषितपुंस्कशब्देनोच्यते, तस्य प्रतिपादको
 यः शब्दः सोऽपि भाषितपुंस्कः । ऊङाऽभावोऽनूङ्, भाषितपुंस्काद-
 नूङ् यस्मिन् स्त्रीशब्दे स भाषितपुंस्कादनूङ् स्त्रीशब्दः । बहुव्रीहिर-

यमलु निपातनात् पञ्चम्यास्तस्य भाषितपुंस्कादनूङः स्त्रीष्वङ्
 पुंशब्दस्येव रूपं भवति । समानाधिकरण उत्तरपदं स्त्रीलिङ्गे पूर्ण
 प्रियादिवर्जिते । दर्शनीयभार्यः । श्लक्ष्णचूडः । दीर्घजङ्घः । कि
 इति किम् । ग्रामणि ब्राह्मणकुलं हृष्टिरस्य, ग्रामणिहृष्टिः । भाषि
 स्कादिति किम् । खट्वाभार्यः । समानायामाकृताधिति किम् ।
 णीभार्यः । कथं गर्भिभार्यः, प्रसूतभार्यः, प्रजातभार्य इति । कर्त्तव्य
 यत्नः । अनूङ इति किम् । ब्रह्मबन्धुभार्यः । समानाधिकरण
 किम् । कल्याण्या माता, कल्याणीमाता । स्त्रियामिति किम् ।
 ल्याणी प्रधानमेषां कल्याणीप्रधाना इमे । अपूरणीति किम् । कल
 णी पञ्चमी यासां ताः कल्याणापञ्चमा रात्रयः । कल्याणीदशा
 प्रधानपूरणीग्रहणं कर्त्तव्यमिह मा भूत् । कल्याणपञ्चमीकः पक्ष ए
 अप् पूरणीप्रमाण्यारित्यत्रापि प्रधानपूरणीग्रहणमेवेत्यप्रत्ययो
 भवति । अप्रियादिष्विति किम् । कल्याणीप्रियः । प्रिया । मनो
 कल्याणी । सुभगा । दुर्भगा । भक्तिः । सचिवा । अम्बा । कान्त
 क्षान्ता । समा । चपला । दुहिता । वामा ॥ हृदभक्तिरित्येवमादि
 स्त्रीपूर्वपदस्याचिर्वाक्षतत्वात् सिद्धमिति समाधेयम् ॥

तमिलादिष्वाकृन्वसुचः ॥ ३५ ॥

पञ्चम्यास्तमित्यतः प्रभृति संख्याया क्रियाभ्यावृत्तिगणे
 कृत्वसुजिति प्रागेतस्माद् ये प्रत्ययास्तेषु भाषितपुंस्कादनूङ्क्षि
 पुंवद्भवति । तस्याः शालायाः तनः । नस्यां तत्र । यस्यां यतः । क
 यत्र । तमिलादिषु परिगणनं कर्त्तव्यम् । व्रतसौ । तरत्तमपौ । व
 जातीयरौ । कल्पदृश्यदेशीयरः । रूपप्पाशपौ । धर्मथालौ । व
 लौ । निलतानिलौ ॥ शमि बह्वलपार्थस्थ पुंवद्भावो वक्तव्यः ॥
 बह्वीभ्यो देहि । अल्पाभ्यो देहि । बहुशो देहि । अल्पशो देहि
 त्वतलांगुणवचनस्य पुंवद्भावो वक्तव्यः ॥ * ॥ पट्भ्या भावः, पु
 म् । पटुता । गुणवचनस्यति किम् । कठ्वा भावः, कठीत्वं, कठी
 भस्याढं नद्धिने पुंवद्भावो वक्तव्यः ॥ * ॥ इस्मिनीनां समूहो,
 स्तिकम् । अढ इति किम् । इयैतयः । रोहिणेयः । कथमग्नयी देव
 ऽस्य आग्नेयः स्थालीपाक इति । कर्त्तव्याऽत्र यत्नः ॥ ठक्त्वो
 पुंवद्भावो वक्तव्यः ॥ * ॥ भवयाश्छात्रा भावत्काः । भवदीयाः ।

कथङ्मानिनोश्च ॥ ३६ ॥

कथङि परतो मानिति च स्त्रिया भाषितपुंस्कादनूङ् पुंवद्भावो

एनी । एतायते । इयेनी । इयेतायते । मानिनि । दर्शनीयमानी अय-
मस्याः । दर्शनीयमानिनीयमस्याः । मानिनो ग्रहणमस्यार्थमसमाना-
धिकरणार्थं च । इह तु दर्शनीयमात्मानं मन्यते दर्शनीयमानिनीति
पूर्वैर्नैव सिद्धम् ॥

न कोपधायाः ॥ ३७ ॥

कोपधायाः स्त्रियाः पुंवद्भावा न भवति । पाचिकाभार्यः । कारि-
काभार्यः । वृजिकाभार्यः । मद्रिकाभार्यः । मद्रिकाकल्पा । मद्रिका-
यने । वृजिकायते । मद्रिकामानिनी । वृजिकामानिनी । विलेपिकाया
धर्म्यं वैलेपिकम् ॥ कोपध्वप्रतिषेधे वु-तद्धितग्रहणं कर्त्तव्यम् ॥ * ॥
इह मा भूत्, पाकभार्यो भेकभार्य इति ॥

संज्ञापूरण्याश्च ॥ ३८ ॥

संज्ञायाः पूरण्याश्च स्त्रियाः पुंवद्भावा न भवति । दत्ताभार्यः ।
गुप्ताभार्यः । दत्तापाशा । गुप्तापाशा । दत्तायते । गुप्तायते ।
दत्तामानिनी । गुप्तामानिनी । पूरण्याः । पञ्चमीभार्यः । दशमीभार्यः ।
पञ्चमीपाशा । दशमीपाशा । पञ्चमीयते । दशमीयते । पञ्चमी-
मानिनी । दशमीमानिनी ॥

वृद्धिनिमित्तस्य च तद्धितस्यारक्तविकारे ॥ ३९ ॥

नेति वर्त्तते । वृद्धिर्निमित्तं यस्मिन् स वृद्धिनिमित्तस्तद्धितः स
यदि रक्तेर्धे विकारे च न विहितः, तदन्तस्य स्त्रीशब्दस्य न पुंवद्भवति ।
स्त्रीभार्यः । माथुरीभार्यः । स्त्रीभोपाशा । माथुरीपाशा । स्त्रीभियते ।
माथुरीयते । स्त्रीभिमानीनी । माथुरीमानिनी वृद्धिनिमित्तस्येति किम् ।
मध्यमभार्यः । तद्धितस्येति किम् । काण्डलावभार्यः । बहुव्रीहपरिग्रहः
किमर्थः । तावद्भार्यः । यावद्भार्यः । अरक्तविकार इति किम् । कषायेण
रक्ता काषायी, काषायी बृहत्तिका यस्य स काषायबृहत्तिकाः ।
लोहस्य विकारो लौही, लौही ईषा यस्य रथस्य स लौहेषः ॥

स्वाङ्गाच्चेतोऽमानिनि ॥ ४० ॥

स्वाङ्गादुत्तरो य ईकारस्तदन्तायाः स्त्रिया न पुंवद्भवति अमानिनि
परतः । दीर्घकेशीभार्यः । दीर्घकेशीपाशा । इलक्षणकेशीपाशा ।
दीर्घकेशीयते । इलक्षणकेशीयते । स्वाङ्गादिति किम् । पदुभार्यः । ईत
इति किम् । अकेशभार्यः । अमानिनीति किम् । दीर्घकेशमानिनी ॥

जातेश्च ॥ ४१ ॥

जातेश्च स्त्रिया न पुंवद्भवति अमानिनि परतः । कठीभार्यः ।

बहुवृचीभायः । कठीपाशा । बहुवृचीपाशा । कठीयते । बहुवृचीयो
अमानिनीत्येव । कठमानिनी । बहुवृचमानिनी ॥ अयं प्रतिषेधे औप-
संख्यानिकस्य पुंवद्भावस्य नेष्यते ॥ हस्तिनीनां समूहो, हास्तिकस्य

पुंवत् कर्मधारयजातीयदेशीयेषु ॥ ४२ ॥

कर्मधारये समासं जातीयदेशीय इत्येनयोश्च प्रत्यययोर्भाषि-
पुंस्कादन्तुङ् स्त्रियाः पुंवद्भवति । प्रतिषेधार्थोऽयमारम्भः । न कोपचाप-
इत्युक्तं तत्रापि भवति । पाचकवृन्दारिका । पाचकजातीया । पाचक-
देशीया । संज्ञापूरणयोश्चेत्युक्तं तत्रापि भवति । दत्तवृन्दारिका ।
दत्तजातीया । दत्तदेशीया । पूरण्याः । पञ्चमवृन्दारिका । पञ्चम-
जातीया । पञ्चमदेशीया । वृद्धिनिमित्तस्य च तद्धितस्यारक्तविकार-
इत्युक्तं तत्रापि भवति । स्त्रौघनजातीया । स्त्रौघनदेशीया । स्त्रौ-
घ्नतोऽमानिनीत्युक्तम् । तत्रापि भवति । इलक्षणमुखवृन्दारिका ।
इलक्षणमुखजातीया । इलक्षणमुखदेशीया । जातेश्चेत्युक्तं तत्रापि
भवति । कठवृन्दारिका । कठजातीया । कठदेशीया । भाषि-
पुंस्कादित्येव । खट्वावृन्दारिका । अन्तुङित्येव । ब्रह्मबन्धवृन्दारि-
का ॥ कुक्कुट्यादीनामगडानिषु पुंवद्भावो वक्तव्यः ॥ * ॥ कुक्कुट-
अण्डं, कुक्कुटाण्डम् । मृग्याः पदं, मृगपदम् । मृग्याः क्षीरं, मृ-
क्षीरम् । काक्याः शावः, काकशावः । न त्राऽस्त्रीपूर्वपदस्य विवक्षित-
त्वात् । स्त्रीत्वेन विना पूर्वपदार्थोऽत्र जातिः सामान्येन विवक्षितः ।
पुंवद्भावाद् ह्रस्वत्वं खट्वादिषु भवति विप्रतिषेधेन । खित । कर्ति-
मन्या । हरिणीमन्या । घादि । पदावतरा । पदचितम् । पदविरूपा ।
पदावकल्पा । क । पदविका । मृदका । इहडाबिड् दरद् पृथु उरि-
जित्ये । जनपदशब्दाः क्षात्रियवाचनः । तत्र तद्राजप्रत्ययस्य स्त्रिक-
भनञ्चति लुकि कृते इडबिड्वृन्दारिकेति विगृह्य समासः क्रियते ।
ततः पुंवद्भावेन ऐडबिड्द्वयः पुशब्दाः क्रियन्ते । ऐडबिड्वृन्दारिका ।
औशिजवृन्दारिका ॥

घरूपकल्पचेलद्ब्रुवगोत्रमनहतेषु ड्योनेकाचो ह्रस्वः ॥ ४३ ॥

घ रूप कल्प चेलद् ब्रुव गोत्र मन हत इत्येतेषु परतो भाषि-
स्कात्परो यो ङ् प्रत्ययस्तदन्तस्यानेकाचो ह्रस्वो भवति । घ, ब्राह्मण-
तरा । ब्राह्मणिनमा । रूप । ब्राह्मणिरूपा । कल्प । ब्राह्मणिकल्पा ।
चेलद् । ब्राह्मणिचेली । ब्रुव । ब्राह्मणिब्रुवा । गोत्र । ब्राह्मणिगोत्रा-
मत । ब्राह्मणिमता । हत । ब्राह्मणिहता । घरूपकल्पाः प्रत्ययाश्चेल

दीन्युत्तरपदानि । ब्रुव इति ब्रवीतीति ब्रुवः पञ्चाद्यच्चि वक्ष्यादेशो गुणश्च निपातनात् भवति । डञ्च इति किम् । दत्तातरा । गुप्तातरा । अनेकाच्च इति किम् । नद्याः शेषस्यान्यतरस्यामिति वक्ष्यति । भाषित-पुंस्कादित्येव । आमलकीतरा । कुवलीतरा ॥

नद्याः शेषस्यान्यतरस्याम् ॥ ४४ ॥

नद्याः शेषस्य घादिषु परतो ह्रस्वो भवति अन्यतरस्याम् । कश्च शेषः । अङी च या नदी डञ्चन्तं च यदेकाच् । ब्रह्मबन्धूतरा । ब्रह्मबन्धुतरा । वीरबन्धूतरा । वीरबन्धुतरा स्त्रितरा स्त्रीतरा स्त्रितमा । स्त्रीतमा ॥ कृष्णद्याः प्रतिषेधो वक्तव्यः ॥ * ॥ लक्ष्मीतरा । तन्त्रीतरा ॥

उगितश्च ॥ ४५ ॥

उगितश्च परस्या नद्या घादिषु अन्यतरस्यां ह्रस्वो भवति श्रेयसी-तरा । श्रेयसीतरा । श्रेयस्तरा । विदुषितरा । विदुषीतरा । विद्वत्तरा । पुंवद्भावोऽप्यत्र पक्षे वक्तव्यः । प्रकर्षयोगात् प्राक् स्त्रीत्वस्याविवक्षित-त्वाद्वा सिद्धम् ॥

आन्महतः समानाधिकरणजातीययोः ॥ ४६ ॥

समानाधिकरण उत्तरपदे जातीये च प्रत्यये परतो महत् आका-रादेशो भवति । महादेवः । महाब्राह्मणः । महाबाहुः । महाबलः । जातीये । महाजातीयः समानाधिकरणजातीययोरिति किम् । महत्तः पुत्रो महत्पुत्रः । लक्षणोक्तत्वादेवात्र न भविष्यतीति चेद् बहुव्रीहा-वपि न स्याद् महाबाहुरिति । तदर्थं समानाधिकरणग्रहणं वक्तव्यम् । अमहान् महान् संपन्नो महद्भूतश्चन्द्रमा इत्यत्र गौणत्वान्महदर्थस्य न भवत्यात्वम् ॥ महद्वात्वे घासकरविशिष्टेषूपसंख्यानं पुंवद्वचनं चासमानाधिकरणार्थम् ॥ * ॥ महत्या घासः । महाघासः । महत्याः । करः, महाकरः । महत्या विशिष्टः, महाविशिष्टः ॥ अष्टनः कपाले हविष्युपसंख्यानम् ॥ * ॥ अष्टकपालं चरुं निर्वपेत् । हविषीति किम् । अष्टकपालं ब्राह्मणस्य ॥ गवि च युक्तेऽष्टन उपसंख्यानं कर्त्त-व्यम् ॥ * ॥ अष्टागवेन शकटेन । युक्त इति किम् । अष्टगवं ब्राह्म-णस्य । तपरस्करणं विस्पष्टार्थम् ॥

द्व्यष्टनः संख्यायामबहुव्रीह्यशीलोः ॥ ४७ ॥

द्वि अष्टन् इत्येतयोराकारादेशो भवति संख्यायामुत्तरपदे अब-हुव्रीह्यशीलोः । द्वादश । द्वाविंशतिः । द्वात्रिंशत् । अष्टादश । अष्टा-विंशतिः । अष्टात्रिंशत् । द्व्यष्टन इति किम् । पञ्चदश । संख्यायामिति

किम् । द्वैमातुरः । अष्टमातुरः । अबहुव्रीह्यशीत्योरिनि किम् । द्विश
त्रिदशाः । द्व्यशतिः ॥ प्राक् शतादिति वक्तव्यम् ॥ * ॥ इह
भूत् । द्विशतम् । द्विसहस्रम् । अष्टशतम् । अष्टसहस्रम् ॥

त्रेस्त्रयः ॥ ४८ ॥

त्रि इत्येतस्य त्रयसित्ययमादेशो भवति संख्यायामबहुव्रीह्यशी
त्योः । त्रयोदश । त्रयोविंशतिः । त्रयस्त्रिंशत् । संख्यायामित्येव
त्रैमातुरः । अबहुव्रीह्यशीत्योरित्येव । द्विदशाः । द्व्यशतिः । प्राक्
शतादित्येव । त्रिशतम् । त्रिसहस्रम् ॥

विभाषा चत्वारिंशत्प्रभृतौ सर्वेषाम् ॥ ४९ ॥

चत्वारिंशत्प्रभृतौ संख्यायामुत्तरपदे अबहुव्रीह्यशीत्योः सर्वे
द्व्यष्टन् त्रि इत्येतेषां यदुक्तं तद्विभाषा भवति । द्विचत्वारिंशत्
द्वाचत्वारिंशत् । त्रिपञ्चाशत् । त्रयःपञ्चाशत् । अष्टपञ्चाशत् । अष्ट
पञ्चाशत् । प्राक् शतादित्येव । द्विशतम् । अष्टशतम् । त्रिशतम् ॥

हृदयस्य हृल्लेख्यणूलासेषु ॥ ५० ॥

हृदयस्य हृदित्ययमादेशो भवति लेख यत् अण् लास इत्येत
परतः । हृदयं लिखतीति, हृल्लेखः । यत् । हृदयस्य प्रियं, हृद्यम् ।
अण् । हृदयस्येदं, हार्दम् । लास । हृदयस्य लासो, हृलासः । ले
इत्यणन्तस्य ग्रहणमिष्यते । घञि तु हृदयस्य लेखो हृदयलेख एतदेव
लेखग्रहणं क्षापकमुत्तरपदाधिकारे प्रत्ययग्रहणे तदन्ताग्रहणस्य ॥

वा शोकष्यज्ज्वरोगेषु ॥ ५१ ॥

शोक ष्यज् रोग इत्येतेषु परतो हृदयस्य वा हृदित्ययमादेशो
भवति । हृच्छोकः । हृदयशोकः । ष्यज् । सौहार्द्यम् । सौहृदयम् ।
हृणादिन्वात् ष्यज् । हृदादेशपक्षे, हृद्गसिन्ध्वन्ते पूर्वपदस्य च
उभयपदवृद्धिः । रोग । हृद्रोगः । हृदयरोगः । हृदयशब्देन समानार्थ
हृत्शब्दः प्रकृत्यन्तरमस्ति, तेनैव सिद्धे विकल्पविधानं प्रपञ्चार्थम् ॥

पादस्य पदाज्यातिगापहतेषु ॥ ५२ ॥

पादस्य पद इत्ययमादेशो भवति आजि आति ग उपहत इत्ये
तेषु उत्तरपदेषु । पादाज्यामजतीति, पदाजिः । पादाज्यामजतीति, प
दातिः । अज्यतिभ्यां पादे चेत्यौणादिक इणप्रत्ययः । तत्राजेर्विक
बो न भवत्यत एव निपातनात् । पादाभ्यां गच्छतीति, पदगः । प
देनापहतः, पदोपहतः । पादशब्दो वृषादित्वादाद्युदात्तस्तस्य स्वा
पदादेश उपदेशपदान्तोदात्तो निपात्यते, तेन पदोपहत इति वृत्ती

कर्मणीति पूर्वपदप्रकृतिस्वरत्वेनान्तोदान्तत्वं भवति । पदाजिः पदातिः पदग इत्येतेषु कृत्स्वरेण समासस्यैवान्तोदान्तत्वम् ॥

पञ्चत्यतदर्थे ॥ ५३ ॥

यत्प्रत्यये परतः पादस्य पदित्ययमादेशो भवत्यतदर्थे । पादौ विध्यन्ति, पद्याः शर्कराः । पद्याः कण्टकाः । अतदर्थ इति किम् । पादार्थमुदकं पाद्यम् ॥ पद्मावे इके चरनावुपसंख्यानम् ॥ * ॥ पादाभ्यां चरति, पदिकः । पर्पादिभ्यः घृषिति पादशब्दात् घृन् प्रत्ययः ॥ शरीरावयवचनस्य पादशब्दस्य ग्रहणमिह इष्यते ॥ तेन प्रणपादमाषशताद्यद् इत्यत्र पदादेशो न भवति । द्विपाद्यमात्रिपाद्यम् ॥

हिमकाषिहतिषु च ॥ ५४ ॥

हिमं काषिन् हति इत्येतेषु पादशब्दस्य पदित्ययमादेशो भवति । हिम । पद्मिमम् । काषिन् । अथ पत्काषिणो यान्ति । हति । पद्मातिः ॥

ऋचः शे । ५५ ॥

ऋक्संबन्धिनः पादशब्दस्य शे परतः पदित्ययमादेशो भवति । पच्छो गायत्री शंसति । पादं पादं शंसतीति संख्यैकवचनाच्च वीप्सायामिति शस्प्रत्ययः । ऋच इति किम् । पादशः कर्षापणं ददातीति ॥

वा घोषमिश्रशब्देषु ॥ ५६ ॥

घोषमिश्रशब्द इत्येतेषु चोत्तरपदेषु पादस्य वा पदित्ययमादेशो भवति । पद्घोषः । पादघोषः । पन्मिश्रः । पादमिश्रः । पच्छब्दः । पादशब्दः । निष्के चेति वक्तव्यम् ॥ * ॥ पञ्चिष्कः । पादानिष्कः ॥

उदकस्योदः संज्ञायाम् ॥ ५७ ॥

उदकशब्दस्य संज्ञायां विषये उद् इत्ययमादेशो भवति उत्तरपदे परतः । उदमेघो नाम यस्य औदमेघिः पुत्रः । उद्वाहो नाम यस्य औद्वाहिः पुत्रः । संज्ञायामिति किम् । उदकगिरिः ॥ संज्ञायामुत्तरपदस्य उदकशब्दस्य उदादेशो भवतीति वक्तव्यम् ॥ * ॥ लोहितोदः । नीलोदः । क्षीरोदः ॥

पेषं वासवाहनधिषु च ॥ ५८ ॥

पेषं वासवाहन धि इत्येतेषु चोत्तरपदेषु उदकस्य उद् इत्ययमादेशो भवति । उपपेषं पिनाष्टि । स्नेहने पिष इति णमुल् । वास । उदकस्य वासः, उद्वासः । वाहन । उदकस्य वाहन, उद्वाहनः । उदकं धीयतेऽस्मिन्नित्युदधिः ॥

एकहलादौ पूरयितव्येऽन्यतरस्याम् ॥ ५९ ॥

उदकस्याद् इति वर्त्तते । एकोऽसहायस्तुल्यजातीयेनान्तरेण हलादिना, हल् आदिष्वस्योत्तरपदस्य तदेकहलादिस्तस्मिन्नेकाहलादौ पूरयितव्यवाचिन्यन्यतरस्यामुदकस्य उद इत्ययमादेशो भवति । उदकुम्भः । उदककुम्भः । उदपात्रम् । उदकपात्रम् । एकहलादाविति किम् । उदकस्थालम् । पूरयितव्यइति किम् । उदकपर्वतः ।

मन्थौदनसक्तुबिन्दुवज्रभारहारवीवधगाहेषु च ॥ ६० ॥

मन्थ औदन सक्तु बिन्दु वज्र भार हार वीवध गाह इत्येतेष्वुत्तरपदेषूदकस्य उद इत्यमादेशो भवति अन्यतरस्याम् । उदकेन मन्थः । उदमन्थः । उदकमन्थः । उदकेनौदन, उदौदनः । उदकौदनः । सक्तु, उदकेन सक्तुः, उदसक्तुः । उदकसक्तुः । बिन्दु । उदकस्य बिन्दुः, उदबिन्दुः । उदकबिन्दुः । वज्र । उदकस्य वज्रः, उदवज्रः । उदकवज्रः । भार । उदकं बिभर्तीति, उदभारः । उदकभारः । हार । उदकं हरतीति, उदहारः । उदकहारः । वीवध । उदकस्य वीवधः, उदवीवधः । उदकवीवधः । गाह । उदकं गाहत इति, उदगाहः । उदकगाहः ॥

इको ह्रस्वोऽङ्यो गालवस्य ॥ ६१ ॥

इगन्तस्याङ्यन्तस्योत्तरपदे ह्रस्वो भवति गालवस्याचार्यस्य तेनान्यतरस्याम् । ग्रामणिपुत्रः । ग्रामणीपुत्रः । ब्रह्मबन्धुपुत्रः । ब्रह्मबन्धूपुत्रः । इक इति किम् । खट्वापादः । मालापादः । अङ्ग इति किम् । गार्गीपुत्रः । वात्सीपुत्रः । गालवग्रहणं पूजार्थम् । अन्यतरस्यामिति हि वर्त्तते । व्यवस्थितविभाषा चेयम् । तेनेह भवति । कारीषगन्धीपतिरिति । इयङ्गुवङ्गमाविनामव्ययानां च भवति । श्रीकुलम् । ऋकुलम् । काण्डीभूतम् । वृषलीभूतम् । कुंसादीनां तु भवत्येव । ऋकुंसः । ऋकुटिः । अपर आह ॥ ऋकुंसादीनामकारो भवतीति वक्तव्यम् ॥ * ॥ अकुंसः । अकुटिः ॥

एक तद्धिते च ॥ ६२ ॥

एकशब्दस्य तद्धिते उत्तरपदे ह्रस्वो भवति । एकस्या आगतत्वे करुण्यम् । एकमयम् । एकस्या भावः, एकत्वम् । एकता । उत्तरपदे एकस्याः क्षीरम्, एकक्षीरम् । एकदुग्धम् । लिङ्गविशिष्टस्य प्रधानमेकशब्दह्रस्वत्वं प्रयोजयति । अत्र हि गृह्यमाणमत्र विशेष्यते, न नरज् गृह्यमाणेनेति ॥

ऊचापोः संज्ञाछन्दसोर्बहुलम् ॥ ६३ ॥

ऊचन्तस्याबन्तस्य च संज्ञाछन्दसोर्बहुलं ह्रस्वो भवति । ऊचन्तस्य संज्ञायाम् । रेवतिपुत्रः । रोहिणपुत्रः । भरणपुत्रः । न च भवति । नान्दीकरः । नान्दीघोषः । नान्दीविशालः । ऊचन्तस्य छन्दसि । कुमारि-
दारा । प्रदर्विदा । न च भवति । फाल्गुनीपौर्णमासी । जगतीछन्दः ।
आबन्तस्य संज्ञायाम् । शिलवहम् । शिलप्रस्थम् । न च भवति ।
लोमकागृहम् । लोमकाखण्डः । आबन्तस्य छन्दसि । अजक्षीरेण
जुहोति । ऊर्णप्रदा पृथिवी विद्वधायसम् । न च भवति । ऊर्णा-
सुत्रेण कवयो वयन्ति ॥

त्वे च ॥ ६४ ॥

त्वप्रत्यये परतो ऊचापोर्बहुलं ह्रस्वो भवति । तदजाया भाव अज-
त्वम् । अजात्वम् । तद्रोहिण्या भावो रोहिणित्वम् । रोहिणीत्वम् ।
संज्ञायामसंभवाच्छन्दस्येवोदाहरणानि भवन्ति ॥

इष्टक्रेषीकामालानां चित्तूलभारिषु ॥ ६५ ॥

इष्टक्रेषीकामालानां चित्तूल भारिषु इत्येतत्पुत्तरपदेषु यथासं-
ख्यं ह्रस्वो भवति । इष्टकचित्रम् । इषीकतूलम् । मालभारिणी कन्या ।
इष्टकादिभ्यस्तदन्तस्यापि ग्रहणं भवति । पक्षेष्टकचितम् । मुञ्जेषी-
कतूलम् । उत्पलमालभारिणी कन्या ॥

खित्यनव्ययस्य ॥ ६६ ॥

खिदन्त उत्तरपदेऽनव्ययस्य ह्रस्वो भवति । कालिमन्या । हरि-
णिमन्या । मुमा ह्रस्वो न बाध्यते । अन्यथा हि ह्रस्वशासनमनर्थकं
स्यात् । अनव्ययस्येति किम् । दोषामन्यमहः । दिवामन्या रात्रिः ।
अनव्ययस्येत्येतदेवं ज्ञापकमह खिदन्तग्रहणस्य ॥

अरुद्विषदजन्तस्य मुम ॥ ६७ ॥

अरुस् द्विषत् इत्येतयोराजन्तानां च खिदन्त उत्तरपदे मुमागमो
भवति अनव्ययस्य । अरुतुदः । द्विषंतपः । अजन्तानाम् । कालिम-
न्या । अरुद्विषदजन्तस्येति किम् । विद्वन्मन्या । अनव्ययस्येत्येवं ।
दोषामन्यमहः । दिवामन्या रात्रिः । अन्तग्रहणं किम् । कृताजन्त-
कार्यप्रतिपत्त्यर्थम् । अतो ह्रस्वे कृते मुम्भवति ॥

इच एकाचोम्प्रत्ययवच्च ॥ ६८ ॥

इजन्तस्य एकाचः खिदन्त उत्तरपदेऽमागमो भवति आम्प्रत्ययव-
च्च द्वितीयैकवचनवच्च स भवति । अमिति हि द्विरावर्त्तते । गांम-

न्यः । स्त्रीमन्यः । स्त्रियमन्यः । श्रियमन्यः । ऋचमन्य । अस्मत्प्रत्यय
 च्चत्यतिदेशादात्पूर्वसर्वणगुणेषु ङुवङादेशा भवन्ति । इच इ
 किम् । त्वन्मन्यः । एकाच इति किम् । लेखाऽऽन्मन्यः । अथेह कयं
 वितव्यम् । श्रियमात्मानं ब्राह्मणकुलं मन्यत इत्युपक्रम्य श्रिमन्यमिति
 भाष्यं स्थिम् । तत्रेदं भाष्यकारस्य दर्शनमत्र विषये परित्यक्तम्
 लिङ्गः श्रीशब्दो ब्राह्मणकुले वर्तते । यथा प्रष्टादयः स्त्रियाम् । त
 स्वमानं पुंसकादित्यमो लुग्भवति ॥

वाचंयमपुरंदरौ च ॥ ६९ ॥

वाचंयम पुरंदर इत्येतौ निपात्येते । वाचंयम आस्ते । पुरं दा
 यतीति पुरंदरः ॥

कारे मत्सागदस्य ॥ ७० ॥

कारशब्द उत्तरपदे सत्य अगद इत्येतयोर्मुमागमो भवति । स
 करो णिति सत्यस्य वा कारः सत्यंकारः । एवमगदंकारः ॥ अस्तु
 त्यागदस्य कार इति वक्तव्यम् ॥ * ॥ अस्तुंकारः ॥ भक्षस्य छन्दसि का
 मुम् वक्तव्यः ॥ * ॥ भक्षं करोतीति भक्षस्य वा कारः, भक्षं कारः छन्
 सीति किम् । भक्षकारः ॥ धेनोर्भव्यायां मुम् वक्तव्यः ॥ * ॥ धेनुं भव्या ॥ ले
 कस्य पृणे मुम् वक्तव्यः ॥ * ॥ लोकं पृणा ॥ इत्येऽनभ्याशस्य मुम् वक्तव्यः ॥ *
 अनभ्याशमित्यः ॥ भ्राष्ट्राग्न्योरिन्धे मुम् वक्तव्यः ॥ * ॥ भ्राष्ट्रमिन्धः
 अग्निमिन्धः ॥ गिलऽगिलस्य मुम् वक्तव्यः ॥ * ॥ तिमिङ्गिलः । अगिल
 ति किम् । गिलगिलः ॥ गिले गिलं चेति वक्तव्यम् ॥ * ॥ तिमिङ्गिलागिलः ।
 उष्णभद्रयोः करणे मुम् वक्तव्यः ॥ * ॥ उष्णंकरणम् । भद्रंकरणम् ।
 सूतोग्रराजभोजमेर्धित्येतंभ्य उत्तरस्य दुहितृशब्दस्य पुत्रद्वारे
 वा वक्तव्यः ॥ * ॥ सूतपुत्री । सूतदुहिता । उग्रपुत्री । उग्रपु
 त्री । राजपुत्री । राजदुहिता । भोजपुत्री । भोजदुहिता । मेरु
 त्री । मेरुदुहिता । कंचित्तु शाङ्करवादिषु पुत्रशब्दं पठन्ति त
 पुत्रीति भवति । अन्यत्रापि हि दृश्यते । शैलपुत्रीति ॥

श्येनतिलस्य पाते जे ॥ ७१ ॥

श्येन तिल इत्येतयोः पातशब्द उत्तरपदे अप्रत्यये मुमागमो भवति
 श्येनपातोऽस्यां क्रीडायां, श्येनपाता । तैलपाता । ज इति किम्
 श्येनपातः ॥

रात्रेः कृति विभाषा ॥ ७२ ॥

रात्रेः कृदन्त उत्तरपदे विभाषा मुमागमो भवति । रात्रिच

रात्रिचरः । रात्रिमटः । रात्र्यटः । अप्राप्तविभाषेयम् । खिति कृति
नित्य भवति । रात्रिमन्यः ॥

नलोपो नञः ॥ ७३ ॥

नञो नकारस्य लोपो भवत्युत्तरपदे । अत्राक्षणः । अवृषलः । अ-
सुरापः । असंमपः ॥ नञो नलोपोऽवक्षेपे तिङ्शुपसंख्यानम् ॥ * ॥
अपचसि त्वं जालम् । अकरोषि त्वं जालम् ॥

तस्मान्नुडचि ॥ ७४ ॥

तस्माल्लुप्तनकाराक्षजः नुडागमो भवति अजादावुत्तरपदे । अ-
नञः । अनश्वः । तस्मादिति किम् । नञ एव हि स्यात् । पूर्वान्ते
द्दि, डमो ह्रस्वादचि डमुणित्यमिति प्राप्नोति ॥

नभ्राण् नपात्रं दानाससानमुचिनकुलनखनपुंसक-

नक्षत्रनक्रनाकेषु प्रकृत्वा ॥ ७५ ॥

नभ्राद् नपात् नवेदाः नासत्याः नमुचि नकुल नख नपुंसक नक्षत्र
नक्र नाक इत्येतेषु नञ् प्रकृत्या भवांत । न भ्राजत इति, नभ्राद् ।
भ्राजते क्विबन्तस्य नञ्समासः । न पातीति, नपात् । पातिः शत्र-
न्तः । न वेत्तीति नवेदाः । वेत्तिरसुन्प्रत्ययान्तः । नासत्याः । सत्सु
साधवः सत्याः न सत्या असत्याः, न असत्यानासत्याः । न मुञ्च-
तीति, नमुचिः । मुञ्चैरौणादिकः किप्रत्ययः । नास्य कुलमस्ति, नकु-
लः । नख । नास्य खमस्तीति, नखम् । नपुंसक । न स्त्री न पुमान्पुं-
सकम् । स्त्रीपुंसयोः पुंसकमात्रो निपात्यत । नक्षत्र । न क्षरते क्षीयत
इति वा, नक्षत्रम् । क्षयः क्षरतेर्वा क्षत्रमिति निपात्यते । नक्र । न
कामतीति नक्रः । क्रमेडप्रत्ययो निपातनात् । नाक । नास्मिन्नकमिति
नाकम् ॥

एकादिश्चैकस्य चादुक् ॥ ७६ ॥

एकादिश्च नञ्प्रकृत्या भवति एकशब्दस्यादुगागमो भवति ।
एकेन न विशतिः एकात्रविशतिः । एकात्रविशत् । तृतीयेति योग-
विभागात् समासः । पूर्वान्तोऽयमदुक् क्रियते । पदान्तलक्षणोऽत्रानु-
शासिको विकल्पेन यथा स्याद् इति ॥

नगोऽप्राणिष्वन्यतरस्याम् ॥ ७७ ॥

नञ्प्रकृत्या भवति । नगा वृक्षाः । अगा वृक्षाः । नगाः पर्वताः ।
अगाः पर्वताः । न गच्छन्तीति नगाः । गमेडप्रत्ययः । अप्राणिष्विति
किम् । अगा वृषलः शीतेन ॥

उ० २९

सहस्य सः संज्ञायाम् ॥ ७८ ॥

सहशब्दस्य स इत्ययमादेशो भवति संज्ञायां विषये । साध्वत्थ-
म । सपलाशम् । सशिशपम् । संज्ञायामिति किम् । सहयुष्वा ।
सहकृत्वा । सादेश उदा तां निपात्यते । उदात्तानुदात्तवतो हि सहश-
ब्दस्यान्तर्यतः स्वरितः स्यात् । स च निपातनस्वरः पूर्वपदप्रकृतिस-
रत्वं यत्र तत्र उपयुज्यते । अन्यत्र समासान्तोदात्तत्वेन बाध्यत एव ।
साष्ट, सपशुबन्धमिति ॥

ग्रन्थन्ताधिके च ॥ ७९ ॥

ग्रन्थान्तेऽधिके च वर्त्तमानस्य सहशब्दस्य स इत्ययमादेशो
भवात् । सकल ज्योतिषमधीते । समुद्धर्तम् । ससंग्रहं व्याकरणम-
धीयते । कलान्तं मुद्धर्त्तान्तं संग्रहान्तामिति, अन्तवचन इत्यव्ययीमा-
वः समासः । तत्र व्ययीभावे चाकाल इति कालवाचिन्त्युत्तरपदे स-
भावो न प्राप्नोतीत्ययमारम्भः । अधिकं । सद्रोणाखारी । समापः
कार्षापणः । सकाकिणीको माषः ॥

द्वितीये चानुपाख्ये ॥ ८० ॥

द्वयोः सहयुक्तयोरप्रधानो यः स द्वितीयः । उपाख्यायते प्रत्यक्षत
उपलभ्यते यः स उपाख्यः, उपाख्यादन्योऽनुपाख्योऽनुमेयस्तस्मिन्
द्वितीयेऽनुपाख्ये सहस्य स इत्ययमादेशो भवति । साग्निः कपोतः ।
सपिशाचा वात्या । सराक्षसीकां शाला । अग्न्यादयः साक्षादनुप-
लभ्यमानाः कपोतादिभिरनुमीयमानस्तदुपाख्या भवन्ति ॥

अव्ययीभावे चाकाले ॥ ८१ ॥

अव्ययीभावे च समासेऽकालवाचिन्त्युत्तरपदे सहस्य स इत्यय-
मादेशो भवति । सचक्रं धाहि । सधुरं प्राज । अकाल इति किम् ।
सहपूर्वाह्नम् ॥

वापमर्जनस्य ॥ ८२ ॥

उपसर्जनसर्वावयवत्रः समान उपसर्जनं, यस्य सर्वेऽवयवा उप-
सर्जनीभूताः स सर्वोपसर्जनो बहुव्रीहिशृङ्खले । तदवयवस्य सहश-
ब्दस्य वा स इत्ययमादेशो भवति । सपुत्तः । सहपुत्तः । सच्छात्रः ।
सहच्छात्रः । उपसर्जनस्येति किम् । सहयुष्वा । सहकृत्वा । सह-
त्वाप्रयः । प्रियसहकृत्वेति बहुव्रीहौ यदुत्तरपदं तत्परः सहशब्दो
भवतीति सभावो न भवति ॥

प्रकृताशिष्यगोवत्तमहलेषु ॥ ८३ ॥

प्रकृत्या सहशब्दो भवति आशिषि विषयेऽगोवत्सहलेषु। स्वस्ति
देवदत्ताय सहपुत्राय सहच्छात्राय सहामात्याय । अगोवत्सहले-
ष्विति किम् । स्वस्ति भवतं सहगवे । सगवे । सहवत्साय । सवत्सा-
य । सहलाय । सहहलाय । वोपसर्जनस्येति पक्षे भवत्येव सभावः ॥

समानस्य छन्दस्यमूर्द्धप्रभृत्युदकैषु ॥ ८४ ॥

स इति वर्तते । समानस्य स इत्ययमादेशो भवति छन्दसि वि-
षये मूर्द्धेन्द्रप्रभृतां उदकं इत्येतान्युत्तरपदानि वर्जयित्वा । अनुभ्राना
सगर्भ्यः । अनुसखा सयूथ्यः । यो नः सनुत्यः । समानो गर्भः सग-
र्भः, तत्र भवः सगर्भ्यः । सगर्भसयूथसनुताद्यदिति यत् प्रत्ययः ।
अमूर्द्धेन्द्रप्रभृत्युदकैष्विति किम् । समानमूर्द्धा । समानप्रभृतयः । स-
मानोदकाः । समानस्येति यां गविभाग इष्टप्रसिद्ध्यर्थः क्रियते । तेन
सपक्षः, सावर्त्य, सजातीय, इत्येवमादयः सिद्धा भवन्ति ॥

ज्योतिर्जनपदरात्रिनाभिनामगोत्ररूपस्थानवर्ण वयोवचनबन्धुषु ८५

ज्योतिस्त्वं जनपद रात्रि नाभि नामन् गोत्र रूप स्थान वर्ण वयस्त्वं
वचन बन्धु इत्येतेषूत्तरपदेषु समानस्य स इत्ययमादेशो भवति ।
सज्योतिः । सजनपदः । सरात्रिः । सनाभिः । सनामा । सगोत्रः ।
सरूपः । सस्थानः । सवर्णः । सवयाः । सवचनः । सबन्धुः ॥

चरणे ब्रह्मचारिणि ॥ ८६ ॥

चरणे गम्यमाने ब्रह्मचारिण्युत्तरपदे समानस्य स इत्ययमादेशो
भवति । समानो ब्रह्मचारी, सब्रह्मचारी । ब्रह्म वेदस्तदध्ययनार्थं यद्
व्रतं तदपि ब्रह्म, तच्चरतीति ब्रह्मचारी । समानस्तस्यैव ब्रह्मणः समान-
त्वादित्ययमर्थो भवति । समाने ब्रह्माणि व्रतचारी सब्रह्मचारीति ॥

तीर्थे ये ॥ ८७ ॥

तीर्थशब्द उत्तरपदे यत्प्रत्ययपरे परतः समानस्य स इत्ययमादे-
शो भवति । सतीर्थ्यः । समानतीर्थं वासीति यत्प्रत्ययः ॥

विभाषोदरे ॥ ८८ ॥

उदरशब्द उत्तरपदे यत्प्रत्ययान्ते समानस्य विभाषा स इत्यय-
मादेशो भवति । सोदर्यः । समानोदर्यः । समानोदरे शयित ओ चो-
दात्त इति यत् ॥

दृग्दृशवतुषु ॥ ८९ ॥

दृक् दृश वतु इत्येतेषु परतः समानस्य स इत्ययमादेशो भवति ।
सदृक् । सदृशः । त्यदादिषु दृशोऽनालोचने कञ्चेत्यत्र समानान्ययो-

अथेति वक्तव्यमिति कञ्किनौ प्रत्ययौ क्रियेते ॥ दक्षे चेति वक्तव्यम्
॥ * ॥ सहक्षः ॥ दशोः कसप्रत्ययोऽपि तत्रैव वक्तव्यः ॥ * ॥ वतुग्रह-
णमुत्तरार्थम् ॥

इदं किमोरीशकी ॥ ९० ॥

इदं किम् इत्येतयोरीश की इत्येतौ यथासंख्यमादेशौ भवतौ
हग्दशवतुषु । ईदक् । ईदशः । इयान् । कीदक् । कीदशः । कियान् ।
किमिदंभ्यां वो घ इति वतुष् ॥ दक्षे चेति वक्तव्यम् * ॥ ईदक्षः, कीदक्षः ।

आ सर्वनाम्नः ॥ ९१ ॥

सर्वनाम्न आकारादेशो भवति हग्दशवतुषु । तादक् । तादशः ।
तावान् । यादक् । यादशः । यावान् ॥ दक्षे चेति वक्तव्यम् * ॥
तादक्षः । यादशः ॥

विष्वग्देवयोश्च टेर्द्व्यञ्चतौ वप्रत्यये ॥ ९२ ॥

विष्वक् देव इत्येतयोः सर्वनाम्नश्च टेर्द्वीत्ययमादेशो भवति अ-
ञ्चतौ वप्रत्ययान्त उत्तरपदे । विष्वगञ्चतीति विष्वद्द्व्यञ्च् । देवद्व्यञ्च् ।
सर्वनाम्नः । तद्व्यञ्च् । यद्व्यञ्च् । अद्रिसधचोरन्तोदात्तनिपातनं कृ-
त्स्वरनिवृत्त्यर्थम् । तत्र यणादेशो कृते उदात्तस्वरितयोर्यणः स्वरि-
तोऽनुदात्तस्यैष स्वरो भवति । विष्वग्देवयोरिति किम् । अश्वाची ।
अञ्चताविति किम् । विष्वग्युक् । वप्रत्यय इति किम् । विष्वगञ्चत-
म् । वप्रत्ययग्रहणमन्यत्र भ्रातुग्रहणे तदादिविधिप्रतिपत्त्यर्थम् । नता-
यस्कृतमयस्कार इत्यत्रातः कृकमिकंसकुम्भपात्रेति सत्त्वं भवति ॥
छन्दसि स्त्रियां बहुलमिति वक्तव्यम् ॥ * ॥ विश्वाची च घृताची
चेत्यत्र न भवति । कद्वीचीत्यत्र तु भवत्येव ॥

समः समि ॥ ९३ ॥

समित्येतस्य समि इत्ययमादेशो भवति अञ्चतौ वप्रत्ययान्त-
त्तरपदे । सम्यक् । सम्यञ्चौ । सम्यञ्चः ॥

तिरसस्तिर्यलोपे ॥ ९४ ॥

तिरस् इत्येतस्य तिरि इत्ययमादेशो भवत्यञ्चतौ वप्रत्ययान्त
उत्तरपदेऽलोपे । यदाऽस्य लोपो न भवति । तिर्यङ् । तिर्यञ्चौ । तिर्य-
ञ्चः । अलोप इति किम् । तिरश्चा । तिरश्चे । अच इत्यकारलोपः ॥

सहस्य सध्रिः ॥ ९५ ॥

सहेत्यस्य सध्रिरित्ययमादेशो भवत्यञ्चतौ वप्रत्ययान्त उत्तरपदे ।
सध्र्यङ् । सध्र्यञ्चौ । सध्र्यञ्चः । सध्रीचः । सध्रीचा ॥

सध मादस्थयोऽच्छन्दसि ॥ ९६ ॥

छन्दसि विषये माद स्थ इत्येनयोरुत्तगपदयोः सहस्य सधं
इत्ययमादेशो भवति । सधमादो घुम्य एकास्ताः । सधस्थाः ॥

द्व्यन्तरूपसर्गेभ्योऽप ईत् ॥ ९७ ॥

द्वि अन्तरित्येताभ्यामुपसर्गाच्चोत्तरस्यावित्येतस्य ईकारादेशो भ-
वति । द्वीपः । अन्तरीपः । उपसर्गात् । नीपम् वीपम् । समीपम् ॥
समाप ईत्वे प्रतिषेधो वक्तव्यः ॥ * ॥ समापं नाम देवयजनम् । अ-
पर आह ॥ ईत्वमनवर्णादिति वक्तव्यम् ॥ * ॥ इह मा भूत् । प्रा-
पम् । परापम् । अपृशब्दं प्रति क्रियायोगाभावाद् उपसर्गग्रहणं प्रा-
द्युपलक्षणार्थम् ॥

ऊदनोर्देशे ॥ ९८ ॥

अनोरुत्तरस्याप ऊकारादेशो भवति । देशाभिधाने । अनूपो
देशः । देश इति किम् । अन्वीपम् । दीर्घोच्चारणमवग्रहार्थम् । अनु
ऊपोऽनूप इति ॥

अषष्ठ्यतृतीयास्थस्यान्यस्य दुगाशीराशास्थस्थितो-

त्सु ऋतिकारकरागच्छेषु ॥ ९९ ॥

अषष्ठीस्थस्य अतृतीयास्थस्य चान्यशब्दस्य दुगागमो भवति आ-
शिस आशा आस्था आस्थित उत्सुक ऊति कारक राग छ इत्येतेषु
परतः । अन्या आशीः, अन्यदाशीः । अन्या आशा, अन्यदाशा ।
अन्या आस्था, अन्यदास्था । अन्य आस्थितः, अन्यदास्थितः । अन्य
उत्सुकः, अन्यदुत्सुकः । अन्या ऊतिः, अन्यदूतिः । अन्यः कारकः,
अन्यत्कारकः । अन्यो रागः, अन्यद्रागः । अन्यस्मिन् भवः, अन्य-
दीयः । गहादिष्वन्यशब्दो द्रष्टव्यः । अषष्ठ्यतृतीयास्थस्येति किम् ।
अन्यस्य आशीः, अन्याशीः । अन्येन आस्थितः, अन्यास्थितः ॥

दुगागमोऽविशेषेण वक्तव्यः कारकच्छयोः ।

षष्ठीतृतीययोर्नष्ट आशीरादिषु सप्तसु ॥

अन्यस्य कारकमन्यत्कारकम् । अन्यस्येदमन्यदीयम् । अस्य च
द्विर्नेञ् ग्रहणं लिङ्गम् ॥

अर्थे विभाषा ॥ १०० ॥

अर्थशब्द उत्तरपदे अन्यस्य विभाषा दुगागमो भवति । अन्य-
दर्थः । अन्यार्थः ॥

कोः कत्तत्पुरुषेऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासेऽजादावुत्तरपदे । कदजः । कदश्वः । कदुष्टः । कदधमः । तत्पुरुष इति किम् । कूष्ठो राजा । अचीति किम् । कुब्राह्मणः । कुपुरुषः ॥ कद्गावे शत्रुपसंख्यानम् ॥ * ॥ कुत्सितास्त्रयः, कत्रयः ॥

रथवदयोश्च ॥ १०२ ॥

रथ वद इत्येतयोश्चोत्तरपदयोः कोः कदित्ययमादेशो भवति । कद्रथः । कद्रदः ॥

तृणे च जातौ ॥ १०३ ॥

तृणशब्द उत्तरपदे जातावभिधेयायां कोः कदादेशो भवति । कृत्तृणा नाम जातिः । जाताविति किम् । कुत्सितानि तृणानि कुतृणानि

का पथ्यक्षयोः ॥ १०४ ॥

पथिन् अक्ष इत्येतयोरुत्तरपदयोः कोः का इत्ययमादेशो भवति । कापथः । काक्षः ॥

ईषदर्थे ॥ १०५ ॥

ईषदर्थे वर्तमानस्य कोः का इत्ययमादेशो भवति । कामधुरम् । कालवणम् । काम्लम् । अजादावपि परत्वात् कादेश एव भवति । कोष्णम् ॥

विभाषा पुरुषे ॥ १०६ ॥

पुरुषशब्द उत्तरपदे विभाषा कोः का इत्ययमादेशो भवति । कापुरुषः । कुपुरुषः । अप्राप्तविभाषेयम् । ईषदर्थे तु पूर्वविप्रतिषेधे नित्यं का भवति । ईषत्पुरुषः, कापुरुषः ॥

कवञ्जोष्णे ॥ १०७ ॥

उष्णशब्द उत्तरपदे कोः कवञ्जित्ययमादेशो भवति का च विभाषा । कवोष्णम् । कदुष्णम् ॥

पथि च छन्दसि ॥ १०८ ॥

पथिशब्द उत्तरपदे छन्दसि विषये कोः कव का इत्येतावादेशो भवतो विभाषा । कवपथः । कापथः । कुपथः ॥

पृषोदरादीनि यथोपदिष्टम् ॥ १०९ ॥

पृषोदरादीनि शब्दरूपाणि येषु लोपागमवर्णविकाराः शास्त्रेण न विहिता, दृश्यन्ते च तानि यथोपदिष्टानि साधूनि भवन्ति । यानि यथोपदिष्टानि शिष्टैरुच्चारितानि प्रयुक्तानि तथैवानुगन्तव्यानि ।

पृषदुदरे यस्य, पृषोदरम् । पृषद् उद्धानं यस्य, पृषोद्धानम् । अत्र
तकारलोपो भवति । चारिवाहको, बलाहकः । पूर्वशब्दस्य वशब्द
आदेश उत्तरपदादेश्च लत्वम् । जीवनस्य मृतो, जीमृतः । वनशब्दस्य
लोपः । शवानां शयनं, श्मशानम् । शवशब्दस्य श्मादेशः । शयनश-
ब्दस्यापि शानशब्द आदेशः । ऊर्ध्वं खमस्येति, उल्लखलम् । ऊर्ध्व-
खशब्दयोरुलू खल इत्येतावादेशौ भवतः । पिशिताशः, पिशाचः ।
पिशिताशशब्दयोर्यथायोगं । पशाचशब्दावादेशौ । भ्रुवन्तोस्यां सीद-
न्तीति, वृसी । सदेरधिकरणे ड् प्रत्ययः । भ्रुवच्छब्दस्य चोपपदस्य
वृशब्द आदेशो भवति । मह्यां रौतीति, मयूरः । रौतेरचि टिलोपः ।
महीशब्दस्य मयूभावः । एवमन्येऽपि अश्वत्थकापित्थप्रभृतयो यथायो-
गमनुगन्तव्याः ॥ दिक्शब्देष्व उत्तरस्य तीरस्य तारभावो वा भवति ॥
दक्षिणतीरम् । दक्षिणतारम् । उत्तरतीरम् । उत्तरतारम् ॥ वाचो
वादे डत्वं च लभावश्चात्तरपदस्येञि प्रत्यये भवति ॥ वाचं वदतीति,
वाग्वादः । तस्यापत्यं वाङ्वालिः ॥ षष उत्वं दतृदशधासुत्तरपदादे-
ष्टुत्वं च भवति ॥ षड् दन्ता अस्य षोडन् । षट् च दश च षोडश ॥
घासु वा षष उत्वं भवति उत्तरपदादेश्च ष्टुत्वम् ॥ षोढा षड्धा
कुरु । बहुवचननिर्देशो नानाधिकरणवाचिनो घाशब्दस्य प्रतिपत्त्यर्थः ।
इह मा भूत् । षड् दधाति धयति वा षड्धति ॥ तुरो दाशनाशदम-
ध्यपूत्वं वक्तव्यमुत्तरपदादेश्च ष्टुत्वम् ॥ कृच्छ्रं दाश्यते नाश्यते
दध्यते च यः स दूडाशः दूयाशः दूडमः दम्भः खल्वनुनासिकलोपो
निपातनात्तादुष्टं ध्यायतीति, दूढ्यः । दुःशब्दोपपदस्य ध्यायतेरातश्चो-
पसर्ग इति कप्रत्ययः ॥ स्त्रो रौहणौ छन्दस्युत्वं वक्तव्यम् ॥ जाय-
हि खो रोहाव ॥ पीत्रोपवसनादीनां च लोपो वक्तव्यः ॥ पीवोपव-
सनानां पपोपवसनानाम् ॥

वर्णागमो वर्णविपर्ययश्च द्वौ चापरौ वर्णविकारनाशौ ।

धातास्तदर्थान्तिशयेन योगस्तदुच्यते पञ्चविधं निरुक्तम् ॥

संख्याविसायपूर्वस्याहस्याहनन्यतरस्यां डौ ॥ ११० ॥

संख्या वि साय इत्येवं पूर्वस्याहशब्दस्य स्थाने अहनित्ययमादेशो
भवत्यन्यतरस्यां डौ परतः । द्वयोरहोर्भवः, द्व्यहः । ड्यहः । द्व्यहि ।
द्व्यहनि । ड्यहि । ड्यहनि । द्व्यह । ड्यहे । व्यपगतमहो, व्यहः ।
व्यहि । व्यहनि । व्यह । सायमहः सायाहः । सायाहि । सायाह-
नि । सायाहे । एकदेशिसमासः । पूर्वादिभ्योऽन्यस्यापि भवतीत्येत-
देव विसायपूर्वस्याहस्य ग्रहणं ज्ञापकम् । तेन मध्यमहो मध्याह

इत्यपि भवति । संख्याविस्मयपूर्वस्येति किम् । पूर्वहे । अपराहे ।

दूलोपे पूर्वस्य दीर्घोऽणः ॥ १११ ॥

ढकाररेफयोर्लोपो यस्मिन् स दूलोपः, तत्र पूर्वस्याणो दीर्घो भवति लीढम् । मीढम् । उपगूढम् । रलोपे । नीरक्तम् । अग्नी रथः । इन्द्र रथः । पुनरक्तं वासः । प्राणा राजक्रयः । पूर्वग्रहणमनुत्तरपदेष्वपि पूर्वमात्रस्य दीर्घार्थम् । अण इति किम् । आवृढम् ॥

सहिवहोरोदवर्णस्य ॥ ११२ ॥

सहि वहि इत्येतेयोरवर्णस्योकार आदेशो भवति दूलोपे । मोंढा । सोढुम् । सोढव्यम् । वांढा । वोढुम् । वोढव्यम् । अवर्णस्येति किम् ॥ ऊढः । ऊढवान् । वर्णग्रहणं किम् । कृतायामपि वृद्धौ यथा स्यात् । उद्वोढाम् । उद्वोढम् । तादपि परस्तपरस्तपरत्वादाकारस्य ग्रहणं न स्यात् ॥

साढ्यै साढ्वा साढेति निगमे ॥ ११३ ॥

साढ्यै साढ्वा साढा इति निगमं निपात्यन्ते । साढ्यै समन्तात् । साढ्वा शब्दन् । सहेः क्ताप्रत्यये ओत्वाभावः । पक्षे क्ताप्रत्ययस्य धौभावः । साढेति तृचिरूपमेतत् । निगम इति किम् । सोढ्वा सोढेति भाषायाम् ॥

संहितायाम् ॥ ११४ ॥

संहितायामित्ययमधिकारः । यदित ऊदुर्ध्वमनुक्रमिष्यामः संहितायामित्येवं तद्वेदिनव्यम् । वक्ष्यति । द्व्यच्चांतस्तिङ् इति । विश्वा हित्वा सत्पति शूर गोनाम् । संहितायामिति किम् । विद्म, हित्वा, सत्पति, शूर, गोनाम् ॥

कर्णे लक्षणस्याविष्टाष्टपञ्चमणिभिन्नच्छिन्नच्छिद्र-

स्रुवस्वास्तकस्य ॥ ११५ ॥

कर्णशब्दे उत्तरपदे लक्षणवाचिनो दीर्घो भवति विष्ट अष्ट पञ्चन् मणि भिन्न छिन्न छिद्र स्रुव स्वस्तिक इत्येतान् वर्जयित्वांदात्राकर्णः । द्विगुणाकर्णः । त्रिगुणाकर्णः । द्व्यङ्कुलाकर्णः । अङ्कुलाकर्णः । यत्पशूनां स्वामिर्विशेषसम्बन्धज्ञापनार्थं दानाकारादि क्रियते तदिह लक्षणं गृह्यते । लक्षणस्येति किम् । शोभनकर्णः । अविष्टा दीनामिति किम् । विष्टकर्णः । अष्टकर्णः । पञ्चकर्णः । मणिकर्णः । भिन्नकर्णः । छिन्नकर्णः । छिद्रकर्णः । स्रुवकर्णः । स्वस्तिककर्णः ॥

नहिवृतिवृष्टिव्यधिरुचिसहितानिषु क्वौ ॥ ११६ ॥

नहि वृति वृषि व्यधि रुचि सहि तनि इत्येतेषु किप्रत्ययान्तेष्वुत्तरपदेषु पूर्वपदस्य दीर्घो भवति संहितायां विषये । नहि । उपानत् । परिणत् । वृति । नीवृत् । उपावृत् । वृषि । प्रावृद् । उपावृद् । व्यधि । मर्मावित् । हृदयावित् । श्वावित् । रुचि । नीरुक् । अभीरुक् । सहि । ऋनीषद् । तति । तरीनत् ॥ गमः क्वाविति गमादीनामिष्यते ॥ ततस्तनोतरप्यनुनासिकलोपः । क्वाविति किम् । परिणहनम् ॥

वनगिर्योः संज्ञायां कोटरकिंशुलकादीनाम् ॥ ११७ ॥

वन गिर इत्येतयोस्तत्तरपदयोर्यथासंख्यं कोटरादीनां किंशुलकादीनां च दीर्घो भवति संज्ञायां विषये । वने कोटरादीनाम् । कोटरावणम् । मिश्रकावणम् । सिध्रकावणम् । सारिकावणम् । गिरौ किंशुलकादीनाम् । किंशुलकागिरिः । अञ्जनागिरिः । कोटरकिंशुलकादीनामिति किम् । असिपत्रवनम् । कृष्णगिरिः । कोटर । मिश्रक । पुरक । सिध्रक । सारिक । कोटरादः । किंशुलक । सारवक । अञ्जन भञ्जन । लोहित । कुक्कुट । किंशुलकादिः ॥

वले ॥ ११८ ॥

वले परतः पूर्वस्य दीर्घो भवति । आसुतीवलः । कृषीवलः । वन्तावलः । रजःकृष्यासुतिपर्षदो वलच् इति वलच्प्रत्ययो गृह्यते ॥ अनुत्साहम्रात्पितृणामित्येव ॥ उत्साहवलः । भ्रातृवलः ॥ पितृवलः ॥

मतौ बह्वचोऽनजिरादीनाम् ॥ ११९ ॥

मतौ परतो बह्वचोऽनजिरादिवर्जितस्य दीर्घो भवति । संज्ञायां विषये । उदुम्बरावती । मशकावती । वीरणावती । पुष्करावती । अमरावती । नद्यां मतुविति मतुप्प्रत्ययः । संज्ञायामिति मतोर्वत्वम् । बह्वच् इति किम् । व्रीहिमती । अनजिरादीनामिति किम् । अनजिरवती ॥ खदिरवती । पुलिनवती । हंसकारण्डवती । चक्रवाकवती । संज्ञायामित्येव । वलयवती ॥

शरादीनां च ॥ १२० ॥

शरादीनां च मतौ दीर्घो भवति संज्ञायां विषये । शरावती । वंशावती । शर । वंश । धूम । अहि । कपि । मणि । मुनि । शुचि । हनु संज्ञायामिति मतोर्वत्वम् । येवादित्वाद् व्रीह्यादिभ्यो न भवति ॥

इको वहेऽपीलोः ॥ १२१ ॥

इगन्तस्य पूर्वपदस्य पीलुवर्जितस्य वह उत्तरपदे दीर्घो भवति । ऋषीवहम् । कपीवहम् । मुनीवहम् । इक इति किम् । पिण्डवहम् ।

अपीलोरिति किम् । पीलुवहम् ॥ अपीलवादीनामिति वक्तव्यम् ॥
इह मा भूत्, वारुवहम् ॥

उपसर्गस्य घञ्यमनुष्ये बहुलम् ॥ १२२ ॥

उपसर्गस्य घञन्त उत्तरपदेऽमनुष्येऽभिधेये बहुलं दीर्घो भवति ।
नील्लिङ्गः । वीमार्गः । अपामार्गः । न च भवति । प्रसेचः । प्रसारः ॥
सादकारयोः कृत्रिमं दीर्घो भवति ॥ प्रासादः । प्राकारः । कृत्रिम इति
किम् । प्रसादः । प्रकारः ॥ वेशादिषु विभाषा दीर्घो भवति ॥
प्रतिवेशः । प्रतीवेशः । प्रतिरोधः । प्रतीरोधः । अमनुष्य इति किम् ।
निषादो मनुष्यः ॥

इकः काशे ॥ १२३ ॥

इगन्तस्योपसर्गस्य काशशब्द उत्तरपदे दीर्घो भवति । नीकाशः ।
वीकाशः । अनूकाशः । पचाद्यच्प्रत्ययान्तोऽयं काशशब्दः । इक इति
किम् । प्रकाशः ॥

दस्ति ॥ १२४ ॥

दा इत्येतस्य यस्तकारादिराक्षस्तस्मिन् परत इगन्तस्योपसर्गस्य
दीर्घो भवति । नीत्तम् । वीत्तम् । परीत्तम् । अच्च उपसर्गात्त इत्य-
न्तस्य यद्यपि तकारः क्रियते तथापि चतुर्थस्याभ्यासत् सिद्धत्वमिति
तकारादिर्भवति । इक इत्येव । प्रत्तम् । अवत्तम् । द इति किम् ।
वितीर्णम् । नितीर्णम् । तीति किम् । सुदत्तम् ॥

अष्टनः संज्ञायाम् ॥ १२५ ॥

अष्टनित्येतस्योत्तरपदे संज्ञायां दीर्घो भवति । अष्टावक्रः । अष्टा-
बन्धुरः । अष्टापदम् । संज्ञायामिति किम् । अष्टपुत्तः । अष्टभार्यः ॥

छन्दसि च ॥ १२६ ॥

छन्दसि विषयेऽष्टन उत्तरपदे दीर्घो भवति । आग्नेयमष्टाकपात्
निर्वपेत् । अष्टाहिरण्या दक्षिणा । अष्टापदी देवता सुमती । अष्टौ
पादावस्या इति बहुव्रीहौ पादस्य लोपे कृते, पादोऽन्यतरस्यामिति
ङोप् ॥ गवि च युक्त भाषायामष्टनो दीर्घो भवतीति वक्तव्यम् ॥
अष्टागवं शकटम् ॥

चितेः कपि ॥ १२७ ॥

चितिशब्दस्य कपि परतो दीर्घो भवति । एकचित्तीकः । द्विचि-
त्तीकः । त्रिचित्तीकः ॥

विश्वस्य वसुराटोः ॥ १२८ ॥

विश्वशब्दस्य वसु राडित्येतयोरुत्तरपदयोर्दीर्घ आदेशो भवति । विश्वावसुः । विश्वाराट् । राडिति विकारनिर्देशो यत्रास्यैतद्रूपं तत्रैव यथा ह्यात् । इह न भवति । विश्वराजौ । विश्वराजः ॥

नरे संज्ञायाम् ॥ १२९ ॥

नरशब्द उत्तरपदे संज्ञायां विषये विश्वस्य दीर्घो भवति । विश्वानरो नाम यस्य वैश्वानरिः पुनः । संज्ञायामिति किम् । विश्वे नरा यस्य स विश्वनरः ॥

मित्रे चर्षौ ॥ १३० ॥

मित्रे चोत्तरपदे ऋषावभिधेये विश्वस्य दीर्घो भवति । विश्वामित्रो नाम ऋषिः । ऋषाविति किम् । विश्वमित्रो माणवकः ॥

मन्त्रे सोमाश्वेन्द्रियविश्वदेवस्य परतो ॥ १३१ ॥

मन्त्रविषये सोम अश्व इन्द्रिय विश्वदेव इत्येतेषां मतुप्प्रत्यये परतो दीर्घो भवति । सोमावती । अश्वावती । इन्द्रियावती । विश्वदेव्यावती ॥

ओषधेश्च विभक्तावप्रथमायाम् ॥ १३२ ॥

मन्त्र इति वर्तते । ओषधिशब्दस्य विभक्तावप्रथमायां परतो दीर्घो भवति । ओषधीभिरपीपतत् । नमः पृथिव्यै नम ओषधीभ्यः । विभक्ताविति किम् । ओषधिपते । अप्रथमायामिति किम् । स्थिरेश-मस्तौषधिः ॥

ऋचि तुनुयमभुतङ्कुत्रोरुष्याणाम् ॥ १३३ ॥

ऋचि विषये तु नु घ मभु तङ् कुत्र उरुष्य इत्येषां दीर्घो भवति । आ तू न इन्द्र वृत्रहन् । नु । नू करणं । घ । उन वा घा स्यात् । मभु । मभू गोमन्तमीमहे । तङ् । भरता जातवदसम् । तङ् । त्रिति थादेशस्य छित्वपक्षे ग्रहणं, तेनेह न भवति । शृणोत प्रावाणः । कु । कूमनः । त्र । अत्रा गौः । उरुष्य । उरुष्या णाङ्गनेः ॥

इकः सुञि ॥ १३४ ॥

सुञ् निपातो गृह्यते । इगन्तस्य सुञि परतो मन्त्रविषये दीर्घो भवति । अभी षु णः सखीनाम् । ऊर्ध्व ऊ षु ण ऊतये । सुञ इति षत्वम् । नञ् धातुस्फोरुष्य इति णत्वम् ॥

द्वयचाऽनस्तिङः ॥ १३५ ॥

ऋचीति वर्तते द्वयचस्तिङन्तस्यात् ऋग्विषये दीर्घो भवति ।

विद्या हि त्वा सत्पति शूर गोनाम् । विद्या स तस्य पितरम् । दृश्य
इति किम् आदेवा भवत वाजिनः अत इति किम् आदेवान् वाक्षि याक्ष च
निपातस्य च ॥ १३६ ॥

ऋचीत्येव । निपातस्य च ऋग्विषये दीर्घ आदेशो भवति । एवा
ते । अच्छा ते ॥

अन्येषामपि दृश्यते ॥ १३७ ॥

अन्येषामपि दीर्घो दृश्यते स शिष्टप्रयोगादनुगन्तव्यः । यस्य
दीर्घत्वं न विहितं दृश्यते च प्रयोगे तदनेन कर्तव्यम् । केशार्केश ।
कचाकचि । जलाषाट् । नारकः पूरुषः ॥ शुनो दन्तदंष्ट्राकर्णकुन्व-
राहपुच्छपदेषु ॥ * ॥ इवादन्तः । श्वादंष्ट्रः । इवाकर्णः । इवाकुन्वः ।
इवावराहः । इवापुच्छः । इवापदः ॥

चौ ॥ १३८ ॥

चौ परतः पूर्वपदस्य दीर्घो भवति । चावित्यञ्चतिलुप्तनकार-
कारो गृह्यते । दधीचः पश्य । दधीचा, दधीचं । मधूचः पश्यामधूच
मधूचे । अन्तरङ्गोऽपि हि यणादेशो दीर्घविधानसमाध्याञ्ज प्रवर्तते ॥
संप्रसारणस्य ॥ १३९ ॥

उत्तरपद इति वर्तते । संप्रसरणान्तस्य पूर्वपदस्योत्तरपदे दीर्घो
भवति । कारीषगन्धीपुत्र । कारीषगन्धीपतिः । कौमुदगन्धीपुत्रः ।
कौमुदगन्धापतिः । करीषस्येव गन्धोऽस्य । कुमुदस्येव गन्धोऽस्य । अ-
ल्पाख्यायामुपमानाच्चेति इकारः समासान्तः । करीषगन्धेरपत्यं
कुमुदगन्धेरपत्यं, कौमुदगन्धीपुत्रः । कौमुदगन्धीपतिः । इको ह्रस्वो
ऽङ्गो गालवस्येतन्न भवति । व्यर्वाख्यनविभाषा हि सा । अङ्ग
एव दीर्घत्वे ह्रस्वाभावपक्षे कृतार्थेनापि दीर्घेण पक्षान्तरे परत्वात्
ह्रस्वो बाध्यते । पुनः प्रसङ्गविज्ञानं च न भवति । सकृद्गतौ विप्रति-
षेधे यद् बाधितं तद् बाधितमवेति ॥

इति काशिकायां वृत्तौ षष्ठ्याध्यायस्य तृतीयः पादः ॥ ६ ॥ ३ ॥

॥ अथ षष्ठाध्यायस्य चतुर्थः पादः ॥

अङ्गस्य ॥ १ ॥

अधिकारोऽयमा सप्तमाध्यायपरिसमाप्तेः । यदि ते उर्ध्वमनुक्रमिष्याम
ऽङ्गस्येत्येवं तद्वेदितव्यम् । चक्ष्याति हलः । हूतः । जीनः । संवीतः । अङ्ग

स्येति किम् । निरुतम् । वुरुतम् । नामि दीर्घः । अग्नीनाम् । वायू-
नाम् । अङ्गस्येति किम् । ऋमणां पश्य । पामनां पश्य । अतो भिस
पेस्र वृक्षैः । लृक्षैः । अङ्गस्येति किम् । ब्राह्मणाभिस्सा । ओदनभिस्सा । अ-
ङ्गाधिकारः कृतोऽन्यार्थो नामि दीर्घत्वाद्यपि व्यवस्थापयतीति तदर्थ-
मर्थवद्ग्रहणपरिभाषा नाश्रयितव्या भवति । अङ्गस्येति संबन्धसा-
मान्ये षष्ठी यथायोगं विशेषेष्ववतिष्ठते । अथवा प्रातिपदिकार्थमा-
त्रमविवक्षितविभक्त्यर्थमधिक्रियते तदुत्तरत्र यथायोगं विपरिणम्यते ।
ततोऽकारान्तादङ्गाद् भिस ऐसित्येवमाद्यपि सम्यक् संपन्नं भवति ॥

हलः ॥ २ ॥

अङ्गावयवाद्धलो यदुत्तरं संप्रसारणं तदन्तस्याङ्गस्य दीर्घो भ-
वति । हूनः । जीनः । संवीतः । हल इति किम् । उतः । उतवान् ।
अङ्गावयवादिति किम् । निरुतम् । तदन्तस्येति किम् । विद्धः । वि-
चितः । अण इत्येव । तृतीयः । तृतीयेति वा निपातनादत्र दीर्घाभावः ।
अङ्गग्रहणमावर्त्तयितव्यं, हल्विशेषणार्थम्, अङ्गकार्यप्रतिपत्त्यर्थं च ॥
नामि ॥ ३ ॥

नामीत्येतत् षष्ठीबहुवचनमागतनुट्कं गृह्यते । तस्मिन् परतोऽङ्गस्य
दीर्घो भवति । अङ्गीनाम् । वायूनाम् । कर्तृणाम् । हर्तृणाम् । अण
इत्येतदत्र निवृत्तम् । आगतनुट्कग्रहणमुत्तरार्थम्, कृते च नुटि दी-
र्घप्रतिपत्त्यर्थम् । अन्यथा हि नुडेव न स्यात् ॥

नामि दीर्घ आमि चेत् स्यात् कृते दीर्घे न नुड् भवेत् ।

वचनाद्यत्र तस्मास्ति नोपधायाश्च चर्मणाम् ॥

न तिसृचतसृ ॥ ४ ॥

तिसृ चतसृ इत्येतेनामि दीर्घो न भवति । तिसृणाम् । चतसृणा-
म् । इदमेव नामीति दीर्घप्रतिषेधवचनं ज्ञापकम् — अचि र ऋत इत्ये-
तस्मात् पूर्वविप्रतिषेधेन नुडागमो भवतीति ॥

छन्दस्युभयथा ॥ ५ ॥

छन्दसि विषये तिसृचतस्रोनामि परत उभयथा दृश्यते, दीर्घ-
श्चादीर्घश्च । तिसृणां मध्यंदिने, तिसृणां मध्यंदिने । चतसृणां मध्यं-
दिने, चतसृणां मध्यंदिने ॥

नृ च ॥ ६ ॥

नृ इत्येतस्य नामि परे उभयथा भवति । त्वं नृणां नृपते । त्वं
नृणां नृपते । केचिदत्र छन्दसीति नानुवर्त्तयन्ति । तेन भाषायामपि
विकल्पो भवति ॥

नोपधायाः ॥ ७ ॥

नान्तस्याङ्गस्योपधाया नामि परतो दीर्घो भवति । पञ्चानाम् । सप्तानाम् । नवानाम् । दशानाम् । न इति किम् । चतुर्णाम् । नाम् । त्येव । चर्मणाम् ॥

सर्वनामस्थाने चासंबुद्धौ ॥ ८ ॥

सर्वनामस्थाने च परतोऽसंबुद्धौ नोपधाया दीर्घो भवति । राजानौ । राजानः । राजानम् । राजानौ । सामानि तिष्ठन्ति । सामानि पश्य । सर्वनामस्थान इति किम् । राजनि । सामनि । असंबुद्धाविति किम् । हे राजन् । हे तक्षन् ॥

वा षपूर्वस्य निगमे ॥ ९ ॥

षपूर्वस्याऽचो नोपधाया निगमविषये सर्वनामस्थाने परतोऽसंबुद्धौ वा दीर्घो भवति । स तक्ष्णं निष्ठन्तमब्रवीत् । स तक्ष्णं तिष्ठन्तमब्रवीत् । ऋभुक्षणमिन्द्रम् । ऋभुक्षणमिन्द्रम् । निगम इति किम् । तक्षा । तक्षाणौ । तक्षाणः ॥

सान्तमहतः संयोगस्य ॥ १० ॥

सकारान्तस्य संयोगस्य यो नकारो, महतश्च तस्योपधाया दीर्घो भवति सर्वनामस्थाने परतोऽसंबुद्धौ । श्रेयान् । श्रेयांसौ । श्रेयांसः । पयांसि । यशांसि । महतः खल्वपि महान् । महान्तौ । महान्तः । असंबुद्धाविति किम् । हे श्रेयन् । हे महन् ॥

अप्तृनृत्स्वसृनप्तेनष्टृत्वष्टृक्षृक्षृ होतृ प्रशास्तृणाम् ॥ ११ ॥

अप् इत्येतस्य तृजन्तस्य स्त्रसृ नप्त् नेष्टृ त्वष्टृ क्षृक्षृ होतृ पोतृ प्रशास्तृ इत्येतेषां चाङ्गानामुपधाया दीर्घो भवति सर्वनामस्थाने परतोऽसंबुद्धौ । अप् । आपः । बह्वास्मि तडागानीति केचिदिच्छन्ति । तत्र समासान्तो विधिरनित्य इति समासान्तो न क्रियते । नित्यमपि च जुममकृत्वा दीर्घत्वमिष्यते । तृन् । कर्त्तारौ कटान् । वदितारौ जनापवादान् । कर्त्तारः । तृच् । कर्त्तारौ कटस्य । कर्त्तारः । हर्त्तारौ भारस्य, हर्त्तारः । स्वसृ । स्वसा । स्वसारौ । स्वसारः । नप्त् नप्ता । नप्तारौ । नप्तारः । नेष्टृ । नेष्टारौ । नेष्टारः । त्वष्टृ । त्वष्टारौ । त्वष्टारः । क्षृत् । क्षृत्तारौ । क्षृत्तारः । होतृ । होतारौ । होतारः । पोतृ । पोतारौ । पोतारः । प्रशास्तृ । प्रशास्तारौ । प्रशास्तारः । नप्त्वादीनां ग्रहणमव्युत्पत्तिपक्षे विध्यर्थम् । व्युत्पत्तिपक्षे नियमार्थम् । पवन्तानामन्येषां संज्ञाशब्दानां दीर्घो मा भूदिति । पितरौ । पितरः ॥

मातरौ । मातरः । असंबुद्धाविति किम् । हेकर्तः । हे स्वसः ॥

इन्हनूपार्यम्णां शौ ॥ १२ ॥

इन् हन् पुषन् अर्यमन् इत्येवमन्तानामङ्गानां शौ परत उपधाया दीर्घो भवति । बहुदण्डीनि । बहुच्छत्रीणि । बहुवृत्रहाणि । बहुभ्रूणहाणि । बहुपूषाणि । बह्वर्यमाणि । सिद्धं सत्यारम्भो नियमार्थः । इन्हनूपार्यम्णामुपधायाः शावेव दीर्घो भवति नान्यत्र । दण्डिनौ । छत्रिणौ । वृत्रहणौ । पूषणौ । अर्यमणौ ॥

दीर्घविधिर्य इहेन्प्रभृतीनां तं विनियम्य सुटीति सुविद्वान् । शौ नियमं पुनरेव विदध्याद् भ्रूणहनीति तथास्य न दुष्येत् ॥ शास्त्रिणो निवर्त्य सुटीत्यविशेषे शौ नियमं कुरु वाप्यसमीक्ष्य । दीर्घविधेरुपधानियमान्मे हन्ति यिदीर्घविधौ च न दोषः ॥ सुव्यपि वा प्रकृतेऽनवकाशः शौ नियमोऽप्रकृतप्रतिषेधे । यस्य हि शौ नियमः सुटि नैतत्तेन न तत्र भवेद्विनियम्यम् ॥ हन्तेरनुनासिकस्य किञ्चलोः षिङ्गीति दीर्घत्वं यत् तदपि नियमेन बाध्यते । वृत्रहणि । भ्रूणहनीति । कथम् । योगविभागः क्रियते। इन्हनूपार्यम्णाश्च । सर्वनामस्थान एव दीर्घो भवति, नान्यत्रेति । ततः शास्त्रिणो द्वितीयो नियमः, शावेव सर्वनामस्थाने दीर्घो भवति नान्यत्रेति । सर्वस्योपधालक्षणस्य दीर्घस्य नियमेन निवृत्तिः क्रियते । यस्तु न उपधालक्षणः, स भवत्येव वृत्रहायते।भ्रूणहायते।अथवाऽनुवर्त्तमानेऽपि सर्वनामस्थानग्रहणे सामर्थ्यादयमविशेषेण नियमः।शिशब्दो हि सर्वनामस्थानं नपुंसकस्य, न च तस्यान्यत्सर्वनामस्थानमस्तीत्यविशेषेण नियमः । तत्र तु नपुंसकस्येत्येतावन्नीयते । तेनानपुंसकस्यापि दीर्घो न भवति । सर्वनामस्थानसंज्ञाविधाने तु नपुंसकस्य व्यापारोऽस्तीति तत्र नियमः क्रियमाणो नपुंसकस्य स्यात् ॥

सौ च ॥ १३ ॥

सावसंबुद्धौ परत इन्हनूपार्यम्णामुपधाया दीर्घो भवति । दण्डी । वृत्रहा । पूषा । अर्यमा । असंबुद्धाविति किम् । हे दण्डिन् । हे वृत्रहन् । हे पूषन् । हे अर्यमन् ॥

अत्वसन्तस्य चाधातोः ॥ १४ ॥

अतु अस् इत्येवमन्तस्य अधातोरुपधायाः सावसंबुद्धौ परतो दीर्घो भवति । डवतु । भवान् । कवतु । कृतवान् । मतुप् । गोमान् । यवमान् । अत्र कृते दीर्घे नुमागमः कर्त्तव्यः । यदि हि परत्वाभित्य-

त्वाश्च नुम स्यात्. दीर्घस्य निमित्तमनुपधा विहन्येत । असन्तस्य
सुपयाः । सुयशाः । सुश्रुताः । अधातरिति किम् । पिण्डं प्रस
ज्ञातं पिण्डग्रः । चर्म वस्तु इति चर्मवः । अनर्थकोऽप्यस्यशब्दो
ह्यते । अनितस्मन्ग्रहणानि अर्थवता चानर्थकेन च तदन्तवि
प्रयोजयन्ति इति । अन्तग्रहणमुपदेशप्रयोगैकदेशस्याप्यत्वन्तस्य
रिग्रहार्थम् । अन्यथा मतुपो ग्रहणं न स्याद् । उपदेशो रूपनिर्ग्रहणे
नायमत्वन्त इति । असंबुद्धावित्येव । हे गोमन् । हे सुपयः ॥

अनुनासिकस्य विवृणोः क्ङिति ॥ १५ ॥

अनुनासिकान्तस्याङ्गस्य उपधाया दीर्घो भवति । क्विप्रल
परतो झलादौ च क्ङिति । प्रशान् । प्रतान् । झलादौ किम् । शान्त
शान्तवान् । शान्ता । शान्तिः । ङिति खल्वपि । शंशान्तः । तन्
न्तः । यङ्ङुगन्नादयं तस् । अनुनासिकस्येति किम् । ओदनपक्
पक्वः । पक्ववान् । क्विप्रलोरिति किम् । गम्यते । रम्यते । कि
तीति किम् । गन्ता । रन्ता ॥

अजन्तगमां सनि ॥ १६ ॥

अजन्तानामङ्गानां हनिगम्योश्च सनि झलादौ परे वा दीर्घो भ
ति । अजन्तानाम् । विवीषति । तुष्टूषति । चिक्कीषति । जिह्रीषति
हन् । जिघ्रांसति । गम् । अधिजिगांसते । गमेरिङादेशस्येति वक्त
व्यम् ॥ * ॥ इह मा भूत् संजिगंसते वत्सो मात्रेति । स्वर्गे लो
समजिगांसदिति छन्दसि यदाङ्ङादेशस्यापि दीर्घत्वं दृश्यते, त
न्येषामपि दृश्यत इत्यनेन भवति । अथ वा इहाज्ग्रहणं न कर्तव्य
सनि दीर्घो भवतीत्येवावदेव सूत्रं कर्तव्यम् । तच्चात्र गृह्यमाण
विशेषणे सति निद्धमजन्तस्य दीर्घत्वं, तत् क्रियते प्रवृत्तिमेव
गमेराप्यविशेषणार्थम् । अजन्तस्याङ्गस्य दीर्घो भवति । अजादेश
गमेरिति, ततो न वक्तव्यम् । एतद्गमेरिङादेशस्येति ॥

तनोतेर्विभाषा ॥ १७ ॥

तेनोतेरङ्गस्य सनि झलादौ विभाषा दीर्घो भवति । तितांसति
तिनंसति । झलीत्येव । तितनिषति । सनीवन्तर्द्धेत्यत्र तनोतेर
ख्यानादिङागमो भवति विकल्पेन ॥

क्रमश्च क्तिन् ॥ १८ ॥

क्रम उपधाया विभाषा दीर्घो भवति क्त्वाप्रत्यये झलादौ पर
क्रन्त्याक्रान्त्वा । झलीत्येवाक्रमित्वाप्रक्रम्य उपक्रम्येति बहिरङ्गो

ह्यवादेशोऽन्तरङ्गानपि विधीन् बाधत इति पूर्वमेव दीर्घत्वं न प्रवर्त्तते ॥

छ्वोः शूडनुनासिके च ॥ १९ ॥

छ इत्येतस्य सतुक्कस्य वकारस्य च स्थाने यथासंख्यं श ऊठ् इत्येतावादेशौ भवतः, अनुनासिकादौ प्रत्यये परतः, कौ झलादौ च क्ङिति । प्रश्नः । विश्वः । अन्तरङ्गत्वाच्छे चेति तुकि कृते सतुक्कस्य शादेशः । वकारस्य ऊठ् । स्योनः । सिवैरौणादिके नप्रत्यये लघूप-घगुणात् पूर्वमूठ् क्रियते । तत्र कृतेऽन्तरङ्गत्वाद् यणादेशो नानाश्रय-त्वाच्च न वार्णादाङ्गं बलीयो भवति । कौ छस्य । शब्दप्राद् । किञ् वचीत्यादिनौणादिकः क्किप्, दीर्घश्च । गोविद् । वकारस्य । अक्षधूः । हिरण्यधूः । असिद्धं बहिरङ्गमन्तरङ्ग इति नाजानन्तर्यं इति प्रतिषि-ज्यते । झलादौ छस्य । पृष्टः । पृष्टवान् । पृष्ट्वा । वकारस्य । घूतः । घूतवान् । घूत्वा । क्ङितीत्येव । घुश्याम् । घुमिः । केचिदत्र क्ङितीति नानुवर्त्तयन्ति । कथं घुश्यां घुमिरिति, ऊठि कृते दिव उदिति लपरत्वान्मात्राकालो भविष्यति । छशां ष इत्यत्र छग्रहणं न कर्त्तव्यम् । अनेनैव हि सर्वत्र शकारो विधीयते । ऊठिष्ठिकरणमे-त्येधत्यूठस्तु इति विशेषणार्थम् । बाह ऊडित्ययमपि ठिदेव ॥

ज्वरत्वरश्रिव्यविमवासुपधायाश्च ॥ २० ॥

ज्वर त्वर श्रिवि अव मव इत्येतेषामङ्गानां वकारस्य उपधायाश्च स्थाने ऊडित्ययमादेशो भवति कौ परतोऽनुनासिके झलादौ च क्ङि-ति । जूः । जूरौ । जूरः । जूर्तिः । त्वर । तूः । तूरौ । तूरः । तूर्तिः । श्रिवि । श्रूः । श्रुवौ । श्रुवः । श्रूतः । श्रूतवान् । श्रूतिः । अक् । ऊः । उवौ । उवः । ऊतिः । मव । मूः । मुवौ । मुवः । मूतः । मूतवान् । मूतिः । ज्वरत्वरोरुपधा वकारात् परा, श्रिव्यवमवां पूर्वा ॥

राल्लोपः ॥ २१ ॥

रेफादुत्तरयोश्छ्वोलोपो भवति कौ परतो झलादौ क्ङिति च परतः । मुर्छा । मूः । मूरौ । मूरः । मूर्त्तः । मूर्त्तवान् । मूर्त्तिः । न ष्याख्यापृमूर्त्तिमदामिति निष्ठानत्वाभावः । हुर्छा । हूः । हूरौ । हूरः । हूर्णः । हूर्णवान् । हूर्त्तिः । राल्लोपे सतुक्कस्य छस्याभावात् केवलो गृह्यते । वकारस्य । तुर्वी । तूः । तूरौ । तूरः । तूर्णः । तूर्णवान् । तू-र्त्तिः । धुर्वी । धूः । धूरौ । धूरः । धूर्णः । धूर्णवान् । धूर्त्तिः ॥

असिद्धवदत्रा भाव ॥ २२ ॥

असिद्धवदित्ययमधिकारो यदित ऊर्ध्वमनुक्रमिष्याम आ अ-

ध्यायपरिसमाप्तेस्तद् असिद्धवद्भेदितव्यम् । आ भादिति विषयनिर्देशः । आभसंशब्दनाद् यदुच्यते तत्र कर्त्तव्ये । अत्रेति समानाश्रयत्वात् प्रतिपत्त्यर्थम् । तच्छेदत्र यत्र भवति तदा भाद् शास्त्रीयं विधीयते तदाश्रयमेव भवति । व्याश्रयं तु नासिद्धवद्भवनीत्यर्थः । असिद्धवच्चनमुत्सर्गलक्षणभावार्थमादेशलक्षणप्रतिषेधार्थं च । एषा शास्त्रीयत्वेतदभावावयोः कृतयोर्ज्ञेयलक्षणं धित्वं न प्राप्नोति, असिद्धत्वावयवमिति । आगहि जहीत्यत्रानुनासिकलोपे जभावे च, अतो हेरिति लुक् प्राप्नोति, असिद्धत्वाच्च भवति । आ भादिति किम् । अभाजि । राग्य अत उपधाया इति वृद्धौ कर्त्तव्यायां नलोपो नासिद्धो भवति । अत्र ग्रहणं किम् । पपुषः पद्य । चिच्युषः पद्य । लुलुवुषः पद्य । वसुसंप्रसारणमालोपं यणादेशे उवडादेशे च कर्त्तव्ये नासिद्धं भवति । आलोपादीनि वसौ, वस्वन्तस्य विभक्तौ संप्रसारणमिति समानाश्रयत्वं नास्ति । आसिद्धं बहिरङ्गमन्तरङ्ग इति । एतदप्यत्र न भवति । किं कारणम् । एषा हि पारभाषा आ भाच्छास्त्रीया । तस्यां प्रवर्तमानायां वसुसंप्रसारणादीनामा भाच्छास्त्रीयाणामेवासासिद्धत्वादन्तरङ्गबहिरङ्गयोर्युगपत् समुपस्थापनं नास्तीति पारभाषा न प्रवर्तते । वुग्युटावुवङ्ग्यणोः सिद्धौ भवत इति वक्तव्यम् ॥ * ॥ वुग् उवङ्गदेशः । बभूव । बभूवतुः । बभूवुः । युद् यणादेशे । उपदिदीये । उपदिदीयानं । उपदिदीयिरे । आभादित्ययमभिविधावाङ् । तेन भाषिकारेऽप्यसिद्धवद्भवति ॥

शान्नलोपः ॥ २३ ॥

इनादिति इनमयमुत्पृष्टमकारो गृह्यते । तत उत्तरस्य नकारस्य लोपो भवति । अनक्ति । अनक्ति । हिनस्ति । शकारवतो ग्रहणं किय यज्ञानाम् । यत्नानाम् । सुपि चेति परत्वात् कृनेऽपि दीर्घत्वे स्थापितवद्भावान्नलोपः स्यादेव । विद्वानां प्रद्वानामित्यत्र लक्षणप्रतिषेधोक्तयोः प्रतिपदोक्तस्यैवंत्येवं न भवति ॥

अनिदितां हल उपधायाः किङ्कति ॥ २४ ॥

अनिदितामङ्गानां हलन्तानामुपधाया नकारस्य लोपो भवति किङ्कति प्रत्यये परतः । स्ततः । ध्वस्तः । स्तस्यते । ध्वस्यते । सतीस्यते । दनीध्वस्यते । अनिदितामिति किम् । नन्द्यते । नानन्द्यते हल इति किम् । नीयते । नेनीयते । उपधाया इति किम् । नह्यते । नानह्यते । किङ्कतीति किम् । स्तसिता । ध्वंसिता ॥ अनिदितां नलोपलङ्घिकम्प्योरुपेतापशरीरधिकारयोरुपसंख्यानं कर्त्तव्यम् ॥ * ॥ वि

लगितः । विकल्पितः । उपतापशरीरविकारयोरिति किम् । विलङ्घितः ।
विकल्पितः ॥ रञ्ज्येणौ मृगरमण उपसंख्यानं कर्त्तव्यम् ॥ * ॥ रञ्जयति
मृगान् । जनीजृप्कसुरञ्जोऽमन्ताश्चेति मित्वादुपधाद्वस्त्वम् । मृग-
रमण इति किम् । रञ्जयति वस्त्राणि ॥ घिनुणि च रञ्ज्येण उपसंख्यानं
कर्त्तव्यम् ॥ * ॥ रागी । त्यजरजमजेति निपातनाद्वा सिद्धम् ॥ रजक-
रजनरजःसूपसंख्यानं कर्त्तव्यम् ॥ * ॥ रजकः । रजनम् । रजः ॥

दंशसञ्जस्वञां शपि ॥ २५ ॥

दंश सञ्ज ष्वञ्ज इत्येतेषामङ्गानां शपि परत उपधाया नकारस्य
लोपो भवति । दशति । सजति । परिष्वजते ॥

रज्जेश्च ॥ २६ ॥

रज्जेश्च शपि परत उपधाया नकारस्य लोपो भवति । रजति ।
रजतः । रजन्ति । पृथग्योगकरणमुत्तरार्थम् ॥

घञि च भावकरणयोः ॥ २७ ॥

भावकरणवाचिनि घञि परतो रञ्ज्येण उपधाया नकारस्य लोपो
भवति । भावे । आश्चर्यो रागः । विचित्रो रागः । करणे । रज्यतेऽने-
नेति, रागः । भावकरणयोरिति किम् । रजन्ति तस्मिन्निति रङ्गः ॥

स्यदो जवे ॥ २८ ॥

जवेऽभिधेये स्यद् इति घञि निपात्यते । स्यन्देर्नलोपो वृद्धभा-
वश्च । इक्ष्प्रकरणाच्च घातुलोप इति प्रतिषेधो नास्ति । गोस्यद् ।
अश्वस्यद् । जव इति किम् । तैलस्यन्दः । घृतस्यन्दः ॥

अवोदैधोश्चप्रश्नथहिमश्नथाः ॥ २९ ॥

अवोद् एध ओश्च प्रश्नथ हिमश्नथ इत्येते निपात्यन्ते । अवोद्
इत्युन्देरवपूर्वस्य घञि नलोपो निपात्यते । अवोद् । एध इति
इन्धेर्घञि नलोपो गुणश्च निपात्यते । न घातुलोप आर्द्धघातुक इति
हि प्रतिषेधः स्यात् । ओश्च इति उन्देरौणादिके मन् प्रत्यये नलोपो
गुणश्च निपात्यते । ओश्च । प्रश्नथ इति प्रपूर्वस्य अन्धेर्घञि न-
लोपो वृद्धभावश्च निपात्यते । हिमश्नथ इति हिमपूर्वस्य अन्धेर्घञ्यवो
निपातनम् । हिमश्नथः ॥

नाञ्चे, पूजायाम् ॥ ३० ॥

अञ्चेः पूजायामर्थे नकारस्य लोपो न भवति । अञ्चिता अस्य
गुरवः । अञ्चितमिव शिरो वहति । अञ्चेः पूजायामिति इडागमः ।

पूजायामिति किम् । उदक्तमुदकं कृपात् । उद्धृतमित्यर्थः । यस्य
विभाषेतीदृशप्रतिषेधः ॥

क्त्व स्कन्दि स्यन्दोः ॥ ३१ ॥

क्त्वाप्रत्यये परतः स्कन्द स्यन्द इत्येतयोर्नकारलोपो न भवति
स्कन्त्वा । स्यन्त्वा । स्यन्देरुदित्वात् पक्षे इडागमः । स्यन्दित्वा । तदा
यदा इडागमस्तदा, न क्त्वा सेडिति किस्वप्रतिषेधादेव नलोपास्य
जान्तनशां विभाषा ॥ ३२ ॥

जान्तानामङ्गानां नशेश्च क्त्वाप्रत्यये परतो विभाषा नकारलोपो
न भवति । रङ्क्त्वा । रक्त्वा । भङ्क्त्वा । भक्त्वा । नशः । नष्टा
नष्टा । इट्पक्षे नशित्वा ॥

भञ्जेश्च चिणि ॥ ३३ ॥

भञ्जेश्च चिणि परतो विभाषा नकारलोपो भवति । अभाञ्जि
अभाञ्जि । अप्राप्तोऽयं नलोपः पक्षे विधीयते । ततो नेति नानुवर्तते ।

शास इदङ् हलोः ॥ ३४ ॥

शास उपधाया इकारादेशो भवति अङि परतो हलादौ च
किञ्चिदिति । अन्वशिषत् । अन्वशिषताम् । अन्वशिषन् हलादौ किति
शिष्टः । शिष्टवान् । ङिति तौ शिष्टः । वयं शिष्मः । इत्वे कृते श-
सि वसि घसीनां चेति षत्वम् । अङ् हलोरिति किम् । शासति । श-
शासतुः । शशासुः ॥ कौ च शास इत्वं भवतीति वक्तव्यम् ॥ * ।
आर्यान् शास्तीति, आर्यशीः । मित्रशीः ॥ यस्मात् शासेरङ् विहित
शासु अनुशिष्टाविति तस्यैवेदं ग्रहणमिष्यते ॥ आङ् शासु इङ्
यामिति अस्य न भवति । आशास्ते । आशास्यमानः ॥ क्विप्प्रत्यये
तस्यापि भवतीति वक्तव्यम् ॥ * ॥ आशीः । आशिषौ । आशिष-
क्षियाशीः प्रैषेषु तिङाकाङ्क्षामिति निपातनाद्वा सिद्धम् ॥

शा हौ ॥ ३५ ॥

शासो हौ परतः शा इत्ययमादेशो भवति । अनुशाधि । प्रशा-
धि । उपधाया इति निवृत्तं ततः शास इति स्थानेयोगा षष्ठी भव-
ति । किञ्चितीत्येतदपि निवृत्तम् । तेन यदा, वा छन्दसीति पितृत्वं
शब्दस्य तदाप्यादेशो भवत्येवाशाधीत्याद्युदात्तमपि छन्दसि इत्यतो

हन्तेर्जः ॥ ३६ ॥

हन्तेर्द्धातोर्ज इत्ययमादेशो भवति हौ परतः । जहि शत्रून् ॥

अनुदात्तोपदेशवनतितनोत्यादीनामनुनासिकलोपो

झलिकिङति ॥ ३७ ॥

अनुदात्तोपदेशानामङ्गानां वनतेस्तनोत्यादीनां चानुनासिकलोपो
झलादौ किङति प्रत्यये परतः । यमु । यत्वा । यतः । यनवान् ।
यतिः । रमु । रत्वा । रतः । रतवान् । रतिः । अनुदात्तोपदेशा अनु-
नासिकान्ता यमिरमिनमिगमिहनिमन्यतयः । वनात् । वतिः । क्तिनो
रूपमेतत् । क्तिचि तु न क्तिचि दीर्घश्चेति भवति । अन्यत्र झलादा-
घिटा भवितव्यम् । तनोत्यादयः । ततः । ततवान् । सनोनरात्वं व-
क्ष्यति । क्षणु । क्षतः । क्षतवान् । ऋणु । ऋतः । ऋतवान् । तृणु ।
तृतः । तृतवान् । घृणु । घृतः । घृतवान् । वनु । वतः । वतवान् ।
मनु । मतः । मतवान् । ङिति । अतत । अतथाः । अनुदात्तोपदेश-
वनतितनोत्यादीनामिति किम् । शान्तः । शान्तवान् । तान्तः । ता-
न्तवान् । दान्तः । दान्तवान् । अनुनासिकस्येति किम् । पङ्कः । प-
ङ्कवान् । झलीति किम् । गम्यते । रम्यते । किङ्तीति किम् । यन्ता ।
यन्तव्यम् । उपदेशग्रहणं किम् । इह च यथा स्यात् । गतिः । इह
च मा भूत् । शान्तः । शान्तवानिति ॥

वा ल्यपि ॥ ३८ ॥

ल्यपि परतोऽनुदात्तोपदेशवनतितनोत्यादीनामनुनासिकलोपो
वा भवति । व्यवस्थितविभाषा चेयं, तेन मकारान्तानां विकल्पो
भवति । अन्यत्र नित्यमेव लोपः । प्रयत्य । प्रयस्य । प्ररत्य । प्ररस्य ।
प्रणत्य । प्रणस्य । आगत्य । आगस्य । आहत्य । प्रमत्य । प्रवत्य । प्रक्षत्य ॥

न क्तिचि दीर्घश्च ॥ ३९ ॥

क्तिचि परतोऽनुदात्तोपदेशादीनामनुनासिकलोपो दीर्घश्च न
भवति । यन्तिः । वन्तिः । तन्तिः । अनुनासिकलोपे प्रतिषिद्धेऽनु-
नासिकस्य किङ्गलोः किङ्तीति दीर्घः प्राप्नोति सोऽपि प्रतिषिध्यते ॥

गमः क्वौ ॥ ४० ॥

गमः कौ परतोऽनुनासिकलोपो भवति । अङ्गत् कलिङ्गत् ।
अध्वगतौ हरयः ॥ गमादीनामिति वक्तव्यम् ॥ * ॥ इहापि यथा
स्यात् । संयत् । परीतत् ॥ ऊङ् च गमादीनामिति वक्तव्यम् ॥ * ॥
अग्रेणूः । अग्रेङ्कः ॥

विङ्वनोरनुनासिकस्यात् ॥ ४१ ॥

चिटि वनि च प्रत्यये परतोऽनुनासिकान्तस्याङ्गस्याकार आदे-

शो भवति । अब्जाः । गोजाः । ऋतजाः । अद्विजाः । गोषा इत्ये
नृषा असि । कूपखाः । शतखाः । सहस्रखाः । दधिकाः । अग्रेगा क-
श्चनृणाम् । जनसनखनक्रमगमो विडिति विट् प्रत्ययः । सनोतेत्य-
इति षत्वम् । गोषा इन्दो नृषा असीत्यत्र । वन् । विजावा । अग्रे-
जावा । अन्येभ्योऽपि इदृश्यन्त इति वनिप् प्रत्ययः । अनुनासिकस्येति
धर्त्तमाने पुनरनुनासिकग्रहणंमनुनासिकमात्रपरिग्रहार्थम् । अन्यथा
ह्यनुदात्तोपदेशवनतितनोत्यादीनामेव स्यात् ॥

जनसनखनां सन्द्गलोः ॥ ४२ ॥

झलिति चानुवर्त्तते । जन सन खन इत्येतेषामङ्गानां सनि झल-
दौ क्ङिति झलादौ प्रत्यये परत आकार आदेशो भवति । जन् ।
जातः । जातवान् । जातिः । सन् । सनि । सिषासति । सातः । सा-
तवान् । सातिः । खन् । खातः । खातवान् । खातिः । झलग्रहणं सन्-
विशेषणार्थं, किमर्थमनुवर्त्तते, इह मा भूत् । जिजनिषति । सिस-
निषति । चिखनिषति । सनोतेः, सनीवन्तर्द्धेति पक्षे इडागमः । त-
दिह सनोत्यर्थमेव सन्द्गग्रहणम्, अत्र झलादौ क्ङिति सनोतेर्वि-
तिषेधाद् आत्वमनुनासिकलोपं बाधते । घुमास्थागापाजहातिषां
हलीति हलग्रहणं ह्यापकमस्मिन्नसिद्धप्रकरणे विप्रतिषेधो भवतीति ।

ये विभाषा ॥ ४३ ॥

यकारादौ क्ङिति प्रत्यये परतो जनसनखनामाकार आदेशो
भवति विभाषा । जायते । जन्यते । जाजायते । जञ्जन्यते । सायते ।
सन्यते । सासायते । संसन्यते । खायते । खन्यते । चाखायते । च-
ङ्खन्यते । जनेः इयनि, ह्राजनोर्जा इति नित्यं जादेशो भवति ॥

तनोतेर्यकि ॥ ४४ ॥

तनोतेर्यकि परतो विभाषा आकार आदेशो भवति । तायते ।
तन्यते । यकीति किम् । तन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनोतेरङ्गस्य क्तिचि प्रत्यये परत आकार आदेशो भवति लोप-
श्चास्यान्यतरस्याम् । सातिः । सन्तिः । सतिः । अन्यतरस्याग्रहणं
विस्पष्टार्थम् । येसंबद्धं हि विभाषाग्रहणमिह निवृत्तमित्याशङ्कोत ।

आर्द्धधातुके ॥ ४६ ॥

आर्द्धधातुक इत्यधिकारो न ल्यपीति प्रागेतस्माद्यदित ऊर्ध्व-
नुक्रमिष्याम आर्द्धधातुक इत्येवं तद्वेदितव्यम् । वक्ष्यति । अतो

लोपः । चिकीर्षिता । जिहीर्षिता । आर्द्धधातुक इति किम् । भवति । भवतः । अदिप्रभृतिभ्यः शपो लुग्वचनं प्रत्ययलोपलक्षणप्रतिषेधार्थं स्यादित्येतन्न ज्ञापकं शपो लोपाभावस्य । यस्य हलः । बेभिदिता । बेभिदितुम् । बेभिदितव्यम् । आर्द्धधातुक इति किम् । बेभिद्यते । णेरनिटि । कारणा । हारणा । आर्द्धधातुक इति किम् । कारयति । हारयति । आतो लोपः । ययतुः । ययुः । ववतुः । ववुः । आर्द्धधातुक इति किम् । यान्ति । वान्ति । घुमाष्टागापाजहातिसां हलि । दीयते । धीयते । आर्द्धधातुक इति किम् । अदाताम् । अधाताम् । वान्यस्य संयोगादेः । स्नेयात् । स्नायात् । आर्द्धधातुक इति किम् । स्नायात् । आशीर्लिङाऽन्यत्र न भवति । स्यसिच्सीयुङ्तासिष्टु भावकर्मणोरुपदेशेऽज्जनग्रहृशां वा चिण्वदिट् च । कारिषीष्ट । हारिषीष्ट । आर्द्धधातुक इति किम् । क्रियेत । ह्रियेत । यगन्तस्याजन्तत्वाच्चिण्वद्भावे सति वृद्धिः स्यात्, ततश्च युक् प्रसज्येत ॥

अतो लोपो यलोपश्च णिलोपश्च प्रयोजनम् ।

आलोप ईत्वमेत्वं च चिण्वद्भावश्च सीयुटि ॥

अस्जो रोपघयोरमन्यतरस्याम् ॥ ४७ ॥

अस्जो रेफस्योपधायाश्च रमन्यतरस्यां भवति । रोपघयोरिति स्थानषष्ठीनिर्देशादुपधा रेफश्च निवर्त्तते । मित्वाच्चायमचोऽन्त्यात् परो भवति । भ्रष्टा । भर्ष्टा । भ्रष्टुम् । भर्ष्टुम् । भ्रष्टव्यम् । भर्ष्टव्यम् । भ्रज्जनम् । भर्ज्जनम् । भृष्टः । भृष्टवानित्यत्र पूर्वविप्रतिषेधेन संप्रसारणं भवति । उपदेश इत्येव । बरीभृज्ज्यते ॥

अतो लोपः ॥ ४८ ॥

अकारान्तस्यार्द्धधातुके लोपो भवति । चिकीर्षिता । चिकीर्षितुम् । चिकीर्षितव्यम् । चिनुतः । कृणुतः । अत इति किम् । चेता । स्तोता । तपरकरणं किम् । याता । वाता । आर्द्धधातुक इति किम् । वृक्षत्वम् । वृक्षता ॥ वृद्धिदीर्घाभ्यामतो लोपः पूर्वविप्रतिषेधेन ॥*॥ चिकीर्षकः । जिहीर्षकः । चिकीर्ष्यते । जिहीर्ष्यते ॥

यस्य हलः ॥ ४९ ॥

हल उत्तरस्य यशब्दस्यार्द्धधातुके लोपो भवति । बेभिदिता । बेभिदितुम् । बेभिदितव्यम् । यस्येति संघातग्रहणमेतत् । तत्रालोपस्येत्येतन्न भवत्यतो लोप इत्यनेनैव तस्य सिद्धत्वात् । हल इति वा पञ्चमीनिर्देशस्तत्रादेः परस्येति यकारोऽनेन लुप्यते । संघातग्रहणं

किम् । ईर्ष्यिता । मव्यिता । हल इति किम् । लोलूयिता । पोपूयिता ।
क्यस्य विभाषा ॥ ५० ॥

क्यस्य हल उत्तरस्य विभाषा लोपो भवति आर्द्धधातुके । स-
मिध्रिता । सामिध्रिता । इषाधिता । इषाधिता । समिधमात्मन इच्छति,
समिधमाचरति, इति वा क्यच्क्यङौ यथायोगं कर्त्तव्यौ ॥

णेरानटि ॥ ५१ ॥

अनिडादावार्द्धधातुके णेलोपो भवति । इयङ्ग्रहणगुणवृद्धिरीक्षा-
णामपवाद्ः । अततक्षत् । अररक्षत् । आशिशत् । आटिटत् । कार-
णा । हारणा । कारकः । हारकः । कार्यते । हार्यते । झीप्सति । अनि-
टीति किम् । कारयिता । हारयिता ॥

निष्ठायां सेटि ॥ ५२ ॥

निष्ठायां सेटि परतो णेलोपो भवति । कारितम् । हारितम् । म-
णितम् । लाक्षितम् । सेटीति किम् । संक्षपितः पशुः । इङ्ग्रहणसाम-
र्थ्यादिह पूर्वेषां न भवति । सनीवन्तर्द्धेति क्षपेरिति विकल्पिते
यस्य विभाषेति निष्ठायां प्रतिषेधः । अथ पुनरकाच इति तत्रानुवर्तते
तदा नित्यमत्र भवितव्यमेवेडागमेनेति । सेङ्ग्रहणमनर्थकं तत् कि-
यते कालावधारणार्थम् । इडागमे कृते णिलोपो यथा स्यात् । अत्र
हि तत्र णिलोपे सति कारितमित्यत्र एकाच उपदेशेऽनुदात्तादित्थं
प्रतिषेधः प्रसज्येत ॥

जनिता मन्त्रे ॥ ५३ ॥

जनितेति मन्त्रविषये इडादौ णिलोपो निपात्यते । यो नः पित-
जनिता । मन्त्र इति किम् । जनयिता ॥

शमिता यज्ञे ॥ ५४ ॥

यज्ञकर्मणि शमितेति इडादौ णिलोपो निपात्यते । शृतं हवि-
शमितः । त्वच्च संबुद्ध्यन्तमेतत् । यज्ञ इति किम् । शृतं हविः शमयितः ।
अयामन्त्राल्वाख्येन्त्विष्णुषु ॥ ५५ ॥

आम् अन्न आलु आय्य इत्नु इष्णु इत्येतेषु परतां णेरयादेशो
भवति । कारयांचकार । हारयांचकार । अन्त । गण्डयन्तः । मण-
यन्तः । आलु । स्पृहयालु । आय्य । स्पृहयाय्यः । गृहयाय्यः । तत्
स्तनयिन्तुः । इष्णुपाषाणिष्णवः । नेति वक्तव्ये आयादेशवचनमुत्तरार्थम्

ल्यापि लघुपूर्वात् ॥ ५६ ॥

ल्यापि परतो लघुपूर्वादुत्तरस्य णेरयादेशो भवति । प्रशमय

गतः । संदमय्य गतः । प्रवेभिदय्य गतः । प्रगणय्य गतः । ह्रस्व-
लोपाल्लोपानामसिद्धत्वं न भवत्यसमानाश्रयत्वात् । ह्रस्वादयो हि
णौ, ल्यपि णेरयादेशो भवति । लघुपूर्वादिति किम् । प्रपात्य गतः ॥

विभाषाऽऽपः ॥ ५७ ॥

आप उत्तरस्य णेर्यपि परतो विभाषाऽयादेशो भवति । प्रापय्य
गतः । प्राप्य गतः । इडादेशस्य लाक्षणिकत्वात् भवति । अध्याप्य गतः ॥

युप्लुवोर्दीर्घश्छन्दसि ॥ ५८ ॥

यु प्लु इत्येतयोर्त्यपि परतश्छन्दसि विषये दीर्घो भवति । दा-
न्यनुपूर्वं वियूय । यत्रा यो दक्षिणा परिप्लूय । छन्दसीति किम् ।
संयुत्य । आप्लुत्य ॥

क्षियः ॥ ५९ ॥

क्षियश्च दीर्घो भवति ल्यपि परतः । प्रक्षीय ॥

निष्ठायामण्यदर्थे ॥ ६० ॥

ण्यतः कृत्यस्यार्थो भावकर्मणी ताभ्यामन्यत्र या निष्ठा तस्यां
क्षियो दीर्घो भवति । आक्षीणः । प्रक्षीणः । परिक्षीणः । अकर्मक-
त्वात् क्षियः कर्त्तरि कः । प्रक्षीणमिदं देवदत्तस्येति, कोऽधिकरणे च
ध्रौव्यगतिप्रत्यवसानार्थेभ्य इत्यधिकरणे कः । अण्यदर्थ इति किम् ।
अक्षितमसि मामेक्ष्मिः । क्षितमिति भावे दीर्घाभावात्, क्षियो दीर्घा-
दिति निष्ठानत्वमपि न भवति ॥

वाऽऽक्रोशदैन्ययोः ॥ ६१ ॥

आक्रोशे गम्यमाने दैन्ये च क्षियो निष्ठायामण्यदर्थे वा दीर्घो
भवति । क्षितायुरेधि । क्षीणायुरेधि । दैन्ये । क्षितकः । क्षीणकः ।
क्षितोऽयं तपस्वी । क्षीणोऽयं तपस्वी ॥

स्यसिच्सीयुद्तासिषु भावकर्मणोरुपदेशेऽज्ज्ञानग्रहदशां

वा चिण्वदिद् च ॥ ६२ ॥

स्य सिच् सीयुद् तासि इत्येतेषु भावकर्मविषयेषु परत उपदे-
शेऽजन्तानामङ्गानां हन् ग्रह दृश् इत्येतेषां च चिण्वत्कार्यं भवति
वा । यदा चिण्वत् तदा इडागमो भवति । कस्य । स्यसिच्सीयुद्-
तासीनामेवेति वेदितव्यम् । ते हि प्रकृताः । अङ्गस्य तु लक्ष्याविरो-
धाच्च क्रियते । कानि पुनरस्य योगस्य प्रयोजनानि ॥
चिण्वद् वृद्धिर्युक्च हन्तेश्च घत्वं दीर्घश्चोक्तो यो मितं वा चिणीति ।
इद् चासिद्धस्तेन मे लुप्यते निर्नित्यश्चायं वल्लभमिच्छोऽविधाती ॥

अजन्तानां तावत् । चायिष्यते । चेप्यते । अचायिष्यत । अये
 प्यत । दायिष्यते । दास्यते । अदायिष्यत । अदास्यत । शामिष्यते ।
 शमिष्यते । शमयिष्यते । अशामिष्यत । अशमिष्यत । अशमयिष्यत
 हन् । घानिष्यते । हानिष्यते । अघानिष्यत । अहानिष्यत । ग्रह । ग्र
 हिष्यते । ग्रहीष्यते । अग्राहिष्यत । अग्रहीष्यत । ग्रहोऽर्लाद दी
 शति प्रकृतस्येदो दीर्घत्वम् । दृश् । दर्शिष्यते । द्रक्ष्यते । अदर्शिष्यत
 अद्रक्ष्यत । सिच्यजन्तानाम् । अचायिषाताम् । अचेषाताम् । अद
 यिषाताम् । अदिषाताम् । अशामिषाताम् । अशमिषाताम् । हन्
 अघानिषाताम् । अवधिषाताम् । अहसाताम् । ग्रह । अग्राहिषाताम्
 अग्रहिषाताम् । अग्रहीषाताम् । दृश् । अदर्शिषाताम् । अहसाताम्
 सीयुटि । अजन्तानाम् । चायिषीष्ट । चेषीष्ट । दायिषीष्ट । दासीष्ट ।
 शामिषीष्ट । शमिषीष्ट । हन् । घानिषीष्ट । वधिषीष्ट । ग्रह । ग्राहिषी
 ष्ट । ग्रहीषीष्ट । दृश् । दर्शिषीष्ट । दक्षीष्ट । तासावजन्तानाम् । चायिता
 चेता । दायिता । दाता । शामिता । शमिता । हन् । घानिता । हन्ता
 ग्रह । ग्राहिता । ग्रहीता । दृश् । दर्शिता । दृष्टी । स्यसिचमीयुट
 सिच्यति किम् । चेतव्यम् । दातव्यम् । भावकम्मणोरिति किम् । चेप्यति
 दास्यति । उपदेश इति किम् । कारिष्यत इति गुणे कृते रपरत्वे च
 न प्राप्नोति । उपदेशग्रहणाद् भवति । अङ्गनग्रहदशमिति किम्
 पठिष्यते । अङ्गाधिकारविहितं कार्यमिहातिदृश्यते । तेन हनिषि
 ङामादेशा न भवन्ति । हनिष्यते । घानिष्यते । प्यते । आयिष्यते
 अयेष्यते । अध्यायिष्यते । हनो वध निडि, लुडि, च, इणो गा लुडि
 विभाषा लुङ्लुङ्कारित्येने विधयो न भवन्ति ॥

दीङो युङचि किङिति ॥ ६३ ॥

दीङो युङागमो भवति अजादौ किङिति प्रत्यये परतः । उप
 दीये । उपदिदीयाने । उपदिदीयरे । दीङ् इति पञ्चमीनिर्देशाद
 देर्युङागमो भवति । विधानसामर्थ्याच्च परनेकाच इति यणने
 कत्तव्ये तस्यासिद्धत्वं न भवति । अचीति किम् । उपदं दीये
 किङतीति किम् । उपदानम् ॥

आतो लोप इटि च ॥ ६४ ॥

इडादावाञ्छधातुके किङिति चकारान्तस्याङ्गस्य लोपो भवति
 इटि । पपिथ । तस्थिथ । किङिति । पपतुः । पपुः । तस्थतुः । तस्थ
 गोदः । कम्बलदः । डिति प्रदा । प्रधा । आर्द्धधातुक इत्येव ।

भवति । लृङ् । अकार्षीत् । अहर्षीत् । लङ् । अकरोत् । अहरत् ।
लृङ् । अकरिष्यत् । अहरिष्यत् ॥

आडजादीनाम् ॥ ७२ ॥

आडागमो भवत्यजादीनां लृङ्लृङ्लृङ् लुङ् परत उदात्तश्च भवति । ऐक्षिष्ट । ऐहिष्ट । औञ्जीत् । औम्भीत् । लङ् । ऐक्षत् । ऐहिष्यत् । औञ्ज्यत् । औम्भ्यत् । लृङ् । ऐक्षिष्यत् । ऐहिष्यत् । औञ्जिष्यत् । औम्भिष्यत् । इह ऐज्यत् औष्यत् औह्यतेति । लङि कृते लावस्यामडागमादन्तरङ्गत्वाद्वादेशः क्रियते । तत्र कृते विकरणो नित्यत्वाद्डागमं घाघते । शब्दान्तरप्राप्तेरडागमस्यानित्यत्वं, कृते हि विकरणान्तस्याङ्गस्य तेन भवितव्यम्, अकृते तु घातुमात्रस्य शब्दान्तरप्राप्नुवन् विधिरनित्यो भवति । ननु शब्दान्तरादिति विकरणोऽनित्यः । विकरणे कृते संप्रसारणमडागमान्नित्यत्वादेव भवति संप्रसारणे च कृतेऽजाद्यङ्गं जातमिति आडजादीनामित्याडागमः ॥

छन्दस्यपि दृश्यते ॥ ७३ ॥

छन्दसि विषये आडागमो दृश्यते । यत्र हि विहितस्ततोऽन्यत्रापि दृश्यते । आडजादीनामित्युक्तमनजादीनामपि दृश्यते । सुरुचो वेव आवः । आनक् । आयुनक् । आव इति वृजो लुङि, मन्त्रे घसहृणोर्लुकि कृते च भवति । तथा आनगिति नशेः । आयुनगिति युजेर्लोका

न माङ्योगे ॥ ७४ ॥

माङ्योगे लृङ्लृङ्लृङ् लुङ् यदुक्तं तन्न भवति । मा भवान् कार्षीत् । मा भवान् हर्षीत् । मा स्म करोत् । मा स्म हरत् । मा भवानीहिष्ट । मा भवानीक्षिष्ट । मा स्म भवानीहत् । मा स्म भवानीक्षत् ।

बहुलं छन्दस्यमाङ्योगेऽपि ॥ ७५ ॥

छन्दसि विषये माङ्योगेऽपि बहुलमडागमो भवतः । अमाङ्योगेऽपि न भवतः । अमाङ्योगे तावत् । जनिष्ठा उग्रः । काममूनयीत् । काममर्दयीत् । माङ्योगेऽपि भवतः । मा वः क्षेत्रे परबीजान्यवाप्सु । मा अभित्याः । मा आवः ॥

इरयो रे ॥ ७६ ॥

इरे इत्येतस्य छन्दसि विषये बहुलं रे इत्ययमादेशो भवति । गर्तं प्रथमं दध्नापः । याऽस्य परिदध्ने । धात्रो रेभावस्यासिद्धत्वादात्तो लोपो भवति । न च भवति । परमाया धियोऽग्निकर्माणि चक्रिरे । अत्र रेशब्दस्य सेटां धातूनामिति कृते पुनः रेभावः क्रियते । तदर्थमिति

र्योरित्ययं द्विवचननिर्देशः ॥

अचि श्नुधातुभ्रूवां र्योरियङुवङौ ॥ ७७ ॥

श्नुप्रत्ययान्तस्याङ्गस्य धातोर्विणोर्वर्णान्तस्य ऋ इत्येतस्य इयङ् उवङ् इत्येतावादेशौ भवतोऽचि परतः । आप्नुर्वा । त । राध्नुर्वा । त । शक्नुवन्ति । धातोः । चिक्षियतुः । चिक्षियुः । लुलुवतुः । लुलुबुः । नियौ । नियः । लुवौ । लुवः । ऋवौ । ऋवः । अचीति किम् । आप्नुयात् । शक्नुयात् । राध्नुयात् । श्नुधातुभ्रूवामिनि किम् । लक्ष्म्यै । वध्वै । र्योरिति किम् । चक्रतुः । चक्रुः । इयङुवङ्भ्यां गुणवृद्धौ भवतो विप्रतिषेधेन । चयनम् । चायकः । लवनम् । लावकः ॥ इयङुवङ्प्रकरणे तन्वादीनां छन्दसि । बहुलमुपसंख्यानं कर्तव्यम् ॥*॥ तन्वं पुषेम तनुवं पुषेम । विषुवं पुषेम । स्वर्गो लोकः । सुवर्गो लोकः । इयम्बकं यजामहे । त्रियम्बकं यजामहे ॥

अभ्यासस्यासवर्णे ॥ ७८ ॥

अभ्यासस्येवर्णोर्वर्णान्तस्यासवर्णेऽचि परत इयङ् उवङ् इत्येतावादेशौ भवतः । इयेष । उवोष । इयर्त्ति । असवर्ण इति किम् । ईषतुः । ईषुः । ऊषतुः । ऊषुः । अचीत्येव । इयाय । उवाप ॥

स्त्रियाः ॥ ७९ ॥

स्त्री इत्येतस्याजादौ प्रत्यये परत इयङादेशो भवति । स्त्री । स्त्रियौ । स्त्रियः । स्त्रीणामित्यत्र परत्वान्नुडागमः । पृथग्योगकरणमुत्तरार्थम् ॥

वाऽमृशसोः ॥ ८० ॥

अमि शसि परतः स्त्रिया वा इयङादेशो भवति । स्त्री पश्य । स्त्रियं पश्य । स्त्रीः पश्य । स्त्रियः पश्य ॥

इणो यण् ॥ ८१ ॥

इणोऽङ्गस्य यणादेशो भवति अचि परतः । यन्ति । यन्तु । आयन् । इयङादेशापवादोऽयम् । मध्येऽपवादाः पूर्वान् विधीन्वाधन्त इति गुणवृद्धिभ्यां परत्वाद् बाध्यते । अयनम् । आयकः ॥

एरनेकाचोऽसंयोगपूर्वस्य ॥ ८२ ॥

धातोरिति वर्त्तते तेन संयोगो विशेष्यते । धातोर्वयवः संयोगः पूर्वो यस्मादिवर्णाञ्च भवति असावसंयोगपूर्वस्तदन्तस्याङ्गस्यानेकाचोऽचि परतो यणादेशो भवति । निन्यतुः । निन्युः । उन्वौ । उन्न्यः । ग्रामण्यौ । ग्रामण्यः । परिति किम् । असंयोगपूर्वग्रहणमि-

वर्णविशेषणं यथा स्याद् अङ्गविशेषणं मा भूदिति । लुलुवतुः, लुलु-
वुः । इत्येतत्त्वोः सुपीति नियमादपि सिध्यति । अनेकाच इति क्रिया-
नियौ । नियः । असंयोगपूर्वस्येति किम् । यवक्रियौ । यवक्रियः ।
धातुना संयोगविशेषणं किम् । इहापि स्याद् । उन्न्यौ । उन्न्य इति ।
गतिकारकाभ्यामन्यपूर्वस्य नेष्यते ॥ परमनियौ । परमनिय इति ॥

ओः सुपि ॥ ८३ ॥

धात्ववयवः संयोगः पूर्वो यस्मादुवर्णान्न भवति तदन्तस्याङ्ग-
स्यानेकाचोऽजादौ सुपि परतो यणादेशो भवति । खलप्चौ । खल-
प्चः । शतस्त्रौ । शतस्त्रः । सकृल्लवौ । सकृल्लवः । सुपीति क्रिया-
लुलुवतुः । लुलुवुः । अनेकाच इत्येव । लुवौ । लुवः । असंयोगपूर्वस्ये-
त्येव । कटप्रुवौ । कटप्रुवः । गतिकारकाभ्यामन्यपूर्वस्य नेष्यते इत्येव ।
परमलुवौ । परमलुवः ॥

वर्षाभ्वश्च ॥ ८४ ॥

वर्षाभू इत्येतस्याजादौ सुपि परतो यणादेशो भवति । वर्षाभ्वौ ।
वर्षाभ्वः ॥ पुनर्भ्वश्चेति वक्तव्यम् ॥ * ॥ पुनर्भवौ । पुनर्भवः ॥ कार-
पूर्वस्यापीष्यते ॥ काराभ्वौ । काराभवः ॥

न भूसुधियोः ॥ ८५ ॥

भू सुधी इत्येतयोर्यणादेशो न भवति । प्रतिभुवौ । प्रतिभुवः ।
सुधियौ । सुधियः ॥

छन्दस्युभयथा ॥ ८६ ॥

छन्दसि विषये भू सुधी इत्येतयोरुभयथा दृश्यते । वनेषु चित्रं
विभ्रवं विशे । विशे विभुवम् । सुध्यो हव्यमग्ने । सुधियो हव्यमग्ने

हुश्नुवोः सार्वधातुके ॥ ८७ ॥

हु इत्येतस्याङ्गस्य शुनप्रत्ययान्तस्यानेकाचोऽसंयोगपूर्वस्याजादौ
सार्वधातुके परतो यणादेशो भवति । जुहति । जुह्वतु । अजुह्व ।
सुन्वन्ति । सुन्वन्तु । असुन्वन् । हुश्नुवोरिति किम् । योयुवति ।
रोरुवति । इदमेव हुश्नुग्रहणं ज्ञापकं भाषायामपि यङ्लुगस्तीति ।
छन्दसि छन्दस्युभयर्थेत्यार्द्धधातुकत्वादेव यणादेशस्याप्रसङ्गः । न च
यङ्लुगन्तादन्यत् प्रत्युदाहरणमुवर्णान्तमनेकाजसंयोगपूर्वं सार्वधा-
तुके विद्यते । सार्वधातुक इति किम् । जुहुवतुः । जुहुवुः । असंयोग-
पूर्वस्येत्येव । आप्नुवन्ति । राध्नुवन्ति ॥

भुवो वुग्लुङ्लिङोः ॥ ८८ ॥

भुवो वुगागमो भवति लुङि लिटि चाजादौ परतः । अभूवन् ।
अभूवम् । लिट् । बभूव । बभूवतुः । बभूवुः ॥

ऊदुपधाया गोहः ॥ ८९ ॥

गोहोऽङ्गस्य उपधाया ऊकारादेशो भवति अजादौ प्रत्यये परतः ।
निगूहति । निगूहकः । साधुनिगूही । निगूहम् । निगूहन्ति । गूहो
वर्त्तत । उपधाया इति किम् । अन्यस्य मा भूत् । गोह इति विकृत-
ग्रहणं विषयार्थम् । यत्रास्यैतद्रूपं तत्रैव यथा स्यादिह मा भूत् । नि-
गूहतुः । निगूहुः । अयादेशप्रतिषेधार्थं च केचिदिच्छन्ति । नि-
गूह्य गत इत्युत्वस्यासिद्धत्वाद् व्यपि लघुपूर्वादित्ययादेशः स्यात् ।
व्याश्रयत्वादेवासिद्धत्वमत्र नास्ति । णावृत्तं, ण्यन्तस्य च ल्यप्यया-
देश इति । अचीत्येव । निगोढा । निगोढुम् ॥

दोषो णौ ॥ ९० ॥

दोष उपधाया ऊकार आदेशो भवति णौ परतः । दूषयति ।
दूषयतः । दूषयन्ति । विकृतग्रहणं प्रक्रमामेदार्थम् । पूर्वत्र हि गोंह
इत्युक्तम् । णाविति किम् । दोषो वर्त्तते ॥

वा चित्तिविरागे ॥ ९१ ॥

चित्तिविकारार्थे दोष उपधाया वा ऊकारादेशो भवति णौ पर-
तः । चित्तं दूषयति । चित्तं दोषयति । प्रज्ञां दूषयति । प्रज्ञां दोषयति ॥

मितां ह्रस्वः ॥ ९२ ॥

मितो भ्रातवो घटादयो मित इत्येवमादयो ये प्रतिपादितास्तेषा-
मुपधाया ह्रस्वो भवति णौ परतः । घटयति । व्यथयति । जनयात ।
रजयति । शमयति । ज्ञपयति । केचिदत्र वेत्यनुवर्त्तयन्ति । सा च
व्यवस्थितविभाषा । तेन उत्क्रामयति संक्रामयतीत्येवमादि सिद्धं भवति

चिण्णमुलोर्दीर्घोऽन्यतरस्याम् ॥ ९३ ॥

चिण्परे णमुल्परे च णौ परतो मितामङ्गानामुपधाया दीर्घो
भवति अन्यतरस्याम् । अशमि । अशामि । अतमि । अतामि । शमं-
शमम् । शमंशमम् । तमंतमम् । तामंतामम् । दीर्घग्रहणं किं, न
ह्रस्वविकल्प एव विधीयते । नैवं शक्यं, शमयन्तं प्रयुङ्क्त इति
द्वितीये णिचि ह्रस्वविकल्पो न स्यात् । णिलोपस्य स्थानिवद्भावा-
दीर्घविधौ त्वजादेशो न स्थानिवत् । शमयन्तं प्रयुक्तवान् । अशमि ।
अशामि । शमंशमम् । शमंशमम् । शंशमयते, अशंशमि । अशं-
शामि । शंशमम् । शंशमम् । योऽसौ णौ णिर्लुप्यते यङकारश्च तयो-

दीर्घाधिघौ आदेशो न स्थानिवद्भवतीति अस्थानिवद्भावादीर्घः सिक्वो भवति, ह्रस्वात्रिकल्पे तु विधीयमाने स्थानिवद्भावः स्यात् । णिण्यने यङ्ण्यन्तं त्वसिद्धिरेव । व्याश्रयत्वादसिद्धत्वमपि नास्ति । णौ णिण्यङालोपः चिण्णमुलपरे णावङ्गस्य दीर्घत्वम् ॥

खचि ह्रस्वः ॥ ९४ ॥

खचपरे णौ परतो ह्रस्वो भवत्यङ्गस्योपधायाः । द्विपंतपः । पंतपः । पुरदरः ॥

ह्लादो निष्ठायाम् ॥ ९५ ॥

ह्लादोऽङ्गस्योपधाया ह्रस्वो भवति निष्ठायां परतः । प्रह्वन्नः । प्रह्वन्नवान् । निष्ठायामिति किम् । प्रह्लादयति । ह्लाद इति यांगविभाषा क्रियते । किन्त्यपि यथा स्यात् । प्रह्वत्सिरिति ॥

छादेषोऽद्व्युपसर्गस्य ॥ ९६ ॥

छादेरङ्गस्याद्व्युपसर्गस्य घप्रत्यये परत उपधाया ह्रस्वो भवति । उरश्छदः । प्रच्छदः । दन्तच्छदः । णिलोपस्यासिद्धत्वं स्थानिवद्भावो वा वचनसामर्थ्यादत्र न भवतीति ह्रस्वभाविन्युपधा भवति । अद्व्युपसर्गस्येति किम् । समुपच्छादः ॥ अद्विप्रभृत्युपसर्गस्येति वक्तव्यम् ॥ * ॥ समुपानिच्छादः । उत्तरा हि संख्या पूर्वसंख्याकृतं व्यपदेशं निवर्तयति । न हि त्रिपुत्तो द्विपुत्त इति व्यपदिश्यते ॥

इस्मन्त्रन्किषु च ॥ ९७ ॥

इस् मन् व्रन् कि इत्येतेषु परतश्छादेरुपधाया ह्रस्वो भवति । छदि । छन्न । छत्तम् । धामच्छत् । उपच्छत् ॥

गमहनजनखनघमां लोपः किङ्कत्यनङि ॥ ९८ ॥

गम हन जन खन घस इत्येतेषामङ्गानामुपधाया लोपो भवत्यजादौ प्रत्यये किङ्कत्यनाङ् परतः । जग्मतुः । जग्मुः । जघ्नतुः । जघ्नुः । जज्ञे । जज्ञाने । जज्ञिरे । चखनतुः । चख्नुः । जक्षतुः । जक्ष्नुः । अक्षन्नमीमदन्त पितरः । किङ्कीतीति किम् । गमनम् । हननम् । जननीति किम् । अगमत् । अघसत् । अचीत्येव । गम्यते । हन्यते ॥

तनिपत्योश्छन्दसि ॥ ९९ ॥

तनि पनि इत्येतयोश्छन्दसि विषये उपधाया लोपो भवति जादौ किङ्कति प्रत्यये परतः । चितत्तिरे कवयः । शकुना इव पतिता छन्दसीति किम् । चितेति पेनिम् ॥

घसिभसोर्हलि च ॥ १०० ॥

घसि भस इत्येतयोश्छन्दसि उपधाया लोपो भवति हलादाव-
जादौ च किङ्कति, प्रत्यये परतः । सग्धिश्च मे सपीतिश्च मे । बन्धां
ते हरी धानाः । सग्धिरित्यदेः क्तिनि बहुलं छन्दसीति घस्त्वदेशो
उपधाया लोपे च कृते, झलो झलीति सकारलोपः । घत्वन्तकारस्य
जश्त्वं घकारस्य । ततः समाना ग्धिः सग्धिरिति समासे कृते स-
मानस्य सभावः । बन्धामिति भसेलौटि तामि श्लो द्विर्वचनं कृत
उपधालोपसलोपघत्वजश्त्वानि कर्त्तव्यानि । द्विर्वचनात्परत्वाद्भ-
त्यत्वाच्च उपधालोपः प्राप्नोति छान्दसत्वात् स तथा न क्रियते ।
अजादौ । वप्सति । किङ्कतीत्येव । अंशून् वमस्ति ॥

हुञ्जलभ्यो हेर्द्धिः ॥ १०१ ॥

हु इत्येतस्माद् झलन्तेभ्यश्चोत्तरस्य हलादेर्हेः स्थाने घिरादेशो
भवति । जुहुधि । झलन्तेभ्यः । भिन्द्धि । छिन्द्धि । हुञ्जलभ्य इति
किम् । क्रीणीहि । प्रीणीहि । हेरिति किम् । जुहुताम् । हलीत्येव ।
रुदिहि । स्वपिहि । इह जुहुतात्, भिन्तात् त्वमिति परत्वात् तान-
ङि कृते सकृद्गतौ विप्रतिषेधे यद्बाधितं तद्बाधितमेवेति पुनर्धि-
भावो न भवति । भिन्द्धकि छिन्द्धकीत्यत्र परत्वाद् धिभावे कृते
पुनः प्रसङ्गविज्ञानादकच् क्रियते ॥

श्रुशृणुपृकृवृभ्यश्छन्दसि ॥ १०२ ॥

श्रु शृणु पृ कृ वृ इत्येतेभ्य उत्तरस्य हेर्द्धिरादेशो भवति छन्द-
सि विषये । श्रुधी हवमिन्द्र । शृणुधी गिरः । पृद्धि । उरुणस्काध ।
अपावृधि । शृणुधीत्यत्र धिभावविधानसामर्थ्यादुतश्च प्रत्ययादिति
हेलुङ्न भवति । अन्येषामपि दृश्यत इति दीर्घत्वम् । अतोऽन्यत्र व्य-
त्ययो बहुलमिति शप्, तस्य बहुलं छन्दसीति लुक् ॥

अङ्कितश्च ॥ १०३ ॥

अङ्कितश्च हेर्द्धिरादेशो भवति । वा छन्दसीति पित्त्वेनास्याङि-
त्वम् । सोम रारन्धि । अस्मभ्यं तद्धर्यश्च प्रयन्धि । युयोध्यस्मज्जु-
हुराणमेतः । अङ्कित इति किम् । हव्यं प्रीणीहि । रारन्धीति रमेव्य-
त्ययेन परस्मैपदम् । शपः इलुरभ्यासदीर्घं चं छान्दसत्वात् । मलो-
पाभावश्च अङ्कित्वादेव । प्रयन्धीति यमेः शपो लुक् । युयांधीति
यौतेः शपः इलुः ॥

चिणो लुक् ॥ १०४ ॥

चिण उत्तरस्य प्रत्ययस्य लुग्भवति । अकारि । अहारि । अला-

वि । अपाचि । अकारितराम, अहारितमामित्यत्र तलोपस्यासि-
त्वात् तरसमपोर्न लुग्भवति । चिणो लुगित्येतद्विषयभेदाच्चिद्यते ॥

अतो इः ॥ १०५ ॥

अकारान्तादङ्गादुत्तरस्य हेर्लुग्भवति । पच । पठ । गच्छ । घात ।
अत इति किम् । याह । रुहि । तपरकरणं किम् । लुनीहि । पुनीहि ।
ईत्वस्यासिद्धत्वादाकार एव भवति ॥

उतश्च प्रत्ययादसंयोगपूर्वात् ॥ १०६ ॥

उकारो योऽसंयोगपूर्वस्तदन्तात्प्रत्ययादुत्तरस्य हेर्लुग्भवति ।
चिनु । सुनु । कुरु । उत इति किम् । लुनीहि । सुनीहि । प्रत्ययादि-
ति किम् । रूहि । युहि । असंयोगपूर्वादिति किम् । प्राप्नुहि । य-
ध्नुहि । तक्ष्णुहि ॥ उतश्च प्रत्ययाच्छब्दो वा वचनम् ॥ * ॥ उतश्च
प्रत्ययादित्यत्र छन्दसि वेति वक्तव्यम् । आतनुहि यातुधानाद्
धिनुहि यज्ञपतिम् । तेन मा भागिनं कृणुहि ॥

लोपश्चास्यान्यतरस्यां म्वाः ॥ १०७ ॥

योऽयमुकारोऽसंयोगपूर्वस्तदन्तस्य प्रत्ययस्यान्यतरस्यां लोपो भ-
वति वकारमकारादौ प्रत्यये परतः । सुन्वः । सुनुवः । सुन्मः । सु-
नुमः । तन्वः । तनुवः । तन्मः । तनुमः । प्रत्ययस्येत्येव । युवः । युमः ।
असंयोगपूर्वस्येत्येव । शक्नुवः । शक्नुमः । लुगिति वर्त्तमानं लोप-
ग्रहणमन्त्यलोपार्थम् ॥

निसं करोतेः ॥ १०८ ॥

करोतेरुत्तरस्य उकारप्रत्ययस्य वकारमकारादौ प्रत्यये परतः
नित्यं लोपो भवति । कुर्वः । कुर्मः । उकारलोपस्य दीर्घावभावात्
निबद्धावाद् हलिच्येति दीर्घत्वं प्राप्तं न भकुर्बुरामिति प्रतिषिद्धात् ।

ये च ॥ १०९ ॥

यकारादौ च प्रत्यये परतः करोतेरुत्तरस्योकारप्रत्ययस्य किं
लोपो भवति । कुर्यात् । कुर्याताम् । कुर्युः ॥

अत उत्सार्वधातुके ॥ ११० ॥

उकारप्रत्ययान्तस्य करोतेरकारस्य स्थाने उकार आदेशो भ-
ति सार्वधातुके किञ्चिन्ति परतः । कुरुतः । कुर्वन्ति । सार्वधातुकप्र-
णं किम् । भूतपूर्वेषां सार्वधातुकं यथा स्यात् । कुरु । तपरक-
लघूपधस्य गुणनिवृत्त्यर्थम् । किञ्चीत्येव । करोति । करोषि । करोमि ।

असोरलोपः ॥ १११ ॥

इत्थस्यास्तेश्चाकारस्य लोपो भवति सार्वधातुके किङ्कति परतः ।
 रुन्धः । रुन्धन्ति । मिन्तः । मिन्दन्ति । अस्तेः । स्तः । सन्ति । किङ्क-
 तीत्येव । भिनत्ति । अस्ति । इत्थसोरिति पररूपं शकन्ध्वादिषु द्रष्टव्यम् ॥

आभ्यस्तयोरतः ॥ ११२ ॥

इत्था इत्येतस्याभ्यस्तानां चाङ्गानामाकारस्य लोपो भवति सार्व-
 धातुके किङ्कति परतः । लुनते । लुनताम् । अलुनत । अभ्यस्तानाम् ।
 मिमते । मिमताम् । अमिमत । संजिहते । संजिहताम् । समजिहत ।
 इत्थाभ्यस्तयोरिति किम् । यान्ति । वान्ति । आत इति किम् । बिभ्र-
 ति । किङ्कतीत्येव । अलुनात् । अजहात् ॥

ई हल्यघोः ॥ ११३ ॥

इत्थान्तानामङ्गानामभ्यस्तानां च ध्रुवर्जितानामात ईकारादेशो
 भवति हलादौ सार्वधातुके किङ्कति परतः । लुनीतः । पुनीतः । लुनी-
 यः । पुनीयः । लुनीते । पुनीते । अभ्यस्तानाम् । मिमीते । मिमीषे ।
 मिमीष्वे । संजिहीते । संजिहीषे । संजिहीष्वे । हलीति किम् ।
 लुनन्ति । मिमते । अधोरिति किम् । दत्तः । धत्तः । किङ्कतीत्येव ।
 लुनाति । जहाति ॥

इदरिद्रस्य ११४ ॥

दरिद्रातेर्हलादौ सार्वधातुके किङ्कति परत इकारादेशो भवति ।
 दरिद्रितः । दरिद्रिथः । दरिद्रिचः । दरिद्रिमः । हलीत्येव । दरिद्रिनि ।
 किङ्कतीत्येव । दरिद्राति ॥ दरिद्रातेरार्धधातुके लोपो वक्तव्यः ॥*॥
 सिद्धश्च प्रत्ययविधौ भवतीति वक्तव्यम् ॥*॥ दरिद्रानीति दरिद्रः ।
 आकारान्तलक्षणोऽणप्रत्ययो न भवति, पचादित्वादजेव भवति ।

न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिषतीति वा ॥

अद्यतन्यां वेति वक्तव्यम् ॥ * ॥ अदरिद्रीत् । अदरिद्रासीत् ।
 दरिद्रस्येति निर्देशे छान्दसं ह्रस्वत्वं द्रष्टव्यम् ॥

भियोऽन्यतरस्याम् ॥ ११५ ॥

भी इत्येतस्याङ्गस्यान्यतरस्यामि कारादेशो भवति हलादौ किङ्क-
 ति सार्वधातुके परतः । बिभितः । बिभीतः । बिभिमथः । बिभीथः ।
 बिभिवः । बिभीचः । बिभिमः । बिभीमः । हलीत्येव । बिभ्यति ।
 किङ्कतीत्येव । बिभेति । सार्वधातुक इत्येव । भीयते ॥

जहातेश्च ॥ ११६ ॥

जहातेश्च इकारादेशो भवति अन्यतरस्यां हलादौ किञ्चित्साके
धातुकं परतः । जहितः । जहीतः । जहित्यः । जहीथः । हलादाक-
त्येव । जहति । किञ्चितीत्येव । जहाति । सार्वधातुक इत्येव । हीयते ।
जेहीयते । पृथग्योगकरणमुत्तरार्थम् ॥

आ च हौ ॥ ११७ ॥

जहातेराकारश्चान्तादेशो भवति इकारश्चान्यतरस्यां हौ परतः ।
जहाहि । जहिहि । जहीहि ॥

लोपो यि ॥ ११८ ॥

लोपो भवति जहातेर्यकारादौ किञ्चित् सार्वधातुके परतः । ज-
ह्यात् । जह्याताम् । जह्युः ॥

ध्वसोरेद्धावभ्यासलोपश्च ॥ ११९ ॥

धुसंज्ञकानामङ्गनामस्तेष्वपकारादेशो भवति हौ परतोऽभ्यास-
लोपश्च । देहि । धेहि । अस्तेः । धनसोरल्लोप इत्यकारलोपः । णधि-
शिदयं लोपस्तेन सर्वस्याभ्यासस्य भवति ॥

अत एकहल्मध्येऽनादेशादेर्लिटि ॥ १२० ॥

लिटि परत आदेश आदिर्यस्याङ्गस्य नास्ति तस्य एकहल्मध्ये
असहाययोर्हलोर्मध्ये योऽकारस्तस्य पकारादेशो भवति अभ्यास-
लोपश्च लिटि किञ्चित् परतः । रेणतुः । रेणुः । येमतुः । येमुः । पेच-
तुः । पेचुः । देमतुः । देभुः । अत इति किम् । दिदिवतुः । दिदिवुः ।
तपरकरणं किम् । ररासे । ररासाते । ररासिरे । एकहल्मध्ये इति
किम् । ररक्षतुः । ररक्षुः । तत्सरतुः । तत्सरुः । अनादेशादेरिति किम् ।
चकणतुः । चकणुः । जगणतुः । बभणतुः । जगणुः । बभणुः । लिटि
आदेशविशेषणं किम् । इहापि यथा स्यात् । नेमतुः । नेमुः । सेहे-
सेहाते । सेहिरे । अनैमित्तिके नत्वसत्त्वे तदादिलिङ्यादेशादि
भवन्ति । इहाभ्यासजश्चत्वंयोरसिद्धत्वं नास्ति । तेन तदादि-
रप्यादेशादिर्भवति । तथाच फलिभजोरेत्वं विधीयते । रूपायामे-
त्वादेशादिर्नाश्रीयत इति शसिदेधोः प्रतिषेधवचनं ज्ञापकम् । अ-
न्यथा हि पेचतुः पेचुः, देमतुः देमुरित्येवमादीनामपि प्रकृतिज-
रादीनामेत्वं न स्यात् । किञ्चितीत्येध । अहं पपच । अहं पपठ ॥ *
म्मेरत्वं वक्तव्यम् ॥ * ॥ देमतुः । देभुः । नलोपस्यासिद्धत्वात् प्र-
प्नोति ॥ नशिमन्योरलिङ्यत्वं वक्तव्यम् ॥ * ॥ अनेशम् । मेनका ।

मनेशमिति नबोर्लुङि पुषादित्वादङ् । मनेकेति मनेराशिपि चेति
बुन् । क्षिपकादिषु प्रक्षेपादित्वं न क्रियते ॥ छन्दस्यामपचारप्यलि-
टि एत्वं वक्तव्यम् ॥ * ॥ व्येमानम् । अमेर्विपूर्वस्य चानांश मुक्
न क्रियते । लिङ् पेचिरन् । पेचिरन्नित्येतस्य छन्दसं ह्रस्वत्वम् ॥
यजिवप्योश्च ॥ * ॥ आयंजे । आवेपे । यजेर्वपेश्च लाङ् ईट् छन्द-
स्यपि दृश्यते इत्यनजादेरप्याडागमः ॥

थलि च सेटि ॥ १२१ ॥

थलि च सेटि परतोऽनादेशादेरङ्गस्य एकहल्मध्यगतस्यातः
स्थाने एकार आदेशो भवति अभ्यासलोपश्च । पेचिथ । शेकिथ ।
सेटीति । किम् । पपक्थ । थलग्रहणं विस्पष्टार्थम् । अकिङ्कर्तृमेतद्-
चनमित्यन्यस्येटोऽसंभवात् । अत इत्येव । दिदेविथ । एकहल्मध्य-
गतस्येत्येव । ततश्चथाररक्षिथ । अनादेशादेरित्येवाचकार्ष्यावमणिथ ॥

तृफलभजत्रपश्च ॥ १२२ ॥

तृ फल भज त्रप इत्येतेषामङ्गानामत एकारादेशो भवति, अ-
भ्यासलोपश्च लिटि किङ्कति परतस्थलि च सेटि । तेरतुः । तेरुः । ते-
रिथ । फेलतुः । फलुः । फेलिथ । भेजतुः । भेजुः । भेजिथ । त्रेपे ।
त्रेपाते । त्रेपिरे । तरतेर्गुणार्थं वचनम् । फलिमजोरादेशाद्यर्थम् ।
अपरेनेकहल्मध्यार्थम् ॥ अन्येश्चेति वक्तव्यम् ॥ * ॥ भ्रेयतुः । भ्रेयुः ॥

राधो हिंसायाम् ॥ १२३ ॥

राधो हिंसायामर्थेऽवर्णस्य एकार आदेशो भवति, अभ्यासलो-
पश्च लिटि किङ्कति परतस्थलि च सेटि । अपरेधतुः । अपरेधुः । अ-
परेधिथ । हिंसायामिति किम् । रराधतुः । रराधुः । रराधिथ । अत
इत्येतदिहोपस्थितं तपरत्वकृतमपास्य कालविशेषमसंभवादवर्णमा-
त्रं प्रतिपादयति । अथ वा इनाभ्यस्तयोरात इत्यनुवर्तत इति व्या-
ख्येयम् । एकहल्मध्ये वा यः स स्थानी भविष्यति ॥

वा जृभ्रमुत्रसाम् ॥ १२४ ॥

जृ भ्रमु त्रस इत्येतेषामङ्गानामतः स्थाने वा एकार आदेशो भ-
वति अभ्यासलोपश्च लिटि किङ्कति परतस्थलि च सेटि । जेरतुः ।
जेरुः । जेरिथ । जजरतुः । जजरुः । जजरिथ । भ्रेमतुः । भ्रेमुः । भ्रे-
मिथ । बभ्रमतुः । बभ्रमुः । बभ्रमिथ । त्रेसतुः । त्रेसुः । त्रेसिथ । त-
त्रसतुः । तत्रसुः । तत्रसिथ ॥

फणां च सप्तानाम् ॥ १२५ ॥

फणादीनां सप्तानां धातूनामवर्णस्य स्थाने वा एकार आदेशो भवति, अङ्यासलोपश्च लिटि किङाति परतस्थलि च सेटि । फण-
तुः । फणुः । फणिथ । पफणतुः । पफणुः । पफणिथ । रेजतुः । रेजु-
रजिथ । रराजतुः । रराजुः । रराजिथ । भ्रेजे । भ्रेजाते । भ्रेजिरे ।
बभ्राजे । बभ्राजाते । बभ्राजिरे । भ्रंशे । भ्रंशाते । भ्रंशिरे । बभ्राशे ।
बभाशाते । बभ्राशिरे । झंशे । झंशाते । झंशिरे । बभ्लाशे ।
भ्लाशाते । बभ्लाशिरे । स्येमतुः । स्येमुः । स्येमिथ । सस्यमतुः ।
सस्यमुः । सस्यमिथ । स्वेनतुः । स्वेनुः । स्वेनिथ । सस्वनतुः । सस्व-
नुः । सस्वनिथ । सप्तानामिति किम् । दध्वनतुः । दध्वनुः । दध्वनिथ ।

न शसददवादिगुणानाम् ॥ १२६ ॥

शस दद इत्येतयोर्वकारादीनां च धातूनां गुण इत्येवमभिति-
वृत्तस्य च योकारस्तस्य स्थाने एकारादेशो न भवति, अङ्यासलो-
पश्च । विशशसतुः । विशशसुः । विशशसिथ । दददे । दददाते ।
दददिरे । वादीनाम् । ववमतुः । ववमुः । ववमिथ । गुणस्य । वि-
शशरतुः । विशशरुः । विशशरिथ । लुलविथ । पुपविथ । गुणश-
ब्दाभिनिवृत्तस्याशब्दस्याकारस्य चायमकार इति एत्वं प्रतिषिध्यते ।

अर्वणस्त्रसावनजः ॥ १२७ ॥

अर्वणित्येतस्याङ्गस्य तु इत्ययमादेशो भवति, सुश्चेत्तः परो न
भवति, स च नञ उत्तरो न भवति । अर्वन्तौ । अर्वन्तः । अर्वन्त-
म् । अर्वन्तौ । अर्वतः । अर्वता । अर्वदङ्याम् । अर्वद्भिः । अर्वती ।
आर्वतम् । असाविति किम् । अर्वा । अनज इति किम् । अनर्वाणौ ।
अनर्वाणः । अनर्वाणं वृषभं मन्द्रजिह्वम् ॥

मघवा बहुलम् ॥ १२८ ॥

मघवन्नित्येतस्याङ्गस्य बहुलं तु इत्यमादेशो भवति । मघवा ।
मघवन्तौ । मघवन्तः । मघवन्तम् । मघवन्तौ । मघवतः । मघवता ।
मघवती । माघवतम् । न च भवति । मघवा । मघवानौ । मघवानः ।
मघवानम् । मघवानौ । मघानः । मघोना । मघवङ्याम् । मघवभिः ।
मघोनी । माघवानम् ॥

भस्य ॥ १२९ ॥

भस्येत्ययमधिकार, आ अध्यायपरिसमाप्तेः, यदित ऊर्ध्वमङ्ग-
क्रामिण्यामो भस्येत्येवं तद्वेदितव्यम् । वक्ष्यति, पादः पत । द्विप-
पश्य । द्विपदा कृतम् । भस्येति किम् । द्विपादौ । द्विपादः ॥

पादः पत् ॥ ॥ १३० ॥

पादिति पादशब्दो लुप्ताकारो गृह्यते । तदन्तस्याङ्गस्य भस्य पदित्ययमादेशो भवति । स च निर्दिश्यमानस्यादेशा भवन्तीति पाच्छब्दस्यैव भवति, न तदन्तस्य सर्वस्य । द्विपदः पश्य । द्विपदा । द्विपदे । द्विपदिकां वदाति । त्रिपदिकां वदाति । वैयाघ्रपद्यः ॥

वसोः संप्रसारणम् ॥ १३१ ॥

वस्वन्तस्य भस्य संप्रसारणं भवति । विदुषः पश्य । विदुषा । विदुषे । पेक्षुषः पश्य । पेक्षुषा । पेक्षुषे । ययुषः पश्य । आतो लोपे कर्त्तव्ये वसुसंप्रसारणस्य व्याश्रयत्वादसिद्धत्वं न भवति ॥ वसुसंप्रसारणे कसोरपि ग्रहणमिष्यते ॥

वाह ऊद् ॥ १३२ ॥

वाह इत्येवमन्तस्य भस्य ऊद् इत्येतत्संप्रसारणं भवति । प्रष्टौहः । प्रष्टौहा । प्रष्टौहे । दित्याहः । दित्यौहा । दित्यौहे । एत्येधत्पृष्टु इति वृद्धिः । अथ किमर्थमूद् क्रियते । संप्रसारण एव कृते गुणे च वृद्धिरचीति वृद्धौ सत्यां सिद्धं रूपं भवति प्रष्टौह इति । अनकारान्ते चोपपदे वहर्णिवर्न दृश्यते । ज्ञापकार्थम् । एतज् ज्ञापयति भवत्येषा परिभाषा असिद्धं बहिरङ्गमन्तरङ्ग इति । तस्यां हि सत्यां बहिरङ्गस्य संप्रसारणस्यासिद्धत्वाद् अन्तरङ्गो गुणो न स्यात् ॥

श्रयुवमघोनामतद्धिते ॥ १३३ ॥

श्वन् युवन् मघवन् इत्येतेषामङ्गानामतद्धिते प्रत्यये परतः संप्रसारणं भवति । शुनः । शुना । शुने । यूनः । यूना । यूने । मघोनः । मघोना । मघोने । अतद्धित इति किम् । शौवनं मांसम् । शौवनं वर्त्तते । माघवनः स्थालीपाकः । शुनो विकारे प्राणिरजतादिभ्योऽङ्, द्वारादित्वादैजागमः ॥ श्वादीनामेतत्संप्रसारणं नकारान्तानामिष्यते ॥ इह न भवति । युवतीः पश्य । मघवतः । मघवता । मघवते । तदर्थमुत्तरत्र योगविभागं कुर्वन्ति । अल्लोपः । अनः । अन इत्युभयोः शेष इति ॥

अल्लोपोऽनः १३४ ॥

अनित्येवमन्तस्य भस्य अकारलोपो भवति । राज्ञः पश्य । राज्ञा । राज्ञे । तक्ष्णः पश्य । तक्ष्णा । तक्ष्ण ॥ अनो नकारान्तस्यायं लोप इष्यते ॥ इह न भवति । राजकीयमिति ॥

षपूर्वहन्धृतराज्ञामणि ॥ १३५ ॥

अकारपूर्वो योऽन् हनो धृतराज्ञश्च तस्याकारलोपो भवति अपि परतः । औक्षणः । ताक्षणः । भ्रौणश्नः । धार्तराज्ञः । अपूर्वहृत्तृ-
ज्ञामिति किम् । सामनः । वैमनः । अन्निति प्रकृतिभावेनालोपदिलो-
पावुभावपि न भवतः । अणीति किम् । ताक्षण्यः ॥

विभाषा डिश्योः ॥ १३६ ॥

डौ परतः शीशब्दे च अनो विभाषा अकारलोपो भवति । राशि-
यार्जान । सार्स्नि । सामनि । साम्नी । सामनी ॥

न संयोगाद्भमन्तात् ॥ १३७ ॥

चकारमकारान्तात् संयोगादुत्तरस्यानोऽकारस्य लोपो न भवति
पर्वणा । पर्वणे । अथर्वणा । अथर्वणे । संयोगादिति किम् । प्रतिदीप्ता-
प्रतिदीप्ते । साम्ना । साम्ने । वमन्तादिति किम् । तक्षणा । तक्षणे ॥

अचः ॥ १३८ ॥

अच इत्ययमञ्जतिर्लुप्तनकारो गृह्यते । तदन्तस्य भस्य अकारस्य
लोपो भवति । दधीचः पश्य । दधीचा । दधीचे । मधूचः पश्य ।
मधूचा । मधूचे ॥

उद ईत् ॥ १३९ ॥

उद उत्तरस्याच्च ईकारादेशो भवति । उदीचः । उदीचा । उदीचे ।

आतो धातोः ॥ १४० ॥

आकारान्तस्य धातोर्मस्य लोपो भवति । कीलालपः पश्य ।
कीलालपा । कीलालपे । शुभंयः पश्य । शुभंया । शुभंये । आत इति
किम् । निया । निये । धातोरिति किम् । खट्वाः पश्य । माला-
पश्य । आत इति योगविभागः । तेन क्त्वो ल्यप् हलः इनः शानञिति
सिद्धं भवति ॥

मन्त्रेष्वङ्गादेरात्मनः ॥ १४१ ॥

मन्त्रेषु आङि परत आत्मन आदेर्लोपो भवति । त्मना देवेभ्यः ।
त्मना सांमेषु । मन्त्रेष्विति किम् । आत्मना कृतम् । आङीति किम् ।
यदात्मनस्तन्नो वरिष्ठा ॥ आङान्यत्रापि छन्दसि लोपो दृश्यते ॥
त्मन्यासमञ्जत मह्यम् ॥

ति विंशतेर्दिति ॥ १४२ ॥

भस्य विंशतेस्तिशब्दस्य डिति प्रत्यये परतो लोपो भवति । वि-
शत्या क्रीतः विंशकः । विंशं शतम् । विंशतेः पूरणो विंशः । प-
विंशः । डितीति किम् । विंशत्या ॥

टेः ॥ १४३ ॥

दिसंज्ञस्य डिति प्रत्यये परतो लोपो भवति । कुमुद्वान् । नड्वान् । वेतस्वान् । उपसरजो, मन्दुरजः । त्रिशता क्रीतः, त्रिशकः । डित्यभस्याप्यनुबन्धकरणसामर्थ्यात् टिलोपो भवति ॥

नस्तद्धिते ॥ १४४ ॥

नकारान्तस्य भस्य टेलोपो भवति तद्धिते परतः । आग्निशर्मिः । औडुलोमिः । बाह्वादित्वादिअप्रत्ययः । न इति किम् । सात्वतः । तद्धित इति किम् । शर्मणा । शर्मणे ॥ नान्तस्य टिलोपे सन्नद्धाचारिपीठसर्पिकलापिकुथुमितैतिलिजाजलिलाङ्गलिशिलालिशिखण्डिसूकरसन्नसुपर्वणामुपसंख्यानं कर्तव्यम् ॥ * ॥ अत्र ये इन्नन्तास्तेषामिनण्यनपत्य इति प्रकृतिभावः प्राप्तः, ये त्वन्नन्तास्तेषामन्निनि । सन्नद्धाचारिण इमे, सन्नद्धाचाराः । पीठसर्पिणः । पैठसर्पाः । कलापिना प्रोक्तमधीयते, कालापाः । कुथुमिनः, कौथुमाः । तैतिलिजाजलिनामाचार्यौ तत्कृतो ग्रन्थ उपचारात् तैतिलिजाजलिशब्दाभ्यामभिधीयते । तं ग्रन्थमधीयते तैतिलाः । जाजलाः । शैषिकेऽर्थेषु वृद्धत्वादत्र छः प्राप्नोति । एवं लाङ्गलाः । शैलालाः । शिखण्डिनः, शैखण्डाः । सूकरसन्नः, सौकरसन्नाः । सुपर्वणः, सौपर्वाः ॥ अश्मनो विकार उपसंख्यानम् ॥ * ॥ अश्मनो विकार, आश्मः । आश्मनोऽन्यः ॥ चर्मणः कोश उपसंख्यानम् ॥ * ॥ चर्मः कोशः । चर्मणोऽन्यः ॥ शुनः संकोच उपसंख्यानम् ॥ * ॥ शौवः संकोचः । शौवनोऽन्यः ॥ अव्ययानां च सायंप्रातिकाद्यर्थमुपसंख्यानम् ॥ * ॥ के पुनः सायंप्रातिकादयः । येषामव्ययानामविहितटिलोपः प्रयोगे च दृश्यते ते सायंप्रातिकप्रकारा ग्रहीतव्याः । सायंप्रातर्भवः, सायंप्रातिकः । पौनःपुनिकः । बाह्यः । कौतस्कुतः । कालाद् उज्जानि ठप्रत्ययः ॥ ट्युट्युलौ तु नेष्येते ॥ आरातीयः । शाश्वतिकः । शाश्वत इत्येवमादिषु न दृश्यते टिलोपः ॥

अहृष्टखोरेव ॥ १४५ ॥

अहृन्तित्येतस्य टखोरेव परनष्टिलापो भवति । द्वे अहनी गमादृते, द्व्यहः । ड्यहः । द्वे अहनी अधीष्टो भूनां भूनो भावी वा द्व्यहीनः । ड्यहीनः । अह्नां समूहः क्रतुः, अहीनः ॥ अहः समूहो व्यक्तव्यः ॥ * ॥ सिद्धे सत्यारम्भो नियमार्थः । इह मा भूत्, अह्ना निर्गुप्त माह्निकम् । एवकारकरणं विस्पष्टार्थम् । अह एव टखारित्य-

वं नियमो न भविष्यति, आत्माध्वानौ खे इति प्रकृतिभावविधानात् ।
ओर्गुणः ॥ १४६ ॥

उवर्णान्तस्य अस्य गुणो भवति तद्धिते परतः । बाभ्रव्यः । मा-
ण्डव्यः । शङ्कुव्यं दारु । पिचव्यः कार्पासः । कमण्डलव्या मृत्तिका ।
परशव्यमयः । औपगवः । कापटवः । ओंरादिति वक्तव्यं गुणग्रहणं
संज्ञापूर्वको विधिरनित्यो यथा स्यात् तेन स्त्रायंभुव इति सिद्धं भवति ।
हे लोपांऽकद्रवाः ॥ १४७ ॥

हे परत उवर्णान्तस्य मस्याकद्रवा लोपो भवति । कामण्डले-
यः । शैनिवाह्येयः । जाम्बेयः । माद्रवाह्येयः । अकद्रवा इति किम्
काद्रवेयो मन्त्रमपश्यत् ॥

यस्येति च ॥ १४८ ॥

इवर्णान्तस्यावर्णान्तस्य च अस्य इकारे परे तद्धिते च लोपो
भवति । इवर्णान्तस्य इकारे । दाक्षी । प्लाक्षी । सखी । सवर्णदीर्घते
हि सत्यतिसखेरागच्छनीत्यत्र एकादशस्यान्तवत्त्वादसखीति धिसं-
ज्ञायाः प्रतिषेधः स्यात् । इवर्णान्तस्य तद्धिते । वुलि । दौलेयः । क-
लि । चालेयः । अत्रि । आत्रेयः । अवर्णान्तस्य ईकारे । कुमारी ।
गौरी । शाङ्करवी । अवर्णान्तस्य तद्धिते । दार्क्षः । प्लाक्षिः । चौदि-
वालाकिः । सौमित्रः ॥ यस्येत्यौङ् । इयां प्रतिषेधां वक्तव्यः ॥ * ।
काण्डः । कुड्ये । सौर्ये हिमवतः शृङ्ग । औङ्गः शीभावं कृते यस्येति
चेति सूर्यतिष्यागस्त्यमत्स्यानां य उपधाया इति च लोपः प्राप्नोति
इयङ्कुवङ्भ्यां लोपो भवति विप्रतिषेधेन ॥ * ॥ वत्साद् प्रीणादि-
वत्सप्रीः । तस्यापत्यं, वात्सप्रयः । चतुष्पाद्भ्यां ढञ् इति ढञ् प्रत्य-
यः । लेखाङ्कः शुभ्रादिः । तस्या अपत्यं लैखाभ्येयः ॥

सूर्यतिष्यागस्त्यमत्स्यानां य उपधायाः ॥ १४९ ॥

सूर्य तिष्य अगस्त्य मत्स्य इत्यन्तेषां यकारस्य उपधाया मत्स्य
लोपो भवति इति परतस्तद्धिते च । सूर्यणैकादक् । सौरी बलाका-
अणि यां, यस्येति लोपस्तस्यासिद्धत्वं नास्ति, व्याश्रयत्वात्
ईकारं तु यस्तस्यासिद्धत्वाद् उपधायकारो मस्याणन्तस्य सूर्यस्य
संबन्धीति लुप्यते । तिष्य । तैषमहः । तैषी रात्रिः । अगस्त्यस्याप-
त्यं स्त्री ऋषित्वादणि कृते आगस्ती । आगस्तीयः । मत्स्य । गोत-
दित्वान्ङ् । मत्सी । उपधाया इति किम् । मत्स्यचरी । यप्र-
णमुत्तरार्थम् । विषयपरिगणनमत्र कर्तव्यम् ॥ मत्स्यस्य ऊर्ध्वार्धः

वक्तव्यम् ॥ * ॥ इह मा भूत् । मत्स्यस्येदं मांसं मात्स्यम् ॥ सूर्या-
 गत्स्ययोश्छे च उच्यं च ॥ * ॥ सौरीयः । सौरी । आगस्तीयः । आ-
 गस्ती । इह मा भूत् । सौर्यं चरं निर्वपेत् । आगस्यः ॥ तिष्यपुष्य-
 योर्नक्षत्राणि ॥ * ॥ तिष्येण नक्षत्रेण युक्तः कालः । तैषः । पौषः ॥
 अन्तिकस्य तसि क्दिलोप आद्युदात्तं च ॥ * ॥ अन्तिकशब्दस्य
 तसिप्रत्यये परतः ककारादिशब्दस्य लोपो वक्तव्य, आद्युदात्तं च ।
 अन्तितो न दूरात् ॥ तमे तादेश्च ॥ * ॥ तमप्रत्यये अन्तिकशब्दस्य
 तकारादं ककारादेश्च लोपो वक्तव्यः । तत्र तादिलोपे अन्तमः ।
 कादिलोपे अन्तितमः ॥ कादिलोपे बहुलमिति वक्तव्यम् ॥ * ॥ अ-
 न्यत्रापि हि दृश्यते । अन्तिके सीदतीति, अन्तिषत् । पूर्वपदादिति
 षत्वम् ॥ ये च ॥ * ॥ अन्तिथः ॥

हलस्तद्धितस्य ॥ १५० ॥

हल उत्तरस्य तद्धितयकारस्य उपधाया इति परतो लोपो भव-
 ति । गार्गी । वात्सी । हल इति किम् । कारिकेयी । तद्धितस्येति
 किम् । वैद्यस्य भार्या वैद्यी ॥

आपत्यस्य च तद्धितेऽनाति ॥ १५१ ॥

अपत्ययकारस्य हल उत्तरस्य तद्धितं अनाकारादौ यलोपो भव-
 ति । गर्गाणां समूहो, गार्गकम् । वात्सकम् । आपत्यस्येति किम् ।
 सांकाश्यकः । काम्पित्यकः । तद्धितग्रहणमीत्यनापत्यस्यापि लोपा-
 र्यम् । सौमी इष्टिः । अनातीति कित् । गार्ग्यायणः । वात्स्यायनः ।
 हल इत्येव । कारिकेयस्यापत्यं, कारिकेयिः ॥

क्यच्चयोश्च ॥ १५२ ॥

क्य च्व इत्येतयोश्च परत आपत्ययकारस्य हल उत्तरस्य लोपो
 भवति । वात्सीयति । गार्गीयति । वात्सीयते । गार्गीयते । क्वौ ।
 गार्गीभूतः । वात्सीभूतः । आपत्यस्येत्येव । सांकाश्यायते । सांकाश्य-
 भूतः । हल इत्येव । कारिकेयीयति । कारिकेयीभूतः ॥

बिल्वकादिभ्यश्छस्य लुक् ॥ १५३ ॥

नडादिषु बिल्वकादयः पठ्यन्ते । नडादीनां कुक् चेति कृतकुगा-
 गमा बिल्वकादयो भवन्ति । तेष्व उत्तरस्य छस्य भस्य तद्धिते पर-
 तो लुक् भवति । बिल्वका यस्यां सन्ति बिल्वकीया, तस्यां भवाः,
 वैल्वकाः । वैणुकीयाः । वैणुकाः । वैत्रकीयाः । वैत्रकाः । वैतसकी-
 याः । वैतसकाः । तृणकीयाः । तार्णकाः । इक्षुकीयाः । पंथुकाः ।

काष्ठकीयाः । काष्ठकाः । कपोतकीयाः । कापोतकाः ॥ कुञ्जा ह्रस्व
च ॥ कुञ्जकीयाः । कुञ्जकाः । कुग्रहणं किम् । कुमात्रस्य लुग्य
स्याद् कुकां निवृत्तिर्मा भूदिति । अन्यथा हि संनियोगशिष्टानामन्य
तरापार्थे उभयोरप्यभाव इति कुगपि निवर्त्तत । लुग्रहणं सर्वलोपो
यथा स्याद् यकारमात्रस्य मा भूत् ॥

तुरिष्ठेमेयस्सु ॥ १५४ ॥

इष्टन् इमनिच् ईयसुन् इत्येतेषु परतः तृशब्दस्य लोपो भवति ।
आसुति करिष्ठः । विजयिष्ठः । बहिष्ठः । दोहीयसी धेनुः । सर्वस्य
तृशब्दस्य लोपार्थे वचनम् । अन्त्यस्य हि टेरित्येव सिद्धः । लुगिते
तदत्र नानुवर्त्तत । तथाहि सति न लुमताङ्गस्येति प्रतिषेधाद् गुणो
न स्यात् । इमान्जग्रहणमुत्तरार्थम् । इतरौ तु, तुदछन्दसीति भवतः ।

टेः ॥ १५५ ॥

भस्य टेलोपो भवति इष्टेमेयस्सु परतः । पटु । पठिष्ठः । पटिमा ।
पटीयान् । लघु । लघिष्ठः । लघिमा । लघीयान् ॥ णाविष्ठवत् प्राति-
पदिकस्य कार्यं भवतीति वक्तव्यम् ॥ * ॥ किं प्रयोजनम् । पुंवद्भा-
वरभावटिलोपयणादिपरार्थम् । पुंवद्भावः । एनीमाचष्टे, पतयति ।
इयेतयति । तसिलादिष्वाकृत्वसुच इति इष्टे पुंवद्भाव उक्तः । रमा-
चः । पृथुमाचष्टे, प्रथयति । झदयति । टिलोपः । पटुमाचष्टे पटयति ।
लघयति । यणादिपरम् । स्थूलमाचष्टे, स्थवयति । भागद्वाजीयास्तु
पठन्ति । णाविष्ठवत्प्रातिपदिकस्य पुंवद्भावरभावटिलोपयणादिपर-
विन्मतोर्लुक्कनर्थमिति । स्रग्विणमाचष्टे, स्रजयति । वसुमन्तमाचष्टे,
वसयति । युवानमाचष्टे, यवयति । कनयति । एतदुभयमप्युदाहर-
णमात्रं न परिगणनम् । प्रादयोऽपि हीष्यन्ते । प्रियमाचष्टे, प्रापयति ।

स्थूलदूरयुवह्रस्वक्षिप्रक्षुद्राणां यणादिपरं पूर्वस्य च गुणः ॥ १५६ ॥

स्थूल दूर युव ह्रस्व क्षिप्र क्षुद्र इत्येतेषां यणादिपरं लुप्यते इ-
मेयस्सु परतः, पूर्वस्य च गुणो भवति । स्थूल । स्थविष्ठः । स्वीक-
न् । दूर । दविष्ठः । दवीयान् । युवन् । यविष्ठः । यवीयान् । ह्रस्व
ह्रस्विष्ठः । ह्रसीयान् । ह्रसिमा । क्षिप्र । क्षेपिष्ठः । क्षेपीयान् । क्षेपि-
मा । ह्रस्वक्षिप्रक्षुद्रशब्दाः पृथ्वादिषु पठ्यन्ते । क्षुद्र । क्षोदिष्ठः ।
क्षोदीयान् । क्षोदिमा । परग्रहणं किम् । यविष्ठः । यवीयान् । ह्रसीयान्
ह्रसीयान् इत्यत्र पूर्वस्य यणादेर्लोपो मा भूत् । पूर्वग्रहणं विस्पष्टार्थम् ।

प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां

प्रस्थस्फवर्वाहगर्वर्षित्रवृद्राघिवृन्दाः ॥ १५७ ॥

प्रिय स्थिर स्फिर उरु बहुल गुरु वृद्ध तृप्र दीर्घ वृन्दारक इत्ये-
तेषां प्रस्थ स्फ वर् बंहि गर् वर्षि त्रप् द्राघि वृन्द इत्येते यथासंख्य-
मादेशा भवन्ति इष्टेभ्यस्सु परतः । प्रिय । प्रिष्ठः । प्रेमा । प्रेयान् ।
स्थिर । स्तेष्ठः । स्तेयान् । स्तेमा । स्फिर । स्फेष्ठः । स्फेयान् । उरु ।
वरिष्ठः । वरिमा । वरीयान् । बहुल । बंहिष्ठः । बंहीयान् । बंहिमा ।
गुरु । गरिष्ठः । गरीयान् । गरिमा । वृद्ध । वर्षिष्ठः । वर्षीयान् । तृप्र ।
त्रपिष्ठः । त्रपीयान् । दीर्घ । द्राघिष्ठः । द्राघीयान् । द्राघिमा । वृ-
वृन्दारक । वृन्दिष्ठः । वृन्दीयान् । प्रियोरुगुरुबहुलदीर्घाः पृथ्वादिषु
पठ्यन्ते । तेनान्येषामिमानिञ् न भवतीति नोदाह्रियते ॥

बहोर्लोपो भू च बहोः ॥ १५८ ॥

बहोरुत्तरेषामिष्टेभ्यस्सां लोपो भवति तस्य च बहोः स्थाने भू
इत्ययमादेशो भवति । भूयान् । भूमा । बहुशब्दः पृथ्वादिषु पठ्यते ।
बहोरिति पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेक
भूमावः स्यात् ॥

इष्टस्य यिट् च ॥ १५९ ॥

बहोरुत्तरस्य इष्टस्य यिडागमो भवति बहोश्च भूरादेशो भवति
भूयिष्ठः । लोपापवादो यिडागमः तस्मिन्धिकार उच्चारणार्थः ॥

ज्यादादीयसः ॥ १६० ॥

ज्यावुत्तरस्य ईयस आकार आदेशो भवति । ज्यायान् । लोपस्य
यिटा व्यवहितत्वादादिभ्युच्यते । लोपे हि सति अकृद्यकार इति
दीर्घत्वेन ज्यायानिति सिद्ध्यति ॥

र ऋतो हलादेर्लघोः ॥ १६१ ॥

रशब्द आदेशो भवति ऋकारस्य हलादेर्लघोरिष्टेभ्यस्सु परतः ।
प्रथिष्ठः । प्रथीयान् । प्रथिमा । अदिष्ठः । अदीयान् । अदिमा । ऋत
इति किम् । पटिष्ठः । पटिमा । पटीयान् । हलादेरिति किम् । ऋजि-
ष्ठः । ऋजिमा । ऋजीयान् । लघोरिति किम् । कृष्णिष्ठः । कृष्णी-
यान् । कृष्णिमा । परिगणनमत्र कर्त्तव्यम् ॥

पृथुं सृथुं भृशं चैव कृशं च हठमेव च ।

परिपूर्वे वृद्धं चैव षडेतान् रविधौ स्मरेत् ॥ तत इह न
भवति । कृतमाचष्टे, कृतयति । मातरमाचष्टे, मातयति भ्रातरयति ॥

विभाषर्जोऽछन्दसि ॥ १६२ ॥

ऋजु इत्येतस्य ऋतः स्थाने विभाषा रेफ आदेशो भवति तस्य
मयस्सु परतश्छन्दसि विषये । राजिष्ठमेति पन्थानम् । त्वमुजिष्ठः ।

प्रकृत्यैकाञ्च ॥ १६३ ॥

एकाञ्च यद्भसंज्ञकं तदिष्टमेयस्सु परतः प्रकृत्या भवति । सन्नि-
हित्येतस्य विन्नन्तस्य स्रजिष्ठः । स्रजीयान् । स्रजयति । स्तुवदित्ये-
तस्य मत्वन्तस्य स्तुचिष्ठः । स्तुचीयान् । स्तुचयति । एकाजिति किम् ।
वसुमदित्येतस्य वसिष्ठः ॥ प्रकृत्याऽके राजन्यमनुष्ययुवानः ॥ ॥
अके प्रत्यये परतो राजन्य मनुष्य युवन्नित्येते प्रकृत्या भवन्ति । राज-
न्यानां समूहो, राजन्यकम् । मनुष्याणां समूहो, मानुष्यकम् ।
आपत्यस्य च तद्धितेनातीति यलोपः प्रकृतिभावेन न भवति । यू-
भावः, यौवनिका । मनोह्लादित्वाद् वुञ् । तत्र नस्तद्धित इति टिलोपो
न भवति ॥

इनप्यनपत्ये ॥ १६४ ॥

इन्नन्तमनपत्यार्थेण परतः प्रकृत्या भवति । सांकुटिनम् । सां-
विणम् । सांमार्जिनम् । अभिविधौ भाव इनुण् अणिनुण इत्यम् ।
स्रग्विण इदं, स्राग्विणम् । अणीति किम् । दण्डिनां समूहो, दण-
म् । अनुदात्तादेरञित्यञ्प्रत्ययः । अनपत्य इति किम् । मेघाविने-
ऽपत्यं, मैघावः ॥

गाथिविदधिकेशिगणिपणिनश्च ॥ १६५ ॥

गाथिन् विदथिन् केशिन् गणिन् पणिन् इत्येते चाणि प्रकृत्या
भवन्ति । गाथिनोऽपत्यं, गाथिनः । वैदथिनः । कैशिनः । गाणिक-
पाणिनः । अपत्यार्थोऽयमारम्भः ॥

संयोगादिश्च ॥ १६६ ॥

संयोगादिश्च इनणि प्रकृत्या भवति । शङ्खिनोऽपत्यं, शङ्खि-
माद्विणः । वाज्जिनः ॥

अनृ ॥ १६७ ॥

अन्नन्तमणि प्रकृत्या भवति अपत्ये चानपत्ये च । सामान्य-
वैमनः । सौत्वनः । जैत्वनः ॥

ये चाभावकर्मणोः ॥ १६८ ॥

यकारादौ च तद्धितेऽभावकर्मणोरर्थयोरनृ प्रकृत्या भवति ।
सामसु साधुः, सामन्यः । ब्रह्मण्यः । अभावकर्मणोर्गिरिति किम् । रा-

भावः कर्म वा, राज्यम् । राजभिति पुरोहितादिषु पठ्यते । ततोऽयं
यक् प्रत्ययः ॥

आत्माध्वानौ खे ॥ १६९ ॥

आत्मन् अध्वन् इत्येतौ खं परतः प्रकृत्या भवतः । आत्मने हित,
आत्मनीनः । अध्वानमलङ्कामी, अध्वनीनः । ख इति किम् । प्रत्यात्म-
म् । प्राध्वम् । प्रत्यात्ममित्यव्ययीभावेऽनञ्चेति समासान्तष्टच्प्रत्ययः ।
प्राध्वमित्युपसर्गादध्वन इति अच्प्रत्ययः ॥

न मपूर्वोऽपत्येऽवर्मणः ॥ १७० ॥

मपूर्वोऽन् अवर्मणोणि परतांऽपत्येऽर्थे न प्रकृत्या भवति । सुषा-
म्णोऽप्रत्यं, सौषामः । चान्द्रसामः । मपूर्वं इति किम् । सौत्वन्तः ।
अपत्य इति किम् । चर्मणा परिवृतां रथः, चार्मणः । अवर्मण इति
किम् । चक्रवर्मणोऽपत्यं, चाक्रवर्मणः ॥ मपूर्वप्रतिषेधे वा हितनाम्न
इति वक्तव्यम् ॥ * ॥ हितनाम्नांऽपत्यं, हैतनामः । हैतनामनः ॥

ब्राह्मो जातौ ॥ १७१ ॥

योगविभागोऽत्र क्रियते । ब्राह्म इत्येतदपत्याधिकारेऽपि सामर्थ्या-
दपत्यादन्यत्राणि टिलोपार्थं निपात्यते । ब्राह्मो गर्भः । ब्राह्ममलम् ।
ब्राह्म हविः । ततो जातौ । अपत्य इत्येव । अपत्ये जातावणि ब्रह्मणाष्टि-
लोपो न भवति । ब्रह्मणोऽपत्यं, ब्राह्मणः । अपत्य इत्येवाब्राह्मी औषधिः

कार्मस्तुच्छील्ये ॥ १७२ ॥

कार्म इति ताच्छील्ये टिलोपो निपात्यते । कर्मशीलः, का-
र्मः । शीलं छत्रादिभ्यो ण इति णप्रत्ययः । यद्येवं, किमर्थमिदं, न-
स्तद्धितइत्येव टिलोपः सिद्धः । सत्यमेतत् । ज्ञापकार्थं तु । एतज्
ज्ञापयति ताच्छीलिके णेऽगाकृतानि भवन्तीति । तेन चौरौ तापसी-
ति णान्तादपीकारः सिद्धो भवति । ताच्छील्य इति किम् । कर्म-
ण इदं, कार्मणम् ॥

औक्षमनपत्ये ॥ १७३ ॥

औक्षमित्यनपत्येऽणि टिलोपो निपात्यते । औक्षं पदम् । अनपत्य
इति किम् । उक्ष्णोऽपत्य मौक्षणः । मपूर्वंहन्धृतराज्ञामणि इत्यलोपः ॥
दाण्डिनायनहास्तिनायनाथर्वणिकजैह्वाशिनेयवासिनायनिभ्रौणहस-

धैवससारवैक्ष्वाकमैत्रेयहिरण्मयानि ॥ १७४ ॥

दाण्डिनायन हास्तिनायन आथर्वणिक जैह्वाशिनेय वासिनाय-

नि भ्रौणहत्य धैवत्य सावर ऐक्ष्वाक मैत्रेय हिरण्य इत्येतानि नि-
पात्यन्ते । दण्डिन् हस्तिन् इत्येतौ नडादिषु पठ्यन्ते, तयोरायने
रतः प्रकृतिभावो निपात्यते । केषांचित्तु हस्तिन्निति नडादिषु
पठ्यते । तेषामत एव निपातनात् फगपि भवति । दण्डिनोऽपत्यं
दण्डिनायनः । हस्तिनोऽपत्यं, हास्तिनायनः । अथर्वाञ्चति वसन्त-
दिषु पठ्यते । अथर्वणा प्रोक्तो ग्रन्थोऽपि उच्चारद् अथर्वाञ्चत्युच्यते ।
तमधीत यः स, आथर्वणिकः । इकं प्रकृतिभावो निपात्यते । जिह्वा-
शानिनि शुभ्रादिषु पठ्यते । तस्य ण्ये परतः प्रकृतिभावो निपात्य-
त । जिह्वाशिनोऽपत्यं, जैह्वाशिनेयः । वासिनोऽपत्यम्, उदीचां
आदगोत्रात्रात् फिञ् । तत्र प्रकृतिभावो निपात्यत । वासिनायनि-
ऋणहन् धीवन् इत्येतयोः ष्यञि तपरस्तकारादेशो निपात्यते ।
ऋणघ्ना भावः, भ्रौणहत्यम् । धीवन्तो भावो, धैवत्यम् । हनस्तोऽपि
णलं । रन् यत्तत्त्वं तद्धातुप्रत्यय एवेति भ्रौणघ्नो वात्रघ्न इत्यत्र न भ-
वत्यन्ता भ्रौणहत्ये तत्त्वं निपात्यते । सारव इति सरयू इत्येतस्य क-
णि परतोऽयूशब्दलोपो निपात्यते । सरय्वां भवं, सारवमुदकम् ।
ऐक्ष्वाक इति स्वरसर्वनाम्ना एकश्रुत्या पठ्यते । ततोऽयमाद्युदात्तो
ऽन्तादात्तश्च निपात्यते । इक्ष्वाकोरपत्यं, जनपदशब्दात् क्षत्रि-
यद्विज्यञ् । तत्र उकारलोपो निपात्यते । ऐक्ष्वाकः । इक्ष्वाकुषु जन-
पदेषु भवः कोपधादणित्यण् । ऐक्ष्वाकः । मैत्रेय इति मित्रयुशब्दो
गृष्ट्यादिषु पठ्यते, ततो ढञि कृते यादेरियादेशापवादो युशब्द-
लोपो निपात्यते । मित्रयोरपत्यं, मैत्रेयः । अथ किमर्थं मित्रयुशब्दो
विदादिष्वव न पठ्यते, तत्राञि कृते यादेरिति इयादेशेनैव । सदा
च लोपार्थं निपातनं कर्त्तव्यं न भवति, यस्कादिषु च बहुषु लुग-
पाठो न कर्त्तव्यो भवति, मित्रयव इत्यञ् इत्येव हि लुक्ः सिद्धत्वात्
तु । नैतदस्ति । मित्रयूनां संघ इत्यत्र गात्रचरणाद् घुञ् बाधित्वा मै-
त्रयकः संघ इत्यत्र, संघाङ्कुलक्षणेऽप्यञिञ्जामाणित्यण् प्राप्नोति । हि-
रण्यमिति हिरण्यस्य मयटि यादिलोपो निपात्यते, हिरण्यस्य विक-
रः, हिरण्यमयः ॥

ऋत्वयास्त्वयास्त्वमाध्वीहिरण्ययानि छन्दसि ॥ १७५ ॥

ऋत्वय वास्त्वय वास्त्व माध्वी हिरण्यय इत्येतानि निपात्यते
छन्दांसि विषये । ऋतु वास्तु इत्येतयोर्यति यणादेशो निपात्यते
ऋतौ भवम्, ऋत्वयम् । वास्तौ भवं, वास्त्वयम् । वस्तुशब्दस्यापि

यणादेशो निपात्यते वस्तुनि भवो, वास्त्वः । मधुशब्दस्याणि स्त्रियां
यणादेशो निपात्यते । माध्वीर्नः सन्त्वोषधीः । हिरण्यशब्दाद्विहित-
स्य मयटो मशब्दस्य लोपो निपात्यते । हिरण्ययम् ॥

इत्युपाध्यायश्रीवामनकृतायां काशिकायां षष्ठ्याध्यायस्य
चतुर्थः पादः ॥ ६ ॥ ४ ॥ समाप्तश्चायं षष्ठोऽध्यायः ॥ ६ ॥

॥ अथ सप्तमाध्यायस्य प्रथमः पादः ॥

युवोरनाकौ ॥ १ ॥

यु वु इत्येतयोस्तुष्टविशेषणयोरनुनासिकयणोः प्रत्यययोर्ग्रहणं,
तयोः स्थाने यथासङ्गमन अक इत्येतावादेशौ भवतः । योर-
नः । वोरकः । नन्द्यादिभ्यो ल्युः । नन्दनः । रमणः । सायमादिभ्य-
ष्टुष्ट्युलौ तुट् । सायंतनः । चिरंतनः । ण्वुल्लुचौ । कारकः । हार-
कः । वासुदेवार्जुनाभ्यां वुन् । वासुदेवकः । अर्जुनकः । अनुनासि-
कयणोरिति किम् । ऊर्णाया युस् । ऊर्णायुः । भुञ्जमृङ्भ्यां युक्त्यु-
कौ । भुज्युर्मृत्युरिति । एवमादीनां हि यणोऽनुनासिकत्वं न प्रातश्चा-
यते, प्रतिष्ठानुनासिकयाः पाणिनीयाः । युवोरिति निर्देशाद् द्वैकव-
द्भावपक्षेऽनित्यमागमशासनमिति नुम् न क्रियते । नपुंसकालङ्कता
वा लिङ्गमशिष्यं लोकाश्रयत्वाल्लिङ्गस्येति न भवति । इतरेतरयोगप-
क्षे तु छान्दसो वर्णलोपो द्रष्टव्यः ॥

युवोश्चद् द्वित्वनिर्देशो द्वित्वे यण्टु प्रसज्जयते ।

अथ चेदेकवद्भावः कथं पुंवद्भेदयम् ॥

द्वित्वे नैगमिको लोप एकत्वं नुमनित्यता ।

अशिष्यत्वाच्च लिङ्गस्य पुंस्त्वं वेह समाश्रितम् ॥

आयनेयीनीयियः फढखच्छघां प्रत्ययादीनाम् ॥ २ ॥

आयन् एय् ईन् ईय् इय् इत्येते आदेशा भवन्ति यथासंख्यं फ
ढ ख छ घ इत्येतेषां प्रत्ययादीनाम् । फ इत्येतस्यायनादेशो भवति ।
नडोदिभ्यः फक् । नाडायनः । चारायणः । ढस्य एयादेशो भवति ।
खीभ्यो ढक् । सौपर्णेयः । वैनतेयः । खस्य ईनादेशो भवति । कुला-
त्स्यः । आढ्यकुलीनः । श्रोत्रियकुलीनः । छस्य ईयादेशो भवति । वृ-
क्षाच्छः । गार्गीयः । वात्सीयः । घ इत्येतस्येयादेशो भवति । क्षत्राद्-

घः । छत्रियः । प्रत्ययग्रहणं किम् । फकति । ढौकते । खनति । नि-
 नात्त । धूर्णते । आदिग्रहणं किम् । ऊरुदघ्नम् । जानुदघ्नम् । पे-
 आयनादयः । प्रत्ययोपदेशकाल एव भवन्ति । कृतेष्वेतेषु प्रत्यया-
 दात्तत्वं भवति । तथा च घञ्चौ चेति घञश्चित्करणमर्थवद्भवति ।
 शङ्खः । पण्डः, इत्येवमादीनां हि, उणादयां बहुलमिति बहुलवचना-
 दादेशा न भवन्ति । ऋतेरार्याङिति वा वचनं ज्ञापकं धातुप्रत्यया-
 मादेशाभावस्य । एजेः खश्, पदरुजविशस्पृशां घञित्येवमादिषु
 इत्संज्ञया भवितव्यम् । तद्धितेषु हि खकारघकारयोरादेशवचन-
 घकाशवदितीत्संज्ञां बाधितुं नात्सहते । आयनीनोर्नकारस्येत्संज्ञायां
 प्राप्तायां प्रतिविधातव्यं नित्कार्यं हि संभवति ॥

झोऽन्तः ॥ ३ ॥

प्रत्ययग्रहणमनुवर्त्तते, आदिग्रहणं निवृत्तम् । प्रत्ययावयव-
 झस्य भन्त इत्यमादेशो भवति । कुर्वन्ति । सुन्वन्ति । चिन्वन्ति ।
 अद्य श्वां विजनिष्यमाणाः पनिभिः सह शयान्ते । जृविशिष्यां क-
 च् । जरन्तो, वशन्तः । प्रत्ययस्येत्येव । उज्झता । उज्झतुम् । उ-
 जिज्ञाव्यम् । अस्मिन्नप्यन्तादेशे कृतं प्रत्ययाद्युदात्तत्वं भवति । त-
 च झञ्चश्चित्करणमर्थवद्भवति ॥

अदभ्यस्तात् ॥ ४ ॥

अभ्यस्तादङ्गादुत्तरस्य झकारस्य अदित्ययमादेशो भवति । द-
 ति । ददतु । दधान । दधतु । जक्षति । जक्षतु । जाग्रति । जाग्र-
 अन्तादेशापवादोऽयं जुसादेशेन तु बाध्यते । अददुः । अदधुः ।
 प्राप्यादेशे कृते प्रत्ययाद्युदात्तत्वं भवति ॥

आत्मनेपदेष्वनतः ॥ ५ ॥

आत्मनेपदेषु यो झकारस्तस्यानकारान्तादङ्गादुत्तरस्यादित्य-
 मादेशो भवति । चिन्वत । चिन्वताम् । अचिन्धत । लुनत । लु-
 ताम् । अलुनत । आत्मनेपदेष्विति किम् । चिन्वन्ति । लुनन्ति ।
 नत इति किम् । च्यवन्ते । प्लवन्ते । नित्यत्वादत्र विकरणे
 झान्तादेशेन बाधितव्यमित्यदादेशो न भवति । अनकारान्तेनाङ्ग-
 झकारविशेषणं किम् । इह मा भूत् । अद्य श्वो विजनिष्यमाणा-
 तिभिः सह शयान्ते ॥

शीङो रुद्र ॥ ६ ॥

शीङोऽङ्गादुत्तरस्य झदेशस्यातो रुडागमो भवति । शेरते । शो-

ताम् । अशेरत । रुडयं परादिः क्रियते । स यदि झकारस्यैव स्याद्-
दादंशो न स्यादित्यत एवायमादेशस्यागमो विधीयते । सानुबन्ध-
ग्रहणमयङ्लुगर्थम् । तेनेह न भवति । व्यतिशेद्यते ॥

वेत्तेर्विभाषा ॥ ७ ॥

वेत्तेरङ्गादुत्तरस्य आदेशस्यातां विभाषा रुडागमो भवति । संवि-
दते । संविद्रते । संविद्रताम् । संविद्रताम् । समविदत । समविद्र-
त । वेत्तिरिति लुग्विकरणस्येदं ग्रहणम् । इह मा भूत् । विन्ते । वि-
न्दते । विन्दते इति ॥

बहुलं छन्दसि ॥ ८ ॥

छन्दसि विषये बहुलं रुडागमो भवति । देवा अदुह । गन्धर्वा
अप्सरसो अदुह । दुहेर्लङि झकारस्यादादेशे कृते रुद् । लोपस्त
आत्मनपदेश्विति तकारलोपः । न च भवति । अदुहत । बहुलवचना-
दन्यत्रापि भवति । अदृश्रमस्य केतवः । ऋहशोऽङि गुण-इत्येतदपि
बहुलवचनादेवात्र न भवति ॥

अतो भिस ऐस् ॥ ९ ॥

अकारान्तादङ्गादुत्तरस्य भिस ऐसित्ययमादेशो भवति । वृक्षैः ।
प्लक्षैः । अतिजरसैः । जरामतिक्रान्तरिति विगृह्य समासे कृते
ह्रस्वत्वे च भिस ऐसादेशो भवति । एकदेशविकृतमन्यवद्भवतीति
जरशब्दस्य जरसादेशः । संनिपातलक्षणो विधिरनिमित्तं तद्विघात-
स्येति परिभाषेयमनित्या । कष्टाय क्रमण इति निर्देशात् । अत इति
किम् । अग्निभिः । वायुभिः । तपरकरणं किमास्त्रद्वामिः । मालाभिः ॥

एत्वं भिसि परत्वाच्चेदत ऐस् क भविष्यति ।

कृतेप्येत्वे भौतपूर्व्यादैस्तु नित्यस्तथा सति ॥

अत इत्यधिकारो जसः शीति यावत् ॥

बहुलं लन्दसि ॥ १० ॥

छन्दसि विषये बहुलमैसादेशो भवति । अत इत्युक्तमननोऽपि
भवति नद्यैरिति । अतो न भवति । देवेभिः सत्रैभिः प्रोक्तमिति ॥

नेदमदसोरकोः ॥ ११ ॥

इदम् अदस् इत्येतयोरककारयोर्भिस ऐस् भवति । एभिः ।
अमीभिः । अकोरिति किम् । इमकैः । अमुकैः । अकोरित्येतदेव प्रति-
षेधवचनं ज्ञापकं तन्मध्यपतितस्तदग्रहणेन गृह्यत इति । इदमदसोः
कादिति नोक्तं, विपरीतोऽपि नियमः संभाव्येत इदमदसोरेव कादि-

ति । ततश्चेह न स्यात् । सर्वकैः । विश्वकैः । इह च स्यादेव । परि-
अमीभिः । प्रतिषेधकरणं विपरीतनियमनिवृत्त्यर्थम् ॥

टाङ्सिङ्सामिनात्स्याः ॥ १२ ॥

अकारान्तादङ्गावुत्तरेषां टाङ्सिङ्साम् इन आत् स्य इत्ये-
आदेशा भवन्ति यथासंख्यम् । टा इत्येतस्येनादेशो भवति । वृक्षे-
प्लक्षेण । ङसीत्येतस्य आत् । वृक्षात् । प्लक्षात् । ङसित्येतस्य
देशो भवति । वृक्षस्य । प्लक्षस्य । अत इति किम् । सख्या । पत्या
अतिजरसिन अतिजरसादिति केचिद् इच्छन्ति । यथा तु मा-
तथा नैतद्विष्यत इति लक्ष्यते ॥

ङेर्यः ॥ १३ ॥

ङेरिति चतुर्थ्येकवचनस्य ग्रहणम् । अकारान्तादङ्गावुत्तर-
ङे इत्येतस्य य इत्ययमादेशो भवति । वृक्षाय । प्लक्षाय । अत इत्ये-
व । सख्ये । पत्ये । संनिपातलक्षणो विधिनिमित्तं तद्विघातस्थो-
परिभाष्यमनित्या तेन दीर्घो भवति ॥

सर्वनाम्नः स्मै ॥ १४ ॥

अकारान्तात् सर्वनाम्न उत्तरस्य ङेः स्मै इत्ययमादेशो भवति ।
सर्वस्मै । विश्वस्मै । यस्मै । कस्मै । तस्मै । अत इत्येव । भवते । क-
थोत्रास्मै इत्यन्वादेशोऽशादेशो एकादेशः प्राप्नोति तत्रान्तरङ्गत्वा-
कादेशात् पूर्वं स्मैभावः क्रियते, पश्चादेकादेश इति ॥

ङसिङ्योः स्मात् स्मिन् ॥ १५ ॥

ङसि ङि इत्येतयोरकारान्तात् सर्वनाम्न उत्तरयोः स्मात् स्मि-
इत्येतावादेशौ भवतः । ङसीत्येतस्य स्मात् । सर्वस्मात् । विश्वस्मा-
त् । यस्मात् । तस्मात् । कस्मात् । ङीत्येतस्य स्मिन् । सर्वस्मिन् ।
विश्वस्मिन् । यस्मिन् । तस्मिन् । अन्यस्मिन् । अत इत्येव । भवत-
भवति । सर्वनाम्न इत्येव । वृक्षात् । वृक्षे ॥

पूर्वादिभ्यो नवभ्यो वा ॥ १६ ॥

पूर्वादिभ्यो नवभ्यः सर्वनाम्न उत्तरयोर्ङसिङ्योः स्मात् स्मि-
इत्येतावादेशौ वा भवतः । पूर्वस्मात् । पूर्वात् । पूर्वस्मिन् । पूर्व-
परस्मात् । परात् । परस्मिन् । परे । अवरस्मात् । अवरात् । अ-
स्मिन् । अवरे । दक्षिणस्मात् । दक्षिणात् । दक्षिणस्मिन् । दक्षिणे
उत्तरस्मात् । उत्तरात् । उत्तरस्मिन् । उत्तरे । अपरस्मात् । अपर-
त् । अपरस्मिन् । अपरे । अवरस्मात् । अवरात् । अवरस्मिन् ।

अचरे । खस्मात् । खात् । खस्मिन् । खे । अन्नरस्मात् । अन्तरात् ।
अन्तरस्मिन् । अन्तरे । नवभ्य इति किम् । त्यस्मात् । त्यस्मिन् ॥

जसः शी ॥ १७ ॥

आकारान्तात् सर्वनाम्न उत्तरस्य जसः शीत्ययमादेशो भवति ।
सर्वे । विश्वे । ये । के । ते । दीर्घोच्चारणमुत्तरार्थम् । त्रपुणी । जतुनी ॥

औङ आपः ॥ १८ ॥

आबन्तादङ्गादुत्तरस्यौङ्गः शीत्ययमादेशो भवति । खद्वे तिष्ठ-
तः । खद्वे पश्य । बहुराजे । कारीषगन्धे । ङकारः सामान्यग्रहणा-
र्थः । औटोऽपि ग्रहण यथा स्यात् ।

औकारोऽयं शीविधौ ङिदृगृहीतो ङिच्चास्माकं नास्ति कोऽयं प्रकारः ।
सामान्यार्थस्तस्य चासंजनेऽस्मिन् ङित्कार्ये ते श्यां प्रसक्तं स दोषः ॥
ङित्वे विद्याद्वर्णनिर्देशमात्रं वर्णे यत् स्यात्तच्च विद्यात्तदादौ ।
वर्णश्चायं तेन ङित्वेऽप्यदोषो निर्देशोऽयं पूर्वसुत्रेण वा स्यात् ॥

नपुंसकाच्च ॥ १९ ॥

नपुंसकादङ्गादुत्तरस्य औङः शी इत्ययमादेशो भवति । कुण्डे
तिष्ठतः । कुण्डे पश्य । यस्येति लोपः प्राप्तः ॥ श्यां प्रतिषेधो वक्तव्यः
॥ * ॥ इति न भवति । दधिनी । मधुनी । त्रपुणी । जतुनी ॥

जश्शसोः शिः ॥ २० ॥

नपुंसकादङ्गादुत्तरयोर्जश्शसोः शि इत्ययमादेशो भवति । कु-
ण्डानि तिष्ठन्ति । कुण्डानि पश्य । दधीनि । मधूनि । त्रपूणि । जतू-
नि । जसा सहचरितस्य शसो ग्रहणादिह न भवति । कुण्डशो ददा-
ति । वनशः प्रविशन्तीति ॥

अष्टाभ्य औश् ॥ २१ ॥

अष्टाभ्य इति कृताकारोऽष्टशब्दो गृह्यते । तस्मादुत्तरयोर्जश्शसो-
रौशित्ययमादेशो भवति । अष्टौ तिष्ठन्ति । अष्टौ पश्य । कृताकारस्य
ग्रहणं किम् । अष्ट तिष्ठन्ति । अष्ट पश्य । एतदेव कृतात्वस्य ग्रहणं
आपकमष्टन आ विभक्तावित्यास्वविकल्पस्य । षड्भ्यो लुगित्यस्याय-
मपवादो, नाप्राप्ते तस्मिन्निदमारभ्यते । यस्तु, सुपो धातुप्रातिपदिक-
योरिति तस्मिन् प्राप्ते चाप्राप्ते चेति स न बाध्यते । अष्टपुत्तूः । अष्ट-
भार्ये, इति । तदन्तग्रहणमत्रेभ्यते । परमाष्टौ । उत्तमाष्टौ । प्रियाष्टान
इत्यजात्वस्याभावादौश्वं न भवति ॥

षड्भ्यो लुक् ॥ २२ ॥

षट्संज्ञकेभ्य उत्तरयोर्जंशसोर्लुग्भवति । षट् तिष्ठति । पश्य । पञ्च । सप्त । नव । दश । षट्प्रधानात्तदन्तादपि भवति । परमषट् । उत्तमषट् । यत्र तूपसर्जनं षट् ततो न भवति । प्रियपञ्चान इति ॥

स्वमोर्नपुंसकात् ॥ २३ ॥

सु अम् इत्येतयोर्नपुंसकादुत्तरयोर्लुग्भवति । दधि तिष्ठति । दधि पश्य । मधु तिष्ठति । मधु पश्य । अणु । जतु । तद्ब्राह्मणकुलमित्यत्र लुका त्यदाद्यत्वं बाध्यते पूर्वविप्रतिषेधेन नित्यत्वाद्वा । लुक् हि निमित्तमतोऽमितिलक्षणान्तरेण विहन्यते, न पुनस्त्यदाद्यत्वेनैव यस्य च लक्षणान्तरेण निमित्तं विहन्यते न तदित्यं भवति ॥

अतोऽम् ॥ २४ ॥

अकारान्ताश्चपुंसकादुत्तरयोः स्वमोरमित्ययमादेशो भवति । कुण्डं तिष्ठति । कुण्डं पश्य । वनम् । पीठम् । मकारः कस्मान्न क्रियते । दीर्घत्वं प्राप्नोति ॥

अदृङ् डतरादिभ्यः पञ्चभ्यः ॥ २५ ॥

डतरादिभ्यः परयोः स्वमोरदृङ् इत्ययमादेशो भवति । कतरत्तिष्ठति । कतरत्पश्य । कतमस्तिष्ठति । कतमत्पश्य । इतरत् । अन्यतरत् । अन्यत् । पञ्चभ्य इति किम् । नेमं तिष्ठति । नेमं पश्य । डित्करणं किम् । कतरत्तिष्ठतीत्यत्र पूर्वसवर्णदीर्घो मा भूत् । एतु कतरत्पश्येति स्थानिवद्भावादपि पूर्वत्वेनापि सिद्ध्यति । एवं तदितकारादेश एव कस्मान्न विधीयते, हे कतरदिति संबुद्धेलोपो मा भूत् ॥

अपृक्तश्चेदमो दोषो निवृत्ते डतरादिषु ।

अदृङित्त्वादुतरादीनां न लोपो नापि दीर्घता ॥

नेतराच्छन्दसि ॥ २६ ॥

इतरशब्दादुत्तरयोः स्वमोश्छन्दसि विषये अदृङादेशो न भवति । इतरमितरमण्डमजायत । वार्त्तश्चनमितरम् । छन्दसीति किम् । इतरत्काष्ठम् । इतरत्कुड्यम् । अतोऽमित्यस्मादनन्तरमितराच्छन्दसीति वक्तव्यं, नेतराच्छन्दसीति वचनं योगविभागार्थम् ॥ एकतरादितर्वत्र छन्दसि माषायां प्रतिषेध इष्यते ॥ एकतरं तिष्ठति । एकतरं पश्येति ॥

युष्मदस्मद्भ्यां ङसोऽङ् ॥ २७ ॥

युष्मदस्मदित्येताभ्यामुत्तरस्य ङसोऽङित्ययमादेशो भवति ।

तव स्त्रम् । मम स्त्रम् । शित्करणं सर्वादेशार्थम् । अन्यथा ह्यादेश-
व्यपदेशप्रकल्पत्यर्थमादेरेव स्यात्, ततश्च योऽचीत्येतन्न स्यात् ॥

डे प्रथमयोरम् ॥ २८ ॥

डे इत्यविभक्तिको निर्देशः । डे इत्येतस्य प्रथमयोश्च विभक्तयोः
प्रथमाद्वितीययोर्युष्मदस्मद्भ्यामुत्तरयोरमित्ययमादेशो भवति। तुभ्यं
दीयते । महां दीयते । प्रथमयोः । त्वम् । अहम् । युवाम् । आवाम् ।
यूयम् । वयम् । त्वाम् । माम् । युवाम् । आवाम् ॥

शसो न ॥ २९ ॥

युष्मदस्मद्भ्यामुत्तरस्य शसो नकारादेशो भवति । युष्मान् ब्राह्म-
णान् । अस्मान् ब्राह्मणान् । युष्मान् ब्राह्मणीः । अस्मान् । ब्राह्मणीः ।
युष्मान् कुलानि । अस्मान् कुलानि ॥

भ्यसो भ्यस् ॥ ३० ॥

युष्मदस्मद्भ्यामुत्तरस्य भ्यसो भ्यमित्ययमादेशो भवति । यु-
ष्मभ्यं दीयते । अस्मभ्यं दीयते । भ्यमादेशो कृते शेषे लोपे च बहु-
वचने झल्येदित्येत्वं प्राप्नोति । तदङ्गवृत्ते पुनर्वृत्तावविधिनिष्ठितस्ये-
ति न भवति । केचित् पुनरभ्यमादेशमेतन्निवृत्त्यर्थं कुर्वन्ति । येषां
तु शेषे लोपष्टिलोपस्तेषामभ्यमादेश एव । उदात्तनिवृत्तस्वरश्चा-
देरेव भवति ॥

पञ्चम्या अत् ॥ ३१ ॥

पञ्चम्या भ्यसो युष्मदस्मद्भ्यामुत्तरस्य अदित्यमादेशो भव-
ति । युष्मद्गच्छन्ति । अस्मद्गच्छन्ति ॥

एकवचनस्य च ३२ ॥

पञ्चम्या एकवचनस्य युष्मदस्मद्भ्यामुत्तरस्यादित्ययमादेशो
भवति । त्वद्गच्छन्ति । मद्गच्छन्ति ॥

साम आकम् ॥ ३३ ॥

साम इति षष्ठीबहुवचनमागतसुट्कं गृह्यते । तस्य युष्मदस्म-
द्भ्यामुत्तरस्याकमित्ययमादेशो भवति । युष्माकम् । अस्माकम् ।
अथ किमर्थमागतसुट्को गृह्यते । न ह्यादेशविधानकाले सुट्विध-
ते । तस्यैव तु भाविनः । सुटो निवृत्त्यर्थम् । आदेशो कृते हि शेषे
लोपे युष्मदस्मदोरकारान्तत्वात्सुट् प्राप्नोति । स स्थानिन्यन्तर्भूत-
त्वाभिधत्ते । दीर्घोच्चारणं सवर्णदीर्घार्थम् । अकामि तु सति द्वि-
करणे तद्विधानसामर्थ्यादेव सवर्णदीर्घत्वं न प्राप्नोति । तत्सामर्थ्य-

मेत्वं प्रति भविष्यतीति । अकारकरणमेत्वनिवृत्त्यर्थमिति । अक्षरं
गुणं पररूपत्वं स्यात् ॥

आत औ णलः ॥ ३४ ॥

आकारान्तादङ्गादुत्तरस्य णल औकारादेशो भवति । पपौ ।
ल्लौ । जग्लौ । मम्लौ । अत्रौत्वमेकादेशः स्थानिवद्भावाच्च द्विवचनमि-
त्यनेन क्रमेण कार्याणि क्रियन्ते । एकादेशादनवकाशत्वादौत्वं वि-
वचनादपि परत्वादेकादेश इति ॥

तुहोस्तातङाशिष्यन्यतरस्याम् ॥ ३५ ॥

तु हि इत्येतयोराशिषि विषये तातङादेशो भवत्यन्यतरस्याम् ।
जीवताद्भवान् । जीवत्वात्त्वम् । जीवतु भवान् । जीव त्वम् । नि-
त्करणं गुणवृद्धिप्रतिषेधार्थमिति सर्वादेशतातङ् भवति । ङित्वाभा-
स्य स्थानिवद्भावाच्चत्पत्त्वं प्राप्नोति तन्निवर्त्तते, ङिञ्च पिञ्च भवति ।
तेन, द्रुव इडिति द्रूताद् भवानितीण् न भवति । आशिषीति किम्
ग्रामं गच्छतु भवान् । गच्छ त्वम् ॥

तातङि ङित्वं संक्रमकृत्स्यादन्त्यविधिश्चेत्तच्च तथा न ।
हेरधिकारे हेरधिकारो लोपविधौ तु ज्ञापकमाह ॥
तातङो ङित्वसामर्थ्यान्नायमन्त्यविधिः स्मृतः ।
न तद्वदनङादीनां तेन तेऽन्त्यविकारजाः ॥

विदेः शतुर्वसुः ॥ ३६ ॥

विद ज्ञान इत्येतस्माद्धातोरुत्तरस्य शतुर्वसुरादेशो भवति । वि-
द्वान् । विद्वांसौ । विद्वांसः । स्थानिवद्भावाच्चुर्गित्कार्ये सिद्धे वसो-
कारकरणं, वसोः संप्रसारणमित्यत्र कसोरपि सामान्यग्रहणार्थं
एकानुबन्धकग्रहणे न द्वयनुबन्धकस्येत्येतदपि न भवति । तथा ह
त्युकारकरणमनर्थकं स्यात् । अन्यतरस्यांग्रहणं केचिदनुवर्त्तयति
विदन् । विदन्ता । विदन्तः ॥

समासेऽनञ्पूर्वे क्त्वो ल्यप् ॥ ३७ ॥

समासेऽनञ्पूर्वे क्त्वा इत्येतस्य ल्यबित्ययमादेशो भवति । प्रकृत-
प्रहृत्य । पार्श्वतःकृत्य । नानाकृत्य । द्विधाकृत्य । समास इति क्वि-
कृत्या । हृत्वा । अनञ्पूर्व इति किम् । अकृत्वा । अहृत्वा । परा-
त्वा । उत्तमकृत्वा । अनञ् इति हि नञाऽन्यदनञ् नञ्सदृशमन्त्य-
पारगृह्यत । तेन नञ् अनव्ययं चानञ् न भवति । स्तात्वाकालक-
षु मयूरव्यंसकादिषु निपातनाल्ल्यबादेशो न भवति । अथवा,

माम इति निर्धारणे सप्तमी । तेन क्लान्तः समास एव परिगृह्यते ।
स च येन विधिस्तदन्तस्येत्यनेन तदन्तविधिना, न तु कृद्ग्रहणं गति-
कारकपूर्वस्यापीति । तथा चानङ्पूर्वं इत्युच्यते । गतिकारकपूर्वस्यैव
तुग्रहणे सति नङ्पूर्वस्य प्रसङ्ग एव नास्ति । नञ् गतिर्न च कारक-
मिति । प्रधान्य प्रस्थायेत्यादिषु द्विप्रभृतीनन्तरङ्गानपि विधीन् बहि-
रङ्गो ल्यन्वाधत एवेति ज्ञापितम् ॥

क्त्वापि छन्दसि ॥ ३८ ॥

समासेऽनङ्पूर्वं क्त्वा इत्येतस्य क्त्वा इत्यथमादेशो भवति अपिश-
ब्दाल्ल्यबपि भवति छन्दसि विषये । कृष्णं चासौ यत्नमानं परिधा-
पयित्वा । प्रत्यञ्चमकै प्रत्यर्थयित्वा । ल्यबपि भवति । उद्धृत्य जु-
होति । वा छन्दसीति नोक्तं, सर्वोपाधिव्यभिचारार्थम् । तेनासमासे
ल्यबभवति । अर्च्य तान् देवान् गतः । छन्दाऽधिकार, आज्ञासेरसु-
गिति यावत् ॥

सुपां सुलुक्पूर्वसवर्णाच्छेयाडाड्यायाजालः ॥ ३९ ॥

छन्दसि विषये सुपां स्थाने सु लुक् पूर्वसवर्ण आ आत् शे या
डा ड्या याच् आल् इत्येते आदेशा भवन्ति । सु । अनुक्षरा ऋज-
वः सन्तु पन्थाः । पन्थान इति प्राप्ते ॥ सुपां सुपो भवन्तीति वक्त-
व्यम् ॥ * ॥ धुरि दक्षिणायाः । दक्षिणायामिति प्राप्तेतिङां तिङो
भवन्तीति वक्तव्यम् ॥ * ॥ चषालं ये अश्वयूपाय तक्षति । तक्षन्तीति
प्राप्ते । लुक् । आर्द्रं चर्मन् । लोहिते चर्मन् । चर्मणीति प्राप्ते । हवि-
र्ज्ञाने यत्सुन्वन्ति तत्सामिधेनीरन्वाह । यस्मिन् सुन्वन्ति तस्मिन्
सामिधेनीरिति प्राप्ते । पूर्वसवर्णः । धीती । मती । सुष्टुमी । धीन्या
मत्या सुष्टुत्या इति प्राप्ते । आ॥ उभा यन्तारौ, उभौ यन्तारौ इति प्राप्ते ।
आत् । न ताद् ब्राह्मणाद् निन्दामि । न तान् ब्राह्मणानिति प्राप्ते । शे ।
न युष्मे वाजबन्धवः । अस्मे इन्द्रबृहस्पती । यूयं वयामिति प्राप्ते ।
यूयादेशो वयादेशश्च छान्दसत्वाच्च भवति । या । उरुया । धृष्णु-
या । उरुणा धृष्णुनेति प्राप्ते । डा । नामा पृथिव्याम् । नामौ पृथि-
व्यामिति प्राप्ते । ड्या । अनुष्टया व्यावयतात् । अनुष्टुमेति प्राप्ते ।
याच् । साधुया साध्विति सोर्लुकिप्राप्ते । आल् । वसन्ता यजेत ।
वसन्त इति प्राप्ते ॥ इयाडियाजीकाराणामुपसंख्यानम् ॥ * ॥ इया ।
उर्विया परिधानम् । दार्धिया उरुणा दारुणेति प्राप्ते । डियाच् । सु-
क्षेत्रिया । सुगात्रिया । सुक्षेत्रिणा सुगात्रिणेति प्राप्ते । ईकारः । इति

न शुष्कं सरसी शयानम् । सरसि शयानमिति प्राप्ते ॥ आङ्ग्यात्-
यारामुपसंख्यानम् ॥ * ॥ आङ् । प्रवाहवा । प्रवाहुनेति प्राप्ते । अ-
याच् । स्वप्नया सच्च संवनम् । स्वप्नेनेति प्राप्ते । अयाच् । सिन्धुमि-
नावया । नावेति प्राप्ते ॥

अपो मङ् ॥ ४० ॥

अम् इति मिवादेशो गृह्यते । तस्य छन्दसि विषये मशादेशो
भवति । वर्धी वृद्धम् । कर्मी वृक्षस्य शाखाम् । लुङि, बहुलं छन्दस-
माङ्ग्यो गेऽपीत्यङागमाभावाः । शित्करणं सर्वादशार्थम् । मकारस्यापि
हि मकारवचनमनुस्वारनिवृत्त्यर्थं स्यात् ॥

लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य छन्दसि विषये लोपो भवति ।
देवा अदुह । गन्धर्वाप्सरसो अदुह । अदुहतेति प्राप्ते । दुहामक्षि-
भ्यां पयां अह्नयेयम् । दुग्धामिति प्राप्ते । दक्षिणतः शयं । शत इति
प्राप्ते । अपीत्यधिकारात् भवति । तत्र आत्मानमनुतं कुरुते । आत्म-
नेपदेष्विति किम् । वत्सं दुहन्ति कलशं चतुर्विलम् ॥

ध्वमो ध्वात् ॥ ४२ ॥

छन्दसि विषये ध्वमो ध्वादित्ययमादेशो भवति । अन्तरेषोष्माप-
वारयध्वात् । वारयध्वमिति प्राप्ते ॥

यजध्वैनमिति च ॥ ४३ ॥

यजध्वमित्येतस्य एनमित्येतस्मिन् परतो मकारलोपो निपात्यो-
वकारस्य च यकारश्छन्दसि विषये । यजध्वैनं प्रियमेधाः । यजध-
मेनमिति प्राप्ते ॥

तस्य तात् ॥ ४४ ॥

तशब्दस्य लोपमध्यमपुरुषबहुवचनस्य स्थाने तादित्ययमादेशो
भवति । गात्रं गात्रमस्या नूनं कृणुतात् । कृणुतेति । प्राप्ते । ऊव-
गां हं पार्थिवं खननात् । खनतोति प्राप्ते । अस्मारक्षः संसृजतात् ।
संसृजतोति प्राप्ते । सूर्यं चक्षुर्गमयतात् । गमयतेति प्राप्ते ॥

तप्तनप्तनयनाश्च ॥ ४५ ॥

तस्येति वर्त्तते । छन्दसि विषये तस्य स्थाने तप् तनप् तन-
इत्येते आदेशा भवन्ति । तप् शृणोत प्रावाणः । शृणुतेति प्राप्ते ।
सुनोत । सुनुतेति प्राप्ते । तनप् । संवरत्रा दधानन । घत्तेति प्राप्ते ।
तन । जुजुषन् । जुषतेति प्राप्ते । छान्दसत्वात्, इलुः । यन, यदिष्टा-

यदिच्छतेति प्राप्ते । पित्करणमङ्गित्वार्थम् ॥

इदन्तो मसि ॥ ४६ ॥

छन्दसि विषये मसित्ययं शब्द इकारान्तो भवति । मसः सका-
रान्तस्य इकारागमो भवति स च तस्यान्तो भवति, तद्ग्रहणेन गृह्य-
त इत्यर्थः । पुनस्तत्त्वां दीपयामसि । दीपयाम इति प्राप्ते । शलभं
भञ्जयामसि । भञ्जयाम इति प्राप्ते । त्वयि रात्रि वासयामसि । वास-
याम इति प्राप्ते ॥

क्त्वो यक् ॥ ४७ ॥

क्त्वा इत्येतस्य यगागमो भवति छन्दसि विषये । दत्वाय सवि-
ता धियः । इत्वेति प्राप्ते । क्वापिच्छन्दसीत्यस्यानन्तरमिदं कस्मा-
ञ्चोच्यते । समास इति तत्रानुवर्त्तते ॥

इष्टीनमिति च ॥ ४८ ॥

इष्टीनमित्ययं शब्दो निपात्यते छन्दसि विषये । यजेः क्त्वाप्रत्य-
यान्तस्य ईनमादेशोऽन्त्यस्य निपात्यते । इष्टीनं देवान् । इष्ट्वा देवानिति
प्राप्ते ॥ पीत्वीनमित्यपीष्यते ॥ चकारस्यानुक्तसमुच्चयार्थत्वात् सिद्धम् ॥

स्नात्वाद्यश्च ॥ ४९ ॥

स्नात्वी इत्येवमादयः शब्दा निपात्यन्ते छन्दसि विषये । स्नात्वी
मलादिव । स्नात्वेति प्राप्ते । पीत्वी सोमस्य घावृधे । पीत्वेति प्राप्ते ।
प्रकारार्थोऽयमादिशब्दः ॥

आज्जसेरमुक् ॥ ५० ॥

अवर्णान्तादङ्गादुत्तरस्य जसेरसुगागमो भवति छन्दसि विषये ।
ब्रह्मणासः पितरः सोम्यासः ब्राह्मणाः सोम्या इति प्राप्ते । ये पूर्वांसो
प उपरास इत्यत्र परत्वादसुकि पुनः प्रसङ्गविज्ञानाच्छीभावः प्राप्ते ।
सकृद्रतौ विप्रतिषेधे 'यद् बाधितं तद्बाधितमेवेति न भवति ॥

अश्वक्षीरवृषलवणानामात्मप्रीतौ क्यचि ॥ ५१ ॥

छन्दसीत्यतः प्रभृति निवृत्तम् । अश्व क्षीर वृष लवण इत्येते-
षामङ्गानामात्मप्रीतिविषये क्यचि परतोऽसुगागमो भवति । अश्व-
स्यति वडवा । क्षीरस्यति माणवकः । वृषस्यति गौः । लवणस्यत्युष्ट्रः ।
आत्मप्रीताविति किम् । अहवीयति । क्षीरीयति । वृषीयति । लवणी-
यति ॥ अश्ववृषयोर्मैथुनेच्छायामिति वक्तव्यम् ॥ * ॥ क्षीरलवणयो-
लालसायामिति वक्तव्यम् ॥ * ॥ सुखे निमग्नो लालसा । अन्यत्रा-
त्मप्रीतावपि न भवति । अपर आह ॥ सर्वप्रीतिमदिकंभ्यां लालसा-

यामसुग्वक्तव्यः ॥ * ॥ दध्यस्यति, मध्वस्यति, इत्येवमाद्यर्थे
अपर आह ॥ सुग्वक्तव्यः ॥*॥ दधिस्यति, मधुस्यति, इत्येवमाद्यर्थे ॥

आमि सर्वनाम्नः सुट् ॥ ५२ ॥

आदिति वृत्तंते ॥ अवर्णात् सर्वनाम्न उत्तरस्यामः सुडागमो
भवति । सर्वेषाम् । विश्वेषाम् । येषाम् । तेषाम् । सर्वासाम् । य-
साम् । तासाम् । आदित्येव । भवताम् । आमीति षष्ठीबहुवचनं
गृह्यते, न ङ्ङराम नद्याम्नीष्य इति, तस्य हि परत्वादाइयादस्यात्
भवान्त । यश्च घादामुः, अमीश्च लिटि, न तौ सर्वनाम्नः स्तः । स-
नुबन्धकाविति वा न गृह्यते । अमीति सप्तमीनिर्देश उत्तरार्थः
इह तु सर्वनाम्न इति पञ्चमीनिर्देशात्तस्मादित्युत्तरस्येति षष्ठीप्रक-
प्तिर्भविष्यति ॥

त्रेस्त्रयः ॥ ५३ ॥

त्रि इत्येतस्य आमि परे त्रय इत्ययमादेशो भवति । त्रयाणाम् ।
त्रीणामित्यपि छन्दसीन्यते ॥ त्रीणामपि समुद्राणामिति ॥

ह्रस्वनद्यापो नुट् ॥ ५४ ॥

ह्रस्वान्ताजघन्तादाबन्ताच्चोत्तरस्यामो नुडागमो भवति । ह्रस्व-
न्तात्तावत् । वृक्षाणाम् । प्लक्षाणाम् । अग्नीनाम् । वायूनाम् । क-
णाम् । नद्यन्तात् । कुमारीणाम् । किशोरीणाम् । गौरीणाम् । शा-
रवीणाम् । लक्ष्मीणाम् । ब्रह्मबन्धूनाम् । वीरबन्धूनाम् । आबन्ता-
त्तद्वानाम् । मालानाम् । बहुराजानाम् । कारीषगन्धानाम् ॥

षट्चतुर्भ्यश्च ॥ ५५ ॥

षट्संज्ञकेभ्यश्चतुःशब्दाच्चोत्तरस्यामो नुडागमो भवति । षण्णा-
मपञ्चानाम् । सप्तानाम् । नवानाम् । दशानाम् । चतुर्णाम् । रेफा-
द्याः संख्यायाः षट्संज्ञा न विहिता । षड्भ्यो लुगिति लुग् मा भूत्
बहुवचननिर्देशादत्र संख्याप्रधानस्य ग्रहणं भवति । परमषण्णाम्
परमपञ्चानाम् । परमसप्तानाम् । परमचतुर्णाम् । उपसर्जनीभूता-
स्तु संख्याया न भवन्ति । प्रियषषाम् । प्रियपञ्चाम् । प्रियचतुरामिति

श्रीग्रामण्योश्छन्दसि ॥ ५६ ॥

श्री ग्रामणी इत्येतयोश्छन्दसि विषये आमो नुडागमो भवति
श्रीणामुदारो धरुणो रयीणाम् । अप्यत्र सूतग्रामणीनाम् । श्रीशब्द-
वामीति विकल्पेन नदीसंज्ञा । तत्र नित्यार्थं वचम् । सूतग्रामणी

मिति । यदा सूताश्च ते ग्रामण्यश्च सूतग्रामण्यो भवन्ति तदर्थमिदं
वचनम् । यदा तु सूतश्च ग्रामणीश्च सूतग्रामणि । सूतग्रामणि च
सूतग्रामणि च सूतग्रामणि चेति सूतग्रामणीनामिति, तदा ह्रस्वा-
दित्येव सिद्धम् ॥

गोः पादान्ते ॥ ५७ ॥

गो इत्येतस्माद्वक्पादान्ते वृत्तमानादुत्तरस्यामो नुडागमो भवति ।
विधाहि त्वा सत्पति शूरगोनाम् । पादान्त इति किम् । गवां गोत्र-
मुदसृजो यदाङ्गरः । सर्वे विधयश्छन्दसि विकल्प्यन्त इति पादा-
न्तेऽपि कश्चिन्न भवति । हन्तारं शङ्कणां कृषि विराजं गोपति गवाम् ॥

इदितो नुम् धातोः ॥ ५८ ॥

इदितो धातोर्नुमागमो भवति । कुडि । कुण्डिता । कुण्डितुम् ।
कुण्डितव्यम् । कुडि । कुण्डिता । कुण्डितुम् । कुण्डितव्यम् । कुण्डा ।
कुण्डा । इदित इति किम् । पचति । पठति । अयं धातूपदेशावस्था-
यामेव नुमागमो भवति । कुण्डा कुण्डेति, गुरोश्च हल इत्यकारप्रत्ययो
यथा स्यात् । तथाहि । धिन्विकृण्व्योर चेति प्रत्ययविधावेव नुम-
नुषक्तयोर्ग्रहणम् । धातुग्रहणं चेह क्रियते धातूपदेशकाल एव
नुमागमो यथा स्यादित्येवमर्थम् । तासिसिचोरिदित्कार्यं नास्ती-
त्युच्चारणार्थो निरनुनासिक इकारः पठ्यते । अमंस्तेत्येवमादौ हि, हनः
सिजिति कित्त्वविधानसामर्थ्यान्नकारलोपो न भवति । मन्तेत्यन्ता-
ग्यसिद्धवदत्राभादिति टिलोपस्यासिद्धत्वाज्जलोपो न भवति । इह
कस्माज्ज भवति । भेत्ता छेत्तेति । इरितां समुदायस्येत्संज्ञेतीदित्त्वं
नास्ति । अवयवशोऽपीत्संज्ञायां सत्यां, गोः पादान्त इतोऽन्तग्रहणम्-
नुवर्त्तयितव्यम् । तेनान्तेदितो धातवो गृह्यन्ते ॥

शे मुचादीनाम् ॥ ५९ ॥

शे प्रत्यये परतो मुचादीनां नुमागमो भवति । मुच्छ । मुञ्चति ।
लुच्छ । लुम्पति । विद्ल । विन्दति । लिपि । लिम्पति । सिच् । सि-
ञ्चति । कृती । कुन्तति । खिद् । खिन्दति । पिश । पिशति । शे इति
किम् । मोक्ता । मोक्तुम् । मोक्तव्यम् । मुचादीनामिति किम् । तुदति ।
तुदति ॥ शे तृम्फादीनामुपसंख्यानं कर्त्तव्यम् ॥ * ॥ के पुनस्तृम्फा-
दयः । तृफ तृम्फ तृप्तौ । हफ हम्फ उक्लेशे । गुफ गुम्फ ग्रन्थे ।
उम उम्म पूरणे । शुभ शुम्म शोभार्थे, इत्यत्र ये सानुपङ्गास्तृम्फादयः,
स्तेषामनिदितां हल उपधायाः कृडितीत्यनुनासिकलोपे कृते नुम्ब-

धीयते । स च विज्ञानसामर्थ्यान्न लुप्यते । वृष्मति । इष्मति ।
शुष्मति । उष्मति । शुष्मति । ये तु निरनुषङ्गास्तेषां वृष्मति इष्मति
शुष्मति उष्मति शुभतीत्येवं भवति ॥

मस्जिनशोर्झलि ॥ ६० ॥

मस्जि नशि इत्येतयोरङ्गयोर्झलादौ प्रत्यये नुमागमो भवति ।
मङ्क्ता । मङ्क्तुम् । मङ्क्तव्यम् । नष्टा । नष्टुम् । नष्टव्यम् । झल-
ति किम् । मज्जनम् । नशिता ॥ मस्जेरन्त्यात् पूर्वं नुममिच्छन्त्यनु-
ङ्गादिलोपार्थम् ॥ मज्जः । मज्जवान् ॥

रधिजभोरचि ॥ ६१ ॥

रधि जमि इत्येतयोरजादौ प्रत्यये नुमागमो भवति । रन्धयति ।
रन्धकः । साधुरन्धी । रन्धो वर्त्तते । जम्भयति । जम्भकः । साधु-
जम्भी । जम्भञ्जम्भम् । जम्भो वर्त्तते । परापि सती वृद्धिर्नुमा-
ध्यते, नित्यत्वात् । अचीति किम् । रद्धा । जभ्यम् ॥

नेटथलिटि रधेः ॥ ६२ ॥

इडादावलिटि प्रत्यये परे रधेर्नुमागमो न भवति । रधिता । रधितु-
म् । रधितव्यम् । इटीति किम् । रन्धनम् । रन्धकः । अलिटीति
किम् । ररन्धिव । ररन्धिम । नुमि कृते संयोगान्तत्वादसंयोगादि-
ट्किदिति कित्त्वं नास्तीति नलोपो न भवति । अथ कसौ कयं अपि
तव्यं, रेधिवानिति । कथमेत्वाभ्यासलोपयोः कृतयोरिडागमः क्रि-
ते । ततो नुमागमस्तस्योपदेशिककित्त्वाश्रयो लोपः । अथ, इटि लिटि-
त्येवं नियमः कस्माच्च क्रियते—लिट्येवेति, नान्यत्रेति । विपरीत-
प्यवधारणं संभाव्यते—इष्ट्येव लिटि, नान्यत्रेति । तथा हि सति
ररन्धेत्यत्र न स्यात्, रधितेत्यत्र च स्यादेव ॥

रभेरशब्बिलटोः ॥ ६३ ॥

रभेरङ्गस्य शब्बलिङ्वर्जितेऽजादौ प्रत्यये परतो नुमागमो भवति ।
आरम्भयति, आरम्भकः, साध्वारम्भी, आरम्भमारम्भम्, आरम्भ-
वर्त्तते अशब्बिलटोरिति किम् । आरभते। आरभे। अचीत्येव । आरम्भ-
लभश्च ॥ ६४ ॥

लभेश्चाजादौ प्रत्यये शब्बलिङ्वर्जिते नुमागमो भवति । लम्भ-
ति । लम्भकः । साधुलम्भी । लम्भंलम्भम् । लम्भो वर्त्तते । अश-
ब्बिलटोरित्येव । लभते । लभे । अचीत्येव । लब्धा । लभेश्च पृथग्यो-
करणमुत्तरार्थम् ॥

आङो यि ॥ ६५ ॥

आङ उत्तरस्य लभेर्यकारादिप्रत्ययविषये नुमागमो भवति । आलभ्या गौः । आलभ्या वडवा । प्राक्प्रत्ययोत्पत्तेर्नुमि कृते विह-
तमुपधत्वमिति ऋहलोर्ण्यदिति, ण्यत्प्रत्ययस्तत्र कृदुत्तरपदप्रकृति-
स्वरत्वेनान्तस्वरत्वेनान्तस्वरितत्वं भवति । यति तु पुनरुत्तरपदाद्यु-
दात्तत्वं स्यात् । आङ इति किम् । लभ्यः । कथमग्निष्टोम आलभ्य
इति । सर्वे विधयश्छन्दसि विकल्प्यन्ते । अथ वा आलभ्य इत्यत्र
नुमि कृतेऽनुषङ्गलोपः क्रियते ॥

उपात् प्रशंसायाम् ॥ ६६ ॥

उपादुत्तरस्य लभेः प्रशंसायां गम्यमानायां यकारादिप्रत्ययवि-
षये नुमागमो भवति । उपलभ्या भवता विद्या । उपलभ्यानि ध-
नानि । ण्यत्प्रत्ययान्तत्वादन्तस्वरितत्वमेव । प्रशंसायामिति किम् ।
उपलभ्यमस्माद्वृषलात् किञ्चित् । पोरुपधत्वाद्यत्प्रत्ययान्तमिदम् ॥

उपलर्गात् खल्यजोः ॥ ६७ ॥

उपसर्गादुत्तरस्य लभेः खल्यजोः परतो नुमागमो भवति । ईष-
त्प्रलम्भः । सुप्रलम्भः । दुष्प्रलम्भः । घञि । प्रलम्भो, विप्रलम्भः ।
सिद्धे सत्यारम्भो नियमार्थः । उपसर्गादेव लभेः, खल् घजोः परतो
नुमागमो भवति, नान्यत्र । ईषल्लभः । लामो वर्त्तते ॥

न सुदुर्भ्यां केवलाभ्याम् ॥ ६८ ॥

सु दुरित्येताभ्यां केवलाभ्यामन्योपसर्गरहिताभ्यामुपसृष्टस्य लभेः
खल् घजोः परतो नुमागमो भवति । सुलभम् । दुर्लभम् । घञि ।
सुलभो दुर्लभः । केवलाभ्यामिति किम् । सुप्रलम्भः । दुष्प्रलम्भः ।
सुदुर्भ्यामिति तृतीयां मत्वा केवलग्रहणं क्रियते । पञ्चम्यां हि व्यच-
हितत्वादेवाप्रसङ्गः । अतिसुलभमित्यत्र कर्मप्रवचनीयत्वाद्देतेः
केवल एव सुशब्द उपसर्ग इति भवति प्रतिषेधः । यदा त्वतिशब्दो
न कर्मप्रवचनीयस्तदा नुम्भवत्येवानिसुलम्भ इति । पञ्चमीनिर्देश-
पक्षेऽप्येवमर्थे केवलग्रहणं कर्त्तव्यम् ॥

विभाषाचिण्णमुलोः ॥ ६९ ॥

चिण् णमुल् इत्येतयोर्विभाषा लभेर्नुम्भवति । अलामि । अल-
म्भि । लामम् २ । लम्भम् २ । व्यवस्थितविभाषा चेयं, तेनानुपसृष्टस्य
विकल्प, उपसृष्टस्य नित्यं नुम्भवति । प्रालम्भि । प्रलम्भम् ॥

उांगदचां सर्वनामस्थानेऽधातोः ॥ ७० ॥

उगितामङ्गानां धातुवर्जितानामञ्चतेश्च सर्वनामस्थाने परतो नुमा-
गमो भवति । भवतु । भवान् । भवन्तौ । भवन्तः । ईयसुव । श्रेयात् ।
श्रेयांसौ । श्रेयांसः । शतृ । पचन् । पचन्तौ । पचन्तः । अञ्चते-
प्राङ् । प्राञ्चौ । प्राञ्चः । उगिदचामिति किम् । इषत् । इषदौ । इ-
षः । सर्वनामस्थान इति किम् । भवतः पश्य । श्रेयसः पश्य । अ-
तिग्रहणं नियमार्थम्, अञ्चतेरेव धातोर्न्यस्य मा भूत् । उच्चात्त-
पूर्णध्वत् । अधातोरिति किम् । अधातुभूतपूर्वस्य यथा स्यात् । गोम-
न्तमिच्छति गोमत्यति, गोमत्यतेरप्रत्ययः, गोमान् । अत्र हि धातु-
त्वादञ्चतिग्रहणाच्च स्यात् ॥

युजेरसमासे ॥ ७१ ॥

युजेरसमासे सर्वनामस्थाने परतो नुमागमो भवति । युज-
युञ्जौ । युञ्जः । असमास इति किम् । अश्वयुक् । अश्वयुजौ । अ-
युजः । युजंरितीकारनिर्देशाद्, युज समाधावित्यस्य ग्रहणं न भवति ।
युजमापञ्चा ऋषयः ॥

नपुंसकस्य झलचः ॥ ७२ ॥

नपुंसकस्य झलन्तस्याजन्तस्य च सर्वनामस्थाने परतो नुमा-
गमो भवति । उद्दिश्वन्ति । शक्नुन्ति । यशांसि । पयांसि । अज-
स्य । कुण्डानि । वनानि । त्रपूणि । जतूनि । नपुंसकस्येति किम् ।
अग्निचिद् ब्राह्मणः । झलच इति किम् । बहुपुरि । बहुधुरि । विम-
दिवि । चत्वारि । अहानि । उगितो झलन्तस्य नपुंसकस्य परतो
ननैव नुम्भवति । श्रेयांसि भूयांसि कुर्वन्ति कृषन्ति ब्राह्मणकुलानि
बहूर्जि प्रतिषेधो वक्तव्यः ॥ * ॥ बहूर्जि ब्राह्मणकुलानि ॥ अन्त-
पूर्वं नुममंक इच्छन्ति ॥ बहूर्जि ब्राह्मणकुलानि ॥

इकोऽचि विभक्तौ ॥ ७३ ॥

इगन्तस्य नपुंसकस्याङ्गस्याजादौ विभक्तौ नुमागमो भवति ।
त्रपुणी । जतुनी । तुम्बुरुणी । त्रपुणे । जतुने । तुम्बुरुणे । इ-
किम् । कुण्डं । पीठे । अजग्रहणमुत्तरार्थम् । यद्येवं, तत्रैव कर्तव्यम् ।
इह तु करणे एतत्प्रयोजनं-हे तपो इत्यत्र नुम् मा भूदिति । न कि-
बुद्ध्योरिति नलोपप्रतिषेधः स्यात् । ननु च, न लुमताङ्गस्येति प्रत्य-
लक्षणे प्रतिषिद्धे विभक्तिरेव नास्ति । एतदेवाजग्रहणं ज्ञापकं प्रत्य-
लक्षणप्रतिषेधोऽत्र न भवतीति । तथाच संबुद्धिगुणः क्रियते । वि-
काविति किम् । तौम्बुरचं चूर्णम् ॥

एकोऽचि व्यञ्जने माभूदस्तु लोपः स्वरः कथम् ।

स्वरो वै ध्रुवमाणोऽपि लुप्ते किं न भविष्यति ॥

रायात्वं तिसृभावश्च व्यवधानान्नुमा अपि ।

नुङ् वाच्य उत्तरार्थे तु इह किञ्चित् त्रपो, इति ॥

तृतीयादिषु भाषितपुंस्कं पुंवद् गालवस्य ॥ ७४ ॥

तृतीयादिषु विभक्तिष्वजादिषु भाषितपुंस्कं नपुंसकलिङ्गमिग-
स्तं गालवस्याचार्यस्य मतेन पुंवद्भवति । यथा पुंसि इस्त्रनुमौ न
भवतस्तद्भवत्वापि न भवत इत्यर्थः । प्रामणीर्ब्राह्मणः । प्रामणि ब्राह्म-
णकुलम् । प्रामण्या ब्राह्मणकुलेन । प्रामणिना ब्राह्मणकुलेन । प्राम-
ण्ये ब्राह्मणकुलाय । प्रामणिने ब्राह्मणकुलाय । प्रामण्या ब्राह्मणकुला-
त् । प्रामणिनो ब्राह्मणकुलात् । प्रामण्या ब्राह्मणकुलस्य । प्रामणिनो
ब्राह्मणकुलस्य । प्रामण्यार्ब्राह्मणकुलयोः । प्रामणिनोर्ब्राह्मणकुलयोः ।
प्रामण्यां ब्राह्मणकुलानाम् । नुमचिरेति पूर्वविप्रतिषेधेन नुद् । प्राम-
णीनां ब्राह्मणकुलानाम् । प्रामण्यां ब्राह्मणकुले । प्रामणिनि ब्राह्मण-
कुले । शुचिर्ब्राह्मणः । शुचि ब्राह्मणकुलम् । शुचिना ब्राह्मणकुलेन ।
शुचये ब्राह्मणकुलाय । शुचिने ब्राह्मणकुलाय । शुचिर्ब्राह्मणकुलात् ।
शुचिनो ब्राह्मणकुलात् । शुचेर्ब्राह्मणकुलस्य । शुचिनां ब्राह्मणकुल-
स्य । शुच्योर्ब्राह्मणकुलयोः । शुचिनोर्ब्राह्मणकुलयोः । शुचौ ब्राह्मण-
कुले । शुचिनि ब्राह्मणकुले । तृतीयादिष्विति किम् । प्रामणिनी
ब्राह्मणकुले । शुचिनी ब्राह्मणकुले । भाषितपुंस्कार्मानि किम् । त्रपुणं
जतुने । इह कस्माच्च भवति । पीलुर्वृक्षः, पीलु फलं, पीलुने फलाये-
ति । समानायामाकृतौ यद्भाषितपुंस्कं तुल्ये प्रवृत्तिनिमित्ते तस्य पुं
धद्भावः । इह तु वृक्षाकृतिः प्रवृत्तिनिमित्तं पुंसि शब्दस्य । फलाकृ-
तिर्नपुंसके । तदेतदेवं कथं भवति भाषितपुंस्कार्मानि । भाषितः पुमान्
यस्मिन्नर्थे प्रवृत्तिनिमित्ते स भाषितपुंस्कशब्दोच्यते । तद्योगाद-
भिधेयमपि यद् नपुंसकं तदपि भाषितपुंस्कम् । तस्य प्रातिपादिकं
यच्छब्दरूपं तदपि भाषितपुंस्कमिति । इक इत्येव । कीलालपा ब्रा-
ह्मणः । कीलालपं ब्राह्मणकुलम् । कीलालपेन ब्राह्मणकुलेन । भञ्जी-
त्येव । प्रामणिभ्यां ब्राह्मणकुलाभ्याम् ॥

अस्थिदधिमक्ष्यक्षणापननुदात्तः ॥ ७५ ॥

अक्षि दधि सक्षि अक्षि इत्येतेषां नपुंसकानां तृतीयादिष्वजा-
दिषु विभक्तिषु परतोऽनङित्ययमादेशो भवति, स चोदात्तो भवति ।

अस्थना । अस्थने । दक्ष्णा । दक्ष्ने । सकृथना । सकृथने । अक्ष्णा ।
 अक्ष्णे । अस्थयादय आद्युदात्तास्तेषामनङ्गदंशः स्थानिवद्भावादनुदात्त
 स्यादित्युदात्तत्रयनम् । तत्र भस्मं स्थायामल्लोपे कृते उदात्तान्वृत्ति
 स्वरं विभक्तिरुदात्ता भवति ॥ एतैरस्थयादिभिर्नपुंसकैरनपुंसक
 स्याप्यङ्गस्य तदन्तग्रहणमिष्यते ॥ प्रियास्थना ब्राह्मणेन । प्रियदक्ष्णा
 तृतीयादिष्वति फिम । अस्थिनी । दाधिनी । अर्चात्येव । अस्थि
 म् । दाधिभ्याम् ॥

छन्दस्यपि दृश्यते ॥ ७६ ॥

अष्टिदधिसकृथ्यङ्गामनङ्ग छन्दस्यपि दृश्यते । यत्र विहितम
 तोऽन्यत्रापि दृश्यते । अचीत्युक्तमनजादावपि दृश्यते । इन्द्रो दधी
 अस्थभिः । भद्रं पश्यमाश्नामः । तृतीयादिष्वित्युक्तमवृत्तीयादि
 दृश्यते । अस्थान्युक्तस्य जुहोति । विभक्तादित्युक्तमविभक्तादी
 दृश्यते । अक्षण्वता लाङ्गलेन । अस्थन्वन्तं यदनस्था विमर्ति ॥

ई च द्विवचने ॥ ७७ ॥

द्विवचने परतश्छन्दांस विषयंऽस्थयादीनामीकारादेशो भवति
 स चोदात्तः । अक्षी ते इन्द्रपिङ्गले कर्पोरव । अक्षीभ्यां ते नासिभ
 भ्याम् । अक्षी इत्यत्र नुस्परन्वादीकारेण बाह्यं । तत्र कृते, सकृत्
 विप्रतिषेधे यद् बाधितं तद् बाधनमेवांन पुनर्नुस्त्र क्रियते ॥

नाभ्यस्ताच्छतुः ॥ ७८ ॥

अभ्यस्तादङ्गावुत्तरस्य शतुर्नुस्त्र भवति । ददत् । ददतौ । ददत
 दधत् । दधतौ । दधतः । जक्षत् । जक्षतौ । जक्षतः । जाग्रत् । जा
 ग्रतौ । जाग्रनः । शतुरनन्तर ईकारो न विहित इति व्यवहितस्या
 नुमः प्रतिषेधो विज्ञायते ॥

वा नपुंसकस्य ॥ ७९ ॥

अभ्यस्तादङ्गावुत्तरो यः शतृप्रत्ययस्तदन्तस्य नपुंसकस्य वा उ
 मागमो भवति । ददति ददन्ति कुलानि । दधति दधन्ति कुलानि
 जक्षति जक्षन्ति कुलानि । जाग्रान् जाग्रन्ति कुलानि ॥

आच्छीनद्यांनुम् ॥ ८० ॥

अवर्णान्तादङ्गावुत्तरस्य शतुर्वा नुमागमो भवति शीनद्योः
 तः । तुदती कुले । तुदन्ती कुले । तुदन्ती ब्राह्मणी । तुदती ब्राह्म
 याती कुले । यान्ती कुले । यानी ब्राह्मणी । यान्ती ब्राह्मणी । क
 र्ण्यती कुले । कार्ण्यन्ती कुले । कार्ण्यती ब्राह्मणी । करिष्यती

ब्राह्मणी । अत्रान्तरङ्गत्वादेकादेशे कृते व्यपवर्गाभावादवर्णान्तादङ्गा-
नुत्तरस्य शतुरिति न युज्यते वक्तुमाउभयत आश्रयं नान्तादिनादित्य-
न्तादवङ्गावोपि नास्ति भूतपूर्वगत्याश्रयणं वाऽदती इतीत्यवमादि-
त्वात्प्रसङ्ग इति । अत्र समाधिं केचिदाहुः । शतुरवयवं शतृशब्दो
वर्त्तते । अवर्णान्तादङ्गानुत्तरो यः शत्रवयव इति । अपरे पुनराहुः ।
आदित्येतेन शीनद्योर्वेव विशश्यते । अवर्णान्तादङ्गानुत्तरे ये शीनद्यौ
तयोः परतः शत्रन्तस्य नुम्भवतीति । तत्र, येन नाव्यवधानं तेन व्यव-
हितेऽप्यवचनप्रामाण्यादिनिनकारेणैवव्यवधानमाश्रयश्यत आदि-
रिति किमकुर्वती, सुन्वती । शीनद्योरिति किमनुदतामनुदताम् ॥

शप्श्यनोर्नित्यम् ॥ ८१ ॥

शप् इयन् इत्येतयोः शतुः शीनद्योः परतो नित्यं नुमागमो भवति ।
पचन्ती कुले, पचन्ती ब्राह्मणी दीव्यन्ती कुले, दीव्यन्ती ब्राह्मणी ।
सीव्यन्ती कुले, सीव्यन्ती ब्राह्मणी । नित्यग्रहणं वेत्यस्याधिकारस्य
निवृत्त्यर्थम् । इहारम्भसामर्थ्यान्नित्यमुत्तरत्र विकल्प पठेत्याशङ्क्यते ॥

सावनडुङः ॥ ८२ ॥

सौ परतोऽनडुहोऽङ्गस्य नुमागमो भवति । अनड्वान् । हे अनड्व-
वन् । अत्र केचिदादित्यधिकारादाममोः कृतयोर्नुमं कुर्वन्ति । तेन
नुमामागमौ न बाध्यन्ते, आममङ्ग्यां च नुमिति । अपरे तु सत्यपि
सामान्यविशेषत्वे आममोर्नुमश्च समावेशमिच्छन्ति । न बाध्यबाध-
कभावं, यथा चिच्चीषत्यादिषु दीर्घत्वद्विवचनयोरिति ॥

द्वस्ववस्वतवसां छन्दसि ॥ ८३ ॥

द्वक् स्ववस् स्वतवस् इत्येतेषां सौ परतो नुमागमो भवति छन्दसि
विषये । ईद्वक् । ताद्वक् । याद्वक् । सद्वक् । स्ववान् । स्वतवान् पायुरग्ने ॥

दिव औव ॥ ८४ ॥

दिवित्येतस्य सौ परत औदित्ययमादेशो भवति । द्यौः । दिवि-
ति प्रातिपदिकमस्ति निरनुबन्धकम् । धातुस्तु सानुबन्धकः स इह न
गृह्यते । अक्षद्यः ॥

पथिमथ्यभुक्षामाव ॥ ८५ ॥

पथिन् मथिन् ऋभुक्षिन् इत्येतेषामङ्गानां सौ परत आकार आ-
देशो भवति । पन्थाः । मन्थाः । ऋभुक्षाः । स्थानिन्यनुनासिकेऽपि
आकारोऽनुनासिको न भवति । भाव्यमानेन सवर्णानां ग्रहणं न भव-
तीति शुद्धो ह्ययमुच्चार्यते ॥

इतोत्सर्वनामस्थाने ॥ ८६ ॥

पथ्यादीनामिकारस्य स्थाने आकारादेशो भवति । सर्वनामस्थाने
परतः । पन्थाः । पन्थानौ । पन्थानः । पन्थानम् । पन्थानौ । मन्थाः ।
मन्थानौ । मन्थानः । मन्थानम् । मन्थानौ । ऋभुक्षाः । ऋभुक्षाणो ।
ऋभुक्षाणः । ऋभुक्षाणम् । ऋभुक्षाणौ । आदिति वर्त्तमाने पुनराद्यत्वं
षपूर्वार्थम् । ऋभुक्षणमित्यत्र, वा षपूर्वस्य निगम इति दीर्घविकल्पः ।

थो न्यः ॥ ८७ ॥

पथिमथोऽस्यकारस्य स्थाने न्य इत्ययमादेशो भवति सर्वनामस्थाने
परतः । पन्थाः । पन्थानौ । पन्थानः । मन्थाः । मन्थानौ । मन्थानः ।

भस्य टेलोपः ॥ ८८ ॥

पथ्यादीनां भसंज्ञकानां टेलोपो भवति । पथः । पथा । पथे ।
मथः । मथा । मथे । ऋभुक्षः । ऋभुक्षा । ऋभुक्षे । सर्वनामस्थाने
इत्यनुवर्त्तमानमाप विरोधादिह न संबद्ध्यते ॥

पुंसोऽसुङ् ॥ ८९ ॥

पुंस इत्येतस्य सर्वनामस्थाने परतोऽसुङित्ययमादेशो भवति ।
पुमान् । पुमांसौ । पुमांसः । इह परमपुमानिति प्रागेव विभक्त्युत्पत्तिः
समासान्तोदात्तत्वमुत्पन्नायां विभक्तौ असुङित्यनिष्टः स्वरः
प्राप्नोति । तदर्थमसुङ्गुपदेशिवद्भचनं कर्त्तव्यम् । तेन परमपुमानिति
त्यन्तोदात्तो भवति । पुमानित्ययं पुनराद्युदात्त एव ॥

गोतो णित् ॥ ९० ॥

गोशब्दात् परं सर्वनामस्थानं णिङ्भवति । णित्कार्याणि तत्र भवन्तीत्यर्थः । गौः । गावौ । गावः । तपरकरणं किम् । चित्रगुः । शबलगुः ।
कथं, हे चित्रगो, हे शबलगव इति, अङ्गवृत्ते पुनर्वृत्ताकाराणां
धिर्निष्ठितस्येति संबुद्धिजसोर्गुणं कृते णित्वं न भवति । अथ गोत इति
सम्बन्धलक्षणा षष्ठी । गोतः संबन्धि यत्सर्वनामस्थानं भवति । यच्च
तदर्थस्यैकत्वादिषु सर्वनामस्थानं तद्गोः सर्वनामस्थानं भवति । यच्च
तदर्थस्यैकत्वादिषु सर्वनामस्थानं तदन्यपदार्थस्यैकत्वादिषु सर्वनामस्थानं
दीनाह । तपरकरणं तु निर्देशार्थमेव । केचिदोतो णिदिति पठन्ति ।
द्यौः शब्दादपि विद्यते तदर्थम् । द्यौः । द्यावौ । द्यावः । गोत इति
तपरकरणनिर्देशादोकारान्तापलक्षणं द्रष्टव्यम् । वर्णनिर्देशोऽपि
तपरकरणं प्रसिद्धम् ॥

णलुत्तमो वा ॥ ९१ ॥

उत्तमो णलुत्तमो णिद् भवति । णित्कार्यं तत्र वा भवतीत्यर्थः ।
अहं चकार । अहं चकार । अहं पपच । अहं पपाच ॥

सख्युरसंबुद्धौ ॥ ९२ ॥

असंबुद्धौ यः सखिशब्दस्तस्मात्परं सर्वनामस्थानं णिद्भवति ।
सखायौ । सखायः । असंबुद्धाविति किम् । हे सखे ॥

अनङ् सौ ९३ ॥

सखिशब्दस्य सौ परतोऽनङित्ययमादेशो भवति स चेत्सुश-
ब्दः संबुद्धिर्न भवति । सखा । असंबुद्धाविति किम् । हे सखे ॥

ऋदुशनस्पुरुदंशोऽनेहसां च ॥ ९४ ॥

ऋकारान्तानामङ्गानामुशनस् पुरुदंशस् अनेहस् इत्यनेषां चा-
ऽसंबुद्धौ सौ परतोऽनङादेशो भवति । कर्त्ता । हर्त्ता । माता । पिता ।
भ्राता । उशना । पुरुदंशा । अनेहा । असंबुद्धावित्येव । हे कर्त्तः ।
हे मातः । हे पितः । हे पुरुदंशः । हे अनेहः । हे उशनः ॥ उशनसः
संबुद्धावपि पक्षेऽनङ् इष्यते ॥ हे उशनस् ॥ न ङिसंबुद्ध्यांरिति
गलोपप्रतिषेधोऽपि पक्ष इष्यते ॥ हे उशन । तथा चांक्तम् ॥

संबोधने तूशनसस्त्रिरूपं सान्तं तथा नान्तमथाप्यदन्तम् ।

माध्यादिनिर्वष्टि गुणं त्विगन्ते नपुंसके व्याघ्रपदां वरिष्ठ ॥

इति । तपरकरणमसन्देहार्थम् ॥

तृज्वत् क्रोष्टुः ॥ ९५ ॥

क्रोष्टुशब्दस्तुन् प्रत्ययान्तः संज्ञाशब्दः सर्वनामस्थानेऽसंबुद्धौ
परतः तृज्वद्भवति । तृजन्तस्य यद्रूपं तदस्य भवतीत्यर्थः । रूपातिदे-
शोऽयम् । प्रत्यासत्तेश्च कुशोरेव तृजन्तस्य यद्रूपं तदतिदिश्यते । तच्च
क्रोष्टु इत्येतदन्तोदात्तम् । क्रोष्टा । क्रोष्टारौ । क्रोष्टारः । क्रोष्टारम् ।
क्रोष्टारौ । सर्वनामस्थान इत्येव । क्रोष्टूनामसंबुद्धावित्येवाहं क्रोष्टां ॥

स्त्रियां च ॥ ९६ ॥

असर्वनामस्थानार्थमारम्भः । स्त्रियां च क्रोष्टुशब्दस्य तृज्वद्-
ति । क्रोष्ट्री । क्रोष्ट्रीभ्याम् । क्रोष्ट्रीभिः । क्रोष्टुशब्दं कौचद्रैरादिषु
पठन्ति । ते ङीषि प्रत्यये तृज्वद्भावं कुर्वन्ति । तेषां पञ्चभिः क्रोष्ट्री-
भिः क्रीतैः पञ्चक्रोष्ट्रीभ्य रथैरिति स्त्रीशब्दस्य लुकि कृते न सिद्ध्यति ।
तत्र प्रतिविधेयम् । ये तु गौरादिषु पठन्ति । तेषां स्त्रियांमत्यर्थनि-
र्देशः, स्त्रियां वर्तमानः क्रोष्टुशब्दस्तृज्वद्भवति । कृतेऽतिदेशे, ऋ-

भेज्यो ङीबिति ङीप्प्रत्ययः । तन्नोदात्तयणो ह्रस्वपूर्वादित्यन्तोदात्त
एव क्रोष्टीशब्दो भवति ॥

विभाषा तृतीयादिष्वचि ॥ ९६ ॥

तृतीयादिषु विभक्तिष्वजादिषु क्रोष्टुर्विभाषा तृज्वद्भवति ।
क्रोष्टा । क्रोष्टुना । क्रोष्टे । क्रोष्ट्वे । क्रोष्टुः । क्रोष्टोः । क्रोष्टरि । क्रो-
ष्टौ । क्रोष्ट्राः । क्रोष्ट्रांः । तृतीयादिष्विति किम् । क्रोष्टून् । अचीति
किम् । क्रोष्टुभ्याम् । क्रोष्टुभिः ॥ तृज्वद्भावात् पूर्वविप्रतिषेधेन नु-
नुटौ भवतः ॥ * ॥ प्रियक्रोष्ट्वेऽरण्याय । प्रियक्रोष्टुने वृषलाय ।
नुट् । क्रोष्टूनाम् ॥

चतुरनडुहोरामुदात्तः ॥ ९८ ॥

चतुर् अनडुह इत्येतयोः सर्वनामस्थाने परत आमागमो भव-
ति, स चांदात्तः । चत्वारः । अनड्वान् । अनड्वाहौ । अनड्वाहः ।
अनड्वाहम् ॥ तदन्तविधिरत्रेष्यते ॥ प्रियचत्वाः । प्रियचत्वारौ ।
प्रियचत्वारः । प्रियानड्वान् । प्रियानड्वाहौ । प्रियानड्वाहः ॥ अ-
नडुहः स्त्रियां वेति वक्तव्यम् ॥ * ॥ अनुडुहौ । अनड्वाहौ । गौर-
दिपाठात्सिद्धम् ॥

अम् संबुद्धौ ॥ ९९ ॥

संबुद्धौ परतश्चतुरनडुहोरमागमो भवति । पूर्वस्यामपवादः ।
हे प्रियचत्वः । हे प्रियानड्वन् ॥

ऋन् इद्धतोः ॥ १०० ॥

ऋकारान्तस्य धातोरङ्स्य इकारादेशो भवति । किरति । गिर-
ति । आस्तीर्णम् । विस्तीर्णम् । धातोरङित किम् । पितृणाम् । मा-
तृणाम् ॥ लाक्षणिकस्याप्यत्र ग्रहणमिष्यते ॥ चिकीर्षतीत्यत्रापि यत्
स्यादिति धातुग्रहणं क्रियते ॥

उपधायाश्च ॥ १०१ ॥

उपधायाश्च ऋकारस्य इकारादेशो भवति । कीर्त्तयति । कीर्त्त-
यतः । कीर्त्तयन्ति ॥

उदोष्ठ्यपूर्वस्य ॥ १०२ ॥

ओष्ठ्यः पूर्वो यस्याद् ऋकारादसान्द्रोष्ठ्यपूर्वस्तदन्तस्य धातोर्
ङ्स्य उकारादेशो भवति । पूर्त्ताः पिण्डाः । पुपूर्वति । मुपूर्वति ।
दन्त्यांष्ठ्यपूर्वोऽप्योष्ठ्यपूर्वो भवतीत्यत्रापि भवति । बुवूर्वति । ऋवूर्वति
म् । प्रावुवूर्वति कम्बलम् । ओष्ठ्योऽत्र प्रत्यासत्तेरङ्गावयव एव पु

ते । तेन, ऋ गतावित्यस्य संपूर्वस्य समीर्णमिति भवति ॥ इत्वोत्वाभ्यां
गुणवृद्धी भवतो विप्रतिषेधेन ॥ * ॥ आस्तरणम् । आस्तारकः ।
तिपरणम् । निपारकः । निगरणम् । निगारकः ॥

बहुलं छन्दसि ॥ १०३ ॥

छन्दसि विषये ऋकारान्तस्य धातोरङ्गस्य बहुलमुकारादेशो
भवति । ओष्ठ्यपूर्वस्येत्युक्तमनोष्ठ्यपूर्वस्यापि भवति । मित्रावरुणौ
ततुरिः दूरं ह्यध्वा जगुरिः । ओष्ठ्यपूर्वस्यापि न भवति । पप्रितमम् ।
कचिद् भवति पपुरिः ॥

इति काशिकायां वृत्तौ सप्तमाध्यायस्य प्रथमः पादः ॥ ७ ॥ १ ॥

॥ अथ सप्तमाध्यायस्य द्वितीयः पादः ॥

सिचि वृद्धिः परस्मैपदेषु ॥ १ ॥

परस्मैपदे परे सिचि परत इगन्तस्याङ्गस्य वृद्धिर्भवति । अच्-
वीत् । अनैवीत् । अलावीत् । अपाठीत् । अकार्षीत् । अहर्षीत् ।
अन्तरङ्गमपि गुणमेषां वृद्धिर्वचनाद् बाधते । न्यनुवीद् न्यधुवीद् इ-
त्यत्र कुटादित्वाद् डित्वे सति प्रतिषिद्धायां वृद्धाबुवङ्देशः क्रि-
यते । परस्मैपदेष्विति किम् । अच्योष्ट । अप्लोष्ट ॥

अतो लान्तस्य ॥ २ ॥

रेफलकारौ यावतः समीपौ तदन्तस्याङ्गस्य अत एव स्थाने वृ-
द्धिर्भवति । क्षर । अक्षारीत् । त्सर । अत्सारीत् । ज्वल । अज्वालीत् ।
हल । अह्वालीत् । अतो हलादेर्लघोरिति विकल्पस्यायमपवादः । अत
इति किम् । न्यखोरीत् । न्यमीलीत् । लान्तस्येति किम् । मा भवान-
शीत् । मा भवानटीत् । अन्तग्रहणं किम् । अवभ्रीत् । अश्वल्लीत् ।
अत्र यौ रेफलकारावङ्गस्यान्तौ न तावतः समीपौ ॥

वद्व्रजलान्तस्याचः ॥ ३ ॥

वद्व्रजोर्हलन्तानां चाङ्गानामचः स्थाने वृद्धिर्भवति सिचि परस्मैपदे
परतः । अवादीत् । अवाजीत् । विकल्पबाधनार्थं वद्व्रजिग्रहणम् ।
हलन्तानाम् । अपाक्षीत् । अमैत्सीत् । अच्छैत्सीत् । अरौत्सीत् । अत्र
योगविभागे सति हलन्तग्रहणमन्तरेणापि सिद्ध्यति । कथं, वदि-
वज्योरित्यत्र प्रथमयोगे अत इति स्थानी अनुवर्त्तते । ततो यदच
इति सूत्रं तत्राङ्गेनाविवेशोप्यते । अङ्गस्याचः सिचि परतो वृद्धिर्भव-

ऊर्णोतेर्विभाषा ॥ ६ ॥

ऊर्णोतेरिडादौ सिचि परस्मैपदपरे परतो विभाषा वृद्धिर्न भवति । प्रौर्णावीत् । प्रौर्णवीत् । विभाषोर्णोरित्यङित्वपक्षे वृद्धिविकल्पाऽयम् । ङित्वपक्षे तु गुणवृद्धयोरभावे उवङ् भवति । प्रौर्णुवीत् ॥

अतो हलादेर्लघोः ॥ ७ ॥

हलादेरङ्गस्य लघोरकारस्य इडादौ सिचि परस्मैपदपरे परतो विभाषा वृद्धिर्न भवति । अकणीत् । अकाणीत् । अरणीत् । अराणीत् । अत इति किम् । अदेवीत् । असेवीत् । न्यकुटीत्, न्यपुटीत्, इत्यात्रात इत्यस्मिन्नसति स्थाननिर्देशार्थमच इत्येनदनुवर्तयितव्यम् । तत्र अजलक्षणा वृद्धिरिग्लक्षणा न भवतीति किङ्कति चेति प्रतिषेधो न स्यात् । हलादेरिति किम् । मा भवानशीत् । मा भवानटीत् । लघोरिति किम् । अतक्षीत् । अरक्षीत् । अथेह कस्मान्न भवति अचकासीदिति । येन नाव्यवधानं तेन व्यवहितेऽपि वचनप्रामाण्यादिति हला व्यवधानमाश्रितं, न पुनरचापि व्यवधानमिति वृद्धिर्न भवति । अथ पुनरेकेन वर्णेन व्यवधानमाश्रीयते, न पुनरनेकेनेति कल्पनं शक्यमर्तुं लघोरिति, अतक्षीदित्यत्रानेकेन व्यवधानमिति न भविष्यति, तत् क्रियते विस्पष्टार्थम् । इटीत्येव । अपाक्षीत् ॥

नेङ्प्रशि कृति ॥ ८ ॥

वशादौ कृति प्रत्यये परत इडागमो न भवति । वरमनादौ प्रयोजनम् । ईशिता । ईशितुम् । ईश्वरः । दीपिता । दीपितुम् । दीप्तः । भसिता । भसितुम् । भस्म । याचिता । याचितुम् । याज्ञा । धरमनादौ इत्युदाहरणप्रदर्शनार्थम् । न परिगणनम् । तेन अमन्ताडु इत्येवमादावाप हि प्रतिषेधो भवति । अथ तद्धोणादयो बहुलमिति समाधीयते । संभवोदाहरणप्रदर्शनमेतत् । कृतीति किम् रुदिवारुदिम ॥

तितुत्रतथसिसुसरकमेषु ॥ ९ ॥

ति तु त्र त थ सि सु सर कस इत्येनेषु कृत्सु इडागमो न भवति । तीनि क्तिन्क्तिचोः सामान्यग्रहणम् । क्तिच् । तनिता । तनितुम् । तन्तिः । क्तिन् । दीपिता । दीपितुम् । दीप्तः । तु ॥ सितानिगमिसिसि रुच्यविधाञ्कुशिष्यस्तुन् ॥ सचिता । सचितुम् । मक्तुः । त्र । दाक्षीशसयुयुजोति घ्नन् । पनिता । पनितुम् । पन्नं वाहनम् । उणादिष्वपि सर्वधातुष्यः घ्नन् । तनिता । तनितुम् । तन्त्रम् । त ॥ हसिमृगण्वामिदमितमिलूपूधुर्विष्यस्तन् ॥ हसिता । हसितुम् । ह-

स्नः । लविता । लवितुम् । लोनः । पविता । पवितुम् । पोतः ।
 विता । धूर्वितुम् । धूर्तः ॥ औणादिकस्यैव तशब्दस्य ग्रहणमिष्यते
 न पुनः कस्य ॥ हसितमित्येव हि तत्र भवति । य । हनिकुपिनी-
 मिकाशिष्यः कथन् । कोविता । कोषितुम् । कुष्ठम् । काशिता क-
 शितुम् । काष्ठम् । मि । उषिशुषिकुषिष्यः क्सिः । कोषिता । क-
 षितुम् । कुक्षिः ॥ सुक् च इषेः ॥ एषिता । एषितुम् । इक्षुः । सर-
 आशेः कसरन् ॥ अशिता । अशितुम् । अक्षरम् । क ॥ इणभीका-
 शलपतिमर्चिष्यः कन् ॥ शलिता । शलितुम् । शल्कः । स ॥ इण-
 दिहानिकमिकषियुमुषिष्यः सः ॥ वदिता । वदितुम् । वन्सः ॥ नि-
 तुत्रेष्वग्रहादीनामिति वक्तव्यम् ॥ * ॥ ग्रहान्यो ग्रहप्रकाराः ।
 येषामिदं किति दृश्यते । विग्रहीतिः । उपस्निहितिः । निकुचितिः
 निपाठितः । कनीत्येव । रोदिति । स्वपिति ॥

एकाच उपदेशेऽनुदात्तात् ॥ १० ॥

उपदेशे य एकाच् धातुः अनुदात्तश्च तस्मादिडागमो न भवति ।
 प्रकृत्याश्रयोऽयं प्रतिषेधः । कं पुनरुपदेशेऽनुदात्तात्, ये तथा पठन्ते
 त एव विस्पष्टार्थमनिट्कारिकासु प्रविभक्ताः प्रदर्शयन्ते ॥

अनिट्स्वरान्तो भवतीति दृश्यतामिमौस्तु सेंटः प्रवदन्ति तद्वि-
 अदन्तमृदन्तमृतां च वृङ् वृञौ श्विङीङ्वणेष्वथ शीङ् श्रियावपि ।
 गणस्थमृदन्तमुतां च रुन्नुवौ श्रुवन्तथोर्णोतिमथो युणुष्णवः ।
 इति स्वरान्ता निपुणं समुच्चितास्तनो हलन्तानपि सन्निधायते ।

द्वये एव धातवः स्वरान्ता व्यञ्जनान्ताश्च तत्र सर्वे स्वरान्ता ।
 काचाऽनुदात्ता अदन्तादीन् वज्जयित्वा । दाता । नेता । चेता । स-
 ता । कर्त्ता । हर्त्ता । अदन्तादय उदात्ताः । अवधिष्ट । ऋदन्त-
 नरिता । नरीता । ऋतां च वृङ् वृञौ निर्वरिता । निर्वरीता । ऋ-
 रिता । प्रवरान्ता श्विङीङ्वणेष्वथ शीङ् श्रियावपि । इषिता ।
 उङ् डयिता । शयिता । श्रयिता । गगस्थमृदन्तम् । लविता ।
 ना । उतां च रुन्नुवौ श्रुवन्तथोर्णोतिमथो युणुष्णवः । रविता ।
 स्तवि । श्विता । प्रोण्विता । वाच्य ऊर्णोर्णुवद्भावा यङ्
 ङिः प्रयोजनमित्यनिदेशात्काच्त्वमूर्णोर्तैरस्ताति उदात्त उपदि-
 ते । यविता । नविता । क्षविता ॥

इति स्वरान्ता निपुणं समुच्चितास्तनो हलन्तानपि सन्निधायते
 शाकस्तु कान्तं प्वानिडेक इष्यते घासश्च सान्तेषु वसिः प्रसार-

वसिः प्रकृत्यन्तरमस्ति । वसता । वसिः प्रसारणी । वस्ता । प्र-
सारणीती किम् । वसिता वस्त्राणाम् । वस निवास इत्यस्य यजादि-
त्वात् संप्रसारणं विहितं, न तु वस आच्छादन इत्यस्य ॥

रभिस्तु भान्तेष्वथ मैथुने यमिस्ततस्तृतीयो लभिरेव नेतरे ।

आरब्धा । यब्धा । लब्धा ॥

यमिर्यमन्तेष्वनिडेक इष्यते रमिश्च यश्च इयति पठ्यते मनिः ।

नमिश्चतुर्यो हनिरेव पञ्चमो गमिश्च षष्ठः प्रतिषेधवाचिनाम् ॥

यन्ता । रन्ता । तन्ता । मन्ता । इयतीति किम् । मनुतेर्मान्तत्येव

भवति । नन्ता । अन्ता । हन्ता ॥

दिहिर्दुर्हमेहतिरोहती वहिर्नहिस्तु षष्ठो दहतिस्तथा लिहिः ।

इमेऽनिटोष्टाविह मुक्तसंशया गणेषु हान्ताः प्रविभज्य कीर्त्तिताः ॥

देग्धा । दोग्धा । मोढा । रोढा । वोढा । नद्धा । दग्धा । लेढा ।

मुक्तसंशया इति किम् । तत्रान्तरे चत्वारोऽपरं पठ्यन्ते । सहिर्मुह-

रिहिलुहयः । तत्र सहैरिङ्गिकल्पस्तकारादौ । मुहिरपि रधादौ ।

तेन तां ससंशयौ सविकल्पौ । इतरौ तु धातुषु न पठ्यन्ते । कैश्चि-

दङ्युपगम्येत इति स्वरूपेणैव ससंशयो ॥

दिशि दशि दंशिमथो मृशि स्पृशि रिशि रुशि क्रोशतिमष्टमं विशिमा

लिशं च शान्ताननिटः पुराणगाः पठन्ति पाठेषु दशैव नेतरान् ॥

देषा । द्रष्टा । दंष्टा । आम्रष्टा । आमर्ष्टा । स्प्रष्टा । स्पर्ष्टा । ऋदु-

पधानामुदात्तोपदेशानां मृजिदशी वर्जयित्वा अनुदात्तस्य चर्दुपध-

स्यान्यतरस्यामिति रमागमाविकल्पः । रेष्टा । रोष्टा । क्रोष्टा । प्रवे-

ष्टा । लेष्टा ॥

रधिः सराधिर्युधिबन्धिसाधयः कृधिभ्रुधी शुष्यतिबुध्यती व्यधिः ।

इमे तु धान्ता दश येऽनिटो मनास्ततः परं सिद्ध्यतिरेव नेतरे ॥

रोद्धा । राद्धा । योद्धा । बद्धा । साद्धा । क्रोद्धा । क्षोद्धा । शो-

द्धा । वाद्धा । व्यद्धा । सेद्धा । बुद्ध्यतिसिद्ध्यत्योः इयना निदेशाद-

न्यविकरणयोर्बुद्धिसिद्ध्योरिङ् म इत्येव । बोधिता । सेधिता । निष्ठाया-

मपि । प्रतिषेधाभावाद्, बुधितं मिधितामत्येव भवति ॥

शिषि पिषि शुष्यतिपुष्यती त्विषि विषि ऋषि तुष्यतिदुष्यती द्विषिमा

इमान् दशैवोपदिशन्त्यनिङ्विधौ गणेषु शान्तान् कृषिकर्षती तथा ॥

शेष्टा । पेष्टा । शोष्टा । पोष्टा । त्वेष्टा । वेष्टा । ऋष्टा । तोष्टा । दो-

ष्टा । जेष्टा । आकष्टा । आकर्ष्टा । कृषेत्तौदादिकस्य भौवादिकस्य

कृषिकर्षती इति निदेशः ।

तर्पि तिर्पि चापिमथो वर्पि स्त्रर्पि लिर्पि लुर्पि तुप्यतिहप्यती सुपि
स्वरेण नीचेन शर्पि लुर्पि क्षिर्पि प्रतीहि पान्तान् पठितान्खयोदश ।

तप्ता । तप्ता । आप्ता । वप्ता । स्वप्ता । लेप्ता । लोप्ता । तुप्यति-
प्यत्योरनुदात्तत्वममागमार्थमेव । इद् च तयो रधादिपाठाद्विकल्प-
भवति । तप्ता । तप्ता । तर्पिता । द्रप्ता । दर्प्ता । दर्पिता । तुदाविषु-
यो तुपिहपी तावुदात्तावेव । स्त्रप्ता । सर्प्ता । शप्ता । छेप्ता । क्षेप्ता ॥

अर्दि हर्दि स्कन्दिभिर्दिच्छिदिश्रुदीन्

शर्दि सर्दि स्विद्यतिपद्यती छिदिम् ।

तुर्दि जुर्दि विद्यति विन्त इत्यपि

प्रतीहि दान्तान् दश पञ्च चानिटः ॥

अत्ता । हत्ता । स्कन्ता भेत्ता । छेत्ता । क्षोत्ता । शत्ता । सत्ता ।
स्वेत्ता । स्विद्यतीति इयना निर्देशो अिष्विदा इत्यस्य निवृत्त्यर्थः ।
उदात्त एवायम् । पत्ता । खत्ता । तोत्ता । नोत्ता । वेत्ता । विद्यतीति-
न्त इत्यपि इयना इनमा च निर्देशोन्यविकरणनिवृत्त्यर्थः । वेत्ति-
न्दती उदात्तावेव । वेदिता । विद्यानाम् । वेदिता धनस्य ॥

पर्चि वर्चि विचिरिचिरञ्जिपृच्छनीन्

निर्जि सिर्चि मुचिभजिभञ्जिभृज्जतीन् ।

त्यर्जि यर्जि युजिरुजिसञ्जिमज्जतीन्

भुर्जि स्वर्जि सृजिमृजी विद्ध्यनिट्स्वरान् ॥

पक्ता । वक्ता । विवेक्ता । रेक्ता । रङ्क्ता । प्रष्टा । निर्णक्ता । के-
क्ता । मोक्ता । भक्ता । भङ्क्ता । भ्रष्टा । भर्ष्टा । त्यक्ता । यष्टा । योक्ता ।
रोक्ता । सङ्क्ता । मङ्क्ता । भोक्ता । परिष्वक्ता । स्रष्टा । मार-
मृजिरयमृदित् पठ्यते । ततोऽस्य विकल्पेनेटा भवितव्यम् । प्रा-
मर्जिता इति । अमागमोऽप्यस्य न दृश्यते । तदस्य पाठस्य प्रयोग-
चिन्त्यम् । केचिदस्य स्थाने विर्जि पठन्ति । सृर्जि विर्जि विद्ध्यनि-
स्वरानिति । निजादिषु यो विजिरसावनिडिष्यते । तथाच प्रत्य-
न्तरं निजिविजिष्वर्जिबर्जमित्युक्तम् । एकाच इति किम् । अवर्जि-
वृद्धिनिवृत्त्यर्थमदन्तो वधिरूपदिश्यते । उपदेशग्रहणं किम् । इह
यथा स्यात् । लविष्यति पचिष्यति । इह च मा भूत् । कर्त्ता कर्त्तु-
कर्त्तुमिति ॥

श्रयुकः किति ॥ ११ ॥

अि इत्येतस्योगन्तानां च किति प्रत्यये परत इडागमो न भवति

भित्वा । भिनः । भित्तवान् । उगन्तानां च । युत्वा । युतः । युतवान् ।
 लूत्वा । लूनः । लूनवान् । वृत्वा । वृतः । वृतवान् । तीर्त्वा । तीर्णः ।
 तीर्णवान् । इत्युक्त इति किम् । विदितः । कितीति किम् । श्रयिता ।
 श्रयितुम् । श्रयितव्यम् । केचिदत्र द्विककारनिर्देशेन गकारप्रश्लेषं
 वर्णयन्ति । भूष्णुरित्येवं यथा स्यात् । सौत्रत्वाच्च निर्देशस्य इत्युक्तः
 कितीत्यत्र चत्वंस्यासिद्धत्वमनाश्रित्य रोरुत्वं न कृतं, विसर्जनीयश्च
 कृत इति । ग्लार्जिष्यश्च स्नुरित्यत्र स्या आ इत्याकारप्रश्लेषेण स्या-
 स्नोः सिद्धत्वाच्च किंचिदेतत् । उपदेश इत्येव । तीर्ष इत्यत्रापि
 यथा स्यात् । इत्वे हि कृते स्वरत्वे च न स्यात् । मा भूदेवम् । इद्
 सनि वेति विकल्पे विहिते यस्य विभाषेति निष्ठायां प्रतिषेधो भ-
 विष्यति । कस्य पुनः सा विभाषा, ऋतः । यद्येवमित्वे कृते नायम्
 ऋकारान्तो भविष्यति । स्थानिवद्भावाद्भविष्यति । अनल्विधौ स्था-
 निवद्भावः । अल्विधिश्चायम् । तस्मादनुवर्त्तयितव्यमुपदेश इति ।
 तथा च सति जागरितः, जागरितश्चानित्यत्रापि प्राप्नोति, तदर्थमे-
 काच्च इत्यनुवर्त्तयितव्यम् । उणोतेस्तु ।

वाच्य ऊर्णोर्नुवद्भावो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥

प्रोर्णुतः । प्रोर्णुतवान् ॥

सनि ग्रहगुहोश्च ॥ १२ ॥

ग्रह गुह इत्येतयोरुगन्तानां च सनि प्रत्यये परत इडागमो न
 भवति । जिघृक्षति । जुघुक्षति । उगन्तानां च । रुरुषति । लुलुषति ।
 सनीवन्तर्ध्वस्जङ्गमुश्रिस्वयूणभरक्षपिसर्गमिति विकल्पविधानाद्
 श्रयतिरत्र नानुक्रियते । ग्रहेर्नित्यं प्राप्तः । गुहेरुदित्वाद्विकल्पः ॥

कृत्स्नमृत्स्तुदुरुश्रुवो लिटि ॥ १३ ॥

कृत्स्नमृत्स्तुदुरुश्रु इत्येतेषां लिटि प्रत्यय इडागमो न
 भवति । कृ । चकृव । चकृम । सृ । ससृव । ससृम । भृ । बभृव ।
 बभृम । वृञ् । ववृव । ववृम । वृङ् । ववृवहे । ववृमहे । स्तु । तुष्टुव ।
 तुष्टुम । द्रु । वुद्रुव । वुद्रुम । रुरु । सुसृव । सुसृम । श्रु । शुश्रुव ।
 शुश्रुम । सिद्धे सत्यारम्भो नियमार्थः । क्रादय एव लिङ्गानटस्त-
 तोऽन्ये सट इति । विभिदिव । विभिदिम । लुलुविव । लुलुविम । अ-
 नुदात्तोपदेशानामत्र प्रकृत्याश्रयः प्रतिषेधः । वृञ् वृङोस्तु प्रत्ययाश्र-
 यस्तदुभयस्याप्ययं नियमः । वृञो हि यलि, ववर्थेति निपातनाद्

व्यवस्था । स्तुद्रुस्त्थुवां तु, ऋतो भारद्वाजस्येत्यस्मादपि नियमाद्
इदं प्राप्नोति सांऽपि नेष्यते । तुष्टाथ । दुष्टोथ । सुष्टोथ । शुष्टोथ ।
कृजोऽसुट इति वक्तव्यम् ॥ * ॥ ससुट्कस्य इडागमो यथा स्यात् ।
संचस्करिव संचस्करिम ॥ ऋतो भारद्वाजस्येत्येतदप्यसुट पक्षे
ष्यते ॥ संचस्करिथ ॥

श्वीदितो निष्ठायाम् ॥ १४ ॥

श्वयतेरीदितश्च निष्ठायामिडागमो न भवति । शूनः । शूनवान् ।
ईदितः । ओलजी । लग्नः । लग्नवान् । आंविजी । उद्विग्नः । उद्विग्न-
वान् । ओदितश्चेति निष्ठातकारस्य नकारः । दीपी । दीप्तः । दीप्त-
वान् । डीडुस्त्वोदितां मध्यं पाठो ज्ञापकां निष्ठायामनिद्वत्स्य । स
नत्वार्थो, नत्वं च निष्ठातोऽनन्तरस्य विधीयते । उड्डीनः । उड्डी-
नवान् । निष्ठायामित्यधिकार आर्द्धधातुकस्येवलादेरिति यावत् ॥

यस्य विभाषा ॥ १५ ॥

यस्य धातोर्विभाषा क चिदिदुक्तस्तस्य निष्ठायां परत इडागमो
न भवति । वक्ष्यति । स्वरतिसूतिसूयतिधूजूदितो वा । विधूतः ।
विधूतवान् । गुह् । गूढः । गूढवान् । उदिनो वा । वृद्धः । वृद्ध-
वान् । तनिपतिदरिद्राणामुपसंख्यानमिति पतंर्विभाषितेदृक्स्यापि, ति-
तीयाश्रितातीतपतितेति निपातनादिडागमः ॥

आदितश्च ॥ १६ ॥

आदितश्च धातोर्निष्ठायामिडागमो न भवति । अिमिदा । मिष-
मिन्नवान् । अिक्षिदा । क्षिण्णः । क्षिण्णवान् । अिष्विदा । स्वि-
न्नः । स्विन्नवान् । चकारोऽनुक्तसमुच्चयार्थः । आश्वस्तः । श्वान्त-
योगविभागकरणं किम् । आदितश्च, विभाषा भावादिकर्मणोऽपि
त्येवं पठितव्यम् । अन्यत्र हि भावादिकर्मण्यं, यस्य विभाषेति
तिषेधो भविष्यति । ज्ञापनार्थमेतत् । ज्ञापयति । यदुपाधेर्विभाषा
तदुपाधेः प्रतिषेध इति, तेन विभाषा गमहनविद्विशामित्यत्र वि-
लम्भार्थस्य विभाषेति ज्ञापनार्थस्य प्रतिषेधो न भवति । विदित-
विदितवान् ॥

विभाषा भावादिकर्मणोः ॥ १७ ॥

भावे आदिकर्मणि च आदितो धातोर्विभाषा निष्ठायामिडा-
गमो न भवति । मिन्नमनेन । मेदितमनेन, प्रमिन्नः । प्रमेदितः ॥ सोना-
कर्मणि निष्ठायां शक्रेरिदमिच्छन्ति विकल्पेन ॥ शकितो

कर्तुम् । शक्तो घटः कर्तुम् । भावे न भवत्येव । शक्तमनेन । अस्य-
तेर्भावे । असितमनेन । आदिकर्मणि च न भवत्येव । अस्तः काण्डः ॥

श्रुब्धस्वान्तध्वान्तलग्नम्लष्टविरिब्धफाण्टबाढानि मन्य-

मनस्तमःसक्ताविस्पष्टस्वरानायासभृशेषु ॥ १८ ॥

श्रुब्ध स्वान्त ध्वान्त लग्न म्लष्ट विरिब्ध फाण्ट बाढ इत्येते नि-
पात्यन्ते यथासंख्यं मन्य मनस्तमः सक्ताविस्पष्ट स्वरानायास भृश
इत्येतेष्वर्थेषु । श्रुब्ध इति भवति मन्थाभिधानं चेत् । श्रुब्धो मन्यः ।
श्रुभितमन्यत् । श्रुभितं मन्येन श्रुब्धो गिरिः, नदीत्येवमाद्युपमाना-
द्भविष्यति । स्वान्तमिति मनोऽभिधानं चेत् । स्वान्तमन्यत्, स्व-
नितो मृदङ्गः । स्वनितं मनसा । ध्वान्तमिति भवति तमोऽभिधानं
चेत् । ध्वनितमन्यत् । ध्वनितो मृदङ्गः । ध्वनितं मनसा । लग्नमिति
भवति सक्तं चेत् । लग्नितमन्यत् । म्लष्टमिति भवति । अविस्प-
ष्टं चेत् । म्लेच्छितमन्यत् । इत्वमप्येकारस्य निपातानादेव । विरि-
ब्धमिति स्वरश्चेत् । विरिभितमन्यत् । रेभृ शब्द इत्यस्यैतन्निपातम् ।
अन्ये तु विरिभितमन्यादिति पठन्ति । रभि सौत्रं धातुं पठन्ति । ते
विरिभितमिति प्रत्युदाहरन्ति । फाण्टमिति भवत्यनायासश्चेत् ।
फाणितमन्यत् । यदश्रुतमपिष्टं च कषायमुदकसंपर्कमात्राद् विभ-
क्तसमीपबुष्णं तत्फाण्टम् । तदल्पप्रयत्नसाध्यत्वाद् अनायासेन
लक्ष्यते । बाढमिति भवति भृशं चेत् । बाहितमन्यत् । बाह् प्रयत्न-
इत्यस्य धातोरेतन्निपातम् । अतिशयश्च भृशमिहाच्यते ॥

धृपिशसी वैयात्ये ॥ १९ ॥

वियातस्य भावो वैयात्यम् । प्रागल्भ्यमावर्तिता । तत्र धृष् श-
स इत्येतयोर्निष्ठाया मिडागमो न भवति । धृष्टोऽयम् । विशस्तोऽयम् ।
धृषेरादितश्चेति प्रतिषेधः सिद्ध एव, शसरेण्युदिनो वा, यस्य विभा-
षेति । नियमार्थं वचनम् । धृषिशस्यैवैयात्ये एवङ् न भवति साधा-
दिकर्मणोरपि वैयात्ये धृषिर्नास्ति । धृष्टः । विशस्तः । वैयात्य इति
किम् । धर्षितः । विशर्षितः ॥

हृढस्थूलबलयोः ॥ २० ॥

हृढ इति निपात्यते स्थूलं बलं वाचि चार्थे । हृढः । स्थूलः । हृढो
बलवान् । किमत्र निपात्यते । हृढेः क्तप्रत्यये हृडभावः । हकारनका-
रयोर्लोपः । परस्य हत्वम् । अथ, हृहिः प्रकृत्यन्तरमस्ति । तत्राप्येत-
देव सर्वं नलोपवर्जम् । नकारस्याभावात् । हलोपनिपातनं पूर्वत्रा-

ऽसिद्धन्वनिवृत्त्यर्थम् । ढलोपे हि सति तस्य पूर्वत्रासिद्धत्वाद् व्र-
 मा व्रद्धीयान् व्रद्धयतीत्यत्र, र ऋतो हलादेर्लघोरिति न स्यात् । र-
 च्च परिव्रद्धस्यागत इति, त्यपि लघुपूर्वादिति णेरयादेशो न स्यात् ।
 इह च परिव्रद्धस्यापत्यं पारिव्रद्धी कन्येति गुरुपोत्तमलक्षणः स्यात्
 च प्रसज्येत । स्थूलबलयोरिति किम् । दंढितम् । दहितम् ॥

प्रभौ परिवृढः ॥ २१ ॥

परिवृढ इति निपात्यते प्रभुश्च द्रवति । परिवृढः कुटुम्बी । पूर्व-
 तुल्यमंतत् । वृंहर्निपातनम् । वृहिश्च यदि प्रकृत्यन्तरमस्ति तस्यापि
 नदेव सर्वे हलोपनिपातनस्य च तदेव प्रयोजनम् । परिव्रद्धयति ।
 परिव्रद्धय गतः । पारिव्रद्धी कन्येति । परिवृढमाचष्टे इति विग्रह-
 वृढशब्दादेव णिजुत्पद्यते । संग्रामयनेरेव सांपसर्गाणिजुत्पत्तिर-
 ष्यते, नान्यस्मादिति । तथा सति परिव्रद्धयतीति तिङ्ङतिङ इति
 निघातः । परिव्रद्धयेत्यत्र परिव्रद्धस्य क्त्वाप्रत्ययान्तेन समासे स-
 ति ल्यबादेशः सिद्धो भवति । प्रभाविमिति किम् । परिवृंहितम् ।
 परिवृहिनम् ॥

कृच्छ्रगहनयोः कषः ॥ २२ ॥

कृच्छ्र गहन इत्येतयोरर्थयोः कषेर्द्धातोर्निष्ठायामिडागमो न भ-
 वति । कष्टोऽग्निः । कष्टं व्याकरणम् । ततोऽपि कष्टतराणि सामावि-
 कृच्छ्रं दुःखं तत्कारणमप्यग्न्यादिकं कृच्छ्रमित्युच्यते । गहने । क-
 ष्ठाणि वनानि कष्टाः पर्वताः । कृच्छ्रगहनयोरिति किम् । कषितं सुवर्णम्

घुषिरविशब्दने ॥ २३ ॥

घुषेर्द्धातोरविशब्दनेऽर्थे निष्ठायामिडागमो न भवति । घुष्या-
 उज्जुः । घुष्यौ पादौ । अविशब्दन इति किम् । अवघुषितं वाक्यमाह
 विशब्दनं प्रतिज्ञानम् । घुषिरशब्दार्थ इति भूवादिषु पठ्यते । घुषि-
 विशब्दन इति । चुरादिषु तयोरिह सामान्येन ग्रहणम् । विशब्दन-
 प्रनिषन्नश्च ह्यापकश्चुरादिणिज् विशब्दनार्थस्यानित्य इति । तेना-
 मपि प्रयोग उपपन्नो भवति । महीपालवचः श्रुत्वा जुघुषुः पुष्प-
 णवः इति । स्वाभिप्रायं शब्देनाविष्कृतवन्त इत्यर्थः ॥

अर्द्धेः सन्निविभ्यः ॥ २४ ॥

सं नि वि इत्येतेभ्य उत्तरस्यार्द्धेर्निष्ठायामिडागमो न भवति ।
 समर्णः । न्यर्णः । व्यर्णः । अर्द्धारति किम् । समेधितः । सन्निविभ्य इति
 किम् । अर्हितः ॥

अभेश्राविदूर्ये ॥ २५ ॥

अभिशाब्दादुत्तरस्थादैराविदूर्ये निष्ठायामिडागमो न भवति ।
अङ्ग्यर्णा सेना । अङ्ग्यर्णा शरत् । आविदूर्य इति किम् । अङ्ग्यर्हितो
वृषलः । शीतेन पीडित इत्यर्थः । विदूरं विप्रकृष्टं ततोऽन्यदविदूरं,
तस्य भाव आविदूर्यम् । एतस्मादेव निपातनात् ननुपूर्वात्तत्पुरुषा-
दित्युत्तरस्य भावप्रत्ययस्य प्रतिषेधो न भवति ॥

णेरध्ययने वृत्तम् ॥ २६ ॥

अन्यन्तस्य वृत्तेर्निष्ठायामध्ययनार्थं वृत्तमितीडभाषो णिलुक्च नि-
पात्यते । वृत्तो गुणो देवदत्तेन । वृत्तं पारायणं देवदत्तेन । अध्ययन
इति किम् । वर्त्तितमन्यत् । वृत्तिरयमकर्मकः, स ण्यर्थे वर्त्तमानः
सकर्मको भवति । तेन, निवृत्त इति हि ध्रुवतेरेव कर्मणि क्तप्रत्य-
यो दृश्यते । तद्वदिहापि ण्यर्थवृत्तेरेव च वृत्तेर्वृत्तो गुणो देवदत्तेने-
ति भविष्यतीति निपातनमनर्थकं, तत्क्रियते यदापि णिचैव ण्यर्थो-
ऽभिधीयते तदा वर्त्तितमित्यध्ययने मा भूदिति केचित् । अपरे तु
वर्त्तितो गुणो देवदत्तेनेत्यपीच्छन्ति ॥

वा दान्तशान्तपूर्णदस्तस्पष्टञ्जज्ञप्ताः ॥ २७ ॥

णोरित्यनुवर्त्तते । अम् शम् पूरि दस् स्पश् छद् जप् इत्येतेषां
अन्यन्तानां धातूनां वा अनिदृत्वं निपात्यते । दान्तः । दमितः । शान्तः ।
शमितः । पूर्णः । पूरितः । दस्तः । दासितः । स्पष्टः । स्पाशितः ।
छजः । छादितः । जप्तः । ज्ञपितः । इदं प्रतिषेधो णिलुक्च निपात्यते ।
ज्ञपेस्तु भरणपिसनामिति विकल्पविधानाद्, यस्य विभाषेति नित्ये
प्रतिषेधे प्राप्तं विकल्पार्थं निपातनम् ॥

रुण्यमत्वरसंघुषास्वनाम् ॥ २८ ॥

वेति वर्त्तते । रुषि अम् त्वर संघुष आस्वन इत्येतेषां निष्ठायां
वा इडागमो न भवति । रुष्टः रुषितः । तीषसहलुभरुषरिष इति
विकल्पविधानाद्, यस्य विभाषेति प्रतिषेधे प्राप्ते विकल्पार्थं वचन-
म् । अम् । अङ्ग्यान्तः । अङ्ग्यमितः । त्वर । तूर्णः । त्वरितः । आवि-
तश्चेति प्रतिषेधे प्राप्ते वचनम् । संघुष । संघुषौ पादौ । संघुषितौ
पादौ । संघुष्टं वाक्यमाह । संघुषितं वाक्यमाह । संघुषौ दम्भौ ।
संघुषितौ दम्भौ । संपूर्वस्य घुषंरविशब्देनेऽपि परत्वादयमेव विकल्पो
भवति । आस्वन् । अस्वान्तो देवदत्तः । आस्वनितो देवदत्तः । आ-
स्वान्तं मनः । आस्वनितं मनः । आङ्पूर्वस्य स्वनेर्मनोऽभिधानेऽपि

तस्तमितोत्तमितेति प्रसु स्कम्भु स्तम्भु इत्येतेषामुद्दिष्टाभिधायामिदं प्रतिषेधं प्राप्तं इडागमो निपात्यते । प्राप्तं वा एतत्सोमस्य । प्रस्तमिति भाषायाम् । स्कमित । विष्कमिते अजरे । विष्कम्भति भाषायाम् । स्तमित । येन स्तमितम् । स्तम्भमिति भाषायाम् । उत्तमित । सत्येनोत्तमिता भूमिः । उत्तम्भेति भाषायाम् । उत्तमितेति उत्पूर्वस्य निपातनसामर्थ्यादन्योपसर्गपूर्वः स्तमितशब्दो न भवति । चत्त विक्स्तेति चतः कसेश्च विपूर्वस्य निष्ठायामिडभावो निपात्यते । चत्ता धर्षेण विद्युत् । चतितेति भाषायाम् । विकस्त । उत्तानाया हृदयं यद् विकस्तम् । विकसितमिति भाषायाम् । निपातनं बहुत्वापेक्षं विकस्ता इति बहुवचनं कृतम् । अपरेषु तु निपातनेषु प्रत्येकं विभक्तिनिर्देशः । विगस्तृ शंस्तृ शास्त्रेति शसेर्विपूर्वस्य शंसेः शासेश्च तृचि इडभावो निपात्यते । विशस्तृ । एकस्वन्दुरश्वस्याविशस्ता । विशासितं भाषायाम् । शंस्तृ उन शंस्ता सुविप्रः । शंसितेति भाषायाम् । शास्तृ । प्रशास्ता । प्रशासितमिति भाषायाम् । तरुतृ नरुतृ वरुतृ वरुतृ वरुत्रीरिति तरतेर्बुद्धवृत्तौश्च तृचि उट् ऊट् इत्येतावागमौ निपात्यते । तरुतारं रथानाम् । तरुतारम् । तरितारं तरीतारमिति भाषायाम् । वरुतारं रथानाम् । वरुतारं रथानाम् । वरितारं वरीतारामिति भाषायाम् । वरुत्रीष्ठा देवीर्विश्वदेव्यावती । जसि पूर्वसवर्णोच्चारणं प्रयोगदर्शनार्थम् । अतन्त्रं चैतत्, इदमपि हि भवति अहोरात्राणि वै वरुत्रयं इति । छान्दसिकमत्र ह्रस्वत्वम् । प्रपञ्चार्थमेव च ङीघन्तस्य निपातनम् । वरुबुशब्दो हि निपातितस्तत एव ङीपि सति सिद्धो वरुत्रीशब्दः । उज्ज्वलिति क्षरितिक्षमिति वमित्यमितीति च उज्ज्वलतेरुत्पूर्वस्य क्षरक्षम वम अम् इत्येतेषां च तिपि शप इकारादेशो निपात्यते । शपो लुग्व इडागमः । अग्निरुज्ज्वलाति । उज्ज्वलतीति भाषायाम् । क्षरिति । स्तोत्रं क्षरिति । क्षरणीति भाषायाम् । क्षमिति । स्तोमं क्षमिति । क्षमतीति भाषायाम् । वमिति । यः सोमं वमिति । वमतीति भाषायाम् । अमिति । अश्रयमिति वरुणः । अश्रयमिति भाषायाम् । इतिकरणः प्रदर्शनार्थस्तेन क्वाचिदीकारो भवति । रविमश्रयमीति वरुण इत्यपि हि वेदे पठ्यते ॥

आर्द्धधातुकस्येड् वलादेः ॥ ३५ ॥

छान्दसीति निवृत्तम् । आर्द्धधातुकस्य व देरिडागमो भवति । लविता । लवितुम् । लवितव्यम् । पविता । पवितुम् । पवितव्यम् ।

आर्द्धधातुकस्येति किम् । आस्ते । वास्ते । रुदादिभ्यः सार्वधातु-
क इत्येतास्मन्नियमार्थे विज्ञायमाने प्रतिपत्तिगौरवं भवतीति आर्द्ध-
धातुकग्रहणं क्रियतम् । वल्यदेरिति किम् । लव्यम् । पव्यम् । लव-
नीयम् । पवनीयम् । इडितिवर्त्तमाने पुनरिडग्रहणं प्रतिषेधनिवृत्त्यर्थम् ।
स्तुक्रमोरनात्मनेपदनिमित्ते ॥ ३६ ॥

नियमार्थमिदम् । स्तुक्रमोरार्द्धधातुकस्य वलादेरिडागमो भव-
ति, न चेत्स्तुक्रमौ आत्मनेपदस्य निमित्तं भवतः । क्व च तावात्मनेप-
दस्य निमित्तं यत्रात्मनेपदं तदाश्रयं भवति । भावकर्मकर्मकर्तृ-
कर्मव्यतिहाराः । क्रमेर्वृत्त्यादयश्च । तेनायं सत्यात्मनेपदे प्रतिषेधो
नास्तीति प्रतिषेधफलं चेदं सूत्रम् । स्तुक्रमोरुदिस्वादिद् सिद्ध एव ।
प्रस्त्रविता । प्रस्त्रवितुम् । प्रस्त्रवितव्यम् । प्रक्रमिता । प्रक्रमितव्यम् ।
अनात्मनेपदनिमित्ते इति किम् । प्रस्त्रोषीष्ट । प्रकंस्तीष्ट । प्रस्त्रोष्यते ।
प्रकंस्थते । प्रस्तुस्तुषिष्यते । प्रचिक्रंसिष्यते । सर्वत्रैवात्र स्त्रीति-
क्रमिश्चात्मनेपदस्य निमित्तम् । सनन्तादपि हि पूर्ववत्सन इत्यात्मने-
पदं विधीयते । निमित्तग्रहणं किम् । सीयुडादेस्तत्परपरस्य च प्रतिषे-
धार्थम् । इह तु प्रस्त्रवितेवाचरतीति प्रस्त्रविस्त्रीयत इति क्यङन्तमा-
त्मनेपदस्य निमित्तं न स्त्रीतिः ॥ क्रमेस्तु कर्त्तर्यात्मनेपदविषयादस-
त्यात्मनेपदे कृति प्रतिषेधो वक्तव्यः ॥ * ॥ प्रक्रन्ता । उपक्रन्ता ।
कर्त्तरीति किम् । प्रक्रमितव्यम् । उपक्रमितव्यम् । आत्मनेपदविषया-
दिति किम् । निष्क्रमिता । स्त्रीतेः सनि किति च प्रत्यये, इत्युक्-
किति, सनि ग्रहणोश्च इत्येव प्रतिषेधो भवति । प्रस्तुस्तुषति । प्रस्तु-
तः । प्रस्तुतवान् ॥

ग्रहोऽलिटि दीर्घः ॥ ३७ ॥

ग्रह उत्तरस्य इटः अलिटि दीर्घो भवति । ग्रहीता । ग्रहीतुम् ।
ग्रहीतव्यम् । अलिटीति किम् । जगृहिव । जगृहिम । प्रकृतस्येदो
दीर्घत्वमिदं चिण्वदितो न भवति । ग्राहिता । ग्राहिष्यते ॥

वृत्तो वा ॥ ३८ ॥

वृ इति वृङ् वृजोः सामान्येन ग्रहणं तस्मादुत्तरस्य ऋकारान्ते-
भ्यश्चेदो वा दीर्घो भवति । वरिता । वरीता । प्रावरिता । प्रावरीता ।
ऋकारान्तेभ्यः । तरिता । तरीता । आस्तरिता । आस्तरीता । वृत्त इति
किम् । करिष्यति । हरिष्यति । अलिटि त्येव ववरिथ । तेरिथ ॥

न लिङि ॥ ३९ ॥

वृत उत्तरस्य इटो लिङि दीर्घो न भवति । विवरिषीष्ट । प्राक्-
रिषीष्ट । आस्तरिषीष्ट । विस्तरिषीष्ट ॥

सिचि च परस्मैपदेषु ॥ ४० ॥

परस्मैपदपरे सिचि वृत उत्तरस्य इटो दीर्घो न भवति । प्राक्-
रिष्टाम् । प्रावारिष्टुः । अत्तरिष्टाम् । आस्तरिष्टाम् । आस्तरिष्टुः ।
परस्मैपदेष्विति किम् । प्राक्किष्ट । प्राक्किष्ट । प्राक्किष्ट ॥

इट् सनि वा ॥ ४१ ॥

वृतः सनो वा इडागमो भवति । वृषीष्टि । विवरिषते । विवरी-
षते । प्रावृषीष्टि । प्राविवरिषति । प्राविवरीषति । ऋकारान्तेभ्यः ।
तितीर्यति । तितरिषति । तितरीषति । आतिस्तीर्यति । आतिस्तरिष-
ति । आतिस्तरिषति । सनि ग्रहगुहोश्चेति इट्प्रतिषेधे प्राप्तं पक्षे इडा-
गमो विधीयते । इटश्च, वृतो वातं पक्षे दीर्घः । चिकीर्यति जिह्वीर्यति
इत्यत्रोपदेशाधिकाराललाक्षणिकत्वाच्च इडागमो न भवति ॥

लिङ्सिचोरात्मनेपदेषु ॥ ४२ ॥

वृतो लिङि सिचि च आत्मनेपदे परे वा इडागमो भवति ।
वृषीष्ट । वरिषीष्ट । प्रावृषीष्ट । प्रावरिषीष्ट । आस्तरिषीष्ट । आस्तीर्य-
ष्ट । सिचि खल्वपि । अवृत । अवरिष्ट । अवरीष्ट । प्रावृत । प्राव-
रिष्ट । प्रावरीष्ट । आस्तीर्यष्ट । आस्तरिष्ट । आस्तरिष्ट । आत्मनेपदे-
ष्विति किम् । प्रावारिष्टाम् । प्रावारिष्टुः । लिङः प्रत्युदाहरणं न द-
र्शितमसंभवादिटोऽवल्लादित्वादिति ॥

ऋतश्च संयोगादेः ॥ ४३ ॥

ऋदन्ताद्धातोः संयोगादेरुत्तरयोर्लिङ्सिचोरात्मनेपदेषु वा इ-
डागमो भवति । ध्वृषीष्ट । ध्वरिषीष्ट । स्मृषीष्ट । स्मरिषीष्ट । अ-
ध्वृषाताम् । अध्वरिषाताम् । अस्मृषाताम् । अस्मरिषाताम् । ऋत
शति किम् । च्योषीष्ट । प्लोषीष्ट । अच्योष्ट । अप्लोष्ट । संयोगा-
देरिति किम् । कृषीष्ट । हृषीष्ट । अकृत । अहृत । आत्मनेपदेष्वि-
त्येव । अध्वार्षीत् । अस्मार्षीत् । संस्कृषीष्ट, समस्कृतेत्यत्रोपदेशा-
धिकारादभक्तत्वाच्च सुट् इडागमो न भवति ॥

स्वरतिसूतिसूयतिधूञ्जूदितो वा ॥ ४४ ॥

स्वरति सूति सूयति धूञ् इत्येतेभ्य ऊदिभ्यश्चोत्तरस्य वलादेगा-
र्धधातुकस्य वा इडागमो भवति । स्वर्त्ता । स्वरिता । सूति । प्रसो-
ता । प्रसविता । सूयति । सोता । सविता । धूञ् । धोता । धविता ॥

ऊदिद्भ्यः खल्वपि । गाहू । विगाढा । विगाहिता । गुप् । गोपा
 गोपिता । वेति वर्त्तमाने पुनर्वाग्रहणं लिङ्सिचोर्निवृत्त्यर्थम् । सूयि
 सूयत्योर्विकरणनिर्देशः पू प्रेरण इत्यस्य निवृत्त्यर्थः । धूषिति साधु
 बन्धकस्य निर्देशो धू विधूनन इत्यस्य निवृत्त्यर्थः । सविता षवि
 त्येव नित्यमेतयोर्भवति । स्वरतेरेतस्माद्विकल्पाद्, ऋद्धनोः स्यत्येत
 वति विप्रतिषेधेन । स्वरिष्यति । किति तु प्रत्यये, इत्युक्तः किति
 नित्यः प्रतिषेधो भवति पूर्वविप्रतिषेधेन । स्मृत्वा । स्मृत्वा । धृत्वा ।

रधादिभ्यश्च ॥ ४५ ॥

रध हिंसासंसिद्धोरित्येवमादिभ्योऽष्टाभ्य उत्तरस्य वलादेरा
 र्द्धधातुकस्य वा इडागमो भवति । रधिता । रद्धा । नष्टा । नशिता
 ब्रप्ता । तर्प्ता । तर्पिता । द्रप्ता । दर्प्ता । दर्पिता । द्रोघा । द्रोहा
 द्रोहिता । मोघा । मोढा । मोहिता । खोढा । खोहिता । खोघा
 खेगधा । खेढा । खेहिता । कादिनियमादिलिटि रधादिभ्यः परत्वादि
 कल्पं केचिदिच्छन्ति । अपरे पुनराहुः । पूर्वविधेरिङ्निषेधविधौ
 सामर्थ्यादुबलीयस्त्वं प्रतिषेधनियमस्येति नित्यमिडा भवितव्य
 ररन्धिव, ररन्धिमिति भवति ॥

निरः कुषः ॥ ४६ ॥

निर् इत्येवंपूर्वात् कुष उत्तरस्य वलादेरार्द्धधातुकस्य वा इडा
 गमो भवति । निष्कोष्टा । निष्कोषिता । निष्कोष्टुम् । निष्कोषितु
 निष्कोष्टव्यम् । निष्कोषितव्यम् । निर इति किम् । कोषिता । को
 षितुम् । कोषितव्यम् । निस इति वक्तव्ये निर इति निर्देशेन रेफ
 न्तपुपसर्गान्तमस्तीति ज्ञाप्यते । तस्य हि निलयनमित्युपसर्गत्वात्
 ताविति लत्वं भवति । निसो हि रुत्वस्यासिद्धत्वाल्लत्वं न स्यात् ।

इणिष्ठायाम् ॥ ४७ ॥

निरः कुषो निष्ठायामिडागमो भवति । निष्कुषितवान् । निष्कु
 षितः । इङ्ग्रहणं नित्यार्थमारम्भो हि यस्य विभाषा इत्यस्य बाध
 ऽन्यथा हि विकल्पार्थ एव स्याद् । अत्रैव नित्यमिडागम उत्तरत्वं वि
 ल्प एवेति ॥

तीपसहलुभरुपरिषः ॥ ४८ ॥

तकारादावार्द्धधातुके इषु सह लुभ रुष रिष् इत्येतेभ्यो वार
 गमो भवति । इषु । एष्टा । एषिता ॥ इषु इच्छायामित्यस्यायं विकल्
 इष्यते ॥ यस्तु इष गताविति दैवादिकस्तस्य प्रेषिता प्रेषितुं प्रेषि

व्यमिति नित्यं भवति । योऽपि, इष आभीक्ष्ण्य इति क्रवादौ पठ्यते
तस्याप्येवमेव । तदर्थमेव, तीषसहेति सूत्रे केचिदुदितिमिदं पठन्ति ।
सह । सोढा । सहिता । लुभ । लांभिता । लोब्धा । रुष । रोष्टा ।
रोषिता । रिष् । रेष्टा । रेषिता । तीति किम् । एषिष्यति ॥

सनीवन्तर्द्धभ्रस्जदम्भुश्रिस्त्व्यूर्णुभरज्ञपिसनाम् ॥ ४९ ॥

इवन्तानाम् घातूनाम् ऋधु भ्रस्ज दम्भु श्रि स्त्व यू ऊर्णु भर
ज्ञपि सन् इत्येतेषां च सनि वा इडागमो भवति । इवन्तानाम् । दि-
देविषति । दुद्युषति । सिसंविषति । सुस्यूषति । ऋध् । अर्द्धिधिषति ।
ईत्सति । भ्रस्ज विभ्रज्जिषति । विभ्रज्जात् । विभर्ज्जिषति । विभर्क्षति ।
दम्भु । दिदम्भिषति । धिप्सति । धीप्सति । श्रि । उच्छिभ्रविषति ।
उच्छिभ्रीषति । स्त्व । सिस्वरिषति । सुस्वूर्पति । यु । यियविषति ।
युयूषति । ऊर्णु । प्रोर्णुनाविषति । प्रोर्णुनुविषति । प्रोर्णुनूषति । भर
इति भृज्जित्येतस्य भौवादिकस्य ग्रहणं, शपा निर्देशात् । विभरिषति ।
वुभूर्षति । ज्ञपि । जिज्ञर्पायिषति । ज्ञीप्सात् । सन् । सिसनिषति ।
सिषासति । केचिदत्र, भरज्ञपिसनितनिपतिर्दारिद्राणामिति पठन्ति ।
तितनिषति । तितंसति । तितासति । पिपतिषति । पित्सात् । दि-
दरिद्रिषति । दिदरिद्रासति । सनीति किम् । देविता । भ्रष्टा ॥

क्लिशः क्तानिष्ठयोः ॥ ५० ॥

क्लिशः क्तानिष्ठयोर्वा इडागमो भवति । क्लिष्टा । क्लिशित्वा ।
क्लिष्टः । क्लिष्टवान् । क्लिशितः । क्लिशितवान् । क्लिष्ट विबाधन इ-
त्यस्य क्तायां विकल्पः सिद्ध एव निष्ठायां तु, यस्य विभाषेति प्रतिषे-
धः प्राप्नोति । क्लिश उपताप इत्येतस्य तु क्तायां निष्ठायां च नित्यमि-
डागमः प्राप्नोति । तदर्थं क्ताग्रहणं क्रियते ॥

पूडश्च ॥ ५१ ॥

पूडश्च क्तानिष्ठयोर्वा इडागमो भवति । पूत्वा । पवित्वा । सो-
मोऽतिपूतः । सोमोऽनिपवितः । पूतवान् । पवितवान् । इत्युक्तः किती-
ति प्रतिषेधे प्राप्ते विकल्पो विधीयते ॥

वसतिक्षुधोरिद् ॥ ५२ ॥

वसतेः क्षुधेश्च क्तानिष्ठयोरिडागमो भवति । उषित्वा । उषितः ।
उषितवान् । क्षुधित्वा । क्षुधितः । क्षुधितवान् । वसतीति विकरणो
निर्देशार्थ एव । वस्तेस्तूदात्तत्वादेव भवितव्यमिदा । पुनरिद्ग्रहणं
नित्यार्थम् ॥

अञ्जेः पूजायाम् ॥ ५३ ॥

अञ्चैः पूजायामर्थे क्लानिष्ठयोरिडागमो भवति । अञ्चित्वा जग
ज्जुहोति । अञ्चिता अस्य गुरवः । उदितो वेति क्वाप्रत्यये विकस
प्राप्तः । निष्ठायां, यस्य विभाषेति प्रतिषेधः प्राप्तस्तदर्थमिदं प्रारब्ध
पूजायामिति किम् । उदक्तमुदकं कूपात् । उद्धृतमित्यर्थः ॥

लुभो विमोहने ॥ ५४ ॥

लुभो विमोहनेऽर्थे वर्त्तमानात् क्लानिष्ठयोरिडागमो भवति ।
 मित्वा । लोभित्वा । विलुभिताः केशाः । विलुभितः सीमन्तः ।
 लुभितानि पदानि । विमोहनमाकुलीकरणम् तत्र क्लायां, तीपसह
 भेति विकल्पो, निष्ठायां, यस्य विमोहेति प्रतिषेधः प्राप्तः । विमोह
 इति किम् । लुब्धो वृषलः । शीतेन पीडित इत्यर्थः । लुब्ध्वा ।
 मित्वा । लोभित्वा । गार्ध्वै, यथाप्राप्तमेव भवति ॥

जृव्रश्च्योः क्तिन् ॥ ५५ ॥

जृ ब्रश्च इत्यतयाः क्ताप्रत्यये इडागमो भवति । जरित्वा । जरीत्वा । ब्रश्चित्वा । जृ इत्येतस्य, इ-युक्ः क्तितीति प्रतिषेधः प्राप्नोति । अदिस्वाद्धिकल्पः । क्त्वाग्रहणं निष्ठानिवृत्त्यर्थम् ॥

उदितो वा ॥ ५६ ॥

उदितो घातोः क्त्वाप्रत्यये परतो वा इडागमो भवति । शसु
शमित्वा । शान्त्वा । तसु । तान्त्वा । तमित्वा । दसु । दान्त्वा । दमित्वा ।

सेऽसिचि कृतचृतच्छ्रदतृदनृतः ॥ ५७ ॥

सकारादावसिच्यार्द्धधातुके कृत चृत छृद् वृद् नृत् इत्येतेषां
धातुभ्यो वा इडागमो भवति । कृत् । कत्स्यति । अकत्स्यत् । चि
त्सति । कर्त्तिष्यति । अकर्त्तिष्यत् । चिकर्त्तिषति । चृत । चत्स्यति
अचत्स्यत् । चिचृतस्यति । चर्त्तिष्यति । अचर्त्तिष्यत् । चिचर्त्तिषति
कृद् । छत्स्यति । अछत्स्यत् । चिच्छत्सति । छर्द्दिष्यति । अछर्द्दि
ष्यत् । चिच्छर्द्दिषति । वृद् । तत्स्यति । अतत्स्यत् । तितृत्सति
तर्द्दिष्यति । अतर्द्दिष्यत् । तितर्द्दिषति । नृत् । नत्स्यति । अनत्स्यत्
निनृत्सति । नर्त्तिष्यति । अनर्त्तिष्यत् । निनर्त्तिषति । सइति किरा
कर्त्तिता । असिचीति किम् । अकर्त्तीत् ॥

गमेरिट् परस्मैपदेषु ॥ ५८ ॥

गमेर्द्धातोः सकारादेराद्धधातुकस्य परस्मैपदेष्विडागमो भवति

ति । गमिष्यति । अगमिष्यत् । जिगमिषति । गमेरिति किम् । चे-
 द्यति । इङ्ग्रहणं नित्यार्थम् । परस्मैपदेष्विति किम् । संगंसीष्ट ।
 संगसीष्ट । संगस्यते । संजिगंसते । संजिगंसिष्यते । अधिजिगांसते ।
 अधिजिगांसिष्यते । गमेरिडादेशस्याज्जनगमां सतीति दीर्घत्वम् ।
 स इत्येव । गन्तास्मि । गन्तास्वः । गन्तास्मः ॥ आत्मनेपदेन समान-
 पदस्य गमेर्यामिडागमो नेष्यते ॥ अस्यत्र सर्वत्रैवेष्यते । कृत्यपि
 भवति, परस्मैपदलुकि च । संजिगमिषिता । अधिजिगमिषिता
 व्याकरणस्य । जिगमिष त्वमिति । पदशेषकारस्य पुनरिदं दर्शनं
 गङ्गुपलक्षणार्थं परस्मैपदग्रहणम् । परस्मैपदेषु यो गमिरूपलक्षि-
 तस्तस्मात्सकारादेराद्धधातुकस्येङ्भवति । तन्मतेन संजिगंसिता
 अधिजिगंसिता व्याकरणस्य इत्येव भवितव्यम् ॥

न वृद्धयश्चतुर्भ्यः ॥ ५९ ॥

वृतादिभ्यश्चतुर्भ्य उत्तरस्य सकारादेराद्धधातुकस्य परस्मैपदे-
 षु इडागमो न भवति । वृत् । वत्स्यति । अवत्स्यत् । विवृत्सति ।
 वृधू । वत्स्यति । अवत्स्यत् । विवृत्सति । शृधू । शत्स्यति । अश-
 त्स्यत् । शिशृत्सति । स्यन्दू । स्यन्त्स्यति । अस्यन्त्स्यत् । चतुर्भ्य
 इति न वक्तव्यम् । वृद्धहणं हि तत्र घृतादिर्पासमाप्त्यर्थं क्रियते
 कृपू सामर्थ्ये वृद्धिति, तदेव यदि घृतादिसमाप्त्यर्थमपि विज्ञयते
 न किञ्चिदनिष्टं प्राप्नोति, तत्क्रियते स्यन्देर्कादिलक्षण मन्तरङ्गमपि
 विकल्पं प्रतिषेधो यथा बाधेतेति । चतुर्ग्रहणे हि सति तात्पर्येण स्यन्दिः
 संनिधापितो भवति । परस्मैपदेष्वित्येव । वर्त्तिषीष्ट । वर्त्तिष्यते ।
 अवर्त्तिष्यत् । विवर्त्तिषते । अथात्रात्मनेपदेन समानपदस्येभ्यो वृता-
 दिभ्य इडागम इष्यते । अन्यत्र सर्वत्र प्रतिषेधः । कृत्यपि हि परस्मै-
 पदलुकि च प्रतिषेधो भवति । विवृत्सिता । विवृत्स त्वमिति ॥

तासि च कल्पः ॥ ६० ॥

कृप उत्तरस्य तासेः सकारादेश्चाद्धधातुकस्य परस्मैपदेषु इडा-
 गमो न भवति । कल्ता । श्वः कल्पस्यति । अकल्पस्यत् । चिकल्-
 प्सति । परस्मैपदेष्वित्येव । काल्पतासे । कल्पिषीष्ट । कल्पिष्यत ।
 अकल्पिष्यत । चिकल्पिषते । कल्पेरात्मानेपदेन समानपदस्यस्य
 इडागम इष्यते । अन्यत्र प्रतिषेधः । कृत्यपि हि परस्मैपदलुकि च
 प्रतिषेधो भवति । चिकल्प्सिता । चिकल्प्स त्वमिति ॥

अचस्तास्वत्थल्यनिटो निसम् ॥ ६१ ॥

तासौ ये नित्यानिटो घातवोऽजन्तास्तेभ्यस्तासाविव थलीडागमो
न भवति । याता । यथाथ । चेता । चिचेथ । नेता । निनेथ । हाता ।
जुहाथ । अच इति किम् । भेत्ता । विभेदिथ । तास्त्रदिति किम् । कृ-
त्वा । लुठविथ । थलीति किम् । याता । यथिव । ययिम । अनि-
ग्रहणं नित्यामित्यनेन विशेषणार्थम् । नित्यग्रहणं किम् । विधाता ।
विधाविता । विबुधविथ । तासि विभाषितेऽप्यलि नित्यमिडागमो
भवति । तास्त्रदिति घातिनिर्देशः किमर्थः । तासौ सतस्यालि प्रति-
घातः । यो हि तासावसप्तसत्त्वाच्च नित्यानिट् तस्य थलि प्रातिपदो
न भवति । जघासिथ । उघासिथ । उत्तरसूत्रेऽपि तास्त्रदिति घाते
अदादेशो हि घासर्वेऽदादेशश्च घयिस्तासौ नास्ति ॥

उपदेशेऽन्ततः ॥ ६२ ॥

उपदेशो यो घातुरकारघात तासौ नित्यानिट् तस्मात्तासावि-
थलीडागमो न भवति । पक्ता । पपकथ । यष्टा । इयष्ट । शक्ता ।
शशकथ । उपदेश इति किम् । कर्षा चकर्षिथ । अन्तत इति किम् ।
भेत्ता । विभेदिथ । तपरकरणां किम् । राद्धा । रराधिथ । तास्त्रदि-
त्येव । जिघृक्षनि । जग्रहिथ । नित्यमनिट् इत्येव । अङ्क्ता । अङ्गि-
ता । आनङ्गिथ ॥

ऋतो भारद्वाजस्य ॥ ६३ ॥

ऋकारान्नाद्धातोर्भारद्वाजस्याचार्यस्य मतेन तासाविव नित्य-
निटस्यालि इडागमो न भवति । स्मर्त्ता । सस्मर्थ । ध्वर्त्ता । दध्वर्थ
सिद्धं सत्यारम्भो नियमार्थः । ऋण एव भारद्वाजस्य, नान्येषां भार-
नाम । यथिथ । घयिथ । पेचिथ । शकिथ । तदयमर्थात् पूर्वयोगो
गयोर्विकल्पः । तपरकरणमुकारान्तस्य निवृत्त्यर्थम् । तथा हि सति
विध्यर्थमेतत् स्यात् ॥

बभूयाततन्थजगृभ्मववर्थेति निगमे ॥ ६४ ॥

बभूय आततन्थ जगृभ्म ववर्थ इत्येतानि निपात्यन्ते निगमो
वये । निगमो वेदः । बभूय । त्वं हि होना प्रथमो बभूयः । बभूवि-
भाषायाम् । आततन्थ । येनान्तरिक्षमुवाततन्थ । आतेनियंति
वायाम् । जगृभ्म । जगृभ्माते दक्षिणमिन्द्र हस्तम् । जगृवि-
भाषायाम् । ववर्थ । ववर्थ त्वं हि ज्यातिषा । ववारिथंति भाषायाम्
क्रादिसूत्रादेवास्य प्रतिषेधे सिद्धे नियमार्थे वचनं—निगम एव
भाषायामिति ॥

विभाषा सृजिदृशोः ॥ ६५ ॥

सृजि इति इत्येतेषां यलीडागमो न भवति । सञ्चष्ट ।
ससर्जिथ । दद्रष्ट । ददर्शिथ ॥

इदन्त्यसिन्वयतीनाम् ॥ ६६ ॥

असि अर्त्ति व्ययति इत्येतेषां यलीडागमो भवति । आदिथः ।
आरिथ । संविद्यथिथ । व्येजो, न व्यो लिटीत्यात्वप्रतिषेधः । अस्ति-
व्ययत्योऽङ्गतां भारद्वाजस्येति नियमाद्विकल्पः । अस्तेरपि नित्यः
प्रतिषेधः । अत्रेड्ग्रहणं विस्पष्टार्थम् । विकल्पविधाने हि सति अस्ति-
व्ययतिग्रहणमनर्थकं, प्रतिषेधविधाने चास्तिग्रहणमिति नित्योऽर्थं
विधिरिड्ग्रहणमन्तरेणापि शक्यते विज्ञातुम् ॥

वस्वेकाजादघसाम् ॥ ६७ ॥

कृतद्विर्वचनानामेकाचां धातूनाम्, आकारान्तानां, घसेश्च वसा-
विडागमो भवति । आदिवान् । आशिवान् । पेचिवान् । शक्षिवान् ।
धात्वङ्यासयोरैकादेशं कृते एत्वाङ्यासलोपयोश्च कृतयोः कृतद्विर्व-
चना एते एकाचो भवन्ति । आत् । ययिवान् । तस्थिवान् । घस् ।
जक्षिवान् । सिद्धे सत्यारम्भो नियमार्थः । एकाजादघसामेव वसा-
विडागमो भवति नान्येषाम् । बिभिवान् । चिच्छिवान् । बभूवान् ।
शिथिवान् । क्वादिनियमात् प्रतिषेधाभावाच्च य इद् प्रसक्तः स
नियम्यते । आद्ग्रहणमनेकाजथम् द्विर्वचने हि कृते इटि हि सति आतो
लोपेन भवितव्यं, दरिद्रातेस्तु कास्यनेकाजग्रहणं चुलुम्पाद्यर्थमि-
त्यामा भवितव्यम् । दरिद्राश्चकार । अथाप्याम्न क्रियते तथापि च
दरिद्रातेराद्धधातुके लोपः सिद्धश्च प्रत्ययविधादिति प्रागेव प्रत्ययो-
त्पत्तेराकारे लुप्ते इडागमस्य निर्मसं विहतामाति न इडागमो भव-
ति । ददरिद्रवानिति भवितव्यम् । घसंरपि यदि ग्रहणमिह न क्रि-
यते तदा द्विर्वचनात् परत्वाद्, घसिभसोर्हलि चंति उपधालोपे कृते
द्विर्वचनमेव न स्यादनच्कत्वाद्, इह तु घासग्रहणाद् उपधालोपम-
पि परत्वादिडागमो बाधते । तत्र कृते गमहनजनखनघसामित्युप-
धालोपः । स च द्विर्वचनेऽचीति द्विर्वचने कर्त्तव्ये स्थानिवद्भवति, तेन
जक्षिवानिति सिद्ध्यति ॥

विभाषा गमहनविदविशाम् ॥ ६८ ॥

गम हन विद् विश इत्येतेषां धातूनां वसौ विभाषा इडागमो
भवति । गम । जग्मिवान् । जगन्वान् । मो नो धातोरिति नकारः ।

हन । जघ्निवान् । जघन्वान् । विद् । विविदिवान् । विविद्वान् । वि-
श । विविंशिवान् । विविश्वान् । विशिना साहचर्यादिह विदेशो-
दादिकस्य लाभार्थस्य ग्रहणम् । ज्ञानार्थस्य तु नित्यं विविद्वानित्येव
भवति ॥ दृशेद्वेति वक्तव्यम् ॥ * ॥ दृदशिवान् । दृदश्वान् ॥

सर्निससतिवांसम् ॥ ६९ ॥

सनोतेः सनतेर्वा धातोः सर्निससनिवांसमिति निष्पत्त्यते । स-
ञ्जित्वाग्ने सर्निससनिर्वांसम् । इडागम एत्वाभ्यासलोपाभावश्च नि-
पात्यत । सनिङ्पूर्वादन्त्यत्र सेन्निवांसमित्येव भवति । छन्दसीदं
निपातनं विज्ञायते । भाषायां सेनिवांसमिति भवति ॥

ऋद्धनोः स्ये ॥ ७० ॥

ऋकारान्तानां धातूनां हन्तेश्च स्ये इडागमो भवति । करिष्यति ।
हनिष्यति । हरिष्यति स्वरतेर्वैट्त्वादृद्धनोः स्य इत्येतद्भवति विप्रति-
षेधेन । स्वरिष्यति । तपस्करणं विस्पष्टार्थम् ॥

अञ्जेः सिचि ॥ ७१ ॥

अञ्जेः सिचि इडागमो भवति । आञ्जीत् । आञ्जिष्टाम् । आञ्जि-
षुः । सिचीति किम् । अङ्का । अञ्जिता । ऊदित्वाद् विभाषा भवति ॥

स्तुसुधूज्भ्यः परस्मैपदेषु ॥ ७२ ॥

स्तु सु धूज् इत्येतेभ्यः सिचि परस्मैपदे परत इडागमो भवति ।
अस्तावीत् । असावीत् । अधावीत् । परस्मैपदेष्विति किम् । अ-
स्तोष्ट । अस्तोष्ट । अधाष्ट । अधविष्ट ॥

यमरमनमात्मां सकृ च ॥ ७३ ॥

यम् रम नम इत्येतेषामङ्गानामाकारान्तानां च सगागमो भवति
परस्मैपदे सिचि इडागमश्च । यम् । अयंसीत् । अयंसिष्टाम् । अयं-
सिषुः । व्यरंसीत् । व्यरंसिष्टाम् । व्यरंसिषुः । अनंसीत् । अनंसि-
ष्टाम् । अनंसिषुः । आकारान्तानाम् । अयासीत् । अयासिष्टाम् । अ-
यासीषुः । यमादीनां हलन्तलक्षणा वृद्धिः प्राप्ता सा, नेटीति प्रतिपि-
ध्यते । परस्मैपदेष्वित्येव । अयंस्त । अरंस्त । अनंस्त ॥

स्मिपूङ्गूज्जवशां सनि ॥ ७४ ॥

स्मिङ् पूङ् अञ्जू अजू इत्येतेषां धातूनां सनीडागमो भव-
ति । सिस्मयिषत । पिपविषते । असिषति । अञ्जिजिषति । अशि-
षते । ऊकारग्रहणं पूजो मा भूत् । पुपुषति इत्येव तस्य भवति ।
अशेरुदितो ग्रहणादश्नोतेर्नित्यमिडागमोऽस्त्येव ॥

किरश्च पञ्चभ्यः ॥ ७५ ॥

किरादिभ्यः पञ्चभ्यः सनि इडागमो भवति । कृ । चिकरिषति ।
गृ । जिगरिषति । इङ् । दिदरिषति । धृङ् । दिधरिषते । प्रच्छ ।
विप्रच्छिषति । पञ्चभ्य इति किम् । सिस्सति । किरतिगिरत्योरिङ्
सनि वेति विकल्पः प्राप्तः, वृत्तो वेति चास्येष्टो दीर्घत्वं नेच्छन्ति ॥

रुदादिभ्यः सार्वधातुके ॥ ७६ ॥

रुदादिभ्य उत्तरस्य वलादेः सार्वधातुकस्य इडागमो भवति ।
रुद् । रोदिति । स्वप् । स्वपिति । श्वस् । श्वसिति । अन् । प्राणिति ।
जङ् । जक्षति पञ्चभ्य इत्येव । जागर्ति । सार्वधातुक इति किम् ।
स्वप्ता । बलादेरित्येव । रुदन्ति ॥

ईशः से ॥ ७७ ॥

ईश उत्तरस्य ये इत्येतस्य सार्वधातुकस्य इडागमो भवति । ईशि-
षे । ईशिष्व ॥

ईडजनोर्ध्वे च ७८ ॥

ईड जन इत्येताभ्यामुत्तरस्य ध्वे इत्येतस्य से इत्येतस्य च सार्व-
धातुकस्य इडागमो भवति । ईडिध्वे । ईडिध्वम् । ईडिषे । ईडिष्व ।
जनिध्वे । जनिध्वम् । जनिषे । जनिष्व । जनी प्रादुर्भाक् इत्यस्य ला-
न्दसत्वात्, इयनो लुक् उपधालोपाभावश्च ॥ जन जननइत्यस्यापि इलु-
विकरणस्य ग्रहणमन्वेष्ट्यते ॥ तस्य कर्मव्यतिहारे व्यतिजङ्घिषे । व्य-
तिजङ्घिष्व । व्यतिजङ्घिध्वे, व्यतिजङ्घिध्वम्, इति च भवति ॥ ध्व-
शब्दे ईशोरपि इडागम इष्यते ॥ ईशिध्वमिति, तदर्थं केचिन् ईडज-
नोः रुध्वे चेति सूत्रं पठन्ति । तत्र सकारादेः सेशब्दस्य सूत्र एवो-
पादानाच्चशब्दो भिन्नक्रम ईशोरनुकर्षणार्थो विज्ञायते । ईडिशिजनो
सेध्वयोरित्येकमेव सूत्रं न पठितं, विचित्रा हि सूत्रस्य कृतिः पा-
णिनेरिति । ध्वे इति कृतटेरेत्वस्य ग्रहणात्, लिङ् ध्वमि न भवित-
व्यमिटा । लोटि पुनरेकदेशविकृतस्यानन्यत्वादू भवितव्यमिटा ॥

लिङः सलोपोऽनन्त्यस्य ॥ ७९ ॥

सार्वधातुक इति वर्तते । सार्वधातुके यो लिङ् तस्य अनन्त्य-
स्य संकारस्य लोपो भवति । कः पुनरनन्त्यो लिङः संकारः । यो
यासुइसुइसीयुताम् । कुर्यात् । कुर्याताम् । कुर्युः । कुर्वीत । कुर्वी-
याताम् । कुर्वीरन् । अनन्त्यस्येति किम् । कुर्युः । कुर्याः । सार्वधातु-
क इत्येव । क्रियास्ताम् । क्रियासुः । कृषीष्ट । कृषीयास्ताम् कृषीरन् ॥

अतो येयः ॥ ८० ॥

अकारान्तादङ्गादुत्तरस्य या इत्येतस्य सार्वधातुकस्य इय् इत्ययमादेशो भवति । पचेत् । पचेताम् । पच्युरित्यत्रोस्यपदान्तादिपररूपं बाधितम् । अत इति किम् । चिनुयात् । सुनुयात् । तपरकरणं किम् । यायात् । सार्वधातुक इत्येव । चिकीर्ष्यात् । ननु चात् लोपेनात्र भवितव्यम् । पचेदित्यत्रापि हि तर्हि, अतो दीर्घो यजीति दीर्घत्वेन भवितव्यम् । तदनेनावश्यं विध्यन्तर बाधितव्यम् । स यथैव दीर्घस्य बाधक एवमतो लोपस्यापि बाधकः स्यात् । स्यादेतदेवं यदि दीर्घः सार्वधातुके विधीयते । अथ तु तिङि विधीयते, तस्येन नाप्राप्तिन्यायेन दीर्घस्यैव बाधकः स्यान्न पुनरता लोपस्य । य इत्यविभक्तिको निर्देशः, य इति वा षष्ठीनिर्देशं यलोपस्यासिद्धत्वाभावात् । नाश्रित्याद् गुणः कृतः सौभ्रत्वाभिर्देशस्येति । केचिद् अत्रातो यत्तस्य इति सूत्रं पठन्ति । तेषां सकारान्तः स्थानी षष्ठीसमासश्च ॥

आतो ङितः ॥ ८१ ॥

आकारस्य ङिद्वयवस्य आकारान्तादङ्गादुत्तरस्य सार्वधातुकस्य इय् इत्ययमादेशो भवति । पचन्ते । पचन्थे । पचेताम् । पचेथाप्यजेते । यजेथे । यजेथाम् । सार्वधातुकमपिदित्यन्न न ङितीव ङिदित्येवमङ्गीक्रियतेऽपितु ङित इव ङिद्वदिति पूर्वसूत्र एव उच्यते । तिष्ठतीतिप्रसिद्धये तथाङ्गीकरणम् । यदि गाङ्गुटादिसूत्रे ङिद्वदित्येवमङ्गीक्रियते तदा, अनुदात्तङित आत्मनेपदमिति आत्मनेपदं प्राप्नोतीति । आत इति किम् । पचन्ति यजन्ति । पचन्ते । यजन्ते । ङित इति किम् । पचावहै । पचामहै । अत इत्येव । चिन्वाते । चिन्वते । तपरकरणं किम् । मिमाते । मिमाथे ॥

आने मुक् ॥ ८२ ॥

आने परतोऽङ्गस्यातो मुगागमो भवति । पचमानो, यजमानः । अकारमात्रभक्तोऽयं मुक् अदुपदेशग्रहणं न गृह्यत इति अदुपदेशान्ति लसार्वधातुकानुदात्तत्वं भवति । यद्येवमातो ङित इत्ययमपि विधिः प्राप्नोति, तपरनिर्देशात् भविष्यति । मुक् सत्यध्यर्धमात्रं भवति । लसार्वधातुकानुदात्तत्वमपि तर्हि न प्राप्नोति । नैष दोषः उपदेशग्रहणं तत्र क्रियते । तेन उपदेशादूर्ध्वं सत्यपि कालमो भवितव्यम् । तथाच पचावः पचाम इत्यत्रापि भवति ॥

ईदासः ॥ ८३ ॥

आस उत्तरस्यानस्य ईकारादेशो भवति । आसीनो यजते । अत्र
पञ्चम्या परस्य षष्ठी कल्प्यते ॥

अष्टन आ विभक्तौ ॥ ८४ ॥

अष्टनो विभक्तौ परत आकारादेशो भवति । अष्टाभिः । अष्टा-
भ्याम् । अष्टानाम् । अष्टासु । विभक्ताविति किम् । अष्टत्वम् । अष्टता ।
आ इति व्यक्तिनिर्देशः । अयमाकृतिनिर्देशः तु नकारस्थानेऽनुनासिका-
कारः स्यात् । विकल्पनायमाकारो भवत्येतज्ज्ञापितमष्टनो दीर्घादिति
दीर्घग्रहणाद् अष्टाभ्य औशिति च कृतान्वस्य निर्देशात्तेनाष्टभिरष्टभ्य
इत्यपि भवति । तदन्तविधिश्रान्त्त्यतः । प्रिया अष्टौ । येषां ते प्रिया-
द्यानः । प्रियाष्टौ ॥

रायो हलि ॥ ८५ ॥

रै इत्येतस्य हलादौ विभक्तौ परत आकारादेशो भवति । रा-
भ्याम् । राभिः । हलीनि किम् । रायौ । रायः । विभक्ताविति किम् ।
रैत्वम् । रैता । मृजैर्बृद्धिरित्यतः प्राग्विभक्त्याधिकारः ॥

युष्मदस्मदोरनादेशो ॥ ८६ ॥

युष्मदस्मदित्येतयोरनादेशः विभक्तौ परत आकारादेशो भवति ।
युष्माभिः । अस्माभिः । युष्मासु । अस्मासु । अनादेश इति किम् ।
युष्मत् । अस्मत् । हलीत्यधिकारादप्यत्र न स्यात् । उत्तरत्र त्वनादे-
शग्रहणेन प्रयोजनं योऽचीति । तदिहैव क्रियते ॥

द्वितीयायां च ॥ ८७ ॥

द्वितीयायां च परतो युष्मदस्मदोराकारादेशो भवति । त्वाम् ।
माम् युवाम् । आवाम् । युष्मान् । अस्मान् । आदेशार्थं वचनम् ॥

प्रथमायाश्च द्विवचने भाषायाम् ॥ ८८ ॥

प्रथमायाश्च द्विवचने परतो भाषायां विषये युष्मदस्मदोराका-
रादेशो भवति । युवाम् । आवाम् । प्रथमाया इति किम् । युवयोः ।
आवयोः । द्विवचन इति किम् । त्वम्, अहं, यूयं, वयम् । भाषायामि-
ति किम् । युवं वस्त्राणि पीवसा वसाथे ॥

योऽचि ॥ ८९ ॥

अजादौ विभक्तावनादेशो युष्मदस्मदोर्यकारादेशो भवति । त्व-
या । मया । त्वयि । मायि । युवयोः । आवयोः । अचीति किम् । यु-
वाभ्याम् । आवाभ्याम् । युष्मदस्मदोरनादेश इत्यत्र यदि हलीत्यनु-
वर्तते शक्यमकर्तुमचीत्येतत् । तत्क्रियते विस्पष्टार्थम् । अनादेश

इत्येव । त्वद्गच्छति । मद्गच्छति ॥

शेषे लोपः ॥ ९० ॥

शेषे विभक्तौ युष्मदस्मदोलोपो भवति । कश्च शेषः, यत्राकार-
यकारश्च न विहितः ॥

पञ्चम्याश्च चतुर्थ्याश्च षष्ठीप्रथमयोरपि ।

यान्याद्विवचनान्यत्र तेषु लोपो विधीयन्ते ॥

त्वम् । अहम् । यूयम् । वयम् । तुभ्यम् । मह्यम् । युष्मभ्यम् ।
अस्मभ्यम् । त्वत् । मत् । युष्मत् । अस्मत् । तव मम । युष्माकम् ।
अस्माकम् । शेषग्रहणं विस्पष्टार्थम् । शेषे लोपे कृते स्त्रियां यु-
कस्मान्न भवति, त्वं ब्राह्मणी । अहं ब्राह्मणी । संनिपातलक्षणे नि-
धिरनिमित्तं तद्विधातस्य । अलिङ्गं वा युष्मदस्मदी इति । केचित्
शेषे लोपं टिलोपमिच्छन्ति । कथं वक्ष्यमाणदेशापेक्षः शेषः,
च्चादेशा मपर्यन्तस्य विधीयन्ते । तेन मपर्यन्ताद् योऽन्यः स शेष-
इति । तत्रायं लोप इति टिलोपो भवति ॥

मपर्यन्तस्य ॥ ९१ ॥

मपर्यन्तस्येत्ययमधिकारो, यदित ऊर्ध्वमनुक्रमिष्यामो मपर्य-
न्तस्येत्येवं तद्वेदितव्यम् । वक्ष्यति । युवावौ द्विवचने । युवाम् ।
आवाम् । मपर्यन्तस्येति किम् । युवकामावकामिति साकृत्कस्य
भूत् । त्वमावेकवचने । त्वया । मया । मपर्यन्तस्येति किम् । सर्व-
स्य मा भूत् । तथाच सति त्वमयोरकारस्य, योऽचीति यकारे कृते
ऽनिष्टं रूपं स्यात् । मान्तस्येत्येव सिद्धेऽस्मिन् यत्परिग्रहणं कृतम-
विद्योतनार्थं तन्मान्ते मा भूत्, कदा, यदा प्यन्तयोः किपि मान्ते
विद्यते, युष्मदस्मदोः स्थानिवत्त्वं च णेरत्र कौ लुप्तत्वात् विद्यते ।

युवावौ द्विवचने ॥ ९२ ॥

द्विवचन इत्यर्थग्रहणम् । द्विवचने ये युष्मदस्मदी द्व्यर्थमिच्छन्ति
त्रिवचने तयोर्मपर्यन्तस्य स्थाने युव आव इत्येतावादेशौ भवतः
युयाम् । आवाम् । युवाभ्याम् । आवाभ्याम् । युवयोः । आवयोः ।
यदा समासे द्व्यर्थे युष्मदस्मदी भवतः, समासार्थस्यान्यसंख्यत्वात्
देकवचनं बहुवचनं वा भवति, तदापि द्व्यर्थयोर्युष्मदस्मदोर्युवावौ
भवतः, यदि त्वाहौ सौ इत्येवमादिना आदेशान्तरेण न वाच्यते
आतक्रान्तं युवामतियुवाम् । अत्यावाम् । अतिक्रान्तां युवाव-
तियुवान् । अत्यावान् । अतिक्रान्तेन युवामतियुवया । अत्यावया

अतिक्रान्तेयुवामतियुवाभिरत्यावाभिः । अतिक्रान्तेभ्यो युवामति-
युवभ्यमत्यावभ्यम् । अतिक्रान्ताद् युवा,मतियुवत् । अत्यावत् ।
अतिक्रान्तेभ्यो युवामागतः, अतियुवत् । अत्यावत् । अतिक्रान्तानां
युवामतियुवाकम् । अत्यावाकम् । अतिक्रान्ते युवामतियुवयि ।
अत्यावयि । अतिक्रान्तेषु युवामतियुवासु । अत्यावासु । त्वाहादीनां
तु विद्ये परत्वात्त एव भवन्ति । अतिक्रान्तां युवामतित्वम् । अत्य-
हम् । अतिक्रान्ता युवाम्, अतियूयम् । अतिवयम् । अतिक्रान्तायं
युवाम्, अतितुभ्यम् । अतिमह्यम् । अतिक्रान्तस्य युवामतित्व ।
अतिमम । यदा तु युष्मदस्मदी एकत्वबहुत्वयोर्वर्त्तते, समासार्थस्तु
द्वित्वं, तदा युवावौ न भवतः । अतिक्रान्तौ त्वाम्, अतित्वाम् । अति-
माम् । अतिक्रान्तौ युष्मान्, अतियुष्मानत्यस्मान् । एवं सर्वत्र ज्ञेयम् ॥

यूयवयौ जसि ॥ ९३ ॥

युष्मदस्मदोर्मपर्यन्तस्य जसि परतो यूय वय इत्येतावादेशौ
भवतः । यूयम् । वयम् । परमयूयम् । परमवयम् । अतियूयम् । अ-
तिवयम् । तदन्तविधिरत्र भवति । अङ्गाधिकारे तस्य च ग्रहणं भव-
ति तदुत्तरपदस्य चेति ।

त्वाहौ सौ ॥ ९४ ॥

युष्मदस्मदोर्मपर्यन्तस्य सौ परे त्व अह इत्येतावादेशौ भवतः ।
त्वम् । अहम् । परमत्वम् । परमाहम् । अतित्वम् । अत्यहम् ॥

तुभ्यमहौ ऊयि ॥ ९५ ॥

युष्मदस्मदोर्मपर्यन्तस्य तुभ्य मद्य इत्येतावादेशौ भवतो ऊयि
परतः । तुभ्यम् । मद्यम् । परमतुभ्यम् । परममद्यम् । अतितुभ्यम् ।
अतिमद्यम् ॥

तवममौ ऊसि ॥ ९६ ॥

युष्मदस्मदोर्मपर्यन्तस्य तव मम इत्येतावादेशौ भवतो ऊसि
परतः । तव । मम । परमतव । परममम । अतितव । अतिमम ॥

त्वमावेकवचने ॥ ९७ ॥

एकवचन इत्यर्थनिर्देशः । एकवचने ये युष्मदस्मदी एकार्थाभि-
धानविषये तयोर्मपर्यन्तस्य स्थाने त्व म इत्येतावादेशौ भवतः ।
त्वाम् । माम् । त्वया । मया । त्वत् । मत् । त्वयि । मयि । यदा ।
समासे एकार्थे युष्मदस्मदी भवतः, समासार्थस्य त्वन्यसंख्यत्वाद्
द्विवचनं बहुवचनं वा भवति, तदापि त्वमावादेशौ भवतः । आदे-

शान्तराणां तु विषये त्वाहौ सावित्येवमादीनां पूर्वविप्रतिषेधेन तेषु
वेद्यन्ते । अनिकान्तस्त्वामतित्वम् । अत्यहम् । अतिक्रान्तौ त्वाम-
तित्वम् । अतिमाम् । अनिक्रान्तान् त्वामनित्वान् अतिमान् । अति-
क्रान्ताभ्यां त्वामतित्वाभ्याम् । अनिमाभ्याम् । अतिक्रान्तैस्त्वामति-
त्वामिः । अतिमामिः । इत्येवमाद्युदाहार्यम् ॥

प्रत्ययोत्तरपदयोश्च ॥ ९८ ॥

एकवचन इत्यनुवर्त्तते । प्रत्यये उत्तरपदे च परत एकत्वे वर्त-
मानयोर्युष्मदस्मदोर्मपर्यन्तस्य त्व स इत्येतावादेशौ भवतः । तवायं,
त्वदीयः । मदीयः । अतिशयेन त्वं, त्वत्तरः । मत्तरः । त्वामिच्छति,
त्वद्यति । मद्यति । त्वमिवाचरति, त्वद्यते । मद्यते । उत्तरपदे । तव
पुत्रस्त्वत्पुत्रः । मत्पुत्रः । त्वं नाथोऽस्य, त्वज्जायां, मज्जायः । एकव-
चन इत्येव । युष्माकमिदं युष्मदीयम् । अस्मदीयम् । युष्माकं पुत्रो
ऽस्माकं पुत्रो युष्मत्पुत्रोऽस्मत्पुत्रः । विभक्तावित्यधिकारात् पूर्वयो-
रो विभक्ताविव । ततोऽन्यत्रापि प्रत्यये उत्तरपदे च यथा स्यादित्य-
भारस्मः । ननु चात्राप्यन्तर्वर्तिनी विभक्तिरस्ति, तस्यामेवादेशौ
भविष्यतः । नैवं शक्यं, लुका तस्या भवितव्यम् । बहिरङ्गो लुक्
अन्तरङ्गावादेशौ प्रथमं तौ भविष्यतः । एतदेव तर्ह्यादेशवचनं ज्ञाप-
कमन्तरङ्गानपि विधीन् बहिरङ्गोऽपि लुक् बाधने इति । तेन गोमान्
प्रियोऽस्य गोमत्प्रिय इत्येवमादौ नुमादि लुका बाध्यते । एवं च सति
त्वाहौ सावित्येवमादयोऽपि प्रत्ययोत्तरपदयोरादेशा न भवन्ति । त्वं
प्रधानमेषां त्वत्प्रधानः । मत्प्रधानः । यूयं पुत्रा अस्य युष्मत्पुत्रो
ऽस्मत्पुत्रः । तुभ्यं हितं त्वद्धितं मद्धितम् । तवत्पुत्रस्त्वन्पुत्रो मत्पु-
त्रः । अथ किमर्थमेषां त्वाहादीनां बाधनार्थमेतन्न विज्ञायते । लक्ष्य-
स्थित्यपेक्षया । ज्ञापकार्ये ह्येतस्मिन् बहुतरगमिष्टं संगृह्यते ॥

त्रिचतुरोः स्त्रियां तिसृचतसृ ॥ ९९ ॥

त्रि चतुर् इत्येतयोः स्त्रियां वर्त्तमानयोस्तिसृ चतसृ इत्येतावादे-
शौ भवतो विभक्तौ परतः । तिस्रः । चतस्रः । तिसृभिः । चतसृभिः ।
स्त्रियामिति किम् । त्रयः । चत्वारः । त्रीणि । चत्वारि । स्त्रियामिति
चैनत् त्रिचतुरोरेव विशेषणं नाङ्गस्य । तेन यदा त्रिचतुःशब्दौ स्त्रि-
यामङ्गं तु लिङ्गान्तरे तथाप्यादेशौ भवत एव । प्रियास्तिस्रो ब्राह्म-
ण्योऽस्य ब्राह्मणस्य प्रियनिसा ब्राह्मण इति । प्रियतिस्रौ । प्रियतिस्रौ ।
प्रियातसृ ब्राह्मणकुलम् । प्रियनिसृणी । प्रियतिसृणि । प्रियचतस्रौ ।
प्रियच । स्रौ । प्रियचतस्रः । प्रियचतसृ । प्रियचतसृणी । प्रियचत

सृणि । नद्यृतश्चेति समासान्तो न भवति । विभक्त्याश्रयत्वेन तिसृ-
भावस्य बहिरङ्गलक्षणत्वात् । यदा तु त्रिचतुःशब्दौ लिङ्गान्तरे स्त्रि-
यामङ्गं तदा आदेशौ न भवतः । प्रियास्त्रयोऽस्याः, प्रियाणि त्रीणि वा
अस्या ब्राह्मण्याः सा प्रियत्रिः । प्रियत्री । प्रियत्रयः । प्रियचत्वाः ।
प्रियचत्वारौ । प्रियचत्वारः ॥ तिसृभावं संज्ञायां कन्युपसंख्यानं
कर्त्तव्यम् ॥ * ॥ तिसृका नाम ग्रामः ॥ चतस्र्याद्युदात्तनिपातनं क-
र्त्तव्यम् ॥ * ॥ चतस्रः पश्येत्यत्र, चतुरः शसीत्येव स्त्रो मा भूत् ।
चतसृणामित्यत्र तु षट्त्रिचतुभ्यो हलादिरित्येव स्त्रो भवति । ह-
लादिग्रहणसामर्थ्यान्निपातनस्त्रो बाध्यते ॥

अचि र ऋतः ॥ १०० ॥

तिसृ चतसृ इत्येतयोर्ऋतः स्थाने रेफादेशो भवति अजादौ वि-
भक्तौ परतः । तिस्रस्तिष्ठन्ति । तिस्रः पश्य । चतस्रस्तिष्ठन्ति । चत-
स्रः पश्य । प्रियतिस्र आनय । प्रियचतस्र आनय । प्रियतिस्रः स्त्रम् ।
प्रियचतस्रः स्त्रम् । प्रियतिस्रि निधेहि प्रियचतस्रि निधेहि । पूर्वस-
वर्णोत्वङ्सर्वनामस्थानगुणानामपवादः । परमपि ङ्सर्वनामस्थानगुणं
पूर्वविप्रतिषेधेन बाध्यते । अचीति किम् । तिसृभिः । चतसृभिः ।
ऋत इति तिसृचतस्राः प्रतिपत्त्यर्थमन्यथा हि तदपवादस्त्रिचतुरोरे-
वायमादेशो विज्ञायेत ॥

जराया जरसन्यतरस्याम् ॥ १०१ ॥

जरा इत्येतस्य जरसित्ययमादेशो भवति अन्यतरस्यामजादौ
विभक्तौ परतः । जरसा दन्ताः शीर्यन्ते । जरया दन्ताः शीर्यन्ते ।
जरसे त्वा परिदद्युः । जरायै त्वा परिदद्युः । अचीत्येव । जराभ्याम् ।
जराभिः । नुमो जरसादेशो विप्रतिषेधेन । अतिजरांसि ब्राह्मणकुला-
नि । इहातिजरसं ब्राह्मणकुलं पश्योति लुग्न भवति, आनुपूर्व्या सि-
द्धत्वात् । अतिजर अमिति स्थिते लुगम्भावो जरस्भाव इति त्रीणि
कार्याणि युगपत् प्राप्नुवन्ति । तत्र लुक् तावदपवादत्वादम्भावेन बा-
ध्यते । अम्भावोऽपि परत्वाज्जरसादेशेन, न च पुनर्लुक्शास्त्रं प्रवर्त्तते
प्रष्टावसरत्वाद् इत्येवमेव भवति, अतिजरसं ब्राह्मणकुलं पश्येति ।
प्रथमैकवचने तृतीयाबहुवचने च अतिजरं ब्राह्मणकुलं तिष्ठति,
अतिजरैरिति च भवितव्यमिति गोनर्दीयमतम् । किं कारणं, संनि-
पातलक्षणो विधिरनिमित्तं तद्विघातस्योर्न । अन्ये त्वनित्यत्वादस्याः
परिभाषाया अतिजरसं ब्राह्मणकुलं तिष्ठति अतिजरसैरित्येवं भवि-
तव्यमिति मन्यन्ते ॥

सदादीनामः १०२ ॥

त्यदित्येवमादानामकारादेशो भवति विभक्तौ परतः । त्यद् ।
स्यः । त्या । त्ये । तद् । सः । तौ । ते । यद् । यः । यौ । ये । एतद् ।
एषः । एतौ । एते । इदम् । अयम् । इमौ । इमे । अदस् । असौ ।
असू । अमी । द्वि । द्वौ । द्वाभ्याम् ॥ द्विपर्यन्तानां त्यदादीनामत्वमि-
ष्यते ॥ इह न भवति । भवत् । भवान् । संज्ञोपसर्जनीभूतास्त्यदा-
यः पाठादेव पर्युदस्ता इतीह न भवति । त्यद् । त्यदौ । त्यदः । अ-
तित्यद् । अतित्यदौ । अतित्यदः । त्यदादिप्रधाने तु शब्दे भवत्येव ।
परमसः । परमतौ । परमते ॥

किमः कः १०३ ॥

किम् इत्येतस्य क इत्ययमादेशो भवति विभक्तौ परतः । कः ।
कौ । के । साकच्चकस्याप्ययमादेशो भवति, तेनाकार एव किमो न
विधीयते, किमोदिति ॥

कु तिहोः १०४ ॥

तकारादौ हकारादौ च विभक्तौ परतः किमित्येतस्य कु इत्यय-
मादेशो भवति । कुतः । कुन् । कुह । तिहोरितीकार उच्चारणार्थः ॥

क्वाति ॥ १०५ ॥

अतीत्येतस्यां विभक्तौ परतः किमित्येतस्य क इत्ययमादेशो
भवति । क गमिष्यसि । क भोक्ष्यते । आदेशान्तरवचनमोर्गुण-
वृत्त्यर्थम् । किमोड्वदिति च प्रत्ययान्तरं न विधीयते साकच्कार्येण ।

तदोः सः सावनन्त्ययोः ॥ १०६ ॥

त्यदादीनां तकारदकारयोनन्त्ययोः सकारादेशो भवति सौ पर-
तः । त्यद् । स्यः । तद् । सः । एतद् । एषः । अदस् । असौ । अ-
न्त्ययोरिति किम् । हे स । सा ॥

अदस औ सुलोपश्च ॥ १०७ ॥

अदसः सौ परतः सकारस्य औकारादेशो भवति सोश्च लोपः
भवति । असौ ॥ औत्वप्रतिषेधः साकच्काद्वा वक्तव्यः साधुत्वं
॥ * ॥ यदा औत्वप्रतिषेधस्तदा सकारादुत्तरस्य उत्वं भवति ।
सुकः । असकौ ॥ उत्तरपदभूतानां त्यदादीनामकृतसन्धीनामादेशो
वक्तव्याः ॥ * ॥ परमाहम् । परमायम् । परमानेन ॥

अदसः सोर्भवेदौत्वं किं सुलोपो विधीयते ।

इस्वाल्लुप्येत संवृद्धिर्न हलः प्रकृतं हि तत् ॥

अपि एत्वं भवेत्तस्मिन् झलीत्यनुवर्त्तनात् ।
प्रत्ययस्याश्च कादित्वं शीभावश्च प्रसज्यते ॥

इदमो मः ॥ १०८ ॥

इदमः सौ परतो मकारोऽन्तादेशो भवति । इयम् । अयम् । इद-
मो मकारस्य मकारवचनं त्यदाद्यत्वबाधनार्थम् ॥

दश्च ॥ १०९ ॥

इदमो दकारस्य स्थाने मकारादेशो भवति विभक्तौ परतः । इमौ ।
इमे । इमम् । इमौ । इमान् ॥

यः सौ ॥ ११० ॥

इदमो मकारस्य यकारादेशो भवति सौ परतः । इयम् । उत्तस्-
सुवे पुंसीति वचनात् स्त्रियामयं यकारः ॥

इदोऽय् पुंसि ॥ १११ ॥

इदम् इद्रूपस्य पुंसि सौ परतोऽय् इत्ययमादेशो भवति । अयं
ब्राह्मणः । पुंसीति किम् । इयं ब्राह्मणी ॥

अनाप्यकः ॥ ११२ ॥

इदमोऽकारस्य इद्रूपस्य स्थाने अन् इत्ययमादेशो भवति आपि
विभक्तौ परतः । अनेन । अनयोः । अक इति किम् । इमकेन । इम-
कयोः । आपीति प्रत्याहारस्तृतीयैकवचनात् प्रभृति सुपः पकारेण ॥

हलि लोपः ॥ ११३ ॥

हलादौ विभक्तौ परत इदमोऽकारस्य इद्रूपस्य लोपो भवति ।
आभ्याम् । एभिः । एभ्यः । एषाम् । एषु । नानर्थकेऽलोन्त्यविधिरिति
सर्वस्यायमिद्रूपस्य लोपः । अथवा नायमिल्लोपः । अनाप्यक इति
अन्ग्रहणमनुवर्त्तते ॥

मृजेर्द्यद्विः ॥ ११४ ॥

विभक्ताविति निवृत्तम् । मृजेरङ्गस्य इको वृद्धिर्भवति । मार्श ।
मार्शुम् । मार्श्व्यम् । मृजोरिति धातुग्रहणमिदं, धातोश्च कार्यमु-
च्यमानं धातुप्रत्यय एव वेदितव्यम् । कंसपरिमृद्भ्यां, कंसपरिमृद्-
भिरित्यत्र न भवति ॥

अचो जूणिति ॥ ११५ ॥

अजन्तस्याङ्गस्य ञिति णिति च वृद्धिर्भवति । ञिति । एकस्त-
शुलनिचायः । द्वौ शूर्पनिष्पावौ । कारः । हारः । णिति । गौः । गा-

वौ । गावः । सखायौ । सखायः । जैत्रम् । यौत्रम् । द्यौत्नः । जय-
तेयैतेश्च, उणादयो बहुलमिति घृण् प्रत्ययः । च्यवतेरपि त्त्तण् ॥

अत उपधायाः ॥ ११६ ॥

अङ्गोपधाया अकारस्य स्थाने जिति णिति च प्रत्यये वृद्धिर्भव-
ति । पाकस्यागोयागः । पाचयति । पाचकः । पाठयति । पाठकः ।
अत इति किम् । भेदयति, भेदकः । उपधाया इति किम् । चकास-
यति, तक्षकः ॥

तद्धितेष्वचामादेः ॥ ११७ ॥

तद्धिते जिति णिति च प्रत्यये परतोऽङ्गस्याचामादेरचः स्थाने
वृद्धिर्भवति । गार्ग्यः । वात्स्यः । दाक्षिः । प्लाक्षिः । णिति । औपग-
वः । कापटवः । त्वाष्ट्रो जागर्माद्यत्राचामादिवृद्धिरन्त्योपघालक्षणां
वृद्धिं बाधते ॥

किति च ॥ ११८ ॥

किति च तद्धिते परतोऽङ्गस्याचामादेरचः स्थाने वृद्धिर्भवति ।
नडादिभ्यः फक् । नाडायनः । चारायणः । प्राग्वहतेष्टक् । आक्षिकः ।
शालाक्षिकः ॥

इति काशिकायां वृत्तौ सप्तमाध्यायस्य द्वितीयः पादः ॥ ७ ॥ २ ॥

॥ अथ सप्तमाध्यायस्य तृतीयः पादः ॥

देविकाशिशपादिसवाङ्दीर्घसत्रश्रेयसामात् ॥ १ ॥

देविका शिशपा दित्यवाद् दीर्घसत्र श्रेयस् इत्येतेषामङ्गनाम-
चामादेरचः स्थाने वृद्धिप्रसङ्गे आकारो भवति जिति णिति किति
तद्धिते परतः । देविकायां भवमुदक्ते दाविकमुदकम् । देविकाकूले
भवाः शालयः, देविकाकूलाः शालयः । पूर्वदेविका नाम प्राचां प्रा-
मः । तत्र भवः पूर्वदाविकः । प्राचां ग्रामनगराणामित्युत्तरपदवृद्धिः
साप्याकार एव भवति । शिशपा । शिशपाया विकारश्चमसः, शांश-
पश्चमसः । पलाशादिरयम् । तेन पक्षे अण्, अनुदानादिलक्षणा वा
अङ् । शिशपास्थले भवाः, शांशपास्थलाः । पूर्वशिशपा नाम प्रा-
चां ग्रामः, तत्र भवः पूर्वशांशपः । दित्यवाद् । दित्यौह इदं दित्यौह

य । दीर्घसत्रे भवं दार्घसत्रम् । श्रेयसि भवं, श्रायसम् ॥ वहीनर-
स्येवचनम् ॥ * ॥ वृद्धविषयेऽचामादेरचः स्थाने वहीनरस्य इका-
रादेशो भवति । वहीनरस्यापत्यं, वैहीनरिः । केचित्तु विहीनरस्यैव
वैहीनरिमिच्छन्ति ॥

केकयमित्त्रयुप्रलयानां यादेरियः ॥ २ ॥

केकय मित्त्रयु प्रलय इत्येतेषां यकारादेरिय इत्ययमादेशो भवति
तद्धिते अिति णिति किति च परतः । केकयस्यापत्यं कैकेयः । जनप-
दशब्दात् क्षत्रियादाजित्यप्रत्ययः । मित्त्रयुभावेन श्लाघते, मैत्र-
यिकयाश्लाघते । गोत्रचरणाच्छलाघात्याकारतद्वेतेष्विति बुद्धिः ।
लौकिकं हि तत्र गोत्रं गृह्यते । लोके ऋषिशब्दो गोत्रमित्यभिधीयते ।
प्रलय । प्रलयादागतं, प्रालेयमुदकम् ॥

न द्वाभ्यां पदान्ताभ्यां पूर्वौ तु ताभ्यामैच् ॥ ३ ॥

यकारवकारभ्यामुत्तरस्य अचामादेरचः स्थाने वृद्धिर्न भवति
ताभ्यां तु यकारवकाराभ्यां पूर्वमैचागमौ भवतो अिति णिति कि-
ति च तद्धिते परतः । यकारादैकारः । वकारादौकारः । व्यसने
भवं, वैयसनम् । व्याकरणमधीते, वैयाकरणः । स्वश्वस्यापत्यं, सौ-
वश्वः । द्वाभ्यामिति किम् । त्रयस्यापत्यं त्रार्यिः । पदान्ताभ्यामि-
ति किम् । यष्टिः प्रहरणमस्य याष्टीकः । यतंश्छात्रा याताः । प्रतिषे-
धवचनमैचो विषयप्रकृत्यर्थमिह मा भूदाध्यदिवः । माध्वादिवारिति ।
नह्यत्र द्वाभ्यामुत्तरस्य वृद्धिप्रसङ्गाऽस्ति । वृद्धेरभावात्प्रतिषेधोऽपि
नास्तीत्यप्रसङ्गः ॥ उत्तरपदवृद्धेरप्ययं प्रतिषेध इष्यते ॥ पूर्वत्रयलि-
न्दे भवः, पूर्वत्रैयलिन्दः । यत्र तूत्तरपदसंबन्धी यण् न भवति तत्र
नेष्यते प्रतिषेधः । द्वे अशीती भूतो भूतो भावी वा द्व्याशीतिकः ॥

द्वारादीनां च ॥ ४ ॥

द्वार इत्येवमादीनां द्वाभ्याम् उत्तरपदस्याचामादेरचः स्थाने
वृद्धिर्न भवति पूर्वौ तु ताभ्यामजागमौ भवतः । द्वारे नियुक्तः, दौ-
वारिकः । द्वारपालस्येदं, दौवारपालम् । तदादिविधिश्चात्र भवति ।
स्वमधिकृत्य कृतो ग्रन्थः, सौवरः । सौवरोऽध्यायः । सौवर्यः सप्त-
म्य इति । व्यल्कशे भवः, वैयल्कशः । स्वस्तीत्याह, सौवस्तिकः ।
स्वर्मेवः, सौवः ॥ अत्रयानां भमात्रे टिलोपः ॥ * ॥ स्वर्गमनमाह,
सौवर्गमिकः । स्वाध्याय इति केचित् पठन्ति, तदनर्थकम् । शोभनो-
ऽध्याय, इत्येतस्यां व्युत्पत्तौ तु पूर्वैर्गैव सिद्धम् । अथाप्येवं व्युत्पत्तिः

क्रियने । स्वोच्चायः स्वाध्याय इति । एवमप्यत्रैव स्वशब्दस्यैव पाठ-
 त्सिद्धम् । तदादावपि हि वृद्धिरियं भवत्येव । स्फ्यकृतस्यापत्यं,
 स्फ्यैकृतः । स्वादुमुदुन इदं, सौचादुमुदवम् । इवम् । शुन इदं,
 शौवनम् । अक्षणि इति प्रकृतिभावः । शुनो विकारो मांसं, शौवम् ।
 प्राणिरजतादिभ्योऽजित्यञ् । श्वादंष्ट्रायां भवः, शौवादंष्ट्रो मणिः ।
 स्वस्येदं, सौवम् । स्वग्रामे भवः, सौवग्रामिकः । अध्यात्मादित्वाङ्-
 ण् । अपदान्ताथोऽयमारम्भः । द्वार । स्वर । स्वाध्याय । व्यत्कश ।
 स्वस्थित । स्वर । स्फ्यकृत । स्वादुमुदु । स्वम् । स्व ॥

न्यग्रोधस्य च केवलस्य ॥ ५ ॥

न्यग्रोधशब्दस्य केवलस्य यकारादुत्तरस्याचामादेरचः स्थाने वृ-
 द्धिनं भवति तस्माच्च पूर्वमैकार आगमो भवति । न्यग्रोधस्य विका-
 रः, नैयग्रोधश्चमसः । केवलस्येति किम् । न्यग्रोधमूले भवाः शालयः,
 न्याग्रोधमूलाः शालयः । न्यग्रोहयतीति न्यग्रोध इति व्युत्पत्तिपक्षे
 नियमार्थं मव्युत्पत्तिपक्षे विव्यर्थम् ॥

न कर्मव्यतिहारे ॥ ६ ॥

कर्मव्यतिहारे यदुक्तं तन्न भवति । प्रतिषेधागमयोरयं प्रतिषेधः ।
 व्याचक्रोशी व्याचलेखी व्याचवर्ती व्याचहासी वर्त्तते । कर्मव्यति-
 हारे णच् स्त्रियामिति णच् प्रत्ययस्तदन्ताण्णचः स्त्रियामञ् ॥

स्वागतादीनां च ॥ ७ ॥

स्वागत इत्येवमादीनां यदुक्तं तन्न भवति । स्वागतमित्याह, स्वाग-
 तिकः । स्वध्वरेण चरति, स्वाध्वरिकः । स्त्रङ्गस्यापत्यं, स्वाङ्गिः ।
 व्यङ्गस्यापत्यं, व्याङ्गिः । व्यङ्गस्यापत्यं, व्याङ्गिः । व्यवहारेण चरति,
 व्यावहारिकः व्यवहारशब्दोऽयं लौकिके वृत्ते वर्त्तते, न तु कर्मव्य-
 तिहारे । स्वपतो साधुः, स्वापतेयः । द्वारादिषु स्वशब्दपाठादत्र प्रा-
 तिः । स्वागत । स्वध्वर । स्वङ्ग । व्यङ्ग । व्यङ्ग । व्यवहार । स्वपति ।

श्वादेरञि ॥ ८ ॥

श्वादेरङ्गस्य इञि परतो यदुक्तं तन्न भवति । इवमस्त्रस्यापत्यं
 इवाभस्त्रिः । श्वादंष्ट्रः । स्वशब्दा द्वारादिषु पठ्यते, तत्र तदादिभि-
 धिर्भवतीत्येतदव्यवचनं ज्ञापकम् ॥ इकारादिग्रहणं कर्त्तव्यं, इवाग-
 णिकाद्यर्थम् ॥ * ॥ इवगणेन चरति, श्वागणिकः । इवायूयिकः ।
 तदन्तस्य चान्यत्रापि तद्धिते प्रतिषेध इष्यते ॥ इवाभस्त्रेरिदं, इवाभस्त्रे

प्रदान्तस्यान्यतरस्याम् ॥ ९ ॥

इवादेरङ्गस्य पदशब्दान्तेस्यान्यतरस्यां यदुक्तं तन्न तन्न भवति ।
इवापदस्येदं, इवापदम् । शौवापदम् ॥

उत्तरपदस्य ॥ १० ॥

उत्तरपदस्येत्ययमधिकारः, हनस्तो चिण्णलोरिति प्रागेतस्मात् ।
यदित ऊर्ध्वमनुक्रमिष्याम उत्तरपदस्येत्येवं तद्वेदिनव्यम् । वक्ष्य-
स्यत्रयवाहृतोः । पूर्ववार्षिकम् । अपरवार्षिकम् । पूर्वहेमनम् । अपर-
हेमनम् । यत्र पञ्चमीनिर्देशो नास्ति, जे प्राष्ठपादानामित्येवमादौ त-
दर्थमुत्तरपदाधिकारः । पञ्चमीनिर्देशेष्वपि विस्पष्टार्थं वृद्धंश्च व्यप-
देशार्थम् । उत्तरपदवृद्धौ सर्वं चेत्युत्तरपदाधिकारे वै या वृद्धिरि-
त्येवं विज्ञायते ॥

अवयवाहृतोः ॥ ११ ॥

अवयववाचिन उत्तरस्य ऋतुवाचिन उत्तरपदस्याचामादेरचो
वृद्धिर्भवति तद्धिते अिति णिति किति च परतः । पूर्ववार्षिकम् ।
पूर्वहेमनम् । अपरवार्षिकम् । अपरहेमनम् । पूर्व वर्षाणामपरं वर्षा-
णामित्येकदेशिसमासः । तत्र भव इत्येतस्मिन्नर्थे, वर्षाभ्यष्टक्, हेम-
न्तावच, सर्वत्राण् च तलोपश्च इत्यण् प्रत्ययः । तत्र ऋतोर्बृद्धिमद्वि-
धावयववादिति तदन्तविधिः । अवयवादिति किम् । पूर्वासु वर्षासु
भवं पौर्ववार्षिकम् । कालादृञ् इति ठञ् अवयवपूर्वस्यैव तदन्तवि-
धिर्नान्यस्य ॥

सुसर्वाद्धाज्जनपदस्य ॥ १२ ॥

सु सर्वं अर्द्धं इत्येतेभ्य उत्तरस्य जनपदवाचिन उत्तरपदस्या-
चामादेरचो वृद्धिर्भवति तद्धिते अिति णिति किति च परतः । सु-
पाञ्चालकः । सर्वपाञ्चालकः । अर्द्धपाञ्चालकः । जनपदतदवध्योश्च,
अवृद्धादपि बहुवचनविषयादिति वुञ् । सुसर्वाद्धादिकशब्देभ्यो जन-
पदस्येति तदन्तविधिः ॥

दिशोऽमद्राणाम् ॥ १३ ॥

दिग्वाचिन उत्तरस्य जनपदवाचिनो मद्रवर्जितस्याचामादेरचो-
वृद्धिर्भवति तद्धिते अिति णिति किति च परतः । पूर्वपाञ्चालकः ।
अपरपाञ्चालकः । दक्षिणपाञ्चालकः । पूर्ववत्तदन्तविधिः प्रत्ययश्च ।
दिश इति किम् । पूर्वः पञ्चालानां, पूर्वपञ्चालः । तत्र भवः, पौर्वप-
ञ्चालकः । आपरपञ्चालकः । अमद्राणामिति किम् । पौर्वमद्रः । आ-
परमद्रः । मद्रंभ्योऽजित्यङ्प्रत्ययः ॥

प्राचां ग्रामनगराणाम् ॥ १४ ॥

प्राचां देशं ग्रामनगराणां दिश उत्तरं चामादेरचो वृद्धिर्भवति तद्धिते जिति णिति किति च परतः । ग्रामाणाम् । पूर्वेषु कामशस्यां भवः, पूर्वेषुकामशमः । अपरैषुकामशमः । पूर्वकाष्णमृत्तिकः । अपरकाष्णमृत्तिकः । नगराणाम् । पूर्वस्मिन् पाटलिपुत्रे भवः, पूर्वपाटलिपुत्रकः । अपरपाटलिपुत्रकः । पूर्वकान्यकुब्जः । अपरकान्यकुब्जः । ग्रामत्वादेव नगराणामपि ग्रहणे सिद्धं भेदेन यदुभयोरुपादानं तत्सम्बन्धभेदप्रतिपत्त्यर्थं दिक्पूर्वपदो हि समुदायः । पूर्वेषुकामशस्यादिग्रामनामधेयम् । पाटलिपुत्रादिः पुनरुत्तरपदमेव नगरमाह ॥ तत्र ग्रामवाचिनामाङ्गानामवयवस्य दिक्शब्दादुत्तरस्य वृद्धिर्भवतीत्येवमभिसम्बन्धः क्रियते । इतरत्र तु दिश उत्तरेषां नगराणामित्येव । पूर्वेषु कामशम इत्येवमादिषु कृतायामुत्तरपदवृद्धौ एकादेशो भवतीति ज्ञापितं, नेन्द्रस्य परस्येति प्रतिषेधेन ॥

संख्यायाः संवत्सरसंख्यस्य च ॥ १५ ॥

संख्याया उत्तरपदस्य संवत्सरशब्दस्य संख्यायाश्चाचामादेरचः स्थानं वृद्धिर्भवति तद्धिते जिति णिति किति च परतः । द्वौ संवत्सरावधीष्टो भूतो भूतो भावी वा द्विसांवत्सरिकः । संख्यायाः । द्वे षष्ठी अधोष्टो भूतो भूतो भावी वा, द्विषाष्टिकः । द्विसाप्ततिकः । द्विषष्ट्यादिशब्दो वर्षेषु संख्येयेषु वर्तमानः कालाधिकारविहितं प्रत्ययमुपादर्यात् । परिमाणान्तस्येत्येव सिद्धं संवत्सरग्रहणं परिमाणग्रहणे कालपरिमाणस्याग्रहणार्थम् । तेन द्वैसमिकः द्वैसमिक इत्युत्तरपदवृद्धिर्न भवति । द्विवर्षा, त्रिवर्षा, माणविकंति, अपरिमाणविस्तात्रतेति पर्युदासो न भवति ॥

वर्षस्याभविष्यति ॥ १६ ॥

संख्याया उत्तरस्य वर्षशब्दस्याचामादेरचो वृद्धिर्भवति तद्धिते जिति णिति किति च परतः, स चेत्तद्धितो भविष्यत्यर्थं न भवति । द्विवर्षे अधोष्टा भूतो भूतो वा, द्विवार्षिकः । त्रिवार्षिकः । अभविष्यतीति किम् । यस्य द्वैवर्षिकं धान्यं निहितं भृत्यवृत्तये आधिक्यं वापि विद्यते स सांमं पातुमर्हति । त्रीणि वर्षाणि भावीति त्रैवार्षिकम् । अधोष्टभूतयामभविष्यतीति प्रतिषेधो न भवति । गम्यते हि तत्र भावस्यत्ता, न तु तद्धितार्थः । द्वे वर्षे अधोष्टो भूतो वा कर्मकारिष्यतीति, द्विवार्षिको मनुष्यः ॥

परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य संख्यायाः परं यदुत्तरपदं तस्याचामादेर-
चो वृद्धिर्भवती तद्धिते जिति णिति किति च परतः, संज्ञायां विषये
शाणे चोत्तरपदे न भवति । द्वौ कुड्यौ प्रयोजनमस्य, द्विकोडवि-
कः । द्वाभ्यां सुवर्णाभ्यां क्रीतं, द्विसौवर्णिकम्, विभाषा कार्षापण-
सहस्राभ्यामित्यत्र सुवर्णशतमानयोरुपसंख्यानमिति लुको विक-
ल्पः । द्वाभ्यां निष्काभ्यां क्रीतं, द्वित्रिपूर्वाभिष्काद्, द्विनैःस्ककम् ।
असंज्ञाशाणयोरिति किम् । पञ्चलोहितिकम् । पञ्चकपालिकम् ।
पञ्चलोहित्यः परिमाणमस्य पञ्च कपालानि परिमाणमस्येति विगृह्य
तदस्य परिमाणमिति योगविभागप्रत्ययस्तद्धितान्तश्चायं समुदायः
संज्ञा । द्वाभ्यां शाणाभ्यां क्रीतं, द्वैशाणम् । त्रैशाणम् । शाणाद्वा,
द्वित्रिपूर्वादण्चेत्यण् प्रत्ययः । असंज्ञाशाणकुलिजानामिति केचित्प-
ठन्ति । द्वे कुलिजे प्रयोजनमस्य द्वैकुलिजिकः ॥

जे प्रोष्ठपदानाम् ॥ १८ ॥

ज इति जातार्थो निर्दिश्यते । तत्र यस्तद्धितो विहितस्तस्मिन्
जिति णिति किति च परतः प्रोष्ठपदानामुत्तरस्याचामादेरचो वृद्धि-
र्भवति । प्रोष्ठपदा नाम नक्षत्रं तार्भर्युक्तः काल इत्यण् । तस्य लुव-
विशेष इति लुप् । प्रोष्ठपदासुजातः । ऋतुनक्षत्रेभ्योऽणित्यण् । प्रोष्ठ-
पदो माणवकः । ज इति किम् । यदा प्रोष्ठपदो मेघो धरणीमभिव-
र्षति । प्रोष्ठपदासु भवः प्रोष्ठपदः । प्रोष्ठपदानामिति बहुवचननिर्दे-
शात् पर्यायोऽपि गृह्यते भद्रपाद इति ॥

हृद्भगसिन्ध्वन्ते पूर्वपदस्य च ॥ १९ ॥

हृद् भग सिन्धु इत्येवमन्तेऽङ्गे पूर्वपदस्योत्तरपदस्याचामादेरचो
वृद्धिर्भवति तद्धिते जिति णिति किति च परतः । सुहृदयस्येदं,
सौहार्दमासुहृदयस्य भावः, सौहार्दमासुभगस्य भावः, सौभाग्यम् ।
दौर्भाग्यम् । सुभगाया अपत्यं, सौभागिनेयः । दौर्भागिनेयः । कल्या-
ण्यादिषु सुभगदुर्भगेति पठ्यते । सुभगमन्त्रे इत्युद्गात्रादिषु पठ्य-
ते । तत्रोत्तरपदवृद्धिर्नैष्यते । महते सौभगाय । छन्दसि सर्वविधीनां
विकल्पितत्वात् । सक्तुप्रधानाः सिन्धवः सक्तुसिन्धवः, सक्तुसि-
न्धुषु भवः, साक्तुसैन्धवः । पानसैन्धवः । सिन्धुशब्दः कच्छादेषु
पठ्यते, तेन तदन्तर्वाधिरिष्यते इत्यण्प्रत्ययः ॥

अनुशतिकादीनां च ॥ २० ॥

अनुशतिक इत्येवमादीनां चाङ्गानां पूर्वपदस्य चोत्तरपदस्य चाचामादेरचः स्थाने वृद्धिर्भवति तद्धिते अति णिति किति वा परतः । अनुशतिकस्येदम्, आनुशतिकम् । अनुहोडेन चरति, आनुहोडिकः । अनुसंवरणे दीयते, आनुसांवरणम् । अनुसंवत्सरेण दीयते, आनुसांवत्सरिकः । अङ्गारवेणुर्नाम कश्चित्तस्यापत्यम्, आङ्गारवेणवः । असिहत्य । तत्र भवं, आसिहात्यम् । अस्यहत्य इति केचित्पठन्ति ततोऽपि विमुक्तादित्वादण् । अस्यहत्यशब्दोऽस्मिन्नध्यायेऽस्ति, आस्यहात्यः । अस्यहेतिरित्येवमपरे पठन्ति । अस्यहेतिः प्रयोजनमस्य, आस्यहैतिकः । अत एव वचनादस्य समुदायस्य प्रातिपदिकत्वं विभक्तेश्चालुक् । वध्योग इति विदादिरयं, तस्यापत्यं वाध्योगः । पुष्करसत्, अनुहरत्, एतौ बाह्यादिषु पठ्येते । पौष्करसादिः । आनुहारतिः । कुरुकत गर्गादिः, कौरुकात्यः । कुरुपञ्चाल । कुरुपञ्चालेषु भवः, कौरुपञ्चालः । जनपदसमुदायो जनपदग्रहणेन गृह्यते इति बुञ् न भवति । उदकशुद्धस्यापत्यम्, औदकशौद्धिः । इहलोक । परलोक । तत्र भवः, ऐहलौकिकः । पारलौकिकः । लोकोत्तरपदस्येति ठञ् । सर्वलोक । तत्रः विदितः, सार्वलौकिकः । सर्वपुरुषस्येदं, सार्वपौरुषम् । सर्वभूमेर्निमित्तं संयोग उत्पातो वा सार्वभौमः । प्रयोग । तत्र भवः, प्रायोगिकः । परस्त्री । पारस्त्रेण्यः । कुलटाया वेतीनङ् ॥ राजपुरुषात् प्यञि ॥ राजपौरुष्यम् । प्यञिति किम् । राजपुरुषस्यापत्यं राजपुरुषायणिः । उदीचां वृद्धादगोत्रादिति फिञ् । शतकुम्भसुखशयनादयः । शतकुम्भे भवः, शातकुम्भः । सौखशायनिकः । पारदारिकः । सूत्रनडस्यापत्यं सूत्रनाडिः । आकृतिगणध्यायमिष्यते । तेनेदमपि सिद्धं भवति । अभिगममर्हति, आभिगामिकः । अधिदेवे भवमाधिदैविकम् । आधिभौतिकम् । च तत्र एव विधाः, चातुर्वेद्यम् । स्वार्थे ष्यञ् । अनुशतिक । अनुहोड । अनुसंवत्सर । अङ्गारवेणु । असिहत्य । वध्योग । पुष्करसत् । अनुहरत् । कुरुकत । कुरुपञ्चाल । उदकशुद्ध । इहलोक । परलोक । सर्वलोक । सर्वपुरुष । सर्वभूमि । प्रयोग । परस्त्री ॥ राजपुरुषात् प्यञि ॥ सूत्रनड ॥

देवताद्वन्द्वे च ॥ २१ ॥

देवताद्वन्द्वे च पूर्वपदस्योत्तरपदस्य चाचामादेरचः स्थाने वृद्धिर्भवति तद्धिते अति णिति किति वा परतः । आग्निमाखतीमनद्या

हीमालमेत । आग्निमारुतं कर्म । यो देवताद्वन्द्वः सूक्तहविःसंयन्धी
तत्रायं विधिः । इह तु न भवति । स्कन्दविशाखौ देवते अस्य, स्का-
न्दविशाखः । ब्रह्मप्रजापती । ब्राह्मप्रजापत्यम् ॥

नेन्द्रस्य परस्य ॥ २२ ॥

इन्द्रशब्दस्य परस्य यदुक्तं तत्र भवति । सौमेन्द्रः । आग्नेन्द्रः ।
परस्येति किम् । ऐन्द्राग्नमेकादशकपालं चरुं निर्वपेत् । इन्द्रशब्दे
द्वावचौ तत्र तद्धिते एकस्य यस्येति लोपोऽपरस्य पूर्वेण सहैकादेश
इत्यप्राप्तिरेव वृद्धेः, तदेदं प्रतिषेधवचनं ज्ञापकम् । बहिरङ्गमपि पूर्वो-
त्तरपदयोः पूर्वं कार्यं भवति पश्चादेकादेश इति, तेन पूर्वेषुकामशम (१.३.११)
इत्यादि सिद्धं भवति ॥

दीर्घाच्च वरुणस्य ॥ २३ ॥

दीर्घादुत्तरस्य वरुणस्य यदुक्तं तत्र भवति । ऐन्द्रावरुणम् ।
मैत्रावरुणम् । दीर्घादिति किम् । आग्निवारुणीमनङ्वाहीमालमेत ।
'अग्नेरीदग्नेः सोमवरुणयोरित्यस्यानङ्गपवादस्य, 'इद्वृद्धाविति' प्रति-
षेधो विधीयते । तेन दीर्घात् परो न भवति ॥

प्राचां नगरान्ते ॥ २४ ॥

प्राचां देशे नगरान्तेऽङ्गे पूर्वपदस्योत्तरपदस्याचामादेरचो वृद्धि-
र्भवति तद्धिते अिति णिति किति च परतः । सुह्यनगरे भवः, सौह्य-
नागरः । पौण्ड्रनागरः । प्राचामिति किम् । मद्रनगरमुदधु, तत्र
भवः । माद्रनगरः ॥

जङ्गलधेनुवलजान्तस्य विभाषितमुत्तरम् ॥ २५ ॥

जङ्गल धेनु वलज इत्येवमन्तस्याङ्गस्य पूर्वपदस्याचामादेरचो
वृद्धिर्भवति विभाषितमुत्तरमुत्तरपदस्य विभाषितं तद्धिते अिति
णिति किति वा परतः । कुरुजङ्गलेषु भवं, कौरुजङ्गलम् । कौरुजा-
ङ्गलम् । वैश्वधेनवम् । वैश्वधैनवम् । सौवर्णवलजः । सौवर्णवालजः ॥

अर्द्धात् परिमाणस्य पूर्वस्य तु वा ॥ २६ ॥

अर्द्धशब्दात् परस्य परिमाणवाचिन उत्तरस्याचामादेरचः स्थाने
वृद्धिर्भवति पूर्वस्य तु वा भवति तद्धिते अिति णिति किति वा पर-
तः । अर्द्धद्रोणेन क्रीतमार्द्धद्रौणिकम् । अर्द्धद्रौणिकम् । अर्द्धकौड-
विकमार्द्धकौडविकम् । परिमाणस्येति किम् । अर्द्धक्रोशः प्रयोजन-
मस्यार्द्धक्रोशिकम् ॥

नातः परस्य ॥ २७ ॥

अर्द्धात् परस्य परिमाणाकारस्य वृद्धिर्न भवति पूर्वस्य तु वा भवति तद्धिते अिति णिति किति वा परतः । अर्द्धप्रस्थिकः । आर्द्धप्रस्थिकः । अर्द्धकंसिकः । आर्द्धकंसिकः । अत इति किम् । आर्द्धकौडविकः । तपरकरणं किम् । इह मा भूत् । अर्द्धस्नार्यो भवा अर्द्धस्नारी, किं च स्यात् आर्द्धस्नारी भार्या यस्य अर्द्धस्नारीभार्यः । वृद्धिनिमित्तस्य च तद्धितस्यारक्तविकार इति पुंवद्भावप्रतिषेधो न स्यात्, यत्र हि तद्धिते वृद्धिः प्रतिषिद्ध्यते स वृद्धिनिमित्तं न भवतीति पुंवद्भावो न प्रतिषिद्ध्यते । यथा वैयाकरणी भार्या अस्य, वैयाकरणभार्य इति ॥

प्रवाहणस्य ढे ॥ २८ ॥

प्रवाहणस्य ढे परत उत्तरपदस्याचामादेरचो वृद्धिर्भवति पूर्वपदस्य वा भवति । प्रवाहणस्यापत्यं, प्रावाहणेयः । प्रवाहणेयः । शुभ्रादिभ्यश्चेति ढक् प्रत्ययः ॥

तत्प्रत्ययस्य च ॥ २९ ॥

ढक्प्रत्ययान्तस्य प्रवाहणशब्दस्य तद्धितेषु परत उत्तरपदस्याचामादेरचो वृद्धिर्भवति पूर्वस्य तु वा । प्रवाहणेयस्यापत्यं, प्रावाहणेयः । प्रवाहणेयः । प्रावाहणेयकम् । प्रवाहणेयकम् । बाह्यतद्धितनिमित्ता वृद्धिर्वाश्रयेण विकल्पेन बाधितुमशक्येति सूत्रारम्भः ॥

नञः शुचीश्वरक्षेत्रज्ञकुशलनिपुणानाम् ॥ ३० ॥

नञ उत्तरेषां शुचि ईश्वर क्षेत्रज्ञ कुशल निपुण इत्येतेषामचामादेरचो वृद्धिर्भवति पूर्वपदस्य वा भवति, तद्धिते अिति णिति किति वा परतः । शुचि । अशौचम् । आशौचम् । ईश्वर । आनैश्वर्यमनैश्वर्यम् । क्षेत्रज्ञ । आक्षेत्रज्ञम् । अक्षेत्रज्ञम् । कुशल । आकौशलम् । अकौशलम् । निपुण । आनैपुणमनैपुणम् । अत्र केचिदाहुरियं पूर्वपदस्य वृद्धिरप्राप्तैव विभाषा विधीयते । नञ्पूर्वात्तत्पुरुषादित्युत्तरो भावप्रत्ययः प्रतिषिद्ध्यते । तत्र शुच्यादिभ्य एव प्रत्यये कृते पञ्चान्नञ्समासे सति वृद्धिरनङ्स्यापि वचनाद्भवतीति । तदपरे न मृष्यन्ते । भाववचनादन्योऽपि हि तद्धितो वृद्धिनिमित्तमपलादिष्वर्थेषु नञ्समासादेव विद्यते । बहुव्रीहंश्च नञ्समासाद्भाववचनोऽप्यस्ति । तत्राङ्गाधिकारोपमर्दनं न युज्यत इति । अक्षेत्रज्ञानीश्वरो तत्पुरुषावेव ब्राह्मणादिषु पठ्येते । ततस्ताभ्यां भावे ण्यञ् भवति ॥

यथातथयापुरयोः पर्यायेण ॥ ३१ ॥

यथातथ यथापुर इत्येतयोर्नञ् उत्तरयोः पर्यायेणाचामादेरचो-
वृद्धिर्भवति तद्धिते अति णिति किति वा परतः । आयथातथ्यम् ।
अयाथातथ्यम् । आयथापुर्थमयाथापुर्थम् । अयथातथ, अयथापुरेति
ब्राह्मणादिषु नञ्समासावतौ द्रष्टव्यौ । सूत्रे यथातथयथापुरशब्दौ तु
यथाऽसादृश्य इति अव्ययीभावसमासौ, तथा नपुंसकाश्रयं ह्रस्वत्वं
कृतम् । भाष्ये तु यथा दर्शितम् अयथातथाभाव इति तथा सुप्सुपेति
समासो लक्ष्यते । अस्मिस्तु पक्षे सौत्रत्वाद्दीर्घस्य स्थाने ह्रस्वः ॥

हनस्तोऽचिण्णलोः ॥ ३२ ॥

तद्धितेष्विति निवृत्तम् । तत्सबद्धं कितीत्यपि । ङिणीति व-
र्त्तते । हनस्तकारादेशो भवति ङिणिति प्रत्यये परतः, चिण्णलौ वर्ज-
यित्वा । घातयति । घातकः । साधुघाती । घातंघातम् । घातो वर्त्त-
ते । अचिण्णलोरिति किम् । अघान । जघान । घातोः कार्यमुच्य-
मानं घातोः प्रत्ययं विज्ञायते । इह न भवति । वार्त्तर्गमितरदिति ॥

आतो युक्चिण्कृतोः ॥ ३३ ॥

आकारान्तस्याङ्गस्य चिणि कृति ङिणिति युगागमो भवति । अदा-
पि । अधापि । कृति । दायो, दायकः । धायो, धायकः । चिण्कृतो-
रिति किम् । ददौ । दधौ । चौडिः । बालाकिः । बाह्वादित्वादित्वादिभ्यम् ।
हा देवता अस्य ज्ञः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्याङ्गस्याचमिवर्जितस्य चिणि कृति च
ङिणिति यदुक्तं तन्न भवति । किं चोक्तम्, अत उपधाया इति वृद्धिः ।
अशमि । अतमि । अदमि । कृति खल्वपि । शमकः । तमकः । दम-
कः । शमस्तमो, दमः । उदात्तोपदेशस्येति किम् । यामको, रामकः ।
कथमुद्यमोपरमौ । अड उद्यमे, यम उपरमे इति । निपातनादनुगन्तव्यौ
उपदेशग्रहणं किम् । शमी दमी तमीत्यत्र यथा स्यादिह मा भूत्,
यामकः, रामक इति । मान्तस्येति किम् । चारकः । पाठकः । अना-
चमेरिति किम् । आचामकः ॥ अनाचमिकमिवमीनामिति वक्तव्यम्
॥ * ॥ वामः । कामः । आचामः । आम इति चौरादिकस्य णिचि
वृद्धौ सत्यां भवति । तत्र हि मित्रं नास्ति । नान्ये मितोऽहेताविति ।
सूर्यविभ्रामा भूमिरित्येवमादिकं प्रयोगमन्यायमेव मन्यन्ते । चिण्-
कृतोरित्येव । शशाम । तताम ॥

जनिवध्योश्च ॥ ३५ ॥

जनि वधि इत्येतयोश्चिणि कृति च जिणिति यदुक्तं तन्न भवति ।
अजनि । जनकः । प्रजनः । अवधि । वधकः । वधः । वधिः प्रकृत्य-
न्तरं व्यञ्जनान्तोऽस्ति, तस्यायं प्रतिषेधो विधीयते । भक्षकश्चैव विद्येत
वधकोऽपि न विद्यते इति हि प्रयोगो दृश्यते । वधादेशस्यादस्तत्त्वा-
देव वृद्धेरभावः । चिण्कृतोरित्येव । जजान गर्भं महिमानमिन्दम ॥

अर्त्तिह्रीव्लीरीकन्यूयीक्ष्माययातां पुणौ ॥ ३६ ॥

सर्वे निवृत्तमङ्गस्येति वर्तते । अर्त्ति ह्री व्ली री कन्यूयी क्ष्मायी
इत्येतेषामङ्गानामाकारान्तानां च पुगागमो भवति णौ परतः । अर्त्ति
अपयति । ह्री । ह्रेपयति । व्ली । व्लेपयति । री । रेपयति । कन्यूयी ।
क्लोपयति । क्ष्मायी । क्ष्मापयति । आकारान्तानाम् । दापयति । घाप-
यति । अर्त्तीति, ऋ गतिप्रापणयोः, ऋ गताविति द्वयोरपि घात्वो-
र्ग्रहणम् । रीत्यपि, री गतिरेषणयोरीड् श्रवण इति । पुकः पूर्वा-
न्तकरणमदीदपदित्यत्रोपधाह्रस्वो यथा स्यादिति ॥

शाच्छासाह्वाव्यावेपां युक् ॥ ३७ ॥

शा छा सा हा व्या वे पा इत्येतेषामङ्गानां युगागमो भवति णौ
परतः । शा । निशाययति । छा । अवच्छाययति । सा । अवसायय-
ति । हा । हाययति । व्या । संव्याययति । वे । वाययति । पा । पाय-
यति । पाग्रहणे, पै ओवै शोषण इत्यस्यापीह ग्रहणमिच्छन्ति । पा
रक्षण इत्यस्य लुग्विकरणत्वाच्च भवति ॥ लुगागमस्तु तस्य वक्तव्यः
॥ * ॥ पालयति ॥ धुञ्प्रीञ्जानुङ्गवक्तव्यः ॥ * ॥ धूनयति । प्रीणयति ।
एते पूर्वान्ता एव क्रियन्ते । तेन न्यशीशयत् । अपीपलत् । अदुधुन-
त् । अपिप्रिणत् । इत्युपधाह्रस्वत्वं भवति । शाच्छासाह्वाव्यावेपां
कृतात्वानां ग्रहणं पुकः प्राप्तिमाख्यातुम् । किमेतस्याख्याने प्रयोज-
नम् । एतस्मिन् प्रकरणे लक्षणप्रतिपदोक्तपरिभाषा नास्तीत्युपदि-
श्यते । तेनाध्यापयति जापयतीत्येवमादि सिद्धं भवति ॥

वो विधूनने जुक् ॥ ३८ ॥

वा इत्येतस्य विधूननेऽर्थे वर्त्तमानस्य जुगागमो भवति णौ परतः ।
पक्षेणोपवाजयति । विधूनन इति किम् । आवापयति केशान् । कि-
मर्थं सूत्रं, वज्र गतौ ण्यन्तस्य सिद्धत्वात् । वातेर्युग्मा भूदित्येवमर्थ-
म् । पै ओवै शोषणे इत्यस्यैतद्रूपम् ॥

लीलानुङ्गलुकावन्यतरस्यां स्नेहविपातने ॥ ३९ ॥

ली ला इत्येतयोरङ्गयोरन्यतरस्यां जुक्, लुक् इत्येतावागमौ भव-

तो णौ परतः स्नेहविपातनेऽर्थे । घृतं विलाययति । विलीनयति घृतं, विलाययति । विलापयति । ली ई इतीकारः प्रश्लिष्यते, तत ईकारा-
न्तस्यैव नुग्भवति, न तु कृतात्वस्य विभाषा लीयतेरिति । स्नेहवि-
पातन इति किम् । जतु विलापयति । जटामिरालापयते । ली इति
लीलीङोऽग्रहणम् । ला इति लातेः कृतात्वस्य च लीयतेः ॥

भियो हेतुभये षुक् ॥ ४० ॥

भी इत्येतस्य हेतुभयेऽर्थे घुगागमो भवति णौ परतः । मुण्डो भी-
षयते । जटिलो भीषयते । अत्रापि भी ई इतीकारप्रश्लेषः कृतात्वस्य
पुग्निवृत्त्यर्थः । मुण्डो भाषयते इत्येवं हि तत्र भवति । हेतुभय इति
किम् । कुञ्चिकयैनं भाषयति । नात्र हतुः प्रयोजको भयकारणं किं
तर्हि कुञ्चिका ॥

स्फायो वः ॥ ४१ ॥

स्फाय् इत्येतस्याङ्गस्य वकारादेशो भवति णौ परतः स्फावयति ॥

शदेरगतौ तः ॥ ४२ ॥

शदेरङ्गस्यागतावर्थे वर्त्तमानस्य तकारादेशो भवति णौ परतः ।
पुष्पाणि शातयति । अगताविति किम् । गाः शादयति गोपालकः ॥

रुहः पोन्त्यतरस्याम् ॥ ४३ ॥

रुहेरङ्गस्यान्यतरस्यां पकारादेशो भवति णौ परतः । व्रीहीन्
रोपयति । व्रीहीन् रोहयति ॥

प्रत्ययस्थात् काव पूर्वस्यात् इदाप्यमुः ॥ ४४ ॥

प्रत्ययस्थात् ककारात् पूर्वस्याकारस्य इकारादेशो भवति आपि
परतः, स चेदाप्सुपः परो न भवति । जटिलिका । मुण्डिका । का-
रिका । हारिका । एतिकाश्चरन्ति । प्रत्ययग्रहणं किम् । शक्नोती-
ति शका । स्यग्रहणं विस्पष्टार्थम् । ककारमात्रं प्रत्ययो नाऽस्तीति
सामर्थ्यात् प्रत्ययस्यस्य ग्रहणं शक्यते विज्ञातुम् । कादिति किम् ।
नन्दना । रमणा । पूर्वस्येति किम् । पटुका । मृदुका । अत इति किम् ।
गोका । नौका । तपरकरणं किम् । राका । धाका । आपीति किम् ।
कारको, धारकः । अथापीत्यनेन विशिष्यते ककारः । यद्येवं, कारि-
कैत्यत्रापि न प्राप्नोति अकारण व्यवहितत्वात् । एकादेशे कृते ना-
स्ति व्यवधानम् । एकादेशः पूर्वविधौ स्थानिवद्भवतीति व्यवधान-
मेव । वचनाद् व्यवधानमीदृशं यत्स्थानिवद्भावकृतमेकेन वर्णेन त-
दाभीयते । रथकट्यादिषु तु श्रुतिकृतमनेकेन वर्णेन व्यवधानमिति

इत्वं न भवति । असुप इति किम् । बहवः परिव्राजका अस्यां मथुरायां बहुपरिव्राजका मथुरा । सुवन्तादयं बहुपरिव्राजकशब्दात्पर आबिति प्रतिषेधां भवति । प्रसज्यप्रतिषेधश्चायं न पर्युदासः । पर्युदामे हि सति समुदायादसुवन्तात् पर आबितीत्वमत्र स्यादेव । अविद्यमानः सुप् अस्मिन् सांख्यमसुर्भवति । एवमपि नाश्रीयते । तथा हि सति बहुचर्मिकेत्यत्रापि न स्यात् ॥ मामकनरकयोरुपसंख्यानं कर्त्तव्यमप्रत्ययस्थत्वात् ॥ * ॥ मम इयं मामिका । नरिका । अपि ममकादेशः । केवलमामकोति नियमात् संज्ञाछन्दसोरीकारो नान्यत्र । तेनाण्प्रत्ययान्तादपि टाप् भवति । नरान् कायनीति नरिका । आनोऽनुपसर्गे क इति कः प्रत्ययः ॥ प्रत्ययनिषेधे त्यक्त्यपोश्चोपसंख्यानम् ॥ * ॥ उदीचामातः स्थाने यकपूर्वाया इति विकल्पो भावदति, दाक्षिणात्यिका । इहत्यिका ॥

न यामयोः ॥ ४५ ॥

या सा इत्येतयोरिकारादेशो न भवति । यका । सका । या सा इति निर्देशो न तन्त्रं, यत्तदोरुपलक्षणमेतत् । इहापि प्रतिषेध इष्यते यकाङ्गकामधीमहे । तकांतकां पचाम इति ॥ यत्तदां प्रतिषेधे त्यक्तन उपसंख्यानम् ॥ * ॥ उपत्यका । अधित्यका ॥ पावकादीनां छन्दस्युपसंख्यानम् ॥ * ॥ हिरण्यवर्णाः शुचयः पावकाः । यासु अलोमकाः । छन्दसीति किम् । पाचिका ॥ आशिषि चोपसंख्यानम् ॥ * ॥ जीवताद् जीवका । नन्दताद् नन्दका । भवताद् भवका । उत्तरपदलोपे चोपसंख्यानम् ॥ * ॥ देवदत्तिका । देवका । यज्ञदत्तिका । यज्ञका ॥ क्षिपकादीनां चोपसंख्यानम् ॥ * ॥ क्षिपका । ध्रुवका ॥ तारका ज्योतिष्युपसंख्यानम् ॥ * ॥ तारका । ज्योतिषीति । किम् । तारिका दासी ॥ वर्णका तान्तव उपसंख्यानम् ॥ * ॥ वर्णका प्रावरणभेदः । तान्तव इति किम् । वर्णिका भागुरी लोकायते ॥ वर्त्तका शकुनौ प्राचामुपसंख्यानम् ॥ * ॥ वर्त्तका शकुनिः । प्राचामन्यत्र उदीचां तु वर्त्तिका । शकुनाविति किम् । वर्त्तिका भागुरी लोकायतस्य ॥ अष्टका पितृदैवत्यं ॥ * ॥ अष्टका । पितृदैवत्य इति किम् । अष्टका खारी ॥ वा सूतकापुत्रकावृन्दारकाणामुपसंख्यानम् ॥ * ॥ सूतिका । सूतका । पुत्रिका । पुत्रका । वृन्दारिका । वृन्दारका ॥

उदीचामातः स्थाने यकपूर्वायाः ॥ ४६ ॥

उदीचामाचार्याणां मतेन यकारपूर्वायाः ककारपूर्वायाश्चात

स्थाने योऽकारस्तस्यातः स्थाने इकारादेशो भवति । उदीचां ग्रहणं विकल्पार्थम् । इभ्यका । इभ्यिका । क्षत्रियका । क्षत्रियायका । कका पूर्वायाः । चटकका । चटकिका । मूषिकका । मूषिकिका । आत इति किम् । सांकाश्ये भवा सांकाशिका । स्थानग्रहणमनुवादेऽपि स्थानसंस्वन्धप्रतिपत्त्यर्थम् । आत इत्यनेन ह्यत इति विशिष्यते । यकपूर्वायाः इति किम् । अश्वा । अश्विका । यकपूर्वाया इति स्त्री-लिङ्गनिर्देशः, आतः स्त्रीप्रत्ययस्य प्रतिपत्त्यर्थम् । इह न भवति । शुभं यातीति शुभंयाः । शुभंयिका ॥ यकपूर्वत्वे धात्वन्तप्रतिषेधः ॥ * ॥ धात्वन्तयोयकारककारयोरस्य प्रतिषेधस्य प्रतिषेधो वक्तव्यः । सुन-यिका । सुशयिका । सुपाफिका । आशोकिका ॥

भस्त्रैषाजाज्ञाद्वास्वा नञ्पूर्वाणामपि ॥ ४७ ॥

आतः स्थाने योऽकारस्तस्य इत्वं न भवति उदीचामाचार्याणां मतेन । भस्त्रा । भस्त्रिका । भस्त्रका । अभस्त्रका । अभस्त्रिका । एष-का । एषिका । भजका । भजिका । अनजिका । अनजका । झका । झिका । अझका । अझिका । द्वके । द्विके । स्वका । स्विका । अस्वि-का । अस्वका । एषाद्वे नञ्पूर्वे न प्रयोजयतः । किं कारणम् । तत्र हि सति यदि साकच्काभ्यां नञ्समाप्तः, अथापि कृते नञ्समाप्ते पश्चादकच्, उभयथापि समासाद् या विभक्तिरुत्पद्यते तस्यां त्यदा-द्यत्वे सति टापा भवितव्यं, सोऽन्तर्धत्तिन्या विभक्त्या सुबन्तात्पर इति इत्त्वस्य प्राप्तिरेव नास्ति । तेन, अनेषका, अद्वके इत्येव नित्यं भ-वितव्यम् । एवशब्दस्तु ज्ञातिधनाख्यायां नञ्पूर्वोऽपि प्रयोजयति । भस्त्रेत्ययमभाषितपुंस्कस्तस्याभाषितपुंस्काच्चेत्येव सिद्धं यदिह ग्रह-णं तदुपसर्जनार्थम् । अविद्यमाना भस्त्रा यस्या अभस्त्रा । साल्पा, अभस्त्रका । अभस्त्रिका । अत्रोपसर्जनद्वस्वत्वे कृते पुनर्बहुव्रीहौ कृते भाषितपुंस्काद्यष्टाबुत्पद्यते तस्य कंऽण इति यो ह्रस्वो नासावभाषित-पुंस्काद्विहितस्यातः स्थाने भवति । नञ्पूर्वाणामपीत्यपिशब्दाश्-न्यपूर्वाणां केवलानां च विधिरयमिष्यते । निर्भस्त्रका । निर्भस्त्रिका । बहुभस्त्रका । बहुभस्त्रिका । इत्येवमनयोरपीष्यते । तत्र नञ्पूर्वाणा-मिति वचनमनुवाद एव मन्दबुद्धिप्रतिपत्त्यर्थः ॥

अभाषितपुंस्काच्च ॥ ४८ ॥

अभाषितपुंस्काद्विहितस्यातः स्थाने योऽकारस्तस्योदीचामाचा-र्याणां मतेन इकारादेशो न भवति । खद्विका । खद्वका । अखद्व-

वका । अखट्विका । परमखट्विका । परमखट्वका । बहुव्रीहौ यदा कपि ह्रस्वः क्रियते तदा भवितव्यमनेन विधिना । तत्राप्यभाषितपुंस्काद्विहितस्यातः स्थाने भवत्यकार इति । यदा तु अविद्यमाना खट्वा अस्याः अखट्वा । अल्पा अखट्वा, अखट्विकेति तदा न भवति । तथा अतिक्रान्ता खट्वामतिखट्वा, अल्पा अतिखट्वा, अतिखट्विका ॥

आदाचार्याणाम् ॥ ४९ ॥

अभाषितपुंस्कादातः स्थाने योऽकारस्तस्याचार्याणामाकारादेशो भवति । खट्वका । अखट्वाका । परमखट्वाका ॥

ठस्येकः ॥ ५० ॥

अङ्गस्य निमित्तं यष्टः; कश्चाङ्गस्य निमित्तं ? प्रत्ययस्तस्य प्रत्यय-
ठस्य इक इत्ययमादेशो भवति । प्राग्वहतेष्टक् । आक्षिकः । शाल-
किकः । लवणाट्टम् । लावणिकः । ठगादिषु यदि वर्णमात्रं प्रत्यय-
उच्चारणार्थोऽकारस्तदा इहाप्यकार उच्चारणार्थः । वर्णमात्रं तु स्था-
नित्वेनोपादीयते । संघाते तु प्रत्ययेऽन्नापि संघातग्रहणमेव । तत्र
कणेष्टः, कण्ठ इत्येवमादीनामुणादीनामुणादयो बहुलमिति न भवति ।
मथितं पण्यमस्य माथितिक इत्यत्र तु यस्येति लोपे कृते, इसुसुका-
न्तात्क इति स्थानिवद्भावादिकस्य कादेशः प्राप्नोति, सन्निपातलक्षणो
विधिरनिमित्तं तद्विघातस्येति न भवति । यस्येत्यकारलोपस्य स्था-
निवद्भावाद्वा । पूर्वस्मादपि हि विधौ स्थानिवद्भावः ॥

इसुसुक्तान्ताद कः ॥ ५१ ॥

इस् उस् इत्येवमन्तानामुगन्तानां तान्तानां चाङ्गानामुत्तरस्य
ठस्य क इत्ययमादेशो भवति । इस् । सार्पिष्कः । उस् । धातुष्कः ।
याजुष्कः । उक् । नैषादकर्षुक् । शाबरजम्बुकः । मातृकम् । पैतृक-
म् । तान्ताद । औदश्वित्कः । शाकृत्कः । याकृत्कः । इसुसोः प्रतिप-
दोक्तयोर्ग्रहणादिह न भवति । आशिषा चरति । आशिषिकः । उषा-
चरति औषिका ॥ दोष उपसंख्यानम् ॥ * ॥ दौश्यौ चरति दौष्कः ॥

चजोः कु घिण्यतोः ॥ ५२ ॥

चकारजकारयोः कवर्गादेशो भवति घिति ण्यति च प्रत्यये
परतः घिति । पाकः । त्यागः । रागः ण्यति । पाक्यम् । वाक्यम् । रेक्यम् ॥

न्यङ्कादीनां च ॥ ५३ ॥

न्यङ्क इत्येवमादीनां कवर्गादेशो भवति । न्यङ्कः । नावञ्चतोऽपि

उप्रत्ययः । मद्गुः । मिमास्जिभ्य उरिति मस्जेरुप्रत्ययः । भृगुः । प्र-
थिसुदिभ्रस्जां संप्रसारणं सलोपश्चेत्युप्रत्ययः । दूरेपाकः । फलेपा-
कः । दूरे पच्यते स्वयमेव । फले पच्यते स्वयमेव । पचाद्यच् निपा-
तनाद्वृद्धिः । तत्पुरुषे कृति बहुलमिति सप्तम्या अलुक् । क्षणेपाक-
इत्यपि हि केचित् पठन्ति । दूरेपाका फलेपाका इति टावन्तमपरेऽधी-
यते । उकारान्तावपरे । दूरेपाकुः फलेपाकुरिति । तेषामु, प्रत्ययो
निपातनादेव । तक्रं, चक्रमिति । तच्चतेर्वञ्चतेश्च स्फायितश्चिवञ्ची-
त्यादिना सूत्रेण रक् । व्यतिषङ्गः । व्यतिषजतीति पचाद्यच् । अनु-
षङ्गः । अवसर्गः । उपसर्गः । भेषः । श्वपाकः । मांसपाकः । कपोत-
पाकः । उलूकपाक इति । कस्मोपपदादणप्रत्ययः । संज्ञायामर्घः । अव-
दाघः । निदाघः । अर्हतेर्घञ् । अर्घः । अवपूर्वस्य निपूर्वस्य च दहेर-
वदाघः । निदाघः । संज्ञाया अन्यत्र अर्हः । अवदाहः । निदाहः ।
न्यग्रोधः, वीरुदित्यत्र न्यक्पूर्वस्य रुहेः पचाद्यचि, विपूर्वस्य क्विपि
घकारो विधीयते । न्यग्रोहयतीति न्यग्रोधः । विरोहयतीति वीरुद॥

हो हन्तेर्जिर्णेषु ॥ ५४ ॥

हन्तेर्हकारस्य कवर्गादेशो भवति अिति णिति प्रत्यये परतो न-
कारे च । घातयति । घातकः । साधुघाती । घातं घातम् । घातो
वर्त्तने । नकारे । घ्नन्ति । घ्नन्तु । अघ्नन् । ह इति किम् । अलोऽन्य-
स्य मा भूत् । हन्तेरिति किम् । प्रहारः । प्रहारकः । जिण्प्रत्ययो
हन्तेर्विशेषणम् । नकारो हकारस्य । नकारे अनन्तरस्य हन्तिहकार-
स्येति । तच्चानन्तर्यं श्रुतिकृतं संनिपातकृतमाश्रीयते । स्थानिवद्भा-
वशात्कृतं तु यदनानन्तर्यं तदविघातकं वचनसामर्थ्यात् । यदापि
सर्वैरेव जिण्भैर्हन्तिहकारो विशिष्यते तदापि येन नाव्यवधानं तेन
व्यवहितेऽपि वचनप्रामाण्यादिति जिणिति धात्ववयवेन व्यवहितेऽपि
सति भवति । इह तु न भवति । हननमिच्छति हननीयति हननीय-
तेषुल्ल, हननीयक इति ॥

अभ्यासाच्च ॥ ५५ ॥

अभ्यासादुत्तरस्य हन्तिहकारस्य कवर्गादेशो भवति । जिघांस-
ति । जङ्घन्यते । अहं जघान । अभ्यासनिमित्तं प्रत्यये हन्तेरङ्गस्य
योऽभ्यासस्तस्मादेवैतत्कुत्वम् । इह न भवति । हननीयितुमिच्छति ।
जिहननीयिषति ॥

हेरचङि ॥ ५६ ॥

हिनोतेर्हकारस्याभ्यासादुत्तरस्य कवर्गादेशो भवति अचङ्ङि ।
प्रजिघीषति । प्रजेघीयते । प्रजिघाय । अचङ्ङीति किम् । प्राजीहयव
दुतम् । अचङ्ङीति शक्यमकर्तुं, कथं चङ्ङ्यभ्यासनिमित्ते णौ हि-
नोतिरङ्ङं भवति । तद्वाभ्यासनिमित्तं प्रत्यये हेरङ्ङस्येति विज्ञायमाने
प्राप्तिरेव नास्ति । तर्हि तज्ज्ञापकार्थम् । एतज्ज्ञाप्यते । हेरचङ्ङीति
चङ्ङोऽन्यत्र हेर्ण्यधिकस्यापि कुत्वं भवतीति । तेन प्रजिघाययिषतीति
सिद्धं भवति ॥

सन्लिटोर्जेः ॥ ५७ ॥

सनि लिटि च प्रत्यये जेरङ्ङस्य योऽभ्यासस्तस्मादुत्तरस्य कव-
र्गादेशो भवति । जिगीषति । जिगाय । सन्लिटोरिति किम् । जेजी-
यते । जिनातेः संप्रसारणे कृते यद्यपि जिर्मवति तथापि लाक्षणिक-
त्वात्तस्य ग्रहणं न भवति । जिज्यतुः । जिज्युः । इत्येव भवति ॥

विभाषा चेः ॥ ५८ ॥

चिनोतेरङ्ङस्य सन्लिटोरभ्यासादुत्तरस्य विभाषा कवर्गादेशो
भवति । चिचीषति । चिकीषति । चिकाय । चिचाय । सन्लिटो-
रित्येव । चेचीषते ॥

न क्वादेः ॥ ५९ ॥

कवर्गादेर्द्धातोश्चजोः कवर्गादेशो न भवति । कूजो वृत्तते । खजः ।
गर्जः । कूज्यं भवता । खर्ज्यं, गर्ज्यं, भवता ॥

अजिब्रज्योश्च ॥ ६० ॥

अजि ब्रजि इत्येतयोश्च कवर्गादेशो न भवति । समाजः । उवा-
जः । ब्रजि । परिव्राजः । परिव्राज्यम् । अजेस्तु अजेर्व्यघञपोरिति
धीभावस्य विधानाण्णयाति नास्त्युदाहरणम् ॥

भुजन्युब्जौ पाण्युपतापयोः ॥ ६१ ॥

भुज न्युब्ज इत्येतौ शब्दौ निपात्येते पाणावुपतापे च । भुज्यते-
नेनेति भुजः पाणिः । हलश्चेति घञ् । तत्र कुत्वाभावो गुणामावञ्च
निपात्यते । उब्ज आर्जवे, न्युब्जिताः शरतेस्मिन्निति न्युब्जः । उप-
तापो रोगस्तथैव घ्राञ् कुत्वाभावो निपात्यते । पाण्युपतापयोरिति
किम् । भोगः । समुद्गः ॥

प्रयाजानुयाजौ यज्ञाङ्गे ॥ ६२ ॥

प्रयाज अनुयाज इत्येतौ निपात्येते यज्ञाङ्गे । पञ्च प्रयाजाः । प-
ञ्चानुयाजाः । त्वमग्नं प्रयाजानां पञ्चानि त्व पुरस्तात् । यज्ञाङ्ग इति

किम् । प्रयागः । अनुयागः । प्रयाजानुयाजग्रहणं प्रदर्शनार्थमन्यत्रा-
त्येवंप्रकारे कुत्वं न भवति । एकादशोपयाजाः । उपांशुयाजमन्तरा
यजति । अष्टौ पत्नीसंयाजा भवन्ति । ऋतुयाजैश्चरन्ति । इत्येवमादि
सिद्धं भवति ॥

वञ्चेर्गतौ ॥ ६३ ॥

वञ्चेरङ्गस्य गतौ वर्त्तमानस्य कवर्गादेशौ न भवति । वञ्च्य व-
ञ्चन्ति वणिजः । गताविनि किम् । वङ्गं काष्ठम् । कुटिलमित्यर्थः ॥

ओक उचः के ॥ ६४ ॥

उच्चेर्द्धातोः के प्रत्यये ओक इति निपात्यते । किं पुनरत्र निपा-
त्यते । कुत्वं गुणश्च । न्योकः शकुन्तः । न्योको वृक्षः । कर्त्तरि इगु-
पधलक्षणः कः प्रत्ययः । अधिकरणादौ तु कारकान्तरे घञर्थे कवि-
घानमिति । किमर्थं पुनरयं घञ्येव न व्युत्पाद्यते । स्वरार्थमन्तोदात्तो-
ऽयमिष्यते घञि सत्याद्युदात्तः स्यात् । दिवौकसः । जलौकसः । इ-
त्येवमादावप्यसुानं प्रत्यये उणादयो बहुलमिति कुत्वं द्रष्टव्यम् ॥

ण्य आवश्यके ॥ ६५ ॥

ण्ये परत आवश्यकेऽर्थे कवर्गो न भवति । अवश्यपाच्यम् । अ-
वश्यवाच्यम् । अवश्यरेच्यम् । आवश्यक इति किम् । पाक्यम् ।
वाक्यम् । रेक्यम् ॥

यजयाचरुचप्रवचर्चश्च ॥ ६६ ॥

यज याच रुच प्रवच ऋच इत्येतेषां ण्यं परतः कवर्गादेशो न
भवति । यज । याज्यम् । याच । याच्यम् । रुच । रोच्यम् । प्रवच ।
प्रवाच्यम् । ऋच । अर्च्यम् । ऋतुपधादपि ऋचेरत एव निपातना-
ण्यङ्गवति । प्रवचग्रहणं शब्दसंज्ञार्थम् । प्रवाच्यो नाम पाठविशे-
षोपलक्षितो ग्रन्थोऽस्ति । अपरे पुनराहुरूपसर्गपूर्वस्य नियमार्थम् ।
प्रपूर्वस्यैव वचैरशब्दसंज्ञायां कुत्वप्रतिषेधां यथा स्यात् । अन्योप-
सर्गपूर्वस्य मा भूदिति । अविवाक्यमहरिति पठन्ति । एतत्तु विशेष-
एवेत्यते । दशरात्रस्य यद्दशममहः । अन्यत्राविवाच्यमेव भवति ॥
ण्यति प्रतिषेधे त्यजेरुपसंख्यानम् ॥ * ॥ त्याज्यम् ॥

वचोऽशब्दसंज्ञायाम् ॥ ६७ ॥

वचोऽशब्दसंज्ञायां ण्यति परतः कवर्गो न भवति । वाच्यमाह ।
अवाच्यमाह । अशब्दसंज्ञायामिति किम् । अवघुषितं वाक्यमाह ॥

प्रयोज्यनियोज्यौ शक्यार्थे ॥ ६८ ॥

प्रयोज्य नियोज्य इत्येतौ शब्दौ शक्यार्थे निपात्येते । शक्यः प्र-
योक्तुं प्रयोज्यः । शक्यो नियोक्तुं नियोज्यः । शक्यार्थ इति किम् ।
प्रयोग्यो, नयोग्यः ॥

भोज्यं भक्ष्ये ॥ ६९ ॥

भोज्यं निपात्यते भक्ष्येऽभिधेये । भोज्य ओदनः । भोज्या यवाग्र-
इह भक्ष्यमभ्यवहार्यमात्रम् । भक्ष्य इति किम् । भोग्यः कम्बलः ॥

घोर्लोपो लेटि वा ॥ ७० ॥

घुसंज्ञकानां लेटि परतो वा लोपो भवति । दधद्रज्जानि दाशुपे ।
सोमो ददन्नन्धर्वाय । न च भवति । यदग्निरग्नये । ददात् । आडागं
सति लोपेऽपि ददादिति सिद्धं भवति । तत्र वावचनं विस्पष्टार्थम् ।
एषा हि कस्य चिदाशङ्कना स्याद्ददादित्येव नित्ये प्राप्ते लोप आरभ्य-
माणो बाधत पवैतद्रूपमिति ॥

ओतः श्यनि ॥ ७१ ॥

ओकारान्तस्याङ्गस्य श्यनि परतो लोपो भवति । शो, निश्य-
ति । छो, अवच्छयति । दो, अवचति । सो, अवस्यति ॥

कसस्याचि ॥ ७२ ॥

कसस्याजादौ प्रत्यये लोपो भवति । अधुक्षाताम् । अधुक्षाथाम् ।
अधुक्षि । अचीति किम् । अधुक्षत् । अधुक्षताम् । ककारवत् उपा-
दानं किम् । इह मा भूत् । उत्सौ । उत्साः । वत्सौ । वत्साः ॥

लुग्रा दुहदिहलिहगुहामात्मनेपदे दन्त्ये ॥ ७३ ॥

दुह दिह लिह गुह इत्येतेषामात्मनेपदे दन्त्यादौ परतः कसस्य
वा लुग्भवति । अदुग्ध । अधुक्षत । अदुग्धाः । अधुक्षथाः । अदुग्धम् ।
अधुक्षध्वम् । अदुहहि । अधुक्षावहि । दिह । अदिग्ध । अधिक्षतालिह
अलीढ अलिक्षत । गुह । न्यगूढ । न्यघुक्षत । दुहादीनामिति किम् ।
व्यत्यरुक्षत । आत्मनेपद इति किम् । अधुक्षत् । दन्त्य इति । किम् ।
अधुक्षामहि । लोप इति वर्त्तमाने लुग्रहणं सर्वादेशार्थं, तच्च वक्ष्य-
र्थम् । अन्यत्र ह्यन्त्यस्यैव लोप कृते झलो झलीति सकारलोपेन सि-
द्ध्यति । स्थानिवद्भावोऽपि अकारलोपस्य नास्ति । पूर्वत्रासिद्धे व
स्थानिवदिति । दन्त्योष्ठयोऽपि वकारो दन्त्य इति गृह्यते । यदि स न
गृह्यते ततस्तौग्रहणमेवात्र कृतं स्यात् ॥

शमामष्टानां दीर्घः श्यनि ॥ ७४ ॥

शमामष्टानां दीर्घो भवति श्यनि परतः । शम् । शाम्यति । तम् ।

ताम्यति । दम् । दास्यति । भ्रम् । भ्राम्यति । क्षम् । क्षाम्यति । क्लम् ।
क्लाम्यति । मदी । माद्यति । अष्टानामिति किम् । अस्यति । इयनीति
किम् । भ्रमति । बभ्राम । वा भ्राशेति इयनो विकल्पः ॥

ष्ठिबुक्कम्पाचमां शिति ॥ ७५ ॥

ष्ठिबु क्लमु आचम इत्येतेषां दीर्घो भवति शिति परतः । घीव-
ति । क्लमु क्लमिति । आचामति । क्लमिग्रहणं शब्दार्थम् । चमेराङ्गपू-
र्वस्य ग्रहणम् । इह मा भूत् । चमति । विचमति ॥

क्रमः परस्मैपदेषु ॥ ७६ ॥

क्रमः परस्मैपदपरे शिति परतो दीर्घो भवति । क्रामति । क्रा-
मतः । क्रामन्ति । परस्मैपदेष्विति किम् । आक्रमते आदित्यः । इह
उत्क्राम संक्रामेति हेर्लुकि कृते, न लुमताङ्गस्येति प्रत्ययलक्षणप्रति-
षेधादीर्घो न प्राप्नोति । नैष दोषः । लुमता शब्देन लुते यदङ्गं तस्य
कार्यं स प्रतिषेधः । न च हौ क्रमिरङ्गं, किं तर्हि शपि ॥

इषुगामियमां कृः ॥ ७७ ॥

इषु गमि यम इत्येतेषां शितिपरतश्छकारादेशो भवति । इच्छ-
नि । गच्छति । यच्छति । इषेरुदितो ग्रहणम् । इह मा भूत् । इष्यति ।
इष्णातीति । ये इषिमुदितं बाधीयते तेऽचीत्यनुवर्त्तयन्ति । तत्र प्र-
धानमङ्गग्रहणं शितीत्यनेन विशेष्यत इति वर्णयन्ति । तथाच सति त-
दादिविधिर्न भवति । यस्मिन् विधिस्तदादावलग्रहणइत्येतदपि विशे-
षणेनैवेष्ट्यते । तेन, इषाणेत्यत्र छत्वं न भवति । नह्ययमजेत्र शिदिति ॥

पाघ्राध्मास्थाम्नादाण्दृश्यत्तिसर्त्तिसदसदां पिवजिग्रधम-

तिष्ठमनयच्छपश्यच्छधौशीयसीदाः ॥ ७८ ॥

पा घ्रा ध्मा स्था स्ना दाण् दृशि अर्ति सर्त्ति शद सद इत्येतेषां
पिव जिग्र धम तिष्ठ मन यच्छ पश्य ऋच्छ धौ शीय सीद इत्येते
आदेशा भवन्ति शिति परतः । पा । पिबति । घ्रा । जिग्रति । ध्मा ।
धमति । स्था । तिष्ठति । स्ना । मनति । दाण् । यच्छति । दृशि । प-
श्यति । अर्त्ति । ऋच्छति । सर्त्ति । धावति । शद । शीयते । सद ।
सीदति । पिबतेर्लघूपधगुणः प्राप्नोति, सोऽङ्गवृत्ते पुनर्वृत्तावविधिर्नि-
ष्ठितस्येति न भवति । अथवा अकारान्तोऽयमादेश आद्युदात्तो निपा-
त्यते । सतैर्वेगितायां गतौ धावादेशमिच्छन्ति । अन्यत्र सरति
अनुसरतीत्येव भवति ॥

ज्ञाजनोर्जा ॥ ७९ ॥

ज्ञा जन इत्येनयोर्जादेशो भवति शिति परतः । जानाति । जाय-
ते । जनर्देवादिकस्य ग्रहणम् ॥

प्वादीनां ह्रस्वः ॥ ८० ॥

पू इत्येवमादीनां ह्रस्वो भवति शिति परतः । प्वादयः कथादिषु
पठ्यन्ते । पूञ् पवन इत्यतः ॥ भृति, बली गतौ वृद्धिर्वाच्यत्वेति-
च्छान्ति । घृत्करणमतत्त्वादीनां प्वादीनां च परिसमाप्त्यर्थमिति ।
अपरे तु ल्वादीनामेव परिसमाप्त्यर्थं घृत्करणमेतदिच्छन्ति । आग-
णान्ताः प्वादय इति । पूञ् पुनाति । लूञ् । लुनाति स्तूञ् । स्तु-
णाति । येषामागणान्ताः प्वादयस्तेषां जानातीत्यत्रापि ह्रस्वः प्राप्नो-
ति । ज्ञाजनार्जा इति दीर्घकरणसामर्थ्याच्च भवति । जनैरपि हि ज-
आदेशे सति अतो दीर्घो यजीति दीर्घत्वेन जायत इति सिद्ध्यति ॥

मीनातेर्निगमे ॥ ८१ ॥

मीनोत्तरङ्गस्य शिति प्रत्यये परतो ह्रस्वो भवति निगमविषये ।
प्रमिणन्ति व्रतानि।हिनुमीनेति णत्वम् । निगम इति किम् । प्रमीणाति

मिदेर्गुणः ॥ ८२ ॥

मिदेरङ्गस्येको गुणो भवति शिति प्रत्यये परतः । मेधति । मेध-
तः । मेधन्ति । शिनीत्येव । मिधत्ते ॥

जुसि च ॥ ८३ ॥

जुसि च प्रत्यये परत इगन्तस्याङ्गस्य गुणो भवति । अजुहवुः ।
अबिमयुः । अबिमरुः । अथ चिनुयुः सुनुयुरित्यत्र कस्माच्च भवति ।
अत्र द्व ङित्वे सार्वधातुकाश्रयं यासुडाश्रयं च । तत्र नाप्राप्ते सार्व-
धातुकाश्रयाङ्गत्वनिमित्तं प्रतिषेधं जुसि गुण आरभ्यमाणस्तमेव
बाधते । यासुडाश्रयाङ्गत्वनिमित्तं तु न बाधते । तत्र हि प्राप्ते चा-
प्राप्त चारुयत इति ॥

सार्वधातुकार्द्धधातुकयोः ॥ ८४ ॥

सार्वधातुके आर्द्धधातुकं च प्रत्यये परत इगन्तस्याङ्गस्य गुणो
भवति । नरति । नयति । भवति । आर्द्धधातुके । कर्त्ता । चन्ता ।
स्तान्ता । सार्वधातुकार्द्धधातुकयोरिति किम् । अग्नित्वम् । अग्निका-
म्यति । यदि हि प्रत्यये सङ्कोति बोध्येत, इहापि स्यात् ॥

जाग्रोऽविचिण्णलङित्सु ॥ ८५ ॥

जागृ इत्येनस्याङ्गस्य गुणो भवति अविचिण्णलङित्सु परतः ।
जागरयति । जागरकः । साधुजागरो । जागरंजागरम् । जागरो व-

कृते । जागरितः । जागरितवान् । वृद्धिनिषये प्रतिषेधविषये च ग-
 या स्यादिति जागर्त्तरयं गुण आरभ्यते । तस्मिन् कृतं याऽत उपधा-
 या वृद्धिः प्राप्नोति सा न भवति । यदि हि स्यादनर्थक एव गुणः
 स्याच्चिण्णलोश्च प्रतिषेधवचनमनर्थकम् । अविचिण्णलङ्ङिः स्विति
 किम् । जृस्तृजागृभ्यो विन् । जागृविः । चिण् । अजागारि । णल् ।
 जजागार । ङित् । जागृतः । जागृथः । धीति केचिदिकारमुच्चारणा-
 र्थं वर्णयन्ति क्वसावपि वकारादौ गुणो न भवति । जजागृवान् ।
 अजागरुः । अहं जजागर इत्यत्र प्रतिषेधः प्राप्नोति, नाप्रतिषेधात् ।
 अविचिण्णलङ्ङिः स्विति पर्युदासोऽयम् । अथवा, जाग्र इति प्राप्ति-
 रसाधानन्तर्याद् विचिण्णलङ्ङित्सु प्रतिषिद्ध्यते । या तु जुसि च
 सार्वधातुकार्द्धधातुकयोरिति च प्राप्तिः सा न प्रतिषिद्ध्यते ॥

पुगन्तलघूपधस्य च ॥ ८६ ॥

पुगन्तस्याङ्गस्य लघूपधस्य च सार्वधातुकार्द्धधातुकयोगुणो भ-
 वति । पुगन्तस्य । ब्लेपयति । ह्लेपयति । क्लोपयति । लघूपधस्य । मे-
 दनम् । छेदनम् । मेत्ता । छेत्ता । प्रत्ययादेरङ्गावयवस्य च हलोरान-
 तर्ये सति लघूपधगुणो न व्यावर्त्यते इति ज्ञापितमेतत् कनुसनोः
 क्तिकरणेन । त्रसिगृधिधृपिक्षिपेः कनुः । हलन्ताच्चेति ।

संयामे गुरुसंज्ञायां गुणो भेत्तुर्न सिद्ध्यति ।

विध्यपेक्षं लघोश्चासौ कथं कुण्डिर्न दुष्यति ॥

धातोर्हि जुम् कथं रङ्गेः सदिभ्रश्याोर्निपातनात् ।

अनल्लोपशिदीर्घत्वे विध्यपेक्षं न सिद्ध्यतः ॥

अभ्यस्तस्य यदाहाचि लङ्कार्ये तत्कृतं भवेत् ।

कनुसनोर्यत्कृतं कित्त्वं ज्ञापकं स्याल्लघोगुणं ॥

उपधात्र इगेव गृह्यते । ततो भिनत्तीति गुणो न भवति । अपरे
 पुकि अन्तः पुगन्तः । लङ्वी उपधा लघूपधा, पुगन्तश्च लघूपधा च
 पुगन्तलघूपधमिति सूत्रार्थं वर्णयन्ति ॥

नाभ्यस्तस्याचि पिति सार्वधातुके ॥ ८७ ॥

अभ्यस्तसंज्ञकस्याङ्गस्य लघूपधस्याजादौपिति सार्वधातुके गुणो
 न भवति । नेतिजानि । अनेनिजम् । परिवेविषाणि । पर्यवेविषम् ।
 अभ्यस्तस्येति किम् । वेदानि । अचीति किम् । नेनेक्ति । पिद्रहणमु-
 त्तार्यम् । सार्वधातुक इति किम् । नेनेज । लघूपधस्येत्येव । जुह-
 वानि । अजुहवम् ॥ बहुलं छन्दसीति वक्तव्यम् ॥ * ॥ जुजोषादिति

यथा स्यात् । पस्पशाते । चाकशीति । वाचशीति । यङ्लुकि हान्-
समुपधाद्वस्त्वत्वं द्रष्टव्यम् । पस्पशात इत्यत्राभ्यासहस्त्वत्वं च । ५.
कृत्यन्तराणां वा स्पर्शिकशिवशीनामेतानि रूपाणि ॥

भूमुवोस्तिङि ॥ ८८ ॥

भू सु इत्येतयोस्तिङि सार्वधातुके गुणो न भवति । अभूत् । भू-
भूः । अभूवम् । सुवै । सुवावहै । सुवामहै । सूतेर्लुग्विकरणस्यैव
ग्रहणम् । सुवतिसूयत्योर्विकरणेन तिङ्गो व्यवधानम् । विकरणस्यैव
ङित्वाद् गुणाभावः सिद्धः । तिङ्गीति किम् । भवति । सार्वधातुके
इत्येव । व्यतिभविषीष्ट । अथ, बोभवीति यङ्लुकि गुणप्रतिषेधः क-
स्माच्च भवति । ज्ञापकात् । यदयं, बोभूत्विति गुणाभावार्थं निपातनं
करोति ॥

उतो वृद्धिलुकि हलि ॥ ८९ ॥

सार्वधातुके पितीति वर्त्तते । उकारान्तस्याङ्गस्य वृद्धिर्भवति
लुकि सति हलादौ पिति सार्वधातुके । यौति । यौषि । यौमि । नौ-
ति । नौषि । नौमि । स्नौति । स्तौषि । स्तौमि । उत इति किम् ।
यति । यषि । यमि । लुकीति किम् । सुनोति । सुनोषि । सुनोमि ।
हलीति किम् । यवानि । रवाणि । पितीत्येव । युतः । रुतः । अपि
स्तुयाद्राजानमित्यत्र हि ङिच्च पित्त भवतीति पित्तप्रतिषेधाद् वृ-
द्धेरभावः । नाऽऽयस्तस्येत्येतदिहाऽनुवर्त्तते । योयोति, नोनोति इ-
त्येवमाद्यर्थम् ॥

ऊर्णोतेर्विभाषा ॥ ९० ॥

ऊर्णोतेर्विभाषा वृद्धिर्भवति हलादौ पिति सार्वधातुके । प्रोर्णो-
ति । प्रोर्णोति । प्रोर्णोषि । प्रोर्णोषि । प्रोर्णोमि । प्रोर्णोमि । हलीत्येव ।
प्रोर्णवानि ॥

गुणोऽपृक्ते ॥ ९१ ॥

ऊर्णोतेर्द्धातोरपृक्ते हलि पिति सार्वधातुके गुणो भवति । प्रो-
र्णोत् । प्रोर्णोः । हलीति वर्त्तमाने यदपृक्तग्रहणं क्रियते तेनैव ज्ञाप्य-
ते, भवत्येषा परिभाषा यस्मिन् विधिस्तदादावलग्रहणे इति ॥

तृणह इम् ॥ ९२ ॥

तृणह इत्येतस्याङ्गस्य इमागमो भवति हलि पिति सार्वधातुके ।
तृणेढि । तृणक्षि । तृणेहि । अतृणेद् । वर्णाश्रयेष्यत्र प्रत्ययलक्षणमि-
ष्यते । हलीति किम् । तृणहानि । पितीत्येव । तृणु । तृणह इत्यादि

तदनम्को गृह्यते । इति कृते इमागमो यथा स्यादिति ॥

ब्रुव ईद् ॥ ९३ ॥

ब्रु इत्येतस्मादुत्तरस्य हलादेः पितः सार्वधातुकस्य ईडागमो भवति । ब्रवीति । ब्रवीषि । ब्रवीमि । अब्रवीत् । हलीत्येव । ब्रवाणि । पितीत्येव । ब्रूतः ॥

यङो वा ॥ ९४ ॥

यङ उत्तरस्य हलादेः पितः सार्वधातुकस्य ईडागमो भवति वा । शाकुनिको लालपीति । तुन्दुभिर्वावदीति । त्रिधा वज्रो वृष-
भो रोरवीति महोदेवो मर्या आविवेश । न च भवति । वर्वर्त्ति च-
क्रम । वर्वर्मि । हलादेः पितः सार्वधातुकस्य यङन्तादभाव इति
यङ्लुगन्तस्योदाहरणम् ॥

तुरुस्तुशम्यमः सार्वधातुके ॥ ९५ ॥

तु इति सौत्रोऽयं धातुः । रु शब्दे । ष्टुञ् स्तुतौ । शम उपशमे ।
अम गत्यादिषु । इत्येतेभ्यः परस्य सार्वधातुकस्य हलादेवा ईडाग-
मो भवति । उत्तौति । उत्तवीति । उपरौति । उपरवीति । उपस्तौ-
ति । उपस्तवीति । शाम्यध्वम् । शमीध्वम् । अभ्यमति । अभ्यमीति ।
शम्यमोर्बहुलं छन्दसीति विकरणलुकि सति हलादिसार्वधातुकम-
नन्तरं संभवति । आपिशलास्तुरुस्तुशम्यमः सार्वधातुकासुच्छन्द-
सीति पठन्ति । तत्र सर्वेषामेव छन्दसि विषये विधिरयं भवति ।
सार्वधातुक इति वर्त्तमाने पुनः सार्वधातुकग्रहणमपिदर्थं, स्तुवीत,
शमीध्वमित्यत्रापि यथा स्यादिति ॥

अस्तिसिचोऽपृक्ते ॥ ९६ ॥

अस्तेरङ्गात् सिजन्ताच्च परस्यापृक्तस्य सार्वधातुकस्य ईडाग-
मो भवति । अस्तेः । आसीत् । आसीः । सिजन्तात् । अकार्षीत् ।
असावीत् । अपृक्त इति किम् । अस्ति । अकार्षम् । आहिभुवोरीटि
प्रतिषेध इति स्थानिवद्भावप्रतिषेधादिह न भवति । आत्थामभूदिति ॥

बहुलं छन्दसि ॥ ९७ ॥

अस्तिसिचोरपृक्तस्य सार्वधातुकस्य ईडागमो भवति बहुलं छ-
न्दसि विषये । आप एवेदं सलिलं सर्वमाः । आसीदिति स्थाने आः
क्रियापदम् । अहरेवासीन्न रात्रिः । सिचः खल्वपि । गोभिरक्षाः प्र-
त्यञ्जमत्साः । अमैषीर्मा पुत्रकोति च भवति छान्दसत्वात् । माङ्-
योगेऽप्यडागमो भवति । अक्षाः । अत्सा इति । सिच इडभावः ॥

रुदश्च पञ्चभ्यः ॥ ९८ ॥

रुदादिभ्यः परस्य सार्वधातुकस्य हलादेरपृक्तस्य इडागमो भवति । अरोदीत् । अरोदीः । अस्वपीत् । अस्वपीः । अश्वसीत् । अश्वसीः । प्राणीत् । प्राणीः । अजक्षीत् । अजक्षीः । पञ्चभ्य इति किम् । अजा-
गर्भवान् । अपृक्तस्येत्येव । रोदिति ॥

अङ्गार्ग्यागालवयोः ॥ ९९ ॥

रुदादिभ्यः पञ्चभ्यः परस्य अपृक्तस्य सार्वधातुकस्याडागमो भव-
ति गार्ग्यागालवयोर्मतेन । अरोदत् । अरोदः । अस्वपत् । अस्वपः ।
अश्वसत् । अश्वसः । प्राणत् । प्राणः । अजक्षत् । अजक्षः । गार्ग्या-
लवयोर्ग्रहणं पूजार्थम् ॥

अदः सर्वेषाम् ॥ १०० ॥

अद भक्षणे अस्मादुत्तरस्यापृक्तस्य सार्वधातुकस्याडागमो भव-
ति सर्वेषामाचार्याणां मतेनाभादत् । आदः । अपृक्तस्येत्येव । अस्ति । असि ॥

अतो दीर्घो यञि ॥ १०१ ॥

अकारान्तस्याङ्गस्य दीर्घो भवति यञादौ सार्वधातुके परतः ।
पचामि । पचावः । पचामः । पक्ष्यामि । पक्ष्यावः । पक्ष्यामः । अत
इति किम् । चिनुवः । चिनुमः । यजीति किम् । पचतः । पचयः ।
सार्वधातुक इत्येव । अङ्गना, केशवः । केचिदत्र तिङ्गीत्यनुवर्त्तयन्ति,
तेषां भववानिति कसौ सार्वधातुकदीर्घो न भवति ॥

सुपि च ॥ १०२ ॥

अतो दीर्घो यजीत्यनुवर्त्तते । सुपि च यञादौ परतोऽकारान्त-
स्याङ्गस्य दीर्घो भवति । वृक्षाय । प्लक्षाय । वृक्षाभ्याम् । प्लक्षा-
भ्याम् । अत इत्येव । अग्निभ्याम् । यजीत्येव । वृक्षस्य । प्लक्षस्य ॥

बहुवचने झलयेत् ॥ १०३ ॥

बहुवचने झलादौ सुपि परतोऽकारान्तस्याङ्गस्य एकारादेशो
भवति । वृक्षेभ्यः । प्लक्षेभ्यः । वृक्षेषु । प्लक्षेषु । बहुवचन इति कि-
म् । वृक्षाभ्याम् । प्लक्षाभ्याम् । झलीति किम् । वृक्षाणाम् । सुपीत्ये-
व । यजध्वम् । पचध्वम् ॥

ओसि च ॥ १०४ ॥

ओसि परतोऽकारान्तस्याङ्गस्य एकारादेशो भवति । वृक्षयो-
स्त्वम् । प्लक्षयोः स्त्वम् । वृक्षयोर्निधेहि । प्लक्षयोर्निधेहि ॥

आङि चापः ॥ १०५ ॥

आङिति पूर्वाचार्यनिर्देशेन तृतीयैकवचनं गृह्यते । तस्मिन्ना-
ऽङि परतश्चकारादोऽसि च आद्यन्तस्याङ्गस्यैकारादेशो भवति ।
खट्वया । मालया । खट्वयोः । मालयोः । बहुराजयोः । कारीषग-
न्धयोः । आप इति पितोऽग्रहणं किम् । कीलालपा ब्राह्मणेन । कीला-
पोर्ब्राह्मणकुलयोः । ड्यः अग्रहणेऽदीर्घग्रहणमिति वचनादिह न भव-
ति । अतिखट्वेन ब्राह्मणकुलेन ॥

संबुद्धौ च ॥ १०६ ॥

आप इति वर्त्तने । संबुद्धौ च परत आद्यन्तस्याङ्गस्य एत्वं भव-
ति । हे खट्वे । हे बहुराजे । हे कारीषगन्धे ॥

अम्बार्थनद्योर्ह्रस्वः ॥ १०७ ॥

संबुद्धाविति वर्त्तने । अम्बार्थानामङ्गानां नद्यन्तानां ह्रस्वो भव-
ति संबुद्धौ परतः । हे अम्ब । हे अम्बक । हे अल । नद्याः खल्वपि ।
हे कुमारि । हे शाङ्गरवि । हे ब्रह्मबन्धु । हे वीरबन्धु ॥ डलकवतीनां
प्रतिषेधो वक्तव्यः ॥ * ॥ हे अम्बाडे । हे अम्बाले । हे अम्बिके ॥ छ-
न्दसि वेति वक्तव्यम् ॥ * ॥ हे अम्बाड । हे अम्बाडे । हे अम्बाल ।
हे अम्बाले । हे अम्बिक । हे अम्बिके ॥ तलो ह्रस्वो वा ङिसंबुद्ध्यो-
रिति वक्तव्यम् ॥ देवतं भक्तिः । देवतायां भक्तिः । हे देवत । हे देवते ॥
छन्दस्येव ह्रस्वत्वमिष्यते ॥ मातृणां मातृत्वं पुत्रार्थमर्हते ॥ * ॥
मातृणां मातृजादेशो वक्तव्यः संबुद्धौ पुत्राय पुत्रमभिधातुं, कीदृ-
शाय, अर्हते । मात्राव्यपदेशमर्हति श्लाघनीयत्वाद्यः पुत्रस्तदर्थम् ।
हे गार्गीमात । नद्यन्तश्चेति समासान्तापवादो मातृजादेशः, चित्कर-
णमन्तोदात्तार्थम् ॥

ह्रस्वस्य गुणः ॥ १०८ ॥

संबुद्धाविति वर्त्तते । ह्रस्वान्तस्याङ्गस्य गुणो भवति संबुद्धौ
परतः । हे अम्बे । हे वायो । हे पटो । हे कुमारि, हे ब्रह्मबन्धु, इत्येव-
मादीनां ह्रस्वविधानसामर्थ्याद् गुणो न भवति । यदि गुण इष्टः
स्यात् । अम्बार्थानां ह्रस्व इत्युक्ता नदीह्रस्वयोगुणो इत्येवं ब्रूयात् ॥

जसि च ॥ १०९ ॥

जसि परतो ह्रस्वान्तस्याङ्गस्य गुणो भवति । अग्रयः । वायवः ।
पटवः । धेनवः । बुद्धयः ॥ जसादिषु छन्दसि वावचनं प्राक्, णौ च-
ङ्युपधाया ह्रस्व इत्येतस्मात् ॥ * ॥ इतः प्रकरणात् प्रभृति छ-

न्दसि वेति वक्तव्यम् । किं प्रयोजनम् । अम्बे दर्वि शतकृत्वः पञ्चे
भृत्यः किकिदीव्या । अम्बे । अम्ब । पूर्णा दर्वि । पूर्णादर्वी । अथा
शतकृत्वः । शतकृतवः । पञ्चे भृत्यः । पञ्चे भृत्यः । किकिदीव्या ।
किकिदीविना ॥

ऋतो ऋसर्वनाभस्थानयोः ॥ ११० ॥

गुण इति वर्त्तते । ऋकारान्तस्याङ्गस्य ङौ परतः सर्वनामस्या-
ने च गुणा भवति । ङौ । मातरि । पितरि । भ्रातरि । कर्त्तरि । स-
र्वनामस्थाने । कर्त्तारौ । कर्त्तारः । मातरौ । पितरौ । भ्रातरौ ॥

घेर्ङिति ॥ १११ ॥

अन्तस्याङ्गस्य ङिति प्रत्यये परतो गुणो भवति । अग्नये । वा-
यवे । अग्नेरागच्छति । वायोरागच्छति । अग्नेः स्वम् । वायोः स्वम् ।
घेरिति किम् । सख्ये । पत्ये । ङितीति किम् । अग्निभ्याम् । सुपी-
त्येव । पट्वी । कुस्तः ॥

आण् नद्याः ॥ ११२ ॥

नद्यन्तादङ्गादुत्तरस्य ङितः प्रत्ययस्याङागमो भवति । कुमार्यै ।
ब्रह्मबन्ध्वै । कुमार्याः । ब्रह्मबन्ध्वाः ॥

याडापः ॥ ११३ ॥

आबन्तादङ्गादुत्तरस्य ङितः प्रत्ययस्य याडागमो भवति । खट्वा-
वायै । बहुराजायै । कारीषगन्ध्यायै । खट्वायाः । कारीषगन्ध्यायाः ।
बहुराजायाः । अतिखट्वायेत्यत्राकृते दीर्घे ङाच्चाग्रहणेऽदीर्घ इति
वचनाद्याडागमो न भवति । कृते तु लाक्षणिकत्वात् ॥

सर्वनाम्नः स्याद्वस्वश्च ॥ ११४ ॥

सर्वनाम्न आबन्तादङ्गादुत्तरस्य ङितः प्रत्ययस्य स्याडागमो
ह्रस्वश्च भवति । सर्वस्यै । विश्वस्यै । यस्यै । तस्यै । कस्यै । सर्वस्या
विश्वस्याः । यस्याः । तस्याः । कस्याः । अन्यस्यै । अन्यस्याः । आप-
इत्येव । भवति । भवते ॥

विभाषा द्वितीयातृतीयाभ्याम् ॥ ११५ ॥

द्वितीया तृतीया इत्येताभ्यामुत्तरस्य ङितः प्रत्ययस्य विभाषा
स्याडागमो भवति । द्वितीयातृतीययोश्च ह्रस्वो भवति । द्वितीयस्यै ।
द्वितीयायै । तृतीयस्यै । तृतीयायै ॥

ङेराम्नद्याम्नीभ्यः ॥ ११६ ॥

नद्यन्तादाबन्ताङीत्येतस्योत्तरस्य ङेरामित्ययमादेशो भवति

कुमार्याम् । गौर्याम् । ब्रह्मवन्ध्याम् । धीवन्ध्याम् । आपः । क्षत्रवाया-
म् । बहुराजायाम् । कारिषगन्ध्यायाम् । नी, राजन्याम् । सेनान्याम् ॥

इदुञ्जयाम् ॥ ११७ ॥

इकारोकाराभ्यां नदीसंज्ञकाभ्यामुत्तरस्य डेरामादेशो भवति ।
कृत्याम् । धेन्वाम् ॥

औत् ॥ ११८ ॥

इदुञ्जयामुत्तरस्य डेरौकारादेशो भवति । यञ् नदीसंज्ञं नापि
धिसंज्ञमिकाराभ्यां तदिहोदाहरणम् । सत्यौ । पत्यौ ॥

अच्च घेः ॥ ११९ ॥

औदिति वर्तते । धिसंज्ञकादुत्तरस्य डेरौकारादेशो भवति तस्य
च घेरकारादेशो भवति । अग्नौ । वायौ । कृतौ । घेनौ । पटौ । अदि-
ति तपरकरणं स्त्रियां टापो निवृत्त्यर्थम् । औदञ्च । घेरिति येषामेक-
मेवेदं सूत्रं ते प्रधानशिष्टमिदुञ्ज्यामौस्त्वं वर्णयन्ति । अम्वाचयशिष्टं
घेरकारमिति ॥

आडो नाऽस्त्रियाम् ॥ १२० ॥

घेरुत्तरस्याडो नामावो भवति अस्त्रियाम् । अग्निना । वायुना ।
पटुना । पुंसि इति नोक्तममुना ब्राह्मणकुलेन । अस्त्रियामिति किम् ।
कृत्या । धेन्वा ॥

इति काशिकायां वृत्तौ सप्तमाध्यायस्य तृतीयः पादः ॥

॥ अथ सप्तमाध्यायस्य चतुर्थः पादः ॥

णौ चङ्युपधाया ह्रस्वः ॥ १ ॥

अङ्गस्येति वर्तते । चङ्परि णौ यदङ्गं तस्योपधाया ह्रस्वो भव-
ति । अचीकरत् । अजीहरत् । अलीलवत् । अपीपठत् । अत्र द्विव-
चनोपधाह्रस्वत्वयोः प्राप्तयोः परत्वावुपधाह्रस्वत्वं, तत्र कृते द्विवच-
नम् । इह तु, मा भवानटिटदिति नित्यत्वाद् द्वितीयस्य द्विवचनं प्रा-
प्नोति । तथा सति ह्रस्वभाविनोऽङ्गस्याकारस्योपधात्वं विहितमिति ह्रस्वो
न स्यात् । नैष दोषः । ओणेऽर्द्धदित्करणं ज्ञापकं, नित्यमपि द्विवचन-
मुपधाह्रस्वत्वेन बाध्यत इति । णाविति किम् । चङ्युपधाया ह्रस्व-
इत्युच्यमानोऽलीलवदित्यत्र वचनसामर्थ्यादन्तरङ्गमपि वृद्धिमादेशं

अवाधित्वा ह्रस्वः स्यात् । अदीदपदित्यत्र ह्रस्वत्वेन पुको बाधः
 स्यात् । अपीपचदित्येवमादौ तु नैव स्यात् । चङीति किम् । कार-
 षति । हारयति । उपधाया इति किम् । अचकाङ्क्षत् । अववाङ्क्षत् ।
 तदेदुपधाग्रहणमुत्तरार्थमवश्यं कर्तव्यं तदिहापि ह्रस्वत्वं निवर्त-
 णीत्ययमर्थः, येन नाव्यवधानमित्येतन्नाश्रयितव्यमिति ॥ उपधाह-
 र्स्वत्वे णर्णिच्युपसंख्यानम् ॥ * ॥ वादितवन्तं प्रयोजितवान् । अ-
 धीवद्वीणां परिवादकं । योऽसौ णौ णलोपस्तस्य स्थानिवद्भावेना-
 ऽग्लोपित्वाद्वाङ्मस्य ह्रस्वा न प्राप्नोति । ण्यार्कातनिर्देशात् सिद्धम् ॥

नाग्लोपिनाम्बुदिताम् ॥ २ ॥

अग्लोपिनाम्बुङ्गानां शास्त्रेऽर्द्धाङ्गितां च णौ चङ्चुपधाया ह्रस्वो न
 भवति । अग्लोपिनां तावत् । मालामाख्यत् । अममालत् । मातरमा-
 ख्यत् । अममानरत् । राजानमतिक्रान्तवान् । अस्यरराजत् । लोम-
 न्यनुसृष्टवाद । अन्वलुलोमत् । अगेव यत्र क्वलो लुप्यते तत्र स्था-
 निवद्भावादपि सिद्धम् । हलच्चाङ्गादेशे तु न सिद्ध्यतीति तदर्थमेतद्व-
 चनम् । अशशासत् । ऋदिताम् । बाधू । अबवाधत् । याचू । अय-
 याचत् । ढौक । अडुढौकत् ॥

भ्राजभासभाषदीपजीवमीलपीडामन्यतरस्याम् ॥ ३ ॥

भ्राज भास भाष दीप जीव मील पीड इत्येतेषामङ्गानां णौ च-
 ङ्चुपधाया ह्रस्वा भवन्त्यन्यतरस्याम् । भ्राज । अबिभ्रजत् । अबभ्रा-
 जत् । भास । अबभासत् । अभाभसत् । भाष । अबभाषत् । अबीभ-
 षत् । दीप । अदीदीपत् । अदीदिपत् । जीव । अजीजिवत् । अजि-
 जीवत् । मील । अमिमीलत् । अमीमिलत् । पीड । अपिपीडत् । अ-
 पीपिडत् । भ्राजभ्रासोऽर्द्धाङ्गित्करणमपाणिनीयम् ॥ काण्यादीनां वेति
 वक्तव्यम् ॥ * ॥ अचकाणत् । अच्चीकणत् । अववाणत् । अबीवणत् ॥

लोपः पिबतेरीच्चाभ्यामस्य ॥ ४ ॥

पिबतेरङ्गस्य णौ चङ्चुपधाया लोपो भवति अभ्यासस्येकारादे-
 शो भवति । अपीप्यत् । अपीप्यताम् । अपीप्यन् । उपधालोपे कृते, णौ
 पुण्यवचनं ज्ञापकं णौ स्थानिवद्भावेति स्थानिवद्भावाद्विर्वचनस्य

तिष्ठतेरित् ॥ ५ ॥

तिष्ठतेरङ्गस्य णौ चङ्चुपधाया इकारादेशो भवति अतिष्ठित-
 अतिष्ठितताम् । अतिष्ठितम् ॥

जिघ्रतेर्ना ॥ ६ ॥

जिह्वतेरङ्गस्य णौ चङ्युपधाया इकारादेशो वा भवति । अजि-
घ्रिपन् । अजिघ्रिपताम् । अजिघ्रिपन् । अजिघ्रिपत् । अजिघ्रिपताम् ।
अजिघ्रिपन् ॥

उक्तं ॥ ७ ॥

णौ चङ्युपधाया ऋवर्णस्य स्थाने वा ऋकारादेशो भवति । इर-
रारामपवादः । इर् । अचिकीर्सेत् । अचीकृतत् । अर् । अवचसेत् ।
अवीवृतत् । आइ । अममार्जित् । अमीमृजत् । घचनसामर्थ्यादन्तरङ्गा
अपि इररारो बाध्यन्ते । तपरकरणं दीर्घेऽपि स्थानिनि ह्रस्व एव यथा
स्यात् । अचीकृतदिति । न चायं भाव्यमानः, किन्तु आदेशान्तरनिवृ-
त्त्यर्थं स्वरूपमेवैतदभ्यनुज्ञायते ॥

निसं छन्दसि ॥ ८ ॥

छन्दसि विषये णौ चङ्युपधाया ऋवर्णस्य स्थाने ऋकारादेशो
भवति नित्यम् । अवीवृधत् पुरांडाशेन । अवीवृधताम् । अवीवृधन् ॥

दयतेर्दिगि लिटि ॥ ९ ॥

दयतेरङ्गस्य लिटि परतो दिगीत्ययमादेशो भवति । अवदिग्ये ।
अवदिग्याते । अवदिग्यिरे । दयतेरिति दीङो ग्रहणं, न तु दय दान
इत्यस्य । तस्य हि लिट्याम् विहितः ॥ दिग्यादेशेन द्विवचनस्य बा-
धनमिष्यते ॥

ऋतश्च संयोगादेर्गुणः ॥ १० ॥

ऋकारान्तस्याङ्गस्य संयोगादेर्गुणो भवति लिटि परतः । स्मृ ।
सस्मरतुः । सस्वरुः । धृ । दध्वरतुः । दध्वरुः । स्मृ । सस्मरतुः ।
सस्मरुः । ऋत इति किम् । चिक्षियतुः । चिक्षियुः । संयोगादेरिति
किम् । चक्रतुः । चक्रुः । प्रतिषेधविषयेऽपि गुणो यथा स्यादित्ययमा-
रम्भः । वृद्धिविषये तु पूर्वविप्रतिषेधेन वृद्धिरवैष्यते । संस्मार । स-
स्मार । लिटीत्येव स्मृतः । स्मृतवान् ॥ संयोगादेर्गुणविधाने संयो-
गोपधग्रहणं क्लृप्तं कर्तव्यम् ॥ * ॥ संचस्करतुः, संचस्करुः ।
इत्यत्र हि पूर्वं धातुः साधनेन युज्यते पश्चादुपसर्गेणेत्यत्र दर्शने
लिटि कृते तदाश्रये च द्विवचने पश्चादुपसर्गयोगं सत्यङ्ग्यासव्य-
वायेऽपीति सुद्धिः क्रियते । एवञ्च कृत्वा संस्कृषीष्ट उपस्कृषीष्टेत्यत्र सुटो
बहिरङ्गलक्षणस्यासिद्धत्वाद्दतश्च संयोगादेरिति इडागमो न भवति ॥

ऋच्छत्युताम् ॥ ११ ॥

ऋच्छतेरङ्गस्य ऋश्येतस्य ऋकारान्तानां च लिटि परतो गुणो

भवति । ऋच्छ । आनच्छ । आनच्छंतुः । आनच्छुः । ऋ । आरतुः ।
आरुः । ऋकारान्तानाम् । निचकरतुः । निचकरुः । निजगरतुः ।
निजगरुः । ऋच्चेरलघूपधत्वादप्राप्तो गुणो विधीयते । ऋतां तु प्र-
तिषिद्धः । वृद्धिविषये तु पूर्वविप्रतिषेधेन वृद्धिरेवेष्ट्यते । निचकार ।
निजगार ॥

शृदृप्रां ह्रस्वो वा ॥ १२ ॥

शृ दृ पृ इत्येतेषामङ्गानां लिटि परतो वा ह्रस्वो भवति । विशभ-
तुः । विशभुः । विशशरतुः । विशशरुः । विदद्रतुः । विदद्रुः । विद-
दरतुः । विददरुः । निपप्रतुः । निपप्रुः । निपपरतुः । निपपरुः । ह्रस्व-
वचनमित्योत्त्वनिनिवृत्त्यर्थम् । केचिदेतत् सूत्रं प्रत्याचक्षते । आ-
पाके, द्रा कुत्सायां, प्रा पूरणे इत्येतेषामनेकार्था धातव इति शृदृप्रा-
मर्थे वर्तमानानां, विशभतु, विशभुः, विदद्रतुः, विदद्रुः, निपप्रतुः,
निपप्रुः, इत्येतानि रूपाणि साधयान्ता तथाच सति कसौ विशभृवा-
नित्येतद्रूपं न स्यात् ॥

केऽणः ॥ १३ ॥

के प्रत्यये परतोऽणो ह्रस्वो भवति । छका । कुमारिका । किशो-
रिका । अण इति किम् । गोका । नौका । राका धाकेत्यत्र उणादयो
बहुलमिति ह्रस्वो न भवति । न कपीतिप्रतिषेधसामर्थ्यात् कनार्पि
सानुबन्धकस्य ग्रहणमिह भवति ॥

न कपि ॥ १४ ॥

कपि प्रत्यये परतोऽणो ह्रस्वो न भवति । बहुकुमारीकः । बहु-
भूकः । बहुलक्ष्मीकः । गोल्लियोरुपसर्जनस्येत्ययमपि ह्रस्वः कपि न
भवति । समासार्थे ह्युत्तरपदे कपि कृते पश्चात् समासेन भवितव्य-
मिति स्त्रीप्रत्ययान्तसमासप्रातिपदिकं न भवति ॥

आपोऽन्यतरस्याम् ॥ १५ ॥

आबन्तस्याङ्गस्य कपि ह्रस्वो न भवत्यन्यतरस्याम् । बहुकदा-
कः । बहुखट्वकः । बहुमालकः । बहुमालाकः ॥

ऋह्रशोऽङि गुणः ॥ १६ ॥

ऋवर्णान्तानां ह्रशश्च अङि परतो गुणो भवति । शकलाङ्गुष्ठको-
ऽकरत् । अहं तेभ्योऽकरं नमः । असरत् । आरत् । जरा । ह्रशोः ।
अदर्शत् । अदर्शताम् । अदर्शन् ॥

अस्यतेस्थुक् ॥ १७ ॥

अथ्यतेरङ्गस्य युगागमो भवत्यङि परतः । आस्यत् । आस्यताम् ।
आस्यन् ॥

अथ्यतेरः ॥ १८ ॥

अथ्यतेरङ्गस्याकारादेशो भवत्यङि परतः । अभ्यत् । अभ्यताम् ।
अभ्यन् ॥

पतः पुम् ॥ १९ ॥

पतेरङ्गस्य पुमागमो भवत्यङि परतः । अपस्यत् । अपस्यताम् ।
अपस्यन् ॥

वच उम् ॥ २० ॥

वचरेरङ्गस्य अङि परत उमागमो भवति । अवोचत् । अवोचता-
म् । अवोचन् ॥

शीङः सार्वधातुके गुणः ॥ २१ ॥

शीङोऽङ्गस्य सार्वधातुके परतो गुणो भवति । शेते । श्याते ।
शेरते । सार्वधातुक इति किम् । शिश्ये ॥

अय इयि किङ्ति ॥ २२ ॥

यकारादौ किङ्ति प्रत्यये परतः शीङोऽङ्गस्यायङित्ययमादेशो
भवति । शय्यते । श्याशय्यते । प्रशय्य । उपशय्य । यीति किम् ।
शिश्य । किङ्तीति किम् । शेषम् ॥

उपसर्गादुत्तरस्व ऊहतेः ॥ २३ ॥

उपसर्गादुत्तरस्य ऊहतेरङ्गस्य ह्रस्वो भवति यकारादौ किङ्ति
प्रत्यये परतः । समुह्यते । समुह्य गतः । अभ्युह्यते । अभ्युह्य गतः ।
उपसर्गादिति किम् । ऊह्यते । ऊहतेरिति किम् । समीह्यते । यीत्येव ।
समूहितम् । किङ्तीत्येव । अभ्यूह्योऽयमर्थः । अण इत्येव । आ ऊह्यते ।
आह्यते । समोह्यते ॥

एतेर्लिङि ॥ २४ ॥

एतेरङ्गस्योपसर्गादुत्तरस्य लिङि यकारादौ किङ्ति परतो ह्रस्वो
भवति । उदियात् । समियात् । अन्वियात् । आशिषि लिङि, अकृ-
त्सार्वधातुकयोरिति दीर्घत्वे कृते ह्रस्वोऽनेन भवति । उपसर्गादित्येव
ईयात् । अण इत्येव आ ईयात् । एयात् । समेयात् ॥

अकृत्सार्वधातुकयोर्दीर्घः ॥ २५ ॥

अकृद्यकारे असार्वधातुकयकारे च किङ्ति परतोऽजन्तस्याङ्गस्य
दीर्घो भवति । भृशायते । सुत्रायते । दुःत्रायते । चीयते । चेचीय-

ते । स्तूयते । तोष्टूयते । चीयात् । स्तूयात् । अकृदिति किम् । प्रहृत्य । प्रहृत्य । परत्वादीर्घत्वेन तुको बाधः स्यात् । असार्वधातुके इति किम् । चिनुयात् । सुनुयात् । किङ्तीत्येव । उरुया । धृष्णुया ।
 च्वौ च ॥ २६ ॥

चिवप्रत्यये परतोऽजन्तस्याङ्गस्य दीर्घो भवति । शुचीकरोति । शुचीभवति । शुचीस्यात् । पटूकरोति । पटूभवति । पटूस्यात् ॥

रीङ् ऋतः ॥ २७ ॥

ऋकारान्तस्याङ्गस्य अङ्गकारेऽसार्वधातुके यकारे च्वौ च परतो रीङित्ययमादेशो भवति । मात्नीयति । मात्नीयते । पिप्तीयते । च्चक्रीयते । मात्नीभूतः । किङ्तीत्येतन्निवृत्तं, तेनेहापि भवति । पितु-रागतं पिड्यम् । ऋत इति तपरकरणं किम् । चेकीर्यते निजेगित्येते-

रिङ् शयगिलङ्क्षु ॥ २८ ॥

ऋकारान्तस्याङ्गस्य श यक् इत्येनयोर्लिङि च यकारादौ असार्वधातुके परतो रिङित्ययमादेशो भवति । श । आद्रियते । आद्रियते । यक् । क्रियते । ह्रियते । लिङ् । क्रियात् । ह्रियात् । असार्वधातुके इत्येव । बिभृयात् । यीत्येव । कृषीष्ट । हृषीष्ट ॥

गुणोऽर्त्तिसंयोगाद्योः ॥ २९ ॥

ऋतो यकि लिङि इति वर्त्तते । श इत्यत्रासंभवाच्चानुवर्त्तते । गुणो भवत्यर्त्तः संयोगादीनामृकारान्तानां यकि परतो लिङि च यकारादावसार्वधातुके । अर्यते । अर्यात् । स्मर्यते । स्मर्यात् । इ संस्क्रियते, संस्क्रियादिति सुटो बहिरङ्गलक्षणस्यासिद्धत्वाद्भक्तत्वाद्वा संयोगादित्वमङ्गस्य नास्तीति गुणो न प्रवर्त्तते । यीत्येव । स्मृषीष्ट । धृषीष्ट । असार्वधातुके इत्येव । इयूयात् ॥

यङि च ॥ ३० ॥

यङि च परतः, अर्त्तः संयोगादेश्च ऋतो गुणो भवति । अरार्यते । सास्वर्यते, दाध्वर्यते, सास्मर्यते । अर्त्तैरुच्यन्त्यङ्गुर्लोतीनामुपसंख्यानमिति यङ् ॥ नन्द्राः संयोगादय इति द्विर्वचनप्रतिषेधो यकारपरत्वेनेष्यते ॥ हन्तेर्हिसायां यङि ग्रीभावो वक्तव्यः ॥ * ॥ जङ्गीयते । हिंसायामिति किम् । जङ्गन्यते ॥

ई घ्राध्मोः ॥ ३१ ॥

घ्रा ध्मा इत्येतयोर्यङि परत ईकारादेशो भवति । जेङ्गीयते । देङ्गीयते ॥

अस्य च्चौ ॥ ३२ ॥

ई इति वर्त्तते । अवर्णान्तस्याङ्गस्य च्चौ परत ईकारादेशो भवति । शुक्लीभवति । शुक्लीस्यात् । खट्वीकरोति । खट्वीस्यात् ॥

क्यचि च ॥ ३३ ॥

अस्येति वर्त्तते । क्यचि परतोऽवर्णान्तस्याङ्गस्य ईकारादेशो भवति । पुत्नीयति । घटीयति । खट्वीयति । मालीयति । अकृत्सार्वधा-
तुकयोर्दीर्घ इत्यस्यापवादः । पृथग्योगकरणमुत्तरार्थम् ॥

अशनायोदन्यधनाया बुभुक्षापिपासागर्द्धेषु ॥ ३४ ॥

अशनाय उदन्य धनाय इत्येतानि निपात्यन्ते बुभुक्षा पिपासा
गर्द्ध इत्येतेष्वर्थेषु । अशनायेत्यशनशब्दस्यात्वं क्यचि निपात्यते ।
अशनायतीति भवति बुभुक्षा चेत् । अशनीयतीत्येवान्यत्र । उदन्ये-
ति उदकशब्दस्य उदकादेशो निपात्यते । उदन्यतीति भवति पिपासा
चेत् । उदकीयतीत्येवान्यत्र । धनायेति धनशब्दस्यात्वं निपात्यते ।
धनायतीति भवति गर्द्धश्चेत् । धनीयतीत्येवान्यत्र ॥

न छन्दस्यपुत्तस्य ॥ ३५ ॥

छन्दसि विषये पुत्तवर्जितस्यावर्णान्तस्याङ्गस्य क्यचि यदुक्तं
तत्र भवति । किं चोक्तं, दीर्घत्वमीत्वं च । मित्तूयुः । पुत्तूयुः । संस्त्रे-
युः । देवाङ्गिगति सुम्नयुः । अपुत्तस्येति किम् । पुत्तीयन्तः सुवा-
नवः ॥ अपुत्तादीनामिति वक्तव्यम् ॥ * ॥ जनीयन्तोन्वप्रवः ॥

दुरस्युर्द्रविणस्युर्बृषण्यति रिषण्यति ॥ ३६ ॥

दुरस्युः द्रविणस्युः बृषण्यति रिषण्यति एतानि छन्दसि निपा-
त्यन्ते । द्रष्टृशब्दस्य क्यचि दुरस्भावो निपात्यते । अविद्योना दुर-
स्युः । दुष्टीयतीति प्राप्ते । द्रविणशब्दस्य द्रविणस्भावो निपात्यते ।
द्रविणस्युर्धिषण्यया । द्रावेणीयतीति प्राप्ते । बृषशब्दस्य बृषण्भावो
निपात्यते । बृषण्यति । बृषीयतीति प्राप्ते । रिष्टशब्दस्य रिषण्भावो
निपात्यते । रिषण्यति । रिष्टीयतीति प्राप्ते ॥

अश्वाघस्यात् ॥ ३७ ॥

अश्व अघ इत्येतयोः क्यचि परतश्छन्दसि विषये आकारादेशो
भवति । अश्वायन्तो मघवन् । मा त्वा वृका अघायवो विदन् । एत-
देवात्ववचनं आपकं, न छन्दस्यपुत्तस्येति दीर्घप्रतिषेधो भवतीति ॥

देवसुम्नयोर्यजुषि काठके ॥ ३८ ॥

देव सुम्न इत्येतयोः क्यचि परत आकारादेशो भवति यजुषि
काठकं । देवायन्तो यजमानाय । सुम्नायन्तो हवामहे । यजुषीति
किम् । देवाजिगाय सुम्नयुः । काठक इति किम् । सुम्नयुरिदमासीत्वा

कव्यध्वरपृतनष्यचि लोपः ॥ ३९ ॥

कवि अध्वर पृतना इत्येतेषामङ्गानां क्यचि परतो लोपो भवति
ऋचि विषये । कव्यन्तः सुमनसः । अध्वर । अध्वर्यन्तः । पृतन्यन्त-
स्तिष्ठन्ति ॥

द्यतिस्यतिमास्थामिति किति ॥ ४० ॥

द्यति स्यति मा स्था इत्येतेषामङ्गानामिकारादेशो भवति तफा-
रादौ किति प्रत्यये परतः । द्यति । निर्दितः । निर्दितवान् । स्यति ।
अवसितः । अवसितवान् । मा । मितः । मितवान् । स्था । स्थितः ।
स्थितवान् । तीति किम् । अवदाय । कितितीति किम् । अवदाता ॥

शाछोरन्यतरस्याम् ॥ ४१ ॥

शा छा इत्येतयोरन्यतरस्यामिकारादेशो भवति तकारादौ कि-
ति । शा । निशितम् । निशातम् । निशितवान् । निशातवान् । अव-
च्छितम् । अवच्छातम् । अवच्छितवान् । अवच्छातवान् ॥ इत्येतो-
र्व्रते नित्यमिति वक्तव्यम् ॥ * ॥ संशितो ब्राह्मणः । संशितव्रत इत्य-
र्थः । व्यवस्थितविभाषाविज्ञानात् सिद्धम् ।

देवत्रातो गलो ग्राह इतियोगं च सद्भिधिः ।

मिथस्ते न विभाष्यन्ते गवाक्षः संशितव्रतः ॥

दधातेर्हिः ॥ ४२ ॥

दधातेरङ्गस्य हीत्ययमादेशो भवति तकारादौ किति प्रत्यये पर-
तः । हितः । हितवान् । हित्वा ॥

जहातेश्च क्त्वि ॥ ४३ ॥

जहातेरङ्गस्य हीत्ययमादेशो भवति क्त्वाप्रत्यये परतः । हित्वा राज-
वनं गतः । हित्वा गच्छति । जहातेर्निर्देशाज्जिहीतेर्न भवति । हात्वा

विभाषा छन्दसि ॥ ४४ ॥

जहातेरङ्गस्य विभाषा हीत्ययमादेशो भवति छन्दसि विषये
क्त्वाप्रत्यये परतः । हित्वा शरीरं यातव्यम् । हात्वा ॥

सुधितवसुधितनेमधितधिष्वधिषीय च ॥ ४५ ॥

सुधित वसुधित नेमधित धिष्व धिषीय इत्येतानि छन्दसि कि-

ज्ये निपात्यन्ते । तत्र सुधिन वसुधित नेमधित इति सुवसुनेमपूर्वस्य
 दधातेः क्त्वाप्रत्यये इत्त्वमिडागमो वा प्रत्ययस्य निपात्यते । गर्भे
 माता सुधितम् । सुहितमिति प्राप्ते । वसुधितमग्नौ जुहोति । वसु-
 हितमिति प्राप्ते । नेमधिता बाधन्ते । नेमधिता इति प्राप्ते । धिञ्चेति
 लाण्मध्यमैकवचने दधातेरित्त्वमिडागमो वा प्रत्ययस्य द्विवचना-
 भावश्च निपात्यते । धिष्व सोमम् । धत्स्वेति प्राप्ते । धिषीयेति आ-
 शीर्लिङ्यात्मनेपदोत्तमैकवचने दधानेरित्त्वमिडागमो वा प्रत्ययस्य
 निपात्यते । धिषीयेति । धासीयेति । प्राप्ते ॥

दो ददु धोः ॥ ४६ ॥

दा इत्येतस्य घुसंज्ञकस्य ददित्ययमादेशो भवति तकारादा
 किति प्रत्यये परतः । दत्तः । दत्तवान् । दत्तिः । द इति किमाधातः ।
 धीतवान् । घेट एतद्रूपम् । धोरिति किम् । दाप् लवनं । दातं बर्हिः ।
 दैप् शोधनं । अवदातं मुखम् ॥ अयमादेशः स्थान इष्यते ॥ एवं ह्युक्त-
 म् । तान्ते दोषो दीर्घत्वं स्याद्धान्ते दाषां निष्ठानत्वम् । धान्ते दोषो
 धत्वप्राप्तिस्थान्तेऽदाषस्तस्मात्थान्तम् ॥ यदि तु दस्तीति तकारादौ
 दीर्घत्वं तदा तान्तेऽप्यदोषः । दान्तधान्तयोरेपि सन्निपातलक्षणां धि-
 धिरनिमित्तं तद्विधातस्येति नत्वधत्वे न भविष्यत इति न दाषः ॥

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तामति चेष्ट्यते ॥

अच उपसर्गात् इति प्राप्ते निपात्यन्ते । अनुपसर्गा वा एते अ-
 धादयः क्रियान्तरविषया वेदितव्याः ॥

अच उपसर्गात् ॥ ४७ ॥

अजन्तादुपसर्गादुत्तरस्य दा इत्येतस्य घुसंज्ञकस्य त इत्ययमा-
 देशो भवति तकारादौ किति । प्रत्तमवत्तं, नीत्तं, परात्तम् । अच इति
 किम् । निहत्तम् । वुहत्तम् । उपसर्गादिति किम् । दधि दत्तम् । मधु
 दत्तम् । घोरित्येव । अवदात्तं मुखम् । उपसर्गादिति पञ्चमीनिर्देशा-
 दादेरलः प्राप्नोति । तत्र स्मर्माधमाहुः । अच इत्येतदावस्यते । तत्रैकं
 पञ्चम्यन्तमुपसर्गाविशेषणार्थम्, अपरमाप षष्ठ्यन्तं स्थाननिर्देशार्थ-
 मित्याकारस्य स्थाने तकारो भवति । द्वितिकारो वा संयोगोऽयमादेश इ-
 ते । सोऽनेकाल्पत्वात् सर्वस्य भविष्यति । अपो भीत्यत्र पञ्चम्यन्तमच
 इत्यनुवर्तते । तेन पकारमात्रस्य भविष्यति ॥ घतेरित्वादचस्त इत्ये-
 तद्वति धिप्रतिषेधेन ॥ * ॥ अवत्तम् । प्रत्तं जुहोति ॥

अपो भि ॥ ४८ ॥

अप् इत्येतस्याङ्गस्य भकारादौ प्रत्यये परतस्त इत्ययमादेशो भवति । अङ्गिः । अङ्गयः । भीति किम् । अप्सु ॥ स्ववः स्वतवसोर्मास उपसञ्च तकारादेश इष्यते छन्दसि भकारादौ ॥ स्ववङ्गिः । स्वतवङ्गिः । माङ्गिष्ठ इन्द्रो वृत्रहा । समुषङ्गिरजायथाः ॥

सः स्यार्द्धधातुके ॥ ४९ ॥

सकारान्तस्याङ्गस्य सकारादावार्द्धधातुके परतस्तकारादेशो भवति । वत्स्यति । अवत्स्यत् । विवत्सति । जिघत्सति । स इति किम् । वक्ष्यति । सीति किम् । धासः । वासः । आर्द्धधातुके इति किम् । आस्स । वस्से ॥

तासस्त्योर्लोपः ॥ ५० ॥

तासेरस्तेश्च सकारस्य सकारादौ प्रत्यये लोपो भवति । तासेः । कर्त्तासि । कर्त्तासं । अस्तेः । त्वमति । व्यतिसे । अस्तेरकारसकारयोर्लुप्तयोः से इति प्रत्ययमात्रमेतत्पदम् । तेन सात्पदाघोरिति पठं न भवति ॥

रि च ॥ ५१ ॥

रेफादौ च प्रत्यये परतः तासस्त्योः सकारस्य लोपो भवति । कर्त्तारौ । कर्त्तारः । अध्येतारौ । अध्येतारः । अस्तेर्लिटि । व्यतिरे ॥

ह एति ॥ ५२ ॥

तासस्त्योः सकारस्य हकारादेशो भवति एति परतः । कर्त्तारौ । अस्तेः । व्यतिहे ॥

यीवर्णयोर्दीधीवेव्योः ॥ ५३ ॥

यकारादाविचर्णादौ च परतो दीधीवेव्योर्लोपो भवति । यकारादौ । आदीध्य गतः । आवेव्य गतः । आदीध्यते । आवेव्यते । इवर्णादौ । आदीधीता । आवेविता । लिङि । आदीधीत । आवेवीत । यीवर्णयोरिति किम् । आदीध्यनम् । आवेव्यनम् ॥

सनि मीमाधुरभलभशकपतपदामच इस् ॥ ५४ ॥

सनि प्रत्यये सकारादौ परतो मी मा घु रभ लभ शक पत प इत्येतेषामङ्गानामचः स्थाने इसित्ययमादेशो भवति । मी इति मीना निमिनोत्योर्द्वयोरपि ग्रहणमिष्यते । मित्सति । प्रमित्सति । मा इति गामादाग्रहणेष्वविशेषः । मित्सते । अपमित्सते । घु । दित्सति । धित्सति । रभ । आरिप्सते । लभ । आलिप्सते । शक । शित्सति ।

पत । पित्सति । पद् । प्रपित्सते । सनीति किम् । दास्यति । सीत्येव ।
पिपतिषति । तनिपतिदरिद्राणामुपसंख्यानमिति पतोरडागमविक-
ल्पः ॥ सनि, राधो हिंसायामच इत्युक्तव्यः ॥ * ॥ प्रतिरित्सति ।
हिंसायामिति किम् । आरिरात्सति ॥

आपूङ्गप्यधामीव ॥ ५५ ॥

आप् ह्यपि ऋच इत्येनेषामङ्गानामच ईकारादेशो भवति सनि
सकारादौ परतः । आप् । ईप्सति । ह्यपि । क्षीप्सति । ऋच् । ईर्त्सति ।
ह्यपेर्द्धावचौ तन्न णेः पूर्वविप्रतिषेधेन लोप इतरस्य त्वीत्वम् । सनीत्ये-
व । प्राप्स्यति । सीत्येव । जिह्वपयिषति । अर्द्धिधिषति । सनीवन्त-
र्द्धेति ह्यपेर्द्धधेश्चेटो विकल्पः ॥

दम्भ इच्च ॥ ५६ ॥

दम्भेरच इकारादेशो भवति चकारादीञ्च सनि सकारादौ पर-
तः । धीप्सति । धिप्सति । सीत्येव । दिदम्भिषति ॥

मुचोऽकर्मकस्य गुणो वा ॥ ५७ ॥

मुचोऽकर्मकस्य गुणो वा भवति सनि सकारादौ परतः । हलन्ता-
द्धेति कित्वप्रतिषेधो विकल्प्यते । मोक्षते वत्सः स्वयमेव । मुमुक्षते
वत्सः स्वयमेव । अकर्मकस्येति किम् । मुमुक्षति वत्सं देवदत्तः ।
कर्मकर्त्तरि मुचिरकर्मको भवति कर्मविशेषस्य वा विवक्षायाम् ॥

अत्र लोपोभ्यासस्य ॥ ५८ ॥

यदेतत्प्रक्रान्तं सनि मीमेत्यादि मुचोऽकर्मकस्येति यावत् । अत्रा-
भ्यासलोपो भवति । तथैवोदाहृतम् । अभ्यासस्येत्येतच्चाधिकृतं
वेदितव्यमाध्यायपरिसमाप्तः । इत उत्तरं यद्वक्ष्यामोऽभ्यासस्येत्येवं
तद्वेदितव्यम् । वक्ष्यति । ह्रस्वः । डुढौकिषते । तुत्रौकिषते । सनि
मीमाधुरलभशकपतपदामच इस् अभ्यासलोपश्चत्येवं सिद्धे यदत्र-
ग्रहणमिह क्रियते तद्विषयावधारणार्थमत्रैवाभ्यासलोपो भवति ।
सन्वद्भावविषये न भवति । अमीमपत् । अदीदपत् । सन्वत्त्वधुनि
चङ्पर इति सन्वद्भावात्प्राप्नोति । सर्वस्याभ्यासस्यायं लोप इष्यते
तदर्थमेव केचिदत्रग्रहणं वर्णयन्ति । नानर्थकेलोन्यविधिरित्यपरे
सर्वस्य कुर्वन्ति ॥

ह्रस्वः ॥ ५९ ॥

ह्रस्वो भवत्यभ्यासस्य । डुढौकिषते । तुत्रौकिषते । डुढौके । तु-
त्रौके । अडुढौकत् । अतुत्रौकत् ॥ अभ्यासस्यानचि ॥ * ॥ अभ्यास-

स्य यदुच्यते अनच्चि तद्भवतीति वक्तव्यम् । चराचरः । चलाचलः ।
पतापतः । वदावदः । हलादिः शेषो न भवति ॥

हलादिः शेषः ॥ ६० ॥

अभ्यासस्य हलादिः शिष्यते अनादिलुप्यते । जग्लौ । मग्लौ ।
पपाच । पपाठ । आट । आटतुः । आटुः । आदिशेषनिमित्तोऽयमना-
देर्लोपो विधीयते । तत्राभ्यासजातेराश्रयणात् कचिदपि वर्त्तमानो
हलादिरनादेः सर्वत्र निवृत्तिं करोति । अपरे तु भ्रुवते । शेषशब्दोऽयं
निवृत्त्या विशिष्टमवस्थानमाह । तदवस्थानमुक्तितो यद्यपि प्रधानम-
विधेयत्वात् तदप्रधानम् । निवृत्तिरेव तु विधेयत्वात् प्रधानम् । त-
त्रायमर्थोऽस्य जायते । अभ्यासस्यानादेर्हलो निवृत्तिर्भवतीति । सा
किमित्यादेरविधेयां सतीमनिवृत्तिमपेक्षिष्यत इति ॥

शर्पूर्वाः खयः ॥ ६१ ॥

अभ्यासस्य शर्पूर्वाः खयः शिष्यन्ते । अन्ये हलो लुप्यन्ते । चु-
ओतिषति । तिष्ठासति । पिस्पन्निषते । शर्पूर्वा इति किम् । पपा-
च । खय इति किम् । सस्नौ ॥ खर्पूर्वाः खय इति वक्तव्यम् ॥ * ॥
उचिच्छिषतीत्यत्र उच्छेरन्नरङ्गत्वात्तुकि कृते द्विर्वचनं तत्र हलादिः
शेषे सत्यभ्यासे तकारः श्रूयत ॥

कुहोश्चुः ॥ ६२ ॥

अभ्यासस्य कवर्गहकारयोश्चवर्गादेशो भवति । चकार । चञ्चान
जंगाम । जघान । हकारस्य । जहार । जिहीर्षति । जहौ ॥

न कवतेर्यङि ॥ ६३ ॥

कवतेरभ्यासस्य यङि परतश्चुर्न भवति । कोकूयते । उङ् ।
कोकूयते । खरः । कवतेरिति विकरणनिर्देशः कौतेः कुवतेश्च निवृ-
त्त्यर्थः । तयोश्चुत्वमेव भवति । चाकूयते । यङीति किम् । चुकुवे ॥

कृषेच्छन्दसि ॥ ६४ ॥

कृषेच्छन्दसि विषयं यङि परतोऽभ्यासस्य चुर्न भवति । करीक-
ष्यते यङ्गकुणपः । छन्दसीति किम् । चरीकृष्यते कृषीवलः ॥

दाधर्त्तिदर्द्धर्त्तिदर्द्धर्षिबोभूतुतेतिक्तेलर्ष्यापनीफणत्सं-
निष्यदत्करिक्रत्कनिक्रदद्भरिभ्रद्विध्वतोदविद्युतत्तरि-
त्रतः सरीसृपतंवरीवृजन्मर्धृज्या गनीगन्तीति च ॥ ६५ ॥
दाधर्त्ति दर्धति दर्द्धर्षि बोभूतु तेतिक्ते अलर्षि आपनीफणत्सं

सनिष्यदत्त करिक्रदत्त कनिक्रदत्त भरिभ्रत्त दविध्वतः दविद्युतत्त त-
 रित्रतः सरीसृपत्त वरीवृजत्त मर्मृज्य आगनीगन्ति इत्येतानि अष्टाद-
 श छन्दासि विषये निपात्यन्ते । दाघर्त्ति दर्द्धर्त्ति दर्द्धर्षीति धारयते-
 ध्रुंओ वा श्लो यङ्लुकि वा अभ्यासस्य दीर्घत्वं णिलोपश्च । दाघ-
 र्त्ति । एवं दर्द्धर्त्ति । श्लो रुगभ्यासस्य निपात्यते तथा दर्द्धर्षीति ।
 अत्र च यल्लुक्षणेनानुपपन्नं तत्सर्वं निपातनास्तिद्धम् । बोभूत्विति ।
 भवतेर्यङ्लुगन्तस्य लोटि गुणाभावो निपात्यते । नैतदस्ति प्रयोजन-
 म् । अत्र भूसुवोस्तिङीति गुणाभावः सिद्धः । ज्ञापनार्थं तर्हि नि-
 पातनमेतत् । ज्ञापयति । अन्यत्र यङ्लुगन्तस्य गुणप्रतिषेधो न भ-
 वतीति । बोभोति । बोभवीति । तेतिक्तं । तिजेर्यङ्लुगन्तस्यात्मनेप-
 दं निपात्यते । यङो ङित्त्वात्प्रत्ययलक्षणेनात्मनेपदं सिद्धमेव । ज्ञा-
 पनार्थं त्वात्मनेपदनिपातनमन्यत्र यङ्लुगन्तादात्मनेपदं न भवति ।
 अलर्षीति । इयत्तैलटि सिपि अभ्यासस्य हलादिः शेषापवादो रेफ-
 स्य लत्वं निपात्यते । सिपा निर्देशोऽतन्त्रं, तिप्यपि दृश्यते अलर्त्ति
 दक्षः आपनीफणादिति । फणतेराङ्पूर्वस्य यङ्लुगन्तस्य शतर्यभ्या-
 सस्य नीम्निपात्यते । संसनिष्यदिति । स्यन्देः संपूर्वस्य यङ्लुक् शत-
 र्येवाभ्यासस्य निक् धातुसकारस्य षत्वं निपात्यते । न चास्य संपूर्व-
 ता तन्त्रम्, अन्यत्रापि हि दृश्यते । आसनिष्यददिति । करिक्रदिति
 करोतेर्यङ्लुगन्तस्य शतरि चुत्वाभावोभ्यासककारस्य रिगागमो नि-
 पात्यते । कनिक्रददिति । क्रन्दर्लुङि च्लेरङादेशो द्विवचनमभ्यास-
 स्य चुत्वाभावो निगागमश्च निपात्यते । तथा चास्य विवरणं कृतम् ।
 अक्रन्दीदिति भाषायाम् । भरिभ्रदिति बिभर्त्तेर्यङ्लुगन्तस्य शतरि
 भृजामिदिति इत्वाभावो जश्त्वाभावोभ्यासस्य रिगागमो निपात्यते ।
 दविध्वत इति ध्वरतेर्यङ्लुगन्तस्य शतरि जसि रूपमेतत् । अत्रा-
 भ्यासस्य विगागम ऋकारलोपश्च निपात्यते । दविध्वतो रश्मयः
 सूर्यस्य । दविद्युतर्दिति द्युतेर्यङ्लुगन्तश्च शतरि अभ्यासस्य संप्रसार-
 णाभावः, अत्वं विगागमश्च निपात्यते । तरित्रत इति तरतेः शतरि
 श्लो षष्ठ्येकवचनेऽभ्यासस्य रिगागमो निपात्यते । सरीसृपतमिति
 सृपेः शतरि श्लो द्वितीयैकवचनेऽभ्यासस्य रिगागमो निपात्यते ।
 वरीवृजदिति वृजेः शतरि श्लो रिगागमो निपात्यतेऽभ्यासस्य मर्मृज-
 ति मृजेर्लटि णलि अभ्यासस्य रुगागमो धातोश्च युगागमो निपा-
 त्यते । ततो मृजेर्वृद्धिर्न भवत्यलघूपधत्वात् । लघूपधगुणे प्राप्ते वृद्धि-
 रारभ्यते । आगनीगन्तीति आङ्पूर्वस्य गमर्लटि श्लो अभ्यासस्य

चुत्वाभावो नीगागमश्च निपात्यते । वक्ष्यन्ती वेदा गनीगमि कथे-
म । इत्किरणमेवंविधानामन्येषामप्युपसंग्रहायम् ॥

उरत् ॥ ६६ ॥

ऋवर्णान्तस्याभ्यासस्याकारादेशो भवति । ववृते । ववृषे । न-
नंति । नरिनर्त्ति । नरीनर्त्ति । इत्येवमादावभ्यासविकारेषु अपवादो
नोत्सर्गान् विधीन् बाधत इत्युरदत्वे कृते रुगादय आगमाः क्रियन्ते ।

द्युतिस्त्राप्योः संप्रसारणम् ॥ ६७ ॥

द्युति स्वापि इत्येतयोरभ्यासस्य संप्रसारणं भवति । विदिद्युतत्वा
विदिद्यांतिषते । विदिद्युतिषते । विदेद्युत्यते । स्वापेः । सुष्वापर्ययति
स्वापिर्ण्यन्तो गृह्यते तस्याभ्यासनिमित्तेन प्रत्ययेनानन्तर्यं सति संप्र-
सारणमिष्यते । इह न भवति । स्वापयन्तण्वुल । स्वापकः । तस्मा-
त्क्यचि स्वापकीर्याति । स्वापकीर्यतेः सन् । सिष्वापकायिषति ॥

व्यथो लिटि ॥ ६८ ॥

व्यथेल्लिटि परतोऽभ्यासस्य संप्रसारणं भवति । विव्यथे । विव्य-
थाते । विव्यथिरे हलादिः शेषेण यकारस्य निवृत्तौ प्राप्तायां संप्र-
सारणं क्रियते । वकारस्य, न संप्रसारणे संप्रसारणमिति प्रतिषि-
ध्यते । लिटीति किम् । वाव्यध्यते ॥

दीर्घ इणः किति ॥ ६९ ॥

इणोऽङ्गस्य योऽभ्यासस्तस्य दीर्घो भवति किति लिटि परतः ।
यतुः । ईयुः । इणो यणिति यणादेशे कृते स्थानिवद्भावाद् द्विवचन-
म् । कितीति किम् । इयाय । इययिथ ॥

अत आदेः ॥ ७० ॥

अभ्यासस्यादेरकारस्य दीर्घो भवति लिटि परतः । अतो गुणे
पररूपत्वस्यापवादः । आट । आटतुः । आटुः । आदेरिति किम् ।
पपाच । पपाठ ॥

तस्मान्नुद् द्विहलः ॥ ७१ ॥

तस्मादतोऽभ्यासादीर्घाभूतादुत्तरस्य द्विहलोऽङ्गस्य नुडागमो भव-
ति । आनङ्ग । आनङ्गतुः । आनङ्गुः । आनङ्ग । आनङ्गतुः । आनङ्गुः ।
द्विहल इति किम् । आट । आटतुः । आटुः । ऋकारैकदेशो रेफो
लप्रहणेन गृह्यते । तेनेहापि द्विहलोऽङ्गस्य नुडागमो भवति । आनङ्गु-
तुः । आनङ्गुः ॥

अश्नो तेश्च ॥ ७२ ॥

अद्वितीयेऽथ दीर्घाभूतादभ्यासात्तत्तरस्य जुडागमो भवति । व्या-
मशे । व्यानशानं । व्यानशिरं । अद्वितीयेति विकरणनिर्देशो अद्विती-
तर्मा भूदिति । आश । आशतुः । आशुः ॥

भवतेरः ॥ ७३ ॥

भवतेरभ्यासस्याकारादेशो भवति लिटि परतः । बभूव । बभू-
वतुः । बभूवुः । बभूवे । भवतेरिति कर्तृनिर्देशादिह न भवति । अ-
बुबभूवे कम्बलो देवदत्तं । लिटीत्येष । बुभूषति । बोभूयते ॥

ससूवेति निगमे ॥ ७४ ॥

ससूव इति निपात्यते । सूतेर्लिटि परस्मैपदं जुगागमोऽभ्यासस्य
चात्वं निपात्यते । ससूव स्थावरं विपश्चिताम् । सुषुवे इति भाषायाम् ॥

निजां त्रयाणां गुणः श्लौ ॥ ७५ ॥

निजादीनां त्रयाणामभ्यासस्य गुणो भवति श्लौ सति । निजिर्-
नेनेक्ति । विजर्, वेवेक्ति । विश, वेवेष्टि । त्रिग्रहणमुत्तरार्थम् ।
एषां हि वृत्करणं समाप्त्यर्थं पठ्यत एवेति । श्लाविति किम् । निनेज ॥

भृजामित् ॥ ७६ ॥

भृजादीनां त्रयाणामभ्यासस्येकारादेशो भवति श्लौ सति ।
भृज् । विभर्त्ति । माङ् । मिमीते । ओहाङ् । जिहीते । त्रयाणामित्ये-
व । जहाति । श्लावित्येव । बभार ॥

अर्त्तिपिपर्सोश्च ॥ ७७ ॥

अर्त्ति पिपर्त्ति इत्येकयोरभ्यासस्येकारादेशो भवति श्लौ । इय-
र्त्ति धूमम् । पिपर्त्ति सोमम् ॥

बहुलं छन्दसि ॥ ७८ ॥

छन्दसि विषयेऽभ्यासस्य श्लौ बहुलमिकारादेशो भवति । पूर्णो
विवष्टि । वशेरतद्रूपम् । तथा वचः । जनिमा विवक्ति । सचेः । व-
रसं न माना सिषक्ति । जिघर्त्ति सोमम् । न च भवति । ददातीत्येवं
प्रायः । जजनमिन्द्रं माता यद्वीरं दधत्तद्वनिष्ठा ॥

सन्यतः ॥ ७९ ॥

सनि परनोऽकारान्ताभ्यासस्येकारादेशो भवति पिपक्षति । यिय-
क्षति । तिष्ठामति । पिपासति । सनीति किम् । पपाच । अत इति
किम् । लुलूषति । तपरकरणं किम् । पापचिषते ॥

आः पुयण्ज्यपरे ॥ ८० ॥

सनीति वर्त्तते इदिति च । उवर्णान्ताभ्यासस्य पवर्गे यणि अ-
कारे चावर्णपरे परत इकारादेशो भवति सनि प्रत्यये परतः । पवर्गे
परं । पिपविषति । पिपावयिषति । विभावयिषति । यण्यपरे । यि-
विषति । यियावयिषति । रिरावयिषति । लिलावयिषति । जपरे ।
जु इति सौत्रोऽयं घातुः । जिजावयिषति । एतदेव पुयगाज्यपर इति
वचनं ज्ञापकमद्विर्वचननिमित्तंऽपि णौ स्थानिवद्भवतीति । ओरिति
किम् । पापच्यते । सन् । पापचिषति । पुयगाजीति किम् । मवजु-
नावयिषति । जुहावयिषति । अपर इति किम् । बुभुषति ॥

स्रवतिशृणोतिद्रवतिप्रवतिप्लवतिच्यवतीनां वा ॥ ८१ ॥

स्रवति शृणोति द्रवति प्रवति प्लवति च्यवति इत्येतेषामभ्या-
सस्य ओरवर्णपरे यणि वा इकारादेशो भवति सनि परतः । सिस्त्रा-
वायिषति । सुस्त्रावयिषति । शृणोति । शिश्रावयिषति । शुश्रावयिष-
ति । द्रवति । दिद्रावयिषति । दुद्रावयिषति । प्रवति । पिप्रावयिष-
ति । पुप्रावयिषति । प्लवति । पिप्लावयिषति । पुप्लावयिषति ।
च्यवति । चिच्यावयिषति । चुच्यावयिषति । वचनसामर्थ्यादेक-
वर्णेन यणो व्यवधानमाश्रीयते । पूर्वसूत्रे त्वनन्तर एव यणि भवित-
व्यामित्यप्राप्तविभाषेयम् । अपर इत्येव । सुस्क्रुषति । शुश्रूषति ॥

गुणो यङ्लुक्तोः ॥ ८२ ॥

यङि यङ्लुकि च इगन्तस्याभ्यासस्य गुणो भवति।चेचीयते।
लोलूयते । यङ् लुकि । जोहवीति । यङावेतीङ्विकल्पः।चोक्कशीति।

दीर्घोऽकितः ॥ ८३ ॥

अकितोऽभ्यासस्य दीर्घो भवति यङि यङ्लुकि च । पापच्यते
पापचीति । यायज्यते । यायजीति । अकित इति किम् । यंयस्यते
यंयमीति । रंरम्यते । रंरमीति । ननु चात्रापवादत्वान्नुकि कृते
ऽभ्यासस्यानजन्तत्वादेव दीर्घत्वं न भविष्यति । एवं तर्ह्यकित एत-
नेनेतज् ज्ञाप्यते, अभ्यासविकारेष्वपवादा नात्सर्गान् विधीन् वाप-
न्त इति । किमेतस्य ज्ञापने प्रयोजनं, डाढौक्यत इत्यत्र दीर्घोऽकित-
इत्यनेन संध्यक्षरह्रस्वो न बाध्यते । अचीकरदित्यत्र दीर्घो लघोऽकित-
त्यनेन सन्वदित्वं न बाध्यते । मान्प्रभृतीनां दीर्घेण सनीत्वं न बा-
धते । मीमांसतोर्ह्ये च गण इतीत्वेन हलादिःशेषो न बाध्यते अजीगण-
वञ्चु स्रसु ध्वंसु भ्रंसु कस पत पद स्कन्दाम् ॥ ८४ ॥

वञ्चु स्रसु ध्वंसु भ्रंसु कस पत पद स्कन्द इत्येतेषामभ्यास-

नीगागमो भवति यङि यङ्लुकि च । वञ्चु । वनीवच्यते । वनीव-
ञ्चीति । वंसु । सनीवस्यते । सनीवसीति । वंसु । दनीवस्यते ।
दनीवसीति । वंसु । बनीवस्यते । बनीवसीति । कस । चनीकस्य-
ते । चनीकसीति । पत । पनीपस्यते । पनीपतीति । पद् । पनीपद्यते ।
पनीपदीति । स्कन्द । चनीस्कद्यते । चनीस्कन्दीति ॥

नुगतोऽनुनासिकान्तस्य ॥ ८५ ॥

अनुनासिकान्तस्याङ्गस्य योऽभ्यासस्तस्याकारान्तस्य नुगागमो
भवति यङ्यङ्लुकोः परतः । तंतम्यते । तंतनीति । जंगम्यते । जंग-
मीति । यंयम्यते । यंयमीति । रंरम्यते । रंरमीति । नुगित्येतदनुस्वा-
रोपलक्षणार्थं द्रष्टव्यम् । स्थानिना ह्यादेशो लक्ष्यते । तेन यंयम्यत
इत्येवमादावङ्गलपरस्वेऽप्यनुस्वारो भवति ॥ पदान्तवच्चेति वक्तव्यम्
॥ * ॥ वा पदान्तस्येति परसवर्णविकल्पो यथा स्यादिति । अत इति
किम् । तेतिम्यते । तपरकरणं तु भूतपूर्वस्यापि दीर्घस्य निवृत्त्यर्थम् ।
वाभास्यते । अनुनासिकान्तस्येति किम् । पापच्यते ॥

जपजभदहदशभञ्जपशां च ॥ ८६ ॥

जप जभ दह दश भञ्ज पश इत्येतेषामभ्यासस्य नुगागमो भ-
वति यङ्यङ्लुकोः परतः । जंजप्यते । जंजपीति । जंजभ्यते । जं-
जमीति । दंदह्यते । दंदहीति । दंदश्यते । दंदशीति । दश इति दं-
शिर्यं नकारलोपार्थमेव निर्दिष्टः । तेन यङ्लुक्पि नकारलोपो
भवति । भंञ्ज । बंभज्यते । बंभजीति । पश इति सौत्रो धातुः । पंप-
श्यते । पंपशीति ॥

चरफलोश्च ॥ ८७ ॥

चर फल इत्येतयोर्भ्यासस्य नुगागमो भवति यङ्यङ्लुकोः
परतः । चंचूर्यते । चंचूरीति । पंपुल्यते । पंपुलीति ॥

उत्परस्यातः ॥ ८८ ॥

चरफलोर्भ्यासात्परस्यात उकारादेशो भवति यङ्यङ्लुकोः
परतः । चंचूर्यते । चंचूरीति । पंपुल्यते । पंपुलीति । परस्यंति
किम् । अभ्यासस्य मा भूत् । अत इति किम् । अलोऽस्यस्य मा भूत् ।
उदिति तपरकरणं चंचूर्नि पंपुलीति, अत्र लघूपवगुणनिवृत्त्यर्थम् ।
दीर्घस्यासिद्धत्वादिह लघुत्वं न निवर्तते ॥

ति च ॥ ८९ ॥

उकारादौ प्रत्यये परतश्चरफलोर्कारस्य उकारादेशो भवति ।

चरणं चूर्तिः । ब्रह्मणश्चूर्तिः । प्रफुल्लिः । प्रफुल्लाः सुमनसः ।
 झलुकोरभ्यः सस्येति । आनुवर्त्तमानमपि वचनसामर्थ्यादिह नास्ति
 संबद्ध्यते ॥

रीगृदुपधस्य च ॥ ९० ॥

ऋदुपधस्याङ्गस्य योऽङ्ग्यासस्तस्य रीगागमौ भवति यङ्लुकोः
 परतः । वरीवृत्त्यते । वरीवृद्ध्यने । वरीवृत्नीति । वरीवृद्धीति । नरी-
 नृत्त्यते । नरीनृत्नीति ॥ रीगृत्वन इति वक्तव्यम् ॥ * ॥ इहापि यथा
 स्यात् । वरीवृद्ध्यने । वरीवृद्धीति ॥

रुप्रिकौ च लुकि ॥ ९१ ॥

यङ्लुकि ऋदुपधस्याङ्गस्य योऽङ्ग्यासस्तस्य रुप्रिकावागमौ भवत-
 श्चकारादीकच । नर्त्ति । नरिनर्त्ति । नरीनर्त्ति । वर्त्ति । वरिवर्त्ति ।
 वरीवर्त्ति । उकार उच्चारणार्थः ॥ मर्मृज्यते मर्मृज्यमानास इत्युपस-
 ख्यानम् ॥ * ॥ मर्मृज्यते । मर्मृज्यमानासः ॥

ऋनश्च ॥ ९२ ॥

ऋकारान्तस्याङ्गस्य योऽङ्ग्यासस्तस्य रुप्रिकावागमौ भवतो री-
 कच यङ्लुकि । चर्त्ति । चरिकर्त्ति । चरीकर्त्ति । जर्हर्त्ति । जरि-
 र्त्ति । जरीहर्त्ति । नपरकरणं किम् । किरतेश्चाकर्त्ति ॥

किरर्त्ति चर्कर्त्तितान्नं पञ्चनीत्यत्र यो नयेत् ।

प्राप्तिञ्च तमहं मन्ये प्रारब्धस्तेन संग्रहः ॥

तत्रेयं प्राप्तिस्त्वनपरकरणसामर्थ्यादङ्गविशेषणम् ऋतइत्येतत्तथा
 चाप्राप्तः किरनेरुगादीनामिति ॥

मन्वल्लघुनि चङ्परंऽनग्लोपे ॥ ९३ ॥

लघुनि यात्वक्षरं परतः योऽङ्ग्यासस्तस्य चङ्परं णौ परतः सवि-
 कार्यं भवति अनग्लोपे । मन्यत इत्युक्तं चङ्परंऽपि तथा । अचीक-
 त् । अपीपचत् । ओः पुयणज्यपरइत्युक्तं चङ्परंऽपि तथा । अपीप-
 त् । अलीलवत् । अजीजवत् । स्रवातिशृणोतिवदतिप्लवतिच्यवतीति
 वेत्युक्तं चङ्परंऽपि तथा । आंस्रवत् । असुस्रवत् । अशिभ्रवत् ।
 अशुभ्रवत् । अदिद्रवत् । अदुद्रवत् । अपिप्रवत् । अपुप्रवत् । अपि-
 प्लवत् । अपुप्लवत् । अचिच्यवत् । अचुच्यवत् । लघुनीति किर-
 अननश्चत् । अररश्चत् जागरयते । अजजागरत् । अत्र कचिद् गुण-
 लघुमाश्रित्य सन्वद्धावमिच्छन्ति सर्वत्रैव लघोरानन्तर्यमभ्यासे-
 नास्तीति व्यवधानेऽपि वचनप्रासादयाद्भविष्यत्, तदसत् । येन च

व्यवधानं तेन व्यवहितेपि वचनप्रामाण्यादित्येकेन व्यवधानमाश्रीयते
न पुनरनेकेन । यद्येवं, कथमाचक्षणादिति, आचार्यप्रवृत्तार्थापर्याप्त
भवत्येवजातीयकानामित्वमिति । यद्यं तद्व्याधनार्थं स्मरत्यादीना-
मत्वं विदधाति । चङ्पर इति किम् । अहं पपच । परग्रहणं किम् ।
चङ्गेव केवले मा भूत् । अचकमत । अनग्लोप इति किम् । अचक-
यत् । हृषदमाख्यातवान् अदहयत् । वादितवन्तं प्रयोजितवन्तं प्रयो-
जितवान् अवीवददित्यत्र योऽसौ णौ णेलोपो नासावग्लोप इत्याश्री-
यते । किं कारणं, चङ्पर इति, णिजातेर्निमित्तत्वेनाक्षेपास्ततोऽन्यस्याको
लोपः परित्यज्यते । मीमादीनामन्नग्रहणात् सन्वद्भावेनाभ्यासलोपो न
भवतीत्युक्तम् । किञ्च सन्वदिति सनाभयं कार्यमिति दिश्यते । न च
लोपः सनमेवापेक्षते किं तर्हि इस्मावाद्यपि । तदभावादमीमयदि-
त्यादावभ्यासलोपो न भविष्यति ॥

दीर्घो लघोः ॥ ९४ ॥

दीर्घो भवति लघोरभ्यासस्य लघुनि णौ चङ्परेश्चलोपे । अ-
वीकरत् । अजीहरत् । अलीलवत् । अपापचत् । लघोरिति किम् ।
मभिभ्रजत् लघुनीत्येव । अततक्षत् । अररक्षत् । चङ्गीत्येव । अहं
पपच । पर इत्येव । अचकमत । अनग्लोप इत्येव । अचकयत् ॥

अत्स्मृदृत्वरप्रथमदस्तृस्पशाम् ॥ ९५ ॥

स्मृ दृ त्वर प्रथमद स्तृ स्पश इत्येतेषामभ्यासस्यादित्ययमा-
देशो भवति चङ्परेश्चो परतः । स्मृ । असस्मरत् । कृ । अददरत् ।
त्वर । अतत्वरत् । प्रथ । अपप्रथत् । म्रद । अमम्रदत् । स्तृ । अनस्त-
रत् । स्पश । अपस्पशत् । सन्वद्भावादित्वं प्राप्तमनेन बाध्यते । तप-
रणसामर्थ्यादिति कृते दीर्घो लघोरित्येतदपि न भवति । अददरत् ॥

विभाषा वेष्टिचेष्टयोः ॥ ९६ ॥

वेष्टि चेष्टि इत्येतयोरभ्यासस्य विभाषा अदित्ययमादेशो भवति
चङ्परेश्चो परतः । अववेष्टत् । अविवेष्टत् । अचचेष्टत् । अचिचेष्टत् ।
अभ्यासद्वयत्वे कृते अत्वं पक्षे भवति ॥

ई च गणः ॥ ९७ ॥

गणेरभ्यासस्य ईकारादेशो भवति चङ्परेश्चो परतः । चकारा-
दत् । अजीगणत् । अजगणत् ॥

इति वामनाचार्यविरचितायां काशिकायां वृत्तां सप्तमस्याध्यायस्य
चतुर्थः पादः ॥ ७ ॥ ४ ॥ समाप्तोऽध्यायश्च सप्तमः ॥ ७ ॥

॥ अथ अष्टमाध्यायस्य प्रथमः पादः ॥

सर्वस्य द्वे ॥ १ ॥

सर्वस्येति च द्वे इति चैतदधिकृतं वेदितव्यम् । इत उत्तरं पदस्य मः प्राक् पदस्येत्यतः सर्वस्य द्वे भवत इत्येवं तद्वेदिनव्यम् । वस्यति । नित्यवीप्सयोरिति । तत्र सर्वस्य स्थाने द्वे भवतः । के द्वे भवतः । ये शब्दतश्चार्थतश्चोभयथान्तरतमे, एकस्य पञ्चतिशब्दस्य च पञ्चतिशब्दौ भवतः । पचाति १ । ग्रामो २ रमणीयः । यदा तु द्विः प्रयोगो द्विर्वचनं तदा स एव पञ्चतिशब्दो द्विरावर्त्तते तस्य द्वे आवृत्ती भवतः । सर्वस्येति विस्पष्टार्थम् । अथ पदस्येत्येव कस्माच्चोच्यते । नैवं शक्यमिह हि न स्यात् प्रपचति प्रपचतीति । इह द्रोणा द्रोढा इति घत्वढत्वयोरसिद्धत्वादकृतयोरेव तयोर्द्विर्वचनं प्राप्नोति तत्र पञ्चाद्विकल्पे सत्यनिष्टमपि स्यात् । द्रोणश्चा द्रोढा । द्रोढा द्रोणस्येति । तस्माद्वक्तव्यमेतत् पूर्वत्रासिद्धीयमद्विर्वचन इति । सर्वस्येत्येव वा कृतं सर्वकार्यप्रतिपत्त्यर्थं द्रष्टव्यम् ॥

तस्य परमाग्नेडितम् ॥ २ ॥

तस्य द्विरुक्तस्य यत्परं शब्दरूपं तदाग्नेडितसंज्ञं भवति । चौर चौर ३ । वृषलवृषल ३ । दस्यो दस्यो ३ घातयिष्यामि त्वा वन्विष्यामि त्वा । आग्नेडितप्रदेशा आग्नेडितं भर्त्सने इत्येवमादयः ॥

अनुदात्तं च ॥ ३ ॥

अनुदात्तं च तदभवति यदाग्नेडितसंज्ञम् । भुङ्क्ते २ । पशून् २ ।

नित्यवीप्सयोः ॥ ४ ॥

नित्ये चार्थे वीप्सायां च यद्वर्त्तते तस्य द्वे भवतः । केषु नित्यता । तिङ्बु अव्यये क्तसु च । कुत एतत् । आभीक्ष्ण्यमिह नित्यता । आभीक्ष्ण्यं च क्रियाधर्मः । यां क्रियां कर्ता प्राधान्येनानुपरमन् करोति तन्नित्यम् । पचाति २ । जल्पति २ । भुङ्क्ते २ व्रजति । भोजं व्रजति । लुनीहिलुनीहीत्येवायं लुनाति । क्वाणमुलोलोटश्च द्विर्वचनापेक्षायामेव पौनः पुन्यप्रकाशने शक्तिः । यङ् तु तन्निरपेक्षः प्रकाशयति । पुनः २ पचति पापच्यत इति । यदा तु तत्र द्विर्वचनं तदा क्रियासमाभिव्यक्तिः पौनः पुन्यं द्रष्टव्यं, पापच्यतेपापच्यते इति । न पक्षे वीप्सा । सुप्सु वीप्सा, का पुनः सा व्याप्तिविशेषविषया प्रतीते

कतुरिच्छा वीप्सा । का पुनरसौ । नानावाचिनामधिकरणानां क्रिया-
गुणाभ्यां युगपत्प्रयोक्तुर्व्याप्नुमिच्छा वीप्सा । नानाभूतार्थवाचिनां
शब्दानां यान्यधिकरणानि वाच्यानि तेषां क्रियागुणाभ्यां युगपत्प्र-
योक्तुमिच्छा वीप्सा । ग्रामो २ रमणीयः । जनपदो २ रमणीयः ।
पुरुषः पुरुषो निघनमुपैति । यत्तिष्ठन्तं नित्यतया प्रकर्षेण च युक्तं
ततः कृतद्विर्वचनात् प्रकर्षप्रत्यय इष्यते पचति २ तरामिति । इह
तु आढ्यतरमाढ्यतरमानयति प्रकर्षयुक्तस्य वीप्सायोग इष्यते ॥

परेर्वर्जने ॥ ५ ॥

परीत्येतस्य वर्जनेऽर्थे द्वे भवतः । परि २ त्रिगत्तेभ्यो वृष्टो देवः ।
परि २ सौवीरेभ्यः । परि २ सर्वसेनेभ्यः । वर्जनं परिहारः । वर्जन
इति किम् । ओदनं परिषिञ्चति ॥ परेर्वर्जनेऽसमासे वेति वक्तव्यम् ॥
* ॥ परि २ त्रिगत्तेभ्यो वृष्टो देवः । परि त्रिगत्तेभ्यः । समासे तु तनै-
वोक्तत्वाद्वर्जनस्य नैव भवति । परित्रिगत्ते वृष्टो देव इति ॥

प्रसमुपोदः पादपूरणे ॥ ६ ॥

प्र सम् उप उत् इत्येतेषां पादपूरणे द्वे भवतो द्विर्वचनेन चेत्या-
दः पूर्यते । प्रप्रायमग्निर्मरतस्य शृण्वे । ससमिद्युवसे वृषन् । उपोप
मे परामृश । किं नोदुदुहर्षसे शतवाउ । पादपूरण इति किम् । प्र-
देवं देव्या धिया । सामर्थ्याच्छन्दस्यैवैतद्विधानम् । भाषायामनर्थकं
स्यात् प्रयोगाभावात् ॥

उपर्यध्यधसः सामीप्ये ॥ ७ ॥

उपरि अधि अधस् इत्येतेषां द्वे भवतः सामीप्ये विवक्षिते । सा-
मीप्यं प्रत्यासत्तिः कालकृता देशकृता च । उपर्युपरि दुःखम् । उप-
र्युपरि ग्रामम् । अध्यधि ग्रामम् । अधोघो नगरम् । सामीप्य इति
किम् । उपरि चन्द्रमाः । इह कस्मान्न भवति । उपरि शिरसो घटं
धारयति । औत्तराध्वर्यमेव विविक्षितं न सामीप्यमिति द्विर्वचनं न भवति ॥

वाक्यादेरामन्त्रितस्यासूयासंमतिकोपकुत्सनभर्त्सनेषु ॥ ८ ॥

एकार्थः पदसमूहो वाक्यम् । वाक्यादेरामन्त्रितस्य द्वे भवतः
असूया संमति कोप कुत्सन भर्त्सन इत्येतेषु यदि तद्वाक्यं भवति ।
तत्र परगुणानामसहनमसूया । पूजा संमतिः । कोपः क्रोधः । निन्दनं
कुत्सनम् । अपकारशब्दैर्मयोत्पादनं भर्त्सनम् । एते च प्रयोक्तृधर्मा
नाभिधेयधर्माः । असूयायां तावत् । माणवक ३ माणवक अभिरूप-
क ३ अभिरूपक रिक्तं ते अभिरूप्यम् । संमतौ । माणवक ३ माण-

वक् अभिरूपक ३ अभिरूपक शोभनः खल्वसि । कोपे । माणवक ३
माणवक अविनीतक ३ अविनीतक इदानीं ह्यास्यसि जालम् । कुत्सतो
शक्तिके ३ शक्तिके यष्टिके ३ यष्टिके रिक्ता । ते शक्तिः । भर्त्सने । चो-
रचौर ३ वृषलवृषल ३ घातयिष्यामि त्वा बन्धयिष्यामि त्वा । असू-
यादिषु स्वरितमाच्चेडितेऽसूयासंमतिकोपकुत्सनेष्विति पूर्वपदस्य प्लु-
तः । भर्त्सने त्वाच्चेडितं भर्त्सने इत्याच्चेडितस्यैव प्लुतः । वाक्यादेरिति
किम् । अन्तस्य मध्यस्य च मा भूत् । शोभनः खल्वसि माणव-
क । आमन्त्रितस्येति किम् । उदारो देवदत्तः । असूयादिष्विति
किम् । देवदत्त गामभ्याज शुक्लाम् ॥

एकं बहुव्रीहिवत् ॥ ९ ॥

एकमित्येतच्छब्दरूपं द्विरुक्तं बहुव्रीहिवद्भवति । बहुव्रीहिवत्त्वे
प्रयोजनं सुब्लोपपुंवद्भावा । एकैकमक्षरं पठति । एकैकयाहुत्या जु-
होति । सर्वनामसंज्ञाप्रतिषेधस्वरसमासान्ताः समासाधिकारविहिते
बहुव्रीहौ विज्ञायन्ते । तेनातिदंशिके बहुव्रीहौ न भवन्ति । एकैकस्मै
न बहुव्रीहाविति प्रतिषेधो न भवति । बहुव्रीहिरेव यो बहुव्रीहिरिति
विज्ञानात् । नन । सुसु । नञ्सुभ्यामित्यन्तोदात्तत्वं न भवति । ऋक्
ऋक् । पूःपूः । ऋक्पूरिति समासान्तो न भवति ॥

आवाधे च ॥ १० ॥

आवाधनमावाधः । पीडाप्रयोक्तृधर्मः । तत्र वर्त्तमानस्य द्वे भ-
वतः बहुव्रीहिवच्चास्य कार्यं भवति । गतगतः । नष्टनष्टः । पतितप-
तितः । गतगता । नष्टनष्टा । पतितपतिता । प्रियस्य चिरगमनादिना
पीड्यमानः कश्चिदेवं प्रयुङ्क्तं प्रयोक्ता ॥

कर्मधारयवदुत्तरेषु ॥ ११ ॥

इत उत्तरेषु द्विर्वचनेषु कर्मधारयवत्कार्यं भवतीत्येतद्वेदितव्य-
म् । कर्मधारयत्वे प्रयोजनं सुब्लोपपुंवद्भावाऽन्तोदात्तत्वानि । सु-
ब्लोपः । पटुपटुः । मृदुमृदुः । पण्डितपण्डितः । पुंवद्भावः । पटुपट-
वी । मुदुमृद्वी । कालककालिका । कोपधाया अपि हि कर्मधारय-
वद्भावात् पुंवत्कर्मधारयेति पुंवद्भावो भवति । अन्तोदात्तत्वम् ।
पटुपटुः । पटुपट्वी । समासान्तोदात्तत्वमनेनैव विधीयत इति पर-
त्वादाच्चेडितानुदात्तत्वं बाध्यते । अधिकारेणैव सिद्धे यदुत्तरेष्विति
वचनं तद्विरूपार्थम् ॥

प्रकारे गुणवचनस्य ॥ १२ ॥

प्रकारो भेदः सादृश्यं च । तदिह सादृश्यं प्रकारो गृह्यते । प्रकारे
 वर्तमानस्य गुणवचनस्य द्वे भवतः । पटु २ । मृदु २ । पण्डित २ ।
 अपरिपूर्णगुण इत्यर्थः । परिपूर्णगुणेन न्यूनगुणस्योपमाने सत्येवं
 प्रयुज्यते ॥ जातीयरोऽनेन द्विवचनेन बाधनं नैष्यते ॥ पटुजाती-
 यः । मृदुजातीयः । इत्यपि हि भवति । तत्कथं वक्ष्यमाणमन्य-
 तरस्याग्रहणमुभयोः शेषो विज्ञायते । प्रकार इति किम् । पटुर्दे-
 वदन्तः । गुणवचनस्येति किम् । अग्निर्माणवकः । गौर्वाहीकः ।
 यद्यप्यग्निशब्दो गोशब्दश्च मुख्यार्थसम्बन्धादवधूतभेदं तैक्ष्ण्य-
 जाड्यादिकमर्थान्तरे गुणविशेषमेव प्रतिपादयितुं प्रवृत्तस्तथापि
 सर्वदा गुणवचनो न भवतीति न द्विरुच्यते ॥ आनुपूर्व्ये द्वे भवत
 इति वक्तव्यम् ॥ * ॥ मूले २ स्थूलाः । अग्रे २ सूक्ष्माः । ज्येष्ठं २
 प्रवेशय ॥ स्वार्थे अवधार्यमाणेऽनेकस्मिन् द्वे भवत इति वक्तव्यम्
 ॥ * ॥ अस्मात् कार्षापणादिह भवद्भ्यां माषं २ देहि । स्वार्थे एतद्
 द्विवचनं, न वीप्सायाम् । अत्र हि द्वावेव माषौ दीयते न सर्वे कार्षा-
 पणसंबन्धिनो माषाः । तेन वीप्सा न विद्यते अवधार्यमाण इति किम् ।
 अस्मात् कार्षापणादिह भवद्भ्यां माषमेकं देहि । द्वौ माषौ देहि ।
 त्रीन् वा माषान् देहि । अनेकस्मिन्निति किम् । अस्मात् कार्षापणा-
 दिह भवद्भ्यां माषमेकं देहि ॥ चापले द्वे भवत इति वक्तव्यम् ॥ * ॥
 संभ्रमेण प्रवृत्तिश्चापलम् । अहिराहिः बुध्यस्व २ नावश्यं द्वावेव श-
 ब्दौ प्रयोक्तव्यौ किं तर्हि यावद्भिः शब्दैः सांश्रयोऽवगम्यते तावन्तः
 प्रयोक्तव्याः । अहिः ३ । बुध्यस्व ३ इति ॥ क्रियासमभिहारे द्वे भवत
 इति वक्तव्यम् ॥ * स भवान् लुनीहिलुनीहीत्येवायं लुनाति ॥ आ-
 मीक्ष्ये द्वे भवत इति वक्तव्यम् ॥ * ॥ भुक्ताभुक्ता ब्रजति । भोजं-
 भोजं ब्रजति । नित्य इत्येव सिद्धमिति तत्राक्तम् ॥ डाचि द्वे भवत
 इति वक्तव्यम् ॥ * ॥ पटपटा करोति । पटपटायते ॥ अव्यक्तानु-
 करणडाजान्तस्य द्विवचनमिष्यते ॥ इह न भवति । द्वितीया करोति
 तृतीया करोति । तदर्थं केचिद्वाचि बहुलमिति पठन्ति ॥ पूर्वप्रथम-
 योरर्थातिशयविबक्ष्यायां द्वे भवत इति वक्तव्यम् ॥ * ॥ पूर्वं २ पुष्प्य-
 न्ति प्रथमं २ पच्यन्त । आतिशयिकोऽपि दृश्यते । पूर्वतरं पुष्प्यन्ति ।
 प्रथमतरं पच्यन्त इति ॥ डतरडतमयोः समसंप्रधारणयोः स्त्रीनिग-
 दे भावे द्वे भवत इति वक्तव्यम् ॥ * ॥ उभाविमावाढ्यौ । कतरा-
 कतरा अनयाराढ्यता । सर्वे इमे आढ्याः । कतमाकतमा एषामाढ्य-
 ता । डतरडतमाऽयामन्यत्रापि हि दृश्यते । उभाविमावाढ्यौ । की-

दृशी २ । अनयोराह्यता । तथा स्त्रीनिगदाद्वादादन्यत्रापि हि रहस्य-
ते । उभाविमावाह्यौ कतरः कतरोनयोर्विभव इति ॥ कर्मव्यतिहा-
रं सर्वनाम्नो द्वं भवत इति वक्तव्यम् ॥ * ॥ सामासवच्च बहुलम् ।
यदा न समासवत्प्रथमैकवचनं तदा पूर्वपदस्य । अन्योन्यमिमे ब्रा-
ह्मणा भोजयन्ति । अन्योन्यमिमे ब्राह्मणा भोजयन्ति । अन्योन्यस्य
ब्राह्मणा भोजयन्ति । इतरेतरान् भोजयन्ति ॥ स्त्रीनपुंसकयोरुत्तरपद-
स्य चास्मावो वक्तव्यः ॥ * ॥ अन्योन्यामिमे ब्राह्मण्यौ भोजयतः ।
अन्योन्यं भोजयतः । इतरेतरां भोजयतः । इतरेतरं भोजयतः । अ-
न्योन्यामिमे ब्राह्मणकुले भोजयतः । इतरेतरामिमे ब्राह्मणकुले भो-
जयतः । इतरेतरमिमे ब्राह्मणकुले भोजयतः ॥

अकृच्छ्रे प्रियसुखयोरन्यतरस्याम् ॥ १३ ॥

प्रिय सुख इत्येतयोरन्यतरस्यां द्वं भवतः अकृच्छ्रे घात्ये । कृ-
च्छ्रं दुःखं, तदभावोऽकृच्छ्रम् । प्रियप्रियेण ददाति । सुखसुखेन ददा-
ति । प्रियेण ददाति । सुखेन ददाति । अखिद्यमानो ददातीत्यर्थः ।
अकृच्छ्र इति किम् । प्रियः पुत्रः । सुखो रथः ॥

यथास्वे यथायथम् ॥ १४ ॥

यो य आत्मा यद्यपात्मीयं तत्तद्यथास्वं तस्मिन् यथायथमिति
निपात्यते । यथाशब्दस्य द्विवचनं नपुंसकलिङ्गता च निपात्यते ।
ज्ञाताः सर्वे पदार्था यथायथं, यथास्वभावमित्यर्थः । सर्वेषां तु य-
थायथं यथात्मीयमित्यर्थः ॥

द्वन्द्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु ॥ १५ ॥

द्वन्द्वमिति द्विशब्दस्य द्विवचनं पूर्वपदस्यास्भावः अतः चोत्तर-
पदस्य निपात्यते रहस्य मर्यादावचन व्युत्क्रमणं यज्ञपात्र प्रयोगा-
भिव्यक्ति एतेषु अर्थेषु । तत्र रहस्यं द्वन्द्वशब्दवाच्यमितरे विषय-
ताः । द्वन्द्वं मन्त्रयन्ते । मर्यादावचने, मर्यादास्थित्यनतिक्रमः । आ-
चतुरं हीमे पशवो द्वन्द्वं मिथुनायन्ते । माता पुत्रेण मिथुनं गच्छति
पौत्रेण तत्पुत्रेणापीति मर्यादार्थः । व्युत्क्रमणं, द्वन्द्वं व्युत्क्रान्ताः ।
व्युत्क्रमणं भेदः । पृथगवस्थानम् । द्विवर्गसंबन्धेन पृथगवस्थिता
द्वन्द्वं व्युत्क्रान्ता इत्युच्यन्ते । यज्ञपात्रप्रयोगे । द्वन्द्वं यज्ञपात्राणां प्र-
युनाक्ति धीरः । अभिव्यक्तौ । द्वन्द्वं नारदपर्वतौ । द्वन्द्वं संकर्षणवाक्
देवौ । द्वावप्यभिव्यक्तौ साहचर्येणेत्यर्थः । अन्यत्रापि द्वन्द्वमित्येव
दृश्यते, तदर्थं योगविभागः कर्तव्यः । द्वन्द्वं युद्धं वर्तते । द्वन्द्वमिति

सहते धीरः । चार्थे द्वन्द्व इति ॥

पदस्य ॥ १६ ॥

पदस्येत्ययमधिकारः प्रागपदान्ताधिकारात् । यदित उर्ध्वमनु-
क्रमिष्यामः पदस्येत्येवं तद्वेदितव्यम् । वक्ष्यति संयोगान्तस्य लोपः ।
पचन् । यजन् । पदस्येति किम् । पचन्तौ । यजन्तौ । वक्ष्यमाणवा-
क्यापेक्षया पदस्येधिकृतस्य षष्ठ्यर्थव्यवस्था द्रष्टव्या । कचिदस्थान-
पृष्टी, कचिदवयवपृष्टी ॥

पदात् ॥ १७ ॥

पदादित्ययमधिकारः प्राक्कुन्तने च सुप्यगोत्रादावित्येतस्माद्य-
दित उर्ध्वमनुक्रमिष्यामः पदादित्येवं तद्वेदितव्यम् । वक्ष्यति । आ-
मान्त्रितस्य । आमन्त्रितस्य पदात्परस्यानुदात्तादेशो भवतीति । पच-
ति देवदत्त । पदादिति किम् । देवदत्त पचसि ॥

अनुदात्तं सर्वमपादादौ ॥ १८ ॥

अनुदात्तमिति च सर्वमिति च अपादादाविति च एतत्तयमधि-
कृतं वेदितव्यमापादपरिसमाप्तेः । इति उत्तरं यद्वक्ष्यामः, अनुदात्तं स-
र्वमपादादावित्येवं तद्वेदितव्यम् । वक्ष्यत्यामन्त्रितस्य चेति । पचसि
देवदत्त । अपादादाविति किम् । यत्ते नियतं रजसं सृत्यो अनवधृ-
ष्यम् । बहुवचनस्य वस्नसौ । ग्रामो वः स्वं, जनपदो नः स्त्रम् ।
अपादादाविति किम् ।

रुद्रो विश्वेश्वरो देवो युष्माकं कुलदेवता ।

स एव नाथो भगवानस्माकं शत्रुमर्दनः ॥

पादग्रहणेनात्र ऋक्पादः श्लोकपादश्च गृह्यते । सर्वग्रहणं सर्व-
मनूद्यमानं विधीयमानं चानुदात्तं यथा स्यादिति । तेन युष्मदादे-
शानामपि वाक्यभेदेनानुदात्तत्वं विधीयते । युष्मदस्मदादेशाश्च
सर्वस्य सुबन्तस्य पदस्य यथा स्युः । यत्रापि स्वादिषु पदसंज्ञं
भवति । ग्रामो वां दीयते । जनपदो नौ दीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परस्यापादादौ वर्त्तमानस्य सर्वस्या-
नुदात्तो भवति । पचसि देवदत्त । पचसि यज्ञदत्त । आमन्त्रितो-
नुदात्तत्वे प्राप्ते वचनम् ॥ समानवाक्ये निघानयुष्मदस्मदादेशा च-
कव्याः ॥ * ॥ इह मा भूवन् । अयं दण्डो हरानेन ओदनं पच तव
भविष्यति । ओदनं पच मम भविष्यति । इदं च यथा स्यात् । इह

क्षेवदत्तं माना ने कथयति । नद्यास्तिष्ठति कुले । शालीनां ते ओदते
दास्यामि इति । आमन्त्रितान्तं तिष्ठन्तं युष्मदस्मदादेशाश्च यस्या-
त् पराणि न तेषां सामर्थ्यामति तदाश्रया निघातयुष्मदस्मदादेशा
न स्युः समर्थः पदविधिरिति वचनात् ॥

युष्मदस्मदोः षष्ठीचतुर्थीद्वितीयास्थयोर्यासंख्यं वाच्यं ॥ २० ॥

युष्मदस्मद इत्येतयोः षष्ठीचतुर्थीद्वितीयास्थयोर्यथासंख्यं वाच्यं
इत्येतावादेशौ भवतस्तौ चानुदात्तौ । पदस्य, पदादनुदात्तं सर्वमप-
दादाविति सर्वमिह संबध्यते । ग्रामो वां स्वम् । जनपदो नौ स्वम् ।
ग्रामो वां दीयते । जनपदो नौ दीयते । ग्रामो वां पश्यति । जनपदो
नौ पश्यति । एकवचनबहुवचनान्तयोरदेशान्तरविधानाद् द्विवच-
नान्तयोरंतावादेशौ विज्ञायेते । षष्ठीचतुर्थीद्वितीयास्थयोरिति कि-
म् । ग्रामे युवाश्च कृतम् । स्वग्रहणं श्रूयमाणविभक्त्यर्थम् । इह मा
भूत्— इति युष्मत्पुत्र इति ॥

बहुवचनस्य वस्नसौ ॥ २१ ॥

बहुवचनान्तयोर्युष्मदस्मदोः षष्ठीचतुर्थीद्वितीयास्थयोर्यथासंख्यं
वस् नस् इत्येतावादेशौ भवतः । ग्रामो वः स्वम् । जनपदो नः स्व-
म् । ग्रामो वां दीयते । जनपदा नौ दीयते । ग्रामो वः पश्यति ।
जनपदो नः पश्यति ॥

तेमयात्रैकवचनस्य ॥ २२ ॥

युष्मदस्मदोरैकवचनान्तयोः षष्ठीचतुर्थीस्थयोर्यथासंख्यं ते मे
इत्येतावादेशौ भवतः । ग्रामस्ते स्वम् । ग्रामो मे स्वम् । ग्रामस्ते
दीयते । ग्रामो मे दीयते । द्वितीयान्तस्यादेशान्तरविधानसामर्थ्यात्
षष्ठीचतुर्थ्योरंतायं योगः ॥

त्वामौ द्वितीयायाः ॥ २३ ॥

एकवचनस्येति वर्त्तते । द्वितीयाया यद्वैकवचनं तदन्तर्योर्युष्म-
दस्मदोर्यथासंख्यं त्वा मा इत्येतावादेशौ भवतः । ग्रामस्त्वा पश्य-
ति । ग्रामो मा पश्यति ॥

न चवाहवैवयुक्ते ॥ २४ ॥

च वा ह अह एव एभिर्योगे युष्मदस्मदोर्वाक्तावादयो न भव-
न्ति । पूर्वेण प्रकरणेन प्राप्ताः प्रातषिद्ध्यन्ते । ग्रामस्तव च स्वम् ।
ग्रामा मम च स्वम् । युवयोश्च स्वम् । आवयोश्च स्वम् । युष्माकं
च स्वम् । अस्माकं च स्वम् । ग्रामस्तुभ्यं च दीयते । ग्रामो मम

च दीयते । युवाभ्यां च दीयते । आवाभ्यां च दीयते । युष्मभ्यां च
 दीयते । अस्मभ्यां च दीयते । ग्रामस्त्वां च पश्यति । ग्रामो मां च
 पश्यति । युवां च पश्यति । आवां च पश्यति । युष्मांश्च पश्यति ।
 अस्मांश्च पश्यति । वा । ग्रामस्तव वा स्वम् । ग्रामो मम वा स्वम् ।
 युवयोर्वा स्वम् । आवयोर्वा स्वम् । युष्माकं वा स्वम् । अस्माकं वा
 स्वम् । ग्रामस्तुभ्यं वा दीयते । ग्रामो महां वा दीयते । युवाभ्यां वा
 दीयते । युष्मभ्यां वा दीयते । अस्मभ्यां वा दीयते । अस्मभ्यां वा दीयते ।
 ग्रामस्त्वां वा पश्यति । ग्रामो वा मां पश्यति । युवां वा पश्यति ।
 आवां वा पश्यति । युष्मान् वा पश्यति । अस्मान्वा पश्यति । ह ।
 ग्रामस्तव ह स्वम् । ग्रामो मम ह स्वम् । युवयोर्ह स्वम् । आवयोर्ह
 स्वम् । युष्माकं ह स्वम् । अस्माकं ह स्वम् । ग्रामस्तुभ्यं ह दीयते ।
 ग्रामो महां ह दीयते । युवाभ्यां ह दीयते । आवाभ्यां ह दीयते । युष्म-
 भ्यां ह दीयते । अस्मभ्यां ह दीयते । ग्रामस्त्वां ह पश्यति । ग्रामो मां
 ह पश्यति । युवां ह पश्यति । आवां ह पश्यति । युष्मान् ह पश्यति ।
 अस्मान् ह पश्यति । अह । ग्रामस्तवाह स्वम् । ग्रामो ममाह स्वम् ।
 युवयोरह स्वम् । आवयोरह स्वम् । युष्माकमह स्वम् । अस्माकमह स्व-
 म् । ग्रामस्तुभ्यमह दीयते । ग्रामो ममह दीयते । युवाभ्यामह दी-
 यते । आवाभ्यामह दीयते । युष्मभ्यामह दीयते । अस्मभ्यामह दी-
 यते । ग्रामस्त्वामह पश्यति । ग्रामो मामह पश्यति । युवामह पश्य-
 ति । आवामह पश्यति । युष्मानह पश्यति । अस्मानह पश्यति । एव ।
 ग्रामस्तवैव स्वम् । ग्रामो ममैव स्वम् । युवयोरेव स्वम् । आवयोरेव
 स्वम् । युष्माकमेव स्वम् । अस्माकमेव स्वम् । ग्रामस्तुभ्यमेव दीय-
 ते । ग्रामो मममेव दीयते । युवाभ्यामेव दीयते । आवाभ्यामेव दी-
 यते । युष्मभ्यामेव दीयते । अस्मभ्यामेव दीयते । ग्रामस्त्वामेव पश्य-
 ति । ग्रामो मामेव पश्यति । युवामेव पश्यति । आवामेव पश्यति ।
 युष्मानेव पश्यति । अस्मानेव पश्यति । युक्तग्रहणं साक्षाद्यो
 गप्रतिपत्त्यर्थम् । युक्तयुक्ते प्रतिषेधो न भवति । ग्रामश्च ते स्वम् ।
 नगरं च मे स्वम् ॥

पश्यार्थैश्चानालोचने ॥ २५ ॥

पश्यार्थो दर्शनार्थाः । दर्शनं ज्ञानम् । आलोचनं चक्षुर्विज्ञानम् ।
 तैः पश्यार्थैरनालोचनं वर्त्तमानैर्युक्ते युष्मदस्मदंवांजावाद्यो न भ-
 वन्ति । ग्रामस्तव स्वं समीक्ष्यागतः । ग्रामो मम स्वं समीक्ष्यागतः ।
 ग्रामस्तुभ्यं दीयमानं समीक्ष्यागतः । ग्रामो महां दीयमानं समीक्ष्या-

गतः । ग्रामस्त्वां समीक्ष्यागतः । ग्रामो मां समीक्ष्यागतः । अनालो-
चन इति किम् । ग्रामस्त्वा पश्यति । ग्रामो मा पश्यति ॥ पश्यार्थे-
युक्तयुक्तेऽपि च प्रतिषेध इष्यते ॥ तथा चैवोदाहृतम् ॥

सपूर्वायाः प्रथमाया विभाषा ॥ २६ ॥

विद्यमानपूर्वात् प्रथमान्तात् पदादुत्तरयोर्युष्मदस्मदोर्विभाषा
वाज्ञावाद्यो न भवन्ति । ग्रामे कम्बलस्ते स्वम् । ग्रामे कम्बलस्तव
स्वम् । ग्रामे कम्बलो मे स्वम् । ग्रामे कम्बलो मम स्वम् । ग्रामे
कम्बलस्ते दीयते । ग्रामे कम्बलस्तुभ्यं दीयते । ग्रामे कम्बलो मे
दीयते । ग्रामे कम्बलो महां दीयते । ग्रामे छात्रास्त्वा पश्यन्ति । ग्रामे
छात्रास्त्वां पश्यन्ति । ग्रामे छात्रा मा पश्यन्ति । ग्रामे छात्रा मां प-
श्यन्ति । सपूर्वाया इति किम् । कम्बलस्ते स्वम् । कम्बलो मे स्वम् ।
प्रथमाया इति किम् । कम्बलो ग्रामे ते स्वम् । कम्बलो ग्रामे मे
स्वम् ॥ युष्मदस्मदोर्विभाषा अनन्वादेश इति वक्तव्यम् ॥ * ॥ इह
मा भूत् । अथो ग्रामे कम्बलस्ते स्वम् । अथो ग्रामे कम्बलो मे स्वम्
अपर आह ॥ सर्व एव वाज्ञावाद्योऽनन्वादेशो विभाषा वक्तव्याः ॥
कम्बलस्ते स्वम् । कम्बलस्तव स्वम् । कम्बलो मे स्वम् । कम्बलो
मम स्वम् । अनन्वादेश इति किम् । अथो कम्बलस्ते स्वम् । अथो
कम्बलो मे स्वम् । न तर्हीदानीमिदं वक्तव्यं, सपूर्वायाः प्रथमाया
विभाषेति । वक्तव्यं च । किं प्रयोजनम् । अन्वादेशार्थम् अन्वादेशो
हि विभाषा यथा स्यात् । अथो ग्रामे कम्बलस्ते स्वम् । अथो ग्रामे
कम्बलस्तव स्वम् । अथो ग्रामे कम्बलो मे स्वम् । अथो ग्रामे कम्ब-
लो मम स्वम् ॥

तिङो गोत्रादीनि कुत्सनाभीक्ष्णयोः ॥ २७ ॥

तिङन्तात् पदात् पराणि गोत्रादीनि कुत्सने आभीक्ष्ण्ये चार्थे
वर्त्तमानानि अनुदात्तानि भवन्ति । पचति गोत्रम् । जल्पति गोत्रम् ।
आभीक्ष्ण्ये । पचति पचति गोत्रम् । जल्पति २ गोत्रम् । ब्रुव । पचति
ब्रुवम् । जल्पति ब्रुवम् । जल्पति २ ब्रुवम् । पचति २ ब्रुवम् । ब्रुव इति
ब्रुवः कक्षिपाननाद् वक्ष्यादेशाभावश्च । गोत्र । ब्रुव । प्रवचन । प्र-
सहन । प्रकथन । प्रत्ययन् । प्रचक्षण । प्राय । विचक्षण । अवचक्षण
स्वाध्याय । भूयिष्ठ । नाम वा । नामेत्येन द्वा निहन्यते । पक्षे आधुना-
त्तमेव भवति । पचति नाम । पठति नाम । तिङ् इति किम् । कु-
त्सितं गोत्रम् । गोत्रादीनीति किम् । पचति पापम् । कुत्सनाभी

क्षययोरिति किम् । खनति गोत्रं समेत्य कूपम् । कुत्सनाभीक्षययो-
रिति पाठविशेषणं द्रष्टव्यम् । तेनान्यत्रापि गोत्रादिग्रहणेन कुत्सना-
भीक्षययोरेव कार्यं भवति ॥

तिङ्ङतिङः ॥ २८ ॥

तिङन्तं पदमतिङन्तात् पदात् परमनुदात्तं भवति । देवदत्तः
पचति । यज्ञदत्तः पचति । तिङिति किम् । नीलमुत्पलम् । शुक्लं
वस्त्रम् । अतिङ्ङ इति किम् । भवति पचति ॥

न लुट् ॥ २९ ॥

पूर्वेणातिप्रसक्ते प्रतिषेध आरभ्यते । लुङन्तं तिङन्तं नानुदात्तं
भवति । श्वः कर्त्तारः । श्वः कर्त्तारौ । मासेन कर्त्तारः । तासं परस्य
लसार्वधातुकस्यानुदात्तत्वे सति सर्वतासिरेवोदात्तः । यत् तु टिलो-
पस्तत्रोदात्तनिवृत्तिस्वरं भवति ॥

निपातैर्यद्यदिहन्तकुविन्नेच्चेचक्कच्चिद्यत्रयुक्तम् ॥ ३० ॥

नेति वर्त्तते । यत् यदि हन्त कुवित् नेत् चेत् चण् कश्चित् यत्र
इत्येतैर्निपातैर्युक्तं तिङन्तं नानुदात्तं भवति । यत्करोति । यत्पचति ।
यदि करोति । यदि पचति । हन्त करोति । हन्त पचति । कुवित्क-
रोति । कुवित्पचति । नेत् । नेज्जिह्वायन्तो नरकं पताम । चेत् । स
चेद्भुङ्क्ते । स चेदधीते । चण् । णिद्विशिष्टोऽयं चेदर्थे वर्त्तते । अयं
च मरिष्यति । अयं चेन्मरिष्यतीत्यर्थः । समुच्चयादिषु तु यश्चश-
ब्दस्तेन योगेन विधिरयं न भवति । कश्चित् । कश्चिद् भुङ्क्ते । कश्चि-
दधीते । यत्र । यत्र भुङ्क्ते । यत्राधीते । निपातैरिति किम् । यत्कू-
जति शकटम् । गच्छत्कूजति शकटमित्यर्थः । इणः शतरि रूपमेतत् ।
युक्तमिति किम् । यत्र क च ते मनो दक्षं दधस उत्तरम् ॥

नह प्रत्यारम्भे ॥ ३१ ॥

नह इत्येतेन युक्ते प्रत्यारम्भे तिङन्तं नानुदात्तं भवति । चोदि-
तस्यावधीरणे उपालिप्सया प्रतिषेधयुक्तः प्रत्यारम्भः क्रियते । नह
भोक्ष्यसे । नहाध्यष्यसे । प्रत्यारम्भ इति किम् । नह वै तस्मिंश्च
लोके दक्षिणामिच्छन्ति ॥

सत्यं प्रश्ने ॥ ३२ ॥

सत्यमित्यनेन युक्तं तिङन्तं नानुदात्तं भवति प्रश्ने । सत्यं भोक्ष्य-
से । सत्यमध्यष्यसे । प्रश्न इति किम् । सत्यं वक्ष्यामि नानुत्तम् ॥

अङ्गाप्रातिलोम्ये ॥ ३३ ॥

अङ्ग इत्यनेन युक्तं तिङन्तमप्रातिलोभ्ये गम्यमाने नानुदात्तं भवति । अङ्ग कुरु । अङ्ग पच । अङ्ग पठ । अप्रातिलोभ्य इति क्रिय । अङ्ग कूज वृषल इदानीं ह्यास्यसि जालम् । कूजनमनभिमतमसौ कुर्वन् प्रतिलोमो भवति ॥

हि च ॥ ३४ ॥

हि इत्यनेन युक्तं तिङन्तमप्रातिलोभ्ये नानुदात्तं भवति । स हि कुरु । स हि पच । स हि पठ । अप्रातिलोभ्य इत्येव । स हि कूज वृषल इदानीं ह्यास्यति जालम् ॥

छन्दस्यनेकमपि साकाङ्क्षम् ॥ ३५ ॥

हि चेति वर्त्तते । छन्दसि विषये हि युक्तं तिङन्तं साकाङ्क्षमेकमपि नानुदात्तं भवति एकमपि । कदाचिदेकं कदाचिदनेकमित्यर्थः । तत्रानेकं तावत् । अनृतं हि मत्तो वदति । पाप्मा एनं विपुनिति । तिङन्तद्वयमप्येतन्न निहन्यते । एकं खल्वपि । अग्निर्हि आग्ने उदजयतत् । तिङन्तद्वयमपि हि शब्दयुक्तमेतत् । तन्नैकमुदजयदित्यादिरुदात्तम् । अजा ह्यग्नेरजनिष्ट गर्भम् । मा वा अपश्यज्जनिता रमग्ने । अजनिष्टेत्याद्युदात्तमपश्यदित्यनुदात्तम् ॥

यावद्यथाभ्याम् ॥ ३६ ॥

यावद्यथा इत्येताभ्यां युक्तं तिङन्तं नानुदात्तं भवति । यावद्भुङ्क्ते । यथा भुङ्क्ते । यावद्धीने । यथाधीने । देवदत्तः पचति यावत् । देवदत्तः पचति यथा । परेणापि योगे भवति प्रतिषेधः ॥

पूजायां नानन्तरम् ॥ ३७ ॥

यावद्यथा इत्येतभ्यां युक्तमनन्तरं तिङन्तं पूजायां विषये नानुदात्तं न भवति । किं तर्हि अनुदात्तमेव । यावत्प्रचति शोभनम् । यथा पचति शोभनम् । यावत् करोति चारु । पूजायामिति क्रिय । यावद्भुङ्क्ते । यथा भुङ्क्ते । अनन्तरमिति क्रिय । यावद्देवदत्तः करोति चारु । पूर्वणात्र निघातः प्रतिषिद्ध्यने ॥

उपसर्गव्यपेतं च ॥ ३८ ॥

यावद्यथाभ्यां युक्तम् उपसर्गव्यपेतं च पूजायां विषये नानुदात्तं न भवति किं तर्हि अनुदात्तमेव भवति । पूर्वमनन्तरमित्युक्तमुपसर्गव्यवधानार्थोऽयमारम्भः । यावत्प्रचति शोभनम् । यथा प्रचति शोभनम् । यावत्प्रकरोति चारु । यथा प्रकरोति चारु । अनन्तरमित्येव । यावद्देवदत्तः प्रचति । यथा विष्णुमित्रः प्रकरोति चारु ॥

तुपश्यपश्यताहैः पूजायाम् ॥ ३९ ॥

तु पश्य पश्यत अह इत्यनेन युक्तं तिङन्तं नानुदात्तं भवति पूजा-
यां विषये । तु । माणवकस्तु भुङ्क्ते शोभनम् । पश्य । पश्य माणव-
को भुङ्क्ते शोभनम् । पश्यत । माणवको भुङ्क्ते शोभनम् । पश्यत पू-
जायामिति किम् पश्य मृगो धावति । पूजायामिति वर्त्तमाने पुनः
पूजायामित्युच्यते निघातप्रतिषेधार्थम् । तद्धि प्रतिषेधस्य प्रतिषेधेन
संबद्धमिति ॥

अहो च ॥ ४० ॥

अहो इत्यनेन युक्तं तिङन्तं नानुदात्तं भवति पूजायां विषये ।
अहो देवदत्तः पचति शोभनम् । अहो विष्णुमित्रः करोति चारु ।
पृथग्योगकरणमुत्तरार्थम् ॥

शेषे विभाषा ॥ ४१ ॥

अहो इत्यनेन युक्तं तिङन्तं शेषे विभाषा नानुदात्तं भवति ।
कश्चशेषः यदन्यत्पूजायाः । कटमहो करिष्यति । मम गेहमेष्ट्यसि ।
असुयावचनमेतत् । पूजायामित्यस्य पूर्वत्र चानुकुष्टत्वादनधिकारे
सिद्धे शेषवचनं त्रिस्पष्टार्थम् ॥

पुरा च परीप्सायाम् ॥ ४२ ॥

पुरा इत्यनेन युक्तं तिङन्तं परीप्सायामर्थे विभाषा नानुदात्तं
भवति । परीप्सा त्वरा । अधीष्ट माणवक । पुरा विद्योतते विद्युत् ।
पुरा स्तनयति स्तनयितुः । पुराशब्दोऽत्र भविष्यदासत्तिं द्योतयति ।
परीप्सायामिति किम् । नडन स्म पुराधीयते । अत्र भूतकालविप्रक-
र्षे पुराशब्दो द्योतयति । ऊर्णया स्म पुराधीयते ॥

नन्विखनुज्ञैषणायाम् ॥ ४३ ॥

ननु इत्यनेन युक्तं तिङन्तं नानुदात्तं भवति अनुज्ञैषणायां विषये ।
अनुज्ञाया एषणा प्रार्थना, अनुज्ञैषणा । अनुज्ञाप्रार्थनैत्यर्थः । ननु करो-
मि भोः । अनुजानीष्ट मां, गमनं प्रतीत्यर्थः । अनुज्ञैषणायामिति
किम् । अकार्षीः कटे देवदत्त । ननु करोमि भोः । पृष्टप्रतिवचनमेत-
न्नानुज्ञैषणा ॥

किं क्रियाप्रश्नेऽनुपसर्गमप्रातिपिद्धम् ॥ ४४ ॥

किमित्येतत्क्रियाप्रश्ने यदा वर्त्तते तदानेन युक्तं तिङन्तमनुपस-
र्गमप्रातिपिद्धं नानुदात्तं भवति । किं देवदत्तः पचति आहोस्विदभु-
ङ्क्ते ! किं देवदत्तः शेते आहोस्विदधीते । अत्र केचिदाहुः । पूर्वे

क्रियुक्तमिति तन्न निहन्यते । उत्तरं तु न क्रियुक्तमिति तन्निहन्यत
एवात । अपरं त्वाहुः । यद्यप्येकस्याख्यातस्य समीपे किंशब्दः श्रूयते
तथापि सर्वस्य संशयविषयस्य तेन योग इति उभयत्र प्रतिषेधेन
भविष्यमिति । क्रियाग्रहणं किम् । प्रश्ने मा भूत् । किं देवदत्त ओ-
दनं पचति आहोस्विच्छाकमिति । प्रश्न इति किम् । किमधीते
देवदत्तः क्षेपे किंशब्दोऽयं न प्रश्ने । अनुपसर्गमिति किम् । किं देव-
दत्तः प्रपचति आहोस्वित्प्रकरोति । अप्रतिषिद्धमिति किम् । किं
देवदत्तो न पठति आहोस्विन्न करोति ॥

लोपे त्रिभाषा ॥ ४५ ॥

किमो लोपे क्रियाप्रश्ने तिङन्तमनुपसर्गमप्रतिषिद्धं त्रिभाषा
नानुदात्तं भवति । क् चास्य लोपः । यत्र गम्यते चार्थो न च प्रयु-
ज्यते किं शब्दः । देवदत्तः पचति आहोस्वित्पठति । विनैव किमा-
प्रश्नोऽवगम्यते । प्राप्तत्रिभाषेयं किमर्थेन योगात् । पूर्ववत् प्रत्युदा-
हरणानि ॥

एहिमन्ये प्रहासे लृट् ॥ ४६ ॥

एहिमन्ये इत्यनेन युक्तं लृङन्तं नानुदात्तं भवति प्रहासे । प्रकृष्टे
हासः प्रहासः, क्रीडा । एहि मन्ये ओदनं भोक्ष्यसे नहि भोक्ष्यसे भुक्-
सोऽतिथिभिः । एहि मन्ये रथेन यास्यसि नहि यास्यसि यातकत
पिता । प्रहास इति किम् । एहि मन्यसे ओदनं भोक्ष्ये इति । सुष्ठु च
मन्यसे । साधु च मन्यसे । गत्यर्थलोटा लृङित्येव सिद्धे सत्यारम्भो
नियमार्थः । एहिमन्येयुक्तं प्रहास एव यथा स्यात्, अन्यत्र मा भूद-
नि । एहि मन्यसे ओदनं भोक्ष्य इति । एहिमन्य इत्युत्तमोपादानम-
नन्त्रम् । प्रहास एव हि मन्यतेरुत्तमो विहिततत्तनोऽन्यत्र मध्यम एव
भवति । तत्रानेन नियमेन निवृत्तिः क्रियते । एहि मन्यसे ओदनं
भोक्ष्य इति ॥

जात्वपूर्वम् ॥ ४७ ॥

जातु इत्येतदविद्यमानपूर्वं तेन युक्तं तिङन्तं नानुदात्तं भवति ।
जातु भोक्ष्यसे । जातु करिष्यामि । अपूर्वमिति किम् । कटं जातु करिष्यामि ।

किंवृत्तं च चिदुत्तरम् ॥ ४८ ॥

किमो वृत्तं किंवृत्तं, किंवृत्तग्रहणं न तद्विभक्त्यन्तं प्रतीयादुत्तरम्
मौ च प्रत्ययौ, तर्त्तिकवृत्तं चिदुत्तरमविद्यमानपूर्वं यत्तेन युक्तं तिङन्तं
नानुदात्तं भवति । कश्चिद्भुङ्क्ते । कश्चिद्भोजयति । कश्चिदधीते

केन चित्करोति । कस्मै चिह्दाति । कतरश्चित्करोति । कतमश्चिद्
भुङ्क्ते । चित्तुत्तरमिति किम् । को भुङ्क्ते । अपूर्वमित्येव । देवदत्तः
किं चित्पठति ॥

आहोउताहो चानन्तरम् ॥ ४९ ॥

निघातप्रतिषेधाऽनुवर्तते, अपूर्वमिति च । आहो उताहो इत्येता-
भ्यामपूर्वाभ्यां युक्तमनन्तरं तिङन्तं नानुदात्तं भवति । आहो भुङ्क्ते ।
उताहां भुङ्क्ते । आहां पठति । उताहो पठति । अनन्तरमिति किम् ।
शेषं विभाषां वक्ष्यति । अपूर्वमित्येव । देवदत्त आहो भुङ्क्ते । देव-
दत्त उताहां भुङ्क्ते ।

शेषे विभाषा ॥ ५० ॥

आहो उताहो इत्येताभ्यां युक्तं तिङन्तं नानुदात्तं शेषे विभाषा
भवति । कश्च शेषः, यदन्यदनन्तरात् । आहो देवदत्तः पचति १ ।
उताहो देवदत्तः पचति २ । आहो देवदत्तः पठति २ । उताहो देव-
दत्तः पठति २ ।

गत्यर्थलोटा लृण्चेत्कारकं सर्वान्यत् ॥ ५१ ॥

गतिना समानार्था गत्यर्थाः, गत्यर्थानां लोट् गत्यर्थलोट् तेन ग-
त्यर्थलोटा युक्तं लृङन्तं तिङन्तं नानुदात्तं भवति न चेत्कारकं सर्वा-
न्यद्भवति । यत्रैव कारके कर्त्तरि कर्मणि वा लोट् तत्रैव यदि लृङपि
भवतीत्यर्थः । कर्त्तृकर्मणी एवात्र तिङन्तवाच्ये कारकग्रहणेन गृह्य-
ते । न करणादि कारकान्तरम् । आगच्छ देवदत्त ग्रामं द्रक्ष्यस्येन-
म् । आगच्छ देवदत्त ग्राममोदनं भोक्ष्यसे । उह्यन्तां देवदत्तेन शाल-
यः । तेनैव भोक्ष्यन्ते । उह्यन्तां देवदत्तेन शालयः यज्ञदत्तेन भोक्ष्यन्ते ।
गत्यर्थग्रहणं किम् । पच देवदत्तौदनं भोक्ष्यस एनम् । लोटिति किम् ।
आगच्छ देवदत्त ग्रामं द्रक्ष्यस्येनम् । लृङिति किम् । आगच्छ देवदत्त
ग्रामं पश्यस्येनम् । न चेत्कारकं सर्वान्यदिति किम् । आगच्छ देव-
दत्त ग्रामं पिता ते ओदनं भोक्ष्यते । उह्यन्तां देवदत्तेन शालयः स-
कवस्तेन पाश्यन्ते । सर्वग्रहणं किम् । आगच्छ देवदत्त ग्रामं त्वं
चाहं च द्रक्ष्याव एनमित्यत्रापि निघातप्रतिषेधो यथा स्यात् । लृङ-
न्तवाच्ये हि सर्वस्मिन् कारकंऽन्यस्मिन् भावितव्यम् । इह तु यलो-
ङन्तस्य कारकं गृह्यान्त्यच्च लृङन्तेनोच्यते इति ॥

लोट् च ॥ ५२ ॥

लोटन्तं तिङन्तं गत्यर्थलोटा युक्तं नानुदात्तं भवति, न चेत्का-

उ० ४९

रक्तं सर्वान्यद्भवति । लोडन्तयोरेकं कारकं यदि भवतीत्यर्थः । आगच्छ देवदत्त ग्रामं पश्य । आगच्छ विष्णुमित्रं ग्रामं शाधि । आगच्छ तां देवदत्तेन ग्रामो दृश्यतां यद्भवत्तेन । गत्यर्थानामित्येव । पच देवदत्तोदनं भुङ्क्ष्वेनम् । लोडन्त्येव । आगच्छ देवदत्त ग्रामं पश्येनम् । न चेत्यकारकं सर्वान्यदित्येव । आगच्छ देवदत्त ग्रामं पश्यत्वेन यद्भवत्तः । सर्वग्रहणानुवृत्तेस्त्वह भवत्येव । आगच्छ देवदत्त ग्रामं त्वं चाहं च पश्याव । पृथग्योगकरणमुत्तरार्थम् ॥

विभाषितं सोपसर्गमनुत्तमम् ॥ ५३ ॥

सर्वं पूर्वमनुवर्तते । प्राप्तविभाषेयं, लोडन्तं सोपसर्गमुत्तमवर्जितं गत्यर्थलोटा युक्तं तिङन्तं विभाषितं नानुदात्तं भवति, न चेत्यकारकं सर्वान्यद्भवति । आगच्छ देवदत्त ग्रामं प्रविश । २ । आगच्छ देवदत्त ग्रामं प्रशाधि । २ । सोपसर्गमिति किम् । आगच्छ देवदत्त ग्रामं पश्य । अनुत्तममिति किम् । आगच्छानि देवदत्त ग्रामं प्रविशानि ॥

हन्तं च ॥ ५४ ॥

पूर्वं सर्वमनुवर्तते गत्यर्थलोटा वर्जयित्वा । हन्त इत्यनेन युक्तं लोडन्तं सोपसर्गमुत्तमवर्जितं विभाषितं नानुदात्तं भवति । हन्त प्रविश २ । हन्त प्रशाधि २ । सोपसर्गमित्येव हन्त कुरु । निपातैक्यं यदि हन्तेति नित्यमत्र निघानप्रतिषेधो भवति । अनुत्तममित्येव हन्त प्रभुनजावहे । हन्त प्रभुनजामहे ॥

आम एकान्तरमामन्त्रितमनन्तिके ॥ ५५ ॥

आम उत्तरमेकपदान्तरमामन्त्रितमनन्तिके नानुदात्तं भवति । आम पचासि देवदत्तः । आम सो देवदत्तः । सो इत्यामन्त्रितमामपि, तामान्त्रितं समानाधिकरणे सामान्यवचनमिति नाविद्यमानं ब्रूवति । आम इति किम् । शाकं पचासि देवदत्तः । एकान्तरमिति किम् । अःम प्रपचोसि देवदत्तः । आमन्त्रितमिति किम् । आस्पचति देवदत्तः । अनन्तिक इति किम् । आम देवदत्तः ॥ आम एकान्तरमामन्त्रितं यत्तस्य एकश्रुतेरनुदात्तस्य च प्रतिषेध इष्यते ॥ तदुभयमेव न कियत इति केचिदाहुः । प्लुतोदात्तः पुनरसिद्धत्वाच्च प्रतिषिध्यते । अपरेषां दर्शनमनन्तिक इत्यनेन यत्त दूरं न संनिष्ठं तत्परिगृह्यते । तेनास्मिन्नेकश्रुतेः प्राप्तिरेव नास्ति । प्लुतोदात्तोऽपि नास्ति हतव्य इति ॥

यद्वितुपरं छन्दसि ॥ ५६ ॥

आमन्त्रितामित्येतदस्वरितत्वात्तानुवर्त्तते । तिङित्तिं वर्त्तन एव ।
यत्परं हिपरं तुपरं च तिङन्तं छन्दसि नानुदात्तं भवति । यत्परं
तावत् । गवां गोत्रमुदसृजां यमङ्गिरः । हिपरम् । इन्द्रो ब्रामुशति
हि । तुपरम् । आख्यास्यामि तु ते । तिघातैर्यद्यदिहन्तेति हि चेति
तुपइयपइयताहैरिति च निघातप्रतिषेधे सिद्धे वचनमिदं नियमार्थम् ।
एभिरेव परैर्योगे प्रतिषेधो भवति, नान्यैरिति । इह न भवति । जाये
स्वारोहावैहि । एहीत्यनेन गत्यर्थलोटा युक्तस्य रांहाद्येत्यस्य लोट-
न्तस्य निघातो भवत्येव ॥

चनचिदिवगोत्रादितद्धिताम्रिङिनेषगतेः ॥ ५७ ॥

चन चिद् इव गोत्रादि तद्धित आम्नेडिन इत्येतेषु परतः अगते-
रुत्तरं तिङन्तं नानुदात्तं भवति । चन । देवदत्तः पचति चन । चित् ।
देवदत्तः पचति चित् । इव । देवदत्तः पचतीव । गोत्रादि । देवदत्तः
पचति गोत्रम् । देवदत्तः पचति ध्रुवम् । देवदत्तः प्रपचति प्रवचन-
म् । इहापि गोत्रादयः कुत्सनाभीक्ष्ण्ययोरेव गृह्यन्ते । तद्धित । देव-
दत्तः पचतिकल्पम् । देवदत्तः पचतिरूपम् । अनुदात्तस्ताद्धित इह
उदाहरणमन्यत्र तद्धितस्वरेण तिङन्त्वरो बाध्यते । पचतिदृश्यः ।
आम्नेडिन देवदत्तः पचति २ । अगतेरिति किम् । देवदत्तः प्रपचति
चन । अत्रागतिग्रहणे सर्गातरपि तिङित्यत्र च उपसर्गग्रहणं द्रष्ट-
व्यम् । इह मा भूत् । शुक्लीकरोति चन । यत्काष्ठं शुक्लीकरोति ।
यत्काष्ठं कृष्णीकरोति ॥

चादिषु च ॥ ५८ ॥

चादिषु च परतः तिङन्तमगतेः परं नानुदात्तं भवति । चादयो
नचवाहाहैवयुक्ते इत्यत्र ये निर्दिष्टाः त इह परिगृह्यन्ते । चशब्दे
तावत् । देवदत्तः पचति च खादति च । वा । देवदत्तः पचति वा
खादति वा । ह । देवदत्तः पचति ह खादति ह । अहः देवदत्तः प-
चत्यह खादत्यह । एव । देवदत्तः पचत्येव खादत्येव । अगतेरित्यत्र ।
देवदत्तः प्रपचति च प्रखादति च । प्रथमस्यात्र तिङन्तस्य चवायो-
गे प्रथमेति निघातः प्रतिषिध्यते, एवपरं तु निहन्यते ॥

चवायोगे प्रथमा ॥ ५९ ॥

अगतेरिति पूर्वसूत्रे चानुब्रूमित्यत्र नानुवर्त्तते । च वा इत्येता-
भ्यां योगे प्रथमा तिङ्बिभक्तिर्नानुदात्ता भवति । गर्हभांश्च कालय-
ति । वीणां च वादयति । गर्हभान् वा कालयति, वीणां वा वादयति ।

योगग्रहणं पूर्वाभ्यामपि योगे निघातप्रतिषेधो यथा स्यादिति । प्रथ-
माग्रहणं द्वितीयादेस्तिङन्तस्य मा भूदिति । चवायोगो हि द्विसमु-
च्चये विकल्पे च सति भवति । स चानेकस्य धर्म इति ॥

हेति क्षियायाम् ॥ ६० ॥

इ इत्यनेन युक्ता प्रथमा तिङ्बिभक्तिर्नानुदात्ता भवति क्षियायां
गम्यमानायाम् । क्षिया धर्मव्यतिक्रमः, आचारभेदः । स्वयं ह रयेन
याति ३ उपाध्यायं पदार्तिं गमयति । स्वयं हौदनं भुङ्क्ते ३ उपा-
ध्यायं सक्तन् पाययति । प्रथमस्य तिङन्तस्यात्र निघातः प्रतिषिद्ध-
ते । क्षियाशीः प्रैषेषु तिङाकाङ्क्षमिति च प्लुतो भवति ॥

अहेति विनियोगे च ॥ ६१ ॥

अह इत्यनेन युक्ता प्रथमा तिङ्बिभक्तिर्नानुदात्ता भवति विनि-
योगे गम्यमाने चशब्दात् क्षियायां च । नानाप्रयोजनो नियोगो वि-
नियोगः । त्वमहग्रामं गच्छ । त्वमहारण्यं गच्छ । क्षियायाम् । स्वय-
मह रयेन याति ३ उपाध्यायं पदार्तिं गमयति । स्वयमहौदनं भु-
ङ्क्ते ३ उपाध्यायं सक्तून्याययति । पूर्ववन्निघातप्रतिषेधः प्लुतश्च ।

चाहलोप एवेसधारणम् ॥ ६२ ॥

चलोपे अहलोपे प्रथमा तिङ्बिभक्तिर्नानुदात्ता भवति । एवे-
त्येतच्चेदवधारणार्थं प्रयुज्यते । क चास्य लोपो यत्र गम्यते चा-
ऽर्थो, न च प्रयुज्यते, तत्र लोपः । तत्र चशब्दः समुच्चयार्थः अहशब्दः
केवलार्थ इति समानकर्तृके चलोपः, नानाकर्तृके अहलोपः । चलोपे,
देवदत्त एव ग्रामं गच्छतु देवदत्त एवारण्यं गच्छतु । ग्रामं चारण्यं
च गच्छत्वित्यर्थः । अहलोपे । देवदत्त एव ग्रामं गच्छतु यद्देवदत्त ए-
वारण्यं गच्छतु । ग्रामं केवलमरण्यं केवलमित्यर्थः । अवधारणमिति
किम् । देवदत्तः केव भोक्ष्यते । देवदत्तः केव वाध्येष्यते । अनव-
फलमावयमेवशब्दः । न क चिद्भाक्ष्यत इत्यर्थः । एवे चानियोग इति
पररूपम्

चादिलोपे विभाषा ॥ ६३ ॥

चादयो नचवाहाहैवयुक्त इति सूत्रनिर्दिष्टा गृह्यन्ते, तेषां लोपे
प्रथमा तिङ्बिभक्तिर्नानुदात्ता भवति विभाषा । चलोपे । शुभ-
व्रीहयो भवन्ति २ । श्वेता गा आज्याय दुहन्ति २ । भवन्तीत्येतद्वि-
शेषेन न निहन्यते । चालोपे । व्रीहिभिर्यजेत २ यवैर्यजेत । एवं क्रो-
धपि यथादर्शनमुदाहार्यम् ॥

वैवावेति च छन्दसि ॥ ६४ ॥

वै वाव इत्येताभ्यां युक्ता प्रथमा तिङ्बिभक्तिर्विभाषा नानुदा-
त्ता भवति छन्दसि विषयः । अहर्वै देवानामासीत् २ । राक्षीरसुरा-
णामासीत् । बृहस्पतिर्वै देवानां पुरोहित आसीत् २ । शण्डामर्का-
वसुराणाम् । वाव । अयं वाव हस्त आसीत् २ । नेतर आसीत् ॥

एकान्याभ्यां समर्थाभ्याम् ॥ ६५ ॥

एक अन्य इत्येताभ्यां समर्थाभ्यां युक्ता प्रथमा तिङ्बिभक्तिर्वि-
भाषा नानुदात्ता भवति छन्दसि विषये । प्रजामेका जिन्वति २ ।
ऊर्जमेका रक्षति २ । जिन्वतीत्येतत्पक्षे न निहन्यते । तयोश्चः पि-
प्पलं स्वाद्वत्ति । अनश्नन्नन्यो अभिचाकशीति । अर्त्तीत्येतत् पक्षे
न निहन्यते । समर्थाभ्यामिति किम् । एको देवानुपातिष्ठत् । एक इति
संख्यापदमेतद् अन्यार्थे न वर्तते । एकशब्दस्य व्यवस्थार्थं च सम-
र्थग्रहणं, व्यभिचारित्वात्तस्य ॥

यद्वृत्ताभिसम् ॥ ६६ ॥

प्रथमा सन्दसीति निवृत्तं, निघातप्रतिषेध इत्येव । यदो वृत्तं यद-
वृत्तं, यत्र पदे यद्वृत्तं तत्सर्वं यद्वृत्तम् । इह वृत्तग्रहणेन, तद्विभ-
क्त्यन्तं प्रतीयात् । इतरडतमौ च प्रत्ययौ इत्येतन्नाश्रीयते । तस्माद्य-
द्वृत्तावुत्तरं तिङन्तं नानुदात्तं भवति नित्यम् । यो भुङ्क्ते । यं भो-
जयति । येन भुङ्क्ते । यस्मै ददाति । यत्कामास्ते जुहुमः । यश्चङ्
वायुर्वर्ति । यद्वायुः पवते ॥ पञ्चमीनिर्देशोऽप्यत्र व्यवहिते कार्यमि-
ष्यते ॥ यथाकाम्ये वेति वक्तव्यम् ॥ * ॥ यत्र कचन यजन्तं ॥

पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्य उत्तरपदं पूजितमनुदात्तं भवति । काष्ठ ।
काष्ठाध्यापकः । काष्ठाभिरूपकः । दारुण । दारुणाध्यापकः । दारुणा-
भिरूपकः । अमातापुत्र । अमातापुत्राध्यापकः । अयुत । अयुता-
भिरूपकः । अयुनाध्यापकः । अद्भुत । अद्भुताध्यापकः । अनुक्त ।
अनुक्ताध्यापकः । भृश । भृशाध्यापकः । घोर । घोराध्यापकः । प-
रम । परमाध्यापकः । सु । स्वध्यापकः । अति । अत्यध्यापकः ॥ म-
लोपश्च ॥ * ॥ इति वार्तिककारमतम् ॥ मयूरव्यंसकादित्वात्समा-
सः । समासे चैतदनुदात्तत्वम् ॥ समासान्तादात्तत्वपश्चाद् इष्यते ॥
दारुणमध्यापक इत्येवमादिषु न भवति । मलोपश्चेत्यनेनाप्ययमेव
विषय आख्याते । यत्र विभक्तेरभावान्न मकारो न श्रूयते तत्रा-

नुदात्तत्वमिति । असमासे हि मलोपो नैवेष्ट्यते । दारुणमधीति
 दारुणमध्यापक इति । पूजनादित्येव पूजितं पारग्रहे सिद्धं पू-
 जितग्रहणमनन्तरपूजितप्रतिपत्त्यर्थम् । एतदेव ज्ञापकमिह प्रकरणे
 पञ्चमीनिर्देशेऽपि नानान्तर्यमाश्रीयते इति । तथा च यद्वृत्ताभिल-
 मित्यत्रोदाहृतम् । अनुदात्तमिति वर्त्तमाने पुनरनुदात्तग्रहणं प्रतिपे-
 धनिवृत्त्यर्थम् ॥

सगतिरपि तिङ् ॥ ६८ ॥

सगतिरगतिरपि पूजनेभ्यः काष्ठादिभ्यः परं पूजितं तिङन्तम्-
 नुदात्तं भवति । यत्काष्ठं पचति । यत्काष्ठं प्रपचति । यद्दारुणं पच-
 ति । यद्दारुणं प्रपचति । तिङ्ङतिङ् इति निघानस्य, निपातैर्यद्य-
 हन्तेति प्रतिषेधे प्राप्ते पुनर्विधानम् । सगतिग्रहणाच्च गतिरपि ति-
 हन्त्यते ॥ गतिग्रहणे चात्र उपसर्गग्रहणमिष्यते ॥ इह न भवति ।
 यत्काष्ठं शुक्लीकरोति । यत्काष्ठं कृष्णीकरोति ॥

कुत्सने च सुप्पगोत्रादौ ॥ ६९ ॥

पदादिति निवृत्तम् । सगातराप तिङिति वर्त्तते । कुत्सने च
 सुबन्ते गोत्रादिवर्जिते परतः सगतिरपि तिङ् अगतिरप्यनुदात्तो भ-
 वति । पचति पूति । प्रपचात् पूति । पचति मिथ्या । प्रपचति मि-
 थ्या । कुत्सन इति किम् । पचति शोभनम् । सुपीनि किम् । पचति
 क्लिश्नाति । अगोत्रादाविति किम् । पचति गोत्रम् । पचति युवम् ।
 पचति प्रवचनम् ॥ क्रियाकुत्सन इति वक्तव्यम् ॥ * ॥ कुत्सुः कु-
 त्सने मा भूत् । पचति पूतिर्देवदत्तः । प्रपचति पूतिः ॥ पूतिश्च चा-
 नुबन्धो भवतीति वक्तव्यम् ॥ * ॥ तेजायं चकारानुबन्धकत्वादनो-
 दात्तो भवति ॥ विभाषितं चापि बह्वर्थमनुदात्तं भवतीति वक्तव्यम्
 ॥ * ॥ पचन्ति पूति २ । प्रपचन्ति पूति २ ॥

सुपि कुत्सने क्रियाया मलोप इष्टोऽतिङ् इति चोक्तार्थे ।
 पूतिश्च चानुबन्धो विभाषितं चापि बह्वर्थम् ॥

गतिर्गतौ ॥ ७० ॥

गतिर्गतौ परतोऽनुदात्ता भवति । अङ्गुद्धरति । समुदानयति ।
 अभिसंपर्याहरति । गतिरिति किम् । देवदत्तः प्रपचति । गताविति
 किम् । आ मन्त्रैरिन्द्र हरिमिर्याहि मयूरगोमभिः ॥ याहीत्येतत् प्रा-
 क्रियायोगादादित्येष गतिः । तस्य गतावित्येतस्मिन्नसति गतिरिति
 नाश्रितपरनिमित्तकमनुदात्तत्वं स्यात् ॥

तिङ्निघातोदात्तवति ॥ ७१ ॥

गतिरिति वर्त्तने । तिङ्निघातोदात्तवति परतो गतिरनुदात्तो भवति । यत्प्रपन्नति । यत्करोति । तिङ्ग्रहणमुदात्तवनः परिमाणार्थम् । अन्यथा हि यं प्रति गतिस्तत्रानुदात्तो भवतीति धातावेवोदात्तवति स्यात् । प्रत्यये न स्यात् । यत्प्रकरोतीति । यत्क्रियायुक्ताः प्रादयस्तेषां तं प्र.त गत्युपसर्गसंज्ञं भवत इति तिङ्निघातोदात्तमेव प्रति गति-संज्ञा । आमन्त्रेण तर्हि न प्राप्नोति । प्रपन्नतिराम् । प्रपन्नतितमामिति । अत्र कंचिदामन्त्रेण गतः समासं कुर्वन्ति । तेषामव्ययपूर्वपदप्रकृतिस्वरत्वे सत्यक्रियामाणोऽपि तिङ्ग्रहणे परमनुदात्तवद्भवतीति गतिनिघातो नैव सिद्ध्यति । अथ तदन्तस्य गतिसमास एवमपि सतिशिष्टत्वात्ताम एव स्वरं सति गतेरनुदात्तं पदमेकवर्जमित्येवानुदात्तत्वं सिद्धम् । येषां गतिकारकोपपदानां कृद्भिः समासवचनं प्राक्सुबुत्पत्तेरित्यनेन वचनेन कृदन्तेनैव प्राक्सुबुत्पत्तेः समासो भवति नान्येनेन दर्शनम्, तेषामेवंविधे विषये समासेन नैव भवितव्यमिति । पृथक् स्वरप्रवृत्तौ सत्यामनेन निघातेन प्रयोजनमस्ति । तदर्थं यतः कर्तव्यः । उदात्तवतीति किम् । प्रपवति । प्रकरोति ॥

आमन्त्रितं पूर्वमविद्यमानवत् ॥ ७२ ॥

आमन्त्रितं पूर्वमविद्यमानवद्भवति, तस्मिन् सति यत्कार्यं तच्च भवति । अस्मति यत्तद्भवति । कानि पुनरविद्यमानवत्त्वे प्रयोजनानि । आमन्त्रिततिङ्निघातयुष्मदस्मदादेशाभावाः । देवदत्त यज्ञदत्तस्य प्राः मन्त्रितस्य पदान्परस्येति निघातो न भवति । षाष्टिकामन्त्रिताद्युदात्तत्वं भवति । देवदत्त पचसीत्यत्र तिङ्ङितिङ् इति निघातो न भवति देवदत्त तच्च ग्रामः स्वम्, देवदत्त मम ग्रामः स्वमित्येवमादिषु युष्मदस्मदादेशा न भवन्ति । पूजायामन्तरप्रतिषेधः प्रयोजनम् । यावद्देवदत्त पचसीत्यत्रापि पूजायां नानन्तरमित्येव प्रतिषेधो भवति । जात्वपूर्वमित्येतद् देवदत्त जातु पचसीत्यत्रापि भवति । आहो उताहो चानन्तरमिति आहो देवदत्त पचसि उताहा देवदत्त पचसीत्यत्रापि भवति । आम् एकान्तरमामन्त्रितमनन्निक इति आम् भो पचसि देवदत्त इत्यत्रापि भवति । आमन्त्रितमिति किम् । देवदत्तः पचति । पूर्वमिति किम् । देवदत्त इत्येतस्यामन्त्रिताद्युदात्तत्वे कर्तव्यं नाविद्यमानवद्भवति । पूर्वत्वं च परापेक्षं भवतीति परस्यैव कार्ये स्वनिमित्तंऽन्यनिमित्तं वा तदविद्यमानवद्भवति, न तु स्वकार्ये । देव-

दत्त पचसीत्यत्रापि ह्यामन्त्रिताद्युदात्तत्वं भवत्येव । इह इमं मे पाठे
यमुने इति गङ्गेशब्दः पूर्वमामन्त्रितं ततः परस्य यमुनेशब्दस्यानुदा-
त्तत्वं कर्त्तव्ये स्वयमविद्यमानवत्त्वाभिहिते न भवति । मेशब्दस्य
निमित्तभावं न प्रतिबध्नाति ॥

नामन्त्रिते समानाधिकरणे सामान्यवचनम् ॥ ७३ ॥

अविद्यमानवत्त्वस्य प्रतिषेधः । आमन्त्रितान्ते समानाधिकरणे
परतः पूर्वमामन्त्रितान्तं सामान्यवचनं नाविद्यमानवद्भवति । किं त-
र्हि विद्यमानवदेव । अग्रे गृहपते । माणवक जटिलकाध्यापक । पूर्व-
स्य विद्यमानवत्त्वात्परमनुदात्तमेव भवति । आमन्त्रितमिति किम् ।
देवदत्त पचसि । समानाधिकरण इति किम् । देवदत्त पण्डित य-
दत्त । अत्र यद्वदत्त विशेषणं पण्डितशब्दः । न पूर्वेण समानाधिकर-
णः । सामान्यवचनमिति किम् । पर्यायेषु मा भूत् । अन्ये देवि
सरस्वति ईडे काव्ये विहव्ये । पर्यायशब्दा एते । एवं श्रुत्वा
अन्ये नामानीति ॥

विभाषितं विशेषवचने बहुवचनम् ॥ ७४ ॥

पूर्वेणाविद्यमानत्वे प्रतिषिद्धं विकल्प उच्यते । विशेषवचने स-
मानाधिकरणे आमन्त्रितान्ते परतः पूर्वमामन्त्रितं बहुवचनान्तं वि-
भाषितमविद्यमानवद्भवति । देवाः शरण्याः २ । ब्राह्मणा वैयकरणाः २
सामान्यवचनाधिकारादेव विशेषवचन इति सिद्धे विशेषवचनप्र-
णं विरूपष्टार्थम् । बहुवचनमिति किम् । माणवक जटिलक । नित्य-
मेतद्विद्यमानवदेव ॥

इति श्रीकाशिकायां वृत्तावष्टमस्याध्यायस्य प्रथमः पादः ॥

॥ अथ अष्टमस्याध्यायस्य द्वितीयः पादः ॥

पूर्वत्रासिद्धम् ॥ १ ॥

पूर्वत्रासिद्धमित्यधिकार आ अध्यायपरिसमाप्तेः । यद्वि-
र्धमनुक्रमिष्यामः पूर्वत्रासिद्धमित्येवं तद्वेदितव्यम् । तत्र येयं सप्त-
दशस्तथाष्टमस्याध्यायान्ता एतस्यामयं पादोऽनोऽध्यायोऽसिद्धो भवति ।
इह उतरं चोत्तरात्तरो योगः पूर्वत्रपूर्वत्रासिद्धो भवति । तसिद्ध-
वर्त्तन । सिद्धकार्यं न करोतीत्यर्थः । तदेतदसिद्धत्ववचनमात्रं
लक्षणप्रतिषेधार्थम्, उत्सर्गलक्षणभावार्थं च । अस्मादुद्धर । आभ्य

इहा मानय । असा आदित्यः । इत्यत्र व्यलोपस्यासिद्धत्वाद्, आद्गुण
इत्यकः सवर्णे दीर्घ इति च न भवति । अमुष्मै । अमुष्मात् । अमु-
ष्मिन् । इति उत्त्वस्यासिद्धत्वात् स्मायादयो भवन्ति ॥

शुष्किका शुष्कजङ्घा च क्षामिमानौजढत्तया ।

मतार्वत्वे झलां जङ्घं गुडलिण्मात्रिदर्शनम् ॥

शुष्किकेत्यत्र शुष्कः क इत्यस्यासिद्धत्वाद् उदीचामातः स्थाने
यकपूर्वाया इत्येतन्न भवति । शुष्कजङ्घा इति न कौपधाया इति पुंव-
झावप्रतिषेधो न भवति । क्षामिमानिति क्षामस्यापत्यं क्षामिः, क्षामो
चा अस्यास्तीति क्षामी । क्षामिः क्षामी वा यस्यास्तीति क्षामिमान् ।
क्षायो म इत्यस्यासिद्धत्वान्मादुपधायाश्चेति वत्त्वं न भवति । औज-
ढदिति वहर्निष्ठायामूढस्तमाख्यदिति णिच् तदन्ताल्लुङ् । चङी-
नि द्विर्वचने कर्त्तव्ये ढत्वधत्वष्टुत्वढलोपानामसिद्धत्वाण्यौ च
यष्टिलोपस्तस्य स्थानिवद्भावाद् हूत इत्येगद् द्विरुच्यते । अनग्लोप इति
प्रतिषेधात्सन्वदित्वं नास्ति । तेन औजढदिति भवति । औजढदि-
त्येतत्तु क्तिन्नन्तस्य ऊढिशब्दस्य भवति । गुडलिण्मानिति गुड-
लिहोऽस्य सन्ति इति मतुप् । तत्र ढत्वजङ्घयोरसिद्धत्वाद्, झय इति
वत्त्वं न भवति । येऽत्र षष्ठीनिर्देशाः सप्तमीनिर्देशाः पञ्चमीनिर्देशाश्च
तेषां, षष्ठी स्थानेयोगा, तस्मिन्निति निर्दिष्टे पूर्वस्य तस्मादित्युत्तर-
स्येति च कर्त्तव्ये नासिद्धत्वं भवति । कार्यकालं हि संज्ञापरिभा-
षमिति पूर्वत्वमासां परिभाषाणां नास्तीति । विप्रतीषेधे परमित्येषा
तु परिभाषा येन पूर्वेण लक्षणेन सह स्पृष्टते परं लक्षणं तत्प्रति
तस्यासिद्धत्वान्न प्रवर्त्तते । तथाच सति, विस्फोर्यमवगोर्यमिति
गुणः परेण हलिचेति दीर्घत्वेन न बाध्यते । अपवादस्य तु परस्यापि
उत्सर्गे कर्त्तव्ये वचनप्रामाण्यादसिद्धत्वं न भवति । तेन दोग्धा
दाङ्धुमित्यत्र घत्वस्यासिद्धत्वाद् हाढ इति न भवति ॥

नलोपः सुप्स्वरसंज्ञातुग्निधिषु कृति ॥ २ ॥

नलोपः पूर्वत्रासिद्धो भवति सुब्विधौ स्वरविधौ संज्ञाविधौ
तुग्निधौ च कृति । विधिशब्दोऽयं प्रत्येकमभिसंबध्यमानः स्वरसंज्ञा-
तुक्तां विधयत्वातैः कर्मषष्ठीयुक्तैर्भावसाधनोऽभिसंबध्यते । सुपा तु
सबन्धसामान्यवचनषष्ठ्यन्तेन कर्मसाधनः । तेन सुपः स्थाने यो
विधायः सुपि च परभूते सर्वोऽसौ सुब्विधिरिति सर्वत्रासिद्धत्वं भव-
ति । सुब्विधौ तावत् । राजभिः, तक्षमिरित्यत्र नलोपस्यासिद्धत्वा-

दतो भिन्न ऐमिति न भवति । राजश्याम, तक्षश्याम, राजसु, तक्ष-
स्त्रिनि, सुपि चान्त बहुवचने झलयेदिति दीर्घत्वमेत्वं च न भवति ।
स्वरनिधौ । राजवर्णात्वञ्च नलोपस्यासिद्धत्वादन्यथा इति न
भवति । पञ्चार्मे, दशार्ममिति । अत्र नलोपस्यासिद्धत्वाद् अर्मे चा-
वर्णे द्व्यजिनि पूर्वपदस्य शुदात्तत्वं न भवति । पञ्चबीजीत्यत्र नलो-
पस्यासिद्धत्वादित्यने द्विगाविति पूर्वपदप्रकृतिस्वरो न भवति ।
संज्ञाविधौ । पञ्च ब्राह्मण्यां दश ब्राह्मण्य इति नलोपस्यासिद्धत्वाद्
ष्णान्ता षडिति षट्संज्ञा भवति । नतश्च, न षट्संज्ञादिभ्य इति दाप-
प्रतिषेधो भवति । तदेतत्कथं प्रयोजनं भवति । यदि प्रतिकार्यं संज्ञा-
प्रवृत्तिरित्येन दर्शनम् । या हि जडशब्दोर्लुगर्था षट्संज्ञा प्रवृत्ता तया
स्त्रीप्रत्ययप्रतिषेधो न क्रियत इति सा पुनः प्रवर्त्तयितव्येति । तुगि-
धौ । वृत्रहश्यां, वृत्रहभगिति नलोपस्यासिद्धत्वाद् ह्रस्वस्य षिति
कृति तुगिति तुग्न भवति । अत्र केचित् संनपातलक्षणो विधिरनि-
मित्तं तद्विध तस्येति तुकं प्रति नलोपस्यानिमित्तत्वाद् बहिरङ्गलक्ष-
णेन वासिद्धत्वात्तुगिर्वाच्यग्रहणमनर्थकमिति प्रतिपन्नाः, तत्तु क्रिय-
ते परिभाषाद्वयस्यानित्यत्वं ज्ञापयितुम् । कृतीति किम् । वृत्रहच्छा-
म् । वृत्रहच्छाया । छे चेति तुग्भवति । अत्र सिद्धं सत्यारम्भो निय-
मायः । एतेष्वेव नलोपोऽसिद्धो भवति, नान्यत्र । तेन राजीयति
राजायते राजाश्च इति इत्वं दीर्घत्वमेकादेशश्च सिद्धो भवति ॥

न मु ने ॥ ३ ॥

मुभाचो नाभावे कर्त्तव्ये नासिद्धो भवति । किं तर्हि सिद्ध एव ।
अमुना । मुभाचस्यासिद्धत्वाद् घिलक्षणां नाभाचो न स्यात् । कृते तु
नाभावे मुभाचस्यासिद्धत्वात्, सुपि चेति दीर्घत्वं यत्प्राप्नोति तत्स-
ञ्जिपातलक्षणां विधिरनिमित्तं तद्विधानस्येति न भवति । अथ वा
यागद्वयानन्दमुभयार्थं तत्वेणोच्चारणम् । अथ वा ने परतो यथा-
प्नोति तस्मिन् कर्त्तव्ये मुभाचो नासिद्ध इत्येष एवात्र सूत्रार्थः । ने तु
कर्त्तव्यं मुभावस्य यात्मजत्वं तदर्थतो गृहीतम् । तेनात्र मुभावस्य
सिद्धत्वाभावाच्च भवति । दीर्घत्वं च भवति ॥ एकादेशस्वतो
ऽन्तरङ्गः सिद्धो वक्तव्यः ॥ ३ ॥ किं प्रयोजनम् । अयायावेकादेशश्च
स्वरैकानुदात्तसर्वाणुदात्तार्थम् । वृक्ष इदं, प्लक्ष इदम् । अत्र प्राति-
पदिकान्तमभ्येकवचनयोरुदात्तानुदात्तयोरेकादेशः । स एकादेश-
उदात्तेनादात्त इत्युदात्तः । तस्य सिद्धत्वं वक्तव्यम् । आन्तर्यतः
आदेश उदात्तो यथा स्यात्, आद्यकुमार्या इदम् । कथमिदमुदात्त-

णम् । यदि उदात्तयणो हल्पूर्वादित्युदात्तत्वे कृते विभक्तेराट्श्रित्ये-
कादेशस्तदा भवतीदमुदाहरणम् । अथ कृत् एकादेशः, उदात्तयणो
हल्पूर्वादिति स्वरस्तदा नैनदस्य प्रयोजनं भवति । अ.च् । वृक्षाविदं,
प्लक्षाविदम् । एकादेशस्वरः । गाङ्गऽनूप इति गाङ्गं शब्दे एकार
एकादेश उदात्तनोदात्त इत्युदात्तः । नय सिद्धत्वाद् यः पुनःङः
पदान्तादतीति एकादेशः स एकादेश उदात्तनोदात्त इति, स्वरिनो
वाऽनुदात्तं पदादाविति, एतद्भवति । शतृस्वरः । तुदती । तुदते ।
अनुपदेशादिति लसावंधातुकानुदात्तत्वं कृतं एकादेशः तदुदात्तस्य
सिद्धत्वात्, शतुरनुमानद्यजादी अन्तोदात्तादिति, एष स्वरः भवति ।
अनुम इति प्रतिषेधो ज्ञापकः । एकादेशस्वरः शतृस्वरे सिद्ध इति ।
न हि सनुकं शत्रन्तं किञ्चिदेकादेशस्वरमन्तरेणान्तोदात्तमस्ति ।
एकाननुदात्तः । तुदन्ति । लिखन्ति । एकादेशस्वरस्य सिद्धत्वाद्
अनुदात्तं पदमेकवर्जमिति वर्ज्यमानता भवति । सर्वानुदात्तः ।
ब्राह्मणास्तुदन्ति । ब्राह्मणा लिखन्ति । एकादेशस्वरस्य सिद्धत्वाद्
कृते तस्मिन्सिद्धत्वात् इति निघाता भवति । अन्तरङ्ग इति कचनाद्
बहिरङ्गस्यासिद्धत्वमेव । पचतीति । प्रपचतीति ॥ संयोगान्तस्य
लोपो रोरुत्वे सिद्धो वक्तव्यः ॥ * ॥ किं प्रयोजनम् । हरिवो यदि न
त्वा । हरिव इति मतुबन्तमेतत् । तत्र, छन्दसीर इति यत्वे संयोगा-
न्तस्य लोपे च कृते, मतुवसो रु संवुद्धौ छन्दसीति रुत्वम् । तस्य
संयोगान्तस्य लोपस्यासिद्धत्वाद्देशः चैत्युत्वं न प्राप्नोति ॥ सिज्जलो-
प एकादेशो सिद्धो वक्तव्यः ॥ * ॥ अलावीत् । अपावीत् । इट ईटीति
सिज्जलोपस्य सिद्धत्वात् सवर्णदीर्घत्वं भवति ॥ निष्ठादेशः एत्वस्व-
रप्रत्ययविधीङ्गविधिषु सिद्धो वक्तव्यः ॥ * ॥ वृक्णः । वृक्णवान् ।
निष्ठादेशस्य सिद्धत्वाद् झलीति एत्वं न भवति । कुत्वं प्रत्यासिद्ध
एवेति तद्भवति । स्वरप्रत्ययविधीङ्गविधिषु क्षीबशब्द उदाह्रियते ।
तत्र च निपातनमनेकधा समाश्रीयते । यदा क्षीवेर्निष्ठाग्रामिदि कृते
इतशब्दलोपो निपात्यते । तदा क्षीव इति संज्ञायामीत्यशब्दलोपस्या-
सिद्धत्वाज्निष्ठा च द्व्यञ्जनादित्येष स्वरो न प्राप्नोति । क्षीवेन नराति
क्षीविक इति द्व्यञ्जलक्षणपुञ्ज प्राप्नोति । यदा तु तकारलोपो निपा-
त्यते तदा तस्यासिद्धत्वादिङागमः प्राप्नोति ॥ प्लुतविकारस्तुग्विधौ
छे सिद्धो वक्तव्यः ॥ * ॥ अग्राइ इच्छत्रम् । पट्टाइ उच्छत्रम् । प्लु-
तविकारस्यासिद्धत्वाच्छे चति ह्रस्वलक्षणस्तु प्रत्यं न प्राप्नोति ॥
इच्छत्वं धुटि सिद्धं वक्तव्यम् ॥ * ॥ इच्छुतिर क्षरणे इत्ययं धातुः

सकारादिः पठ्यते । तस्य इच्छुत्वस्यासिद्धत्वाद् अट् इच्छ्योतीति इच्छ्योतीति इति डः सि धुट् इति प्राप्नोति । अटतीत्यड् । रटतीति रट् । क्विबन्तोऽयम् । किमर्थं पुनः सकारादिः पठ्यते । इह मधु इच्छ्योतीति मधुइच्छुत् क्विबन्तः । मधुइच्छुत्माचष्टे इति णिच् । मधुइच्छयति । मधुइच्छयतः पुनः क्विपि कृते संयोगादित्वात् सलोपः संयोगान्तत्वाद् यलोपः चकारस्य कुत्वं मधुगिति सिद्धम् । शकारादौ पुनरेतस्मिन् संयोगान्तलोपेन यकारचकारयोर्लुप्तयोः शकारस्य षत्वे सति मधुर्डाति स्यात् ॥ अभ्यासजइत्वचत्वं एत्वतुकोः सिद्धे वक्तव्ये ॥ * ॥ बभणतुः । बभणुः । अभ्यासजइत्वस्यासिद्धत्वाद्नादेशादेरित्येत्वं प्राप्नोति । छिदेः, चिच्छित्सति, उच्छेः, चिच्छिषतीति अभ्यासादेशस्यासिद्धत्वात्, छे चेति तुक् प्राप्नोति । द्विवचनं परस्वर्णत्वं सिद्धं वक्तव्यम् ॥ * ॥ सय्ययन्ता, सवन्तसरः यल्लोकम्, तल्लोकमिति । परस्वर्णस्यासिद्धत्वाच्चर इति द्विवचनं न स्यात् ॥ पदाधिकारश्चैलुत्वढत्वघ्नत्वनत्वरुत्वषत्वणत्वानुनासिकढत्वानि सिद्धानि वक्तव्यानि ॥ * ॥ लत्वम् । गलो गलः । गरो गरः । घत्वं, द्रोघ्वा २ । ढत्वं, द्रोढा २ । नत्वं, नुन्नो नुतः । रुत्वम्, अभिनोभिनः । अभिनदभिनत् । षत्वम् । मातुष्षसा २ । मातुःस्वसा २ । णत्वं माषवापाणि २ । माषवापानि २ । अनुनासिकावाङ्मनयनम् २ । वाङ्मनयनम् २ । छत्वं । वाक्च्छयनम् २ । वाक्शयनम् २ । लत्वादीनां विकल्पितानामसिद्धत्वात् कृते द्विवचने सत्युपरिष्ठाद्विकल्पे सति गरोगलः गलोगरः इत्येवं रूपमपि द्विरुक्तं स्यात् । तदेतत् सर्वं, न मु ने इति यांगविभागेन साध्यते । न इत्येतावदनिष्टे विषये पूर्वत्रासिद्धस्य प्रतिषेधार्थम् । ततो मु ने इति नैत्येतदनुवर्त्तते ॥

उदात्तस्वरितयोर्यणः स्वरितोऽनुदात्तस्य ॥ ४ ॥

उदात्तयणः स्वरितयणश्च परस्यानुदात्तस्य स्वरित आदेशो भवति । उदात्तयण । कुमाय । कुमार्यः । उदात्तनिवृत्तिस्वरेणापमीकार उदात्तः, तस्य स्थाने यणादेशः स उदात्तयण्, तस्मात् परस्यानुदात्तस्य स्वरित आदेशो भवति । स्वरितयणः । सकृल्लव्याशा । खलप्लव्याशा । सकृल्लूः, खलपूरिति कृत्स्वरेणान्तोदात्तौ, तयोः, तौ सुपीति यणादेशः स उदात्तयण् । ततः परस्य सप्तम्येकवचनस्य स्वरितत्वम्, तस्य यणादेशः स्वरितयण्, तस्मात् स्वरितयणपरस्याशाशब्दाकारस्यानुदात्तस्य स्वरितो भवति । ननु च सप्तमे

कवचनस्य यदुदात्तयण इति स्वरितत्वं नदसिद्धं यणादेशे । तत्क-
थमयं स्वरितयण् भवति । आश्रयात् सिद्धत्वं भविष्यति । यद्येवमुदा-
त्तादनुदात्तस्य स्वरित इति, एतस्याप्याश्रयात्सिद्धत्वं प्राप्नोति । ततश्च
दध्याशेत्यत्रापि स्वरितः स्यात् । तस्मादयमेव यणास्वरो यणादेशे
सिद्धो वक्तव्यः । केचित्तु ब्रुवते, उदात्तात् स्वरितयणोऽपि परस्या-
नुदात्तस्य स्वरितत्वं दृश्यते । तथाच तैत्तिरीयके शास्त्रान्तरे पठ्य-
ते । यास्ते विश्वाः समिधः सन्त्यग्ने इति । अग्ने इत्ययमकारः स्व-
रितः पठ्यते । तथा ब्राह्मणेऽपि दध्याशयतीत्याकारः स्वरितः पठ्यते
इति । यथा तु वार्त्तिकं भाष्यं च तथा, उदात्तात् स्वरितयणः पर-
स्यानुदात्तस्यानेन स्वरितत्वं न भवतीति स्थितम् । तथाच भाष्ये
स्वरितयणग्रहणमिदं प्रत्याख्यायते । सकृल्लव्याशेत्युदात्तयण इत्ये-
व स्वरितस्य सिद्धत्वात् । स्वरितयण्यवधानमव्यवधानमेव ।
स्वरविधौ व्यञ्जनमविद्यमानवदिति । तत्तु क्रियते, पूर्वस्मादपि
विधौ स्थानिवद्भावाद् व्यवधानमस्ति । स्वरदीर्घयलोपेषु च लोपाजा-
देशस्य स्थानिवद्भावः प्रतिषिद्ध्यते इति । उदात्तस्वरितयोरिति किम् ।
वैदी आशा, वैद्याशा । शार्ङ्गरव्याशा । अनुदात्तयणादेशोऽयम् ।
अनुदात्तस्येति किम् । कुमार्यत्र । किशोर्यत्र । अत्रेत्ययमाद्युदात्तो
लितस्वरेण ॥

एकादेश उदात्तेनोदात्तः ॥ ५ ॥

उदात्तेन सहानुदात्तस्य य एकादेशः स उदात्तो भवति । अनु-
दात्तस्येति वर्त्तते । अग्नी । वायू । वृक्षैः । प्लक्षैः । उदात्तेनेति किम् ।
पचिन्ते । यजन्ति । लसार्वधातुकानुदात्तत्वे कृते द्वयोरनुदात्तयोरय-
मेकादेशः । पररूपे कर्त्तव्ये स्वरितस्यासिद्धत्वात् ॥

स्वरितो वाऽनुदात्ते पदादौ ॥ ६ ॥

अनुदात्तं पदादौ उदात्तेन सह य एकादेशः स स्वरितो वा
भवत्युदात्तो वा । सुउत्थितः । सूत्थितः । विईक्षते । वीक्षते । वसुकोः
असि । वसुकोऽसि । सूत्थित इति सुशब्दः सुः पूजायामिति कर्मप्र-
वचनीयः, तस्य प्रादित्वात् समासं सति अव्ययपूर्वपदप्रकृतिस्वर-
त्वेनाद्युदात्तः, शेषमनुदात्तमिति चानुदात्ते पदादावेकादेशो भव-
ति । वीक्षते । वसुकोऽसीति । अत्रापि तिङ्ङतिङ् इति निघाते कृते ।
अनुदात्ते पदादावेकादेशः स्वरितग्रहणं विस्पष्टार्थम् । उदात्ते हि
विकल्पिते तस्मिन्नसत्यान्तर्यत एव स्वरितो भविष्यतीति । अनुदा-

त इति किम् । देवदत्तोऽत्र । पदादाविति किम् । वृक्षौ । वृक्षाः ॥

नलोपः प्रातिपदिकान्तस्य ॥ ७ ॥

पदस्येति वर्त्तते । प्रातिपदिकस्य पदस्य योऽन्त्यो नकारस्तस्य लोपो भवति । राजा । राज्ञ्याम् । राजभिः । राजता । राजतरः । राजतमः । प्रातिपदिकग्रहणं किम् । अहर्षाहम् । अन्नग्रहणं किम् । राजा । राजानौ । राजानः । प्रातिपदिकग्रहणमसमस्तमेव सुपां सुलुगिति षष्ठ्या लुको निर्दिष्टम् ॥ अहो नलोपप्रतिषेधो वक्तव्यः ॥ * ॥ अहः । अहोभ्याम् । अहोभिः । अहन्, रोऽसुपीति रेफस्य-योरसिद्धत्वाद् नलोपः प्राप्नोति । सावकाशं तदुभयं संबुद्धौ । हेऽहं हे दीर्घाहं निदाघेति । तत्र समाधिमाहुः । अहन्निति सावधौ यदुपादीयते प्रथमैकवचनान्तमकृतनलोपं तदावर्त्यते, तत्रैकयाऽवृत्त्या तदेवं रूपं नलोपाभावार्थमन्वाख्यायते, द्वितीययापि तस्य सर्विधीयते ।

न ङिसम्बुद्धयोः ॥ ८ ॥

ङौ परतः संबुद्धौ च नकारलोपो न भवति । आर्द्रं चर्मम् । लोहिते चर्मन् । सुपां सुलुगिति ङलुक् । संबुद्धौ । हे राजन् । हे तक्षन् । अस्मादेव नलोपप्रतिषेधवचनादप्रत्यय इति प्रत्ययलक्षणं प्रातिपदिकसंज्ञा न प्रतिषिध्यते इति ज्ञाप्यते । भसंज्ञा च न भवतीति । तथा हि राज्ञः पुरुषो राजपुरुष इति । अन्न नलोपश्च भवति । अल्लोपश्च न भवति ॥ डाबुत्तरपदे प्रतिषेधस्य प्रतिषेधो वक्तव्यः ॥ * ॥ चर्मणि तिला अस्य चर्मतिलः । हे राजवृन्दारक इत्यन्न समुदायार्थं संबोधनं, न पूर्वपदार्थसंबोधनं प्रतीयत इति संबुद्ध्यन्तं पूर्वपदं नैव समस्यते ॥ वा नपुंसकानामिति वक्तव्यम् ॥ * ॥ हे चर्मन् । हे चर्म ॥

मादुपधायाश्च मतोर्वोऽयवादिभ्यः ॥ ९ ॥

मतोरिह कार्यित्वेनोपादानात् सामर्थ्यलब्धं प्रातिपदिकं तस्मादिति मकारावर्णाभ्यां विशिष्यते । मकारावर्णावांशष्टया चोपधा इत्ययमर्थो भवति । मकारान्ताद् मकारोपधादवर्णान्तादवर्णोपधाच्चोत्तरस्य मतोर्व इत्ययमादेशो भवति, यवादिभ्यस्तु परतो न भवति । मकारान्तात् । किवान् । शिवान् । मकारोपधात् । शमीवान् । दाडिमीवान् । अवर्णान्तात् । वृक्षवान् । प्लक्षवान् । खट्वावान् । मालावान् । अवर्णोपधात् । पयस्वान् । यशस्वान् । भास्वान् । मादुपधायाश्चेति किम् । अग्निमान् । वायुमान् । अयवादिभ्य इति

किम् । यवमान् । दलिमान् । ऊर्मिमान् । यव । दलिम् । उर्मिम् ।
भूमि । कृमि । कृञ्चा । वशा । द्राक्षा एतेषां मादुपधायाश्चेति प्राप्नो-
ति । भ्रजि । ध्वजि साञ्ज इत्येतेषां छन्दसीर इति । हरित् । ककु-
त् गरुत् इत्येतेषां झय इति । इक्षु मधु द्रुम मण्ड धूम इत्येतेषां सं-
ज्ञायामिति । आकृतिगणश्च यवादिः । अकृतत्वो मतुब् यवादिषु
द्रष्टव्यः । यस्य सति निमित्ते मतुपो वत्त्वं न ह्रियते स यवादिषु
द्रष्टव्यः । इह चूमत इदं नार्मतमिति बहिरङ्गलक्षणत्वाद्घर्णोपधस्य
मनुपो वत्त्वं न भवति ॥

झयः ॥ १० ॥

झयन्तादुत्तरस्य मतोर्व इत्यमादेशो भवति । अग्निचित्त्वान्
ग्रामः । उदाहृतत्त्वान् घोषः । विद्युत्त्वान् बलाहकः । इन्द्रो मरुत्त्वान्
वृषद्वान् देशः ॥

संज्ञायाम् ॥ ११ ॥

संज्ञायां विषये मतोर्व इत्ययमादेशो भवति । अहीवती । कपी-
वती । ऋषीवती । मुनीवती ॥

आसन्दीवद् अष्टीवच्चक्रीवत् कक्षीवद्रुमण्वच्चर्मण्वती ॥ १२ ॥

आसन्दीवद् अष्टीवत् चक्रीवत् कक्षीवद् रुमण्वत् चर्मण्वती
इत्येतानि संज्ञायां निपात्यन्ते । वत्त्वं पूर्वैर्नैव सिद्धमादेशार्थानि
निपातनानि । आसन्दीवादिति । आसनशब्दस्यासन्दीभावो निपा-
त्यते । आसन्दीवान् ग्रामः । आसन्दीवदाहस्थलम् । आसनवानि-
त्येवान्यत्र । अपरे त्वाहुः । आसन्दीशब्दोऽपि प्रकृत्यन्तरमेवास्ति ।
तथा चोक्तमौदुम्बरी राजासन्दी भवतीति । तस्य संज्ञायामिति व-
त्त्वेन सिद्धम् आसन्दीवदित्येतत्प्रपञ्चार्थमिह पठ्यते । अष्टीवादिति ।
अस्थनोऽष्टीभावः । अष्टीवानिति शरीरैकदेशसंज्ञा । अस्मिन्नित्ये-
वान्यत्र । चक्रीवदिति । चक्रशब्दस्य चक्रीभावो निपात्यते । चक्री-
वान् राज । चक्रवानित्येवान्यत्र । चक्रीवन्ति सर्वो हविर्दानानि
भवन्तीत्येतत् छान्दसत्वाद् अनुगन्तव्यम् । कक्षीवदिति । कक्ष्या-
याः संप्रसारणं निपात्यते । कक्षीवान्नाम ऋषिः । कक्ष्यावानित्येवा-
न्यत्र । रुमण्वदिति लवणशब्दस्य रुमण्भावो निपात्यते । लवणवा-
नित्येवान्यत्र । अपरे त्वाहुः । रुमश्चिति प्रकृत्यन्तरमस्ति । तस्यैत-
न्निपातनं नकारलोपाभावार्थं णत्वार्थं च । मतोर्वा नुडर्थमिति । च-
र्मण्वतीति । चर्मणो वलोपाभावो णत्वं च निपात्यते । मतोर्वा नुडा-

गमः । चर्मण्वती नाम नदी । चर्मण्वतीत्येवान्यत्र ॥

उदन्वानुदधौ च ॥ १३ ॥

उदन्वानित्युदकशब्दस्य मताबुदन्भावो निपात्यते उदधावर्धे
संज्ञायां विषये । उदन्वानाम ऋषिर्धस्यौदन्वतः पुत्रः । उदधौ उद-
न्वान् यस्मिन्नुदकं धीयत स एवमुच्यते । उदधाविति किम् ।
उदकवान् घट इत्यत्र तु दधात्यर्थो न विवक्ष्यते किं तर्हि उदकस-
त्तासंबन्धसामान्यम् ॥

राजन्वान् सौराज्ये ॥ १४ ॥

राजन्वानिति निपात्यते सौराज्ये गम्यमाने।शोभनो राजा यस्मि-
न्निति स राजन्वान् देशः । राजन्वती पृथ्वी । राजवानित्येवान्यत्र ॥

छन्दसीरः ॥ १५ ॥

छन्दसि विषये इयर्णान्ताद्रेफान्ताच्चोत्तरस्य मतोर्वत्वं भवति ।
इयर्णान्तात्तावत् । त्रिवती याज्यानुवाक्या भवति । हरिवो मेदि-
त्वा । अधिपतिवती जुहोति । चरुरभिवानिव । आरेवानेतु मा विश-
त् । रयेर्मताविति संप्रसारणम् । सरस्वतीवान् भारतीवान् । दधी-
वांश्चरः । छन्दसि सर्वे विधयो विकल्प्यन्त इतीह न भवति । सप्त-
र्षिमन्तम् । ऋषिमान् । ऋतीमान् । सूर्ये ते द्यावापृथिवी मन्तमिति ।
रेफान्तात् । गीर्वान् । धूर्वान् । आशीर्वान् ॥

अनो नुद् ॥ १६ ॥

छन्दसीति वर्ततेऽनन्तादुत्तरस्य मतोर्नुडागमो भवति छन्दसि
विषये । अक्षण्वन्तः कर्णवन्तः सखायः । अस्थन्वन्तं यदनस्था विम-
र्त्ति । अक्षण्वता लाङ्गलेन । शीर्षण्वती । मूर्धन्वती । नुटोऽसिद्धत्वा-
त्तस्य च वत्वं न भवति । ततः परस्य च भवति ॥

नाद् घस्य ॥ १७ ॥

नकारान्तादुत्तरस्य घसंज्ञकस्य नुडागमो भवति छन्दसि विम-
सुपथिन्तरः । दस्युहन्तमः ॥ भूरिदावन्स्तुङ्गवक्तव्यः ॥ * ॥ भूरिदा-
वन्तरः ॥ ईद्रथिनः ॥ * ॥ रथिन ईकारान्तादेशो घे परतः रथीतरः ।
रथशब्दादेव वा मत्वर्थीयोऽयमीकारः, छन्दसीवन्निपाविति ॥

कूपो रो लः ॥ १८ ॥

कूपेर्ज्ञातो रेफस्य लकारादेशो भवति । र इति श्रुतिसामान्य-
मुपादीयते । तेन यः केवलो रेफो यश्च ऋकारस्यस्तथाईयोर्नि-
प्रहणम् । ल इत्यपि सामान्यमेवोपादीयते । ततोऽयं केवलस्य रे-

इयं स्थाने नकारादेशो विधीयते ऋकारस्याप्येकदेशविकारद्वारेण
लकारस्तथा लुटि च कल्प इत्येवमादौ निर्देशा उपपद्यन्ते ।
कल्सा । कल्सारौ । कल्सारः । कल्सः । कल्सवान् । कृपा इत्येत-
त्कृपेः संप्रसारणं चेति भिदादिषु पाठाद्भवति । तस्य हि कृतसंप्रसार-
णस्य लाक्षणिकत्वात् । इह कृप इति ग्रहणं नास्ति । कृपणकृपाण-
कृपीटकपूर्वादयोऽपि कपरेव द्रष्टव्याः । उणादयो बहुलमिति वा
कृपरेव लत्वाभावः ॥ बालमूललवसुरालमङ्गुलीनां वा रो लमाप-
द्यत इति वक्तव्यम् ॥ * ॥ बालः । बारः । मूलम् । मूरम् । लघु ।
रघु । असुरः । असुलः । अलम् । अरम् । अङ्गुलिः । अङ्गुरिः ॥ क-
पिलकादीनां संज्ञाच्छन्दसोर्वा रो लमापद्यत इति वक्तव्यम् ॥ * ॥
कपिरकः । कपिलकः । तिलिपलीकम् । तिलिपरीकम् । लोमानि ।
रोमाणि । पांशुरम् । पांशुलम् । कर्म । कलम् । रलयोरेकत्वस्मरण-
मिति केचित् । किमिदमेकत्वस्मरणमिति । समानविषयत्वमेव
तयोः स्मर्यत इत्यर्थः ॥

उपसर्गस्यायतौ ॥ १९ ॥

अयतौ परत उपसर्गस्य यो रेफस्तस्य स्य कार आदेशो भवति ।
पठायतोपलायतोऽत्र च योऽयमेकादेशस्तस्य स्थानिवद्भावादयतेरुप-
सर्गस्य च विभागे सति यद्ययतिग्रहणं रेफस्य विशेषणं तदा, येन
नाव्यवधानं तेन व्यवहिनेऽपि वचनप्रामाण्यादिति एकेन व्यवधानेऽपि
सति लत्वं भवति । तथाच पठयते इत्यत्रापि भवति । उपसर्ग-
स्य विशेषणं त्वयतिग्रहणे सिद्धमेवैनत् सर्वं प्रतेरपि तु व्यवहृतेऽपि
प्राप्नोति । तत्र केषांचिद्दर्शनं भावितव्यमेव प्लत्ययत इति । प्रथम-
पञ्चदर्शनाभिनिविष्टास्तु प्रत्ययत इत्येव भवतीति मन्यन्ते । अपरे तु
प्रतिशब्दोपसृष्टस्यायतः प्रयोगमेव नेच्छन्ति । दुस् निस् इत्येतयोस्तु
रत्वस्यासिद्धत्वाल्लत्वेन नैव भवितव्यम् । निरयणम् । दुरयणम् ॥

ग्री यङि ॥ २० ॥

गृ इत्येतस्य धातो रेफस्य लकार आदेशो भवति यङि परतः ।
निज्जगिल्यते । निज्जगिल्यते । निज्जगिल्यन्ते । भावगर्हायां ग्री यङ्गि-
हितः । केचित् प्र इति गिरतंगृणातेश्च सामान्येन ग्रहणमिच्छन्ति ।
अपरे तु गिरतरेव, न गृणातेः । गृणातेर्हि यङ्ग्व नास्ति, अनभिधा-
नादिति । यङीति किम् । निगीर्यते ॥

अचि विभाषा ॥ २१ ॥

अजादौ प्रत्यये परतो प्रो रेफस्य विभाषा लकारादेशो भवति । निगिरनि । निगिलति । निगरणम् । निगलनम् । निगारकः । निगा-
लकः । इयं तु व्यचस्थितविभाषा । तेन गल इति प्राण्यङ्गे नित्यं लत्वं
भवति । गर इति विभं नित्यं न भवति । निगार्यते । निगाल्यत इति ।
णिलोपस्य स्थानिवद्भावादच्चि विभाषेति लत्वविकल्पः । पूर्वत्रासिद्धे
नस्थानिवद्भावे एतदापि सापवादमेव तस्य दांषः संयोगादिलोपलत्व-
णत्वेष्विति । अन्तरङ्गत्वाद्वा कृते लत्वविकल्पे णिलोपो भविष्यति ।
गिरौ गिर इत्यत्र धानोः स्वरूपग्रहणो तत्प्रत्यये विज्ञानमिति लत्वं न
भवति । गिरतिर्चा लत्वविधावधिकृतो गृण्णतरेनद्रूपम् ॥

परेश्च घाङ्क्योः ॥ २२ ॥

परि इत्येतस्य यो रेफस्तस्य घशब्देऽङ्कशब्दं च परतो विभाषा
लकार आदेशो भवति । परिघः । पलिघः । पर्यङ्कः । पल्यङ्कः ॥ घ
इति स्वरूपग्रहणमत्रेष्ट्यने, न तरसमपौ इति ॥ योगे चेति वक्तव्यम्
॥ * ॥ परियोगः । पलियोगः ॥

संयोगान्तस्य लोपः ॥ २३ ॥

संयोगान्तस्य पदस्य लोपो भवति । गोमान् । यवमान् । कृत-
वान् । हुतवान् । इह श्रेयान् भूयानिति कृत्वं परमप्यसिद्धत्वात् सं-
योगान्तस्य लोपं न बाधते । जहत्वे तु नाप्राप्ते तदारभ्यत इति तस्य
बाधकं भवति । यज्ञः पय इति । दध्यत्र मध्वन्नन्त्यत्र तु यणादेशस्य
बाहिरङ्गलक्षणस्याभिद्धत्वात् संयोगान्तलोपो न भवति । पदस्येति
किम् । गोमन्तौ गोमन्त इति ॥

रात्मस्य ॥ २४ ॥

संयोगान्तपदस्य यो रेफस्तस्मादुत्तरस्यान्तस्य सकारस्य लोपो
भवति । गांभिरक्षाः । प्रत्यश्चमत्साः । क्षरतेः । त्सरतेश्च लुङि सिच-
इच्छान्दसत्वादीडभावो बहुलं छन्दसीति वचनादीर्घे सति रूपमन्ता
मातु पितुरिति । ऋत उदिति उत्वे कृते रपरत्वे च सति रात्स्ये-
ति सलोपः । सिद्धे सत्यारम्भो नियमार्थः । रात्मस्यैव लोपो भवति
नान्यस्येति । ऊर्जेः क्तिप् । उर्कः । मृजेर्लङि अमाई ॥

धि च ॥ २५ ॥

धकारादौ प्रत्यये परतः सकारस्य लोपो भवति । अलविध्वम् ।
अ अविध्वम् । अपविध्वम् । अपविध्वम् । यद्यत्र सकारलोपो न
स्यात् । सिचः पत्वे जहत्वे च, विभाषेद इति मूर्धन्याभावपक्षेऽपि ।

घकारः श्रूयेत ॥ इतः प्रभृति सिचः सकारस्य लोप इत्यने ॥ इह न भवति । चकाद्धि पलितं शिर इति तथा पयो धावतीत्येवमादीनामपि न भवति । साग्धर्वधामिति छान्दसो वर्णलोपः । भाष्यकारस्त्वाह । चकाधीत्येव भवितव्यमिति । तेन पयो धावतीत्येवमादौ बतनान्तरमाख्येयम् ॥

घि सकारे सिचो लोपश्चकाद्धीति प्रयोजनम् ।

आशाध्वं तु कथं जश्त्वं सकारस्य भविष्यति ॥

सर्वमंवं प्रसिद्धं स्याच्छ्रुतिश्चापि न विद्यते ।

लुङश्चापि न मूर्द्धन्यं ग्रहणं सेटि दुष्यति ॥

घसिभसोर्न सिध्येत तस्मात् सिज्ग्रहणं न तत् ।

छान्दसो वर्णलोपो वा यथेष्टकर्त्तारमश्वरे ॥

निष्कर्त्तारमश्वरस्येत्येवं प्राप्ते ॥

झलो झलि ॥ २६ ॥

झल उत्तरस्य सकारस्य झलि परतो लोपो भवति । अभित् । अभित्थाः । अच्छित्त । अच्छित्थाः । अघात्ताम् । अघात्तंत्यत्र वा सिचः सकारलोपस्यासिद्धत्वात् सस्यार्द्धधातुक इति सकारस्य तकारः । झल इति किम् । अमंस्त । अमंस्थाः । झलीति किम् । अभित्साताम् । अभित्सत । अयमपि सिच एव लोपस्तेनेह न भवति, सोममुत् स्तोता । इषत् स्थानमिति ॥

ह्रस्वादङ्गात् ॥ २७ ॥

ह्रस्वान्तादङ्गादुत्तरस्य लोपो भवति झलि परत । अकृजः । अकृथाः । अकृत । अकृथाः । ह्रस्वादिति किम् । अन्योष्ट । अल्लोष्ट । अङ्गादिति किम् । अलाविष्टाम् । अलाविषुः । झलीत्येव । अकृषाताम् । अकृषत । अयमपि सिच एव लोपस्तेनेह न भवति । द्विष्टरां द्विष्टमामिति सुजन्ताद् द्विशब्दात्तरत्तमपौ । अद्रव्यप्रकर्षे आतिशयिक आम् प्रत्ययः ॥

इट ईटि ॥ २८ ॥

इट उत्तरस्य सकारस्य लोपो भवति ईटि परतः । अदावीत् । असेवीत् । अकोषीत् । अमोषीत् । इट इति किम् । अकार्षीत् । अकार्षीत् । ईटीति किम् । अलाविष्टाम् । अलाविषुः ॥

स्कोः संयोगाद्योरन्ते च ॥ २९ ॥

पदस्यान्ते यः संयोगः झलि परतो वा संयोगस्तदायोः सकारः

ककारयोर्लोपो भवति । लस्जेः । लग्नः । लग्नवान् । साधुलक् ।
ककारस्य । तक्षेः, तद् । तष्टवान् । काष्ठनद् ॥ झलि सङीति वक्त-
व्यम् ॥ * ॥ किमिदं सङीति । सनः सप्रभृति महिङो ङकारेण प्र-
त्याहारः । इह मा भूत् । काष्ठशक्स्यातेति थकारे झलि ककारस्य
संयोगादेर्लोपः प्राप्नोति । तदत्र शकेः क्विबन्तस्य प्रयोग एव नास्ती-
त्याह । काष्ठशगेव नास्ति कुतोऽयं काष्ठशकि तिष्ठेदिति । वास्यर्थे,
काक्यर्थमिति । अत्रापि बहिरङ्गलक्षणस्य यणादेशस्यासिद्धत्वात्
संयोगादिलोपो न भवति । स्कारोरिति किम् । नर्नर्त्ति । वर्वर्त्ति संयो-
गाद्योरिति किम् । पयःशक् । अन्ते चेति किम् । तक्षिता । तक्षकः ॥

चोः कुः ॥ ३० ॥

चवर्गस्य कवर्गादेशो भवति झलि परतः पदान्ते च । पक्ता ।
पक्तुम् । पक्तव्यम् । ओदनपक् । वक्ता । वक्तुम् । वक्तव्यम् । वाक्का-
कुञ्चेत्यत्र सङीति वचनाद् अकारस्य चकारे झलि कुत्वं न भवति ।
युजिकृञ्चां चेति निपातनाद्वा । नकारोपधो वा धातुरयं रेफरहितश्च
कुञ्चकौटिल्याल्पीभावयोरिति पठ्यते । नकारलोपे हि निकुचिरिति
इश्यते । युजिकृञ्चां चेति तस्यैव रेफोऽधिको नकारस्य लोपाभाव-
श्चेति निपात्यते । तत्रानुस्वारस्य परसवर्णस्य चासिद्धत्वात् अकार-
एव नास्तीति कुत्वं न भविष्यति ॥

होः ढः ॥ ३१ ॥

हकारस्य ढकारादेशो भवति झलि परतः पदान्ते च । सोढा ।
सोढुम् । सोढव्यम् । तुराषाद् । वोढा । वोढुम् । वोढव्यम् । प्रष्टवा-
द् । दित्यवाद् ॥

दादेर्धातोर्घः ॥ ३२ ॥

दकारादेर्धातोर्हकारस्य घकारादेशो भवति झलि परतः पदान्ते
च । दग्धा । दग्धुम् । दग्धव्यम् । काष्ठधक् । दोग्धा । दोग्धुम् ।
दोग्धव्यम् । गोधुक् । दादेरिति किम् । लेढा । लेढुम् । लेढव्यम् ।
शुडलिद् । धातोरिति दादिसमानाधिकरणमेतन्न, किं तर्हि तर्हि
षणमवयवषष्ठ्यन्तं धातोरवयवो यो दादिः शब्दस्तदवयवस्य हका-
रस्येति । किमेवं कृत् न भवति । अधोगित्यत्रापि घकारः । सिङो भव-
ति । कथं दोग्धा दोग्धुमिति, व्यपदेशवद्भावात् । अथ वा धातुपदे-
षो यो दादिरित्येवं विज्ञायते । तथा च दामलिहमिच्छति दामलिह-
ति । दामलिह्यतेः क्तिप्प्रत्ययः । दामलिह्यित्यत्रापि न भवति ॥

वा द्रुहमुहष्णुहणिहाम् ॥ ३३ ॥

द्रुह मुह णुह णिह इत्येतेषां धातूनां हकारस्य वा घकारादेशो भवति झलि परतः पदान्ते च । द्रुह् । द्रोग्धा । द्रोढा । मित्तुधुक् । मित्तुधुद् । मुह । उन्मोग्धा । उन्मोढा । उन्मुक् । उन्मुद् । स्नुह । उत्स्नोग्धा । उत्स्नोढा । उत्स्नुक् । उत्स्नुद् । स्निह । स्नेग्धा । स्नेढा । स्निक् । स्निद् । द्रुहेर्दादित्वाद् घत्वं नित्यं प्राप्तमितरंषाम-
प्राप्तमेव घत्वं विकल्प्यते ॥

नहो घः ॥ ३४ ॥

नहो हकारस्य घकारादेशो भवति झलि परे पदान्ते च । नह् । नह्यम् । नह्युम् । उपानत् । परीणत् ॥

आहस्थः ॥ ३५ ॥

आहो हकारस्य थकारादेशो भवति झलि परतः । इदमाथ । किमाथ । आदेशान्तरकरणं झषन्तयोर्द्धोऽथ इत्यस्य निवृत्त्यर्थम् । झलीत्येव । आह । आहतुः । आहुः ॥ ह्रप्रहोर्भश्छन्दसि हस्येति वक्त-
व्यम् ॥ * ॥ गर्हमेन संभरति । प्रभीता । जम्निरे । उद्गमं च निग्रामं च ब्रह्मा देवा अवीवृधन् ॥

व्रश्च भ्रस्जसृजमृजयजराजभ्राजञ्छां षः ॥ ३६ ॥

व्रश्च भ्रस्ज सृज मृज यज राज भ्राज इत्येतेषां छकारान्तानां शकारान्तानां च षकार आदेशो भवति झलि परतः पदान्ते च । व्रश्च । व्रष्टा । व्रष्टुम् । व्रष्टव्यम् । मूलवृद् । भ्रस्ज । भ्रष्टा । भ्रष्टुम् । भ्रष्टव्यम् । धानाभृद् । सृज् । स्रष्टा । स्रष्टुम् । स्रष्टव्यम् । रज्जुसृद् । मृज । मार्षा । मार्षुम् । मार्षव्यम् । कंसपरिमृद् । यज । यष्टा । य-
ष्टुम् । यष्टव्यम् । उपयद् । राज् । स्रष्टाद् । स्त्राद् । विराद् । राज-
भ्राजोः पदान्तार्थं ग्रहणं, झलादिराभ्यामिटा पर्यवपद्यते । केचित्तु
राष्टिरिति क्लिप्तन्तमिच्छन्ति । छकारान्तानाम् । प्रच्छ । प्रष्टा । प्रष्टुम् ।
प्रष्टव्यम् । शब्दप्राद् । छ्वोः शृङ्गनुनासिके चेत्यत्र किङ्करीत्यनुवर्त्तते
इति छप्रहणमिह क्रियते । शकारान्तानाम् । लिश् । लंष्टा । लंष्टुम् ।
लंष्टव्यम् । लिद् । विश् । वेष्टा । वेष्टुम् । वेष्टव्यम् । विद् ॥

एकाचो वशो भष् झषन्तस्य स्थोः ॥ ३७ ॥

धातोर्वयवो य एकाच् झषन्तः तदवयवस्य वशः स्थाने भष्
आदेशो भवति झलि वकारे ध्वशब्दे च परतः पदान्ते च । बुध् ।
भोत्स्यन्ते । भभुध्वम् । अर्थभुत् । गुह । निघोक्ष्यते । न्यधुद्वम् ।

पर्णघुद् । बुह । धोक्ष्यते । अधुग्ध्वम् । गोधुक् । अजघ्राः । गृधेयम् ।
 लुगन्तस्य लङि सिपि लघूपधगुणे कृते सिपां हलङ्ग्यादिलोपे च
 धातोरवयवस्यैकाचो वशः स्थाने भवभावस्ततो धकारस्य जस्त्वं
 दश्निति क्त्वं, रो रीति पूर्वरेफस्य लोपः, द्रलोपे पूर्वस्य दीर्घोऽण इति
 दीर्घत्वम् । गर्हभयतेरप्रत्ययः । गर्हप् । एकाच इति किम् । दामलि-
 ह्मिच्छति दामलिह्यति, दामलिह्यतेरप्रत्ययः । दामलिद् । असति
 ह्येकाग्रहणे धातोरित्येतद्बशो विशेषणं स्यात् । बश इति किम् ।
 क्रुध । क्रोत्स्यति । झषन्तस्येति किम् । दास्यति । स्ध्वोरिति किम् ।
 बोद्धा । बोद्धुम् । बोद्धव्यम् । धकारस्य वकारोपसृष्टस्य ग्रहणं
 किम् । दादद्धि । दध धारणा इत्येतस्य यङ्लुकि लोटि ङुझन्त्यो
 हेर्द्धिरिति धिभावे सत्येतद्भवति । अत्र चत्वारो वशः स्थानिनो मया-
 देशाश्चत्वार एव । तत्र संख्यातानुदेशं प्राप्ते ङकारस्य स्थानिनोऽभा-
 वाद् ङकारादेशो न भवति । आन्तर्यतो व्यवस्था विज्ञास्यते ॥

दधस्तयोश्च ॥ ३८ ॥

दध इति दधातिः कृतद्विवचनो निर्दिश्यते । तस्य झलन्तस्य
 वशः स्थाने भष् आदेशो भवति तकारथकारयोः परतश्चकारात्
 स्ध्वोश्च परतः । धत्तः । धत्थः । धत्स । धत्स्व । धध्वम् । वचनसा-
 मर्थ्यादानो लोपस्य स्थानिवद्भावो न भवति । अङ्ग्यासजश्त्वस्य चा-
 सिद्धत्वम् । तथोरिति किम् । आन्तर्यात्स्ध्वोरेव विज्ञायेत । चका-
 रस्तयोरनुवृत्त्यर्थः । झषन्तस्येत्येव दधाति ।

झलां जशान्ते ॥ ३९ ॥

झलां जश आदेशो भवन्ति पदस्यान्ते वर्त्तमानानाम् । वागत्र ।
 भ्वलिङ्गत्र । अग्निचिदत्र । त्रिष्टुबत्र । अन्तग्रहणं झलीत्येतस्य नि-
 द्यर्थम् । वस्ता । वस्तव्यम् ॥

झषस्तयोर्द्धोऽधः ॥ ४० ॥

झष उत्तरयोस्तकारथकारयोः स्थाने धकार आदेशो भवति ।
 दधाति वर्जयित्वा । लब्धा । लब्धुम् । लब्धव्यम् । अलब्ध । अल-
 ब्धाः । बुह । दोग्धा । दोग्धुम् । दोग्धव्यम् । अबुग्ध । अबुग्धाः ।
 लिह । लेढा । लेढुम् । लेढव्यम् । अलीढ । अलीढाः । बुध् । बोद्धा ।
 बोद्धुम् । बोद्धव्यम् । अबुद्ध । अबुद्धाः । अध इति किम् । अधत्त । अधत्थ ।

षढोः कः सि ॥ ४१ ॥

प्रकारङ्कारयोः ऋकारादेशो भवति सकारे परतः । प्रकारस्य ।

विष् । विवेक्ष्यति । अवेष्यत् । विवक्षानि । ढकारस्य । लिह । लेक्ष्य-
ति । अलेक्ष्यत् । लिलिक्षति । सीति किम् । पिनष्टि । लंढि ॥

रदः श्यां निष्ठातो नः पूर्वस्य च दः ॥ ४२ ॥

रेफदकाराभ्यामुत्तरस्य निष्ठातकारस्य नकार आदेशो भवति
पूर्वस्य च दकारस्य । रेफान्तात्तावत् । आस्तीर्णम् । विस्तीर्णम् ।
विशीर्णम् । निगीर्णम् । अत्रगूर्णम् । दकारात् । भिन्नः । भिन्नवान् ।
छिन्नः । छिन्नवान् । रदाभ्यामिति किम् । कृतः । कृतवान् । र इत्य-
त्र रश्रुतिसामान्यं नोपादीयते, किं तर्हि व्यञ्जनमात्रम् । रेफसामान्य-
निर्देशोऽपि सति रेफात् परा याज्ज्माक्तसद्व्यवधानाश्रयं न भवति ।
निष्ठेति किम् । कर्त्ता । हर्त्ता । त इति किम् । चरितम् । मुदितम् ।
पूर्वस्येति किम् । परस्य मा भूत् । भिन्नवदभ्याम् । भिन्नवद्भिः ।
इह कृतस्यापत्यं कार्तिरिति वृद्धर्बहिरङ्गलक्षणाया असिद्धत्वाश्रित्ये
कर्त्तव्ये रेफस्यासिद्धत्वम् ॥

संयोगादेरातो धातोर्यञ्वतः ॥ ४३ ॥

संयोगादिर्यो धातुराकारान्तो यण्वान् तस्मादुत्तरस्य निष्ठात-
कारस्य नकारादेशो भवति । प्रव्राणः । प्रव्रणवान् । ग्लानः । ग्लान-
वान् । संयोगादेरिति किम् । यातः । यातवान् । आत इति किम् ।
व्युतः । व्युतवान् । प्लुतः । प्लुतवान् । धातोरिति किम् । निर्या-
तः । निर्यातः । यण्वत इति किम् । स्नानः । स्नातवान् ॥

लृवादिः ॥ ४४ ॥

लृञ् छेदने इत्येतत्प्रभृति वृत्तवर्णे इति यावत् वृत्करणेन समा-
पिता लृवादयो गृह्यन्ते । तेभ्य उत्तरस्य निष्ठातकारस्य नकारादेशो
भवति । लूनः । लूनवान् । घूनः । घूनवान् । जीनः । जीनवान् ॥ ऋ-
कारलृवादिभ्यः क्तिञ्निष्ठावद्भवतीति वक्तव्यम् ॥ * ॥ कीर्णिः ।
गीर्णिः । शीर्णिः । लूनिः । पूनिः ॥ दुग्धोर्दीर्घश्चेति वक्तव्यम् ॥ * ॥
दु, आदून । गु, विगूनः ॥ पूञ् विनाश इति वक्तव्यम् ॥ * ॥ पूना
यवाः । विनष्टा इत्यर्थः । विनाश इति किम् । पूतं धान्यम् ॥ सिनो-
तेर्ग्रासकर्मकर्तृकस्येति वक्तव्यम् ॥ * ॥ सिनो ग्रासः स्वयमेव ।
ग्रासकर्मकर्तृकस्येति किम् । सिता पाशेन सूकरी । ग्रासोऽपि यदा
कर्मैव भवति न कर्मकर्त्ता तदा न भवति सिता ग्रासो देवदत्तनेति ॥

ओदितश्च ॥ ४५ ॥

ओकारेणो धातोरुत्तरस्य निष्ठातकारस्य नकारादेशो भवति ।

ओलरुजी । लग्नः । लग्नवान् । ओघिजी । उद्विग्नः । उद्विग्नवान् ।
 आप्यायी वृद्धौ । आपीनः । आपीनवान् । स्वादय ओदितः । पूङ् ।
 सूतः । सूतवान् । दूङ् । दूनः । दूनवान् । दीङ् । दीनः । दीनवान् । डीङ् ।
 डीनः । डीनवान् । धीङ् । धीनः । धीनवान् । मीङ् । मीनः । मीन-
 वान् । रीङ् । रीणः । रीणवान् । लीङ् । लीनः । लीनवान् । व्रीङ् ।
 व्रीणः । व्रीणवान् ॥

क्षियो दीर्घात् ॥ ४६ ॥

क्षियो धातोर्दीर्घादुत्तरस्य निष्ठातकारस्य नकारादेशो भवति ।
 क्षीणाः क्लृंशाः । क्षीणो जालमः । क्षीणस्तपस्वी । क्षियो, निष्ठायाम-
 ण्यदर्थे, वा क्रीशदैन्ययोरिति दीर्घत्वं भवति । दीर्घादिति किम् ।
 अक्षितमसि मामेक्षेष्टाः । अक्षितमिति क्तप्रत्ययो भावे । भावश्च ण्य-
 दर्थे इति दीर्घाभावः । ह्रस्वान्तस्यापि धात्वनुकरणस्य इष्ट इत्यल-
 निर्देशः । क्षियो निष्ठायामण्यदर्थे इत्यत्र दीर्घग्रहणं क्रियते विपरा-
 ङ्ग्यां जेरित्येवमादौ तु धातुत्वमनुकार्यगतं सदप्यविधाक्षितत्वाद्
 जिरूपसामान्यामुकरणं द्रष्टव्यम् ॥

श्योऽस्पर्शे ॥ ४७ ॥

श्यायतेरुत्तरस्य निष्ठातकारस्य । स्पर्शे नकार आदेशो भवति ।
 शीनं घृतम् । शीनं मेदः । शीना वसा । अस्पर्श इति किम् । शीतं
 वस्त्रेण । शीतो वायुः । शीतमुदकमित्यत्र गुणभूतोऽपि स्पर्शो, नत्वप्र-
 तिषेधस्य संप्रसारणस्य च निमित्तं भवति । गुणे च स्पर्शे प्रतिषेधो-
 ऽयं न रागे, तेन प्रतिशीन इत्यत्र नत्वं भवत्येव ॥

अञ्चोऽनपादाने ॥ ४८ ॥

अञ्चतेरुत्तरपदस्य निष्ठातकारस्य नकारादेशो भवति न चेदपा-
 दानं तत्र भवति । समक्रौ शकुनेः पादौ । तस्मात् पशवो न्यक्ताः ।
 अनपादन इति किम् । उदक्तमुदकं कूपात् । व्यक्तमित्येतदञ्जं रूपम् ॥

दिवोऽविजिगीषायाम् ॥ ४९ ॥

दिव उत्तरस्य निष्ठातकारस्य नकारादेशो भवति अविजिगीषा-
 यामर्थे । आद्यूनः । परिद्यूनः । अविजिगीषायामिति किम् । घृतं व-
 स्त्रेण । विजिगीषया हि तत्राक्षपातनादि क्रियते ॥

निर्वाणोऽवाते ॥ ५० ॥

निर्वाण इति निरपूर्वाद्धातोर्द्व्युत्तरस्य निष्ठातकारस्य नकारो निष्ठा-
 त्यते । न चेद्धाताधिकरणो वात्यर्थो भवति । निर्वाणोऽग्निः । निर्वा-

णः प्रदीपः । निर्वाणो मिश्रुः । अवात इति किम् । निर्वातो वातः ।
निर्वातं वातेन । निर्वाणः प्रदीपो वातेनेत्यत्र तु प्रदीपाधिकरणो वा-
त्यर्थो, वातस्तु तस्य करणमिति भवत्येव नत्वम् ॥

शुषः कः ॥ ५१ ॥

शुषेर्द्धातोरुत्तरस्य निष्ठातकारस्य ककारादेशो भवति । शुष्कः ।
शुष्कवान् ॥

पचो वः ॥ ५२ ॥

पचेर्द्धातोरुत्तरस्य निष्ठातकारस्य वकारादेशो भवति । पक्वः ।
पक्ववान् ॥

क्षायो मः ॥ ५३ ॥

क्षेधातोरुत्तरस्य निष्ठातकारस्य मकारादेशो भवति । क्षामः ।
क्षामवान् ॥

प्रस्त्योऽन्यतरस्याम् ॥ ५४ ॥

प्रपूर्वात् स्त्यायतेरुत्तरस्य निष्ठातकारस्यान्यतरस्यां मकारादे-
शो भवति । प्रस्तीमः । प्रस्तीमवान् । प्रस्तीतः । प्रस्तीतवान् । यदा
मत्वं नास्ति तदा, संयोगादेरातां धातोर्यण्वत इत्यस्य पूर्वत्रासिद्ध-
त्वात् संप्रसारणं प्रथमं क्रियते । तत्र कृते निमित्तव्याघाताश्रयत्वं न
भवति ॥

अनुपसर्गात् फुल्लक्षीबकृशोरलाघाः ॥ ५५ ॥

फुल्ल क्षीब कृश उल्लाघ इत्येतं निपात्यन्ते न चेदुपसर्गादुत्तरा
भवन्ति । फुल्ल इति जिफला विशरण इत्येनस्माद्धातोरुत्तरस्य निष्ठा-
तकारस्य लकारो निपात्यते । उत्त्वमिडभावश्च सिद्ध एव ॥ क्व-
त्वन्तस्याप्येतल्लत्वमिष्यते ॥ फुल्लः । फुल्लवान् इति । क्षीबकृशो-
ल्लाघा इति क्षीबकृशिश्यामुत्पूर्वाच्च लाघः कप्रत्ययस्य तलोप इडा-
गमाभावश्च निपात्यते । कृते वा इटि इच्छद्दलोपः । क्षीबः । कृशः ।
उल्लाघः । अनुपसर्गादिति किम् । प्रफुल्लः सुमनसः । प्रक्षीबितः ।
प्रकृशितः । प्रोल्लाघितः । लाघेरुदोऽन्य उपसर्गः प्रतिषिध्यते ॥
उत्फुल्लसंफुल्लयोरिति वक्तव्यम् ॥ * ॥ उत्फुल्लः । संफुल्लः ।
परिकृश इत्यत्र यः परिशब्दः स क्रियान्तरयोगात् कृशि प्रत्यनुपसर्ग
एव । परिगतः कृशः । परिकृश इति ॥

नुदविदोन्दत्राघ्राहीभ्योऽन्यतरस्याम् ॥ ५६ ॥

नुद विद उन्द त्रा घ्रा ही इत्येतेभ्य उत्तरस्य निष्ठातकारस्य

नकारादेशो भवति अन्यतरस्याम् । नुद । नुजः । नुत्तः । विद ।
विजः । वित्तः । उन्व । समुजः । समुत्तः । प्रा । प्राणः । प्रातः । प्रा ।
प्राणः । प्रातः । ही । हीणः । हीतः । ही इत्येतस्मादप्राप्तं नत्वमित-
रेषां नित्यं प्राप्तं विकल्पयते ॥ विद विचारण इत्यस्य विदेरिह ग्रहण-
मिष्यते ॥ जनमुक्तम् ॥

धेत्तेस्तु विक्षितो निष्ठा निद्यतेर्विज इष्यते ।

वित्तेर्विजश्च वित्तश्च भोगे विजश्च विन्दते, इति ॥

न ध्याख्यापृष्ठमूर्च्छिमदाम् ॥ ५७ ॥

ध्या ख्या धृ मूर्च्छि मद इत्येतेषां निष्ठातकारस्य नकारादेशो न
भवति ध्यातः । ध्यानवान् । ख्यातः । ख्यानवान् । पृत्तः । पृत्तवान् ।
मूर्त्तः । मूर्त्तवान् । मत्तः । मत्तवान् । रदाभ्यां संयोगादिरिति च
प्राप्तः प्रतिषिद्धांत ॥

वित्तो भोगप्रत्यययोः ॥ ५८ ॥

वित्त इति विद्वेर्लाभार्थादुत्तरस्य क्तस्य नत्वाभावो निपात्यते
भोगे प्रत्यये चाभिधेये । वित्तमस्य बहु । धनमस्य बहुत्वार्थः । धनं
हि भुज्यत इति भोगोऽभिधीयते । प्रत्ययः । वित्तोऽयं मनुष्यः । प्रतीय
इत्यर्थः । प्रतीयत इति प्रत्ययः । भोगप्रत्यययोगिति किम् । विजः ॥

भित्तं शकलम् ॥ ५९ ॥

भित्तमिति निपात्यतं शकलं चत्तद्भवति । भित्तं तिष्ठति । भित्तं
प्रपतति । शकलपर्यायोऽयम् । अत्र भिदिः क्रिया शब्दव्युत्पत्तेरेव
निमित्तम् । भिदिक्रियावित्रक्षायां हि शकलविषये भित्तमित्येव भवति

ऋणमाधमर्ण्ये ॥ ६० ॥

ऋणमिति ऋइत्येतस्माद्भानोरुत्तरस्य निष्ठातकारस्य नकारो
निपात्यतं आधमर्ण्यविषये । अधम ऋणे अधमर्णः । एतस्मादे-
व निपातनात् सप्तम्यन्तेनात्तरपदेन सामासः । तद्भावे आध-
मर्ण्यम् । यद्येवमुत्तमर्ण इति न सिद्ध्यति । नैष दोषः । कालान्तरदेव-
चिनिमयोपलक्षणार्थं चंदमुपात्तम् । तेन उत्तमर्ण इत्यपि हि भवति ।
ऋणं ददाति । ऋणं धारयति । आधमर्ण्य इति किम् । ऋतं वक्ष्या-
मि नानृतम् ॥

नसत्तनिषत्तानुत्तप्रतूर्त्तमूर्त्तगूर्त्तानि छन्दसि ॥ ६१ ॥

नसत्त निषत्त अनुत्त प्रतूर्त्त सूत्तं गूर्त्तं इत्येतानि छन्दसि विषये
निपात्यन्ते । नसत्तनिषत्तेति सदेनैऽपूर्वाक्षिपूर्वाच्च नत्वाभाप्रो नि-

पात्यते । नसत्तमञ्जसा । नसन्नमिति भाषायाम् । निषत्तः । निषण्ण
इति भाषायाम् । अनुत्तमित्युन्देर्नङ्पूर्वस्य निपातनम् । अनुत्तमा तं
मघवन् । अनुन्नमिति भाषायाम् । प्रतूर्त्तमिति त्वरतः । तूर्त्ति इत्येतस्य
वा निपातनम् । प्रतूर्त्तं वाजिनम् । प्रतूर्णमिति भाषायाम् । सूत्त-
मिति सू इत्येतस्य उत्त्वं निपात्यते । सूत्ता गावः । सूता गाव इति
भाषायाम् । गूर्त्तमिति गूरी इत्येतस्य नत्वाभावो निपात्यते । गूर्त्ता
अमृतस्य । गूर्णमिति भाषायाम् ॥

विकन्प्रत्ययस्य कुः ॥ ६२ ॥

पदस्येति वर्त्तते । किन् प्रत्ययस्य सर्वत्र पदान्ते कुत्वमिष्यते ।
किन् प्रत्ययो यस्माद्धातोः स किन्प्रत्ययः । तस्य पदस्यालोऽन्त्यस्य
कवर्गादेशो भवति । स्पृशोऽनुदके किन् । घृतस्पृक् । हलस्पृक् ।
मन्त्रस्पृक् । किनः कुरिति वक्तव्ये प्रत्ययग्रहणं कृतं बहुव्रीहिविज्ञाना-
र्थं, किन् प्रत्ययो यस्माद्विहितस्तस्मादन्यास्मिन्नपि प्रत्यये कुत्वं
यथा स्यात् । मा नो अस्त्राक् । मा नो अद्राक् । सृजदृशिभ्यां
हि किन् विहितः । तयोर्लुङि कुत्वमेतत् । माङ्योगेऽपि छान्दसत्वाद-
द्भागमः । ईडपि न भवति, बहुलं छन्दसीति । तथा हृभ्यां हरिमरि-
ति । किञ्चन्तस्यापि हशेः कुत्वं भवति । एवं च सति रज्जुसृङ्भ्या-
मित्यत्रापि कुत्वं प्राप्नोति । अथ तु नेष्येति तत्तत्प्रतिविधातव्यमिति ॥

नशेर्वा ॥ ६३ ॥

पदस्येति वर्त्तते । नशेः पदस्य वा कवर्गादेशो भवति । सा वै
जीवनगाङ्गुतिः । सा वै जीवनडाङ्गुतिः । नशेरयं संपदादित्वाद्
भावे क्तिप् जीवस्य नाशो जीवनक् । जीवनदृष्टत्वे प्राप्ते कुत्वविकल्पः ॥

मो नो धातोः ॥ ६४ ॥

मकारान्तस्य धातोः पदस्य नकारादेशो भवति । प्रशान् ।
प्रतान् । प्रदान् । शमितमिदमादीनां क्तिप् । अनुनासिकस्य किश्लोः
ङ्ङितीति दीर्घञ्चम् । नत्वास्यासिञ्जत्वाभ्रलोपो न भवति । म इति
किम् । भित् । छित् । धातोरिति किम् । इदम् । किम् । पदस्येत्येव
प्रतामौ । प्रतामः ॥

म्बोश्च ॥ ६५ ॥

मकारवकारयोश्च परतः मकारान्तस्य धातोर्नकारादेशो भव-
ति । अगन्म तमसः पारम् । अगन्व । गमर्लङि बहुलं छन्दसांति
शपो लुक् । जगन्वान् । विभाषा गमहनजनविद्विषामिति कक्षा-

विडागमस्याभावः । अपदान्तार्थः आरम्भः ॥

ससजुषो रुः ॥ ६६ ॥

सकारान्तस्य पदस्य सजुष् इत्येतस्य च रुर्भवति । सकारान्तस्य । अग्निरत्र । वायुरत्र । सजुषः । सजूर्ध्विभिः । सजूर्ध्वेभिः । जुषेः क्तिपि सपूर्वस्य रूपमेतत् ॥

अवयाः श्वेतवाः पुरोडाश्च ॥ ६७ ॥

अवयाः श्वेतवाः पुरोडाः इत्येते निपात्यन्ते । अवपूर्वस्य यजेः श्वेतपूर्वस्य वहेः पुरस्पूर्वस्य दाशतेः मन्त्रे श्वेतवहोऽयशस्पुरोडाशो णिवन् । अवे यज इति णिवनि कृते श्वेतवहादीनां डस्पर्दस्येति डस्पर्दस्ये निपातनान्येतानि । किमर्थं तर्हि निपातनं यावता पूर्वणैव रुः सिद्धः । दीर्घत्वमप्यत्वसन्तस्य चाघातोरिति । संबुद्धौ दीर्घार्थमेते निपात्यन्ते । अत्वसन्तस्य चाघातांरित्यत्र हि असंबुद्धाविति वृत्ते । हे अवयाः । हे श्वेतवाः । हे पुरोडाः । चकारोऽनुक्तसमुच्चयार्थः । हे उक्थशाः ॥

अहन् ॥ ६८ ॥

अह्नित्येतस्य पदस्य रुर्भवति । अहोऽयाम् । अहोभिः । नलोपमकृत्वा निर्देशो ज्ञापकः । नलोपाभावो यथा स्यादिति । दीर्घाह निदाघः । हे दीर्घाहोऽत्रेति । अह्नित्यत्र तु लाक्षणिकत्वादहन्शब्दस्य रुर्न भवति ॥ अह्नौ रविधौ रूपरात्रिरथन्तरेषूपसंख्यानं कर्त्तव्यम् । * ॥ अहो रूपम् । अहोरात्रः । अहो रथन्तरम् । रोऽसुपीत्यस्यापवादो रत्वमुपसंख्यायते । अपर आह । सामान्येन रेफादौ रत्वं भवति । अहो रम्यम् । अहो रत्नानीति ॥

रोऽसुपि ॥ ६९ ॥

अह्नित्येतस्य रेफादेशो भवत्यसुपि परतः । अहर्द्दाति । अहर्भुङ्क्ते । असुपीति किम् । अहोऽयाम् । अहोभिः । ननु चात्रापि प्रत्ययलक्षणेन सुबस्ति । अहर्द्दाति । अहर्भुङ्क्तं इति । नैतदस्ति । उक्तमेतत् । अह्नौ रविधौ लुमता लुप्ते प्रत्ययलक्षणं न भवतीति नाप्यमहःशब्दः सुप्परो भवति । यत्र तु लोपशब्देन लुप्यते तत्र प्रत्ययलक्षणं भवत्येव । यथा हे दीर्घाहोऽत्र दीर्घाह निदाघ इति । अत्र हि हल्ङ्याविनि लोपेन प्रत्ययस्य निवृत्तिः ॥

अन्नरूधरवरित्युभयथा छन्दसि ॥ ७० ॥

अन्नस् ऊधस् अवस् इत्येतेषां छन्दसि विषये उभयथा भवति

रेफो वा । अमनस् । अमन एव । अमनरेव । ऊधस् । ऊधरेव । ऊध
एव । अवस् । अवरेव । अव एव । यदा क्त्वं तदा, मांभगांअघांअपू-
र्वस्य योऽशीति यकारः ॥ छन्दसि भाषायां च विभाषा प्रचेतसो
राजन्युपसंख्यानं कर्त्तव्यम् ॥ * ॥ प्रचेता राजन् । प्रचेतो राजन् ॥
अहरादीनां पत्यादिषूपसंख्यानं कर्त्तव्यम् ॥ * ॥ ३ हर्षतिः । अहः
पतिः । गीर्षतिः । गीर्षपतिः । धूर्षतिः । धूःपतिः । वसर्जनीयवा-
धनार्थमत्र पक्षे रेफस्यैव रेफो विधीयते ॥

भुवश्च महाव्याहृतेः ॥ ७१ ॥

भुवस् इत्येतस्य महाव्याहृतेऽछन्दसि विषये उभयथा भवति ।
रुर्वा रेफो वा । भुवरित्यन्तरिक्षम् । भुव इत्यन्तरिक्षम् । महाव्याह-
तेरिति किम् । भुवो विश्वेषु भुवनेषु यद्विषयः । भुवरित्येतदव्यय-
मन्तरिक्षवाचि महाव्याहृतिः ॥

वसुसंसुध्वंस्वनडुहां दः ॥ ७२ ॥

ससञ्जुषोरित्यतः स इति वृत्तंते । तेन संभवाद्व्यभिचाराच्च
वसुरेव विशेष्यते । न संसुध्वंसु । व्यभिचाराभावादसंभवाच्चान-
डुहशब्दः । वस्वन्तस्य पदस्य सकारान्तस्य संसु ध्वंसु अनडुह
इत्येतेषां च दकारादेशो भवति । वसु । विद्वद्भ्याम् । विद्वद्भिः ।
पपिवद्भ्याम् । पपिवद्भिः । संसु । उक्तास्त्रद्भ्याम् । उक्तास्त्रद्भिः ।
ध्वंसु । पर्णध्वद्भ्याम् । पर्णध्वद्भिः । अनडुह । अनडुद्भ्याम् । अ-
नडुद्भिः । स इत्येव । विद्वान् । पपिवान् । नकारस्य न भवति । क्त्वे
नाप्राप्ते इदमारभ्यत इति तद् बाध्यते । संयोगान्तलोपस्तु नैवमिति
तेनैतदेव दत्त्वं बाध्यते । अनडुहोऽपि ढत्वमनेन बाध्यते । नुमस्तु
विधानसामर्थ्यान्न भवति । अनड्वान् । हे अनड्वन्निति । पदस्ये-
त्येव । विद्वांसौ । विद्वांसः ॥

तिप्यनस्तेः ॥ ७३ ॥

तिपि परतः सकारान्तस्य पदस्य अनस्तेर्दकार आदेशो भवति ।
अचकाङ्गवान् । अन्वशाद् भवान् । तिपीति किम् । चकास्तेः किप् ।
चकाः । अनस्तेरिति किम् । आप एवेदं सलिलं सर्वमाः । आ इत्य-
स्तेर्लङितिपि बहुलं छन्दसीति ईङ् न कृतः ॥

सिपि धातो रुर्वा ॥ ७४ ॥

सिपि परतः सकारान्तस्य पदस्य धातो रुः इत्ययमादेशो भव-
ति दकारो वा । अचकास्त्वम् । अचकास्त्वम् । अन्वशास्त्वम् । अ-

नवशास्त्रम् । धातुग्रहणं चोत्तरार्थं रुग्रहणं च ॥

दश्च ॥ ७५ ॥

दकारान्तस्य धातोः पदस्य सिपि परतो रुर्भवति दकारो वा ।
अभिनत्त्वम् । अभिनस्त्वम् । अर्च्छनस्त्वम् । अच्छिनस्त्वम् ॥

वोरूपधाया दीर्घ इकः ॥ ७६ ॥

रेफवकारान्तस्य धातोः पदस्य उपधाया इको दीर्घो भवति ।
गीः । धूः । पूः । आशीः । वाग्रहणमुत्तरार्थम् । उपधाग्रहणं किम् ।
अविभर्त्तवान् । अङ्यासंकारस्य मा भूत् । इक इति किम् । अत्रैव
प्रत्युदाहरणे भशब्दाकारस्य मा भूत् । धातोरित्येव । अग्निः । वायुः ।
पदस्येत्येव । गिरौ । गिरः ॥

हलि च ॥ ७७ ॥

हलि च परतो रेफवकारान्तस्य धातोरुपधाया इको दीर्घो भव-
ति । आस्तीर्णम् । विस्तीर्णम् । विशीर्णम् । अवगूर्णम् । वकारान्तस्य ।
दीव्यति । सीव्यति । धातोरित्येव । दिवमिच्छति दिव्यति । चतुर
इच्छति चतुर्यति । इक इत्येव स्मर्यते । मव्यम् । अपादान्तार्थोऽयमारम्भः

उपधायां च ॥ ७८ ॥

हलीत्यनुवर्त्तते । धातोरुपधाभूतौ यौ रेफवकारौ हल्परौ तयो-
रुपधाया इको दीर्घो भवति । हूर्छा । हूर्छिता । मुर्छा । मूर्छिता ।
उर्वी । ऊर्विता । धुर्वी । धूर्विता । हलीत्येव । चिर, जिरि चिरि-
णोति । जिरिणोति । इह कस्मान्न भवति । री गतौ । रिर्यतुः । रियुः
वी गत्यादिषु । विव्यतुः । विव्युरिति । यणादेशस्य स्थानिवत्त्वाद्
असिद्धत्वाच्च बहिरङ्गलक्षणत्वेन हल्परौ रेफवकारौ न भवतः । च-
तुर्यितेत्यत्रापि बहिरङ्गलक्षणत्वादातो लोपस्य धातोरुपधाभूतो रेफो
न भवति । प्रतिदीवनेत्यत्र तु हलि चेति दीर्घत्वम् । दीर्घविधौ लो-
पाज्जादेशस्य स्थानिवद्भावप्रतिषेधात् । असिद्धं बहिरङ्गमन्तरङ्ग
इत्येतत्तु नाश्रयितव्यम् । उणादयोऽव्युत्पन्नानि प्रातिपदिकानीति
जिब्रिः किर्योर्गिर्योरित्येवमादिषु दीर्घो न भवति ॥

न भकुर्लुराम् ॥ ७९ ॥

रेफवकारान्तस्य मस्य कूर् लूर् इत्येतयोश्च दीर्घो न भवति ।
धुरं वहति धुर्यः । धुरि साधुर्धुर्यः । कूर् । कुर्यात् । लूर् । लुर्यात् ।
दिव्यम् । रेफवकाराङ्यां भाविशेषणं किम् । प्रतिदीवता । प्रतिदीवने ॥

अदसोऽसेर्दादु दो मः ॥ ८० ॥

अदसोऽन्कारान्तस्य वर्णस्य दात्परस्य उवर्णादेशो भवति
 दकारस्य च मकारः । अमुम् । अमू । अमून् । अमुना । अमूण्याम् ।
 भाव्यमानेनाप्युकारेण सवर्णानां ग्रहणाभिप्यनइत्येकमात्रिकस्य मा-
 त्रिको द्विमात्रिकस्य द्विमात्रिक आदेशो भवति । असेरिति किम् ।
 अद् इच्छति, अइस्यति ॥ अदसोऽनोस् इति वक्तव्यम् ॥ * ॥ ओ-
 काररेफयोरपि प्रतिषेधो यथा स्यादिति । अदोत्र । अदः । तदर्थं
 केचित्सूत्रं वर्णयन्ति । अः संयस्य सोऽयमसिः । यत्र सकारस्य अ-
 कारः क्रियत इति । तेन त्यदाद्यत्वविधाने एतद् अन्यत्र न भवित-
 व्यमेवेति । अद्वादेशो कथम् ॥

अदनाद्रेः पृथङ् मुत्वं केचिदिच्छन्ति लत्ववत् ।

काचिदन्त्यसदेशस्य नेत्येकेऽसंर्हि हृद्यते ॥

यैरसेरिति लकारस्य प्रतिषेधः क्रियते । अनन्त्यविकारेऽन्त्यसदे-
 शस्येति च परिभाषा न श्रीयते । तेषामुभयोरपि मुत्वेन भवितव्यम् ।
 अमुमुयङ् । अमुमुयञौ । अमुमुयञ्च इति । यथा चलीकलृप्यत
 इति लत्वम् । यं तु परिभाषामाश्रयन्ति तेषामन्त्यसदेशस्यैव भवि-
 तव्यम् । अदमुयङ् । अदमुयञौ । अदमुयञ्च इति । येषां तु त्यदा-
 द्यत्वविषय एव मुत्वेन भवितव्यमिति दर्शने तेषामत्र न भवितव्यम् ।
 अदद्गङ् । अदद्गञौ । अदद्गञ्च इति । दादिति किम् । अलो-
 न्त्यस्य मा भूत् । अमुया । अमुयोः ॥

एत ईदु बहुवचने ॥ ८१ ॥

अदसो दकारादुत्तरस्य एकारस्य ईकारादेशो भवति दकार-
 स्य च मकारः । बहुवचने बहुनामर्थानामुक्तौ । अमी । अमीभिः ।
 अमीभ्यः । अमीषाम् । अमीषु । बहुवचन इत्यर्थनिर्देशोऽयं, पारि-
 भाषिकस्य हि बहुवचनस्य ग्रहणेऽमी इत्यत्र न स्यात् ॥

वाक्यस्य टेः प्लुत उदात्तः ॥ ८२ ॥

अधिकारोऽयम् । वाक्यस्य टेरिति प्लुत इति च उदात्त इति च
 एतत्तृतीयमप्यधिकृतं चेदित्यत्रमापादपरिसमाप्तेः । यदित ऊर्ध्वमनुक-
 मिष्यामां वाक्यस्य टेः प्लुत उदात्त इत्येवं न ह्येदितव्यम् । वक्ष्यति ।
 प्रत्यभिवादेऽशुद्धं । अभिवाद्ये देवदत्तोऽहं, सो आयुष्मानधि देवद-
 त्त ३ । पदाधिकारोऽनुवर्तन एव । वाक्यग्रहणमनन्त्यस्य पदस्य
 प्लुतनिवृत्त्यर्थम् । अग्रहणं व्यञ्जनान्तस्यापि टेरचः प्लुतो यथा
 स्यात् । अभिचि ३ दिति ॥

प्रत्यभिवादेऽशूद्रे ॥ ८३ ॥

प्रत्यभिवादो नाम यदत्राभिवाद्यमानो गुरुराशिषं प्रयुङ्क्ते तत्रा-
शूदविषये यद्वाक्यं वर्त्तते तस्य टेः प्लुत उदात्तो भवति । अभिवा-
दये देवदत्तोऽहं, भो आयुष्मानेधि देवदत्त ३ । अशूद्र इति किम् ।
अभिवादये तुषजकोऽहं, भो आयुष्मानेधि तुषजक ॥ स्त्रियामपि प्र-
तिषधो वक्तव्यः ॥ * ॥ अभिवादये गार्ग्यहं, भो आयुष्मती मय
गार्गि । असूयकोऽपि कंचित् प्रतिषेधमिच्छन्ति । अभिवादये स्यात्पहं
भोः । आयुष्मानेधि स्यालिन् । यावच्च तस्यासूयकत्वं न ज्ञायते
तावदेव प्रत्यभिवादवाक्यम् । तस्मिंस्त्वसूयकत्वेन निर्ज्ञाते प्रत्यभि-
वाद एव नास्ति, कुतः प्लुतः । तथा ह्युक्तम्, असूयकस्त्वं जालम् न त्वं
प्रत्यभिवादनमर्हसि । मिद्यस्त्र वृषल स्यालिभिर्ज्ञात ॥ अभिवादवाक्ये
यत् संकीर्तितं नाम गोत्रं वा तद् यत्र प्रत्यभिवादवाक्यान्ते प्रयुज्य-
ते तत्र प्लुत इष्यते ॥ इह न भवति । देवदत्त कुशल्यसि । देवदत्त
आयुष्मानेधीति ॥ भो राजन्यविशां वेति वक्तव्यम् ॥ * ॥ भो अभि-
वादये देवदत्तोऽहम्, आयुष्मानेधि देवदत्त भोः ३ । आयुष्मानेधि दे-
वदत्त भोः । राजन्य । अभिवादये इन्द्रवर्मार्हं भोः । आयुष्मानेधी-
न्द्रवर्म ३ न । आयुष्मानेधीन्द्रवर्मन् । विश् । अभिवादये इन्द्रपा-
लितोऽहं भोः । आयुष्मानेधीन्द्रपालित ३ । आयुष्मानेधीन्द्रपालित ॥

दूराद्धूते च ॥ ८४ ॥

दूराद्धूते यद्वाक्यं वर्त्तते तस्य टेः प्लुतो भवति स चोदात्तः ।
आह्वानं हूतं शब्देन सम्बोधनम् । आगच्छ भो माणवक देवदत्त ३ ।
आगच्छ भो माणवक यज्ञदत्त ३ । दूरं यद्यप्यपेक्षामेवादनवर्णितं
तथापि हूतापेक्षं यत्तदाश्रीयते इति । यत्र प्राकृतात् प्रयत्नाद्यन्तविशेषे
आश्रीयमाणे शब्दः श्रूयते तद्दूरम् । हूतग्रहणं च सम्बोधनमात्रो-
पलक्षणार्थं द्रष्टव्यम् । तेन यत्राप्याह्वानं नास्ति तत्रापि प्लुतिर्भवति ।
सक्तून्पिब देवदत्त ३ । पलायस्व देवदत्त ३ इति ॥ अस्याश्च प्लुतेरे-
कश्रुत्या समावेश इष्यते ॥ दूरादिति किम् । आगच्छ भो माणवक
देवदत्त ॥ दूरादाह्वाने वाक्यस्यान्ते यत्र सम्बोधनपदं भवति तत्रापि
प्लुत इष्यते ॥ तेनेह न भवति । देवदत्त आगच्छ ॥

हैहेप्रयोगे हैहयोः ॥ ८५ ॥

हैहेप्रयोगे दूराद्धूते यद्वाक्यं वर्त्तते तत्र हैहयोरेव प्लुतो भव-
ति । है ३ देवदत्त देवदत्त है ३ । है ३ देवदत्त । देवदत्त है ३ । पुनर्-

ह्योर्ग्रहणमनन्त्ययोरपि यथा स्यात् ॥

गुरोरनृतोऽनन्त्यस्याप्येकैकस्य प्राचाम् ॥ ८६ ॥

प्रत्यभिवादेऽशुद्र इत्येवमादिना यः प्लुतां विहितस्तस्यैवायं स्थानि-
विशेष उच्यते । ऋकारवर्जितस्य गुरोरनन्त्यस्यापिशब्दादन्यस्यापि
द्वेरेकैकस्य सम्बोधने वर्तमानस्य प्लुतो भवति प्राचामाचार्याणां
मतेन । दे३वदत्त । देवद३त्त । देवदत्त३ । य३ज्ञदत्त । यज्ञद३त्त ।
यज्ञदत्त३ । गुरोरिति किम् । वकारात् परस्य मा भूत् । अनृत इति
किम् । कृष्णमि३त् । कृष्णमि३त् । एकैकग्रहणं पर्यायार्थम् । प्राचा-
मिति ग्रहणं विकल्पार्थम् । आयुष्मानोधि देवदत्त । तदनेन यदेतदु-
च्यते सर्व एव प्लुतः साहसमनिच्छता विभाषा कर्तव्य इति तदुप-
पन्नं भवति ॥

ओमभ्यादाने ॥ ८७ ॥

अभ्यादानं प्रारम्भः । तत्र य ओमशब्दः तस्य प्लुतो भवति ।
ओ३म् अग्निमीले पुरोहितम् । अभ्यादान इति किम् । ओमित्येतद-
क्षरमुद्गीथमुपासीत ॥

ये यज्ञकर्मणि ॥ ८८ ॥

ये इत्येतस्य यज्ञकर्मणि प्लुतो भवति । ये ३ यजामहे । यज्ञक-
र्मणीति किम् । ये यजामह इति पञ्चाक्षरमिति स्वाध्यायकाले मा
भूत् ॥ ये यजामह इत्यत्रैवायं प्लुत इष्यते ॥ इह हि न भवति । ये
देवासां दिव्येकादशस्य इति ॥

प्रणवष्टेः ॥ ८९ ॥

यज्ञकर्मणीति वर्तते । यज्ञकर्मणि षट् प्रणव अ देशो भवति ।
क एव प्रणवो नाम पादस्य वार्द्धर्चस्य वान्त्यमक्षरमुपसंहृत्य तदा-
द्यक्षरशेषस्य स्थाने त्रिमात्रमोकारमोङ्कारं वा विदधति तं प्रणवमि-
त्याचक्षते । अपां रेतांसि जिन्वतो३म् देवान् जिगाति सुम्नयो३म् ।
दिग्रहणं सर्वादेशार्थम् । ओकारः सर्वादेशो यथा स्यात् । व्यञ्जनान्ते
अन्त्यस्य मा भूदिति । यज्ञकर्मणीत्येव । अपां रेतांसि जिन्वति ॥

याज्यान्तः ॥ ९० ॥

याज्या नाम ये याज्याकाण्डे पठ्यन्ते मन्त्रास्तेषामन्त्यो यष्टिः स
प्लवते यज्ञकर्मणि । स्तोमैर्विचमाग्नये ३ । जिह्वामग्रे चक्षुषे हव्यवा-
हाम् ३ । अन्तग्रहणं किम् । याज्या नाम ऋचः काश्चिद्वाक्यसमु-
दायरूपास्तत्र यावन्ति वाक्यानि तेषां सर्वेषां षट् प्लुतः प्राप्नोति ।

उ० ५३

सर्वान्त्यस्यैवेष्ट्यते तदर्थमन्तग्रहणम् ॥

ब्रूहिप्रेष्यश्रौषद्ब्रौषड्वावहानामादेः ॥ ९१ ॥

ब्रूहि प्रेष्य श्रौषद् ब्रौषद् आवह इत्येतेषामादेः प्लुतो भवति यज्ञकर्मणि । अग्नयेऽनुब्रूषाह । प्रेष्य । अग्नये गोमयान् प्रेष्य श्रौषद् । अस्तु श्रौषद् । ब्रौषद् । सोमस्याग्ने वीहीश्वौषद् । आवह । अग्निमाश्वह । आवह देवान् यजमानायेत्येवमादावयं प्लुतो न भवति सर्वे विधयश्छन्दसि त्रिकल्प्यन्त इति ॥

अग्निप्रेषणे परस्य च ॥ ९२ ॥

अग्नीधः प्रेषणमग्निप्रेषणम् । तत्रादेः प्लुतो भवति परस्य च । आश्रावय । ओश्रावय ॥ अत्रैवायं प्लुत इष्ट्यते ॥ तेनेह न भवति । अग्नीदग्निन्विहर बर्हिस्तृणीहीति । तदर्थं केचिद्वक्ष्यमाणं विभाषेत्यभिसंभवन्ति । सा च व्यवस्थिताविभाषेति । अपर आह । सर्वे एव प्लुतः सादसमनिच्छता विभाषा विज्ञेय इति । इह तु उद्धरउद्धर । अभिहर । अभिहरति । छान्दसः प्लुतव्यत्ययः । यज्ञकर्मणःत्येव । ओ श्रावय ॥

विभाषा पृष्टप्रतिवचने हेः ॥ ९३ ॥

पृष्टप्रतिवचने विभाषा हेः प्लुतो भवति । अकार्षीः कटं देवदत्त । अकार्षी हि । अकार्षी हि । अलावीः कदारं देवदत्त । अलाविषं हि । अलाविषं हि । पृष्टप्रतिवचन इति किम् । कटं करिष्यति हि । हेरिति किम् । करांमि ननु ॥

निगृह्यानुयागे च ॥ ९४ ॥

स्वमतान्प्रच्यावनं निग्रहः । अनुयागस्तस्य मतस्याविष्करणम् । तत्र निगृह्यानुयागे यद्वाक्यं वर्तते तस्य हेः प्लुतो भवति विभाषा । अनित्यः शब्द इति केन चित्रप्रतिज्ञानं तमुपालिप्सुरूपपत्तिमिर्निगृह्य साध्यसूयमनुयुङ्क्ते । अनित्यः शब्द इत्यात्थ ३ । अनित्यः शब्द इत्यात्थ । अद्य श्राद्धमित्यात्थ ३ । अद्य श्राद्धमित्यात्थ । अद्यामावा-
स्येत्यात्थ ३ । अद्यामावासेत्यात्थ । अद्य अमावासेत्येवं वादी युक्ता प्रच्याव्य स्वमतादेवमनुयुज्यते ॥

आग्नेडितं भर्त्सने ॥ ९५ ॥

वाक्यादेशामन्त्रितस्येति भर्त्सने द्विर्वचनमुक्तं तस्याग्नेडितं प्लुतं भवते । चौरचौर ३, वृषलवृषल ३, दस्योदस्यो ३, घातयिष्यामि त्वा बन्धयिष्यामि त्वा ॥ भर्त्सने पर्यायेणेति वक्तव्यम् ॥ * ॥ चौर ३

चौरचौरचौर शतदर्शमाग्नेडितग्रहणं द्विरुक्तोपलक्षणार्थं वर्णयन्ति॥

अङ्गयुक्तं तिङ्गकाङ्क्षम् ॥ ९६ ॥

अङ्ग इत्यनेन युक्तं तिङन्तमाकाङ्क्षं भर्त्सने पठवने। अङ्ग कृज ३
अङ्ग व्याहर ३। इदानीं ज्ञास्यसि जालम्। तिङिति किम्। अङ्ग देव-
दत्त मिथ्या वदसि। आकाङ्क्षमिति किम्। अङ्ग पत्र। नैतदपर-
माकाङ्क्षति। भर्त्सने इत्येव। अङ्गाधीश्व ओदनं तं दास्यामि॥

विचार्यमाणानाम् ॥ ९७ ॥

प्रमाणेन वस्तुपरीक्षणं विचारः। तस्य विषयं विचार्यमाणानां
वाक्यानां टेः प्लुतो भवति। होतव्यं दीक्षितस्य गृहा ३ इ। होतव्यं
न होतव्यमिति विचार्यते। तिष्ठेद्यूप ३ इ। अनुग्रहरेद्यूप ३ इ। यूपे
तिष्ठेद्यूपे अनुग्रहरेदिति विचार्यते॥

पूर्वं तु भाषायाम् ॥ ९८ ॥

भाषायां विषये विचार्यमाणानां पूर्वमेव प्लवते। अहिर्नु ३।
रज्जुर्नु। लोष्टो नु ३। कपोतो नु। प्रयोगापेक्षं पूर्वत्वम्। इह मा-
षाग्रहणात् पूर्वयोगश्छन्दसि विज्ञायते।

प्रतिश्रवणे च ॥ ९९ ॥

प्रतिश्रवणमभ्युपगमः प्रतिज्ञानम्। श्रवणमभिमुख्यं च तत्रावि-
शेषात् सर्वस्य ग्रहणम्। प्रतिश्रवणे यद्वाक्यं वर्त्तते तस्य टेः प्लुतो
भवति। गां देहि भोः, अहं ते ददामि ३। नित्यः शब्दो भवितुमर्हः
ति। देवदत्त भोः किमाद्य ३॥

अनुदात्तं प्रश्नान्ताभिपूजितयोः ॥ १०० ॥

अनुदात्तः प्लुतो भवति प्रश्नान्ते अभिपूजिते। अगम ३ः पूर्वाश्च
प्रामाश्च अग्निभूत ३ इ। पट्टा ३ उ। अग्निभूते पट्टे इत्येतेयोः प्र-
श्नान्ते वर्त्तमानयोरनुदात्तः प्लुतो भवति। अगम इत्येवमादीनां तु
अनन्त्यस्यापि प्रश्नाख्यानयोरिति स्वरितः प्लुतो भवति। अभि-
पूजिते। शोभनः खल्वसि माणवक ३॥

चिदिति चोपमार्थे प्रयुज्यमाने ॥ १०१ ॥

अनुदात्तमिति वर्त्तते। चिदित्येतस्मिन्निपाते उपमार्थे प्रयुज्य-
माने वाक्यस्य टेः अनुदात्तः प्लुतो भवति। प्लुतोऽप्यत्र विधीयते, न
गुणमात्रम्। अग्निचिद्भाया ३ त। राजचिद्भायात् ३। आर्माश्च
भायात्। राजेव भायादित्यर्थः। उपमार्थ इति किम्। कथं चिदाहुः।
प्रयुज्यमान इति किम्। अग्निर्माणवको भायात्॥

उपरिस्विदासीदिति च ॥ १०२ ॥

अनुदात्तमिति वर्त्तते । उपरिस्विदासीत्येतस्य ढेरनुदात्तः प्लुतो भवति । अधः स्विदासी ३ त् । उपरि स्विदासी ३ त् । अधः स्विदासीदित्यत्र विचार्यमाणानामित्युदात्तः प्लुतः । उपरिस्विदासीदित्यत्र तु अनेनानुदात्तः ॥

स्वरितमाग्रेडितेऽसूयासंमतिकोपकुत्सनेषु ॥ १०३ ॥

स्वरितः प्लुतो भवति आग्रेडिते परतः असूयायां संमतौ कोपे कुत्सने च गम्यमाने । वाक्यादेरामन्त्रितस्यासूयासंमतिकोपकुत्सनभर्त्सनेष्विति द्विर्वचनमुक्तं, तत्रायं प्लुतविधिः । असूयायां तावत् । माणवक ३ माणवक । अभिरूपक ३ अभिरूपक रिक्तं त अभिरूप्यम् । संमतौ । माणवक ३ माणवक अभिरूपक ३ अभिरूपक शोभनः खल्वसि । कोपे । माणवक ३ माणवक अविनीतक ३ अविनीतक इदानीं ज्ञास्यसि जाल्म । कुत्सने । शाक्तीक ३ शाक्तीक याष्टीक ३ याष्टीक रिक्ता ते शक्तिः ॥ असूयादिषु वावचनं कर्त्तव्यम् ॥ * । माणवक माणवकेत्येवमाद्यपि यथा स्यात् ॥

क्षियाशीः प्रैषेषु तिङाकाङ्क्षम् ॥ १०४ ॥

स्वरित इति वर्त्तते । क्षिया आचारभेदः । आशीः प्रार्थनाविशेषः । शब्देन व्यापारणं प्रैषः । एतेषु गम्यमानेषु तिङन्तमाकाङ्क्षयत्तस्य स्वरितः प्लुतो भवति । आकाङ्क्षतीत्याकाङ्क्षं तिङन्तमुत्तरपदमाकाङ्क्षतीत्यर्थः । क्षियायां तावत् । स्वयं रथेन याति ३ उपाध्यायं पदार्तिं गमयतीति । स्वयं ओदनं ह भुङ्क्ते उपाध्यायं सक्तुं पायति । पूर्वमत्र तिङन्तमुत्तरमाकाङ्क्षतीति साकाङ्क्षं भवति । आशिषि । सुतांश्च लप्सीष्ट ३ धनं च तात । छन्दोऽध्येषीष्ट ३ व्याकरणं च भद्र । प्रैषे । कटं कुरु ३ ग्रामं च गच्छ । यवान् लुनीहि ३ सक्तुं पिव आकाङ्क्षमिति किम् । दीर्घं ते आयुरस्तु । अग्नीन् विहर ॥

अनन्त्यस्यापि प्रश्नाख्यानयोः ॥ १०५ ॥

पदस्येति वर्त्तते स्वरितमिति च । अनन्त्यस्यापि अन्त्यस्यापि पदस्य ढेः प्लुतो भवति प्रश्ने आख्याने च । आगमः ३ नू पूर्वा ३ ग्रामा ३ नू । अग्निभूत ३ इ । पट ३ उ । सर्वेषामेव पदानामेष स्वरितः प्लुतः । अन्त्यस्य अनुदात्तं प्रश्नान्ताभिपूजिनयोरिति । अनुदात्तोऽपि पक्षे भवति । आख्याने । अगम ३ः पूर्वा ३ नू ग्रामा ३ नू भोः ३ ॥

प्लुतावैव इदुतौ ॥ १०६ ॥

दूराद्धूतादिषु प्लुतो विहितः । तत्र ऐचः प्लुनप्रसङ्गे तदवयव-
भूताविदुतौ प्लुतौ । ऐ ३ तिकायन । औ ३ पगव । अत्र यदेवर्णोवर्ण-
योर्वर्णस्य च समविभागस्तदा इदुतौ द्विमात्रावनेन प्लुतौ क्रियेते ।
प्लुताविति हि क्रियानिमित्तोऽयं व्यपदेशः । इदुतौ प्लवेते वृद्धि गच्छन्
इत्यर्थः । तावती च स प्लुतिर्भवति । यया तावेचौ त्रिमात्रौ संपद्ये-
ते । यदा त्वर्द्धमात्रावर्णस्याध्यर्द्धमात्रा इवर्णोवर्णयोस्तदा तावर्द्ध-
तृतीयमात्रौ क्रियेते इति । भाष्ये तूक्तमिष्यते चतुर्मात्रः प्लुत इति ।
तत्कथं, समप्रविभागपक्षे इदुतोरनेन त्रिमात्रः प्लुतो विधीयते ॥

एचो प्रगृह्यस्यादूराद्धूते पूर्वस्यार्द्धस्यादुत्तरस्येदुतौ ॥ १०७ ॥

एचोऽप्रगृह्यस्यादूराद्धूते प्लुतविषयस्यार्द्धस्याकार आदेशो
भवति च स प्लुतः उत्तरस्येकारोकारावादेशौ भवतः । विषयपरि-
गणनं कर्त्तव्यम् ॥ प्रश्नान्तामिपूजितविचार्यमाणप्रत्यभिवाद्याज्या-
न्तेष्विति वक्तव्यम् ॥ * ॥ प्रश्नान्ते । अगमः ३ः पूर्वाः ३न् ग्रामाः ३न्
अग्निभूताः ३इ । पटाः ३उ । अभिपूजिते । भद्रं करोषि माणवक ३ अ-
ग्निभूत ३इ । पट ३उ । विचार्यमाणे । होतव्यं दीक्षितस्य गृह ३इ । प्रत्य-
भिवादे । आयुष्मानेषि अग्निभूत ३इ । पट ३उ । याज्यान्ते । उक्षात्रा-
य वशान्नाय सोमपृष्ठाय वेधसे । स्तोमैर्विधमाग्नय ३इ । सोऽयमाकारः
प्लुतो यथाविषयमुदात्तोऽनुदात्तः स्वरितो वेदितव्यः । इदुतौ पुनरु-
दात्तावेव भवतः । परिगणनं किम् । विष्णुभूत विष्णुभूत ३ घातयि-
ष्यामि त्वा । आगच्छ भो माणवक विष्णुभूते । परिगणने च सत्यदू-
राद्धूत इति न वक्तव्यम् । पदान्तग्रहणं तु कर्त्तव्यम् । इह मा भूत् ।
भद्रं करोषि गौरिति । अप्रगृह्यत्येति किम् । शोमने खलु स्यः खट्वे ३ ॥
आमन्त्रिते छन्दसि प्लुतविकारोऽयं वक्तव्यः ॥ * ॥ अग्न ३, इ पत्नीव ३ः ॥

तयोर्वाचि संहितायाम् ॥ १०८ ॥

तयोरिदुतोर्येकारवकारादेशौ भवतोऽचि संहितायां विषये ।
संहितायामित्येतच्चाधिकृतमिति उत्तरमाध्यायपरिसमाप्तेर्यद्वक्ष्यामः
संहितायामित्येवं तद्वेदितव्यम् । अग्नाश्वाशा । पटाश्वाशा । अ-
ग्नाश्चिन्द्रम् । पटाश्चुदकम् । अचीति किम् । अग्ना ३इ । पटा ३उ ।
संहितायामिति किम् । अग्ना ३इ इन्द्रम् । पटा ३उ उदकम् । इदुतो-
रसिद्धत्वादिको यणचीति न प्राप्नोतीत्ययमारम्भः । अथापि कथं
चित्तयोः सिद्धत्वं स्यादेवमपि सर्वणदीर्घत्वनिवृत्त्यर्थं शाकलनिवृ-
त्त्यर्थं च वक्तव्यमेतत् । अथापि तन्निवृत्त्यर्थं यत्नान्तरमस्ति तथापि

यणस्वरनिवृत्त्यर्थमिदमारभ्यते । यणादेशस्यासिद्धत्वाद् उदात्तस्वरितयोर्यणः स्वरितोऽनुदात्तस्येत्येष स्वरः न भवति ॥

किं तु यणा भवतीह न सिद्धं उवाचिदुनोर्यदयं विदधाति ।
तौ च मम स्वरसन्धिषु सिद्धौ शाकलदीर्घविधी तु निवर्त्यौ ॥
इकतु यदा भवति प्लुतपूर्वस्तस्य यणं विदधात्यपवादम् ।
तेन तयोश्च न शाकलदीर्घौ यणस्वरबाधनमेव तु हेतुः ॥
॥ इति काशिकायां वृत्तौ अष्टमाध्यायस्य द्वितीयः पादः ॥

॥ अथ अष्टमाध्यायस्य तृतीयः पादः ॥

मतुवसो रु संबुद्धौ छन्दसि ॥ १ ॥

संहितायामिति वर्तते । मत्वन्तस्य वस्वन्तस्य च पदस्य हरित्य-
मादेशो भवति सम्बुद्धौ परतः छन्दसि विषये मत्वन्तस्य तावताइन्द्र
मरुत्व इह पाहि सोमम् । हरिचो मेदिनं त्वा । मरुतोऽस्य सन्ति, हर-
योऽस्य सन्ति, इति मतुप् । सुप्नुमोर्हल्ङ्गादिलोपे संयोगान्तस्य लोपे
च कृते नकारस्य रुर्भवति । वस्वन्तस्य खल्वपि । मीद्वस्तोकाय
तनयाय । इन्द्र साह्वः । कसोर्निपातनं दाश्वान् साह्वानिति । मतुव-
सोरिति किम् । ब्रह्मन्तोऽप्यामः । संबुद्धौ चिति किम् । य एवं विद्वानग्नि-
माधत्ते । छन्दसीति किम् । हे गोमन् । हे पपिवन् ॥ वन उपसंख्यातं
कर्त्तव्यम् ॥ * ॥ यस्त्वायन्तं वसुना प्रातरित्वः । इणः प्रातःपूर्वस्य
छन्दसि कनिप् ॥ विभाषा भवद्भगवदघवतामोञ्चावस्य ॥ * ॥ छ-
न्दसि भाषायां च भवद् भगवद् अघवद् इत्येतेषां विभाषा रुर्वकव्यो-
ऽवशब्दस्य च ओकारादेशः । समान्येन छन्दसि भाषायां चेदं वचन-
म् । भवत् । हे भोः । हे भवन् । हे भगवद् । हे भगोः । हे भगवन् ।
अघवत् । हे अघोः । हे अघवन् । निपातनविज्ञानाद्वा सिद्धम् । अथ
वा भो इत्येवमादयो निपाता द्रष्टव्याः । असंबुद्धावपि द्विवचनबहुव-
चनयोरपि दृश्यन्ते । भो देवदत्तयज्ञदत्तौ । भो देवदत्तयज्ञदत्तावि-
ष्णुमित्राः । तथा स्त्रियामपि च दृश्यन्ते । भो ब्राह्मणि । संहितावि-
कार उत्तरत्रोपयुज्यते यत्र भिन्नपदस्यौ निमित्तनिमित्तितौ । नङ्-
व्यप्रशानिति ॥

अत्रानुनासिकः पूर्वस्य तु वा ॥ २ ॥

अधिकारोऽयम् । इत उत्तरं यस्य स्थाने रुर्विधीयते ततः पूर्वस्य

तु वर्णस्य चाऽनुनासिको भवतीत्येतदधिकृतं वेदितव्यम् । यदित
ऊर्ध्वमनुकारमभ्यासस्तत्र । वक्ष्यति । समः सुटि । संस्कृत्ता । संस्क-
र्तुम् । संस्कृत्तव्यम् । अत्रग्रहणं रुणा सह संनियोगप्रतिपत्त्यर्थम् ।
अधिकारपरिमाणोपरिग्रहं । ह सति, ङां ङ लोप इत्यत्रापि पूर्वस्या-
ऽनुनासिक आशङ्क्यते ॥

आतोऽटि नित्यम् ॥ ३ ॥

अटि परतो रोः पूर्वस्याकारस्य स्थाने नित्यमनुनासिकादेशो
भवति । दीर्घादटि समानपाद इति सूत्रं वक्ष्यति । ततः पूर्वस्यातो-
ऽनुनासिकान्विकल्पे प्राप्तं । नित्यार्थं वचनम् । महां असि । महां इन्द्रो
य ओजसा । देवां अच्छादीव्यत् । केचिदनुस्वारमधीयते । स च्छा-
न्दसो व्यत्ययो द्रष्टव्यः । आत इति किम् । ये वा वनस्पतीरनु । अ-
टीति किम् । भवांश्चरति भवांश्छादयति । नित्यग्रहणं विस्पष्टार्थम् ॥

अनुनासिकात्परो ऽनुस्वारः ॥ ४ ॥

अन्यशब्दोऽत्राभ्याहृतव्यः । तत्रपेक्षया चेयमनुनासिकादिति पञ्च-
मी । अनुनासिकादन्यां यो वर्णः रोः पूर्णः यस्यानुनासिको न विहि-
तस्ततः परोऽनुस्वार आगमो भवति । वक्ष्यति । समः सुटि । सं-
स्कृत्ता । संस्कृत्तव्यम् । पुमः खय्यम्परे । पुंस्कामा । नञ्छव्यप्रशान्
भवांश्चरति । कांचत्तु परशब्दमेवान्यार्थं वर्णयन्ति । अनुनासिकात्
परोऽनुनासिकादन्यां ऽनुस्वारो भवति । यस्मिन् पक्षेऽनुनासिको नास्ति
तत्रानुस्वारागमो भवति । स तु कस्यागमो भवति रोः पूर्वस्यैवेति
वर्त्तते व्याख्यानादादेशो न भवति ॥

समः सुटि ॥ ५ ॥

रुर्वर्त्तते । सम इत्येतस्य रुर्भवति सुटि परतः संहितायां विषये ।
संस्कृत्ता । संस्कृर्तुम् । संस्कृत्तव्यम् । संस्कर्त्ता । संस्कर्त्तुम् ।
संस्कर्त्तव्यम् । अत्र रोर्विसर्जनीये कृते, वा शरीति पक्षे विसर्ज-
नीय एव प्राप्नोति । व्यर्वास्थतविभाषा द्रष्टव्या । तेनात्र नित्यं सकार
एव भवति । अस्मिन्नेव सूत्रे सकारादेशो वा निर्दिश्यते । समः सु-
टीति द्विसंस्कारको निर्देशः । सम इति किम् । उपस्कृत्ता । सुटीति
किम् । संकृतिः । कश्चिदाह ॥ संपुंकानां सो वक्तव्यः ॥ * ॥ रुविधौ
अनिष्टप्रसङ्गः । संस्कर्त्ता । पुंस्स्कामा । कांस्स्कानिति ॥

पुमः खय्यम्परे ॥ ६ ॥

पुमित्येतस्य रुर्भवति अम्परे खयि परतः । पुंस्कामा । पुंस्कामा ।

पुंस्पुत्रः । पुंस्पुत्रः । पुंस्फलम् । पुंस्फलम् । पुंश्चली । पुंश्चली । पुं-
स्कामेत्यत्र विसर्जनीयस्य कुप्पोः ऋःपौ चेति प्राप्नोति । तस्मादत्र
सकार एवादेशो वक्तव्यः । द्विसकारकनिर्देशपक्षे तु पूर्वस्मादेव
सूत्रात् स इत्यनुवर्तते । रुत्वं त्वनुवर्तमानमपि नात्राभिसंबध्यते ।
संवन्धानुवृत्तिस्तस्येति । खयीति किम् । पुंदासः । पुंगवः । अम्पर
इति किम् । पुंक्षीरः । पुंश्वरः । परग्रहणं किम् । पुमाख्यः । पुमाचारः ॥

नञ्छव्यप्रशान् ॥ ७ ॥

अम्पर इति वर्तते नकारान्तस्य पदस्य प्रशान् वर्जितस्य रुर्मव-
त्यम्परे छवि परतः । भवांश्छादयति २ । भवांश्चिनोति २ । भवांष्टी-
कते २ । भवांस्तरति २ । छवीति किम् । भवान् करोति । अप्रशानिति
किम् । प्रशाञ्छादयति । प्रशान् चिनोति । अम्पर इत्येवाभवान्तसरुक् ॥

उभयथर्क्षु ॥ ८ ॥

पूर्वेण नित्ये प्राप्ते विकल्पः क्रियते । नकारान्तस्य पदस्य छवि
परतः अम्परे उभयथा ऋश्च भवति । रुर्वा नकारो वा । तस्मि-
न्त्वा दधाति । तस्मिन्त्वा दधाति । ऋश्चिवति किम् । तांस्त्वं खाद
सुखादितान् ॥

दीर्घादटि समानपादे ॥ ९ ॥

न इत्यनुवर्तते । दीर्घादुत्तरस्य पदान्तस्य नकारस्य रुर्मवत्यटि
परतस्तौ चेन्नमित्तिनिमित्तिनौ समानपादे भवतः । ऋश्चिवति प्रकृत-
त्वाद् ऋक्पाद् इह गृह्यते । परिधी रति । देवां अच्छादीव्यत् । मह्यं
इन्द्रं य ओजसा । दार्घादिति किम् । अहन्नहिम् । अटीति किम् ।
इश्यान्क्षत्रियान् । समानपाद इति किम् । यातुधानानुपस्पृशः । उभ-
यथेत्येव । आदित्यान् हवामहे ॥

नृन्पे ॥ १० ॥

नृनित्येनस्य नकारस्य रुर्मवति पशब्दे परतः । अकारउच्चार-
णार्थः । नृःपाहि । नृःपाहि । नृःप्रीणीहि । नृःप्रणीहि । पइति किम् ।
नृन्भोजयति । उभयथेत्यपि केचिदनुवर्तयन्ति । नृन्पाहीत्यपि यथास्यात् ॥

स्वतवान्पायौ ॥ ११ ॥

स्वतवानित्येतस्य नकारस्य रुर्मवति पायुशब्दे परतः । स्वतवा-
पायुरग्ने ॥

कानाम्नेडिते ॥ १२ ॥

कानित्येतस्य नकारस्य रुर्मवति आम्नेडिते परतः । कांस्काना-

मन्त्रयते । कांस्कान्भोजयति । अस्य कस्कादिषु पाठो द्रष्टव्यः । तेन कुत्वाः ~~क~~पौ चेति न भवति । समः सुटीत्यतो वा सकारोऽनुवर्तते, स एवात्र विधीयते । पूर्वेषु योगेषु संबन्धानुवृत्त्या गतस्य रोरानभिसंबन्धः । अम्रंङित इति किम् । कान् कान् पश्यति । एकोऽत्र कुत्सायाम् ॥

ढो ढे लोपः ॥ १३ ॥

ढकारस्य ढकारे लोपो भवति । सत्यपि पदाधिकारे तस्यासंभवादपदान्तस्य ढकारस्यायं लोपो विज्ञायते । लीढम् । उपगूढम् । णुत्वस्यात्र सिद्धत्वमाश्रयाद् द्रष्टव्यम् । श्वलिङ्ढौकत इत्यत्र तु जश्त्वे कृते कार्यं नास्तीति लोपाभावः । न च ढलोपो जश्त्वापवादो विज्ञातुं शक्यते । तस्य हि लीढादिविषयः संभवति । तत्र हि श्रुतिकृतमानन्तर्यमस्ति शास्त्रकृतं तु यदा नानन्तर्यं णुत्वस्यासिद्धत्वेन प्राप्तं तत्तु सूत्रकरणसामर्थ्याद् बाध्यते । श्वलिङ्ढौकत इत्यत्र तु न श्रुतिकृतमानन्तर्यं, न शास्त्रकृतमिति अविषयोऽयं ढलोपस्य ॥

रो रि ॥ १४ ॥

रेफस्य रेफे परतो लोपो भवति । नीरक्तम् । दूरक्तम् । अग्नीरथः । इन्दू रथः । पुनरक्तं वासः । प्रातराजक्रयः । पदस्येत्यत्र विशेषणं षष्ठी । तेन पदान्तस्यापि रेफस्य लोपो भवति । जगृधेरजर्थाः । पारुपद्धेरपास्पाः, इति ॥

खरवसानयोर्विसर्जनीयः ॥ १५ ॥

र इति वर्तते । रेफान्तस्य पदस्य खरि परतोऽवसाने च विसर्जनीयादेशो भवति । वृक्षश्छादयति । प्लक्षश्छादयति । वृक्षस्तरति । प्लक्षस्तरति । अवसाने । वृक्षः प्लक्षः । खरवसानयोरिति किम् । अग्निर्नयति । वायुर्नयति । इह नृकुट्यां भवः, नार्कुटः । नृपतेरपत्यं नार्पत्य इति । वृद्धेर्बाहिरङ्गलक्षणत्वात्तदाश्रयस्य रेफस्यासिद्धं बाहिरङ्गमित्यासिद्धत्वाद्विसर्जनीयां न भवति ॥

रोः सुपि ॥ १६ ॥

र इत्येतस्य रेफस्य सुपि परतो विसर्जनीयादेशो भवति । पयःसु । सर्पिःषु । यशःसु । सुपीति सप्तमीबहुवचनं गृह्यते । सिद्धे सत्यारम्भो नियमार्थः । रोरं व सुपि विसर्जनीयादेशो, नान्यस्य । भीषु । धूषु ॥

भोभगोअघोअपूर्वस्य योऽशि ॥ १७ ॥

भो भगो अघो इत्येवं पूर्वस्य अवर्णपूर्वस्य च री रेफस्य यकारादेशो भवति आशि परतः । भो अत्र । भगो अत्र । अघो अत्र । भो ददाति । भगो ददाति । अघो ददाति । अवर्णपूर्वस्य । क आस्ते । कयास्ते । ब्राह्मणा ददति, पुरुषा ददति । भोभगोअघोअपूर्वस्येति किम् । अग्निरत्र । वायुरत्र । अश्वग्रहणां किम् । वृक्षः । प्लक्षः । नैतदस्ति । संहितायामित्यनुवर्तते । तर्हि अश्वग्रहणमुत्तरार्थम् । हलि सर्वेषामित्ययं लोपांश इति यथा स्यात् । इह मा भूत् । वृक्षं वृक्षतीति वृक्षवृद्धं, तमाचष्टे यः स वृक्षवयति । वृक्षवयतेरप्रत्ययः, वृक्ष्व करोति । अथ तत्रैव अश्वग्रहणं कस्मान्न कृतम् । उत्तरार्थम् । मो-नुस्वार इति हल्मात्रे यथा स्यात् । व्योर्लघुप्रयन्ततरः शाकटायनस्य लोपः शाकल्यस्येत्येतच्च वृक्ष्व करोतीत्यत्र मा भूदित्यश्वग्रहणम् । रोरित्येव । प्रातरत्र । पुनरत्र ॥

व्योर्लघुप्रयन्ततरः शाकटायनस्य ॥ १८ ॥

घकारयकारयोर्भोभगोअघोअवर्णपूर्वयोः पदान्तयोर्लघुप्रयन्ततर आदेशो भवति अशि परतः शाकटायनस्याचार्यस्य मतेन । भगोयत्रा अघोयत्र । क आस्ते । कयास्ते । अस्मायुद्धर । अस्मा उद्धर । असा-वादित्यः । असा आदित्यः । द्वावत्र । द्वा अत्र । द्वावानय । द्वा आनया लघुप्रयन्ततरत्वमुच्चारणे स्थानकरणशैथिल्यम् । स्थानं तात्वदि । करणं जिह्वामूलादि । तयोरुच्चारणे शैथिल्यं मन्दप्रयत्नता ॥

लोपः शाकल्यस्य ॥ १९ ॥

घकारयकारयोः पदान्तयोरवर्णपूर्वयोर्लोपो भवति शाकल्यस्याचार्यस्य मतेन आशि परतः । क आस्ते । कयास्ते । काक आस्ते । काकयास्ते । अस्मा उद्धर । अस्मायुद्धर । द्वावत्र । द्वा अत्र । असा-वादित्यः । असा आदित्यः । शाकल्यग्रहणं विभाषार्थम् । तेन यदापि लघुप्रयन्ततरा न भवत्यादेशस्तदापि व्योः पक्षे अवर्णं भवति ॥

ओतो गार्ग्यस्य ॥ २० ॥

आंकारादुत्तरस्य यकारस्य लोपो भवति गार्ग्यस्याचार्यस्य मतेन अशि परतः । भो अत्र । भगो अत्र । भो इदम् । भगो इदम् । नित्यार्थोऽयमारम्भः । गार्ग्यग्रहणं पूजार्थम् । योऽयमलघुप्रयन्तस्य विकल्पेन लोपः क्रियते सोऽनेन निवर्त्यते । लघुप्रयन्ततरस्तु भवत्येव यकारः । भो अत्र भोयत्र । भगो अत्र । भगोयत्र । अघो अत्र । अघोयत्र । केचित्तु सर्वमेव यकारमत्र नेच्छन्ति ॥

उजि च पदे ॥ २१ ॥

अवर्णपूर्वयोः व्योः पादान्तयोर्लोपो भवति उजि च पदे परतः ।
स उ एकविंशतिः । स उ एकाग्रिः । पद इति किम् । तन्त्र उतं,
तन्त्रयुतम् । वेजः संप्रसारणे कृते उजिति भूतपूर्वेण अकारण
शक्यते प्रतिपत्तुमिति । अथ उजित्वेवंरूपो निपातः प्रातिपदोक्तो-
ऽस्ति तदा लाक्षणिकत्वाद्देवादेशस्य ग्रहणमह नास्ति, उत्तरार्थं पद-
ग्रहणं क्रियते ॥

हलि सर्वेषाम् ॥ २२ ॥

हलि परतो भोभगोअघोअपूर्वस्य यकारस्य पदान्तस्य लोपो
भवति सर्वेषामाचार्याणां मतेन । भो हसति । भगो हसति । अघो
हसति । भो याति । भगो यानि । अघो याति । वृक्षा हसन्ति । सर्वे-
षां ग्रहणं शाकटायनस्यापि लोपो यथा स्यात्, लघुप्रयन्ततरो मा
भूदिति ॥

मोऽनुस्वारः ॥ २३ ॥

मकारस्य पदान्तस्यानुस्वार आदेशो भवति हलि परतः । कु-
ण्डं हसति । वनं हसति । कुण्डं याति । हलीत्येव । त्वमन्न । किमन्न
पदान्तस्येत्येव । गम्यते । रम्यते ॥

नश्चापदान्तस्य झलि ॥ २४ ॥

नकारस्य मकारस्य चापदान्तस्यानुस्वारादेशो भवति झलि
परतः । पर्यांसि । यशांसि । सर्पीषि । धनूंषि । मकारस्य । आक्रं-
स्यते । आविक्रंस्यते । अधिजिगांसने । अपदान्तस्येति किम् । राज-
म् भुङ्क्व । झलीति किम् । रम्यते । गम्यते ॥

मो राजि समः कौ ॥ २५ ॥

समो मकारस्य मकार आदेशो भवति राजतौ क्शिप्रत्ययान्ते
परतः सम्राट् । साम्राज्यम् । मकारस्य मकारवचनमनुस्वारनिवृत्त्य-
र्थम् । राजीति किम् । संयत् । सम इति किम् । किं राट् । क्वावि-
ति किम् । संराजिता । संराजितम् । संराजितव्यम् ॥

हे मपरे वा ॥ २६ ॥

हकारे मकारपरे परतो मकारस्य वा मकार आदेशो भवति ।
किं हललयति । किम् हललयति । कथं हललयति । कथम् हललयति ॥
यवलपरे यवला वा ॥ * ॥ यवलपरे हकारे मकारस्य यवला यथा-
संख्यं वा भवन्तीति वक्तव्यम् । कियँ ह्यः । किं ह्यः । कियँ हललय-

ति । किं हल्यति । किल्लुं ह्रादयति । किं ह्रादयति ॥

नपरे नः ॥ २७ ॥

नकारपरे हे परतः मकारस्य वा नकारादेशो भवति । किं न्हुते किं न्हुते । कथं न्हुते । कथं न्हुते ॥

ङ्णोः कुक्कु शारि ॥ २८ ॥

ङकारणकारयोः पदान्तयाः कुक् कुक् इत्येतावागमौ वा भवतः शारि परतः । प्राङ्क् शेते । प्राङ् शंते । प्राङ्क् षष्ठः । प्राङ् षष्ठः । प्राङ्क् साये । प्राङ् साये । णकारस्य । वण्ट् शेते । वण्ट् शेते । पूर्वान्तकरणं प्राङ्क् छेते इत्यत्र छत्वार्थम् । शङ्खोटीति हि पदान्ताज्झय इति तद्विज्ञायते । इह मा भूत् । पुराक्करस्य विसृपो विसृप्तिन् । प्राङ्क् साय इत्यत्रापि सात्पदाद्योरिति षत्वप्रतिषेधार्थं च । वण्ट् साय इत्यत्र च न पदान्ताद्योरनामिति षत्वप्रतिषेधार्थम् ॥

डः सि धुट् ॥ २९ ॥

ङकारान्तात्पदादुत्तरस्य सकारादेः पदस्य वा धुडागमो भवति । इवलिट्साये । मधुलिट्साये । इवलिट् साये । मधुलिट् साये । परादिकरणं, न पदान्ताद्योरनामिति षत्वप्रतिषेधार्थम् ॥

नश्च ॥ ३० ॥

नकारान्तात्पदादुत्तरस्य सकारस्य वा धुडागमो भवति । भवान्साये । महान्तसाये । भवान्साये । महान्तसाये । धुटश्चत्वस्य चासिद्धत्वाज्झयप्रशान्तिरिति रुत्वं न भवति ॥

शि तुक् ॥ ३१ ॥

नकारस्य पदान्तस्य शकारे परतो वा तुगामो भवति । भवान्छेते । पूर्वान्तकरणं छत्वार्थम् । यद्येवं कुर्वञ् छेते इत्यत्र नकारस्यापदान्तत्वाण्णत्वं प्राप्नोति । तत्र समाधिमाहुः । स्तोः श्चुना श्चुरित्यत्र योगविभागः क्रियते णत्वप्रतिषेधार्थं, स्तोः श्चुना णकारो न भवतीति । ततः श्चुरिति ॥

डमो हस्त्रादचि डमुण्निनसम् ॥ ३२ ॥

हस्त्रात्परो यो डम् तदन्तात्पदादुत्तरस्याचो डमुडागमो भवति नित्यम् । ङणनेभ्यो यथासंख्यं ङणना भवन्ति । ङकारान्ताद् हुट् । प्रत्यङ्ङास्ते । णकारान्ताण्णुट् । वण्णास्ते । वण्णवोचत् । नकारान्तान्नुट् । कुर्वन्नास्ते । कुर्वन्नवोचत् । कृषन्नास्ते । कृषन्नवोचत् । डम इति भिक् । त्वमास्ते । हस्त्रादिति किम् । प्राङ्गास्ते । भवान्नाः

ते । अचीति किम् । प्रत्यङ् करोति । इह परमदण्डिनौ परमदण्डि-
नेति उत्तरपदत्वे चापदादिविधाविति प्रत्ययलक्षणप्रतिषेधादुत्तरप-
दस्य पदत्वं नास्तीति ऊमृणन भवति । अथवा, उञि च पद् इत्यतः
सप्तम्यन्तं पद इत्यनुवर्त्तते । तेन अजादौ पदे ऊमुङ् भवति ॥

मय उजो वो वा ॥ ३३ ॥

मय उत्तरस्य उजो वा वकारादेशो भवति अचि परतः । शमु-
मस्तु वेदिः । शम्बस्तु वेदिः । तदु अस्य परेतः । तद्वस्य परेतः ।
किमु आवपनम् । किम्वावपनम् । प्रगृह्यत्वादुञः प्रकृतिभावे प्राप्ते
वकारो विधीयते । तस्यासिद्धत्वाद्धलीति मोऽनुस्वारो न भवति ॥

विसर्जनीयस्य सः ॥ ३४ ॥

खरीत्यनुवर्त्तते । विसर्जनीयस्य सकार आदेशो भवति खरि
परतः । वृक्षश्छादयति । प्लक्षश्छादयति । वृक्षष्टकारः । प्लक्षष्टका-
रः । वृक्षस्थकारः । प्लक्षस्थकारः । वृक्षश्चिनोति । प्लक्षश्चिनोति । वृक्ष-
ष्टीकते । प्लक्षष्टीकते । वृक्षस्तरति । प्लक्षस्तरति ॥

शर्परे विसर्जनीयः ॥ ३५ ॥

शर्परे खरि परतो विसर्जनीयस्य विसर्जनीयादेशो भवति ।
शशाः क्षुरम् । पुरुषः क्षुरम् । अङ्गिः प्सातम् । वासः क्षौमम् ।
पुरुषः त्सरुः । घनाघनः क्षोभणश्चर्षणीनाम् । नेति वक्तव्ये विसर्ज-
नीयस्य विसर्जनीयादेशविधानं विकारनिवृत्त्यर्थम् । तेन जिह्वामूली-
शेषध्मानीयौ न भवतः ॥

वा शरि ॥ ३६ ॥

विसर्जनीयस्य विसर्जनीयादेशो वा भवति शरि परे । वृक्षः शेते ।
प्लक्षः शेते । वृक्षश्शेते । प्लक्षश्शेते । वृक्षः षण्डे । वृक्षश्षण्डे । वृक्षः
साये । वृक्षस्साये ॥ शर्परे शरि वा लोपो वक्तव्यः ॥ * ॥ वृक्षा स्था-
तारः । वृक्षाः स्थातारः । वृक्षास्स्थातारः ॥

कुप्वो ऋकपौ च ॥ ३७ ॥

कवर्गपवर्गयोः परतो विसर्जनीयस्य यथासंख्यं ऋकप इत्येता-
वादेशौ भवतः, चकाराद्विसर्जनीयश्च । वृक्षः करोति । वृक्षः करो-
ति । वृक्षः खनति । वृक्षः खनति । वृक्षः पचति । वृक्षः पचति ।
वृक्षः फलति । वृक्षः फलति । कपाबुच्चारणार्थो । जिह्वामूलीयोप-
ध्मानीयावेतावादेशौ । विसर्जनीयस्य स इत्येतस्मिन्नाप्राप्ते इदमार-
थ्यते इत्येतस्य बाधकं, शर्परे विसर्जनीय इत्येतच्च न बाध्यते ।

वासः क्षौमम् । अद्भिः प्सातम् । पूर्वत्रासिद्धे नास्ति विप्रतिषधो-
ऽभावादुत्तरस्येति शर्परे विसर्जनीय इत्येतद्वै भवति । केचित्तु
एतदर्थं योगविभागं कुर्वन्ति । कुप्वोः । शर्परयोः विसर्जनीयस्य
विसर्जनीय आदेशो भवति । किमर्थं मिदम् । ×क×पौ चंति वक्ष्यति
तदुबाधनार्थमिति ॥

सोऽपदादौ ॥ ३८ ॥

सकार आदेशो भवति विसर्जनीयस्य कुप्वोरपदाद्योः परतः ।
पाशकल्पककाम्येषु । याप्ये पाशप् । पयस्पाशम् । इषदपरिसमासौ
कल्पप् । पयस्कल्पम् । यशस्कल्पम् । प्रागिवात्कः । पयस्कम् ।
यशस्कम् । काम्यञ्च । पयस्काम्यति । यशस्काम्यति । अपदादा-
विति किम् । पय× कामयते । पय× पिबति ॥ संऽपदादावित्यनव्य-
यस्येति वक्तव्यम् ॥*॥ इह मा भूत्ः प्रातःकल्पम् । पुनःकल्पमितिरोः
काम्ये नियमार्थम् ॥ * ॥ रोरेव काम्ये नान्यस्याति नियमार्थं वक्त-
व्यम् । पयस्काम्यति । यशस्काम्यति । इह मा भूत् । गीःकाम्यति ।
धूः काम्यति । उपध्मानीयस्य कर्त्तव्यं परतः सकार आदेशो भवती-
ति वक्तव्यम् ॥ * ॥ किं प्रयोजनमुब्जिरुपध्मानीयोपधः पठ्यत इति
दर्शने अभ्युद्गः समुद्ग इति यथा स्यात् ॥

इणः षः ॥ ३९ ॥

अपदादाविति वर्त्तते । इण उत्तरस्य विसर्जनीयस्य पकारादेशो
भवति कुप्वोरपदाद्योः परतः पाशकल्पककाम्येषु । पाश । सर्पि-
ष्पाशम् । यजुष्पाशम् । कल्प । सर्पिष्कल्पम् । यजुष्कल्पम् । क ।
सर्पिष्कम् । यजुष्कम् । काम्य । सर्पिष्काम्यति । यजुष्काम्यति । अ-
पदादावित्येव । अग्निः करोति । वायुः करोति । अग्निः पचति ।
वायुः पचति । कुप्वारित्येव । सर्पिस्ते । यजुस्ते । इत उत्तरं स इति
इणः ष इति च वर्त्तते तत्र य इणः परो यो विसर्जनीयस्तस्य पकारो
भवत्यन्यस्य सकारो भवति ॥

नमस्पुरसोर्गलोः ॥ ४० ॥

नमस्पुरस् इत्येतयोर्गतिसंज्ञकयोर्विसर्जनीयस्य सकारादेशो भ-
वति कुप्वोः परतः । नमस्कृत्ता । नमस्कृत्तुम् । नमस्कृत्तव्यम् ।
गलोरिति किम् । पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोपधस्य उकारोपधस्य चाप्रत्ययस्य विसर्जनीयस्य पकार

आदेशो भवति कुण्डोः परतः । निर्दुर्वाहिराविश्चतुरप्रादुस् । निस् ।
 निष्कृतम् । निष्पीतम् । दुस् । दुष्कृतम् । दुष्पीतम् । बहिस् । बहि-
 कृतम् । बहिष्पीतम् । आविस् । आविष्कृतम् । आविष्पीतम् । च-
 तुष्कृतम् । चतुष्कपालम् । चतुष्कन्दलम् । चतुष्कलम् । प्रादुष्कृत-
 प्रादुष्पीतम् । अप्रत्ययस्येति किम् अग्निः करोति । वायुः करोति ।
 प्रातुः करोति । पितुः करोति । अत्र, रातु सस्येति सकारलोपे कृते
 रेफस्य यो विसर्जनीयस्तस्याप्रत्ययविसर्जनीयत्वात् षत्वं प्राप्नोति ।
 रस्कादिषु तु भ्रातृपुत्रग्रहणं ज्ञापकमेकादेशनिमित्तत्वात् षत्वप्र-
 तिषेधस्य ॥ पुम्मुहुसां प्रतिषेधो वक्तव्यः ॥ * ॥ पुंस्कामा । मुहुस्-
 कामा । नैष्कुल्यम् । दौष्कुल्यम् । तिष्कुलम् । दुष्कुलम् । दुष्पु-
 ष्यः । बहिरङ्गलक्षणयोर्द्विष्लुतयोरसिद्धत्वात् षत्वं प्रवर्त्तते ॥

तिरसोऽन्यतरस्याम् ॥ ४२ ॥

तिरसो विसर्जनीयस्यान्यतरस्यां सकारादेशो भवति कुण्डोः
 परतः । तिरस्कृता । तिरस्कृत्तव्यम् । तिरःकर्त्ता । तिरःकर्त्तुम् ।
 तिरःकर्त्तव्यम् । गतेरित्येव । तिरः कृत्वा काण्डं गतः ॥

द्विस्त्रिश्चतुरिति कृत्वोऽर्थे ॥ ४३ ॥

ष इति संवद्ध्यते । द्विस् त्रिस् चतुर् इत्येतेषां कृत्वोऽर्थे वर्त्तमाना-
 नां विसर्जनीयस्य षकार आदेशो भवति अन्यतरस्यां कुण्डोः परतः ।
 द्विः करोति । द्विष्करोति । द्विः करोति । त्रिष्करोति । चतुष्करोति ।
 चतुः करोति । द्विः पचति । द्विष्पचति । त्रिः पचति । त्रिष्पचति ।
 चतुः पचति । चतुष्पचति । कृत्वोर्थे इति किम् । चतुष्कपालम् । च-
 तुष्कण्टकम् । पूर्वेण नित्यं षत्वं भवति । इदुदुपधस्येत्यस्यानुवृत्तौ
 मत्स्यां कृत्वोर्थविषयेण च पदेन विसर्जनीये विशिष्यमाणे द्विस्त्रिश्च-
 तुरिति शक्यमकर्त्तुम् ।

कृत्वसुजर्थे षत्वं ध्रवीनि कस्माच्चतुष्कपाले मा ।

षत्वं विभाषया भूषणं सिद्धं तत्र पूर्वेण ॥

भिद्धं ह्ययं त्रिधत्तं चतुरः षत्वं यदापि कृत्वोऽर्थे ।

लुप्ते कृत्वाऽर्थीये रेफस्य विसर्जनीयो हि ॥

एवं सति त्विदानीं द्विस्त्रिश्चतुरित्यनेन किं कार्यम् ।

अन्यो हि नेदुदुपधः कृत्वोर्थः कश्चिदप्यस्ति ॥

आक्रम्यमाणे ग्रहणे विसर्जनीयस्तदा विशेष्येत ।

चतुरो न सिद्ध्यति तथा रेफस्य विसर्जनीयो हि ॥

तार्हिमस्तु क्रियमाणे युक्तं चतुरो विशेषणं भवति ।

प्रकृतं पदं तदन्तं तस्यापि विशेषणं न्याय्यम् ॥

एवं च क्रियमाणे द्विस्त्रिश्चतुर्ग्रहणे चतुःशब्दस्य कृतवोऽर्थेऽपि वर्तमानस्य पूर्वेणैव नित्यं षत्वं स्यात् । पूर्वत्रासिद्धे नास्ति प्रतिषेधोऽभावाद्युत्तरस्य ॥

इसुसोः सामर्थ्ये ॥ ४४ ॥

ष इति संबद्ध्यते । इस् उस् इत्येतयोर्विसर्जनीयस्यान्यतरस्यां षकारादेशो भवति सामर्थ्ये कुप्पोः परतः । सर्पिष्करोति । सर्पिः करोति । यजुः करोति । यजुष्करोति । सामर्थ्ये इति किम् । तिष्ठतु सर्पिः पिब त्वमुदकम् । सामर्थ्यामिह व्यपेक्षा । न पुनरेकार्थीभावः उभयं वा ॥

निसं समासेऽनुत्तरपदस्थस्य ॥ ४५ ॥

इसुसोरिति वर्तते । समासविषये इसुसोर्विसर्जनीयस्यानुत्तरपदस्थस्य नित्यं षत्वं भवति कुप्पोः परतः । सर्पिष्कुण्डिका । धनुष्कपालम् । सर्पिष्पानम् । धनुष्फलम् । अनुत्तरपदस्थस्येति किम् । परमसर्पिःकुण्डिका । परमधनुःकपालम् । पूर्वसूत्रेण विकल्पोऽप्यत्र न भवति । एतदेवानुत्तरपदस्थस्येति वचनं ज्ञापकमिसुसोः प्रत्ययग्रहणे यस्मात् स विहितस्तदादेरित्ययं नियमो न भवति । तेन वाक्येऽपि । परमसर्पिष्करोति । परमसर्पिः करोति । इसुसोः सामर्थ्ये इत्येतद्भवति । व्यपेक्षा च तत्र सामर्थ्यमाश्रितमिति समासे न भवति ॥

अतः कृकमिकंसकुम्भपात्रकुशाकर्णीष्वनव्ययस्य ॥ ४६ ॥

अकाराद्युत्तरस्य अनव्ययविसर्जनीयस्य समासेऽनुत्तरपदस्थस्य नित्यं सकारादेशो भवति कृ कमि कंस कुम्भ पात्र कुशा कर्णी इत्येतेषु परतः । कृ । अयस्कारः । पयस्कारः । कमि । अयस्कामः । पयस्कामः । कंस । अयस्कंसः । पयस्कंसः । कुम्भ । अयस्कुम्भः । पयस्कुम्भः । अयस्कुम्भी, पयस्कुम्भीत्यत्रापि भवति प्रातिपदिकग्रहणे लिङ्गविशिष्टस्यापि ग्रहणं भवतीति । पात्र । अयस्पात्रम् । पयस्पात्रम् । अयस्पात्री । पयस्पात्री । कुशा । अयस्कुशा । पयस्कुशा । कर्णी । अयस्कर्णी । पयस्कर्णी । शुनस्कर्ण इत्ययं तु कस्कादिषु द्रष्टव्यः । अत इति किम् । गीःकारः । धूःकार । तपरकरणं किम् । भाःकरणम् । भास्कर इत्ययं तु कस्कादिषु द्रष्टव्यः । अनव्ययस्येति किम् । भ्वःकारः । पुनःकारः । समास इत्येव । यशः करोति । पयः

करोति । यशः कामयते । अनुत्तरपदस्थस्येत्येव । परमपयःकारः ।
परमपयःकामः ॥

अधः शिरसी पदे ॥ ४७ ॥

अधस् शिरस् इत्येतयोर्विसर्जनीयस्य समासेऽनुत्तरपदस्थस्य
सकार आदेशो भवति पदशब्दे परतः । अधस्पदम् । शिरस्पदम् ।
अधस्पदी । शिरस्पदी । समास इत्येव । अधः पदम् । अनुत्तरपद-
स्थस्येत्येव । परमशिरःपदम् । अधस्पदमिति मयूख्यंसकादित्वात्
समासः ॥

कस्कादिषु च ॥ ४८ ॥

कस्क इत्येवमादिषु च विसर्जनीयस्य सकारः षकारो वा यथा-
योगमादेशो भवति कुष्णोः परतः । कस्कः । कौतस्कुतः । कुत आगत
इत्यण् । भ्रातृष्पुत्रः । शुनस्कर्णः । सद्यस्कालः । सद्यस्कीः । क्रीणा-
तेरयं संपदादित्वात् क्तिप् प्रत्ययः । तत्र भवः क्रतुः । साद्यस्कः ।
कांस्कान् । कानाभ्रेडित इति स्त्वमन् । सर्पिष्कुण्डिका । घञुष्कपा-
लम् । बर्हिष्पूलम् । यञुष्पात्रमिन्धेयां पाठ उत्तरपदस्थस्यापि षत्वं
प्रथा स्यादिति । परमसर्पिः फलमित्येवमादिप्रत्युदाहरणादिति पा-
रायणिका आहुः । भाष्ये वृत्तौ च नित्यं समासेऽनुत्तरपदस्थेत्यत्र
परमसर्पिःकुण्डिकेत्येतदेव प्रत्युदाहरणम् । अयस्काण्डः । मेदस्पि-
ण्डः । अविहितलक्षण उपचारः कस्कादिषु द्रष्टव्यः ॥

छन्दसि वाऽप्राभ्रेडितयोः ॥ ४९ ॥

छन्दसि विषये विसर्जनीयस्य वा सकारादेशो भवति कुष्णोः
परतः प्रशब्दम् आभ्रेडितं वर्जयित्वा । अयःपात्रम् । अयःपात्रम् । अ-
विश्वतः पात्रम् । विश्वतस्पात्रम् । उरुणःकारः । उरुणस्कः । अ-
प्राभ्रेडितयोरिति किम् । अग्नीःप्र विद्वान् । परुषः परुषः परि ॥ सूर्य-
रश्मिहारिकेशः पुरस्तात् । स नः पावक इत्येवमादिषु सर्वे विषय-
छन्दसि विकल्प्यन्त इति सत्त्वं न भवति ॥

कः करत्करति कृधिकृतेष्वनदितेः ॥ ५० ॥

कः करत् करति कृधि कृत इत्येतेषु परतः अनदितेर्विसर्जनीय-
स्य सकारादेशो भवति छन्दसि विषयं । कः । विश्वतस्कः । करत् ।
विश्वतस्करत् । करति । पयस्करात् । कृधि । उरुणस्कृधि । कृत ।
पदस्कृतम् । अनदितेरिति किम् । यथा नो मदितिः करत् ॥

पञ्चम्याः परावध्यर्थे ॥ ५१ ॥

छन्दसीत्येव । पञ्चमीविसर्जनीयस्य सकारादेशो भवति परौ परतः अच्यर्थे । दिवस्परि प्रथमं जङ्ग । अग्निर्हिमवतरस्परि । दिवस्परि । महस्परि । पञ्चम्या इति किम् । अहिरिव भोगैः पर्येति बाहु-
म । पराविति किम् । षष्ठ्यो वा एतल्लोकेभ्यः प्रजापतिः समैरयत् ।
अल्ल्यर्थे इति किम् । दिवः पुथिव्याः पर्योज उद्भूतम् । अत्र परिः
सर्वतोभावे, अच्यर्थः उपरिभावः ॥

पातौ च बहुलम् ॥ ५२ ॥

पातौ च धातौ परतः पञ्चमीविसर्जनीयस्य बहुलं सकार आदे-
शो भवति छन्दसि विषये । दिवस्पातु । राजस्पातु । न च भवति ।
परिषदः पातु ॥

षष्ठ्याः पतिपुत्तृपृष्ठपारपदपयस्पोषेषु ॥ ५३ ॥

षष्ठीविमर्जनीयस्य सकारादेशो भवति पति पुत्तृ पृष्ठ पार पद
पयस् पोष इत्येतेषु परतः छन्दसि विषये । वाचस्पतिं विश्वकर्मा-
णमूनये । पुत्र । दिवस्पुत्राय सूर्याय । पृष्ठ । दिवस्पृष्ठे धावमानं
सुपर्णम् । पार । अगन्म तमसस्पातम् । पद । इक्ष्पदे समिध्यसे ।
पयस् । सूर्यं चक्षुर्दिवस्पयः । पोष । रायस्पोषं यजमानेषु भक्षम् ।
षष्ठ्या इति किम् । मनुः पुत्रेभ्यो दायं व्यभजत ॥

इडाया वा ॥ ५४ ॥

इडायाः षष्ठीनिमर्जनीयस्य वा सकार आदेशो भवति पत्यादिषु
परतश्छन्दसि विषये । इडायास्पतिः । इडायाः पतिः । इडायास्पुत्रः ।
इडायाः पुत्रः । इडायास्पृष्ठम् । इडायाः पृष्ठम् । इडायास्पातम् । इ-
डायाः पातम् । इडायास्पदम् । इडायाः पदम् । इडायास्पयः । इडा-
याः पयः । इडायाः पोषम् । इडायास्पोषम् ॥

अपदान्तस्य मूर्द्धन्यः ॥ ५५ ॥

पदाधिकारो निवृत्तः । अपदान्तस्येति मूर्द्धन्य इति चैतदधिकृतं
वेदितव्यम् । आपादपरिसमाप्तेः । वक्ष्यति । आदेशप्रत्यययोः । सि-
षेव । सुष्वाप । आंगुष्ठेषु । वायुषु । अपदान्तस्येति किम् । अग्नितत्रा
वायुस्तत्र । ष इत्येवं सिद्धं मूर्द्धन्यग्रहणं ढकारार्थम् । अकृद्भवम् ।
चकृद्भवम् ॥

सहेः साढः सः ॥ ५६ ॥

सहैर्द्धातोः साङ् रूपस्य यः सकारान्तस्य मूर्द्धन्य आदेशो भव-
ति । जलाषाद् । तुराषाद् । पृतनाषाद् । सहैरिति किम् । सह हेत

वर्तते सङ्क्षत्स्यापत्यं साङिः । साङ्ग्रहणं किम् । यत्रास्यैतद्रूपं तत्र
यथा स्यात् । इह मा भूत् । जलासाहम् । तुरासाहम् । स इति
किम् । आकारस्य मा भूत् ॥

इण्कोः ॥ ५७ ॥

इण्कोरित्येतदधिकृतं वेदितव्यम् । इत उत्तरं यद्वक्ष्यामः इणः
कर्वर्गाच्चेत्येवं तद्वेदितव्यम् । वक्ष्यति । आदेशप्रत्यययोः । सिषेव ।
सुष्वाप । अग्निषु । वायुषु । कर्तृषु । हर्तृषु । गीषु । धूर्षु । वाशु ।
त्वशु । इण्कोरिति किम् । दास्यति । असौ ॥

नुम्विसर्जनीयशब्दवायेऽपि ॥ ५८ ॥

नुम्व्यवायेऽपि विसर्जनीयव्यवायेऽपि शब्दवायेऽपि इण्कोरुत्तरस्य
सकारस्य मूर्धन्यादेशो भवति । व्यवायशब्दः प्रत्येकमभिसंबद्ध्यते ।
नुम्व्यवाये तावत् । सर्पिषि । यजुषि । हवीषि । विसर्जनीयव्यवाये ।
सर्पिषु । यजुषु । हविषु । शब्दवाये । सर्पिषु । यजुषु । हवि-
षु । नुमादिभिः प्रत्येकं व्यवाये षत्वमिष्यते, न समस्तैः ॥ तेनेह न
भवति । निस्से । निस्स इति । णिसि चुम्बन इत्येतत्तद्रूपम् । अत्र
हि नुमा सकारेण च शरा व्यवधानम् ॥

आदेशप्रत्यययोः ॥ ५९ ॥

मूर्धन्य इति वर्तते स इति च । आदेशप्रत्यययोरिति षष्ठी भेदेन
संबद्ध्यते । आदेशो यः सकारः प्रत्ययस्य च यः सकारः इण्को-
रुत्तरस्तस्य मूर्धन्यो भवति आदेशस्य तावत् । सिषेव । सुष्वाप ।
प्रत्ययस्य । अग्निषु । वायुषु । कर्तृषु । हर्तृषु । इन्द्रो मा वक्ष्यत् ।
स देवान् यक्षदिति व्यपदेशिवद्भावात् प्रत्ययस्येति षत्वं भवति ।
यजतेर्वहतेश्च पञ्चमलकारे परस्मैपदप्रथमैकवचन इकारलोपः लेटो-
डाटावित्यद् सिब्बहुलं लेटीति सिप्, ततः सिखं यक्षत्, वक्षत्, इति ॥

शासि वसि घसिनां च ॥ ६० ॥

शासि वसि घसि इत्येतेषां च इण्कोरुत्तरस्य सकारस्य मूर्ध-
न्यो भवति । अन्वशिषत् । अन्वशिषताम् । अन्वशिषन् । शिष्टः ।
शिष्टवान् । वसि । उषितः । उषितवान् । उषित्वा । घसि । जक्षतुः ।
जक्षुः । घसिमसोरित्युपधालोपः । अक्षजर्मामदन्त पितरः । अनादे-
शार्थं वचनम् । घसिर्यद्यप्यादेशः सकारस्त्वादेशो न भवति ।
इण्कोरित्येव । शासि । वसति । जघसि ॥

स्तौतिण्योरेव षण्यभ्यासात् ॥ ६१ ॥

स्तौतेर्ण्यन्तानां च षण्भूते सनि परतः अभ्यासादिण उत्तरस्य
आदेशसकारस्य मूर्द्धन्यादेशो भवति । तुष्टूषति । ण्यन्तानाम् ।
सिषेवयिषति । सिषज्जयिषति । सुष्वापयिषति । सिद्धे सत्यारम्भो
नियमार्थः, स्तौतिण्यारेव षण्यभ्यासाद्यथा स्यादन्यस्य मा भूत् ।
सिसिक्षति । सुसूयति । एवकारकरणमिष्टतोऽवधारणार्थम् । स्तौ-
तिण्योः षण्येवेति हि विज्ञायमाने तुष्टावेत्यत्र न स्यात् । इह च स्या-
देव । सिसिक्षतीति । षणीति किम् । अन्यत्र नियमो मा भूत् । सि-
षेव । को विनतंऽनुरोधः । अविनते नियमो मा भूत् । सुषुप्सति ।
तिष्ठासति । कः सानुबन्धेऽनुरोधः । षशब्दमात्रे नियमो मा भूत् ।
सुषुपिष इन्द्रम् । अभ्यासादिति किम् । अभ्यासस्य या प्राप्तिस्तस्या
नियमो यथा स्याद्वातोर्या प्राप्तिस्तस्या नियमो मा भूत् । प्रतीषि-
षति । अधीषिषति ॥

सः स्विदिस्वदिसहीनां च ॥ ६२ ॥

स्विदि स्विदि सहि इत्येतेषां ण्यन्तानां सनि षभूते परतोऽभ्या-
सादुत्तरस्य सकारस्य सकारादेशो भवति । स्विदि । सिस्वेदयि-
षति । स्वादि । सिस्वादयिषति । सहि । सिसाहयिषति । सकारस्य
सकारवचनं मूर्द्धन्यनिवृत्त्यर्थम् ॥

प्राक्सितादङ्गव्यवायेऽपि ॥ ६३ ॥

सेवसितेति वक्ष्यति प्राक्सितसंशब्दनाद्यनिन ऊर्ध्वमनुक्रमिण्यां
मस्तन्नाङ्गव्यवायेऽपि मूर्द्धन्यो भवतीत्येवं तद्वेदितव्यमपिशब्दादन-
ङ्गव्यवायेऽपि । वक्ष्यति । उपसर्गोत्सुनोतिसुवतीति षत्वम् । अभिषु-
णोति । परिषुणोति । विषुणोति । निषुणोति । अभ्यषुणोत् । पर्यषु-
णोत् । व्यषुणोत् । न्यषुणोत् ॥

स्थादिष्वभ्यासेन चाभ्यासस्य ॥ ६४ ॥

प्राक् सितेति वक्तंते । उपसर्गात् सुनोतीत्यत्र आसेनयसेवे-
ति स्यादयस्तेषु स्यादिषु प्राक् सितसंशब्दनाद् अभ्यासेन व्यवाये
मूर्द्धन्यो भवत्यभ्याससकारस्य च भवतीत्येवं वेदितव्यम् । अभ्या-
सेन व्यवाये परिणष्टौ । अपोपदेशार्थं च । अभिषिषेणयिषति । परि-
षिषेणयिषति । अवर्णान्ताभ्यासार्थं च । अभितष्टौ । षणि प्रतिषेधा-
र्थं च । अभिषिषिक्षति । परिषिषिक्षति । अभ्यासस्येति वचनं निय-
मार्थं स्यादिष्वभ्याससकारस्य मूर्द्धन्यो भवति नान्यत्र अभिसु-
षति । अभिसिषासति ॥

उपसर्गात्सुनोति सुवति स्यति स्तौति स्तोभति स्यासेनयसेध-

सिचमञ्जस्वञ्जाम् ॥ ६५ ॥

मूर्द्धन्य इति वर्तते स इति च । उपसर्गस्याभिमिच्छादुत्तरस्य
 हुनोति सुवति स्यति स्तौति स्तोभति स्यासेनय संघ सिच सञ्ज
 हञ्ज इत्येतेषां सकारस्य मूर्द्धन्यादेशो भवति । सुनोति । अभिषु-
 नोति । परिषुनोति । अङ्यषुणात् । पर्यषुणोत् । सुवति । अभिषुव-
 ति परिषुवति । अङ्यषुवत् । पर्यषुवत् स्यति । अभिष्यति । परिष्य-
 ति । अङ्यष्यत् । पर्यष्यत् । स्तौति । अभिष्टौति । परिष्टौति । अङ्य-
 ष्टौत् । स्तोभति । अभिष्टोभते । परिष्टोभते । अङ्यष्टोभत् । पर्यष्टोभ-
 त । स्या । अभिष्टास्यति । परिष्टास्यति । अङ्यष्टात् । पर्यष्टात् । अभि-
 तष्टौ । परितष्टौ । सेनय । अभिषेणयति । परिषेणयति । अङ्यषेण-
 यत् । पर्यषेणयत् । अभिषिषेणयिषति । परिषिषेणयिषति । संघ । अ-
 मिषेधति । परिषेधति । अङ्यषेधत् । पर्यषेधत् । सिच । अभिषि-
 चति । परिषिचति । अङ्यषिचत् । पर्यषिचत् । अभिषिषिक्षाति ।
 परिषिषिक्षाति । सञ्ज । अभिषजति । परिषजति । अङ्यषजत् । पर्य-
 षजत् । अभिषिषङ्कति । परिषिषङ्कति । ष्वञ्ज । अभिष्वजते । परि-
 ष्वजते । अङ्यष्वजत् । पर्यष्वजत् । अभिषिष्वङ्कते । परिषिष्वङ्कते ।
 सेध इति शब्दिकरणनिर्देशः सिध्यतिनिवृत्त्यर्थः । उपसर्गादिति
 किम् । दाधि सिञ्चति । मधु सिञ्चति । निर्गताः सेचका अस्मादे-
 शाभिः सेचको देश इति । नायं सिचेरुपसर्गः । अभिसावकीयती-
 तत्रापि न सुनोति प्रति क्रियायोगः, किं तर्हि सावकीयं प्रति । अ-
 मिषावयतीत्यत्र तु सुनोतिमेव प्रति क्रियायोगो न सावयतिमिति
 तत्त्वं भवति ॥

सादिरप्रतेः ॥ ६६ ॥

सदेः सकारस्य उपसर्गस्याभिमिच्छादप्रतेरुत्तरस्य मूर्द्धन्य आदे-
 शो भवति । निषीदति । विषीदति । न्यषीदत् । व्यषीदत् । निषसा-
 द । विषसाद । अप्रतेरिति किम् । प्रतिसीदति ॥

स्तन्मेः ॥ ६७ ॥

उपसर्गादिति वर्तते । स्तन्मेः सकारस्य उपसर्गस्याभिमिच्छादु-
 त्तरस्य मूर्द्धन्य आदेशो भवति । अभिष्टन्नाति । परिष्टन्नाति । अङ्य-
 ष्टन्नात् । पर्यष्टन्नात् । अभितष्टम् । परितष्टम् । अप्रतेरित्येतादृह
 नुवर्तते, तेनैतदपि भवति । प्रतिष्टन्नाति । प्रत्यष्टन्नात् । प्रत्यतितष्टम् ॥

अत्रालम्बनाविदूर्ययोः ॥ ६८ ॥

अवशब्दादुपसर्गादुत्तरस्य स्तम्भेः सकारस्य मूर्द्धन्यादेशो भवति । आलम्बनेऽर्थे आविदूर्ये च । आलम्बनमाश्रयणम् । अविदूरस्य भाव आविदूर्यम् । आलम्बने तावत् । अवष्टभ्यास्ते । अवष्टभ्य तिष्ठति । आविदूर्ये । अवष्टब्धा संता । अवष्टब्धा शरत् । आलम्बनाविदूर्ययोरिति किम् । अवस्तब्धो वृषलः शीतन । अनिगर्थ आरम्भः ॥

वेश्च स्वनो भोजने ॥ ६९ ॥

वेरुपसर्गाद्वाञ्छोत्तरस्य भोजनार्थे स्वनतेः सकारस्य मूर्द्धन्यादेशो भवति । विष्वणति । व्यष्वणत् । विष्ववाण । अवष्वणति । अवाष्वणत् । अवष्ववाण । अक्षयवहः क्रियाविशेषोऽभिधीयते । यत्र स्वननमस्ति । भोजन इति किम् । विस्वनति मृदङ्गः ॥

परिनिविभ्यः सेवसितसयसिबुसहसुदस्तुस्वञ्जः ॥ ७० ॥

परि नि वि इत्येतेभ्य उपसर्गेभ्य उत्तरेषां सेन सित सय सिबु सह सुद् स्तु स्वञ्ज इत्येतेषां सकारस्य मूर्द्धन्य आदेशा भवति । परिषेवते । निषेवते । विषेवते । पर्येषेवत । व्येषेवत । न्येषेवत । परिषेविषते । विषिषेविषते । निषिषेविषते । सित । परिषितो, विषितो, निषितः । सय परिषयो, निषयो, विषयः । सिब् । परिषीव्यति । निषीव्यति । विषीव्यति । पर्यषीव्यत् । न्यषीव्यत् । व्यषीव्यत् । पर्यसीव्यत् । न्यसीव्यत् । व्यसीव्यत् । सह । परिषहते । निषहते । विषहते । पर्यषहत । न्यषहत । व्यषहत । पर्यसहत । न्यसहत । व्यसहत । सुद् । परिष्करोति । पर्यष्करोत् । स्तु । परिष्टौति । निष्टौति । विष्टौति । पर्यष्टौत् । न्यष्टौत् । व्यष्टौत् । पर्यस्तौत् । न्यस्तौत् । व्यस्तौत् । स्वञ्ज । दंशसञ्जस्रञ्जामिति नलोपः । परिष्वजते । विष्वजते । निष्वजते । पर्यष्वजत । न्यष्वजत । पूर्वैणैव सिद्धे स्तुस्वञ्जिग्रहणमुत्तरार्थम् । अङ्गव्यवाये विभाषा यथा स्यात् ॥

सिवादीनां वाङ्म्यवायेऽपि ॥ ७१ ॥

अनन्तरसूत्रे सिब्सहसुदस्तुस्वञ्जामिति । सिवादयः । सिवादीनामङ्गव्यवायेपि परिनिविभ्य उत्तरस्य सकारस्य वा मूर्द्धन्यो भवति । तथा चैवादाहृतम् ॥

अनुविपर्यभिनिभ्यः स्यन्दतेरप्राणिषु ॥ ७२ ॥

अनु वि परि अभि नि इत्येतेभ्य उत्तरस्य स्यन्दतेरप्राणिषु सकारस्य वा मूर्द्धन्यादेशो भवति । अनुष्यन्दते । विष्यन्दते । परिष्यन्दते ।

ते । अभिष्यन्दते तैलम् । निष्यन्दते । अनुस्यन्दते । विस्यन्दते । परि-
स्यन्दते । अभिस्यन्दत । निस्थन्दते । अप्राणिष्विति किम् । अनुस्य-
न्दते मत्स्य उदकं । प्राण्यप्राणिविषयस्यापि स्पन्दतेरयं विकल्पो
भवति । अनुस्यन्दते मत्स्योदकं । अनुस्यन्दते । अप्राणिष्विति पर्युदा-
साऽयं न प्रसज्य प्रतिषेधः ॥

वेः स्कन्देरनिष्ठायाम् ॥ ७३ ॥

वेरुपसर्गादुत्तरस्य स्कन्दः सकारस्य मूर्द्धन्यो वा भवति अनि-
ष्ठायाम् । निष्कन्ता । विस्कन्ता । विष्कन्तुम् । विस्कन्तुम् । विष्क-
न्तव्यम् । विस्कन्तव्यम् । अनिष्ठायामिति किम् । विस्कन्नः ॥

परेश्च ॥ ७४ ॥

परिशब्दाच्चोत्तरस्य स्कन्देः सकारस्य वा मूर्द्धन्यो भवति । प-
रिस्कन्ता । परिष्कन्तुम् । परिष्कन्तव्यम् । परिस्कन्ता । परिस्कन्तु-
म् । परिस्कन्तव्यम् । पृथग्योगकरणसामर्थ्यादनिष्ठायामित्येतज्ज्ञानु-
वर्तते । परिष्करणः । परिस्कन्नः ॥

परिस्कन्दः प्राच्यभरतेषु ॥ ७५ ॥

परिस्कन्द इति मूर्द्धन्याभावो निपात्यते प्राच्यभरतेषु प्रयोगवि-
षयेषु । पूर्वण मूर्द्धन्ये प्राप्ते तदभावा निपात्यते । परिस्कन्दः । अन्यत्र
परिस्कन्दः । प्राच निपातनम् । अथ वा निष्ठातकारस्य लापः, भरत-
प्रहणं प्राच्यविशेषणम् ॥

स्फुरतिस्फुरत्योर्निर्विभ्यः ॥ ७६ ॥

स्फुरतिस्फु ल्योः सकारस्य निस् न्नि वि इत्येतेभ्य उत्तरस्य वा
मूर्द्धन्यादेशो भवति । स्फुरति । निष्स्फुरति । निस्स्फुरति । नि-
स्फुरति । निष्फुरति । विस्फुरति । विष्फुरति । स्फुलति । निष्फु-
लति । निस्स्फु लति । निस्फुलात् । निष्फुलात् । विस्फुलति । विष्फुलति ॥

वेः स्कन्तातेर्नित्यम् ॥ ७७ ॥

वेरुत्तरस्य स्कन्तातेः सकारस्य नित्यं मूर्द्धन्यादेशो भवति ।
विष्कन्तानि । विष्कन्मिता । विष्कन्मितुम् । विष्कन्मितव्यम् ॥

इणः षीध्वंलुङ्लिटां धोङ्गात् ॥ ७८ ॥

मूर्द्धन्य इति वर्तते । इणन्तादङ्गात्परेषां षीध्वंलुङ्लिटां यो
षकारान्तस्य मूर्द्धन्यादेशो भवति । ऋयोषीद्वम् । प्लोषीद्वम् ।
लुङ् । अऊयोद्वम् । अप्लोद्वम् । लिट् । चकृद्वे । इणकारिति वर्त्त-
माने पुनरिणग्रहणं कर्त्तव्यमित्यर्थम् । पक्षीध्वं । यक्षीध्वं । षीध्वंलु-

ङ्लिङामिति किम् । स्तुध्वे । स्तुध्वम् । अङ्गादिति किम् । परिवे-
विषीध्वम् । अथैवद्वद्ग्रहणादपि सिद्धं तत्तु नाश्रितम् ॥

विभाषेतः ॥ ७९ ॥

इणः परस्मादिट उत्तरेषां षीध्वंलुङ्लिङां यो घकारस्तस्य मूर्द्ध-
न्यादेशो भवति विभाषा लविषीध्वम् । लविषीध्वम् । पविषीध्वम् ।
पविषीध्वम् । लुङ् । अलविध्वम् । अलविध्वम् । लिट् । लुलुविध्वे ।
लुलुविध्वे । इण इत्येव आसिषीध्वम् । अथेह कथं भवितव्यम् उप-
दिदीयिध्वं । केचिदाहुः । इणन्ताङ्गावुत्तरस्य इट आनन्तर्ये शुदा
व्यवहितमिति न भवितव्यं ढ्वेनेति । अपरेषां दर्शनमङ्गादिति
निवृत्तमिण इत्यनुवर्तते । ततश्च यकारादेव इणः परोऽनन्तरम् इडिति
पक्षं भवितव्यं मूर्द्धन्येनेति ॥

समासेऽङ्गुलेः सङ्गः ॥ ८० ॥

सङ्गमकारस्याङ्गुलेरुत्तरस्य मूर्द्धन्य आदेशो भवति समासे ।
अङ्गुलः सङ्गः अङ्गुलिषङ्गः । अङ्गुलिषङ्गा यवागूः । अङ्गुलिषङ्गां गाः
सादयति । समास इति किम् । अङ्गुले सङ्गं पश्य ॥

भीरोः स्थानम् ॥ ८१ ॥

स्थानसकारस्य भीरोरुत्तरस्य मूर्द्धन्यादेशो भवति । भीरुस्थानम् ।
समास इत्येव । भीरो स्थानं पश्य ॥

अग्नेः स्तुत्स्तोमसोमाः ॥ ८२ ॥

अग्नेरुत्तरस्य स्तुत् स्तोम सोम इत्येतेषां सकारस्य मूर्द्धन्यादेशो
भवति समासे । अग्निस्तुत् । अग्निष्टोमः । अग्नीषोमः ॥ अग्नेर्दीघात्
सोमस्येष्टे ॥ नेनेह न भवति । अग्निस्तोमौ माणवकौ । तथापि
ज्यातिराग्निः, सामो लताविशेषः । अग्निस्तोमौ तिष्ठतः । समास इत्येव
अग्ने सोमः ॥

ज्योतिरायुषः स्तोमः ॥ ८३ ॥

ज्योतिस् आयुस् इत्येताभ्यामुत्तरस्य स्तोमसकारस्य मूर्द्धन्या-
देशो भवति समासे । ज्यातिष्टोमः । आयुष्टोमः । समास इत्येव ।
ज्यातिः स्तोमं दर्शयति ॥

मातृपितृभ्यां स्वसा ॥ ८४ ॥

मातृ पितृ इत्येताभ्यामुत्तरस्य स्वसृसकारस्य समासे मूर्द्धन्या-
देशो भवति । मातृस्वसा । पितृस्वसा ॥

मातुःपितुर्भ्यामन्यतरस्याम् ॥ ८५ ॥

मातुर् पितुर् इत्येताभ्यामुत्तरस्य स्वसृशब्दस्यान्यतरस्यां मूर्द्ध-
न्यादेशो भवति समासे । मातुःस्वसा । मातुःस्वस्वा । पितुःस्वसा ।
पितुःस्वसा । मातुःपितुरिति रेफान्तयोरेनद्ग्रहणम् । ऐकदेशविकृत-
स्यानन्यत्वाद्भ्रसजनायास्तात् सकारान्ताच्च पत्वं भवति । समास
एव । वाक्ये मा भूत् । मातुः स्वसेत्येव नित्यं भवति ॥

अभिनिस्तनः शब्दसंज्ञायाम् ॥ ८६ ॥

अभि निस् इत्येतस्मादुत्तरस्य स्तनतिसकारस्य मूर्द्धन्यादेशो
भवति अन्यतरस्यां शब्दसंज्ञायां गम्यमानायाम् । अभिनिष्ठानो व-
र्णः । अभिनिष्ठा मां विसर्जनीयः । अभिनिस्तानो वर्णः । आभिनिस्ता-
नो विसर्जनीयः । शब्दसंज्ञायामिति किम् । अभिनिस्तनति मुदङ्गः ।
समास इत्यतः प्रभृति निवृत्तम् ॥

उपमर्गप्रादुर्भ्यामस्तिर्यच्परः ॥ ८७ ॥

उपसर्गस्याभिमत्ताप्रादुस् शब्दाच्चोत्तरस्य यकारपरस्याच्प-
रस्य चास्तिनकारस्य मूर्द्धन्यां भवति । अभिपस्ति । निषन्ति । वि-
पन्ति । प्रादुःपन्ति । अभिष्यात् । निष्यात् । विष्यात् । प्रादुःष्यात् ।
उपसर्गादिति किम् । दधि स्यात् । मधु स्यात् । अस्तीति किम् ।
अनुसूतम् । विसूतम् । अयासत्यपि अस्तिअहणे सकारमेव प्रति
उपमर्ग आश्रीयते । प्रादुःशब्दस्य च कृञ्चस्तिश्च प्रयोग इत्यन्य-
त्राप्रसङ्गः । तथाप्येतन्प्रत्युदाहर्तव्यम् । अनुसूते अनुसूः । अनुस्वो-
ऽपत्यं आनुसेयः शुभ्रादित्वाङ्ढक् । ङं लां कर्त्तुवा इत्युवर्णलोपः ।
यच्पर इति किम् । निस्तः । विस्तः । प्रादुस्तः ॥

सुविनिर्दुर्भ्यः सुपिमुतिसमाः ॥ ८८ ॥

सु वि निर् दुर् इत्येतेभ्य उत्तरस्य सुपि सूनि संम इत्येतेषां
सकारस्य मूर्द्धन्यादशो भवति । सुपीति स्वरपिः कृतसंप्रसारणो गृ-
ह्यते । सुषुप्तः । निःषुप्तः । दुःषुप्तः । सूतिराति स्वरूपग्रहणम् । पुष्-
तिः । विषूतिः । निःषूतिः । दुःषूतिः । सम । सुषमम् । विषमम् ।
निःषमम् । दुःषमम् ॥

सुपः पत्वं स्वपमां भूर्धिसुप्त्वापेति केन न ।

हलादिशेषाश्च सुपारिष्टं पूर्वं प्रसारणम् ॥

स्यादीनां नियमां तात्र प्राक्सतादुत्तरः सुपिः ।

अनर्थकं विषुषुपुः सुपिभूतो द्विरुच्यते ॥

पूर्वप्रासिद्धीयमद्विर्वचने इति कृतं पत्वं ततो द्विवचनम् ॥

निनदीभ्यां स्नातेः कौशले ॥ ८९ ॥

नि नदी इत्येताभ्यामुत्तरस्य स्नातिसकारस्य मूर्धन्यादेशो भवति
कौशले गम्यमाने । निष्णातः कद्रकरणे । निष्णातो रज्जुवर्त्तने । नद्यां
स्नातीति नदीष्णः । सुपि स्थ इत्यत्र सुपीति योगविभागात्कप्रत्ययः ।
कौशल इति किम् । निस्नानः । नद्यां स्नातो नदीस्नातः इति ॥

सूत्रं प्रतिष्णातम् ॥ ९० ॥

प्रतिष्णानमिति निपात्यने । सूत्रं चेद्भवति । प्रतिष्णातं सूत्रम् ।
शुद्धमित्यर्थः । प्रतिस्नातमित्येवान्यत्र ॥

कपिष्ठलो गोत्रे ॥ ९१ ॥

कपिष्ठल इति निपात्यते गोत्रविषये । कपिष्ठलो नाम यस्य स
कपिष्ठलिः पुत्रः । गोत्र इति किम् । कपेः स्थलं कपिस्थलम् ॥

प्रष्टोऽग्रगामिनि ॥ ९२ ॥

प्रष्ट इति निपात्यते अग्रगामिन्याभिधेये । प्रतिष्ठत इति प्रष्टोऽश्वः ॥
अग्रतो गच्छतीत्यर्थः । अग्रगामिनीति किम् । प्रष्टे हिमवतः पुण्ये ।
प्रष्टां व्रीहीणाम् ॥

वृक्षासनयोर्विष्टरः ॥ ९३ ॥

विष्टर इति निपात्यते वृक्षे आसने च वाच्यं । विपूर्वस्य स्तृणातेः
षत्वं निपात्यते । विष्टरो वृक्षः । विष्टरमासनम् । वृक्षासनयोरिति
किम् औलपिवाक्यस्य विस्तरः ॥

छन्दोनाम्नि च ॥ ९४ ॥

विष्टर इति निपात्यते । विपूर्वात् स्तृ इत्येतस्माद्धातोः छन्दोना-
म्नि चेत्येवं विहित इति विष्टर इत्यपि प्रकृते विष्टार इत्यत्र विज्ञाय-
ते । विष्टारपङ्क्तिः छन्दः । विष्टारो बृहतीछन्दः । छन्दोनास्तीति
किम् । पटस्य विस्तारः ॥

गवियुधिभ्यां स्थिरः ॥ ९५ ॥

गवियुधिभ्यामुत्तरस्य स्थिरमकारस्य मूर्धन्यादेशो भवति । ग-
विष्ठिरः । युधिष्ठिरः । गोशब्दादहलन्तादपि पतस्मादेव निपातनात्
सप्तम्या अलुम्भवति ॥

विकुशमिपरिभ्यः स्थलम् ॥ ९६ ॥

वि कु शमि परि इत्येतेभ्य उत्तरस्य स्थलसकारस्य मूर्धन्या-
देशो भवति विष्ठलम् । कुष्ठलम् । शमिष्ठलम् । परिष्ठलम् ॥

अम्बाम्बगोभूमिसव्यापद्रित्रिकुशेकुशङ्कुशङ्कुमज्जिपुज्जि-

परमेवर्हिर्दिव्यग्निभ्यः स्थः ॥ ९७ ॥

अम्ब आम्ब गो भूमि सव्य अप द्वि त्रि कु शेकु शङ्कु अङ्कु मज्जि
पुज्जि परमे वर्हिस् दिवि अग्नि इत्येतेभ्य उत्तरस्य स्यशब्दसकारस्य
मूर्द्धन्यादेशो भवति । अम्बष्ठः । आम्बष्ठः । गोष्ठः । भूमिष्ठः । सव्ये-
ष्ठः । अपष्ठः । द्विष्ठः । त्रिष्ठः । कुष्ठः । शेकुष्ठः । शङ्कुष्ठः । अङ्कुष्ठः ।
मज्जिष्ठः । पुज्जिष्ठः । परमेष्ठः । वर्हिष्ठः । दिविष्ठः । अग्निष्ठः ॥
आस्थिन्स्थूणामिति वक्तव्यम् ॥ * ॥ सव्येष्ठाः । परमेष्ठा । सव्येष्ठा
सारथिः ॥

सुषामादिषु च ॥ ९८ ॥

सुषामादिषु शब्देषु सकारस्य मूर्द्धन्यादेशो भवति । शोभनं
साम यस्यासौ सुषामा ब्राह्मणः निष्णामादुष्वेचः सुशब्दस्य कर्म-
प्रवचनीयसंज्ञकत्वाच्चिरदुशब्दयोश्च क्रियान्तरनिषयत्वादनुपसर्गत्वे
सति पाठोऽयम् । सेधतेर्गताविति वा प्रतिषेधवाधनार्थः । सुषन्धिः ।
दुःषन्धिः । निषन्धिः । सुष्टु । दुष्टु । तिष्ठतरुणादिष्वेतौ व्युत्पाद्ये-
ते । गौरिषक्यः संज्ञायाम् । ऊचापोः संज्ञाछन्दसोर्बहुलमिति पूर्वप-
दस्य ह्रस्वत्वम् । प्रतिष्णिका । प्रतिष्णाशब्दादयं कर्त्तृ प्रत्ययः । ज-
डाषाहम् । नौषेवनम् । दुन्दुभिषेवनम् ॥

एति संज्ञायामगात् ॥ ९९ ॥

एकापरस्य सकारस्य मूर्द्धन्यादेशो भवति इष्कोरुत्तरस्यागका-
रात् परस्य संज्ञायां विषयः । हरिषेणः । वारिषेणः । जानुषेणी ।
एतीति किम् । हरिषक्यम् । संज्ञायामिति किम् । पृथ्वी सेना यस्य
स पृथुसेनो राजा । अगादिति किम् । विश्वकसेनः । इष्कोरित्येव ।
सर्वसेनः ॥

नक्षत्राद्वा ॥ १०० ॥

नक्षत्रवाचिनः शब्दावुत्तरस्य सकारस्य वा एति संज्ञायामगका-
राद् मूर्द्धन्यो भवति । रोहिणिषेणः । रोहिणिसेनः । भरणिषेणः ।
भरणिसेनः । अगकारादित्येव । शतभिषकसेनः । अधिहितलक्षणो
मूर्द्धन्यः सुषामादिषु द्रष्टव्यः ॥

ह्रस्वात्तादौ तद्धिते ॥ १०१ ॥

ह्रस्वावुत्तरस्य सकारस्य मूर्द्धन्यादेशो भवति तादौ तद्धिते
परतः । तर तम तय त्व अल् तस् त्यप् एतानि प्रयोजयन्ति । तर ।

सर्पिष्टरम् । यजुष्टरम् । तम् । सर्पिष्टमम् । यजुष्टमम् । तम् । यजु-
ष्टये ब्राह्मणानां निकृताः । त्व । सर्पिष्टम् । यजुष्टम् । तत् । सर्पिष्टा ।
यजुष्टा । तस् । सर्पिष्टो यजुष्टः । त्यप् । आविष्टयो वर्द्धन्ते । इत्वा-
दिता किम् । गीस्तरा । धृस्तरा । तादाचित किम् । सर्पिस्ताद्वति ।
प्रत्ययसकारस्य सात्पदाद्योरिति सत्यपि प्रतिषेधे प्रकृतिसकारस्य
स्यात् । तद्धित इति किम् । सर्पिस्तरति ॥ तिङन्तस्य प्रतिषेधो वक्त-
व्यः ॥ * ॥ भिन्दुस्तराम् । छिन्दुस्तराम् ॥

निसस्तपतावनामेवने ॥ १०२ ॥

निसः सकारस्य मूर्द्धन्यादेशो भवति तपतौ परतोऽनासेवनेऽर्थे ।
आसेवनं पुनःपुनःकरणम् । निष्टपति सुवर्णम् । सकृदग्निं स्पर्शय-
तीत्यर्थः । अनासेवन इति किम् । निम्नपाति सुवर्णं सुवर्णकारः ।
पुनः पुनर्गग्निं स्पर्शयतीत्यर्थः । निष्टप्तं रक्षो निष्टप्ता अरातय इत्यत्र
सदप्यासेवनं न विवक्ष्यते । छान्दसो वा वर्णविकारः ॥

युष्मत्तत्तक्षुःष्वन्तःपादम् ॥ १०३ ॥

युष्मत् तत् तत्तक्षुस् इत्येतेषु तकारादिषु परतः सकारस्य मू-
र्द्धन्यादेशो भवति स चेत्सकारोऽन्तःपादं भवति । युष्मदादेशास्त्वं
त्वां ते तव । अग्निष्ट्वं नामासीत् । त्वा । अग्निष्ट्वा वर्द्धयामसि । ते
अग्निष्टे विश्वा मानय । तव । अपस्वग्ने सधिष्टव । तत् । अग्निष्ट्वि-
श्वमापृणाति । तत्तक्षुस् । द्यावापृथिवी निष्टतक्षुःषु । अन्तःपादमि-
ति किम् । नित्यमात्मनो विदाभूदग्निस्तत्पुनराह जातवेदा विचर्षणिः

यजुष्येकेषाम् ॥ १०४ ॥

यजुषि विषये युष्मत्तत्तक्षुःषु परत एकेषामाचार्याणां मतेन
सकारस्य मूर्द्धन्यादेशो भवति । अर्चिर्भिष्टम् । अर्चिर्भिस्त्वम् । अ-
ग्निष्टेग्रम् । अग्निस्तेग्रम् । अग्निष्टुत् । अग्निस्तुत् । अर्चिर्भिष्टतक्षुः ।
अर्चिर्भिस्ततक्षुः ॥

स्तुतस्तोमयोऽछन्दसि ॥ १०५ ॥

एकेषामिति वर्त्तत । स्तुत स्तोम इत्येतयोः सकारस्य छन्दसि
विषये मूर्द्धन्यादेशो भवति एकेषामाचार्याणां मतेन । त्रिभिष्टुतस्य ।
त्रिभिस्तुतस्य । गोष्ठोमं षोडशतम् । पूर्वपदादित्येव सिद्धे प्रपञ्चा-
र्थमिदम् ॥

पूर्वपदात् ॥ १०६ ॥

छन्दसीति वर्त्तते एकेषामिति च । पूर्वपदस्याग्निमित्रादभ्यस्य

सकारस्य मूर्धन्यादेशो भवति छन्दसि विषये एकेषामाचार्याणां
मतेन । द्विषान्धः । त्रिषान्धः । द्विसान्धः । त्रिसान्धः । मधुष्ठानम् ।
मधुस्थानम् । द्विषाहस्रं चिन्वीत । द्विसाहस्रं चिन्वीत । असमासेऽपि
यत्पूर्वपदं तदपीह गृह्यते । त्रिःषमृद्धत्वाय । त्रिःसमृद्धत्वाय ॥

मुञ्जः ॥ १०७ ॥

सुञ्जिति निपात इह गृह्यते तस्य पूर्वपदस्याग्निमित्तादुत्तरस्य
मूर्धन्यादेशो भवति छन्दसि विषये । अभीषुणः सखीनाम् । ऊर्ध्वं
ऊषुणः । इकः सुञ्जिति दीर्घः । नञ् धातुस्यांरुप्य इति जत्वम् ॥

सनोतेरनः ॥ १०८ ॥

सनोतेरनकारान्तस्य सकारस्य मूर्धन्यादेशो भवति । गोषाः ।
नृषाः । अन इति किम् । गोसर्नि वाचमुदीरयन् । पूर्वपदादित्येव
सिद्धे नियमार्थमिदम् । तत्र केचित्सवनादिपाठाद्गोसर्निर्नियमस्य
फलं न भवतीति सिसानयिषतीति प्रत्युदाहरन्ति । सिसनिपतेरप्र-
त्ययः । सिसनीरित्यपरे ॥

सहेः पृतनर्त्ताभ्यां च ॥ १०९ ॥

पृतना ऋत इत्येताभ्यामुत्तरस्य सहिसकारस्य मूर्धन्यादेशो भ-
वति । पृतनाषाहम् । ऋताषाहम् । कं चिद्योगाविभागं सहंरिति
कुर्वन्ति । ऋतीषहमित्यत्रापि यथा स्यात् । ऋतिशब्दस्य पूर्वपदस्य
संहितायामेतद्दीर्घत्वम् । अवग्रहे तु ऋतिसहमित्येव भवति । च-
कारोनुक्तसमुच्चयार्थः । तेन ऋतीषहमिति सिद्धम् ॥

न रपरमृषिमृजिस्पृशिस्पृहिसवनादीनाम् ॥ ११० ॥

रेफपरस्य सकारस्य सुपि सुजि स्पृशि स्पृहि सवनादीनां च
मूर्धन्यो न भवति । रपर । विस्त्रांसिकायाः काण्डं जुहोति । विस्त्रब्धः
कथयति । सुपि । पुरा क्रूरस्य विसृपः । सुजि । वाचो विसर्जनात् ।
स्पृशि । दिविस्पृशम् । स्पृहि । निस्पृहं कथयति । सवनादीनाम् ।
सवने २ । सूते २ । सामे २ । सवनमुखे २ । किसः २ । किं स्यतीति किसः ।
अनुसवनम् २ । गोसनिम् । अश्वसनिम् । पूर्वपदादिति प्राप्तेः प्रति-
षेधः । अश्वसनिग्रहणमनिणोऽपि षत्वमस्तीति ज्ञापनार्थम् । तेन जला-
षाहमश्वषाहमित्येतत् सिद्धं भवति । कचिदेवं गणपाठः । सवनेस-
वने । अनुसवने २ । संज्ञायां बृहस्पतिसवः । शकुनिसवनम् । सो-
मे २ । सूते २ । संवत्सरे २ । किसम् २ । मुसलम् २ । गोसनिमश्व-
सनिम् ॥

सात्पदाद्योः ॥ १११ ॥

सादिति चैतस्य पदादेश्च मूर्धन्यादेशो न भवति । विभाषा साति कार्त्स्न्ये । प्रत्ययसकारत्वात् प्राप्तिः । पदादेश्चादेशसकारात् । सात् । अग्निसात् । दधिसात् । मधुसात् । पदादेः दधि सिञ्चति । मधु सिञ्चति ॥

सिचो यङि ॥ ११२ ॥

सिचः सकारस्य यङि परतो मूर्धन्यादेशो न भवति । सेसिच्यते । अभिसेसिच्यते । उपर्गादिति या प्राप्तिः सा पदादिलक्षणमेव प्रतिषेधं बाधते न सिचो यङीति । तस्मादयं प्रतिषेधः सर्वत्र भवति । यङीति किम् । अभिषिषिष्यति ॥

सेधतेर्गतौ ॥ ११३ ॥

गतौ वर्त्तमानस्य सेधतेः सकारस्य मूर्धन्यादेशो न भवति । अभिसेधयति गाः । परिसेधयति गाः । गतादिति किम् । शिष्यमकार्यात् प्रतिषेधयति ॥

प्रतिस्तब्धनिस्तब्धौ च ॥ ११४ ॥

प्रतिस्तब्ध निस्तब्ध इत्येतौ मूर्धन्यप्रतिषेधाय निपात्येते । स्तम्भेरिति प्राप्तं पत्वं प्रतिषिद्ध्यते । प्रतिस्तब्धः । निस्तब्धः ॥

सोढः ॥ ११५ ॥

सहिरयं सोड्भूतो गृह्यते तस्य सकारस्य मूर्धन्यादेशो न भवति । परिसोढः । परिसोढुम् । परिसोढव्यम् । सोड्भूतग्रहणं किम् । परिषहते ॥

स्तम्भुसिबुसहां चङि ॥ ११६ ॥

स्तम्भु सिबु सह इत्येतेषां चङि परतः सकारस्य मूर्धन्यादेशो न भवति । स्तम्भेरिति प्राप्तः परिनिविध्य इति च मूर्धन्यः प्रतिषिध्यते । स्तम्भु । पर्यतस्तम्भत् । अज्यनस्तम्भत् । सिबु । पर्यसीषिवत् । न्यसीषिवत् । सह । पर्यसीषिवत् । व्यसीषिवत् ॥ स्तम्भुसिबुसहां चङि उपसर्गादिति वक्तव्यम् ॥ * ॥ उपसर्गाद्या प्राप्तिस्तस्याः प्रतिषेधो यथा स्यात् । अज्यासाद्या प्राप्तिस्तस्या मा भूदिति । तथा चैवोदाहृतम् ॥

सुनोतेः स्यसनोः ॥ ११७ ॥

सुनोतेः सकारस्य मूर्धन्यादेशो न भवति स्ये सति च परतः । अभिसोप्यति । परिसोप्यति । अज्यसोप्यत् । पर्यसोप्यत् । सति

किमुदाहरणम् । सुसूषति । नैतदस्ति प्रयोजनं, तत्रस्तौतिष्योरेव-
प्यभ्यासादिति नियमाद् न भविष्यति । इदं तर्हि । अभिसुसूषते ।
एतदपि नास्ति । स्याद्विषयासेन चाभ्यासस्येति । नियमात् । इदं
तर्ह्यभिसुसूषणप्रत्ययः अभिसुसूरित्युदाहरणमिति । अत्रहि सन् प-
भूतो न भवतीत्यभ्यासात् प्राप्तिरस्ति । स्यसनोरिति किम् । सुषाव ॥

मदिष्वज्जोः परस्य लिटि ॥ ११८ ॥

सदि स्वाञ्ज इत्येतयोर्द्धात्वोर्लिटि परतः सकारस्य परस्य मूर्द्ध-
न्यो न भवति । अभिषसाद् । परिषसाद् । निषसाद् । विषसाद् ।
परिषस्वजे । परिषस्वजाते । परिषस्वजिरे । अभिषस्वजे । स्वजेः सं-
योगान्तादपि विभाषा लिटः कित्त्वमिच्छन्तीति पक्षेऽनुषङ्गलोपः ॥

निव्यभिभ्याङ्गव्यवाये वा छन्दसि ॥ ११९ ॥

नि वि आभ इत्येनङ्ग उपसर्गेङ्ग उत्तरस्य सकारस्याङ्गव्यवाये
छन्दसि विषये मूर्द्धन्यादेशो न भवति वा । न्यषीदत्पिता नः ।
व्यषीदत्पिता नः । न्यसीदत् । व्यसीदत् । अङ्ग्यषीदत् । अङ्ग्यसीद-
त् । सदिस्वज्जोरिति तदिह नानुवर्त्तने । सामान्येनैव तद्वचनम् । व्य-
स्तौत् । न्यष्टौत् । अङ्ग्यष्टौत् । अङ्ग्यस्तौत् इत्येतदपि सिद्धं भवति ॥
इति काशिकायां वृत्तावष्टमाध्यायस्य तृतीयः पादः ॥

॥ अथ अष्टमाध्यायस्य चतुर्थः पादः ॥

रपाभ्यां नो णः समानपदे ॥ १ ॥

रेफषकाराभ्यामुत्तरस्य मकारस्य णकारादेशो भवति, समान-
पदस्यौ चेन्निर्मितनिर्मितिनो भवतः । आस्तीर्णम् । विस्तीर्णम् ।
षकारात् । कुष्णाति । पुष्णाति । मुष्णाति । षग्रहणमुत्तरार्थं, ष्टुत्वेनै-
व हि सिद्धमनत् । समानपद इति किम् । अग्निर्नयति । वायुर्नय-
ति ॥ ऋणर्णाच्चेति वक्तव्यम् ॥ * ॥ निस्पृणाम् । चतस्पृणाम् । मा-
तृणाम् । पिपृणाम् । रश्रातिसामान्यनिर्देशात् सिद्धम् । वर्णमन्त्र्या
व व्यवधानेऽपि णत्वं भवतीति । श्रुज्जादिषु नृनमनत्प्रोतिग्रहणं
चापकम् । अथ वा ऋवर्णादापि णत्वं भवतीत्येतदेवानेन ह्याप्यते ॥

अदृकुप्पाङ्गुन्व्यवायेऽपि ॥ २ ॥

अद् कु पु आङ्गु नुम् इत्येतैर्व्यवायेऽपि रेफषकाराभ्यामुत्तरस्य

नकारस्य णकार आदेशो भवति । अङ्गव्यवाये तावत् । करणम् ।
 हरणम् । किरिणा । गिरिणा । कुरुणा । गुरुणा । कवर्गव्यवाये ।
 अर्केण । मूर्खेण । गर्गेण । अर्वेण । पवर्गव्यवाये । कर्पेण । रेफेण ।
 गभेण । चर्मणा । घर्मणा । आङ्गव्यवाये । पर्याणञ्चम् । निराणञ्च-
 म् । अङ्गव्यवाये इति सिद्धे आङ्गग्रहणं पदव्यवाये इत्यस्य प्रतिषेध-
 स्य बाधनार्थम् । नुङ्गव्यवाये । बृहणम् । बृहणीयम् । नुमग्रहणमनु-
 स्वारोपलक्षणार्थं द्रष्टव्यम् । तेन तुहणं तुहणीयमित्यत्रानुस्वारव्य-
 वाये नुमभावेऽपि णत्वं भवति । सत्यपि च नुमि यत्रानुस्वारो न
 श्रूयते तत्र न भवति । प्रेन्वनम् । प्रेन्वनीयमित् । व्यवायोपलक्षणा-
 येत्वाद्डादीनामिह व्यस्तैः समस्तैश्च व्यवायेऽपि णत्वं भवति ॥

पूर्वपदात् संज्ञायामगः ॥ ३ ॥

पूर्वपदस्याङ्गिमित्तादुत्तरस्य गकारवर्जितात् नकारस्य णकार
 आदेशो भवति संज्ञायां विषये । दुणसः । वादुघ्रोणसः । खरणसः ।
 शूर्पणखा । संज्ञायामिति किम् । चर्मनासिकः । अग इति किम् ।
 ऋगयनम् । के चिदेतन्नियमार्थं वर्णयन्ति । पूर्वपदात् संज्ञायामेव
 णत्वं नान्यथेति । समासपदेऽपि हि समानपदे निमित्तनिमित्तनो-
 र्भावाद्दिन पूर्वेण प्राप्तिरिति । स च नियमः । पूर्वपदसंबन्धादुत्तर-
 पदस्यैव णत्वं निवर्तयति चर्मनासिक इति । न तद्धितपूर्वपद-
 स्यस्य । खारपायणः । मातृभोगीणः करणप्रिय इति । अग इति याग-
 विभागेन णत्वप्रतिषेधो न नियमप्रतिषेध इति । अपरे तु पूर्वसूत्रे
 समानमेव यद् नित्यं पदं तत्समानपदमित्याश्रयन्ति समानग्रहणात् ।
 तेषामप्राप्तमेव णत्वमनेन विधीयते । समासं हि पूर्वपदोत्तरपदवि-
 भागादसमानपदत्वमप्यस्तीति ॥

वनं पुरगामिश्रकासिध्रकाशारिकाकोटराग्रेभ्यः ॥ ४ ॥

पूर्वपदात् संज्ञामिति वर्जते । पुरगा मिश्रका सिध्रका शारिका
 कोटरा अग्र इत्येतेभ्यः पूर्वपदेभ्य उत्तरस्य वननकारस्य णकारादेशो
 भवति संज्ञायां विषये । पुरगावणम् । मिश्रकावणम् । सिध्रकावण-
 म् । शारिकावणम् । कोटरावणम् । अग्रेवणम् । सिद्धे सत्यारम्भो
 नियमार्थः । एतेभ्य एव परस्य वननकारस्य णकारादेशो भवति,
 नान्येभ्य इति । कुवेरवनम् । शतंधारवनम् । असिपत्रवनम् ॥

प्रनिरन्तःशरेक्षुल्लक्षाम्रकार्प्यखदिरपीयूषाभ्योऽसंज्ञायामपि ॥ ५ ॥

प्र निर् अन्तर् शर इक्षु ल्लक्ष आम्र कार्प्य खदिर पीयूषा इत्ये

तेभ्य उत्तरस्य वननकारस्य संज्ञायामसंज्ञायामपि णकारादेशो भवति । प्र । प्रवणे यष्टव्यम् । निर् । निर्वणे प्रतिधीयते । अन्तरु । अन्तर्वणे । शर । शरवणम् । इक्षु । इक्षुवणम् । प्लक्ष । प्लक्षवणम् । आम्र । आम्रवणम् । काश्य । काश्यवणम् । खदिर । खदिरवणम् । पीयूषा । पीयूषावणम् ॥

विभाषापधिवनस्पतिभ्यः ॥ ६ ॥

वनमित्येव । ओषधिवाचि यत्पूर्वपदं वनस्पातवाचि च तत्स्था-
त्रिमित्तादुत्तरस्य वननकारस्य णकार आदेशो भवति विभाषा ।
ओषधिवाचिभ्यस्तावत् । दुर्वावणम् । दुर्वावनम् । मूर्वावणम्
मूर्वावनम् । वनस्पतिभ्यः । शिरीषवणम् । शिरीषवनम् । बदरीव
णम् । बदरीवनम् ॥ द्रवक्ष्ण्ड्यक्षरेभ्य इति वक्तव्यम् ॥ * ॥ इह
मा भूत् । देवदारुवनम् । अद्रदारुवनम् ॥ इरिकादिभ्यः प्रातिषेधो
वक्तव्यः ॥ * ॥ इरिकावनम् । निमिरकावनम् । सत्यपि भेदे वृक्ष-
वनस्पत्योरिहाभेदेन ग्रहणं द्रष्टव्यम् ॥

फली वनस्पतिर्ज्ञेयो वृक्षाः पुष्पफलोपगाः ।

ओषधयः फलपाकास्ता लता गुल्माश्च वीरुवः ॥

अहोदन्तात् ॥ ७ ॥

अहोदन्तं यत्पूर्वपदं तत्स्थान्निमित्तादुत्तरस्याहो नकारस्य ण-
कार आदेशो भवति पूरुहः । अपराहः । अहोदन्तादिति किम् ।
निरहः । दुरहः । अहोऽह पतेभ्य इत्यहोदेशः । अह इत्यकारान्तप्र-
हणाद् दीर्घार्हा शब्दित्यत्र न भवति ॥

वाहनमाहितात् ॥ ८ ॥

आहितवाचि यत्पूर्वपदं तत्स्थान्निमित्तादुत्तरस्य वाहननकार-
स्य णकार आदेशो भवति इक्षुवाहनम् शरवाहनम् । दर्भवाह-
णम् । वाहने यद् आरोपितमुह्यते तदाहितमुच्यते । आहितादिति
किम् । दाक्षिवाहनम् । दाक्षिस्वामिकं वाहनामत्यर्थः ॥

पानं देशे ॥ ९ ॥

पाननकारस्य पूर्वपदस्थान्निमित्तादुत्तरस्य देशाभिधाने णकार
आदेशो भवति । पीयत इति पानम् । कृत्यल्युटो बहुलमिति कर्माणि
ल्युट् । क्षीरं पानं येषां ते क्षीरपाणा उशीनराः । मनुष्याभिधानेऽपि
देशाभिधानं गम्यते । सुरापाणाः प्राच्याः । सौवीरपाणा बाह्लीकाः ।
कषायपाणा गन्धाराः । देश इति किम् । दाक्षीणां पानं दाक्षिपानम् ॥

वा भावकरणयोः ॥ १० ॥

भावे करणे च यः पानशब्दस्तदीयस्य नकारस्य णकार आदेशो भवति वा पूर्वपदस्याभिमिक्तादुत्तरस्य । क्षीरपाणं वर्त्तते । क्षीरपाणम् । कषायपाणम् । कषायपाणम् । सुरापाणम् । सुरापाणम् । करणे । क्षीरपाणः कंसः । क्षीरपाणः ॥ वाग्रकरणे गिरिनद्यादीनामुपसंख्यामम् ॥ * ॥ गिरिणदी । गिरिनदी । चक्रणदी । चक्रनदी । चक्रनितम्बा । चक्रणिन्त्या ॥

प्रातिपदिकान्तनुस्विभक्तिषु च ॥ ११ ॥

वेति वर्त्तते । प्रातिपदिकान्ते नुस्विभक्तौ च यो नकारस्तस्य पूर्वपदस्याभिमिक्तादुत्तरस्य वा णकार आदेशो भवति । प्रातिपदिकान्ते तावत् । माषवापिणौ । माषवापिनौ । नुमि । माषवापाणि । माषवापानि । ब्रीहिवापाणि । ब्रीहिवापानि । विभक्तौ । माषवापेण । माषवापेन । ब्रीहिवापेण । ब्रीहिवापेन ॥ पूर्वपदाधिकारादुत्तरपदस्य प्रातिपदिकस्यो योऽन्त्यो नकारस्तस्येदं णत्वमिष्यते ॥ इह हि न भवति । गर्गाणां भगिनी, गर्गभगिनी । यदा त्वेवं भवति । गर्गाणां भगो गर्गभगः । गर्गभगोऽस्यास्तीति गर्गभगणीति । तदा मालुभोगीणवन्नित्यमेव णत्वेन भविष्यति । माषवापिणी माषवापिनीत्यत्र तु गतिकारकोपपदानां कृद्भिः सह समासवचनं प्राक्सुबुत्पत्तेरिति कृद्भ्योऽन्तेनैव समासे सति प्रातिपदिकस्यान्तरपदस्यैव सतो नकारो भवति । तथा नुग्रहणं कृतम् । स हि समुदायभक्तत्वादुत्तरपदस्यान्तो न भवति ॥ युवादीनां प्रातिपदां वक्तव्यः ॥ * ॥ आययूना । क्षत्रिययूना । प्रपक्कानि । दीर्घाह्ना शरत् ॥

एकाजुत्तरपदे णः ॥ १२ ॥

एकाजुत्तरपदं यस्य स एकाजुत्तरपदः । तस्मिन्नेकाजुत्तरपदसमासे प्रातिपदिकान्तनुस्विभक्तिषु पूर्वपदस्याभिमिक्तादुत्तरस्य नकारस्य णकार आदेशो भवति । वृत्रहणौ । वृत्रहणः । नुमि । क्षीरपाणि । सुरापाणि । विभक्तौ । क्षीरपेण । सुरापेण । ण इति वर्त्तमानं पुनर्णग्रहणं विकल्पाधिकारनिवृत्तर्विस्पष्टीकरणार्थम् ॥

कुमति च ॥ १३ ॥

कवर्गवति चात्तरपदे प्रातिपदिकान्तनुस्विभक्तिषु पूर्वपदस्याभिमिक्तादुत्तरस्य नकारस्य णकारादेशो भवति । वस्त्रयुगिणौ । वस्त्रयुगिणः । स्वर्गकामिणौ । वृषगामिणौ । नुमि । वस्त्रयुगाणि । वस्त्र-

पुगाणि । विभक्तौ । वस्त्रयुगेण । खरयुगेण ॥

उपसर्गादसमासेऽपि णोपदेशस्य ॥ १४ ॥

ण उपदेशे यस्यासौ णोपदेशः । णोपदेशस्य धातोर्गो नकारः । तस्य उपसर्गस्याभिहितत्वाद्गुत्तरस्य णकारादेशो भवति असमासेऽपि समासेऽपि । प्रणमति । परिणमति । प्रणायकः । परिणायकः । उपसर्गादिति किम् । प्रगता नायका अस्मादेशात् प्रणायको देशः । असमासेऽपीति किम् । पूर्वपदाधिकारात् समास एव स्यादिति तदधिकारनिवृत्तिद्योतनार्थम् । णोपदेशस्येति किम् । प्रनर्हति । प्रनर्हकः ॥

हिनुमीना ॥ १५ ॥

हिनु मीना इत्येतयोरुपसर्गस्याभिहितत्वाद्गुत्तरस्य नकारस्य णकारादेशो भवति । प्रहिणांति । प्रहिणुनः । प्रमीणाति । प्रमीणीतः । हिनुमीनाप्रहणे विकृतस्यापि भवति अजादेशस्य स्थानिवत्त्वात् ॥

आनि लोढ ॥ १६ ॥

आनीत्येतस्य लोडाशस्योपसर्गस्याभिहितत्वाद्गुत्तरस्य नकारस्य णकारादेशो भवति । प्रवपाणि । परिण्वपाणि । प्रयाणि । परियाणि । लोडिति किम् । प्रवपाणि मांसानि ॥

नेर्गदनदपतपदधुमास्यतिहन्ति याति वाति द्राति प्लाति वपति वहति शा-
म्यति चिनोति देग्धिषु च ॥ १७ ॥

निरित्येतस्योपसर्गस्याभिहितत्वाद्गुत्तरस्य नकारस्य णकारादेशो भवति गद् नद् पत पद् धु मा स्यति हन्ति याति वाति द्राति प्लाति वपति वहति शाम्यति चिनोति देग्धि इत्येतेषु परतः । गद् । प्रणिगदति । परिणिगदति । नद् । प्रणिनदति । परिणिनदति । पत । प्रणिपतति । परिणिपतति । पद् । प्रणिपद्यते । परिणिपद्यते । धु । प्रणिददाति । परिणिददाति । प्रणिदधानि । परिणिदधानि । माङ् । प्रणिमिमीते । परिणिमिमीते । मेङ् । प्रणिमयते । परिणिमयते ॥ मा इति माङ्मेङ्प्रहणमिष्यते ॥ स्यति । प्राणिष्यति । परिणिष्यति । हन्ति । प्रणिहन्ति । परिणिहन्ति । याति । प्राणिष्यति । परिणिष्यति । वाति । प्राणिवाति । परिणिवाति । द्राति । प्राणिद्राति । परिणिद्राति । प्लाति । प्राणिप्लाति । परिणिप्लाति । वपति । प्राणिवपति । परिणिवपति । वहति । प्राणिवहति । परिणिवहति । शाम्यति । प्राणिशाम्यति । परिणिशाम्यति । चिनोति । प्राणिचिनोति । परिणिचिनोति । देग्धि । प्राणिदेग्धि । परिणिदेग्धि ।

अङ्गव्याघायेऽपि नेर्गदादिषु णत्वमिष्यते ॥ प्रण्यगदत् । परिण्यगदत् ॥

शेषे विभाषाकखादावषान्त उपदेशे ॥ १८ ॥

नेरिति वर्त्तते उपसर्गादिति च । अककारखकारादिरषकारा-
स्तश्च उपदेशे यो घातुः शेषस्तस्मिन् परत उपसर्गस्याभिमित्तादुत्त-
रस्य नेर्नकारस्य विभाषा णकार आदेशो भवति । प्रणिपचति ।
प्रनिपचति । प्रणिभिनत्ति । प्रनिभनत्ति । अकखादाविति किम् ।
प्रनिकरोति । प्रनिखादति । अषान्त इति किम् । प्रनिपिनष्टि । उप-
देशग्रहणं किम् । इह च प्रतिषेधो यथा स्यात् । प्रनिचकार । प्रनि-
चखाद । प्रनिपेक्ष्यतीति । इह च मा भूत् । विशेः । प्रनिवेष्टा ।
प्रनिवेक्ष्यति ॥

अनितेः ॥ १९ ॥

अनितेर्नकारस्योपसर्गस्याभिमित्तादुत्तरस्य णकारादेशो भवति ।
प्राणिनि । पराणिनि ॥

अन्तर्त्ता २० ॥

अनितेरिति वर्त्तते । अपिसर्गस्याभिमित्तादुत्तरस्यानितिनकारस्य
पदान्ते वर्त्तमानस्य णकारादेशो भवति । हे प्राण् । हे पराण् । पदा-
न्तस्येति प्रतिषेधस्यापवादोऽयम् । अन्तश्च पदापेक्षो गृह्यते । केचित्तु
पूर्वसूत्रेणैवैतदन्तग्रहणं सामीप्यार्थमभिसंबध्नन्ति । निमित्तसमीप-
स्यैकवर्णव्यग्रहितस्यानितिनकारस्य पदान्ते वर्त्तमानस्य णकारादेशो
यथा स्यात् । इह मा भूत् । पर्याणित्येति । तैर्द्वितीयमपि पदान्तस्य
णत्वार्थमन्तग्रहणमाश्रयितव्यमेव येषां तु पर्याणित्येति भवितव्य-
मिति दर्शनम् । तेषां पूर्वसूत्रे नाथोऽन्तग्रहणेन ॥

उभौ साभ्यासस्य ॥ २१ ॥

साभ्यासस्यानितेरुपसर्गस्याभिमित्तादुत्तरस्योभयोरनकारयोर्णका-
र आदेशो भवति । प्राणिणिषति । प्राणिणत् । पराणिणिषति । परा-
णिणत् । पूर्वत्रासिद्धीयमद्विर्वचनइत्येतस्मिन्तसनि पूर्वैणैव कृतणत्व-
स्य द्विर्वचने कृते सिद्धमेतदन्तरेणापि घचनं तत्तु नाश्रयितव्यमिति
सूत्रमिदमारभ्यते । तेन औजढादिति सिद्धं भवति ॥

हन्तेरत्पूर्वस्य ॥ २२ ॥

अकारपूर्वस्य हन्तिनकारस्य उपसर्गस्याभिमित्तादुत्तरस्य ण-
कार आदेशो भवति । प्रहण्यते । परिहण्यते । प्रहणनम् । परिहणन-
म् । अत्पूर्वस्येति किम् । प्रहन्ति । परिहन्ति । तपरकरणं किम् ।

धिणि प्राधानि । पर्यधानि ॥

वमोर्वा ॥ २३ ॥

हन्तेरिति वर्त्तते । वकारमकारयोः परतो हन्तिनकारस्योपसर्ग-
आभिमित्तादुत्तरस्य वा णकारादेशो भवति । ग्रहण्वः । परिग्रहण्वः ।
ग्रहण्वः । परिग्रहण्वः । ग्रहण्वः । परिग्रहण्वः । ग्रहण्वः । परिग्रहण्वः ॥

अन्तरदेशे ॥ २४ ॥

अन्तःशब्दादुत्तरस्य हन्तिनकारस्यात्पूर्वस्य णकारादेशो भव-
ति आदेशाभिधाने । अन्तर्हण्यते । अन्तर्हणनं वर्त्तते । आदेश इति
किम् । अन्तर्हणनो देशः । अतः पूर्वस्येत्येव । अन्तर्गन्ति । तपरकरणं
किम् । अन्तरधानि ॥

अयनं च ॥ २५ ॥

अन्तरदेश इति वर्त्तते । अयननकारस्य चान्तःशब्दादुत्तरस्य
णकारादेशो भवति आदेशाभिधाने । अन्तरयणं वर्त्तते । अन्तरयणं
शोभनम् । आदेश इत्येव । अन्तरयनो देशः ॥

छन्दस्यृदवग्रहात् ॥ २६ ॥

पूर्वपदादिति वर्त्तते । ऋकारान्तादवग्रहात् पूर्वपदादुत्तरस्य
णकारादेशो भवति छन्दसि विषये । नृमणाः । पितृयाणम् । अत्र हि
मणा पितृयाणमिति ऋकारोऽवगृह्यते । अवग्रहग्रहणं किमर्थमुच्यते ।
भावता, संहिताधिकार आध्यायपरिसमाप्तेरित्युक्तम् । विषयोपल-
भ्यार्थमवग्रहग्रहणं मवगृह्यमाणायथा स्यादनवगृह्यमाणान्मा भूत् ।
अपदान्ते चावग्रहो नास्ति ॥

नश्च धातुस्थोरुषुभ्यः ॥ २७ ॥

नस् इत्येतस्य नकारस्य णकारादेशो भवति धातुस्थाभिमित्ता-
दुत्तरस्योरुशब्दात् षुशब्दाच्च छन्दसि विषये । धातुस्थान्तावत् । अग्ने-
शानः । शिक्षाणो अस्मिन् । उरुशब्दात् । उरुणस्कृधि । षुशब्दात् ।
मीषुणः सखीनाम् । ऊर्ध्व ऊषुण ऊतये । अस्मदादेशोऽयं नस्-
शब्दो बहुवचनस्य वक्षसाविति ॥

उपसर्गाद् बहुलम् ॥ २८ ॥

उपसर्गस्थाभिमित्तादुत्तरस्य नसो नकारस्य णकारादेशो भव-
ति । प्रणः शुभ्रः । प्रणसः प्रणो राजा । न च भवति । प्र नो मुञ्चत-
ः । बहुलग्रहणाद्भाषायामपि भवति । प्रणसं मुञ्चतम् । उपसर्गाच्चेति
नासिकाया नसादेशः ॥

कृत्यचः ॥ २९ ॥

कृत्यो यो नकारोऽच उत्तरस्तस्योपसर्गस्थान्निमित्तादुत्तरस्य
णकारादेशो भवति । अन मान अनीय अनि इनि निष्ठादेश एतं णत्वं
प्रयोजयन्ति । अन । प्रयाणम् । परियाणम् । प्रमाणम् । परिमाणम् ।
मान । प्रयायमाणम् । परियायमाणम् । अनीय । प्रयाणीयम् । परि-
याणीयम् । अनिः । अप्रयाणिः । अपरियाणिः । इनि । प्रयायिणौ ।
परियायिणौ । निष्ठादेशः । प्रहीणः । परिहीणः । प्रहीणवान् । परि-
हीणवान् । अच इति किम् । प्रभुग्नः । परिभुग्नः । भुजो कौटिल्ये
अस्य निष्ठाप्रत्ययः । ओदितश्चेति निष्ठान्तत्वं । चोः कुरानि कृत्ये
सिद्धं परिभुग्न इति ॥ कृत्यस्य णत्वे निर्विण्णस्योपसंख्यानं कर्त-
व्यम् ॥ * ॥ निर्विण्णोऽस्मि खलसङ्केत । निर्विण्णोऽहमत्र चासेन ॥

नेर्विभाषा ॥ ३० ॥

ण्यन्ताद्यो विहितः कृत्यप्रत्ययः तस्य नकारस्योपसर्गस्थान्निमि-
त्तादुत्तरस्य विभाषा णकारादेशो भवति । प्रयापणम् । प्रयापनम् ।
परियापणम् । परियापनम् । प्रयाप्यमाणम् । प्रयाप्यमानम् । प्रयाप-
णीयम् । प्रयापनीयम् । अप्रयापणः । अप्रयापनिः । प्रयापिणौ । प्र-
यापिणौ । विहितविशेषणं किम् । प्रयाप्यमाणमित्यत्र यका व्यवधा-
नेऽपि यथा स्यादिति ॥

हलश्चेजुपधात् ॥ ३१ ॥

कृत्यच इति वर्त्तते । हलादियो धातुरिजुपधस्तस्मात्परो यः कृ-
त्प्रत्ययः तस्य नकारस्याच उत्तरस्योपसर्गस्थान्निमित्तादुत्तरस्य
विभाषा णकारादेशो भवति । प्रकोपणम् । प्रकोपनम् । परिकोपण-
म् । परिकोपनम् । हल इति किम् । प्रेहणम् । प्रोहणम् । इजुपधादि-
ति किम् । प्रवपणम् । परिवपणम् । कृत्यच इति नित्ये प्राप्ते विकल्प-
अच इत्येव । परिभुग्नः । इजुपधस्य सर्वस्य हलन्तत्वादिह हलप्र-
णमादिविशेषणम् ॥

इजादेः सनुमः ॥ ३२ ॥

हल इति वर्त्तते । तेनेह सामर्थ्यात्तदन्तविधिः । इजादेः सनुमो
हलन्ताद्धातोर्विहितो यः कृत्यस्य नकारस्योपसर्गस्थान्निमित्तादु-
त्तरस्य णकारो भवति । प्रेङ्गणम् । परेङ्गणम् । प्रेङ्गणम् । परेङ्गणम् ।
प्रोम्भणम् । परोम्भणम् । सिद्धं सत्यारम्भो नियमार्थं इजादेरेव स-
नुमो नान्यस्मादिति । प्रमङ्गणम् । परिमङ्गणम् । हल इत्यधिकार-

प्राप्यन्ते नित्यं विद्वत्पर्यमेतन्न भवति ॥

वा निम्ननिक्षनिन्दाम् ॥ ३३ ॥

उपसर्गादिति वर्त्तते । निम्न निक्ष निन्द इत्येतेषां नकारस्योपस-
र्गस्थाभिमुत्तरस्य वा णकारादेशो भवति । प्रणिंसनम् । प्रनि-
सनम् । प्राणिक्षणम् । प्रनिक्षणम् । प्रणिन्दनम् । णोपदेशत्वाद्देतेषां
नित्ये प्राप्ते विकल्पः ॥

न भाभूपूकमिगमिप्यायिवेपाम् ॥ ३४ ॥

भा भू पू कर्म गमि प्यायि वेप इत्येतेषामुपसर्गस्थाभिमुत्तरस्य
कृत्स्थस्य नकारस्य णकारादेशो न भवति । भा । प्रभानम्
परिभानम् । भू । प्रभवनम् । परिभवनम् । पू । प्रपवनम् । परिपवनम् ।
पूष्प्रहणं द्रव्यम् । पूष्ठा हि भवत्येव गत्वम् । प्रपवनं सोमस्येति ।
कमि । प्रकमनम् । परिकमनम् । गमि । प्रगमनम् । परिगमनम् । प्यायि ।
प्रप्यायनम् । परिप्यायनम् । वेप । प्रवेपनम् । परिवेपनम् ॥ पयन्तानां
मादीनामुपसंख्यानं कर्त्तव्यम् ॥ * ॥ प्रभापनम् । परिभापनम् ॥

षात्पदान्तात् ॥ ३५ ॥

षकारात्पदान्तादुत्तरस्य नकारस्य णकारादेशो न भवति । नि-
ष्पानम् । दुष्पानम् । सर्पिष्पानम् । यजुष्पानम् । षादिति किम् ।
निर्णयः । पदान्तादिति किम् । कुष्णाति । पुष्णाति । पदे अन्तः प-
दान्त इति सप्तर्मासमासांश्च तेनेह न भवति । सुसर्पिष्केण । सुयजु-
ष्केण । शेषाद्विभज्यति कप् ॥

नशोः षान्तस्य ॥ ३६ ॥

नेति वर्त्तते । नशोः षकारान्तस्य णकारादेशो न भवति । प्रनष्टः ।
परिनष्टः । षान्तस्येति किम् । प्रणश्यति । परिणश्यति । अन्तग्रहणं
षान्तभूत पूर्वमात्रस्यापि यथा स्यात् । प्रनश्यति । परिनश्यति ॥

पदान्तस्य ॥ ३७ ॥

पदान्तो यो नकारस्तस्य णकारादेशो न भवति । वृक्षान् । प्ल-
क्षान् । अरीन् । गिरीन् ॥

पदव्यवायेऽपि ॥ ३८ ॥

पदेन व्यवायः पदव्यवायः । पदव्यवधानम् । पदेन व्यवायेऽपि
सति निमित्तनिमित्तानां नकारस्य णकारादेशो न भवति । माषकु-
म्भवापन । चतुरङ्गयोगेन । प्रायतनम् । पर्यवनम् । प्रगाढयामः ।

परिगणयामः ॥ पदव्यवायेऽस्तद्धित इति वक्तव्यम् ॥ * ॥ इह मा
भूत आर्द्रगोमयेण शुष्कगोमयेण । गोश्च पुरीष इति मयद् । स्त्रा-
दी पूर्वं पदमिति गोशब्दः पूर्वपदं, तेन व्यवायः ॥

भूनादिषु च ॥ ३९ ॥

नेति वसन्ते । क्षुभ्रा इत्येवमादिषु शब्देषु नकारस्य णकारादेशो
न भवति । क्षुभ्रान्ति । अजादेशस्य स्थानिवद्भावादिहापि प्रतिषेधो
भवति । क्षुभ्रान्तिः । क्षुभ्रन्ति । नूनमनः । पूर्वपदात्संज्ञायामिति प्राप्तिः ।
छन्दस्यृदवग्रहादिति च प्राप्नोति । नन्दिन् । नन्दन । नगर । एता-
न्युत्तरपदानि संज्ञायां प्रयोजयति । हरिनन्दी । हरिनन्दनः । गिरि-
नगरम् । नृतिर्यङ्गि प्रयोजयति । नरीनृत्यते । तृप्नु । तृप्नोति । नर्तन ।
गहन । नन्दन । विशेष् । निवास । अग्नि । अनूप । एतान्युत्तरपदानि
प्रयोजयन्ति । परिनन्तने परिगहनमिति संज्ञायां पूर्वपदात्संज्ञायामिति
प्राप्नोति । परिनन्दनमित्यत्रोपसर्गादसमासेऽपीति प्राप्नोति । शरनि-
वेशः । शरनिवासः । शराग्निः । दर्भानूपः । इत्येताः संज्ञाः ॥ अ-
चार्यः दणत्वं च ॥ आचार्यभोगीनः । आचार्यानी ॥ हरिकादिभ्यो
वनोत्तरपदभ्यः संज्ञायाम् ॥ हरिका । निमिर । समीर । कुबेर ॥
हृग् ॥ कर्म्मार् इत्युत्तरपदवनशब्दस्थस्य संज्ञायाम् ॥ क्षुभ्रादिराकृति-
गणः । अविहितलक्षणो णत्वप्रतिषेधः क्षुभ्रादिषु द्रष्टव्यः ॥

स्तोः इचुना इचुः ॥ ४० ॥

सकारतवर्गयोः शकारचवर्गाभ्यां सन्निपाते शकारचवर्गावा-
देशौ भवतः । स्तो इचुनेति यथासंख्यमत्र नेष्यते । सकारस्य श-
कारण चवर्गेण द्वाभ्यामपि संनिपाते शकारो भवति । तवर्गस्यापि
च शकारेण चवर्गेण च संनिपाते चवर्गो भवति । आदेशे तु यथा-
संख्यामस्यत । सकारस्य शकारस्तवर्गस्य च चवर्ग इति । सकार-
स्य शकारेण संनिपाते । वृक्षइशते । प्लक्षइशते । तस्यैव चवर्गेण ।
वृक्षाश्चनोति । प्लक्षाश्चनोति । वृक्षइच्छादयति । प्लक्षइच्छादयति ।
तवर्गस्य शकारेण । अग्निचिच्छेते । सोमसुच्छेते । तस्यैव चवर्गेण ।
अग्निचिच्छिनोति । सोमसुच्छिनोति । अग्निचिच्छादयति । सोमसु-
च्छादयति । अग्निचिज्जयति । सोमसुज्जयति । अग्निचिज्जकारम् ।
सोमसुज्जकारम् । अग्निचिज्जकारः । सोमसुज्जकारः । मस्जः म-
ज्जति । मस्जः भृज्जति । मश्चवृश्चति । यज्ञः हज्जः । याचर्याज्जा ।
शादिति प्रतिषेधो ज्ञापकः संख्यातानुदेशभावस्य । स्तोः आबिति

ति सप्तमीनिर्देशो न कृतः । पूर्वेण परेण च द्युना संनिपाते द्युत्वं
यथा स्यादिति ॥

द्युना द्युः ॥ ४१ ॥

स्तोरिति वर्त्तते । सकारतवर्गयोः षकारद्वर्गाभ्यां संनिपाते
षकारद्वर्गाभादेशौ भवतः । अत्रापि तथैव संख्यातानुदेशाभावः ।
षकारेण सकारस्य । वृक्षषण्डे । प्लक्षषण्डे । तस्यैव दवर्गेण । वृक्ष-
ष्टीकते । प्लक्षष्टीकते । वृक्षष्टकारः । प्लक्षष्टकारः । तवर्गस्य षकारे-
ण । पेष्टा । पेष्टुम् । पेष्टव्यम् । कृषीष्ट । कृषीष्टाः । तस्यैव दवर्गेण ।
अग्निचिष्टीकते । सोमसुष्टीकते । अग्निचिष्टकारः । सोमसुष्टकारः ।
अग्निचिष्टीनः । सोमसुष्टीनः । अग्निचिष्ट् ढौकते । सोमसुष्ट् ढौकते ।
अग्निचिष्टणकारः । सोमसुष्टणकारः । अत्तद् । अद्दति । अद्दद् । अद्दति ॥

न पदान्ताद्वोरनाम् ॥ ४२ ॥

पदान्ताद्वर्गाद्युत्तरस्य स्तोः द्युत्वं न भवति नामित्येतद्वर्जयित्वा ।
इष्टलिङ्साये । मधुलिङ् तरति । पदान्तादिति किम् । ईड् स्तुतौ ।
ईष्टे । टोरिति किम् । सर्पिष्टमम् । अनामिति किम् । षण्णाम् । अ-
त्यल्पमिदमुच्यते ॥ अनाम्नवतिनगरीणामिति वक्तव्यम् ॥ * ॥ ष-
ण्णाम् । षण्णवतिः । षण्णगरी ॥

तोः षि ॥ ४३ ॥

नेति वर्त्तते । तवर्गस्य षकारे यदुक्तं तन्न भवति । अग्निचि-
ष्टषण्डे । भवान्षण्डे । महान्षण्डे ॥

शात् ॥ ४४ ॥

तोरिति वर्त्तते । शकाराद्युत्तरस्य तवर्गस्य यदुक्तं तन्न भवति ।
प्रश्नः । विश्नः ॥

यरोऽनुनासिकेऽनुनासिको वा ॥ ४५ ॥

पदान्तग्रहणमनुवर्त्तते । यरः । पदान्तस्यानुनासिके परतो वाऽनु-
नासिकादेशो भवति । वाग्नयति । वाङ्नयति । श्वलिङ्नयति । श्व-
लिङ्नयति । अग्निचिद्रयति । अग्निचिन्नयति । त्रिष्टुन्नयति । त्रिष्टु-
न्नयति । पदान्तस्येत्येव । वेष्टि । क्षुञ्जाति ॥ यरोऽनुनासिके प्रत्यये
भाषायां नित्यवचनं कर्त्तव्यम् ॥ * ॥ वाङ्मात्रम् । कियन्मात्रम् ।
व्यवस्थितविभाषाविज्ञानात् सिद्धम् ॥

अचो रहाभ्यां द्वे ॥ ४६ ॥

यर इति वर्त्तते । अच उत्तरौ यौ रेफहकारौ ताभ्यामुत्तरस्य

यरो द्वे भवतः । अर्कः । मर्कः । ब्रह्मा । अपहन्तुते । अच इति
किम् । हनुते । हलयति ॥

अनचि च ॥ ४७ ॥

अच इति वर्तते । यर इति च । अच उत्तरस्य यरो द्वे भवतः ।
ऽनचि परतः । दध्यत्र । मध्यत्र । अच इत्येव । स्मितम् । स्मातम् ।
यणो मयो द्वे भवत इति वक्तव्यम् ॥ * ॥ केचिदत्र यण इति, पञ्चमी
मय इति षष्ठीति व्याचक्षते । तेषामुल्लङ्घनात् चाल्मीक इत्युदाहरणम् ।
अपरे तु यण इति षष्ठी मय इति पञ्चमीति तेषां दध्यत्र मध्यत्रे
त्युदाहरणम् ॥ शरः खयो द्वे भवत इति वक्तव्यम् ॥ * ॥ अत्रापि य
शर इति पञ्चमी खय इति षष्ठी स्थाल् स्थालेऽन्युदाहरणम् । अथ वा
खय उत्तरस्य शरो द्वे भवतः । वत्ससरः । अस्सरः ॥ अवसाने
यरो द्वे भवत इति वक्तव्यम् ॥ * ॥ वाक्क् । वाक् । त्वक्क् । त्वक्
षट् । षट् । तत् । तत् ॥

नादिन्याक्रोशे पुत्रस्य ॥ ४८ ॥

आदिनी परत आक्रोशे गम्यमाने पुत्रशब्दस्य न द्वे भवतः । अ
नचि चेति प्राप्तिः प्रतिषिद्ध्यते । पुत्रादिनी त्वमसि पापे । आक्रोश
इति किम् । तत्त्वकथने द्विवचनं भवत्येव । पुत्रान्तीति पुत्रादिनी ।
शिशुमारी व्याघ्री ॥ नत्परे चेति वक्तव्यम् ॥ * ॥ पुत्रपुत्रादिनि त्व
मसि पापे ॥ वा हतजग्धपर इति वक्तव्यम् ॥ * ॥ पुत्रहती । पुत्र
हती । पुत्रजग्धी । पुत्रजग्धी ॥ चयो द्वितीयाः शरि पौष्करसादेः ॥
* ॥ चयो द्वितीया भवन्ति । शरि परतः पौष्करसादेराचार्यस्य म
तेन । तकारस्य थकारः । वथ्सः । ककारस्य । खकारः । अखपरम् ।
पकारस्य फकारः । अफस्सरः ॥

शरोऽचि ॥ ४९ ॥

नेति वर्तते । शरोऽचि परतो न द्वे भवतः । अचो रहाभ्यामिति
प्राप्तिः प्रतिषिद्ध्यते । कर्षति । वर्षति । आकर्षः । अक्षदर्शः । अचीति
किम् । दृश्यते ॥

त्रिप्रभृतिषु शाकटायनस्य ॥ ५० ॥

त्रिप्रभृतिषु वर्णेषु संयुक्तेषु शाकटायनस्याचार्यस्य मतेन न
भवति । इन्द्रः । चन्द्रः । उष्ट्रः । राष्ट्रम् । भ्राष्ट्रम् ॥

सर्वत्र शाकल्यस्य ॥ ५१ ॥

शाकल्याचार्यस्य मतेन सर्वत्र द्विवचनं न भवति । अर्कः । मर्कः ।

अपह्नते ॥

दीर्घादाचार्याणाम् ॥ ५२ ॥

दीर्घादुत्तरस्याचार्याणां मतेन न द्वित्वं भवति । दात्रम् । पात्रम् ।
धूत्रम् । सूत्रम् ॥

झलां जझ्झशि ॥ ५३ ॥

झलां स्थाने जशादेशो भवति झशि परतः । लब्धा । लब्धुम् ।
लब्धव्यम् । दोग्धा । दोग्धुम् । दोग्धव्यम् । बोद्धा । बोद्धुम् । बो-
द्धव्यम् । झशीति किम् । दत्तः । दत्तः । दध्मः ॥

अभ्यासे चर्च ॥ ५४ ॥

अभ्यासे वर्त्तमानानां झलां चरादेशो भवति चकाराज्जश्च ।
चिञ्चनिषति । चिञ्चित्सति । टिठकारयिषति । तिष्ठासति । पिफ-
कारयिषति । बुभूषति । जिघत्सति । डुढौकिषते । प्रकृतिचरां प्रकृ-
तिचरो भवन्ति । चिचीषति । टिटीकिषते । तितनिषति । प्रकृतिजशां
प्रकृतिजशो भवन्ति । जिजनिषति । बुबुधे । ददौ । डिड्ये ॥

खरि च ॥ ५५ ॥

खरि च परतो झलां चरादेशो भवति । झल्ग्रहणं नानुवर्त्तते
एवसूत्रे चानुकृष्टत्वात् । मेत्ता । मेत्तुम् । मेत्तव्यम् । युयुत्सते ।
मारिप्सते । आलिप्सते ॥

वावसाने ॥ ५६ ॥

झलां चरिति वर्त्तते । अवसाने वर्त्तमानानां झलां वा चरादेशो
भवति । वाक् । वाग् । त्वक् । त्वग् । श्वलिट् । श्वलिङ् । त्रिष्टुप् ।
त्रिष्टुब् ॥

अणोऽप्रगृह्यस्यानुनासिकः ॥ ५७ ॥

अणः अप्रगृह्यसंज्ञस्यावसाने वर्त्तमाने वानुनासिकादेशो भवति ।
एषि २ । मधु २ । कुमारी २ । अण इति किम् । कर्तृ । हर्तृ । अप्रगृ-
ह्यस्येति किम् । अग्नी । वायू ॥

अनुस्वारस्य ययि परसवर्णः ॥ ५८ ॥

अनुस्वारस्य ययि परतः परसवर्ण आदेशो भवति । शङ्किता ।
शङ्कितुम् । शङ्कितव्यम् । उञ्छिता । उञ्छितुम् । उञ्छितव्यम् ।
कुण्डिता । कुण्डितुम् । कुण्डितव्यम् । नन्दिता । नन्दितुम् । नन्दित-
व्यम् । कम्पिता । कम्पितुम् । कम्पितव्यम् । इह कुर्वन्ति वृषन्ति

इत्यत्र णत्वस्यासिद्धत्वात्पूर्वं नकारस्यानुस्वारः क्रियते । तस्यापि परसवर्णेन पुनर्नकार एव भवति । तस्याप्यसिद्धत्वात्पुनर्णत्वं न भवति । एवमनुस्वारीभूतो णत्वमतिक्रामतीति । यर्याति किम् । आक्रंस्यते । आचिक्रंस्यते ॥

वा पदान्तस्य ॥ ५९ ॥

पदान्तस्यानुस्वारस्य ययि परतो वा परसर्वणादेशो भवति । तद्धृत्वाच्चित्रपक्षण्डयमानन्नमः स्थम्पुरुषोऽवधीत् । तं कथं चित्रपक्षं डयमानं नमःस्थे पुरुषोऽवधीत् ॥

तोलि ॥ ६० ॥

तवर्गस्य लकारे परतः परसवर्णादेशो भवति । अग्निचिद्वलुनाति । सोमसुल्लुनाति । भवौल्लुनाति । महौल्लुनाति ॥

उदः स्थास्तम्भोः पूर्वस्य ॥ ६१ ॥

सवर्ण इति वर्त्तते । उद् उत्तरयोः स्था स्तम्भ इत्यतयोः पूर्वसवर्णादेशो भवति । उत्थाता । उत्थातुम् । उत्थातव्यम् । स्तम्भेः क्वपि । उत्तम्भिता । उत्तम्भितुम् । उत्तम्भितव्यम् । स्थास्तम्भोरिति किम् । उत्पत्तिः ॥ उदः पूर्वसवर्णत्वे स्कन्देद्वन्द्वस्युपसंख्यानम् ॥ * ॥ अग्रे दूरमुत्कन्दः ॥ रोगे चेति वक्तव्यम् ॥ * ॥ उत्कन्दको नाम रोगः । कन्दतेर्वा धात्वन्तरस्यैतद्रूपम् ॥

झयो होऽन्यतरस्याम् ॥ ६२ ॥

झय उत्तरस्य हकारस्य पूर्वसवर्णादेशो भवति अन्यतरस्याम् । वाग्धसति । वाग् हसति । श्वलिङ् हसति । श्वलिङ् हसति । अग्निचिद्धसति । अग्निचिद् हसति । सोमसुद्धसति । सोमसुद् हसति । त्रिष्टुब्धसति । त्रिष्टुब् हसति । झय इति किम् । प्राङ् हसति । भवान् हसति ॥

शश्छोटि ॥ ६३ ॥

झय इति वर्त्तते । अन्यतरस्यामिति च । झय उत्तरस्य शकारस्याटि परतश्छकारादेशो भवति अन्यतरस्याम् । वाक्छेते । वाक् शेते । अग्निचिच्छेते । अग्निचिद् शेते । सोमसुच्छेते । सोमसुत् शेते । श्वलिङ् छेते । श्वलिङ् शेते । त्रिष्टुप्छेते । त्रिष्टुप् शेते ॥ छत्वममीति वक्तव्यम् ॥ * किं प्रयोजनम् । तच्छ्लोकेन तच्छम्भोऽणेत्येवमर्थम् ॥

हलो यमां यमि लोपः ॥ ६४ ॥

अन्यतरस्यामिति वर्त्तते । हल उत्तरेपां यमां यमि परतो लोपो भवति अन्यतरस्याम् । शय्या इत्यत्र द्वौ यकारौ क्रमजस्तृतीयस्तत्र मध्यमस्य वा लोपो भवति । शय्या । शय्या । आदितेरपत्यमादित्य इत्यत्र तकारात्पर एको यकारो यणो मय इति क्रमजो द्वितीयः । तत्र मध्यमस्य वा लोपो भवति । आदित्यो देवता अस्य स्थालीपाकस्येति आदित्यः । आदित्य इत्यत्रापि द्वौ यकारौ क्रमजस्तृतीयः । तत्र मध्यमस्य मध्यमयोर्वा लोपो भवति । हल इति किम् । अन्नम् । यमामिति किम् । अग्निः । यमीति किम् । शाङ्गम् ॥

झरो झरि सवर्णे ॥ ६५ ॥

हल इति वर्त्तते हल उत्तरस्य झरो झरि सवर्णे परतो लोपो भवति अन्यतरस्याम् । प्रवृत्तमवृत्तमित्यत्र त्रयस्तकाराः । क्रमजश्चतुर्थः । तत्र मध्यमस्य मध्यमयोर्वा लोपो भवति । मरुत्त इत्यत्र चत्वारस्तकाराः क्रमजः पञ्चमस्तत्र मध्यमस्य मध्यमयोर्मध्यमानां वा लोपो भवति । मरुच्छब्दस्य ह्युपसंख्यानसामर्थ्यादत्र उपसर्गात्त इति तत्त्वं भवति । झर इति किम् । शाङ्गम् । झरीति किम् । प्रियपञ्चः । अल्लोपस्य च पूर्वन्नासिद्धे न स्थानिवदिति स्थानिवद्भावप्रतिषेधादत्र चकारस्य अकारे लोपः स्यात् । सवर्ण इति किम् । तर्प्ता । तर्प्तुम् । तर्प्तव्यम् । सवर्णग्रहणसामर्थ्यादिह संख्यातानुदेशो न भवति । सवर्णमात्रे लोपो विज्ञायते । तेन शिण्ढि पिण्ढि इति ढकारे ढकारस्य लोपो भवति ॥

उदात्तादनुदात्तस्य स्वरितः ॥ ६६ ॥

उदात्तादुत्तरस्यानुदात्तस्य स्वरितादेशो भवति । गार्ग्यः । वात्स्यः । पचति । पठति । अस्य स्वरितस्यासिद्धत्वादनुदात्तं पदमेकवर्जमित्येतन्न प्रवर्त्तते । तेनोदात्तस्वरिताबुभावपि भ्रूयते ॥

नोदात्तस्वरितोदयमगार्ग्यकाश्यपगालवानाम् ॥ ६७ ॥

उदात्तोदयस्य स्वरितोदयस्य चानुदात्तस्य स्वरितो न भवति । पूर्वेण प्राप्तः प्रतिषिध्यते । अगार्ग्यकाश्यपगालवानां मतेन । उदात्तोदयो यस्मात्स उदात्तोदयः । उदात्तपर इत्यर्थः । एवं स्वरितोदयः । उदात्तोदयस्तावत् । गार्ग्यस्तत्र । वात्स्यस्तत्र । तत्रशब्द आनुदात्तः । तस्मिन्नुदात्ते परतो गार्ग्यशब्दः स्वरितो न भवति । स्वरितोदयः । गार्ग्यः क्व । वात्स्यः क्व । कश्चब्दः स्वरितः तस्मिन्नुदात्तोऽनुदात्तः स्वरितो न भवति । अगार्ग्यकाश्यपगालवानामिति

किम् । गार्ग्यस्तन्न । गार्ग्यः क । तेषां हि मतेन स्वरितो भवत्येव ।
उदात्तपरस्येति वक्तव्ये, उदयग्रहणं मङ्गलार्थम् । अनेकाचार्यसंकी-
र्तनं पूजार्थम् ॥

अ अ इति ॥ ६८ ॥

एकोऽत्र विवृतोऽपरः संवृतस्तन्न विवृतस्य संवृतः क्रियते । अका-
रो विवृतः संवृतो भवति । वृक्षः प्लक्षः । इह शास्त्रे कार्यार्थमकारो
विवृतः प्रतिज्ञातस्तस्य तथाभूतस्यैव प्रयोगो मा भूदिति संवृतेन
स्थापत्तिरियं क्रियते ॥ दीर्घप्लुतयोश्चानेन विवृतेनाकारेण ग्रहणं
नेष्यते ॥ तेन तयोः संवृतो न भवति ॥ संवृतेन च सर्वगुणस्य मा-
त्रिकस्य ग्रहणमिष्यते । तेन सर्वगुणः प्रत्यापद्यते ॥

इष्टशुपसंख्यानवर्ति शुद्धगणा विवृतगूढसूत्रार्थो ॥

व्युत्पन्नरूपसिद्धिर्वात्तरियं काशिका नाम ॥ १ ॥

व्याकरणस्य शरीरं परिनिष्ठितशास्त्रकार्यमेतावत् ॥

शिष्टः परिकरबन्धः क्रियतेऽस्य ग्रन्थकारेण ॥ २ ॥

इति श्रीवामनकृतकाशिकावृत्तावष्टमाध्यायस्य तुरीयः पादः ॥

समाप्तश्चायमध्यायो ग्रन्थश्च ॥ ८ ॥ ४ ॥











